


Bulu ntam pəpwe;
Nkonya



New Testament in Nkonya (GH:nko:Nkonya)

Bulu ntam pɔpwɛ; Nkonya
New Testament in Nkonya (GH:nko:Nkonya)

copyright © 2010 Wycliffe Bible Translators, Inc.

Language: Nkonya

Translation by: Wycliffe Bible Translators, Inc.

Nkonya

nko

Ghana

Copyright Information

© 2010, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Nkonya

© 2010, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-30

PDF generated using Haiola and XeLaTeX on 25 Aug 2023 from source files dated 29 Jan 2022
01b09958-fa53-51d1-aae0-88c7e9302503

Contents

| | |
|----------------|-----|
| Mateo | 1 |
| Marko | 41 |
| Luka | 66 |
| Yohane | 108 |
| Gyumagyihe | 138 |
| Romafō | 175 |
| 1 Korintofō | 192 |
| 2 Korintofō | 207 |
| Galatiafō | 217 |
| Efesofō | 223 |
| Filipifō | 229 |
| Kolosefō | 233 |
| 1 Tesalonikafō | 237 |
| 2 Tesalonikafō | 240 |
| 1 Timoteo | 242 |
| 2 Timoteo | 247 |
| Tito | 250 |
| Filemon | 252 |
| Hebrifō | 253 |
| Yakobo | 266 |
| 1 Petro | 270 |
| 2 Petro | 275 |
| 1 Yohane | 278 |
| 2 Yohane | 282 |
| 3 Yohane | 283 |
| Yuda | 284 |
| Atō Lesúnahé | 286 |

Asun Wankláán Aní Mateo Lówanlín

Yesu Anáin Ilintò (Luka 3:23-38)

¹ Yesu Kristo, Owíe Dawid mu na, Abraham mu na ámu ilintò ní.

² Abraham lókwí Isak. Isak lókwí Yakob. Yakob lókwí Yuda mu na apio yinhé*.

³ Yuda lókwí Peres mu na Sera. Amó yín gyí Tamar. Peres lókwí Hesron. Hesron lókwí Ram. ⁴ Ram lókwí Aminadab. Aminadab lókwí Nahson. Nahson lókwí Salmon.

⁵ Salmon lókwí Boas. Boas mu yín gyí Rahab. Boas lókwí Obed. Obed mu yín gyí Rut. Obed lókwí Yisai. ⁶ Yisai lókwí Owíe Dawid.

Owíe Dawid lókwí Salomo. Salomo mu yín gyí ɔtsi ɔkɔá tɛki ogyi Uria mu ka. ⁷ Salomo lókwí Rehabeam. Rehabeam lókwí Abia. Abia lókwí Asa. ⁸ Asa lókwí Yehosafat. Yehosafat lókwí Yoram. Yoram lókwí Usia. ⁹ Usia lókwí Yotam. Yotam lókwí Ahas. Ahas lókwí Hiskia. ¹⁰ Hiskia lókwí Manase. Manase lókwí Amon. Amon lókwí Yosia. ¹¹ Yosia lókwí Yekonia mu na apio yinhé. Mu brésó bekítá Israelfɔ, híe amó beɛ buyétsiá Babilon ɔmátó ní.

¹² Amó Babilon yɔtɔ á, Yekonia lókwí Sealtiel. Sealtiel lókwí Serubabel. ¹³ Serubabel lókwí Abihud. Abihud lókwí Eliakim. Eliakim lókwí Asor. ¹⁴ Asor lókwí Sadok. Sadok lókwí Akim. Akim lókwí Elihud. ¹⁵ Elihud lókwí Eleasar. Eleasar lókwí Matan. Matan lókwí Yakob. ¹⁶ Yakob lókwí Yosef, Yosef létsiá Maria. Maria lókwí Yesu. Yesu gyí Kristo, (ɔhá ámuú Bulu ladá mu ofúli amu) ní.

¹⁷ Mú su tsú Abrahamsu bɔtu Owíe Dawidsu bɔgyi anáin ilintò dúana. Tsú Dawidsu bɔtu bréá bɔyɔ Babilon ɔmátó é bɔgyi anáin ilintò dúana. Asa tsú amó Babilon yɔtɔ bɔtu Kristo, (ɔhá ámuú Bulu ladá mu ofúli amu) kwíísó é bɔgyi anáin ilintò dúana.

Yesu Kristo Kwí (Luka 2:1-7)

¹⁸ Ɔkpa ánfisɔ Yesu Kristo kwí lɔtsɔn ní. Bɔpu Maria há Yosef beɛ ɔtsiá. Táme asa bétsiá, abufia ɔtsi múa oyin á, bowun aní Maria dé ɔmé Ɔɣe Wankíhé túmitɔ. ¹⁹ Mu kulu Yosef a, mu asún da ɔkpa, táme omekle aní ɔbɔwa mu pélitɔ. Mú su ɔlɔbwe agywun aní obékiná mu ɣáintɔ. ²⁰ Táme bréá ɔde mú agywun bwe á, ki, Bulu-ɔbɔpu ɔku léle iwɔ ɔwan súná mu okudetɔ, bláa mu ɔbéɛ, “Yosef, Dawid mu na, mánya péli aní fɛkpa fú ká Maria ba fú wá, tsúfé ɔmé ámuú ɔde ámu itsú Ɔɣe Wankíhé túmitɔ. ²¹ Ɔbɔkwí obiyímbi, bédinká mu dá Yesu. (Mú así gyí, ‘Ɔlepó.’) Tsúfé mu ɔbéle mu ahá tsú amó lakpantɔ ní.”

²² Iní léha Bulu asún ámuú ɔleblí tsɔn mu ɔnɔsú ɔtɔipúsu ámu ɔleba mútɔ. ²³ Ɔbéɛ, “Kí, obitebí aní ɔmɔkɔyɔ oyin wá kí obénya ɔmé. Ɔbɔkwí obiyímbi, bédinká mu dá Imanuel.” (Mú así gyí, “Bulu bu aní wá.”)

²⁴ Bréá Yosef létsinkí á, olegyi asún ámuú Bulu-ɔbɔpu amu lébláa mu amusu. Oletsíá Maria, kpáin mu. ²⁵ Táme ɔmɔpu ibi da Maria, kpéfɔn bréá ɔlɔkwí mu bi yínhé gyankpapu, ɔledinká mu dá Yesu.

2

Anyansapu Akv Bá

¹ Bréá Owíe Herode dé iwíe gyí Yudea ɔmátó bɔkwí Yesu wúlu kuá butetí mú Betlehem, ibu Yudea ɔmátó inu. Mú ɔma a, anyansapu akvá butowun ató ntsrakpabitɔ botsu owí ɔdalíkpa ɔmá kɔtɔ ba Yerusalem wúlutɔ. ² Befité beɛ, “Nkónú bakwí Yudafɔ owíe amú? Anilówun mu osúna aní igyi ɔtsrakpabi owí ɔdalíkpa inu. Mú su abá bosúm mu.”

* **1:2** Apio yinhé ánfí gyí Israel abusuan dúanyɔ ámu anáin ní.

³ Owíe Herode lónu asón ánfí á, opúni letsíí mva Yerusalemfó fée. ⁴ Mú sù ɔletí Yudafó Bulu igyí ahapó dehen pó Mose mbala asunápó fée fia, fíté amú ɔtínéá bókwií Kristo, (ɔhá ámú Bulu ladá mu ofúli amu).

⁵ Bebláa mu beε “Betlehem wúluá ibu Yudea ɔmátó. Alí Bulu ɔnósú ɔtáípu ɔku lówanlín tswi ni. ⁶ Ɔbéε,

‘Fó Betlehem, Yudea wúlu,
fomegyí wúlu túkúríbí ɔkpagyíɔkpasu Yudea awúlu yilé ámota.
Tsúfée ɔmású ogyípu ɔku ɔbédali tsu fótóá,
ɔbékpa Bulu ahá Israelfó.’ ”

⁷ Mú sù Owíe Herode létí anyansapu amu nkule, fíté amú bréá bowun osúna ɔtsrakpabi amu, bebláa mu. ⁸ Mú ɔlɔwa amú Betlehem ɔbéε, buyódunká kebi ámu wankláán. Ní bowun mu a, buyínki bebláa mu, méní mu é móyósum mu.

⁹ Olenya bláa amú tá alí benatí. Ɔtsrakpabi amú bowun owí ɔdalíkpa amu, lékpa amú alí yélí ɔtínéá kebi ámu bu. ¹⁰ Bréá bowun ɔtsrakpabi amu a, ansí lehie gyi amú. ¹¹ Bowie wóyító inu á, bowun kebi ámu mva mu yin Maria, beda akpawunu súm kebi ámu. Besankí amú akentebi, bekie mu sika pepe, ɔhíén pó ohuam.

¹² Mú ɔma a, Bulu lówa mbala há amú okudetɔ ɔbéε, bumáyinkí yótsun Herode wá. Mú sù ɔtsun ɔkpa bámbású yó amú wúluto.

Yesu Mva Mu Akwípu Egypte Ɔmátó Yɔ

¹³ Bréá anyansapu amu benatí á, Bulu-ɔɔpu léle iwí ɔwan súná Yosef okudetɔ, bláa mu ɔbéε, “Kusu, afukpa kebi ámu mva mu yin srí ya Egypte ɔmátó. Mlitsia inu yófon bréá nébláa fu mbée mliyínki ba, tsúfée Owíe Herode obódunká kebi ámu, mó mu.”

¹⁴ Mú sù Yosef lókusú onyé-onyé ámu, kpá Maria mva kebi ámu srí ya Egypte ɔmátó. ¹⁵ Betsiá inu yófon bréá Herode lówu. Iní léha Bulu asón ání ɔleblí tsun mu ɔnósú ɔtáípu ɔkusú leba mótó. Ɔbéε, “Netí mí bí ámu tsú Egypte ɔmátó.”

Betlehemfó Abi Mɔ

¹⁶ Bréá Owíe Herode lówan ání anyansapu amu bamlé mu a, ɔbló lehie kítá mú. Ɔlɔwa mu isá akɔpu ɔbéε, buyó Betlehem wúluto pó mú nkudasi, abuyɔmɔ abi yinhé ání bahɔ tsú nfinyɔ ba ayasi fée. Tsúfée anyansapu amu bebláa mu beε, begyankpá wun ɔtsrakpabi amu nfinyɔ ní.

¹⁷ Iní léha Bulu asón ání ɔleblí tsun mu ɔnósú ɔtáípu Yeremiasu leba mótó. ¹⁸ Ɔbéε, “Bonu isú móa olú kwá imeká tin Rama wúluto.

Rahel dé mu abí sú. Omotsulá ání bukpáta mu,
tsúfée butráa buma inu.”

Yesu Mva Mu Akwípu Yínki Tsú Egypte

¹⁹ Owíe Herode lowu ɔma a, Bulu-ɔɔpu léle iwí ɔwan súná Yosef okudetɔ Egypte inu, bláa mu ɔbéε, ²⁰ “Kusu, afukpa kebi ámu mva mu yin, amliyínki yɔ Israel ɔmátó. Tsúfée ahá ámú bodunká ání bómɔ kebi ámu, bawú.” ²¹ Mú sù Yosef lókusú kpá kebi ámu mva mu yin, beyínki yó Israel ɔmátó.

²² Táme bréá bowie inu á, olonu ání Arkelao latsiá mu si Herode obiású, ɔde Yudea ɔmású gyí. Mú sù olenya ifú ání ɔɔpu kebi ámu ya inu. Bulu lélawá mbala há mu okudetɔ ɔbéε, ɔpú mu ya Galilea ɔmátó. ²³ Mú sù buyó yétsiá Nasaret wúluto. Iní léha Bulu asón ámú ɔleblí tsun mu ɔnósú ɔtáípusu ɔbéε, “Béti mu Nasaretyin” amu leba mótó ní.

3

*Asú Ɔɔpu Yohane Bulu Asón Ɔkanda
(Marko 1:1-8; Luka 3:1-18; Yohane 1:19-28)*

¹ Bré kutɔ á, Asú Ɔbɔpú Yohane léba ɔde Bulu asón ɔkan da Yudea dimbísú. ² Ɔbéé, “Mlɔdamli klɔntɔ, amlísí lakpan bwe, tsúfé Bulu iwíegyi lawíé wóyí tá.” ³ Yohane iwí asón Bulu ɔnósú ɔtɔ́pú Yesaia lówanlín ɔbéé,
“Ɔkɔ dékplɔn dimbísú ɔbéé,

‘Mlɔ́la aní Wíe ɔkpa.

Mlɔ́swii ikpa ha mu’ ” amu ní.

⁴ Yohane lówa kpósó-imi atadié, ɔlɔpɔ ɔwɔlú-kpákpá ɔfé klí mósó. Atsantsanku pú ɔkwén otegyi. ⁵ Ahá botsu Yerusalem wúlutɔ, Yudea ɔmátó pú Yordan bunƙpa ɔnó awúlu féesú ba bonu mu asón blíhé. ⁶ Bélé amú lakpan blí, ɔlɔbɔ amú asú Yordan ntsutso.

⁷ Táme bréá Farisifɔ pú Sadukifɔ tsɔtsɔtsɔ beba bée, ɔbóo amú asú á, ɔlefíté amú ɔbéé, “Abe abí-aná, ntɔ gyá mli, mli srí Bulu ɔsubití ámú ɔbá ámu? ⁸ Mómú mli swie abíá ibósuná aní lélé mlɔladámlí klɔntɔ. ⁹ Mli mákí mli aa, mli náin gyí Abraham. Mú su Bulu méebítí mli ɔsu. Nde mli bláa mbéé, Bulu ɔbétalí há abwi ánfí ɔbédamli Abraham abí-aná. ¹⁰ Séi á, Bulu lapú efé yi nyí-atsitsitɔ. Oyígyíoyí aní imoswie abi wankláán á, bókun mú dá, wá mú fée ogyá. ¹¹ Mí mú á, ntsu ndepɔbó mli asú pósúná aní mlɔladámlí klɔntɔ. Táme ɔkɔvɔ ɔdɔn mu bu ɔma ɔbá. Mmɔfɔn aní nósɔrá mu ntɔkɔta kóráá. Mu ɔbópɔ Ɔɔɔe Wankíhé pú ogyá bó mli asú ní. ¹² Ɔde mu ɔlín, ɔbópɔfúní ntéte lé ayó ámɔtɔ. Ɔbékpa ayó ámu wá mu ɔdudutɔ. Táme ɔbéféí ofuníkpa mu wankláán, kpá ntéte amu wá ogyá aní itamaduntɔ.”

Yesu Asúbɔ

(Marko 1:9-11; Luka 3:21-22)

¹³ Yesu lótsu Galilea ɔmátó ba Yordan ntsu ɔnó Yohane wá ɔbéé, ɔbó mu asú. ¹⁴ Teki Yohane mótsulá aní ɔbóo mu asú. Iní su ɔlebláa Yesu ɔbéé, “Mí ilehián aní fóbɔ asú. Nkálí ígyi sɔ faba fée mí ɔbóo fú asú?”

¹⁵ Yesu lébláa mu ɔbéé, “Séi á, ha atsu mú alí asa, tsúfé ilehián aní abóbwe tógyítá ɔda ɔkpa Bulu ansítɔ.”

Mú su Yohane lótsulá. ¹⁶ Bréá ɔlɔbɔ Yesu asú tá, Yesu lédalí ntsu ámɔtɔ alí nɔwólótáa lefinkí, olowun Bulu Ɔɔɔe dékplí fé abródoma, ilobogyonká musu. ¹⁷ Inu ɔme ku lotsu ɔsósú ɔbéé, “Ɔni gyí mí Bía ntɔdwé mu, mɔ ansí tehié gyi mu iwí ní.”

4

Yesu Isóki

(Marko 1:12-13; Luka 4:1-13)

¹ Inu Ɔɔɔe Wankíhé amu lékpa Yesu ya dimbísú, méní Ɔbɔnsám ɔbósɔ mu kí. ² Oletsíá mu klí ɔnó nke aduana (40), onyé aduana (40). Mú su akón lehié kítá mu. ³ Inu Ɔbɔnsám lósɔ mu kí, bláa mu ɔbéé, “Ní Bulu mu Bi fógyi á, mómú ha abwi ánfí ɔdamli bwe bodobodo.”

⁴ Yesu léle mú ɔnó ɔbéé, “Bɔwanlín wá Bulu asón ámɔtɔ bée, ‘Megyí atogyihe wɔle nyankpɔsa obégyi tsia nkpa, táme ɔpú Bulu asón blíhé é tsia nkpa.’ ”

⁵ Ɔbɔnsám lékpa mu ya Yerusalem, wúlu wankíhé ámɔtɔ, ɔlɔpɔ mu yélí Bulu ɔtswékpa obu ámu ɔtántra. ⁶ Inu ɔlebláa Yesu ɔbéé, “Ní Bulu mu Bi fógyi lélé á, tu kpayi. Tsúfé bɔwanlín wá Bulu asón ámɔtɔ bée,

‘Bulu ɔbéha mu abɔpɔ békpatá fú ɔbitɔ,
méní fú yabi méeda ibwi kɔkɔsu.’ ”

⁷ Yesu léle mú ɔnó ɔbéé, “Betrá wanlín bée, ‘Mákapó fú Wíe Bulu kí.’ ”

⁸ Mú ɔma a, Ɔbɔnsám lópɔ mu ya ɔbu fóbáhé kusu, olosuná mu ɔyító iwíe ogyíkpá fée, pú mú numnyam. ⁹ Mú ɔlebláa mu ɔbéé, “Ní féda akpawunu súm mí á, nópɔ iní fée há fú.”

¹⁰ Yesu lébláa mu ɔbéé, “Ɔbɔnsám, natí tei mísó! Tsúfé bɔwanlín wá Bulu asón ámɔtɔ bée, ‘Da akpawunu ha fú Wíe Bulu. Mu nkɔle fú súm.’ ”

¹¹ Inu Ɔbɔnsám lénatí mu wá, Bulu-abɔpɔ beba beki musu.

Yesu Gyumagyihe Asítsuá Galilea Ɔmátó

(Marko 1:14-15; Luka 4:14-15)

¹² Mú ɔma a, Yesu lónu ání bakítá Yohane tswi obu, oleyinkí ba Galilea ɔsulósu. ¹³ Olotu tsú Nasaret wúluto yó Kapernaum, wuluá ibu mantáa Galilea ɔpu ɔnó, Sebulon múa Naftali ɔsulósu. ¹⁴ Mu inu yó léha asón amú Bulu ɔnósú ɔɔ́pó Yesaia lébli ámu ɔlɛba mótó. Ɔbée,

¹⁵ “Sebulon pú Naftali
ɔsulósuá ida Yordan bunƙpa ɔnó, mantáa Galilea ɔpu.
Galilea ɔmátó ɔmá bámbásófo bɔtsie.

¹⁶ Ahá ání bɔtsie oklúntó ání
bawun wanki ƙpɔnƙpɔnƙpɔnti ƙu.

Bɔtsie ɔsulósuá lowu dé iwíe gyí mósú.
Wanki ƙu lawánkí wólí amósú.”

¹⁷ Tsú inu Yesu léfi así ɔɔ́ Bulu asón ɔkan da, bli ɔbée, “Mlɔdamli ƙlɔntó, Bulu iwíegyí lawíe wóyí tá.”

Akasípó Abaná Le

(Marko 1:16-20; Luka 5:1-11)

¹⁸ Eke ɔkúá Yesu ná Galilea ɔpu ɔnó á, olowun apíó abanyó aku. Simon ání bɔtɛtí mu Petro mva mu gyama Andrea, buɔɔ asawu tswíi, tsúfé aye alepó bugyi. ¹⁹ Mú ɔlɛbláa amú ɔbée, “Mlɔba bobuo mi. Nóbwe mi anyánƙpósa alepó.” ²⁰ Inu bu besi amú asawu aná tswi, ƙplá buo mu.

²¹ Ɔlenatí yó nƙpá ƙpalobí, olowun apíó abanyó aku é, Yakobo mva mu gyama Yohane. Amúá amú sí Sebedeo bubu ɔklɔntó, buɔɔ amú asawu bíin, Yesu létí amú. ²² Inu bu amú é benatí sí amú sí mva ɔklɔn amu bobuo mu.

Yesu Atósundá, Mu Asón Ɔkanda Pó Ilɔtsa *(Luka 6:17-19)*

²³ Yesu léki Galilea ɔmátó fée, súná ató Yudafo ofiakpa. Ɔlɛda Bulu iwíegyí ámu iwí asun wankláán ɔkan. Ɔlɛtsa ɔhétó múa awútó ɔlɔ ƙugyíku. ²⁴ Inu su mu iwí asón ɔlɛkléi yó Siria ɔmátó fée. Bɔpu alɔpu tsúa ntíné-ntíné ba mu. Ɔlɛtsa ɔlɔ ƙugyíku, ahá ání buɔɔ iwí asun wún, amúá ɔhe laláhe dé amú háan, amúá ɔlɔ dídahe bu amósú pú abubúpu aná fée. ²⁵ Mú su ɔɔ́m ƙpɔnƙpɔnƙpɔnti bobuo mu. Ahá ání bɔtsú Galilea ɔmátó pú Dekapoli* awúlu amusu, Yerusalem wúluto, Yudea ɔmátó pú Yordan ntsu ɔbin ɔsulósu fée.

5

Ibuvu Atosundá

¹ Bréá Yesu lówun ɔɔ́m amu a, ɔlɔɔ yó ibu ƙusu yétsiá así, mu akasípó amu beba mu wá.

² Inu olosuná amú ató ɔbée,

Oyúla Asón *(Luka 6:20-23)*

³ “Bulu layúlá ahá ání amú ansí medín tɔtɔsu ɔɔ́n mu Bulu,
tsúfé amóbú mu iwíegyí ámu ni.

⁴ Bulu layúlá awíreho agyípó,
tsúfé obólwií amú ƙlɔn.

⁵ Bulu layúlá iwíasi abápu,
tsúfé amú obégyi ɔsulósu amu ni.

⁶ Bulu layúlá ahá ání mu apébwɛ akón múa ɔmɛwólí de amú,
tsúfé ɔbéha amú bómwe.

⁷ Bulu layúlá nwe awúnpu,
tsúfé obówun amú nwe.

⁸ Bulu layúlá ahá ání amú ƙlɔntó lɔwankí,
tsúfé amú obówun mu ni.

⁹ Bulu layúlá ahá nsiné alapó,

* 4:25 Dekapoli así gyí awúlu dú.

tsúfẹ ɔbẹti amó ɔbẹe mu abí.
 10 Bulu layúlá ahá ání bɔdɪn amósú mu apébwe sv,
 tsúfẹ amóbú mu iwíegyi amu ni.

11 “Bulu layúlá mli, ní bɔde mli sia, bɔdɪn mli sv, bɔde afunu wa dínká mli sv. 12 Ansí igyi mli, iwí isanki mli, tsúfẹ mli ikáká tsɔ ɔsúsú. Alí bɔbwe Bulu ɔnósú atóipú agyankpapu amu ni.

Nfólí Múa Wanki

(Marko 9:50; Luka 14:34-35)

13 “Mligyi ɔyító nfólí ni. Ní nfólí itá ɔdwe á, nto bélapówá mú ɔdwe? Itráa ma ale há tɔtɔtɔ bwe. Tsei butetséi mú tsítsá, ahá butetsátsa mósú tson.

14 “Mligyi ɔyító wanki é ní. Wúluá idin busu tamanjain. 15 Butamanywé ɔkandíe, pú ɔlɔ bun mósú. Ɔfvákpa butɔpúbían, méní ibówankí há ahá ání butsie wóyí ámɔtɔ fée. 16 Mú sv mliha mli bwehé iwanki alí, méní ahá bówun mli bwehé wankláán ámu, fówun békanfó mli Sí ámóbú ɔbu ɔsúsú ámu.

Mose Mbla Iwí Atosunáhé

17 “Mlimákí mliaa, neba Mose Mbla ntée Bulu ɔnósú atóipú amu atosunáhétɔ ɔkákpa. Mmɛba mótɔ ɔkákpa, mboun neba bɔbwe mú ifon. 18 Ɔnɔkwali nde mli bláa, ɔsú múa así bómɔ ɔnɔ, táme itoduáhé ntée asónbi kule kóráá iméedali Mbla ámɔtɔ, yáfon bréá mótɔ asón fée laba mótɔ. 19 Ɔhagyíɔha ání omobu mbla ámɔtɔ túkúríibi kv, olosuná mu aba é ɔbée bumábu mú á, bėti mu kebi túkúríibi ɔsúsú iwíe ogyíkpa inu. Táme ɔhá ání olegyi mbla ámu féesú, súná mu aba ání bɔgyii mósú á, bėti mu ɔha yilé ɔsúsú iwíe ogyíkpa inu. 20 Mú sv nde mli bláa mbée, ní mlimóbwe Bulu apé don Mose mbla asunápú pú Farisifɔ ámu a, mlimóowie Bulu iwíegyi amɔtɔ ekekεεεε.

Ɔbló Iwí Atosunáhé *(Luka 12:57-59)*

21 “Mlilanú ání bebláa mli anáin atitífo ámu bee, ‘Mámɔ ɔha. Ɔhagyíɔha ání ɔmó ɔha a, Bulu obégyi mu asón, há mu ipón.’ 22 Táme mí mú nde mli bláa mbée, ɔhagyíɔha ání olenya ɔbló wa mu ba á, Bulu obégyi mu asón. Ɔhá ání olesia mu ba ɔbée, ‘Ɔhakpan!’ á, obégyi ipón Yudafo asón agyípú ansító. Ɔhagyíɔha ání ɔlebláa mu ba é ɔbée, ‘Raka!’* a, obégyi ipón yó isɔbití ogyá ání itamaduntɔ. 23 Iní sv ní fotsu atɔ hahé fɔyó afɔdie ɔbókpa, fekaín ání fapú ason laláhe kv gyi fú bá á, 24 si fú atɔ amó yai afɔdie-asubwisu inu. Yɔ fɔa mɔnyɔ amlila mli nsiné, asa afɔba bɔbɔ afɔdie ámu ha Bulu.

25 “Ní ɔku ɔsáma fu á, wa ɔsa ha abuyobwií ipa ha mu asa asón ámu ogyíké ifon, méní fú onyabá ámu ɔméesha asón agyípú bumóɔpu fú ha obu adipósú ɔkípu, ɔwa fú obu. 26 Mbláa fu ɔnɔkwali, nkéti faká ikɔ ámu fée tá asa fédalí inu.

Otsiába Ɔmadali Iwí Atosunáhé

27 “Mlilanú ání bebláa mli bee, ‘Mákke ɔku tsiába.’ 28 Táme mí mú nde mli bláa mbée, oyingyíoyin ání olowun ɔtsi, ɔbɔbwe mu klé iwí agywun á, alatɔ mbua dodo mu klɔntɔ. 29 Mú sv ní fú gyɔpi nsíbi tɛhá fútɔbwé lakpan á, loti mú le, tswi tsalífwi. Ibu aléá fú iwí ɔtneko má inu, don ání bótswi fú nyankpɔsa-oyí ámu fée wá isɔbití ogyá ání itamaduntɔ. 30 Mú sv ní fú gyɔpi ibi tɛhá fútɔbwé lakpan á, ka mú tswi tsalífwi. Ibu aléá fuma ibi kule, don ání bótswi fú nyankpɔsa-oyí ámu fée wá isɔbití ogyá ání itamaduntɔ.

Ɔkákíná Iwí Atosunáhé

(Mateo 19:9; Marko 10:11-12; Luka 16:18)

31 “Betrá bláa mli bee, ‘Ɔhagyíɔha ání obékiná ɔká á, ɔwánlin ɔkákíná ɔwoló ha mu asa.’ 32 Táme mí mú nde mli bláa mbée, ní oyin okíná mu ka ání ɔmɔkúdálí mu ɔma a, muláhá sv ɔtsi ámu ɔbédalí mu ɔma. Oyingyíoyin ání otsiá ɔtsi ánfí mu kulu lakíná mu anfi é latɔ mbua.

* 5:22 Raka así gyí “Ɔbwi!”

Ntamka Iwi Atosundhé

³³ “Mlilétrá nu ání bebláa mli anáin atitífó ámu beε, ‘Máka ntam kpaali. Mboún bwe dinka ntam amúú feka há Bulu ámusu.’ ³⁴ Táme mí mú nde mli bláa mbéε, máka tótótó kúráá. Mápυ ósósú ká ntam, tsúfé Bulu owíe obíá igyi. ³⁵ Mápυ ósolúú ká ntam. Bulu ayabi oyíkpa igyi. Mápυ Yerusalem wúlu ká ntam. Awíetó Owíe wúlu kponkpon̄ti ní. ³⁶ Mlumápu mli nwun ká ntam, tsúfé mliméetalí bwé imi kole futútú ntée bíbi. ³⁷ Mboún fú ‘Iin!’ íbwéε ‘Iin!’ Fú ‘O-o!’ é íbwε ‘O-o!’ Kugyíkúá fétrá blí tsía mótó itsú Óbunsám wá.

Lalahε Ikoka Iwi Atosundhé
(Luka 6:29-30)

³⁸ “Mlilanú ání beblí beε, ‘Óha obwíε mu ba nsíbi a, bubwíε mu é mu kle ka íkó. Óha otsíi mu ba iyín é á, bwtíi mu kle ka íkó.’ ³⁹ Táme mí mú nde mli bláa mbéε, mlimáklá óha laláhe. Mboún ní óha ódá fú ísvtó á, damli nyóósi é ha mu ódáa. ⁴⁰ Ní óha dékléá óbésamáa fú, hó fú atadié á, pu fú tati é ha mu. ⁴¹ Óhá ání ódon fú óhié fú óbéε, fusúra mu ató máli kole ha mu a, sura mú máli anyó. ⁴² Óha ókólí fú ató á, ha mu. Ní óku é óbéε fupáan mu tóku á, mákiná.

Alupódwe Iwi Atosundhé
(Luka 6:27-28, 32-36)

⁴³ “Mlilonúá beblí beε, ‘Dwe fú bá, afulu fú olupú.’ ⁴⁴⁻⁴⁵ Táme mí mú nde mli bláa mbéε, mlidwe mli alupú. Mlibó mpái ha ahá ání budin mlisu, méní mlóbwe mli Sí amúú óbu ósósú ámu abí. Tsúfé motéhá owí telin, ótehá nyankpu é itotswie wolí aha wankláán pú aha laláhe féésú. ⁴⁶ Ní fú adwepó nkole futódwé á, ipán mómυ fénya? Lampóo ahópu kúráá butóbwé ali. ⁴⁷ Ní fú anyawíε nkole futówá ónó á, ntó fakoku bwe dubi? Ali kén ómátófo butóbwé ní. ⁴⁸ Iní sv mlifun fé alíá mli Sí amúú óbu ósósú ámu lófun.

6*Yilébwε Iwi Atosundhé*

¹ “Mlíki wankláán ání mlimóóbwe mli yilé ahá ansító. Ní mlóbwé mú ali á, mliméenya íkóká mli Síá óbu ósósú wá.

² “Mú sv ní fóbwé yilé há ohiáni á, máda mú ókan fé alíá apinabwebí abwepú butóbwé Yudafó ofiakpa pú dinsu, méní ahá békánfú amú. Ónókwali nde mli bláa mbéε, Bulu laká amú íkó dodo. ³ Táme ní fóbwé yilé há ohiáni á, máha fú bina óbi tóá gyópi labwé. Bwe mú njáintó, ⁴ méní fú Sí oklúntó ató owúnpu amu óbéka fú íkó.

Mpáibó Iwi Atosundhé
(Luka 11:2-4)

⁵ “Ní mlóbó mpái á, mlimábwe fé apinabwebí abwepú. Amú tekle Yudafó ofiakpa pú dinsu líí bó mpái, méní ahá bówwun amú. Ónókwali nde mli bláa mbéε, Bulu laká amú íkó dodo. ⁶ Táme ní fóbó mpái á, bítíwíε fú obutótó, afufin obu wa íwi, bó mpái ha fú Sí njáintó. Fú Sí njáintó ató owúnpu amu óbéka fú íkó.

⁷ “Ní mlidé mpái bó á, mlimátsiá plá mótó há mú íwa swí fé ómátófo. Butosúsu beε, ní bóbó mú íwá swí asa Bulu obónu mú há amú. ⁸ Mlimábwe fé amú, tsúfé mli Sí Bulu yín tóá íde mli hián asa mlidé mu kulí. ⁹ Mú sv mlibó mpái mlíaa, ‘Aní Síá fóbú ósósú.

Ahá bubúu fú dá.

¹⁰ Ba begyi iwíε.

Ahá bubwéε fú apé ósulúsu, fé alíá butóbwé mú ósósú.

¹¹ Ha aní atogyihéá íbófun aní nde.

¹² Si aní lakpan kie aní,

fé alíá anítesíkíε ahá ání butópú ílá gyi aní.

¹³ Mákpa aní wá ísókító, mboún le aní tsu Óbunsám íbitó.’*

* **6:13** Iní bu nwóló dada amu akotó: Tsúfé fóbú iwíegyí, túmi pó íwíwankí bré féétó. Amen.

14 “Tsúfẹ ní mlesí ahá lakpan kíe amó á, mli Sí amóú ɔbu ɔsúsú ámu é obési mli klé kíe mli. 15 Táme ní mlimésikíe ahá a, mli Sí ámu é oméesikíe mli.

Onóklí Iwi Atosundhé

16 “Ní mlidé ɔnó klí á, mlimábwe mli iwi bómbláán fé alíá aku bɔtepina bwé. Alíá ahá bówun ání bɔde ɔnó klí sù bɔtɔbwé iwi alí. ɔnɔkwali nde mli bláa mbée, Bulu laká amó ikɔ dodo. 17 Mboún ní mlidé ɔnó klí á, mlibie ntsu, amlifunya nwun, 18 méní ahá bómóowun ání mlidé ɔnó klí. Táme mli Sí oklúntɔ ató owúnpu amó mó obówun mli, ká mli ikɔ.

*Atonyahé Pɔyáí ɔsúsú
(Luka 12:33-34)*

19 “Mlimákale ató yáí ɔsulúv anfísv. ɔtíné ánfí atéple bɔtɔwí ató, ikv aná tɔwí nkanv yíntá, awikplu é bɔtɔbwíe wíe obuto wí ató ánfí. 20 Mboún mlíkale ató yáí ɔsúsú. Inu mó á, atéple bɔtamawí ató, itamawí nkanv, awikplu é bɔtamabwíe wíe obuto wí ató. 21 Tsúfẹ ɔtínéá fú siadie bu a, inú fú agywun tetsiá.

*Nyankpɔsa-oyí ɔkandíe
(Luka 11:34-36)*

22 “Ansíbi igyi ɔkandíe há nyankpɔsa-oyí. Ní fú ansíbi bu alé á, fú nyankpɔsa-oyí ámu fée bówankí. 23 Táme ní fú ansíbi ma ale a, fú nyankpɔsa-oyí ámu fée ibv oklúntɔ. Ní ɔkandíe amóú ibv fɔtɔ ámu idun a, mó mó fawíe oklún kpɔnkpɔnkpɔntɔ.

*Bulu Mva Atonyahé Iwi Atosundhé
(Luka 16:13; 12:22-31)*

24 “ɔhaa méetalí sùm awie anyɔ. ɔbódwe ɔkule, lú ɔkule. Ntee obóbu ɔkule, omóobu ɔkule. Fuméetalí sùm Bulu, sùm kóba.

25 “Mó sv nde mli bláa mbée, mlimáhan iwi tóá mlégyi, tóá mlónu tsiá nkpa pó tóá mlédídá sv. Mbée, nkpa medéhián dɔn atogyihe? Ntee ɔyulúv medéhián dɔn atɔ didáhé? 26 Mlíki mbubwi, bɔtamadú, bɔtamasiétí wá idantɔ, táme mli Síá ɔbu ɔsúsú tɔhá amó atogyihe. Mlimá labi dɔn amó? 27 Mlító ma ɔbétalí han iwi pó bré kpalobí tsiá mu nkɔtɔ?

28 “Ntogyi sù mlidé iwi háan mli atɔ didáhé sv? Mlíki alíá pututɔ-oyí ntswítswi tɔdan. Itamayó agyómá ntee lú atati. 29 Táme nde mli bláa mbée, Owíe Salomo, mu inya féeétó a, ɔmetalí híhié iwi, wá akíle fé oyí ntswítswi anfitɔ kvkv. 30 Ní Bulu dé ífá ání nde ilí, ɔke ilawú, bawá mó ogyá tati didá á, ntogyi sù ɔméetalí didá mli atati dɔn mó? Mli hógyi mɔtsó!

31 “Mó sv mlimáhan iwi fité mlíaa, ‘Ntɔ abégyi?’ ntee ‘Ntɔ abónu?’ ntee ‘Ntɔ abédídá?’ 32 Iní aná ɔmátófɔ bɔtesrí gya ní. Mli Sí amóú ɔbu ɔsúsú ámu yin ání iní fée de mli hián. 33 Itóá mligyánkpa dunka gyí, Bulu iwíegyí pó mu yilébwé, fówun Bulu ɔbópu iní fée tsiá mótó há mli. 34 Mlimásusúu ɔke iwi. ɔkɔtɔ asón igyi ɔke klé. Ekekegyíekɔtɔ asón wunhe itsɔ há eke ámu.

7

*Ilále
(Luka 6:37-38, 41-42)*

1 “Mlimále ahá ilá, méní Bulu ɔméele mli ilá. 2 Tsúfẹ alí amóú mlidé ahá ilá le ámu a, alí Bulu ɔbéle mli ilá ní. Itóá fɔpúsusu ha fú bá á, mó kén Bulu ɔbópususu ha fú é ní. 3 Ntogyi sù fúde ipí tókúrííbi wun fú bá nsíbísv, táme fɔmedé ogyakpatín ání idun fú klésv mó wun? 4 Ntee ntogyi sù fúde fú bá bláa fée, ‘Ha mí andinkí ipí fú nsíbísv?’ bréá ogyakpatín dɔn fú klésv? 5 Apinabwebí ɔbwepú! Gyankpa dunkí ogyakpatín ámu fú nsíbísv, méní fówun ató wankláán, tálí dínkí ipí ámu fú bá klésv.

6 “Mlimápu Bulu atɔ wankíhé há ahá ání bɔgyi fé akíai, Bulu asón tamawá amó ogyá. Bénya ɔbló dámlí dɔn mli. Alí kén mlimápu mli abutó wolihe há ahá ání bɔgyi fé mprákuo ní. Tsúfẹ bétatsáa mósú, tsiá mó wá ɔdibatɔ.

Atókoli Tsú Bulu Wá
(Luka 11:9-13)

⁷ “Mlìkòli Bulu, òbèha mlì. Mlìdunka, mlówun. Mlìda mu klònsu, obéfinkí mú há mlì. ⁸ Tsúfè òhá àní òtókòlí ató tenyá. Òhá àní otodúnká ató towun. Òhá àní òtedá klònsu bótefinkí há. ⁹ Ma búu mlìtáá mu bi òkòlí mu bodobodo a, obótsu ibwi wá mu ibítò? ¹⁰ Ntée ní òkòlí mu iye a, òbékítá iwò wá mu ibítò? ¹¹ Mlì lakpan abwepó kóràá mlìyin alá butòpó atò wankláán há mlì abí. Ntogyi sù mlì Sí á mú òbu òsòsù ámu mú m̀òpò atò wankláán há ahá àní búde mu kòlí.

¹² “Bwe ha ahá alá f̀deklé f̀e bubwée ha fu. Inì Mose Mbla pù Bulu ònòsù atòipó amu atosunáhé deblí ní.

Òkpa Kplanhe M̀va Tèihé
(Luka 13:24)

¹³⁻¹⁴ “Mlìtson òkpa kplanhe amusu, ml̀yò nkpa àní itamatátó. Ahá kpalobí pé t̀bí mú. Tàme ní ml̀tson tèihé á mú òbu atsúnle amusu á, ml̀yò òhìkpa. Ahá tsòtsòtsò t̀tsun m̀sù.

Oyi Pù M̀ Abi Swiehé
(Luka 6:43-44)

¹⁵ “Mlìkì wankláán ahá àní butòwá afunu b̀e, Bulu ònòsù atòipó bugyisù. Butepina bwe iwì f̀é akúfa ba mlì wá, tàme nkpatakuá búbu iyin búgyi. ¹⁶ Amù bwehé ml̀p̀bí amù. Butamakp̀tí kankaba okplóto oyisù, butamakp̀tí tsòkpon é tonkpa iflasù. ¹⁷ Oyi wankláán toswíé abi wankláán. Oyi laláhe é toswíé abi laláhe. ¹⁸ Oyi wankláán méetalí swíé abi laláhe. Alì kén oyi laláhe é méetalí swíé abi wankláán ní. ¹⁹ Oyiá itamaswíé abi wankláán á, kún butokun mú dá, wá mú ogyá. ²⁰ M̀ alì sù á, ònòsù atòipó afunupu anfi bwehé ml̀p̀bí amù.

Bulu Iwígyi Am̀tò Awiepó
(Luka 13:25-27)

²¹ “Megyí òhagyíòha àní òtetí mí òbèe, ‘Mí Wíé, mí Wíé’ obówie Bulu iwígyi ám̀tò. M̀boun òhá àní òtòbwé mí Sí á mú òbu òsòsù ámu apé òb̀yò inu. ²² Bulu asún ogyiké amu a, ahá tsòtsòtsò b̀efíté mí b̀e, ‘Mí Wíé, megyí f̀ú dátó aniléblí Bulu ònò asún, gya òhe laláhe lé ahátò, bwé ofùla é ní?’ ²³ Inu nèle bláa amù mbèe, ‘Mmeyín mlì òkpagyíòkpasù. M̀inatì t̀i m̀isù, mlì lakpan abwepó!’

Butásù p̀ Osubl̀tò Obuyi
(Luka 6:47-49)

²⁴ “M̀ sù òhagyíòha àní olonu mí asun blíhé anfi, oleyi m̀sù á, ogyi f̀é òtiansipù òkúá oleyi mu obu d̀nká butásù. ²⁵ Nyankpu l̀tswíe, ntsu l̀b̀l̀á wá mú, atsufú l̀tsun ẁlí m̀sù, tàme imobwie. Tsúfè oleyi mú d̀nká butásù.

²⁶ “Tàme òhagyíòha àní olonu mí asun blíhé anfi, omegyì m̀sù á, ogyi f̀é òha mimláhe àní oleyi mu obu osubl̀tò. ²⁷ Nyankpu l̀tswíe, ntsu l̀b̀l̀á wá mú, atsufú é l̀tsun ẁlí m̀sù. Obu ámu lobwie, ilèda asì gbloo!”

Túmiá Yesu Bv

²⁸ Bréá Yesu léblí asún anfi tá á, mu atosunáhé lèha ònò lobwie òd̀m amu. ²⁹ Tsúfè olosuná amù ató túmisù. Omosuná mú f̀é Mose mbla asunápó amu.

8

Ìlò P̀p̀e Òl̀p̀ Òk̀v T̀sa
(Marko 1:40-45; Luka 5:12-16)

¹ Bréá Yesu lékplí tsù òbu ámu sù á, òd̀m k̀p̀nk̀p̀nk̀p̀ntì bobuo mu. ² Inu á, òlò p̀p̀e òl̀p̀ òk̀v léba b̀eda akpawunu mu ayabitò, kòkòlí mu òbèe, “Owíé! Ní f̀òtsulá á, f̀étalí há mí iwì b̀eplì.”

³ Mú Yesu létinkí ibi da mu, bláa mu obée, “Natsúlá, fú iwí iplí!” Inunu mu iwí lépli. ⁴ Mú Yesu léda mu alá obée, “Mábla ohaa asón áñfi. Natí laa afupu fú iwí yosuná Bulu igyí oharó, afuha mu iwígyurátó amú Mose mbala losuná tsú ilo pēpētsa iwí ámu. Igyí adánsie suna ahá ání fú iwí laplí.”

Romafó Isá Akaró Ohande Osúmpú Oku Ilo Tsa
(Luka 7:1-10)

⁵ Yesu lówie Kapernaum wúlutó. Romafó isá akaró ohande oku léba mu wá, bóbwií ipa há mu obée, ⁶ “Owíé, mí osúmpú délo. Alasin tsukule, oda wóyító ode iwíasun wúun dūbi.”

⁷ Mú Yesu lébláa mu obée, “Néba betsa mu ilo.”

⁸⁻⁹ Táme ohande amu lébláa mu obée, “Owíé, mməfon ání féba mí wóyító. Fú mú bli asvanku, iwí bówa mí osúmpú amu onlin. Tsúfé mí é mbu ahande aku asi, isá akaró aku é bubu mí asi. Nelé onó mbée amótó oku onáti á, otenáti. Ní mbée obá é á, oteba. Tógyítá nebláa mí osúmpú mbée obwée á, otobwé.”

¹⁰ Bréá Yesu lónu asón áñfi á, onó lobwie mu, oledamli bláa ahá amú búbuo mu amu, obée, “Onəkwalí nde mli bláa, mməkówwun oha ání obu hógyi kponkponi áñfi odu Israelfóto kóráá ki!” ¹¹ Nde mli bláa mbée, “Ahá tsətsətsə bótso owí odalikpa pú owí okplíwíékpá ba, betsiá ató ogyíkpa Bulu iwígyí ámutó, amú aani anáin Abraham, Isak pú Yakob aná bówa ibi gyi ató. ¹² Táme béle Israelfó amú teki bugyi Bulu iwígyí ámutó atsiá pú amu lé unu, tswi amú wá oklúntó. Inó isú múa kpisíi bu ni.” ¹³ Mú oledabláa isá akaró ohande amu obée, “Natí, ibá mótó ha fu fú hógyi onó.”

Alí bré ámutó pépéépé osúmpú amu iwí lówa mu onlin.

Aləpu Tsətsətsə Tsa
(Marko 1:29-34; Luka 4:38-41)

¹⁴ Yesu lóyo Petro wóyító. Oloyó á, owísó lakítá Petro mu sia tsíhé, oda. ¹⁵ Mú oleyékitá otsi ámu ibi. Inunu owísó amu lókusú musu, obwé Yesu afóto.

¹⁶ Mú ntópwesu á, bəpu ahá tsətsətsə oje laláhe dé amú háan ba Yesu. Olotó gya oje laláhe amu, tsá aləpu amu féé. ¹⁷ Iní léha asón amú Bulu onósó otáipú Yesaia lébli ámu leba mótó. Obée, “Múlétsa aani ilo, tsú ipian kúsú anisu.”

Ahá Aní Bəe Bóbwe Yesu Abúopu
(Luka 9:57-62)

¹⁸ Yesu lówun ání odəm babomli mu, oledbláa mu akasípú amu obée, “Mliha afa Galilea opu ya mú obin.” ¹⁹ Inu Mose mbala osunápú oku lébá mu wá, bebláa mu obée, “Osunápú, nóbuo fu yó otínegyíotínéá fóyo.”

²⁰ Yesu lébláa mu obée, “Awíá bubu mbó, mbubwi é bubu asia, táme mí, Nyankpusa-Mu-Bi áñfi mú mma otínéá nópu mí nwun tswi.”

²¹ Ahá amú búbuo mu amutó oku lébláa mu obée, “Owíé, ha mí anyopulá mí sí asa ambobuo fu.”

²² Táme Yesu lébláa mu obée, “Bobuo mi, afusi awupú abupula amú afúli.”

Atsufú Asibá
(Marko 4:35-41; Luka 8:22-25)

²³ Yesu lówie oklontó, mu akasípú amu é bowie buo mu. ²⁴ Bréá bəyó á, afú kponkponkponi ku lówa tsúun bi. Mú su ntsu deda wíé oklon amutó, ideklé ime, táme Yesu mú da odedidi. ²⁵ Akasípú amu betsinkí mu, bláa mu bəe, “Aní Wíe le aani. Anidé ntsu wie!”

²⁶ Mú oledíté amú obée, “Ntogyi só mlidé ifú nya ali? Mli hógyi mətso!” Inu okusú lé onó wa afú múa ntsu ámu, inu féé lolá.

²⁷ Ifú lehie kítá amú, befíté aba bəe, “Nyankpusa əməmu ni, afú múa ntsu kóráá tonú mu əme ali?”

ገዢ Laláhe Gyáa Le Agbedépu Abanyótó
(Marko 5:1-20; Luka 8:26-39)

²⁸ Bréá Yesu lówie Galilea ጾፆ ጋጠጠ, Gadarafo ጋጠጠ ላይ, ayin abanyótó akvá ገዢ laláhe bu amótó bedali tsu afúli opulákpá befia mu. Amó iyin su ጋhaa tamatáli tsun ጋkpa ámu።

²⁹ Inu። bu bákplón fité Yesu be።, “Bulu mu Bi, amansu igyi? Fēbá be።፡፡ aní ató asa Bulu isubitibi ifun?”

³⁰ Mprákuo tsotsots። akw budegyi inu fún. ³¹ Mú su ገዢ laláhe amu bokokóli Yesu be።, “Ní fégya aní lé ahá ánfito á, ha ayowie mprákuo ánfito.”

³² Yesu lébláa amó ጋbé።, “Mli።.” Inu። bu bedali ayin ámu። yówie mprákuo ámu።. Amó féé besrí kplí okúku ku wíé ጾፆ amu።, wúwu.

³³ Mprákuo ámu akpapó besrí yó wúluta, yébláa ahá tógyítá ilaba ahá amó። teki ገዢ laláhe bu amótó ámu።. ³⁴ Mú su wúlu amu። ahá féé bedali ba Yesu wá. Bréá bowun mu a, bokokóli mu be።, ጋdáli amó ጋጠጠ.

9

Tsukole Osinpu Tsa
(Marko 2:1-12; Luka 5:17-26)

¹ Mú su Yesu léyinkí wíé ጋklonta, fá ጾፆ amu yó wúlu amó። otsie mótó ámu።*. ² Inu á, akw b።surá tsukole osinpu akpasu ba mu. Bréá Yesu lówun ání bah። mu gyi a, ጋlebláa tsukole osinpu amu ጋbé።, “Mí bí, klon idi f። asi. Nasí f። lakpan kíé f።.”

³ Inu Mose mbala asunápu akvá butsie inu, beblí wá nwunta be።, “Oyin áñfi labó mbusuo.”

⁴ Yesu lébi amó agywun. Mú su ጋlefite amó ጋbé።, “Ntogyi só mlidé inu odu gywín? ⁵ M።mu bówa ablilé dun? ‘Nasí f። lakpan kíé f።.’ ntée ‘Kusu tsu f። akpa afonati?’ ⁶ Táme ndekléá mlibú ání mí, Nyankpusa-Mu-Bi áñfi mbu túmi ጋyí ánfito sí ahá lakpan kíé amó.” Inu ጋlebláa tsukole osinpu amu ጋbé።, “Nde f። bláa mbé።, kusu. Tsu f። akpa afonati ጋ። wóyító!”

⁷ Inu ጋlaksú náti yó wóyító. ⁸ Inu lówa amó féé wánwan, bekanfú Bulu ání alapó túmiá igyi ali há anyánpusa.

Mateo Tí
(Marko 2:13-17; Luka 5:27-32)

⁹ Bréá Yesu lópu ጋyó á, olowun lampóo ጋhópu ጋkwá butetí mu Mateo tsie lampóo ጋhókpa. Mú ጋlebláa mu ጋbé።, “Bobuo mi.”

Inu። bu Mateo lóksú buo mu.

¹⁰ Mateo létí Yesu mu። mu akasípu ató ogyíkpá mu wóyító. Lampóo ahópu pú lakpan abwepú tsotsots። beba ató ámu ogyíkpá. ¹¹ Farisifo ámu benya wun amó ali, befité mu akasípu amu be።, “Ntogyi só mli osunápu mu። ahá áñfi odu but።wá ibi gyi ató?”

¹² Yesu lónu asón áñfi, ጋlebláa amó ጋbé።, “Al።pu léhián ilo ጋsapó, megyí ahá ání iwí bu amó onlin. ¹³ Mli። amliyefité Bulu asón áñfi b።wanlín tswi anfi asi. Be።, ‘Nwewúun ntekle, megyí igyiha.’ M።eba aha wankláán ጋtikpá, lakpan abwepú ጋtikpá neba.”

ገ።klí Iwí Asun Fitéhé
(Marko 2:18-22; Luka 5:33-39)

¹⁴ Eke ጋkw Asú ጋb።pu Yohane akasípu beba Yesu wá befité mu be።, “Ntogyi só ania Farisifo anitekli ጋnó, táme f። akasípu mú butamakli ጋnó?”

¹⁵ Yesu léle mú ጋnó ጋbé።, “ጋtsi ጋkpaínpu anyawíéá bubu mu wá bégyi awireh።? Ekekeke! Táme eke ku béba ání békpa ጋká otsiápu amu náti sí amó. Ali nke ámu። béklí ጋnó ní.”

¹⁶ “ጋhaa tamapó tati p።pwe tan tati dada. Tsúfé tati p።pwe amu békpikpú tsí dáda amu ku lé, há ጋtánkpa inu bélatéi tsía. ¹⁷ Ali kén butamapó nta p።pwe wá ጋwulú-kpákpá kente wuhétó ní. Nta p።pwe amu ibófu fá kente amu, tsítsá, ibéyintá kente amu é. Inu su ጋwulú-kpákpá kente p።pwe። b።t።pó nta p።pwe wá, méní mú any። ámu féé bétsiá.”

* 9:1 Mu wúlu gyi Kapernaum. Ki 4:13.

Ḑhande Ḑku Mv Bi Mva Ḑtsi Ḑku Ilo Tsa
(Marko 5:21-43; Luka 8:40-56)

¹⁸ Bréá Yesu dētáí á, Yudafó ofiakpa Ḑhande Ḑku léba beda akpawunu mv ayabitá, kókóli mv Ḑbéé, “Mí bí tshé lawú sésééséí, táme ba afubápu ibi dinka musu onya nkpa.”

¹⁹ Mú sv Yesu lókusú, mva mv akasípú bobuo Ḑhande amv.

²⁰ Ḑtsi Ḑkúvá obugya de mv wólí nfi dúanyá ní lótsun yá Yesu Ḑma, pú ibi da mv tati osiebí.

²¹ Tsúfé Ḑleblí wá mv nwuntá Ḑbéé, “Ní nḑpú ibi da mv tati kpán á, ilo bési mí.”

²² Yesu lédamlí ki mv, bláa mv Ḑbéé, “Mí bí, klun idi fú asi. Fú hógyi latsá fú ilo.” Inunu Ḑtsi ámv iwí lówa mv ḑnln.

²³ Bréá olowie Ḑhande amv wóyítá a, olowun ikpe afolípú, nú awirehḑ agyípú amv okitikíti. ²⁴ Olegya amú Ḑbéé, “Mhidalí nfi! Otsibi amv mókówú, didí ḑde.” Ahá ámv bḑmḑsí mv. ²⁵ Bréá amú fée bedalí ba wunsinésú a, Yesu lébitíwíé obu ámvú otsibi amv da mótá ámvḑ yékitá mv ibi, ḑlókusú. ²⁶ Asón ánfí lékléí wá ḑmá ámvḑ fée.

Ansibi Abwiepú Ilo Tsa

²⁷ Yesu lédalí ayó á, ansibi abwiepú abanyó akv bobuo mv, bude okitikíti surá kpólí mv beé, “Owíe Dawid mv na, wun aní nwe!”

²⁸ Bréá olowie wóyítá a, ansibi abwiepú ámv beba mv wá. Yesu léfité amú Ḑbéé, “Mlilahogyi mhaa, nétalí há mli ansibi bóbwií?”

Bele mú ḑnḑ beé, “Aní Wíé, Ee!”

²⁹ Mú ḑlḑpu ibi dada amú ansibi, bláa amú Ḑbéé, “Tá mótá ha mli, mli hógyi ḑnḑ.” ³⁰ Inu bḑwa ató wun bi. Yesu léda amú ḑlá Ḑbéé, bḑmábláa ḑhaa.

³¹ Táme bréá bedalí bḑyó á, beda mv ḑkan ḑmá ámv féeḑ.

Omúmu Ilo Tsa

³² Benya náti ali, bḑpu oyin ḑkúvá ḑhe laláhe bu mḑḑ, sv alató omúmu ba Yesu. ³³ Olenya gya ḑhe laláhe amv lé oyin ámvḑ ali, ḑlḑwa tóí bi. Ahá ámv fée bowun, sv ḑnḑ lobwie amú. Mú sv beblí beé, “Anímókówun ínḑ odu Israelfḑḑ ki!”

³⁴ Farisifó ámv beblí beé, “Ḑhe laláhe owíe túmi ḑdepuhya ḑhe laláhe lé ahátá.”

Ahá Nwewúun

³⁵ Yesu léki awúlu pú nkuda fée asi, súná ató Yudafó ofiakpa. Ḑleda Bulu iwíegyí ámv iwí ason wankláán ḑkan. Ḑletsá ilo kugyíku fée. ³⁶ Bréá olowun ḑḑm amv a, amú asón lówa mv nwe. Bḑgyi fé akúfa ání bḑma ḑkparó, tsúfé asón de amú háan, bḑma tḑḑ bweḑ.

³⁷ Mú sv ḑlebláa mv akasípú Ḑbéé, “Ató kpḑtíhé amv itsḑ, táme mú akpḑtípú bḑmḑtsó. ³⁸ Mú sv mlíkokoli ndḑ mv wie, ḑwa ató akpḑtípú tsḑtsḑ abḑba bḑkpḑtí ató ámv.”

10

Akasípú Amv Adá

(Marko 3:13-19; Luka 6:12-16, 9:1-6)

¹ Yesu létí mv akasípú dúanyá ámv, ḑleha amú túmi ání bḑgyíi ḑhe laláhesv. Bḑgyáa amú lé ahátá, abḑtsa ilo mḑa iwíḑsin kugyíku. ² Sumbí ayḑpú dúanyá ámv adá ní: Ogyankpapu gyí Simon ání butetí mv Petro mva mv pio Andrea. Yakobo mva mv pio Yohane ání bḑgyi Sebedeo abí; ³ Filipo, Bartolomeo, Toma, lampóo ḑhḑpu Mateo, Alfeo mv bi Yakobo, Tadeo, ⁴ Simon ání ogyi iwíḑtsiá adunkápú ḑpasuatá ḑha pú Yuda Iskariot ání ḑlele Yesu há.

Akasípú Dúanyá Amv Sumbíwa

(Marko 6:7-13; Luka 9:1-6)

⁵ Ḑlḑwa sumbí ayḑpú dúanyá ámv sísí, wá mbla há amú Ḑbéé, “Mlímáyḑ ahá ání bḑmegyí Yudafó ḑsulḑpú pú Samariafó awúlu kḑkḑsv. ⁶ Mbḑún mliyḑ Israelfó wá. Bḑgyi fé akúfa ání bafwí. ⁷ Ní mlḑyó á, mlída asón ámv ḑkan mhaa, ‘Bulu iwíegyí amv lawíé wóyí tá.’ ⁸ Mlitsa ilo, amlitsinki afúli. Mlitsa ilo pepe alḑpú, amligya ḑhe laláhe le ahátá. Mlímáḑ amú tḑḑ.

Mlibwε mú pukie amó, fé alíá napúkíé mli. ⁹ Mlimátsu sika kokouku wá mli akenteto. ¹⁰ Mlimátsu akpankogyo ání mlópu ató wá mótó há okpa ámu tu. Mlimátsu atadie nyóosi, ntokuta pó oyi yíáhé. Tsúfé agyómá ayópó butehá atogyihe.

¹¹ “Ní mlóyóswí wúlu kugyíkusu á, mli duka oha wankláán, amliswu mu wá. Mlitsia mu kpefon ekeá mlénatí. ¹²⁻¹³ Ní mlowié wóyító mu á, mliha amó itsiá mliaa, ‘Bulu oha mli iwilwii.’ Ní wóyí ámutófo bəhə mli á, mli oyúla amu isín amósó. Táme ní buməhə mli á, mómó mli oyúla amu isánki ba mli su. ¹⁴ Ní buməhə mli, ntée nú mli asón á, mli dalí wóyí ntée wúlu amutə, amlíkpa mli ayabito-isi wuli mu. ¹⁵ Onəkwali nde mli bláa mbéε, Bulu obébití amó isu dun Sodom múa Gomorafə mu asón ogyíké amu.”

Iwiasin Aní Ibéba Sumbi Ayópó Amusu
(Marko 13:9-13; Luka 21:12-17)

¹⁶ Oletrá bláa amó obéε, “Mlibi ání nde mli wa fé akúfa ání bəyó nkpatakutə. Mlifwifwi ansí fé awə, amliha mli iwí itin fé abroduma. ¹⁷ Mliki mli iwí wankláán anyánkposasu. Tsúfé békítá mli ya asón ogyíkpa, nwén mli ató amó ofiakpa. ¹⁸ Mí su békpa mli ya omásó agyípó pó awié ansító, méni mlégyi mí iwí adánsie súná amúa omátófo. ¹⁹ Ní békítá mli ya a, mli mágywín asón ání mlébli pó alíá mléle mú onó. Bópu asón ání mlébli bré ámutə wá mli onó. ²⁰ Tsúfé megyí mli obótáí. Mli Sí Oné ámu obótáí tsun mli su.

²¹ “Apíó béle amó apíó há lowu. Abí así béle amó abí há. Abí é bókusó líí amó akwípósu, há bómə amó. ²² Mí su ahá féé bólu mli, támε ní mlétalí wá klun líí kinkíinkín yófon mú onómə á, Bulu obəhə mli nkpa. ²³ Ní budun mli su wúlu kutə á, mli sri yə wúlu bəmbátó. Onəkwali nde mli bláa. Mliméeki Israel awúlu amu féésú tá asa mí, Nyankpusa-Mu-Bi ánífi néyinkí ba.

²⁴ “Okasípó tamadun mu osunápó. Osúmpó é tamadun mu wie. ²⁵ Ibówa alé ní okasípó obóbwe fé mu osunápó, osúmpó é obóbwe fé mu wie. Ní batálí bude wóyí mu wie amu ti beε, ‘Obonsám’ ntée ‘Beelsebul’ a, mómó ida láláhe məmo bumóoputí mu wóyító atsiápó mú?

Ohá Aní Abénya Ifú
(Luka 12:2-7)

²⁶ “Táme mli mánya ifú. Tətə má muvábabun ató mósó ání bumóobwíí mósó. Tógyító é ma muvábabun ání iméelun əwan. ²⁷ Ní nelé ató súná mli onyé á, mli klun bli mú opa. Mli da asón ání nébláa mli nklobítə é okan. ²⁸ Mli mánya nyankpusa ifú. Obétalí mó mli əsulú, támε oméetalí mó mli əkláa. Mboun oha ání mli nyá ifú gyí Bulu. Mu obétalí yintá əsulú múa əkláa amu féé isobití ogyá ání itamaduntə. ²⁹ Megyí káple butefé akénsire anyə kéké? Táme amótó okoku tamakpádá əsulótə ání mli Sí ámu méyín mú iwí. ³⁰ Tsúfé Bulu yin mli nwunsu-imi kóráá klátə. ³¹ Mú su mli mánya ifú, tsúfé mli bu ibiá dun akénsire tsətsəətsə.”

Adánsiegyi Pó Asónkindá
(Luka 12:8-9)

³² “Ní oku létalí gyi mí iwí adánsie ahátə á, mí é négyi mu iwí adánsie súná mí Sí əsúsó. ³³ Táme ní oku lékiná mí ahátə á, mí é nékiná mu mí Sí ansító əsúsó.

Ipián Yesu Lópoba, Megyí Iwilwii
(Luka 12:51-53; 14:26-27)

³⁴ “Imábwe mli fé iwilwii nəpoba əsulú anfisə. Megyí iwilwii, mboun ədayí iya anyə nəpoba. ³⁵ Tsúfé abi yinhé múa amó así nsiné bəyintá. Abi tsihé múa amó ayín é nsiné bəyintá. Osia tsihé múa mu sia tsihényə é nsiné bəyintá. ³⁶ Oha alupó bótə mu wóyító.

³⁷ “Ohá ání ətədwé mu si ntée mu yin dun mi mofun ání obóbwe mí okasípó. Ohá ání ətədwé mu bi tsihé, ntée mu bi yinhé dun mi é mofun ání obóbwe mí okasípó. ³⁸ Ohá ání omotsu mu oyikpalíhe bobuo mi é mofun ání obóbwe mí okasípó. ³⁹ Ní oku lépri mu nkpa á, obəhulí mú. Ní oku é ləhulí mu nkpa mí su á, obénya mú.

Yilébwε Iwi Ikaká
(Marko 9:41)

⁴⁰ “Ọhá ńńí ọ́lọ́họ m̀lì lahọ m̀. Ní ọ́kù lóhọ m̀ é á, alahọ mí Sí ámúú ọ́lọ́wa mí ám̀. ⁴¹ Ní fọ́họ Bulu ọ́ńsọ́ ọ́táípú ọ́fọ́ á, Bulu ọ́ńsọ́ ọ́táípú oyúla fényá. Ọ́há ńńí ọ́lọ́họ yilé ọ́bwεpú é ọ́fọ́ obényá yilé ọ́bwεpú oyúla. ⁴² Ọ́nọ́kwalı nde m̀lì bláa. Ọ́hagyíọ́ha ńńí ọ́leha mí akasípú́tọ́ ọ́kusu kóráá ntsu-owebi ọ́bọ́ olonu a, ọ́mọ́ọ́hulí m̀ ıpán.”

11

Yesu Mva Asú Ọ́bọ́pú Yohane
(Luka 7:18-35)

¹ Bréá Yesu lópu agyómá ńńfi wá m̀ akasípú dúanyọ́ ám̀ ı́bıtọ́ tá á, ọ́lọ́yọ́ yéki Galilea awúlusu, súná ahá atọ́, dá asún ám̀ é ọ́kan.

²⁻³ Asú Ọ́bọ́pú Yohane da obu, olonu Kristo bwehé. Mú sv ọ́lọ́wa m̀ akasípú abanyó sísí Yesu ọ́béε, buyéfité m̀ beε, “Fúgyí ọ́há ámúú ọ́béba am̀ nı́, ntéε akı́ ọ́ha bambá ọ́kpa?”

⁴ Yesu lébláa amú ọ́béε, “M̀lyinki yebláa Yohane asún ńńí m̀lìlabonu pú atóá m̀lìlabowun. ⁵ M̀lìlabowun ńńí ansibi abwiepú bude ató wun, abọ́ bọ́na. Ilo pεpe alọ́pú ı́wı́ deplı́. Isv atı́npv bude asún nu. Afúli buđetsinkı́, ahı́ánfọ́ é bude asun wankláán ám̀ nu. ⁶ Bulu obóyulá ọ́há ńńí mí bwehé m̀akusu líı́ m̀usu.”

⁷ Bréá Yohane akasípú ám̀ beyinkı́ bọ́yọ́ á, Yesu lówa tọ́ı́ tsú Yohane ı́wı́ súná ọ́dọ́m am̀ bu. Ọ́béε, “Bréá m̀lìlédalı́ yọ́ dimbı́sú ı́nu á, ntọ́ ọ́kıkpa m̀lìlọ́yọ́? Fıtáa ńńí afú de mó tsúon lóó? Ekekeke! ⁸ Ní megyí mó á, ntọ́ kóún ọ́kıkpa m̀lìlọ́yọ́? Ọ́há ńńí ọ́dídı́ ntsrim? Ekekeke! Awı́e wóyı́ atati ám̀ odu adı́dápú buđetsı́á. ⁹ M̀lìbla m̀! Bulu ọ́ńsọ́ ọ́táípú m̀lìlédalı́ yéki? Ee, Yohane nı́. Ọ́dun Bulu ọ́ńsọ́ ọ́táípú. ¹⁰ M̀v ı́wı́ asún Bulu léblı́ bọ́wanlın mó tswı́ beε, ‘Kı́, nde obı́ wa gya fv nkpa. M̀v ọ́béla ọ́kpa há fú ní.’ ¹¹ Ọ́nọ́kwalı nde m̀lì bláa mbéε, ọ́hagyíọ́ha ńńí ọ́ha tshé laken kwı́ mófun Asú Ọ́bọ́pú Yohane, táme m̀v é ọ́mọ́fun Bulu iwı́egyı́ ám̀tọ́ ọ́kusu kóráá. ¹² Tsú Yohane brésó bọ́tv nde á, ahá bude Bulu iwı́egyı́ ám̀ prı́ ọ́wonlinsó. Awunlınpú bude mó prı́. ¹³ Tsúfẹ́ Bulu ọ́ńsọ́ ọ́táípú am̀ pú Mose Mbla ám̀ bọ́fun Yohanesu féé bọ́tọ́ı́ tsú Bulu iwı́egyı́ ám̀ ı́wı́. ¹⁴ Ní m̀lọ́họ asún ám̀v gyı́ a, mómú m̀lébı́ ńńí m̀gyı́ Elia. M̀v ọ́béba nı́. ¹⁵ Ọ́há ńńí ọ́bu asu onúu.

¹⁶ “Séı́ ńńfi á, amendi nọ́pv ndemba-abı́ ńńfi kápú? Bvgı́ fé nyebı́á buđsie dı́nsu bude aba kpólı́, ¹⁷ blı́ beε, ‘Anı́lpléı́ ansıgyı́sú, m̀lımétsa. Mó sv anı́lalá wá awı́reho ı́bı́, táme m̀lımósu.’ ¹⁸ M̀lyı́ fé nyebı́ ńńfi, tsúfẹ́ Yohane léba á, oletsı́á klı́ ọ́nó, omonu ntá, táme m̀lı́aa, ‘Ọ́ņe laláhe bu m̀tọ́!’ ¹⁹ Táme mí, Nyankpusa-Mv-Bı́ ńńfi mó naba nde ató gyı́, nde ntá núu. Mó é m̀lı́aa, ‘M̀lıkı́ opotsuapv pú nta ọ́buó, lakpan abwiepú pú lampóo ahọ́pv onyawı́e.’ Táme Bulu ọ́ha tsiátọ́ telé m̀v nyánsa ọ́wan.”

Ahá ńńí Bvmedamli Klvntọ́ Asóngyı́
(Luka 10:13-15)

²⁰ Yesu lópv ọ́blı́ tọ́ı́ tsú awúlu akv ı́wı́. Awúlu am̀vá ọ́lọ́bwε ofúla akpọ́nkpọ́ntı́ m̀tọ́, táme bvmedamli klvntọ́ ám̀v. ²¹ Ọ́béε, “Korası́nfọ́, m̀lygọ́wı́. Betsaidafọ́, m̀lygọ́wı́ ní. Ní Tiro pú Sidon awúlu laláhe am̀tọ́ nọ́bwε ofúla akpọ́nkpọ́ntı́ ńńfi nọ́bwε m̀lı́tọ́ á, tekı́ bedamli klvntọ́ dodoodo. Tekı́ buđa akpekpetọ́, bakpá nsúó wá nwuntọ́ púsúná ńńí badámli klvntọ́. ²² M̀lı́bı́ ńńí Bulu ọ́bébı́tı́ m̀lı́ ı́sv m̀v asún ogyı́ké dvn Tiro móa Sidonfọ́. ²³ M̀lı́ Kapernaumfọ́, m̀lı́déklé m̀lı́aa m̀lótso ı́wı́ fúá alu yówọ́ ọ́súsú? Ekekeke! Bulu ọ́béba m̀lı́ ası́ yówie afúlı́tọ́. Tsúfẹ́ ní Sodom wúlutọ́ nọ́bwε ofúla akpọ́nkpọ́ntı́ ńńfi odu á, tekı́ wúlu am̀v ı́tráa bu ı́nu bọ́tv nde. ²⁴ M̀lı́kain ńńí Bulu obówun Sodomfọ́ nwe asún ogyı́ké am̀v dvn m̀lı́.”

Mlibeda Ọ́kpónú Mı́ Wá
(Luka 10:21-22)

²⁵ Alı́ bré ám̀tọ́ á, Yesu lóbo mpáı́ blı́ ọ́béε, “Mı́ Sí, ọ́sú m̀va ası́ Owı́é! Nedá fú ıpán ńńí falé tóá fọ́pọ́ńńı́n anyansapv pú asún abı́pú ọ́wan súná ahá ńńí bvmeýın ọ́lala, bvgı́ fé nyebı́.

²⁶ Ee, Mı́ Sí! Alı́ fodeklé féε ı́bá m̀tọ́ ní.”

²⁷ “Mí Sí lópu tógyító wá mí ịbitọ. Ọhaa méyín Obí ámu, nkéti Ọsí ámu nkọle. Ọhaa méyín Ọsí ámu é, nkéti Obí ámu pọ ọhá ání Obí ámu latsúlá ání ọbélé mu súná mu.”

²⁸ “Mlịba mí wá, mlị ahá ání ịlapíán mlị, mlị atọ sọráhé de mlị dọun. Néha mléda ọkpónú. ²⁹ Mlịba ịwiasị ha mlị, amlisuan mlị, tsúfẹ neba ịwiasị, nolwii, ménị mlénya iwilwii. ³⁰ Tsúfẹ mí wá tsiá bu atsiálé. Mí atọ sọráhé é mọdun mlị sọrá.”

12

Ọkpónú Ọdaké Mv Wie

(Marko 2:23-28; Luka 6:1-5)

¹ Yesu mva mu akasípọ bọtsun ayó ndọ kuto ọkpónú ọdaké. Akón de akasípọ amu, su bọpusáa ayó ámu kv wí. ² Farisifọ akv bowun amó, bebláa Yesu beε, “Kí, fọ akasípọ amu bude tóá mbla meha ọkpa bwe ọkpónú ọdaké!”

³ Yesu léfité amó ọbée, “Mlímókúkla nu tóá Owie Dawid lóbwe bréa akón de mva mu abúopu kí? ⁴ Olebitíwíé Bulu osúmka yótsu bodobodoá bapóhá Bulu igyí ba, mva mu abúopu amu begyi. Bulu igyí ahapú nkọle beha ọkpa, butegyí ali bodobodo amu. ⁵ Mlilakla Mose Mbla, nú ání Bulu igyí ahapú ámu butọyó agyómá Bulu ọtswékpa inu ọkpónú ọdaké, táme butamahá amó ịpón. ⁶ Nde mlị bláa mbée, ọhá ání ọdun Bulu ọtswékpa amu búv nfi á. ⁷ Bulu asón lẹbli ọbée, ‘Nwewúun ntekle, megyí igyíha.’ Ní mlịyin mó así á, tekí mlíméha ahá ánfị amó asón da ọkpa ánfị ịpón. ⁸ Tsúfẹ mí, Nyankpusa-Mv-Bi ánfị gyí ọkpónú ọdaké mu wie ni.”

Ịlọtsa Ọkpónú Ọdaké

(Marko 3:1-6; Luka 6:6-11)

⁹ Yesu lénatí inu, ọlọyọ Yudafo ofiakpa. ¹⁰ Olowun oyin ọkva mu ịbi kule lawú inu. Farisifọ ámu bude Yesu téε. Mó su befité mu beε, “Mbla leha ọkpa ání butsáa ịlọ ọkpónú ọdaké?”

¹¹ Mú Yesu léfité amó ọbée, “Ní mlịtọ ọkva bu kufa, alakpádá wíé ịbúntọ ọkpónú ọdaké á, ọméle mu? ¹² Yéε nyankpusa bu labi dun kufa a? Mó su mbla leha ọkpa ání ọha ọbóbwe yilé ọkpónú ọdaké.” ¹³ Mú ọlebláa oyin amó mu ịbi lawú ámu ọbée, “Tinkí fọ ịbi amu.”

Olenya tinkí mó ali pé, ọhé lowie mótó fé nyọasi amu. ¹⁴ Táme mó ó á, Farisifọ ámu bedali yékítá agywun ahiá bóbwe bómọ Yesu.

Osúmbi Aní Bulu Lélé

¹⁵ Yesu lébi amó agywun. Mó su ọlenatí inu. Ọdam bobuo mu, ọletsa amótó alọpu fée ịlọ. ¹⁶ Mú ọleda amó ọlọ ọbée, bumáha ahá abubi mu. ¹⁷ Inu léha asón amó Bulu ọnósú ọtáipọ Yesaia lẹbli yáí ámu léba mótó ní. ¹⁸ Ọbée, “Kí, mí osúmpọ nále ní.

Ntọdwé mu, mi ansí tegyi mu ịwi.

Nọpu mí Ọye Wankíhé wá muto.

Ọbẹbláa ọmátọfọ ọbée, ‘négyi amó asón ọnọkwalisu.’

¹⁹ Oméegyí nwéen, ọmọọkplón.

Ọhaa mọonu mu ọnọ brọnusu.

²⁰ Obénya klun há ahá ání amó hógyi ọnọ ma ọnlun, bábwé fé oyiá ịlatá bia tá.

Ọbówa awitọle há ahá ání buma ọwonlín,

bábwé fé ọkandíéá nfo latá mótó,

yófon bréa bébi ání ntegyi asón ọnọkwalisu.

²¹ Ahá ání bomegyí Yudafo bópu ansí dínká mvsu.”

Yesu Mva Beelsebul

(Marko 3:20-30; Luka 11:14-23)

²² Inu bọpu oyin ọkva ba Yesu, ọye laláhe bu muto. Mó su ịleha mu ansibi lobwie; álató omúmu é. Yesu létta mu ịlọ, ọde atọ wúun, ọdetáí é. ²³ Ọnọ lobwie ahá ámu fée, befité beε, “Megyi Dawid mu na ámu ni?”

²⁴ Táme Farisifò ámu bonu asón ánfí á, beblí beε, “Ŋhe laláhe owíe Beelsebul túmi ódepuɣya ŋhe laláhe lé ahátò.”

²⁵ Yesu lébi amó agywun. Mú su òlebláa amó òbéε, “Iwíe ogyíkpa ání ilaye anyò, bude aba kò bédida. Alí kén wúlu ntée wóyí oduá mótó atsiápú bude aba kò é itobwíé ní. ²⁶ Mú su ní Ŋbunsám dé mu iwí gyáa a, mu iwíegyí bédida. ²⁷ Ní Beelsebul túmi ndepuɣya ŋhe laláhe lé ahátò á, mómú ma túmi mlí abí é budepuɣya ŋhe laláhe lé ahátò? Mlí abí ámu onutó obégyi mlí asón. ²⁸ Táme íniá Bulu Ŋhé ndepuɣya ŋhe laláhe su á, mlíbi ání Bulu iwíegyí ámu laba mlí wá dodo.”

²⁹ Ŋhaa méetalí wíé òwunlínú wóyító yókuhá mu ató, nkéti alagyankpá kíklí mu tswí, asa òbétalí kólá mu ató fée.

³⁰ Ŋhá ání omobuo mí dé mí lu. Ŋhá ání òmedé mí tsa akpa ahá ba Bulu é dé amó gyáa teía mí. ³¹ Iní su nde mlí bláa mbée, Bulu obési ahá lakpan pò abususu kugyíku kíé amó. Táme ní òku òblí Ŋhe Wankíhé amu iwí abususu a, Bulu méesikíé mu ekekeke. ³² Ní òku léblí mí, Nyankpòsa-Mu-Bi ánfí é iwí ason laláhe a, Bulu òbétalí sikíé mu. Táme ní òku léblí Ŋhe Wankíhé amu iwí ason laláhe mú á, Bulu méesikíé òhá ámu nde òyi kehe, ntée bré ámuò òhá ámuò.

Tsiátó Itsú Iklvntò
(Luka 6:43-45)

³³ Oyí abí butópóbí mú. Oyi wankláán tosawíé abi wankláán. Oyi laláhe é tosawíé abi laláhe. ³⁴ Mlí awò abí-aná! Nkálí mlí aha laláhe mlétalí blí ason wankláán? Tsúfé tóá idon òha klvntò a, mútédálí tsu mu ònò. ³⁵ Ŋha wankláán teblí ason wankláán tsú mu klvntò, òha laláhe é teblí ason laláhe tsú mu klvntò.

³⁶ Nde mlí bláa mbée, òhagyíòha òbéle ason laláhe kugyíkuá òleblí ònò Bulu asón ogyíké amu. ³⁷ Tsúfé òha ason blíhé Bulu òbópohá mu asu ntée ipón.

Bodunká Ofíla
(Marko 8:11-12; Luka 11:29-32)

³⁸ Mú Farisifò pò Mose mbala asunápú amu aku bebláa Yesu beε, “Osunápú, anidéklé aníaa fubwée osúna ku suna aní.”

³⁹ òlebláa amó òbéε “Mlí ndemba-abí laláhe ání mlíladálí Bulu òma. Mlíde osúna dunká amliwun, táme mlímóowun kòkòkò dòn Bulu ònósú òtópú Yona osúna amu. ⁴⁰ Alí ámuò Yona létsiá bonsu iwíto nkensá, òpa móa onyé ámu a, alí mí, Nyankpòsa-Mu-Bi ánfí é nétsiá òsolúò òtótó nkensá, òpa móa onyé ní. ⁴¹ Niniwefò é bókusú Bulu asón ogyíké amu, há mlí ndemba-abí ánfí ipón. Tsúfé bréá Yona léda Bulu asón òkan súná amó á, bedamlí klvntò ba Bulu wá. Mlíki, òhá ání òdon Yona onutó líí nfi á. ⁴² Seba owíe tsihé òbókusú líí Bulu asón ogyíke, há mlí ndemba-abí ánfí ipón. Tsúfé olotsu òsaasí òmá ikvntò kéin gya òkpa ba, bonu Salomo nyánsa atosunáhé. Mlíki, òhá ání òdon Salomo líí nfi á.”

Ŋhe Laláhe Yinkí Ba Ŋhatò
(Luka 11:24-26)

⁴³ “Ní ŋhe laláhe idálí òhatò á, iteyéki dimbísú dúnká òkpónú òdakpá, táme itamanyá. ⁴⁴ Inu iteblí ání ibéyinkí yó mú wóyí dadatò. Ní isánkí yó á, itowun ání baféí mótó, lá mótó wankláán, ida kpan. ⁴⁵ Iteyínkí yékpa mú aba asienó ání butòbwé laláhe don mú, buteba betsiá inu. Inu òhá ámu tsiátó teyíntá don alí igyi yáí. Alí ibéba ha mlí ndemba-abí laláhe anfi ní.”

Yesu Abusuanfò Onutó
(Marko 3:31-35; Luka 8:19-21)

⁴⁶ Bréá Yesu trá òde ahá ámu asón bláa a, mu yin mua mu apíó beba belí kpankpá, budedunká ání bébláa mu asón. ⁴⁷ Ahá ámuò òku lébláa Yesu òbéε, “Kí, fò yín mua fò apíó bulí kpankpá. Bude fò dunká, abvbla fu asón.”*

* **12:47** Mótó yée 47 ima nwóló dada amu akvntò.

⁴⁸ Múú Yesu léfité mu óbée, “Amendi gyí mí yín mva mí apió?” ⁴⁹ Inu óletinkí ibi sísí mu akasípú amu, blí óbée, “Mlíki, mí yín mva mí apió gyí ahá áñfi á. ⁵⁰ Óhagyíóha ání ótóbwé mí Sí á múú óbu ósúsú ámu apé á, mogyí mí yín móa mí pío ní.”

13

Ató-abí Owunyápu Iwí Yébi (Marko 4:1-9; Luka 8:4-8)

¹ Eke ámu kén á, Yesu lédalí tsu wóyító yétsiá opu ónó. ² Ódám kponkponkponnti beba befia bomlí mu. Mú su ólodu wíé óklontó, yétsiá opu amosu, ahá ámu é bulí opu ónó inu. ³ Inu olosuná amú ató tsotsótsó ayébitó óbée,

“Ódótopu óku lóyo ató-abí owunyákpa. ⁴ Bréá óde mú wunyáa a, íku lówólí ókpató, mbubwí beba bótswetswée mú fée. ⁵ Íku é lówólí abutású, ótínéá ísu kpalobí dun. Mú su ólowa ósa kwe, ⁶ táme bréá owí lelín a, óloto mú mó, tsúfé mú nlín moyó ótótó. ⁷ Abí ámu ku lobun awuto, awu ámu lóbulá kítá mú. Mú su imedan. ⁸ Táme abí ámu ku é lobun ósulú wankláánsú, ólókwe, dan, swie abí. Íku lafa (100), íku aduesie (60), íku é advasa (30).”

⁹ Yesu lómó mu asún ónó óbée, “Óha ání óbu asu onúu!”

Tóá Súd Yesu Lótáí Ayébisu (Marko 4:10-12; Luka 8:9-10)

¹⁰ Mu akasípú amu beba befité mu bee, “Ntogyi sù fude amú asún bláa ayébisu?”

¹¹ Múú ólele mú ónó óbée, “Mlí mú á, Bulu lahá mlí ókpa óbée, mlíbí mu iwígyí ámu iwí asun nǎínhé, táme ómeha amú mú alí. ¹² Tsúfé óhá ání odekléa obónu mí atosunáhé amu así á, Bulu óbópu íku tsíá mótó há mu, méní óbétra bí tsíá mótó. Táme óhá ání omedékléa obónu mú así á, Bulu óbóswí mu kpalobí amú alabí ámu kúráá. ¹³ Tóá súá nde amú asún bláa ayébisu gyí, bude mú nu, táme bumédé mú así nu. Bude mú wúun, táme bumédé mú bí. ¹⁴ Ahá áñfi sù Bulu ónósó ótáípú Yesaia asún ání ólebí tswí labá mótó ní. Óbée, ‘Bónu lánú, táme bumóonu mú así.

Béki láki, táme bumóowun mú.

¹⁵ Tsúfé amú agywun lawú.

Batílá asu, bun ansíbi é.

Ini su bumóonu, bumóowun é.

Ní megýí alí á, tekí bówun ató,

bónu asún, amú agywun bóbwií,

bédamlí ba mí wá, nétsa amú óló.’

¹⁶ “Táme mlí mú á, Bulu layúlá mlí. Mlétalí pú ansíbi wun ató, pú asu nú asún. ¹⁷ Ónókwali nde mlí bláa. Bulu ónósó atáípú pú yilé abwepú tsotsótsó bekleá bópu amú ansíbi wun ató áñfi, abupu amú asu nu asún áñfi mlidénu, táme bumenya mú alí.

Ató-abí Owunyápu Yébi Amu Así (Marko 4:13-20; Luka 8:11-15)

¹⁸ “Mlínu ató-abí owunyápu yébi amu así nya. ¹⁹ Ahá ání bonú Bulu iwígyí iwí asún ámu, táme bumonu mú así á, bogyi fé abí amú ilobun ókpató ámu. Óbunsám teba bele asún amú bodu wá amú klontó ámu náti. ²⁰ Abí amú ólówólí abutású amu gyí ahá amú bonú asún ámu pé, bahó mú ansigyísó, ²¹ táme íniá buma nlín su á, itamatsiá amútó yó. Mú su ní budín amúsú ntéé iwíásin ku itó amú asún ámu su á, inunu butédida. ²² Abí amú ólówólí awuto ámu gyí ahá amú bonú asún ámu a, bahó mú, táme óyí áñfitó ató hiánhe iwí gywún pú mótó atonyahé iwí ónsípe tegyi Bulu asún ámu. Iní su butamaswíé abí. ²³ Abí amú ólówólí ósulú wankláánsú amu gyí ahá amú bótónú asún ámu, nú mú así. Iní su itehá butóbwé yilé fé alí ató-abí ámu loswie, íku lafa (100), íku aduesie (60), íku é advasa (30) ámu.”

Ató-abí Wankláán Pú Ifá Laláhe Iwí Yébi

²⁴ Yesu létrá ha ahá ámu yébi ku ɔ́bée, “Bulu iwíegyi ámu igyi fé ɔ́dɔ̀tɔ̀pu ɔ́kuá oloyódu ayó wankláán mu ndɔ̀tɔ̀. ²⁵ Táme onyé, bréá ahá bɛ̀di á, mu olupó lóyódu ifa laláhe ání ìlèlian ayó ámu wá mótó, ɔ̀lenatí. ²⁶ Bréá ayó ámu lédan, ìdekwí á, ifá ámu é lèlun ɔ̀wan mótó. ²⁷ ɔ́dɔ̀tɔ̀pu amu apafɔ̀ botsu ndɔ̀ ámuɔ̀tɔ̀ ba bɛ̀fité mu bɛɛ, ‘Ani wíé, megyi ayó fodu wá fú ndɔ̀ ámuɔ̀tɔ̀? Nkónú ifa laláhe é itsú mótó?’ ²⁸ Múú ɔ̀lèbláa amú ɔ́bée, ‘Mí olupó bwehé ní.’ Inu bebláa mu bɛɛ, ‘Ní fótisulá á, ha ayetsitsii mú lè ayó ámuɔ̀tɔ̀.’ ²⁹ ɔ̀lèbláa amú ɔ́bée, ‘O-o! Mliha mú itsia. Ní mliḍé mó tsií á, mliḍé mí ayó ámu é ku tsítsá. ³⁰ Mlusi mú fée ìlu yófun mó tɪ̀nbi. Ní ifun a, nébláa mó atɪ̀npu mbée, bɔ̀gyánkpa sain ifa laláhe amu, abukli mó tswi ha mó ogyá wa, asa abutɪ̀n ayó ámu yɔ̀wa mí odudutɔ̀.’ ”

Takyí-akpin Ibí Yébi

(Marko 4:30-32; Luka 13:18-19)

³¹ Yesu létrá ha amú yébi ɔ́bée, “Bulu iwíegyi ámu igyi fé takyi-akpin ibí, oyin ɔ́ku lódu wá mu ndɔ̀tɔ̀. ³² Múgyi tukúríibi nyi-abí féétɔ̀ ni, táme ní ìdan a, itɔ̀bwé ifá fúáhé ìdun ifá kugyíku. Mó abámbi tekpíkpli, mbubwi butogyónká mósó.”

Bodobodotu-afá Yébi

(Luka 13:20-21)

³³ Yesu létrá ha amú yébi ku ɔ́bée, “Bulu iwíegyi ámu igyi fé bodobodotu-afá ání ɔ̀tsi ɔ́ku lópɔ̀tsiá bodobodo nfúó kente kole, ìlèha mó lotu.”

Yesu Lótó Ayébisv

(Marko 4:33-34)

³⁴ Ayébi anfi odu tsɔ̀tsɔ̀tsɔ̀ oletsia públáa ɔ̀dɔ̀m amu asún ní. ɔ̀mebláa amú asún kúkuá imegyi ayébi ɔ̀lɔ̀pɔ̀tí. ³⁵ Inu léha asún ámuú Bulu ɔ̀nɔ̀sú ɔ̀tɔ̀ipú ɔ́ku léblí yáí ámu léba mótó. ɔ́bée,
“Nótó ayébisv

pólé asún ání Bulu lópɔ̀nájín tsú ɔ̀yí asitsuábi ɔ̀wan.”

Ifa Laláhe Yébi Amu Asi

³⁶ Yesu lénatí ɔ̀dɔ̀m amu wá ba wóyító. Múú mu akasípú amu bɔ̀yɔ̀ mu wá yébláa mu bɛɛ, “Lè ndɔ̀ ámuɔ̀tɔ̀ ifa laláhe iwí yébi amu asi suna ani.”

³⁷ Múú Yesu léle mó ɔ̀nɔ̀ ɔ́bée, “Mí, Nyankpɔ̀sa-Mu-Bi ání gyi ató-abí wankláán odupú ámu ni. ³⁸ Ndɔ̀ ámu gyi ɔ̀yí ání. Ató-abí wankláán ámu gyi Bulu iwíegyi ámuɔ̀tɔ̀ abí. Ifa laláhe amu gyi ɔ̀bunsám abí. ³⁹ Olupó ámuú olodu ifa laláhe abí ámu gyi ɔ̀bunsám. Atótɪ̀nbi amu gyi ɔ̀yí ɔ̀nɔ̀mɔ̀ké. Ató atɪ̀npu amu é gyi Bulu-abɔ̀pu.

⁴⁰ “Alí ámuú besáin ifa laláhe amu, wá mó ogyá ámu a, alí kén ìbéba ha aha laláhe ɔ̀yí ɔ̀nɔ̀mɔ̀ké ámu ni. ⁴¹ Mí, Nyankpɔ̀sa-Mu-Bi ání nówa mí abɔ̀pu békpa tógyítóá itehá ɔ̀ha tɔ̀bwé lakpan pú laláhe abwɛ̀pú féé lé mí iwíegyi amuɔ̀tɔ̀. ⁴² Bótswi amú féé wá ogyá kɔ̀nkpɔ̀ntitɔ̀. Inó isú múa kpisii bu ni. ⁴³ Táme yilé abwɛ̀pú mó bówankí fé owí amú Sí Bulu iwíe ogyíkpá inu. ɔ̀há ání ɔ̀bu asu onúu.”

Siadié Méntíhé Iwí Yébi

⁴⁴ Yesu létrá ha amú yébi ku é ɔ́bée, “Bulu iwíegyi ámu igyi fé siadié kúá bopolá ɔ̀solúu kusu. Oyin ɔ́ku léyémentí mó, lánjín mó. Mó iwí ansigyí su á, ɔ̀leyéfe mu ató féé púɔ̀hɔ̀ ɔ̀solúu amu.”

Abutó Wólíhe Iwí Yébi

⁴⁵ Bulu iwíegyi ámu itráa gyi fé ibiá ogyípú ɔ́kuá ɔ̀na ɔ̀de abutó wólíhe dunká ɔ̀hɔ̀. ⁴⁶ Bréá olowun butóbi wólíhe kole péá ihé bu ibiá á, ɔ̀lefe mu ató féé púyóhɔ̀ butóbi amu.

Asawu Iwí Yébi

⁴⁷ Bulu iwíegyi ámu léla igyi fé asawu ání bɔ̀tswi wa ɔ̀pɔ̀tɔ̀ lé aye ɔ̀tsan-ɔ̀tsan. ⁴⁸ Bréá aye lobólá mó á, aye alepú ámu bebitia mó ba ɔ̀pu ɔ̀nɔ̀. Betsiá asi, tósi gyíhe amu wá blanwétó, tswi múa butamagyí tsítsá. ⁴⁹ Alí ìbéba ɔ̀yí ɔ̀nɔ̀mɔ̀ké ámu ni. Bulu-abɔ̀pu béba bɔ̀tɔ̀sí aha

laláhe lé aha wankláántó. ⁵⁰ Fówun batswí aha laláhe amu wá ogyá kpònkpòntitò. Inó isú móa kpisíí bu ní.

Atonyahé Pòpwe Móa Dáda

⁵¹ Yesu léfité mu akasípú òbée, “Mlilanú mó fée asi?”

Bee, “Ee, anlanú mó asi.”

⁵² Múú òlebláa amú òbée, “Mómú mbla osunápú oduá alakásí Bulu iwíegyi ámu iwí asón é bí á, ogyi fé wóyi mu wie oduá òtélé atò pòpwe móa dáda fée tsú mu ató oyaíkpa.”

Bumòhò Yesu Mu Wúlutò (Marko 6:1-6; Luka 4:16-30)

⁵³ Yesu lénya mó mu ayébi amu ònó alí, òlenatí inu. ⁵⁴ Oleyinkí yó mu onutó wúlutò Nasaret, oloyósuná ató Yudafo ofiakpa. Mu atosunáhé léha ònó lobwie ahá ámu fée. Mú su befité aba bee, “Nkónú olenya nyánsa móa ofúlabwe túmi ánfí é tsú? ⁵⁵ Megyi ató osrépú mu bi ámu ní? Megyi mu yin gyí Maria, mu apio yinhé gyí Yakobo mva Yosef pò Simon mva Yuda? ⁵⁶ Yé ania mu apio tsihé tsie nfi á? Múú nkónú olenya ínì fée tsú?” ⁵⁷ Inì su mu asón lókusú líí amósó.

Yesu lébláa amú òbée, “Ahá butobú Bulu ònósú òtáipú òtínegyíótíné, táme mu onutó wúlutòfo pò mu wóyító ahá mú butamabú mu.” ⁵⁸ Iníá bumòhò mu gyi su á, ofúla kpalobí ku pé òbbwe inu.

14

Asú Òbòpú Yohane Lowu (Marko 6:14-29; Luka 9:7-9)

¹ Galilea òmású ogyípú Herode lónu Yesu iwí asón alí bré ámutò. ² Múú òlebláa mu asúmpú òbée, “Asú Òbòpú Yohane amu ní. Mólákúsú tsú afúlitò. Mú sò òde ofúla anfi odu bwe ní.”

³⁻⁴ Bré kutò á, Yohane létsiá bláa Owíe Herode òbée, mbla meha òkpa ání otsiá mu pio Filipino mu ka Herodia. Inì su Herode léha bekítá Yohane, wá mu íkan, pò mu wá obu. ⁵ Òbbwe agywun ání òbómò Yohane, táme olenya ahá ámu ifú, tsúfé butobú Yohane ání Bulu ònósú òtáipú ogyi.

⁶ Táme eke òkúá Owíe Herode dé mu òkwíké gyí a, mu ka Herodia mu bi tsihé lóbowie òbuntò tsa Herode mva mu ahande ansító. Mu itsáa amu lówa owíe amu ansigyí. ⁷ Mú su òleka ntam òbée, òbéha mu tógyítóá odeklé.

⁸ Otsibi amu mu yin léha mu òlebláa Herode òbée, “Ndekléá fupú Asú Òbòpú Yohane nwun dínka ilínsú ha mí séséésí.”

⁹ Asón ánfí léhie han Herode, táme mu ntam amúú òleka, pò ahá amúú bubu inu ámu su á, òleha mu ahá òtínpu òkpa òbée, òbwée tóá otsibi amu lafité ha mu. ¹⁰ Ahá òtínpu amu léyetin Yohane nwun obu òdikpá inu. ¹¹ Múú òbpu nwun ámu dínká ilínsú ba otsibi amu, mu é òbpuya mu yin Herodia. ¹² Asú Òbòpú Yohane akasípú beba botsu mu satin yópulá. Mú òma a, bòyò yébláa Yesu asón ání ilaba.

Ahá Mpím-nu Atogyihe Ha (Marko 6:30-44; Luka 9:10-17; Yohane 6:1-14)

¹³ Yesu lénya nú asón ámu alí, olowie òkluntò, fá ntsu yétsiá òtineku mu nkule. Táme òdòm ámu bebi òtínéá ogyó. Mú su benatí ayabitò tsú amú awúlusu gya mu nkpa. ¹⁴ Bréá òlekplí dali òklun amutò, wun òdòm kpònkpònkpònti á, amú asón lówa mu nwe. Mú su òletsá amútó àlpu.

¹⁵ Owí lòpòn a, akasípú amu beba mu wá bebláa mu bee, “Dimbísú nfi gyí, owí é deta. Mú su ha amú abuyò awúluá ibu bomlí nfi asi yòhò tòku gyi.”

¹⁶ Táme Yesu léle mú ònó òbée, “Imehián ání bóyò. Mlídunka tòku ha amú abugyi.”

¹⁷ Mu akasípú amu bebláa mu bee, “Tóá anibu fée gyí bodobodo apin anu pò ntsutso iye bwáhé anyò pé.”

¹⁸ Yesu lébláa amú òbée, “Mlitsu ba mi.” ¹⁹ Múú òleha ahá ámu betsíatsíá ifa bòbwe amusu. Inu olotsu bodobodo anu pú ntsutso iye bwáhé anyò ámu. Inu olotsu ansí fúá kí òsúsú, òleda Bulu ipán. Múú olebiabíá bodobodo amutò há akasípó amu, amú é beye mó ha ahá ámu fée. ²⁰ Amú fée begyi mwe sian. Akasípó amu bòtòsí síanhe amu. Uòbulá alakpá dúanyò. ²¹ Ayin ání begyi ató ámu nkòle bogyi fé mpím-nu (5,000). Bumekla atsi móa nyebí mó.

Ɔpusu Natí

(Marko 6:45-52; Yohane 6:15-21)

²² Múú Yesu léha akasípó amu òbée, bówíe òkluntò, abogyankpa fa Ɔpu amu yò mó òbin. Mu mó olesin òma sí ahá ámu òkpa. ²³ Bréá olesi amú òkpa tá á, òlòdu yò busu yòbò mpái. Mu nkòle oletsíá inu yòfun owi tahé. ²⁴ Alí bré ámutò á, òklon amu lawíé ntsu nsíné. Ilefia afú kpònkpònti ku, Ɔpu amu lówa dabi.

²⁵ Bake-bake a, Yesu lénatí ntsu ámusu ayabito buo amú. ²⁶ Bréá bowun mu, òna Ɔpu amusu á, benya ifú sùrá okitikíti, blí beε, “Fúli ogyi.”

²⁷ Táme òlòwa òsa bláa amú òbée, “Mlìwa klòn. Mí ní. Mlímányá ifú.”

²⁸ Petro lébláa Yesu òbée, “Mí Wíé, ní fó ní mó á, ha mí é annatí Ɔpu amusu bòtu fú.”

²⁹ Yesu lébláa mu òbée, “Natí ba.” Petro lédalí òklon amutò òna Ɔpu amusu Ɔyò Yesu wá.

³⁰ Táme bréá olowun alíá afú ámu ònò bu ònlín á, ifú lowie mu ayetò. Mó su òlòwa me bí. Múú òlòkplón kpolí Yesu òbée, “Mí Wíé, hò mi!”

³¹ Inu Yesu létinkí ibi kítá mu, bláa mu òbée, “Fú hóggi matsó. Ntogyi sù fúde nwéen gyí?”

³² Benya dú wíé òklon amutò alí, afú ámu léka itin. ³³ Inu ahá amúú bubu òklon amutò ámu beɗa akpawunu Yesu ayabito, blí beε, “Lélé, Bulu mu Bi fóggi.”

Genesaretfo Aləpu Tsa

(Marko 6:53-56)

³⁴ Yesu móa amúnyò befa Ɔpu amu yési Genesaret otsubúno. ³⁵ Bréá inufo bebi ání mu ní á, bowa abí ya amú awúlu féesú, há amú bəpu aləpu fée ba mu. ³⁶ Bokokóli Yesu beε, òhá aləpu amu abupu ibi da mu atadie òdanú kpán. Amóá bəpu ibi da mó fée benya òtsá.

15

Atitfo Amándié

(Marko 7:1-13)

¹ Mú òma a, Farisifo pú Mose mbla asunápó aku botsu Yerusalem ba Yesu wá, befité mu beε, ² “Ntogyi sù fó akasípó amu bətamagyi aní anáin amándiésú. Bətamafwí ibi amándié òkpasu asa bətegyi ató?”

³ Yesu léle mó ònò òbée, “Ntogyi sù mlí é mlí anáin amándié su mlímédé Bulu mbla ámusu gyí? ⁴ Mose lówanlín wá Bulu mbla ámutò òbée, ‘Bu fó sí mu fá yín,’ òletrá wanlín òbée, ‘Ní òku léblí asokpan tsú mu si ntée mu yin iwí á, bəmóó mu?’ ⁵⁻⁶ Táme mlí mó mlíaa, òha òbétalí bláa mu si ntée mu yin òbée, ‘Tóá teki nópuhá fó á, napóhá Bulu. Imehián ání nétrá kí fu.’ Mlí anáin amándié su mlítráa mlímédé Bulu mblasu gyí. ⁷ Apinabwəbí abwəpó! Ɔnəkwali Bulu ònósú òtəípó Yesaia léblí tsú mlí iwí tswí òbée,

⁸ ‘Ahá ánfí bədepu amú ònò bú mí,

táme amú klòn bu ifó mí wá.

⁹ Kpaali bəde mí sum,

tsúfé basí Bulu mbla tswí, yò bəde anyánkposá mbla suná.’ ”

Tóá Itəkpóí Ɔha Bulu Ansító

(Marko 7:14-23)

¹⁰ Yesu létrá tí òdəm amu ba mu iwí wá, òlebláa amú òbée, “Mlìyaa asu, méní mlónu ínì asi. ¹¹ Megyí tóá òha tegyi tókpóí mu Bulu ansító, mbóun móá itədálí tsu mu ònò tókpóí mu.”

¹² Inu mu akasípó amu beba mu wá befité mu beε, “Fuyin ání fò ason blíhé anfi lawo Farisifo ámu?”

¹³ Yesu léle mú onó obéε, “Bópulí oyígyíoyí ání megyí mí Sí ámúú obu osúsú ámu lóswié tsitsá. ¹⁴ Mlisi Farisifo ámu asón. Ansibi abwiepú bugyi, bude ansibi abwiepú kpa. Ní nsibi obwiepú dé nsibi obwiepú kpa á, obótó amó abanyó butekpá wíé.”

¹⁵ Múú Petro lébláa mu obéε, “Le yébi amu asi suna anu.”

¹⁶ Yesu léfité amó obéε, “Mú su mli é mlitamanú asón asi? ¹⁷ Mluméyín ání tóá iwíé oha onó á, mu iputo itowíé, oteyéle mú wá akponto? ¹⁸ Asóngyiasón ání itedáli tsu oha onó á, mu klonto itedáli tsu. Mútakpói mu Bulu ansító ní. ¹⁹ Tsúfé oha klonto ágywun laláhe tedáli tsu. Mútéhá otómó oha, otótó mbua, otowá atsi múa ayin asón, otowí ató, otowá afunu, otetsii oha. ²⁰ Inu aná tókpói oha, táme ní oha mófwu ibi amándié akpasu asa olegyi ató á, itamakpói mu Bulu ansító.”

Ɔtsi Ɔkúá Omegyí Yudayin Hógyi (Marko 7:24-30)

²¹ Yesu lénatí inu yó Tiro múa Sidon nsáintó. ²² Kanaanyintse okúá otsie inu léba Yesu wá. Ɔde okitikítí sorá, olokokóli Yesu obéε, “Dawid mu na, wun mi nwe! Ɔhe laláhe bu mí bí tsihétó. Ide mu háan dubi.”

²³ Táme Yesu mékpla mu. Inu mu akasípó amu bobwií ipa há mu beε “Ha Ɔtsi ámu onati, tsúfé obuo anu ode okitikítí sorá dubi.”

²⁴ Yesu lébláa Ɔtsi ámu obéε, “Israel akúfa fwíhé pé wá Bulu lówa mí.”

²⁵ Táme Ɔtsi ámu léda akpawunu mu ayabito, bláa mu obéε, “Mí Wíé, gyi mi buale.”

²⁶ Yesu lébláa mu obéε, “Ima alá fóswwí nyebí atogyihe póhá akíai.”

²⁷ Ɔtsi ámu léle mú onó obéε, “Owíé, ibu mótó ali, táme akíai é butegyí atogyihe mpupubi ání itekpákpa bun amó wíé apónóasi.”

²⁸ Múú Yesu lébláa mu obéε, “Ɔtsi, fò hógyi lomoní. Iba mótó ha fu alíá fodeklé.” Inonu iwí lówa mu bi ámu onlin.

Ahá Tsatsaotsa Ilo Tsa

²⁹ Tsú inu á, Yesu lótsun Galilea opu onó, dú yétsiá okúku kusu. ³⁰ Ahá tsatsaotsa bapu abubúpu, ansibi abwiepú, abo, amúmu pú ilo bámbá alopó bobun Yesu ayabiasí, oletsá amó féé. ³¹ Ahá ámu onó lobwie amó bréá bowun amúmu budeotó, abubúpu iwí lawá amó onlin, abo buna, ansibi abwiepú é bude ató wúun, bekanfó Israel Bulu ámu.

Ahá Mpím-na Atogyihe Ha (Marko 8:1-10)

³² Yesu létí mu akasípó, bláa amó obéε, “Ahá anfi asón de mí nwe wa. Nde eke sáásí opa bubuo mi, butráa buma tótóá bégyi. Ní nehá amó bopó akón náti á, ansító béyebi amó okpató.”

³³ Mu akasípó amu befité mu beε, “Nkónó abénya atogyihe há oðam anfi dimbí ánfiso?”

³⁴ Yesu léfité amó obéε, “Bodobodo afini mlibu?”

Bele mú onó beε, “Asienó pú aye pútúpútú kpalobí ku.”

³⁵ Yesu léha oðam amu betsiá asi. ³⁶ Múú olotsu bodobodo asienó pú aye amu, dá Bulu ipán, olebiabía mótó há akasípó amu, beye ha amó. ³⁷ Amó féé begyi mwe. Batási síanhe amu bólá alakpá yíle asienó. ³⁸ Ayin ání begyi ató ámu nkule bugyi mpím-na (4,000). Bumekla atsi múa nyebí.

³⁹ Inu Yesu lési ahá ámu akpa, olowie aklonto fá opu yó Magadanfo osulúsu.

16

Farisifo Bodunká Ofúla (Marko 8:11-13; Luka 12:54-56)

¹ Eke oku Farisifo pú Sadukifo aku beba Yesu osókikpa. Mú su bebláa mu beε, obwéε osúna pusuna amó ání lélé otsú Bulu wá. ² Yesu lébláa amó obéε, “Ní owí ipon, nsainto ipé á,

mliteblí mliaa, ‘Oke nsainto bédí.’ ³ Ní nyankpu obilá tuun nyanki a, mliteblí mliaa, ‘Nde nyankpu obótswie tsun afú.’ Mlitetálí kí nsainto, bí tóá íbéba. Ntogyi só mlimétálí nú tóá mlidéwúun séi ánfí mú así.* ⁴ Mli ndemba-abí laláhe ání mliladálí Bulu oma, mlidé osúna dunká amliwun, táme mlimóowun kúkukú dwn Bulu onósú otáipú Yona osúna amu odu.”
Iní su ólenatí sí amó.

*Farisifo Pó Sadukifo Bodobodotu-afá
(Marko 8:14-21)*

⁵ Yesu akasípú amu bumekaín tsú bodobodo kítá asa befa opu amu yó obin. ⁶ Yesu léda amó olá obéé, “Mlíki wankláán Farisifo pó Sadukifo Bodobodotu-afású.”

⁷ Akasípú amu befité aba beé, “Bodobodo amúú animédé ámu só ode asún ánfí blí lóó?”

⁸ Yesu lónu asún ání bodeblí. Múú ólebláa amó obéé, “Oo, mli hógyi mótsó. Ntogyi só mlidéblí mliaa bodobodo amúú mlimédé ámu su? ⁹ Imakúwánkí mli kí? Mlilatan bodobodo apin anu amúú neha ahá mpím-nu (5,000) begyi amusu? Alakpá afiní lésían mlilótásí? ¹⁰ Ntée mlilatan bodobodo apin asienó amúú neha ahá mpím-na (4,000) begyi amusu? Alakpá afiní lésían mlilótásí?” ¹¹ Ntogyi só imakúwánkí mli ání megyí bodobodo iwí asún ndeblí? Bláa nde mli bláa mbéé, “Mlíki wankláán Farisifo pó Sadukifo Bodobodotu-afású.”

¹² Inu asa ilowánkí amó ání megyí Bodobodotu-afású ode, mboun amó atosunáhé.

*Ohá Aní Yesu Gyí
(Marko 8:27-30; Luka 9:18-21)*

¹³ Bréá Yesu lówie Kaesarea Filipi nsainto á, ólefíté mu akasípú obéé, “Ma ahá beé mí, Nyankpusa-Mv-Bi ánfí ngyi?”

¹⁴ Beé mú onó beé, “Aku beé, fúgyí Asú Obopú Yohane. Aku beé, Bulu Onósú Otáipú Elia. Aku é beé, Yeremia ntée Bulu onósú otáipú bambá oku.”

¹⁵ Múú ólefíté amó obéé, “Mli é mé? Mliá mígyí ma?”

¹⁶ Simon Petro léle mú onó obéé, “Fúgyí Kristo, (ohá amúú Bulu ladá mu ofúli amu) ni. Bulu Okiankparu amu mu Bi.”

¹⁷ Inu Yesu lébláa mu obéé, “Bulu layúlá fú Simon, Yona mu bi, tsúfé megyí nyankpusa okuku léle onakwali anfi owan súná fú. Mí Sí amúú obu osúsú ámu ni. ¹⁸ Iní su mí é nde fú bláa mbéé, fú dá gyí Petro. Mú así gyí, ‘Butá.’ Butá ánfisw néyi mí opasua dínká ní. Lowu túmi méetalí gyí músú ekekekeke. ¹⁹ Nópú Bulu iwíegyi ámu asáafi wá fú ibitá. Asóngyiasón ání fékiná osólóu anfisw á, Bulu é obékiná mú osúsú. Múá fótsulá á, Bulu é obótsulá músú osúsú.”

²⁰ Inu óleda amó olá kpákpákpá obéé, bumábláa ohaa ání mogyí Kristo amu.

*Yesu Iwiasin Pó Mv Lowu Iwi Asún Blí
(Marko 8:31-9:1; Luka 9:22-27)*

²¹ Tsú bré ámusu á, Yesu léfi así ode asúntó le súná amó obéé, “Ilehián ání móyo Yerusalem yóowun iwiasin tsotsotsó Yudafó ahande, Bulu igyi ahapú dehen pó Mose mbla asunápú ibitá. Bómó mu, táme Bulu obélakósúa mu eke sáásí tsú afúlitá.”

²² Mú su Petro létí mu ya itsétó, yéka mu itin obéé, “Mí Wíé, Bulu ogyáa mú téi ya fú iwí. Iní mába fusw ekekekeke.”

²³ Inu óledamli bláa Petro obéé, “Satan, natí tci mísú! Fude mí okpa tíin. Megyí tóá Bulu dégywíin fudegywíin, anyánkpúsa klé fudegywíin.”

²⁴ Múú ólebláa mu akasípú amu obéé, “Ní oku dékléá obóbuo mi á, osíi tóá otekle bwé, otsu mu oyikpalíhe bobuo mi. ²⁵ Tsúfé ní oku lépri mu nkpa á, íbóhulí mu. Táme ní oku lési mu nkpa há mí su á, obélanyá nkpa ání itamatá. ²⁶ Ní oku onyá oytó ató féé, táme ohulí mu oklása a, labi mómú ilowa há mu? Ntée ntó oha obétalí pótse mu nkpa? ²⁷ Tsúfé mí, Nyankpusa-Mv-Bi ánfí néba mí Sí numnyamtó, mía mu abopu. Inú néka ohagyíoha íkó alá mu tsiátó

* **16:3** Mótó yée 2 móa 3 uma nwóló dada amu akotó.

gyi ní. ²⁸ Ɖnɔkwali nde mli bláa. Aku bubu mlito nfi ání bómóowu, yófon bréá bawun ání mí, Nyankpusa-Mv-Bi ánfí neba mí iwíe ogyíkpa.”

17

Yesu Iwitséé

(Marko 9:2-13; Luka 9:28-36)

¹ Nkensié ɔma a, Yesu lékpa Petro mva Yakobo pú mu pio Yohane, bɔɔv yó ibu kusɔ. ² Amó ansító inu á, Yesu iwí letsɛ. Mu ansító lówankí fɛ owí, mu atadiɛ é ledamli fútúúúúú. ³ Inu mu akasípó abasá ámu bowun ání Mose mva Elia beɛ iwí ɔwan, amóa Yesu buɔɔtá. ⁴ Mú Petro lébláa Yesu ɔbɛɛ, “Mí Wíé, ibu aláá abétsiá nfi. Ní fótulá á, ha ada abú asa. Fú klé kule, Mose klé kule, Elia é klé kule.”

⁵ Bréá ɔde asón ánfí blí á, agyinde wánkíhé ku lobobun amósó. Inu ɔme ku ledali tsu agyinde ámɔtɔ ɔbɛɛ, “Ɖni gyí mí Bí ɔdweɔpá olegyi mi ansí ní. Mlinu mu ɔme.”

⁶ Ifú lehiɛ kítá amó bréá bonu asón ánfí. Mú su bɔwa ɔsa mli bun ɔsulótɔ. ⁷ Mú Yesu léba bɔpu ibi dada amó, bláa amó ɔbɛɛ, “Mlikusɔ, mlimánya ifú.” ⁸ Inu bɔwa ansí ki a, bometrá wun ɔhaa dɔn Yesu nkule.

⁹ Bréá buɔɔɛ ibu ámu kplí á, Yesu léda amó ɔlá ɔbɛɛ, bómábláa ɔhaa tóá bayówun, yófon ekeá Bulu ɔbókusóa Nyankpusa-Mv-Bi ámu tsú afúlitɔ.

¹⁰ Mu akasípó amu befité mu beɛ, “Ntogyi só Mose mbla asunápó amu beɛ, ilehián ání Elia obéyinkí bá asa Kristo amu ɔbɛba?”

¹¹ Ɖleɛ mú ɔnó ɔbɛɛ, “Ɖnɔkwali igyi. Elia obégyankpá bá bela tógyító yáí wankláán.

¹² Nde mli bláa mbéɛ, Elia layínkí bá dodoodo, táme ɔhaa mébi mu. Bɔwa mu amomoyɔ. Ali kén mí, Nyankpusa-Mv-Bi ánfí é nówun iwiasin amó ibitɔ ní.”

¹³ Inu á, ilowankí akasípó amu ání Asú Ɖbɔpó Yohane iwí asón ɔdeblí.

Ilo Dídahe Ɖlɔpú Tsa

(Marko 9:14-29; Luka 9:37-43a)

¹⁴ Bréá beyinkí kplí bowie ɔɔm amu wá á, oyin ɔku léba beɔa akpawunu Yesu ayabitɔ, bláa mu ɔbɛɛ, ¹⁵ “Mí Wíé, wun mí bí ánfí nwe, tsúfé ilo dídahe de mu háan. Otetsiá dida wíé ntsu múa ogyátó. ¹⁶ Nɔpu mu ba fú akasípó amu, táme bometalí tsá mu ilo.”

¹⁷ Yesu léle mú ɔnó ɔbɛɛ, “Nɔmba-abíá mlimá hógyi, mli tsiátó ma ale. Ali nétsiá mli wá yó ekekegyíeke ní? Nnyá klon ha mli yófon ɔmenke? Mlikpa kebi ámu ba mi!” ¹⁸ Inu ɔlɔkplón gya ɔɛ laláhe amu. Iledali kebi ámɔtɔ, iwí lówa mu ɔnlin.

¹⁹ Mú ɔma a, akasípó amu befité Yesu itsétó beɛ, “Ntogyi só aní mú anumétalí gya ɔɛ laláhe amu dáli kebi ámɔtɔ?”

²⁰⁻²¹ Mú ɔlebláa amó ɔbɛɛ, “Mli hógyi mɔtsó kóráá. Mbláa mli ɔnɔkwali. Ní mli hógyi lomóní fɛ takyí-akpin ibí á, teki mlétalí bláa ibu ánfí mliha ipúli. Lélé ibópulí, tɔtɔtɔ móɔɔv mli bwe.”*

Yesu Lowu Iwi Asón Blí Otse Nyɔɔsi

(Marko 9:30-32; Luka 9:43b-45)

²²⁻²³ Bréá akasípó amu féé beba befia Galilea ɔmátó á, Yesu lébláa amó ɔbɛɛ, “Béle mí, Nyankpusa-Mv-Bi ánfí há adón bómó mí, táme Bulu ɔbókusóa mi eke sáásí.”

Asón ánfí lehiɛ han akasípó amu.

Bulu Ɖtswékpa Ofi Ikɔka

²⁴ Yesu mva mu akasípó beba Kapernaum wúlutɔ. Inu Bulu ɔtswékpa ofikɔ ahópu aku beba befité Petro beɛ, “Fú wíe teká Bulu ɔtswékpa ofi ikɔ?”

²⁵ Petro lébláa amó ɔbɛɛ, “Ɖteká.”

Bréá Petro lóyɔ wóyító a, Yesu légyankpá fité mu ɔbɛɛ, “Simon, nkáli gyí fú agywun? Amendi téká dúte múa lampóo há awíe? Afó ntéé wúlu awíe?”

* **17:20-21** Mótó yéé 21 bu nwóló dada amu akotɔ: Táme inu odu mó á, nkéti mpái múa ɔnókli pé mlétalí pógya mó.

²⁶ Petro lébláa mu òbée, “Afó təká.”

Móu Yesu lébláa mu òbée, “Yée mómu wúlu awíe bagyi iwí ní? ²⁷ Táme mmedéklé mbée, abókusó líi amúsú su á, tsu òdaduwa afuyò òpu ònó yòtswi. Kí klemetí gyankpapu ání félé ònótó. Fénya kóba ání íbòfon aní abanyó ofikò ámu ka. Le mó, afuyeka ha amó.”

18

Ma Òbòbwe Òhande?

(Marko 9:33-37; Luka 9:46-48)

¹ Beba Kapernaum wúlutò, akasípú amu beba Yesu wá befité mu be, “Ma gyí òhande Bulu iwíegyi ámutò?”

² Yesu létí kebi òku belí amó ansító, ³ òleblí òbée, “Ònòkwali nde mli bláa. Ní mlimétse, bwe iwí fé nyebí á, mlimóowie Bulu iwíegyi ámutò. ⁴ Òhagyíha ání òleba iwiasí fé kebi ání á, mgyí òhande Bulu iwíegyi ámutò ní. ⁵ Òhagyíha ání òlòhò kebiá ogyi alí mí dátó lahò mli.

Òha Kpa Wá Lakpantò

(Marko 9:42-48; Luka 17:1-2)

⁶ “Ní òku léha ahá ání bómòkòdan mísú hògyitò ánífitò òku lóbwe lakpan á, ní beba nfúòkwebu síán mu òmetò, tswi mu wá òpu okluklúkpá, mó mu pó á, ibu alé dun. ⁷ Òyítò atsiápú bogyówi ní. Tsúfé itá itehá òha tóbwe lakpan bu inu. Ibéba alí, támé òhá ání ina mūsu mu ba lóbwe lakpan ogyówi ní.

⁸ “Mó su ní fú ibi ntée fú yabi téhá fùtedida hògyitò á, ka mó le, afòtswi mó tsalífwí. Ibu aléá fòpu ibi kùle ntée yabi kùle nyá nkpa ání itamatá, dun ání fòpu ibi anyò ntée ayabi anyò wíe ogyá ání itamaduntò. ⁹ Ní fú nsibi téhá fùtóbwe lakpan á, loti mó le, afòtswi mó tsalífwí. Ibu aléá fòpu nsibi kùle nyá nkpa ání itamatá, dun ání fòpu ansibi anyò wíe isòbití ogyá ání itamaduntò.

Kufa Fwihé

(Luka 15:3-7)

¹⁰⁻¹¹ “Mlíki wankláán ání mliméeki nyebí pútúpútú ánífitò òkoku ansítò kótíkótí. Nde mli bláa mbée, bubu Bulu-abòpu ání butòkósí pú amó asón ya mí Sí òsúsú. *

¹² “Mliyo asón ánífitò amlíki. Ní òku bu akúfa lafakùle (100), amótò òkùle òfwí á, ntò òhá ámu tóbwe? Megyi si otesí adukwebá-kwebá (99) atráhe amu líi okúku amusu, yódunká òkùle pé amó alafwí ámu? ¹³ Ònòkwali nde mli bláa. Ní owun mu a, mu ansí bégyi mu iwí dun adukwebá-kwebá atráhe amó bómòfwí ámu. ¹⁴ Alí kén mli Sí amó òbu òsúsú ámu médékle òbée, nyebí pútúpútú ánífitò òkoku é òfwí ní.

Ní Fú Bá Òpó Ilá Gyi Fv

¹⁵ “Ní fú bá òhógyipu òpó ilá gyi fv á, yò mu wá, mli abanyó pé amlíbi mó. Ní olonu iwiasí á, falányá opió. ¹⁶ Táme ní omonu iwiasí á, kpa òbakòle ntée abanyó manta iwísu amlíyo mu wá, méní bégyi asóngyiasón ání mléblí iwí adánsíe fé alíá Bulu asón leblí. ¹⁷ Ní omonu amó asón é á, pu asón ámu ya mli òpasuafò. Táme ní omonu amó asón é á, mómu bu mu òmátóyín ntée lampóo òhòpu.

Asónkiná Pó Mósú Tsulá

¹⁸ “Ònòkwali nde mli bláa. Asóngyiasón ání mlékiná òsolòu anfisú á, Bulu obékiná mó òsúsú. Múá mlótsulá á, Bulu obótsulá mósú òsúsú.

¹⁹ “Ntráa ndeblí mbée, ní mli abanyó mlóbwe agywun kùle òsolòu anfisú kólí tòku á, mí Sí amó òbu òsúsú ámu òbòbwe mó há mli. ²⁰ Tsúfé òtínegyíòtíne ání ahá abanyó-abasá befia mí dátó á, mbu amó wá.”

Osúmpó Owuntòlupu Iwí Yébi

* **18:10-11** Mótó yée 11 bu nwolò dada amu akotò: Tsúfé mí, Nyankpòsa-Mu-Bi ání neba ání nóhò ahá amó bafwí ámu nkpa.

²¹ Múú Petro léba befité Yesu ɔ́bée, “Mí Wíé, tsefini nsíkie mí bá ní ɔ́pó ilá gyi mí? Tse sienó lóó?”

²² Yesu lébláa mu ɔ́bée, “O-o, megyí tse sienó fésikíé mu, tsé aduesienó (70) aku asienó.

²³ Iní su Bulu iwíegyi ámu igyi fé asón ánfí. Owíe ɔ́ku lóbwé agywun ání muu mu asúmpú bóbu akúnta. ²⁴ Bréá olefi mú asi á, mu asúmpú bekpa amótó ɔ́kuá ɔ́de mu iko mpím-mpímtó ba mu. ²⁵ Táme osúmpú amu má tɔ́tɔ́á ɔ́bópuká iko ámu su á, owíe amu léha ɔ́bée bufée muu mu ka, mu abí pú mu ató fée pókítá iko ámutá. ²⁶ Inu á, osúmpú amu lókusú dá akpawunu owíe amu ayabito, bwíí ipa há mu ɔ́bée, ‘Mí Wíé, nya klun ha mi. Ibwé néka fú iko ámu fée.’ ²⁷ Mu asón lówa mu wie amu nwe. Mú su olesi iko ámu fée kíé mu, há mu ɔ́lenatí.

²⁸ “Táme bréá osúmpú amu lédali inu á, ɔ́loyótu mu osúmba ɔ́kuá ɔ́de mu iko kpalobí ku. ɔ́lekítá mu ba ámu ɔ́metá kínkínkín, bláa mu ɔ́bée, ‘Pu mí kóba ha mi!’ ²⁹ Mu osúmba amu é léda akpawunu bwíí ipa há mu, bláa mu ɔ́bée, ‘Nya klun ha mi. Ibwé néka fú ká.’ ³⁰ Táme osúmpú anfi mú mótsulá. ɔ́leha ání bupúu mu yɔ́wa obu yófun ekeá ɔ́béka mu iko ámu. ³¹ Mu asúmba bowun tɔ́á alapógyi mu ba ámu a, ilowie amú iwítá. Mú su bɔ́yɔ yébláa amú wíe asón ámu fée. ³² Múú amú wíe amu léha beti osúmpú amu ba, ɔ́lebláa mu ɔ́bée, ‘Osúmpú owuntálinpu, fú ipabwíí su nesi iko tsɔ́tsɔ́tsɔ́ amúú fúde mí ámu fée kíé fú. ³³ Ima aláá fú mú fówun fú bá ámu nwe fé aláá nowun fu nwe?’ ³⁴ ɔ́bló lekítá owíe amu. Mú su ɔ́leha ɔ́bée, buwáa mu obu, abupiti mu ató yófun ekeá ɔ́béka iko ámu fée.

³⁵ “Alí mí Sí amúú ɔ́bu ɔ́súsú ámu ɔ́bóbwe mlítá okugyiákuá omesi mu ba lakpan kíé mu tsú mu kluntá ní.”

19

ɔ́kákíná Iwí Atosunáhé (Marko 10:1-12)

¹ Bréá Yesu lóttáí tá á, ɔ́lenatí Galilea ɔ́mátó yó Yudea ɔ́mátó Yordan ntsu ámu ɔ́bun. ² ɔ́dam kpankpankpannti bobuo mu, ɔ́letsa amú ilá inu.

³ Farisifo aku beba mu wá bɔ́sɔ mu kí, fíté mu beɛ, “Aní Mbla léha ɔ́kpa ání oyin ɔ́bétalí kíná mu ka ɔ́kpagyiákpasu?”

⁴ Yesu lébláa amú ɔ́bée, “Mlímákókla Bulu asón ámu kí ání bré amúú Bulu léfi ɔ́yí asi á, ɔ́tsi múa oyin ɔ́lóbwe? ⁵ Bulu lébli ɔ́bée, ‘Iní su oyin obótu sí mu si muu mu yin yémantá mu kasu, amú abanyó bóbwe ɔ́yulúu kule ni.’ ⁶ Mú su nde mli bláa mbée, butráa bumegyí abanyó, táme babwé ɔ́bakóle. Ahá ání Bulu labwé amú ikule a, ɔ́haa mámaín amú abasu.”

⁷ Farisifo ámu befité mu beɛ, “Ntogyi sú Mose lówa mbla ɔ́bée, oyin ɔ́bétalí wánlín ɔ́kákíná ɔ́woló pókíná mu ka?”

⁸ Yesu lébláa amú ɔ́bée, “Mli kluntá odwin sú Mose léha mli ɔ́kpa ɔ́bée, mlíkína mli aká, tekí megyí alí Bulu lóbwé mú bréá olefi ɔ́yí ámu asi ní. ⁹ Táme nde mli bláa mbée, ní oyin okíná mu ka láyétsiá ɔ́tsi bámbá á, alató mbua. ɔ́kpa oduásúá oyin ɔ́bétalí kíná mu ka pé gyí aladáli mu ɔ́ma.”

¹⁰ Múú mu akasípú amu bebli beɛ, “Ní alí okúlu muu ɔ́ká abatsiáto asón igyi ní mú á, múmú ima aláá oyin muu ɔ́tsi bétsiá aba pó.”

¹¹ Yesu lébláa amú ɔ́bée, “Megyi ahá fée ɔ́bétalí ho atosunáhé anfi. Nkétí ahá ání Bulu lóphá amú pé. ¹² Tsúfé ima ɔ́kpa tsɔ́tsɔ́tsɔ́su ayin aku butamatsiá aká. Ayin ámu aku á, alí bɔ́kwí amú ní. Aku é anyánkpúsa láflo amú. Aku é basin kpanku Bulu iwíegyi ámu su. ɔ́há ání ɔ́bétalí á, ɔ́hóó mí atosunáhé anfi.”

Nyebi Yulá

(Marko 10:13-16; Luka 18:15-17)

¹³ Aha aku bekpa nyebí ba Yesu beɛ, ɔ́púu ibi dínka amúsú, ɔ́kuli Bulu oyúla ha amú. Táme akasípú amu bɔ́wa iyin wá amú. ¹⁴ Múú Yesu lébláa akasípú amu ɔ́bée, “Mliha nyebí ámu ɔ́kpa abuba mí wá. Mlímátin amú ɔ́kpa, tsúfé ahá ánfí odu bú Bulu iwíegyi ámu ni.”

15 Múú òlòpò ɪbɪ dɪndɪnká amúsó, òlenatí ɪnɔ á.

Atonyahé Iwɪ Atosunáhé
(Marko 10:17-31; Luka 18:18-30)

16 Èké òkú oyin òkú léba Yesu wá bɛfité mɔ òbée, “Osunápú, yilé mòmò nóbwɛ asa nénya nkpa ání itamatá?”

17 Yesu léfité mɔ òbée, “Ntogyi sù fɔdɛ mí yilé ɪwɪ asún fité? Òbakóle pé gyí òha yilé. Mɔgyí Bulu. Táme ní fɔdekléá fɔnyáa nkpa ání itamatá á, mómó gyi Bulu mbla asún ámɔsɔ.”

18 Oyin ámɔ lélafité mɔ òbée, “Mótó mòmò?”

Yesu lébláa mɔ òbée, “Mámò òha, mátò mbua, máwi ató, máka asún dínká fú bású. 19 Bu fú sí mɔa fú yín, afɔdwe fú bá fé fú ɪwɪ.”

20 Oyasubi ámɔ lébláa Yesu òbée, “Ntegyi mó féesú. Ntò é ntráa bwe?”

21 Yesu lébláa mɔ òbée, “Ní fɔdekléá fófɔn mó á, yefe fú ɪwɪsɔ ató féé, afɔye kóba amɔ ha ahíánfò, ménɪ fénya siadiɛ òsósú. Fòbwé mó tá á, ba afɔbobuo mɪ.”

22 Bréá oyasubi ámɔ lónu asún ánfɪ á, ɪlehé han mɔ, òlenatí díín, tsúfé òhíé òbɔ ató.

23 Múú Yesu lébláa mɔ akasípú òbée, “Ònòkwali ndɛ mlɪ bláa mbée, ɪbéhɪɛ wá ònlun asa ɪwɪ onyapú obówie Bulu iwíegyi ámɔtò. 24 Ntráa ndɛ mlɪ bláa mbée, ɪlòpòn ha kpósó ání òbòtsɔn òbɪn-atò òbótó, òn òní ɪwɪ onyapú obówie Bulu iwíegyi ámɔtò.”

25 Akasípú amɔ bonu asún ánfɪ á, ònò lobwie amó. Inɪ sɔ bɛfité bɛɛ, “Mómó ma mɛɛ Bulu òbóhò nkpa?”

26 Inɔ Yesu lélí kí amó alɪ. Múú òlebláa amó òbée, “Anyánkprésatò mó á, òhaa méetalí bwé ɪnɪ, támɛ Bulu mó tetálí bwé tógyító.”

27 Múú Petro léfité mɔ òbée, “Iníá anɪlasí tógyító tswɪ bobuo fɔ á, ntò abénya tsú fú búotò?”

28 Yesu lébláa amó òbée, “Ònòkwali ndɛ mlɪ bláa. Bréá Bulu òbwé oyi pòpwe amɔ, mí, Nyankpɔsa-Mɔ-Bi ánfɪ netsiá mí numnyam owíe obíá ámɔsɔ á, mlɪ ahá ánfɪ mlɪbɔ mɪ ánfɪ é mlétsiá awíe mbíá dúanyɔsɔ, gyi Israel abusuan dúanyɔ ámɔ asún. 29 Oha gyíòha ání alanatí sí mɔ wóyí, mɔ apíó, mɔ sɪ mɔa mɔ yin, mɔ abí ntée òsólòbú mí sɔ á, Bulu òbéla há mɔ mó tsé dú tsé lafa, trá lahá mɔ nkpa ání itamatá. 30 Táme agyankpapu akú béba bemlí amapɔ, amapɔ amɔ akú é bébemlí agyankpapu.”

20

Ndòtò Agyómá Agyápú Iwɪ Yébi

1 Yesu létrá bláa amó òbée, “Mó sɔ Bulu iwíegyi ámɔ igyi fé asún ánfɪ. Òdòtòpɔ òkú létsiá. Èké òkú òòkúsú nyankɪ-nyankɪ oyi ɪpa agyípú odunkákpa, abuyoyò agyómá mɔ ndòtò.

2 Mɔa amúnɔ begyi bíá ání òbéka amó aliá butòhò ekewóle, òlòpò amó sísí agyómá ámɔ oyiòkpá. 3 Dokwebátó a, òledalɪ yò dɪnsɔ, oloyówun akú é bulí, bɔmédé tòtò bwe. 4 Olotsu amó é òbée bɔyoyò agyómá mɔ ndòtò ha mɔ. ɪbwé òbéka amó tóá ɪbɔ alé. Múú sɔ bɔyò.

5 Dódúanyò pò òsàtò é á, òletrá pɔ akú sísí ndò ámɔtò. 6 Ntúpwe donutò, bréá òledalɪ a, òletrá wun akúá bulí kpaali. Múú òlefíté amó òbée, ‘Ntogyi sù ndɛ féé mlɪlí nfi, mlɪmédé tòtò bwe?’ 7 Bɛbláa mɔ bɛɛ, ‘Ohaa mókóbó anɪ ɪpa.’ Múú òlebláa amó òbée, ‘Mómó mlɪ é mlɪbòtsɔn yoyò agyómá mí ndòtò.’

8 “Bréá owí lòpòn a, òdòtòpɔ amɔ létɪ mɔ agyómású òkípu bláa mɔ òbée, òtí ɪpa agyípú ámɔ féé, òkáa amó akò. Òkáa amó tsu amapɔ amɔsɔ alɪ bòtɔ agyankpapu amɔ. 9 Bréá ɪpa agyípú amɔ beba a, agyómású òkípu amɔ léka ahá ámóú bɔyò donutò ámɔ aliá butòhò ekewóle. 10 Bréá ɪlòtɔ agyankpapu amɔ a, bɔkɪ bɛɛ bénya òn alɪ, támɛ alɪ kén òléka amó é ní. 11 Múú sɔ òléka amó akò tá á, agyankpapu amɔ bòwa tótò òdòtòpɔ amɔsɔ bɪ. 12 Bɛblí bɛɛ, ‘Amapɔ anfi mó á, ònɔhwírɪ kulɛ pé bɔyò agyómá. Anɪ mó anɪlalí owí kpankpli ánfɪsɔ yò agyómá, támɛ faká anɪa amúnɔ féé akò kulɛ.’

13 “Ɔdɔtɔpɔ amɔ lébláa amótó ɔkɔle ɔbéɛ, ‘Agya, yéɛ mməkótáfá fɔ o! Megyí itó á múú mǎa fɔnyɔ aniléblí ámɔ napóhá fú á? 14 Pɔ fú ató natí. Mídéklé mbéɛ, néha amapɔ amɔ alǎa naká fú. 15 Mma ɔkpa ání nɔpɔ mí kóba bwé tǎá ndéklé? Ntée mí awítɔlɛwa dé fú iwítɔ wie?’

16 “Alí amapɔ bóbwe agyankpapɔ, agyankpapɔ é bóbwe amapɔ ní.”

Yesu Lowu Iwǎ Asón Blí Otse Saasi
(Marko 10:32-34; Luka 18:31-34)

17 Bréá Yesu ɔyó Yerusalem a, ɔlekpa akasípú dúanyɔ ámɔ ya itsétó bláa amó ɔbéɛ, 18 “Mlínu! Ayó Yerusalem. Inu á, béle mí, Nyankpɔsa-Mɔ-Bi ánfí há Bulu igyí ahapú dehen pú Mose mbǎa asunápó. Béha mí lowu ipón. 19 Bópɔ mí wá ahá ání bomegyí Yudafo ɔbitɔ bóbwe mí ahinlá, bónwɛn mí mpli, dá mí mántá oyikpalíhesɔ. Táme Bulu ɔbélakúsúa mí ɛke sáásí tsú afúlitɔ.”

Abi Oyín Ɔkɔ Atɔ Kɔlíhé
(Marko 10:35-45)

20 Múú Sebedeo mɔ ka lékpa mɔ abi anyɔ beba, ɔleda akpawunu Yesu ayabitɔ, kólí mɔ ɔbéɛ, ɔbwéɛ tɔku ha mɔ.

21 Yesu léfité mɔ ɔbéɛ, “Ntɔ fɔdeklé?”

Ɔtsi ámɔ lébláa mɔ ɔbéɛ, “Ha mí abi anyɔ ánfítɔ ɔkɔle otsia fú gyɔpɔsɔ, ɔkɔle é otsia fú bɔnasɔ bréá fúde iwíe gyí.”

22 Yesu lébláa amó ɔbéɛ, “Mlíméyín tǎá mlidékólí.” Ɔlefíté Yohane mɔva Yakobo ɔbéɛ, “Mlétalí wun iwɔsɔn á múú nebá bowun amó?”

Bebláa mɔ beɛ, “Ee, abétalí.”

23 Múú ɔlebláa amó ɔbéɛ, “Mlówun iwɔsɔn ámɔ mú, táme mma túmí ání néle ahá ání bétsiá mí gyɔpɔsɔ ntée mí bɔnasɔ. Otsiákpá inu ɔda gyo ahá á múú mí Sí Bulu lalá inu yáí há ámɔ.”

24 Bréá akasípú dú atráhe amɔ bonu asón ánfí á, Yakobo mɔva Yohane iwǎ lówa amó ɔbló. 25 Múú Yesu létí amó, bláa amó ɔbéɛ, “Mlíyín ání ɔmátófɔsɔ agyípú bɔtehié amó ahá, amó ahande é butenyá túmí amósú. 26 Táme mlítɔ mú á, ɔmába alí. Ɔhagyíɔha ání odekléá ɔbóbwe mlítɔ ɔhande a, ɔbwéɛ mɔ iwǎ osúmpó ha mɔ aba atráhe. 27 Ɔhá ání odekléá ɔbóbwe mli nkpa ogyáɔ ɔbwéɛ mli ɔkpábi. 28 Alí kén mí, Nyankpɔsa-Mɔ-Bi ánfí é mmeba mbéɛ, bɔsúm mí ní. Ahá osúmpká neba, ampɔ mí nkpa hɔ ahá tsɔtsɔtsɔ nkpa.”

Ansibi Abwiepú Abanyó Ilo Tsa
(Marko 10:46-52; Luka 18:35-43)

29 Bréá Yesu mɔva mɔ akasípú bɔdeɔdalí Yeriko wúluto bɔyó á, ɔdɔm kpɔnkpɔɔnkpɔntí bobuo amó. 30 Ansibi abwiepú abanyó akɔ bɔtsie ɔkpa ámɔtɔ, bonu ání Yesu détsúwɔn. Inu bɔkplón blí beɛ, “Aní Wíe, Dawid mɔ na, wun aní nwe.”

31 Ɔdɔm amɔ bɔkplón wa amó beɛ bɔkpá ɔnó bun. Táme belakplón dɔn alí beɛ, “Aní Wíe, Dawid mɔ na, wun aní nwe!”

32 Múú Yesu lési líí, tí amó, ɔlefíté amó ɔbéɛ, “Ntɔ mlidéké mlíaa, mbwéɛ ha mli?”

33 Bebláa mɔ beɛ, “Aní Wíe, ha aní awun ató.”

34 Inu amó asón lówa Yesu nwe, ɔlɔpɔ mɔ ɔbi dada amó ansíbi. Inuɔ bowun ató, beklá buo mɔ.

21

Bəho Yesu Fé Owíe Yerusalem
(Marko 11:1-11; Luka 19:28-40; Yohane 12:12-19)

1-2 Bréá Yesu mɔva mɔ akasípú bebéɛn Yerusalem wúlu, beta Betfage wúlu ání ɔbu Nfɔnyíbu* ámɔ asi wie tá á, ɔlɔwa mɔ akasípú abanyó gyankpá. Ɔlebláa amó ɔbéɛ, “Mlíyɔ wúlu ánfí ɔda mli ansító ánfisɔ. Ní mlówíe wúlu amɔ ɔnó á, mlówun afrímú tsíhé ɔkuá ɔda ɔfétó,

* 21:1-2 Nfɔnyíbu igyi obubwí kuá ɔbu mantáa Yerusalem, bɔtetí mú Olifbu.

mu bi líi mu wá. Mlisanke mu, amlikpa amó ba mi. ³ Ní oku ofíté mli asoanku á, mlibla mu mliaa, ‘Ani Wie dé amó hián.’ Inuwo obéha mlópu amó ba mi.”

⁴ Ini léha Bulu asón amóbuli tson mu onósó otáipósu ámu léba mótó. Obéé,

⁵ “Mlibla Sionfo mliaa,
Mliki, mli Wie obá mli wá.

Ololwií, odin afrímúsó.

Odin afrímú ibí yínhésó obá.”

⁶ Yesu akasípú abanyó ámu boyóbwe ali amóbuli Yesu lébláa amó ámu. ⁷ Bekpa afrímú mu mu bi ámu ba, beyai amó atati dínká amósú, olodu bian muwo. ⁸ Odám kponkpóonkpónti beyai amó atati tswi okpató, aku é bebiabía afitáa bunbun okpa ámutó. ⁹ Odám amóbuli bogya Yesu nkpá múa oma amu basurá okitikíti beé, “Hosiána há Dawid mu na ámu! Bulu oyúla owie anfi obá mu dátó anfi! Hosiána bu osúsúsú!”

¹⁰ Bréa Yesu lówie Yerusalem a, wúlu amutó fée lada kpokiti, budefíté beé, “Ma gyí ohá anfi?”

¹¹ Odám amóbuli bobuo mu amu bele mú onó beé, “Oni gyí Yesu, Bulu onósó otáipó amóbuli otsú Nasaret wúluá ibu Galilea omátó ámu ni.”

Yesu Bulu Otswékpa Yo

(Marko 11:15-19; Luka 19:45-48; Yohane 2:13-22)

¹² Mú Yesu lóyo Bulu otswékpa wunsinésó inu, yégya ató afepú pú ató ahópu fée dali. Olowuwúta kóba atsépu mpónú dá, súnsúnki abróduma afepú é mbíá dá. ¹³ Olibláa amó obéé, “Bowanlín wá Bulu asón ámutó beé, ‘Béti mí otswékpa beé, mpái obokpá.’ Táme mlilapú inu mlí awikplu ohaínkpá.”

¹⁴ Ansibi abwiepú pú abubúpu aku beba mu wá Bulu otswékpa wunsinésó inu, oléta amó ibu. ¹⁵ Bréa Bulu igyí ahapú dehen pú Mose mbla asunápú amu bowun ofúla áni Yesu débwe, pú alíá nyebí budekplón Bulu otswékpa wunsinésó inu beé, “Hosiána há Dawid mu na ámu!” a, obli lekítá amó. ¹⁶ Mú su befité Yesu beé, “Fumedénu asón áni nyebí anfi budebli?”

Yesu léle mú onó obéé, “Ndenu. Mlumókókla asón áni Bulu asón wanlínhé amu lébli? Obéé, ‘Fasúná nyebí pú amóbuli bumakótin nyópu alíá bokánfu fú.’ ”

¹⁷ Yesu lédali wúlu amutó sí amó yó Betania. Inó ledi eke ámu ni.

Pónto Oyi Lwú

(Marko 11:12-14, 20-24)

¹⁸ Oyi kehe nyanki, bréa Yesu léyinkí obá Yerusalem a, akún de mu. ¹⁹ Mú su bréa olowun pónto kúá ilú mantáa okpa á, olebaí yó mú asi. Olayo á, omowun abí kuku mótó, afitáa sóón bu mósó. Inu olebláa pónto ámu obéé, “Tú nde fométrá swie abí ekekekeke!” Inuwo oyí ámu lówu.

²⁰ Mu akasípú amu bowun alíá oyí ámu labwé á, onó lobwie amó. Mú su befité beé “Ntogyi só oyí anfi lawú otawúle pé alí?”

²¹ Yesu lébláa amó obéé, “Onokwali nde mli bláa. Ní mləhə Bulu gyi, mlímégyi nwéen a, mlétalí bwé itó anfi nabwé oyí anfi pú múá idon mú. Mlétalí bláa ibu anfi mliaa, ‘Puli yowie opúto.’ Ibópulí yó. ²² Ní mləhə Bulu gyi, mləkólí mu tógyító á, mli ibu bédá mú.”

Yesu Túmi Iwí Asón Fitéhé

(Marko 11:27-33; Luka 20:1-8)

²³ Yesu léyinkí bowie Bulu otswékpa wunsinésó inu. Bréa ode ató suná á, Bulu igyi ahapú dehen pú Yudafo ahande amu beba mu wá. Befíté mu beé, “Ma léha fú okpa, fúde ntobí anfi bwe? Ma léha fú túmi?”

²⁴ Yesu léle mú onó obéé, “Mí é nfité mli ason kua kule. Ní mlélé mú onó á, nébláa mli túmi oduá ndepobwé ntobí anfi. ²⁵ Bulu wá Asú Obopó Yohane lénya túmi púóbó ahá asú, ntéé nyankpusa?”

Amó wulewole boyo asón ánfito bee, “Ní abli aniaa itsú Bulu wá á, obéfíté aní obée, mó ntogyi só animóhò mu gyi? ²⁶ Ntée abli aniaa, anyánkporisa wá itsú.” Táme bude tóá ahá tsotsòtsò ámu bóbwe amó ifú nya. Tsúfé amó fée bohogyi aní Bulu onósó otáipó Yohane gyi. ²⁷ Mú su bele mú onó bee, “Ohwée! Animéyín otínéá olenya mu túmi tsú.”

Mú Yesu é lébláa amó obée, “Mómó mí é mmébláa mli túmi oduá ndepubwé ntobí ánfí.”

Oyin Oko Abi Anyo Iwi Yébi

²⁸ “Mliyo asón ánfito amliki. Oyin oko muva mu abi anyo betsiá. Eke oko oloyo yébláa odéhen obée, ‘Mí bí, nde yoyo agyómá mí ndoto ha mi.’ ²⁹ Oebláa mu si obée, ‘Mmóoyo.’ Mú oma a, oelatse mu agywun, yó ndò ámutò. ³⁰ Amó sí lénatí yó okusu amu é wá yébláa mu ali kén. Okusu amu lótsulá obée, ‘Mí sí, nóyo.’ Táme omoyo.” ³¹ Inu Yesu léfité ahá ámu obée, “Abi anyo ámutò omomu lóbwe dínká mu si asónsú?”

Yudafò igyi ahapó dehen pú Yudafò ahande amu bebláa mu bee, “Odéhen amu.”

Mú Yesu lébláa amó obée, “Onokwali nde mli bláa. Lampóo ahópu pú obu-onó atsiápó bówie Bulu iwíegyi ámutò sí mli. ³² Tsúfé Asú Obopó Yohane lóbosuná mli tsiátó oduá ida okpa Bulu ansító, táme mlimóhò mu gyi. Lampóo ahópu pú obu-onó atsiápó bòhò mu gyi. Oma mliwun aní amó kóráá batse a, mliwétse mli agywun hò mu gyi.

Apafò Laláhe Ako

(Marko 12:1-12; Luka 20:9-19)

³³ “Mlinu yébi ikú é. Odotoapu oko lódo wáin ndò. Olegyi iban bómlí mú. Olokwi wáin amu onyimékpá. Olopwe obu fúáhé ku há ndò ámu agyópu. Mú olopwe ndò ámu wá apafò ibito, olotu okpa yó omá ikutò. ³⁴ Bréá wáin-abí amu kpótíbi lófún a, olowa mu asúmpú apafò ámu wá obée, buyóhò mu ogyíkpa ba mu. ³⁵ Táme apafò ámu bekitá amú, dá okule, mó okule, dá okule é abwi. ³⁶ Ndò mu wie amu létrá wa mu asúmpú bámbá aní butso don agyankpapu amu. Apafò ámu bóbwe amó é ali kén. ³⁷ Mú tráhe kóráá á, oebli obée, ‘Oo, bóbu mí bí kwíhéhé mú.’ Mú su olowa mu é. ³⁸ Táme bréá apafò ámu bowun mu bi ámu sísí á, bebláa aba bee, ‘Oni obégyi mu si ató ní. Mliha amò mu, ménì ndò ámu ibémlí aní klé.’ ³⁹ Mú su bekitá mu, bitía mu dáli ndò ámutò yómò mu.”

⁴⁰ “Ní ndò mu wie obá á, ntò mliahogyi mliaa, obóbwe apafò ánfí?”

⁴¹ Yudafò igyi ahapó dehen pú Yudafò ahande amu bele mú onó bee, “Obéha aha laláhe anfi bówu lowu sínsín, obélapó ndò ámu wá apafò bámbá ibito. Amóá bétsiá pú mu ató-abí ba mu mú kpótíbi.”

⁴² Mú Yesu léfité amó obée, “Ntée mlimókókla Bulu ason wanlínhé amu kí? Bòwanlín bee,

‘Ibwi ámuó obu ayípu bekiná ámu

lébemlí okonkísúbwi ní.

Bulu lóbwe mú ali.

Ibu wánwan.’

⁴³ “Mú su nde mli bláa mbée, Bulu obóhò mu iwíegyi ámu lé mli ibito póhá omá aní bóbwe tóá otekle.

⁴⁴ “Iní su ohá aní oledida ibwi ámu obébiabía blúblúblúblú. Ní ibwi ámu isúnkí dá okusu é á, ibókwe mu fikófíkfíkfí fè nfúó.” ⁴⁵ Bréá Bulu igyi ahapó dehen pú Farisifò ámu bonu Yesu ayébi anfi á, ilowankí amó aní amó ode. ⁴⁶ Teki bekleá bekitá mu, táme benya ifú, tsúfé odòm amu butobú Yesu aní Bulu onósó otáipó ogyi.

22

Otsikpaín Iwi Yébi

(Luka 14:15-24)

1-2 Yesu létrá bláa Yudafò igyi ahapó pú Yudafò ahande amu asón yébito obée, “Bulu iwíegyi ámu igyi fè asón ánfí. Owíe oko dé otsi kpaín há mu bi, ³ oleti ahá obée, bubá nke ámu

† 21:44 Mótó yée 44 uma nwolú dada amu akotò.

asi. Bréá owíe ámu lóbwε tá á, ðlwa mu asúmpú ðéε, buyéti ahá ámu abuba, támε bekiná bá. ⁴ Mú su ðelawá mu asúmpú bámbá ðéε, ‘Mlitra yebláa ahá ámu mlíaa, nabwé tógyító tá. Bamó mí nnantswie akpɔ̀nkpɔ̀nti ámu pú amúá bawá nfo, níná ató ámu fée tá. Mú su bubá ðtsi ðkpaínkpá inu.’ ⁵ Támε ahá amúú beyéti ámu bumekplá amú. Benatí sí amú yó amú agyómású. Aku benatí yó amú ndɔ̀tɔ̀. Aku é benatí yó amú íbíá ogyíkpa. ⁶ Amú atráhe bekitá asúmpú amu, dá amú, mó amú. ⁷ Bréá owíe amu lónu asún ánfí á, ðbló lehié kítá mu. Mú su ðlwa mu isá akɔ̀pú, bɔ̀yómɔ̀ ahá amúú bɔ̀mɔ̀ mu asúmpú amu, wá amú wúlu ogyá. ⁸ Múú ðlebláa mu asúmpú bámbá ðéε, ‘Baníná ðtsíkpaín atogyihe amu tá, támε ahá amúú neti ámu bumɔ̀fun ha mí wóyító ba. ⁹ Mú su mlíwie awúlutɔ̀, amliti ðhagyíɔ̀ha ání mlówun, ðba ðtsi ðkpaínkpá inu.’ ¹⁰ Inu asúmpú amu bowie awúlutɔ̀. Beti ðhagyíɔ̀ha ání bowun, aha wankláán pú aha laláhe fée. Mú su ahá bɔ̀bulá ðtsi ðkpaínkpá inu dédéédé.

¹¹ “Támε bréá owíe amu lébeki ahá amúú batí ámu a, olowun oyin ðkúá ðmɔ̀wa ðtsíkpaín nketo atadiε. ¹² Múú ðlefíté mu ðéε, ‘Agya, nkáli ðlɔ̀bwε fómɔ̀wa ðtsíkpaín nketo atadiε asa feba nfi?’ Oyin ámu métalí lé mú ðnó. ¹³ Múú owíe amu lélabláa mu asúmpú ðéε, ‘Mlíklí mu ayabi pú mu ibi, amlitswi mu wa oklún amutɔ̀. Inú isú múa kpísíi bu ni.’”

¹⁴ Yesu lómɔ̀ mu asún ðnó ðéε, “Bulu tetí ahá tsɔ̀tsɔ̀tsɔ̀, támε ahá kpalobí pé ðtelé.”

Lampóoka

(Marko 12:13-17; Luka 20:20-26)

¹⁵ Farisifɔ̀ ámu bɔ̀yóbwε ðnɔ̀-ðkule ání bétetéε Yesu ðnótó asún nú, abunya mu akítálé. ¹⁶ Mú su bɔ̀wa amú akasípú pú Owíe Herode ahá Yesu wá beε buyéfité mu beε, “Osunápú, aniyin ání ðnɔ̀kwaliɔ̀ fuɔ̀yí, fótosúná Bulu asún ámu é ðnɔ̀kwaliɔ̀. Futamahá ðhaa ðtse fú agywun, tsúfé futamakí ðhaa ansító. ¹⁷ Mú su anídé fú fité anu. Aní mbla léha ðkpa ání akáa lampóo ha Roma owíe ðehen Kaesare, ntée anímáka?”

¹⁸ Támε Yesu lówun amú agywun laláhe amu. Mú su ðlefíté amú ðéε, “Apinabwebí abwepú, ntogyi só mlídé mí sɔ̀ɔ̀ kí? ¹⁹ Mlítsu kóba amúú bɔ̀tɔ̀póká lampóo amu ikú ba mi anki.”

Bɔ̀pɔ̀ba mu, ²⁰ ðlefíté amú ðéε, “Ma nwun pú mu dá dín músú?”

²¹ Bele mú ðnó beε, “Kaesare.”

Múú ðlebláa amú ðéε, “Mómú mlípu tóá igyi Kaesare klé ha Kaesare, amlípu móá igyi Bulu klé é ha Bulu.”

²² Yesu mbuai ánfí lóbwie amú ðnó. Mú su benatí.

Kusú Tsú Afúlitó Iwí Asun Fitéhé

(Marko 12:18-27; Luka 20:27-40)

²³ Eke ámu kén á, Sadukifɔ̀ aku beba Yesu wá. Buggyi ðpasua kúá bɔ̀teblí beε, kusú tsú afúlitó má inu. Befíté mu beε, ²⁴ “Osunápú, Mose lówanlín tswi aní ðéε, ‘Ní ðku mɔ̀a mu ka bumɔ̀kwí asa olowu sí mu ka ámu a, mu pio otsú mu ka ámu tsia, fékí ðkwu ha owupú ámu.’ ²⁵ Oyin ðkule abí abasíénó aku betsiá. Amótó ogyankpapu létsiá ðká, támε ðmɔ̀kwí asa olowu. Mu pio lótsu ðsɔ̀rapuka amu tsia, ²⁶ támε mu é ðmɔ̀kwí. ðsaasi lótsu ðtsi ámu tsia. Mu é ðmɔ̀kwí. Alu yótu osienósí amu. ²⁷ ðma-ðma a, ðsɔ̀rapu mu é lóbowu. ²⁸ Afúli ðkusóké a, amótó ðmɔ̀mu ðbóbwε mu kulu? Tsúfé amú abasíénó ámu fée betsiá mu.”

²⁹ Múú Yesu léle mú ðnó ðéε, “Megyí mlí ológyi. Mlíméyín Bulu asun wanlínhé amu ntée Bulu túmi. ³⁰ Ní afúli bókúsú á, bóbwε fé Bulu-abɔ̀pu. Buméetsiá aká múa akúlu. ³¹ Mlímkókla asún ání Bulu onutó lébláa mlí tsú afúlikusú iwí? ³² Bulu asun wanlínhé léblí ðéε, ‘Mígyí mlí anáin Abraham múa Isak pú Yakob Bulu ámu ni.’ Inu su megyí awupú Bulu ógyi, akiankpaɔ̀ Bulu ógyi.”

³³ Bréá ðɔ̀m amu bonu asún ánfí á, mu atosunáhé anfi leha ðnó lobwie amú.

Bulu Mbla Amutɔ̀ Móá Idon

(Marko 12:28-34; Luka 10:25-28)

³⁴ Bréá Farisifó bowun ání Yesu lalé Sadukifó ámu asón onó, asón lawú wá amó onó á, bekpa aba ya Yesu wá. ³⁵ Amótó okuléá ogyi mbla osunápó léfité Yesu asón, opuso mu ki. ³⁶ Oléfité Yesu obéé, “Osunápó, Bulu mbla ámoto mōmu dón?”

³⁷ Yesu lébláa mu obéé, “Pó fú klón, fú oklāa pó fú agywun fée dwe fú Wíe Bulu.’ ³⁸ Inu gyí mbla ámoto gyankpapu ání idon mú fée ní. ³⁹ Nyōōsi é igyi fē mó. ‘Dwe fú bá fē fú iwí.’ ⁴⁰ Mose Mbla pó Bulu onósú atáipó amu atosunáhé fée ilí mbla anyō ánfisu.”

Ma Gyí Kristo Amó?

(Marko 12:35-37; Luka 20:41-44)

⁴¹ Inuá Farisifó ámu bebefia sí bulí su á, Yesu léfité amó obéé, ⁴² “Nkálí mlidé Kristo, (ohá amó Bulu ladá mu ofúli amu) iwí gywíin? Ma mu na ní?”

Bébláa mu beé, “Owíe Dawid mu na ní.”

⁴³ Olélafité amó obéé, “Mó ntogyi sù Oñe Wankíhé léha Owíe Dawid létí mu obéé ‘Mí Wíé?’ Tsúfē Owíe Dawid léblí obéé,

⁴⁴ ‘Aní Wíe Bulu lébláa mí Wíe obéé,

Tsia mí gyōpísu nfi

yōfon bréá néha fētsatsáa fú alupósú?’

⁴⁵ Ní Owíe Dawid onutó létí ohá ánfí Bulu ladá ofúli anfi obéé, mu wie a, nkálí só otráa ogyi mu na?”

⁴⁶ Amótó okoku métalí lé mó onó. Tsú eke ámu a, ohaa métrá wa klón fité mu asvansu.

23

Mose Mbla Asunápó Pó Farisifó Tsiatú

(Marko 12:38-39; Luka 11:43, 46; 20:45-46)

¹ Asón ánfí oha a, Yesu lébláa oōm amu pó mu akasípó amu obéé, ² “Mose mbla Farisifó pó Mbla asunápó amu bodesuná. ³ Mó su mligyi amó ason blíhé féesú, táme mlimátsiá amó atsiábi. Tsúfē butamagyi amó onutó ason blíhésu. ⁴ Butápó ato dwindwín sórá ahá, táme amó onutó butamapó osrebi okule kóráá tsá amó tsu. ⁵ Butōbwé amó tōgyító ahá ansísú. Butōwánlín Bulu asón dínká tati téíhésu, póklí amó osokpi pó amó bina ibasu. Butóló nfé tintíintín siánsian amó atadié onó. ⁶ Butekle otsiákpá yilé tsiá nke ogyíkpá pó Yudafó Ofiakpa. ⁷ Bedáli yō dinsu á, butekle beé ahá butú amó beé, ‘Asunápó,’ abubun ha amó itsiá. ⁸ Mli fée á, apíó mligyí. Mó su mlimáha abuti mlito ohaa osunápó. Obakóle pé gyí mli osunápó. ⁹ Alí kén mlimáti ohaa mli sí osólóv anfisú ní. Tsúfē Osí okule pé mlibu, obu osósú. ¹⁰ Tráhetráhe a, mlito ohaa máha abuti mu nkpá ogyápu. Tsúfē nkpá ogyápu okule pé mlibu. Mogyí Kristo, (ohá amó Bulu ladá mu ofúli amu). ¹¹ Mlito ohande obwée mli osúmpó. ¹² Tsúfē fóa fotsu iwí á, Bulu obéba fu asi. Fúa feba iwiasí é á, Bulu obótsu fu fúa.

Apinabwebí Abwepó

(Marko 12:40; Luka 11:39-42, 44, 52; 20:47)

¹³⁻¹⁴ “Mli Farisifó pó Mose mbla asunápó, apinabwebí abwepó, mligyōwí ní. Mlilatin Bulu iwíegyi ámu okpa wá ahá. Mli onutó mlimédékléá mlówie inu, mlidé ahá ání bude mbódí bō beé bōwie inu é okpa tīin.*

¹⁵ “Mli Farisifó pó Mose mbla asunápó, apinabwebí abwepó, mligyōwí ní. Tsúfē mlitefá ilin fá opu, dú ibu kplí ibu há oha tedámlí klontó. Táme ní ođámlí klontó tá á, mlitelábwe mu otemlí isubití ogyá ání itamaduntó oyoópó don mli onutó.

¹⁶ “Ansibi abwiepó ání mlidé ahá kpa, mligyōwí ní. Mliteblí mlíaa, ‘Ní oku oká Bulu otswékpa obu ámu ntam a, imehián ání obégyi músú. Táme ní oká sika pepe atóá ibu otswékpa obuto inu mú ntam a, ilehián ání obégyi músú.’ ¹⁷ Ansibi abwiepó! Aha mimláhe! Mótó mōmu bu labi don? Sika pepe ató ámu lóó, ntée Bulu otswékpa obu amóú

* **23:13-14** Mótó yéé 14 bu nwóló dada amu akoto: Mli Farisifó pó Mose mbla asunápó, apinabwebí abwepó, mligyōwí ní. Mlitebí aháto bō mpái tintíintín, táme mlitōswí asorapu amó wóyí pó amó ató fée é. Inu su Bulu obébití mli isu don aha tráhe.

ilahá sika ámu lamlí Bulu klé amu? ¹⁸ Mlitetráa blí mliaa, ‘Ní òku òká afòdiε-asubwi ntam a, imehián ání obégyi mósú. Táme ní òká afòdiε-abòtó ámu ntam mó á, ilehián ání obégyi mósú.’ ¹⁹ Ansibi abwiepú! Mótó mòmυ bu labi dòn? Afòdiε-abòtó ámu ntée afòdiε-asubwi ámúó ilahá mó lamlí Bulu klé amu? ²⁰ Ní fεká afòdiε-asubwi amu ntam a, faká ibwi ámu pú atóá idin mósú fée ntam. ²¹ Ní fεká Bulu òtswékpa amu ntam a, faká Bulu mva mu otsiákpá ntam. ²² Ní fεká òsósú ntam a, faká Bulu mva mu owíε obíá ntam.

²³ “Mli Farisifò pú Mose mbla asunápó, apinabwεbí abwεpú, mligyòwi ní. Mliteye mli òtsòtsú pú kpántánkplámá aná féeétó idú, pú idúsí há Bulu. Táme mlimédé Bulu mbla amúó ihíé dehián, igyi asóngyí ònòkwaliε, aba nwewúun pú ònòkwaliwa ámusυ gyi. Módéhián ni, támε mlimákiná iyétò dúsí amu é ha. ²⁴ Ansibi abwiepú ání mli dé ahá kpa, mligyòwi ní. Mlitòtsrò mbépi lé oputsútó, támε mli temé mbéwun.

²⁵ “Mli Farisifò pú Mose mbla asunápó, apinabwεbí abwεpú, mligyòwi ní. Tsúfé mli tòfwí mli nwe pú mli nlepe òma wankláán, támε atóá mli lapú owi móa ònsipe swíí ahá sónn bu mótó. ²⁶ Farisifò ansibi abwiepú, mligyankpa fwí nwe móa nlepe ámυtò, mó òma é bétin.

²⁷ “Mli Farisifò pú Mose mbla asunápó, apinabwεbí abwεpú, mligyòwi ní. Mli labwé fé ntsán ání bakpá mó afá futútúúútú, mó iwí lawá akíε. Táme mótó mó á, afúli awú pú atò plóhé sónn bó mó. ²⁸ Alí kén mligyí ní. Ahá butεkí mli ání mligyí yilé abwεpú. Táme mli kluntò mó á, apinabwεbí bwe móa lalahεbwe sónn bó mó.

Bulu Isubití (Luka 11:47-51)

²⁹⁻³⁰ “Mli Farisifò pú Mose mbla asunápó, apinabwεbí abwεpú, mligyòwi ní. Tsúfé mli tòpwé Bulu ònósú atóipú pú yilé abwεpú ámúó betsiá ámu ntsán, lá mó iwí wankláán, blí mliaa, ‘Ní anilétsiá aní anáin brésú asa bòmò Bulu ònósú atóipú anfi á, tekí animówa ibi mótó.’ ³¹ Mli ason blíhé anfi désuná ání mligyí Bulu ònósú atóipú amòpú ámu abí-aná ní. ³² Mli wuna yò mósú, amlimò mli anáin bwehé ámu ònó. ³³ Awò, abε abí-aná! Mlétalí srí sí ipón ámúó Bulu òbéha mli, kpá mli wá isubití ogyá ámúó itamaduntò ámu? ³⁴ Mó su ndε Bulu ònósú atóipú, anyansapυ pú Mose mbla asunápó wa sísí mli. Táme mlómò akυ, dá amótó akυ mántá oyikpalíhesυ. Mlónwen amótó akυ mpí mli ofiakpa, dínká akυsu tsú awúlusu yó awúlusu. ³⁵ Iní su yilé abwεpú ámúó mli anáin mli lamó tsú Habelsυ bòfon Sakaria, ogyi Barakia mu bi ámúó mli lómò Bulu òtswékpa obu móa afòdiε-asubwi amu nsiné ámu fée obugya béba mliε. ³⁶ Ònòkwali ndε mli bláa. Iní aná fée su Bulu isubití béba mli ndεmba-abí ánfisυ ní.

Yerusalemfò Iwi Òdwe (Luka 13:34-35)

³⁷ “Oo Yerusalemfò, Yerusalemfò! Mlitómó Bulu ònósú atóipú, dá abí ání Bulu lawá sísí mli abwi mó ní. Ntekleá nóbun mli abísú brégyíbré, fé aliá bate tobun mu abísú, támε mli tamahá mí òkpa. ³⁸ Mli kí, Bulu obési mli òtswékpa tswi mli, ibédi kpan. ³⁹ Tsúfé ndε mli bláa mbée, mli méeétrá wun mi ekekeεkeε, yófvn ekeá mléblí mliaa, ‘Bulu oyúla òhá ámúó òbá mu idátó.’ ámu.”

24

Bulu Òtswékpa Amu Bwie (Marko 13:1-2; Luka 21:5-6)

¹ Bréá Yesu lédali Bulu òtswékpa inu oyó á, mu akasípú amu benatí yótu mu, súná mu òtswékpa inu mbu ámu. ² Múó òlebláa amú òbéε, “Mli lawun mbu akpònkpònkpònti ánfí fée? Ònòkwali ndε mli bláa. Bóbwie mó fée bun. Ibwi kole kóráá méesian dínká mó bású.”

Iwòsin Móa Ikpán (Marko 13:3-13; Luka 21:7-19)

³ Bréá Yesu tsie Nfɔ-nyibu ámusu, ɔde Bulu ɔtswékpa amu kí a, mu akasípú amu nkole befité mu beɛ, “Bla ani, bré mɔmɔto iní fée béba? Osúna mɔmu é ɔbéba, ibósuná ání fó bábi pú ɔyí ɔnómáké lafun?”

⁴ Inu Yesu léle mú ɔnó ɔbéɛ, “Mlíki wankláán, méní ɔhaa méemlé mli. ⁵ Tsúfé ahá tsɔtsɔtsɔ bɔpu mí dá ba beɛ, amógyí Kristo, (ɔhá ámúú Bulu ladá mu ofúli amu) ni. Bémlé ahá tsɔtsɔtsɔ bɔfwí ɔkpa. ⁶ Ní mlonúá ɔsá ladá mantáa mli ntée ɔtineku á, opúni mátsíí mli. Tsúfé lehián ání iní aná fée béba, táme imedésuná ání ɔyí ɔnómáké ámu lafun. ⁷ Tsúfé ɔmá bókɔ aba. Awíe bókusú líi abasu. Akón béba, ɔsolúu békpunkí ntíné-ntíné. ⁸ Iní fée igyi fé iwɔsin ání ɔtsi towun bréá ikwíu de mu dwiín.

⁹ “Alí bré ámɔto á, mí su ɔmá-ɔmá bólu mli. Bédínká mliɔ, pú mli há bówa mli amomoyɔ, mó mli. ¹⁰ Mlɔto ahá tsɔtsɔtsɔ bédida hógyitɔ. Bólu aba, lé aba há. ¹¹ Afunu awapú bébli beɛ, Bulu ɔnósú ɔtáipú bogyi tsɔtsɔtsɔ béba bemlé ahá tsɔtsɔtsɔ, há amú bɔfwí ɔkpa. ¹² Lalahɛbwe bómoní. Mú su ahá tsɔtsɔtsɔ bumétrá dwe aba. ¹³ Táme ɔhá ání ɔletalí líi kinkíinkín yɔfun ɔyí ɔnómáké á, Bulu ɔbóhɔ mu nkpa. ¹⁴ Mú óó á, ahá béda Bulu iwíegyi ámu iwí ason wankláán ání ɔkan ɔyító fée, méní ahá fée bónu mú, asa ɔyí ibómɔ ɔnó.

*Iwɔsin Wúunbi
(Marko 13:14-23; Luka 21:20-24)*

¹⁵ “Ní mlowun akisítá itobwíe ɔmá, ida ɔwankíkpá inu, ide Bulu ɔtswékpa inu kpóí, fé aliá Bulu ɔnósú ɔtáipú Daniel lébli tswi a, —Aklápu, mlinu mú asi!— ¹⁶ mómú ahá ání bubu Yudea ɔmátɔ busrí yɔ abusu. ¹⁷ ɔhá ání ɔdin obusu mákpli ɔbéɛ, moyótsu tɔto obuto. ¹⁸ ɔhá ání ɔbu ndɔto é ɔmáyinkí ba wóyítɔ botsu mu tati. ¹⁹ Amenyapú pú abí-ayín ání bupia abi bɔbwe ali bré ámɔto, bogyíwí ní. ²⁰ Mlíkokoli Bulu mliaa, mli ɔsríké amu imábwe nyankpu múa atsalíbi ntée ɔkpónú ɔdaké. ²¹ Tsúfé tsú ɔyí asitsuábi a, ason wunhe ání ibéba ali bré ámɔto odu kuku mókúba kí. Mú odu kuku é méétrá ba ekekeke. ²² Ní Bulu médínká nke ámusu á, tekí ɔhaa méesian ɔyító. Táme ahá ámúú alalé púbwé mu kle amu su aladínká nke ámusu.

²³ “Alí bré ámɔto á, ní ɔku lébláa fu ɔbéɛ, ‘Kí, Kristo, (ɔhá ámúú Bulu ladá mu ofúli amu) bu nfi ntée nána’ á, máhogyi. ²⁴ Tsúfé ahá ání beɛ amógyí Kristo amu pú ahá ání bówa afunu beɛ, Bulu ɔnósú ɔtáipú bogyi tsɔtsɔtsɔ béba ɔyító. Bóbwe ofúla pú osúna akpɔnkpɔnti pómle ahá. Ní bétalí kóráá á, bémlé ahá ámúú Bulu lalé ámu é. ²⁵ Mlinu, nde mli ɔlá da yáí asa iba.

²⁶ “Ní ɔku ɔbláa mli ɔbéɛ, ‘Kí, Kristo amu laba ɔbu dimbísú’ a, mlimádalí yéki. Alí kén ní bebli beɛ, ‘ɔbu obutótó’ é mlimáhogyi ni. ²⁷ Tsúfé mí, Nyankpɔsa-Mu-Bi ání ɔbáke ibóbwe fé ali ámúú nyankpu tɔfwí ibi, butowun mó tsú owí ɔdalíkpa yédalí owí ɔkplíwíékpá amu.

²⁸ “ɔtínéá ito wuhé da a, inó alása butefia.

*Nyankpɔsa-Mu-Bi Amu Ibábi
(Marko 13:24-27; Luka 21:25-28)*

²⁹ “Iwɔsin wúun amu ɔma a, owí ɔbéta, ɔtsra é ɔmétrá féí. Ntsrakpabi békpa tsú ɔsúsú béda. Nwɔlótáa múa mótó ató fée békpunkí. ³⁰ Mú ɔma a, mlówun mí, Nyankpɔsa-Mu-Bi ání ibá iwí osúna ɔsúsú. ɔyító ahá fée bósu. ɔhagyíha obówun ání mí, Nyankpɔsa-Mu-Bi ání napú túmi múa numnyam kpɔnkpɔnti mbu nwɔlótáatɔ tsú ɔsúsú nebá. ³¹ Inu á, ɔkpe ku ibélin kóklókúú, Bulu ɔbówa mu abɔpu béyekpa mu ahá ámúú alalé ámu tsú ɔyí afonka ana ámu féesú.

*ɔyí ɔnómɔ Iwí Osúna
(Marko 13:28-31; Luka 21:29-33)*

³² “Mlípuki pɔntɔ ɔyí. Ní mú abámbi depóí, ide ate pɔpwe le á, mlítebí ání awikpan bré lafun. ³³ Alí kén, ní mlowun ání ntóbí ání fée ide mótó bá a, mlébi ání mí, Nyankpɔsa-Mu-Bi ání ibábi lafun ta ní. Nawíe wóyí ámu ɔnó tá. ³⁴ ɔnɔkwali nde mli bláa mbée, ndemba-abí ání fée bumóowu tá asa iní fée béba mótó. ³⁵ ɔsú múa asi fée bótsun, táme mí ason blíhé mótsun ekekeke.

*Nyankpɔsa-Mv-Bi Ámu Ɔbáke**(Marko 13:32-37; Luka 17:26-30, 34-36)*

³⁶ “Ɔhaa méyín eke ntée bréá ntóbí ánfí fée íbéba. Bulu-abɔpu bomeyín. Bulu mu Bi ámu é méyín, nkéti aní Sí ámuó ɔbu ɔsósú ámu nkɔle pé yin. ³⁷ Alí ámuó ilegyi Noa brésú amu a, alí íbégyi mí, Nyankpɔsa-Mv-Bi ánfí é íbábi ní. ³⁸ Tsúfé asa ntsubulábí amu ɔfon a, ahá betsiá búde ató gyí, búde ntá núu, búde aká tsiá, búde atsi kítá há akúlu alí yófon ekeá Noa lówie mu dáka kpɔnkpɔnkpɔnti ámutɔ. ³⁹ Ɔhaa mébi tóá ide mósú yɔ, kpéfɔn bréá ntsu ámu ɔbulá sórá amó fée náti. Alí kén buméebi mí, Nyankpɔsa-Mv-Bi ánfí íbábi ní. ⁴⁰ Alí bré ámutɔ á, ní ayin abanyó bulí ndɔ kuletɔ búde agyómá yɔ á, Bulu obótsu ɔkɔle sí ɔkɔle. ⁴¹ Ní atsi abanyó búde nfúó kwe á, Bulu obótsu ɔkɔle sí ɔkɔle.

⁴² “Mlɔdinka ansí iwɔsu, tsúfé mluméyín ekeá mli Wíe ɔbéba. ⁴³ Táme mlinu asón ánfí. Ní wóyí mu wie yin onyé bréá owikplu ɔbéba mu wóyító a, teki ologyo mu wóyí, owikplu móbwie wíé, wí mu ató. ⁴⁴ Mó su mli é mligyo, tsúfé mí, Nyankpɔsa-Mv-Bi ánfí néba bréá mli ansí medín mísó.

*Osúmpó Wankláán Pó Ɔlaláhe**(Luka 12:41-48)*

⁴⁵ “Ma mee gyí osúmpóá ɔletɔn ansí, ɔbu ɔnɔkwali? Mu íbitɔ mu wie tɔpó mu aba atráhe wá, ɔbéé ɔhá amó atogyihe dinka brésú. ⁴⁶ Ansí bégyi osúmpó amu, ní mu wie amu ɔbá bowun ání lélé ɔde mú bwe. ⁴⁷ Ɔnɔkwali nde mli bláa. Mu wie amu ɔbɔpu mu ató fée wá mu íbitɔ. ⁴⁸ Táme ní osúmpó laláhe ogyi, ɔleblí wá nwuntɔ ɔbéé, ‘Mí wie méeba séi.’ ⁴⁹ Inu su olefi asi ɔde mu aba asúmpó da, muva ntá abupó búde ató gyí si amó, búde ntá núu bu á, ⁵⁰ mu wie amu ɔbéba bófwie mutɔ ekeá ɔmedín ansí. ⁵¹ Mu wie amu ɔbéhie títi mutɔ, trá bití muva apinabwebífo ámu asu kékéé. Inú isú móa kpisíi bu ní.

25*Mbitebí Dú Aku Iwɔ Yébi*

¹ “Bulu iwíegyi ámu íbɔbwe fé mbitebí dú akúá botsu amó nkandíe dáli beyéfiá ɔká pɔpwe otsiápu ɔku. ² Amótó abanú bemimláa, abanú é betɔn ansí. ³ Aha mimláhe amu botsu amó nkandíe, táme bumotsu nfɔ kuku kítá. ⁴ Táme atiansɔpu amu botsu nfɔ wá atótó kítá. ⁵ Ɔká otsiápu amu mókɔsí ba. Mó su mbitebí ámu fée bɔgyɔsí, tsɔn mótó dídi.

⁶ “Ɔyí-nsuné á, ɔku lósorá okitikíti ɔbéé, ‘Ani pi, ɔká otsiápu amu ɔbá o! Mlɔdali yefia mu!’ ⁷ Inu mbitebí ámu fée bɔkɔsɔ nywé amó nkandíe. ⁸ Aha mimláhe amu bebláa atiansɔpu amu bee, ‘Ani nkandíe dedúun. Mó su mliha aní nfɔ kpalobí awa aní klétɔ.’ ⁹ Mú atiansɔpu amu bebláa amó bee, ‘O-o, imɔtsó. Imóɔfon ania mlinyɔ. Mliyɔ afepó wá, amliyɔhɔ mli klé.’ ¹⁰ Bréá aha mimláhe amu bɔpu ɔkpa bɔyó á, ɔká otsiápu amu léba. Amó ámuó beda iwɔsu ámu bobuo ɔká otsiápu amu wíé ɔká otsiákpá inu, oyin ámu asúmpó befin obu ámu.

¹¹ “Mú ɔma a, mbitebí atráhe amu é beba belí klɔn ɔma, blí bee, ‘Ani sí, finki ha aní awie.’ ¹² Táme ɔká otsiápu amu lébláa amó ɔbéé, ‘Ɔnɔkwali nde mli bláa, mmeyín mli ɔkpagyíɔkpasu.’ ”

¹³ Yesu lómɔ mú ɔnó ɔbéé, “Inu su mlɔda iwɔsu, tsúfé mí, Nyankpɔsa-Mv-Bi ánfí néba bréá mli ansí medín mísó.

*Asúmpó Abasá Iwɔ Yébi**(Luka 19:11-27)*

¹⁴ “Nyankpɔsa-Mv-Bi ámu íbábi bóbwé fé ɔkúá ɔde ɔkpa tu, ɔletɔ mu asúmpó, ye mu ató há amó ɔbéé, bukí mósú yai mu. ¹⁵ Ɔlɔpu sika pepe akente anu há ɔkɔle, pú akente anyɔ há onyɔɔsi, ɔlɔpu kente kɔle é há ɔsaasi. Ɔleha okugyíɔku mu ɔwɔnlín ɔnó asa ɔlenatí. ¹⁶ Osúmpó ámuó olenya akente anu ámu lówa ɔsa pú kóba amu fi íbíagyí asi. Mó su imɔwa ɔpá kuku, olenya akente anu dínká mósú. ¹⁷ Onyɔɔsi amu é lédamlí íbi mu sika pepe akente anyɔ ámuɔsu alí kén. Mó su olenya akente anyɔ dínká mósú. ¹⁸ Táme ɔsaasi amóó olenya kente kɔle amu mó lóyókwi ɔbó, pú mu wie sika pepe amu njáin mótó.

19 “Iḡwa ɔpá asa amú wíe amu lótsu mu ɔkpa ámu ba, ɔleti amú ɔbéε, muva amúnyɔ bóbu akúnta. 20 Osúmpú amúú olenya sika pepe akente anu ámu lótsu móa mósú ɔdínka akente anu ámu ba mu wie, bebláa mu ɔbéε, ‘Mí wíé, feha mí sika pepe akente anu. Mí é nanyá akente anu dínká mósú. Mú ní.’ 21 Mu wie amu léda mu ipán, blí ɔbéε, ‘Fabwé ató. Osúmpú wankláán fógyi. Iníá fawá ɔnɔkwali ató túkúríibi ánfítɔ su á, nópu fú yáí mí ató tsɔtsɔtsɔ ɔnó. Ba afubetsiá mí wá, anya ansigyí.’

22 “Osúmpú onyɔɔsi amúú olenya sika pepe akente anyɔ ámu é lébláa mu wie ɔbéε, ‘Mí wíé, sika pepe akente anyɔ feha mí. Mí é nanyá anyɔ dínká mósú. Mú ní.’ 23 Mu wie amu léda mu ipán, blí ɔbéε, ‘Fabwé ató. Osúmpú ɔnɔkwali pu fogyi. Iníá fawá ɔnɔkwali ató túkúríibi ánfítɔ su á, nópu fú yáí mí ató tsɔtsɔtsɔ ɔnó. Ba afubetsiá mí wá, anya ansigyí.’

24 “Múú osúmpú amúú olenya sika pepe kente kule amu é lébebláa mu wie ɔbéε, ‘Mí wíé, nyin ání fú asón bu ɔnlin. Futekpótí ató ɔtínéá fumodu; futekpá ató-abí ɔtínéá fumefitá. 25 Mú su nanya ifú pú fú sika pepe amu nájín ɔbótó. Mú ní, hɔ fú ató.’

26 “Inu mu wie amu lébláa mu ɔbéε, ‘Osúmpú laláhe, ɔwulyɔpú fógyi. Foyin ání ntɔkpótí ató ɔtínéá mmodu, ntekpá ató-abí ɔtínéá mmeffitá ató. 27 Iníá foyin mú alí á, teki fɔpu yótswi sika ɔyaikpá. Iníá naba a, teki nýyɔhɔ móa mósú abí.’ 28 Múú oyin ámu lébláa mu asúmpú amu ɔbéε, ‘Mlɔswu mu sika pepe kente kule amu ha ɔmɔamúú alanyá akente idú ámu. 29 Tsúfé ɔhá ání ɔbu tsɔtsɔ á, betrá pu iku tsía mótó há mu, obénya tsɔtsɔtsɔ. Táme ɔhá ání ɔma á, bóswí mu kpalobíbiá ɔbu, 30 amlɔtswi osúmpú anfi ɔma labi anfi wa oklúntɔ. Inú isú móa kpisii bu ní.’

Asúngyi

31 “Ní mí, Nyankpɔsa-Mu-Bi anfi nehá mí iwíé ogyíkpa, Bulu-abɔpu féé bobuo mí á, nétsiá mí ɔsúsú numnyam owíe obíású. 32 Békpa ɔyító ahá féé befia mí ansító. Inu nótɔsí amótó, fé alíá mbwi ɔkparú tótósí akúfa lé akpalátɔ. 33 Fówun nahá akúfa amu balíí mí gyɔpɔsu, akpaláa amu é balíí mí binasu. 34 Inu mí anfi ngyi Owíe anfi nébláa ahá amúú bulíí mí gyɔpɔsu ámu mbéε, ‘Mlí ahá anfi mí Sí layúlá anfi mliba, amlibetsiá iwíegyí amúú ɔlɔlayáí há mlí tsú ɔyí asitsuabi ɔpá ámutɔ. 35 Tsúfé akón lekítá mí á, mliléha mí ató negyi. ɔmewólí lekítá mí, mliléha mí ntsu nonu. Nɔbwe ɔfóó, mlilóhɔ mí ɔfóó. 36 Nenatí yayá, mliléha mí tati nedídá. Nɔlɔ, mliléki mí. Nedi obu, mliléba beki mí.’

37 “Inu yilé abwepú ámu béfité mí beε, ‘Aní Wíé, ɔmenke anilówun ání akón de fú, aniléha fú ató fegyí? ɔmewólí de fú, aniléha fú ntsu fonu? 38 Fɔbwe ɔfóó, anilóhɔ fú ɔfóó? ɔmenke fenatí yayá, aniléha fú tati fedídá? 39 ɔmenke fɔlɔ, ntée fedí obu, aniléba beki fu?’

40 “Inu mí anfi ngyi Owíe anfi nébláa amú mbéε, ‘ɔnɔkwali nde mlí bláa. Tógyítóá mlilóbwe há mí apíó anfi ahá butamabú amú wá ahátɔ ánfítɔ ɔku á, mí mlilóbwe mú há á.’

41 “Inu nébláa ahá amúú bulíí mí binasu ámu é mbéε, ‘Mlikpɔkpe tei nfi. Bulu lalwíí mlí. Mlyɔ ogyá amúú itamadun, Bulu lélayáí há ɔbunsám móa mu abɔpu amutɔ. 42 Tsúfé akón lekítá mí, mlíméha mí atogyihe. ɔmewólí lekítá mí, mlíméha mí ntsu annu. 43 Nɔbwe ɔfóó, mlímóhɔ mí ɔfóó. Nenatí yayá, mlíméha mí tati andída. Nɔlɔ, nedi obu; mlíméki mí.’

44 “Inu amú é béfité mí beε, ‘Aní Wíé, ɔmenke anilówun ání akón de fú, ɔmewólí de fú, fogyi ɔfóó, funa yayá, fudelo ntée fuda obu; anímébeki fu?’ 45 Inu mí anfi ngyi Owíe anfi nébláa amú mbéε, ‘ɔnɔkwali nde mlí bláa. Alí amúú mlímóbwe mú há mí apíó anfi ahá butamabú amú wá ahátɔ ánfítɔ ɔku á, mí mlímóbwe há á.’ 46 Bulu ɔbéha amú bóyɔ iwɔɔsin ání itamatátó, táme yilé abwepú ámu mú bénya nkpa ání itamatá.”

26

Bekiklí Yesu Nwunsv

(Marko 14:1-2; Luka 22:1-2; Yohane 11:45-53)

¹ Bréá Yesu lósuná ató ánfí fée tá á, òlebláa mu akasípú amu òbée, ² “Mhíyin ání ilasí nkenyó bégyi Israelfòsu Katsun Nke. Nke ámutò á, òku òbòpú mí, Nyankpusa-Mu-Bi ánfí wá mí alupó ibitò, béda mí mántá oyikpalíhesu.”

³⁻⁴ Alí bré ámutò á, Yudafo Bulu igyí ahapú dehen pú amú ahande befia igyí òhapú dehen Kaiafa wóyító, kítá agywun òkpa ání bòtsun mósú kítá Yesu ñáintò, mó mu. ⁵ Táme beblí beε bómòòbwe mó nke ámutò, méní kpokiti méeda òmá ámutò.

*Ofobí Fánfánfán Pwóblí Yesu
(Marko 14:3-9; Yohane 12:1-8)*

⁶ Bréá Yesu bu Betania wúlutò, Simon òkuá alaló ilò pepe kí wóyító òde ató gyí a, ⁷ òtsi òku léba mu wá. Òde prentwa wankláán kuá ofobí fánfán ání ibu bíá bò mú, òletséí ofobí ámu wólí Yesu nwuntò. ⁸ Yesu akasípú amu benya òbló bréá bowun íni. Mú su befité beε, “Ntogyi só òtsi ánfí layíntá ofobí fánfán ánfí? ⁹ Abétalí fé mú ibiá kpékplé, pú kóba amu há ahíánfò.”

¹⁰ Yesu lébi ání òbló lakítá amú. Mú su òlebláa amú òbée, “Ntogyi só mlidé mu háan? Ito yilé alabwé há mí. ¹¹ Ahíánfò bétsiá mlitò ekekegyíeke, táme mí mú mméetsiá mli wá yó. ¹² Alatséí ofobí fánfán ánfí wólí mí, pólá mí òyulòu yáí há mí opuláké. ¹³ Ònòkwali nde mli bláa. Òyító òtínegyíòtínéá béda Bulu asun wankláán ámu òkan a, béblí tó ánfí òtsi ánfí labwé ánfí pókáín musu.”

*Yuda Iskariot Lótsulá Aní Òbéle Yesu Há
(Marko 14:10; Luka 22:3-6)*

¹⁴ Mú òma a, mu akasípú dúanyò ámutò òkuá butetí mu Yuda Iskariot lóyo Bulu igyí ahapú dehen amu wá. ¹⁵ Òleyéfité amú òbée, “Ní nelé Yesu há mli á, ntò mléha mí?” Mú su bekla sika futútú advasa (30) wá mu ibitò. ¹⁶ Tsú bré ámutò òlwa òkpa dunká ání òbòtsun mósú lé Yesu há amú.

*Katsun Atogyihe Gyí
(Marko 14:12-21; Luka 22:7-14, 21-23; Yohane 13:21-30)*

¹⁷ Israelfò Bodobodo MátúhéNke ámutò eke gyankpapu a, akasípú amu beba Yesu wá befité mu beε, “Aní Wíé, obu mòmòtò ayela ha fu, afogyi Israelfòsu Katsun Nke atogyihe amu?”

¹⁸ Yesu lébláa amú òbée, “Mhíyo asímási wá wúlutò, amhíyεbláa mu mliha, ‘Osunápó amu òbée, mí bré lafun. Iní su mía mí akasípú abá begyi Israelfòsu Katsun Nke ámu fú wóyító.’”

¹⁹ Mú su akasípú amu boyòbwe alí ámúú Yesu lébláa amú ámu pépéépé. Bela obu ámutò, bwé Katsun Nketò atogyihe amu yáí inu.

²⁰ Bréá nsaintò deklúun a, Yesu muva mu akasípú beba betsiá òpónú ámu asi. ²¹ Ató ámu ogyíkpá a, Yesu lébláa amú òbée, “Ònòkwali nde mli bláa, mlitò òkule òbéle mí há.”

²² Asón ánfí léhie han akasípú amu. Mú su befi asi bude mu fité kolekule beε, “Mí Wíé, mí ní lóó?”

²³ Yesu lébláa amú òbée, “Òhá ámúú mía monyò anidé ibi wa òlepe òkuleto ámu òbéle mí há. ²⁴ Mí, Nyankpusa-Mu-Bi ánfí nówu fé alíá bòwanlín tswíi, táme òhá ámúú òbéle mí há ámu ògyówi ní. Ní bometepí kwíi mu kóráá á, teki ibu alé há mu.”

²⁵ Yuda Iskariot amúú òlele mu há ámu é léfité mu òbée, “Osunápó, mí ní lóó?” Múú Yesu lébláa mu òbée, “Ee, fablí.”

*Yesu Ntópwe Atogyihe Tráhe
(Marko 14:22-26; Luka 22:14-20; 1 Korintofò 11:23-25)*

²⁶ Bréá bude ató ámu gyí a, Yesu léle bodobodo ipin, òleda Bulu ipán, bíábía mótó póhá mu akasípú amu, blí òbée, “Mhíhò amlígyi. Mí òyulòu ní.”

²⁷ Inu òlotsu ntá-εwe, òleda Bulu ipán, púhá amú òbée, “Mli fée mlihò amlínu. ²⁸ Mí obugya ní. Mú Bulu déposí mu ntam* ání alaká há ahásu ní. Bétseí mú wólí asi, méní obési

* 26:28 Ntam pópwe bu nwóló dada amu akutò.

ahá tsòtsòòtsò lakpan kíe amó. ²⁹ Nde mli bláa mbéé, mméetrá nu wáin-abí ntá ánfí alu yófon ekeá mía mlínyò abélanu mó pópwe mí Sí iwíegýí ámòtò.”

³⁰ Benya wá ìbú dá Bulu ipán tá alí, benatí yó Nfò-nyíbu ámòsv.

Petro Obóswí Obéé Mvmeýín Yesu

(Marko 14:27-31; Luka 22:31-34; Yohane 13:36-38)

³¹ Bréá bowie Nfò-nyíbu ámòsv á, Yesu lébláa amó obéé “Mli fée mléyinkí mí òma onyeni. Tsúfè bòwanlín wá Bulu asón ámòtò beé, ‘Néda akúfa òkpapó ámu lédá, mu akúfa bédasáín.’ ” ³² Múò òlètrá blí obéé, “Táme ní Bulu òkúsúa mí tsú afúlitò á, négya mli nkprá yó Galilea òmátò. Inu mlóbòtò mí ní.”

³³ Petro lébláa mu obéé, “Ní amó fée beyinkí fú òma kóráá á, mí mó mméeyinkí ekekekeke.”

³⁴ Yesu lébláa mu obéé, “Ònòkwali nde fú bláa. Onyeni, asa bate obéle ònò á, fòswí pú ìbú wá ogyá tse sa fée fvmeyín mí.”

³⁵ Inu Petro lébláa mu obéé, “Ní lowu ígyi kóráá á, mméekiná fú ekekekeke.” Alí kén akasípó atráhe amu é beblí ní.

Mpáibò Getsemane

(Marko 14:32-42; Luka 22:39-46)

³⁶ Yesu mva mu akasípó bəyò òtínèkúá butetí inu Getsemane. Bréá bowie inu á, òlebláa amó obéé, “Mlitsia nfi, ngyò nkprá yóbò mpái.” ³⁷ Òlekpa Sebedeo abi anyò, bogyi Yakobo mva mu pio Yohane pú Petro ya. Inu asón lehié han mu, mu ansí lere. ³⁸ Múò òlebláa amó obéé, “Asón ihíe de mí háan, ideklé imò mí. Mlitsia nfi, mía mlínyò agyo.”

³⁹ Inu òlenatí yó nkprá kpalobí, òleda akpawunu pú ansító bun òsulótò, kókóli Bulu obéé, “Mí Sí, ní ìbòwa alé á, ha ntá-ewe ánfí† ìtsun mìsv. Táme megýí tóá ndeklé, mbóún múá fòdeklé ìbá mótò.”

⁴⁰ Múò oleyinkí ba akasípó amu wá bowun ání buðedidí. Inu sv òlefíté Petro obéé, “Mú sv mlímétalí tsíá, mía mlínyò agyo ònhwírí kule kpán? ⁴¹ Mlìgyo amlìkokoli Bulu, ménu mlímóowie ìsòkítò, tsúfè mli òhè deklé, támè nyankpòsa-oyí ləpən.”

⁴² Yesu létrá yókokóli Bulu obéé, “Mí Sí, ní ntá-ewe ánfí mótòtsun mìsv, ìbwé aliágyiálíá nónu mó á, mó mó tóá fòdeklé ìbá mótò.” ⁴³ Òlètrá yinkí ba bowun ání akasípó amu butráa buðedidí, tsúfè didí de amó bu.

⁴⁴ Mú sv òlenatí sí amó, trá yókokóli Bulu otse saasi, blí asón ámu kén. ⁴⁵ Oleyinkí ba akasípó amu wá, befíté amó obéé, “Mlìlatráa si mlìda mlìdé òkpónú da? Mlìki, bré ámu lafon ání bòpu mí, Nyankpòsa-Mv-Bi ánfí wá lakpan abwepú ìbítò. ⁴⁶ Mlìkòsv agyò. Mlìki, ohá ámúò òde mí le há ámu ná á.”

Yesu Kítá

(Marko 14:43-50; Luka 22:47-53; Yohane 18:3-12)

⁴⁷ Yesu ònò mesi asa akasípó dúanyò ámòtò òkuleá butetí mu Yuda lóbowie inu. Òðəm kpənkpəənkpəntiá buðe ndayí pú nkpotí bəbuo mu. Bulu igýí ahapó dehen pú Yudafo ahande amu lówa amó. ⁴⁸ Yuda amóò obéle Yesu há ámu lébláa òðəm amu yáí obéé, “Òhá ámúò nélatá pútá ámu gyí ohá ámu ni. Mlìkita mu.”

⁴⁹ Inu sv òlenatí laa yéha Yesu itsiá obéé, “Osunápó, tsia ní!” Òlèlatá mu pútá.

⁵⁰ Múò Yesu lébláa mu obéé, “Agya, bwe tóá òbwèkpá feba.”

Inu ahá ámu benatí tó Yesu, kítá mu kínkíínkín. ⁵¹ Inu Yesu akasípó amòtò òkule lótswí mu òdayí, kpá Bulu igýí òhapó dehen osúmbi òkò ìsv lé. ⁵² Múò Yesu lébláa mu obéé, “Yinkia fú òdayí wa mó òfletò. Tsúfè ohá ání òtenatí kítá òdayí á, òdayí ònò otesin. ⁵³ Fvmeyín fée nétalí kókóli mí Sí obéha mu abəpu tsòtsòòtsò akú dúanyò bəba bəkə hə mí? ⁵⁴ Táme ní ìbá alí á, nkálí ìbòbwe asa Bulu ason wanlínhé amu ìbéba mótò?”

† 26:39 Ntá-ewe ánfí igýí iwíəsun ání Yesu obówun.

⁵⁵ Inu Yesu léfité amó ɔbée, “Ogyo otswapó ngyi, só mlilatsú nkpotí pú ndayí mlebá mí ɔkitákpá? Ntsie mli wá Bulu ɔtswékpa inu ekekegyíeke nde mli ató suná, mlímékítá mí ekekeke. ⁵⁶ Táme ínì fée laba mótó, ménì Bulu ɔnósú atóipó asón wanlínhé amu ibéba mótó.”
Inu akasípó amu fée besrí sí mu.

Yudafɔ Ahande Ansító Lú

(Marko 14:53-65; Luka 22:54-55, 63-71; Yohane 18:13-14, 19-24)

⁵⁷ Mú Yesu akitápó amu bekpa mu ya Bulu igyí ɔhapú dehen Kaiafa. Inú mu Mose mbla asunápó pú Yudafɔ ahande amu befia ni. ⁵⁸ Táme Petro lépetí obuó amó ɔma tsútsútsú alu bowie igyí ɔhapú dehen wóyító inu. Oleyétsiá amó agyópu wá, ménì obówun alá asón ámu ibómɔ ɔnó. ⁵⁹ Inu Bulu igyí ɔhapú dehen amu mu Yudafɔ asón agyípu amu fée bodunká ahá ání béka asón dínká Yesusu, ménì belí mósó mó mu. ⁶⁰ Afunupu tsɔtsɔtsɔ bedali ba, táme amó fée ɔnó lɔtsun ɔtsan. Mú ɔma a, ahá abanyó bedali belí ahande amu ansító, ⁶¹ blí be, “Oyin ání léblí ɔbée, ‘Nétalí bwíé Bulu ɔtswékpa amu, lápú nkensá yi mó.’ ”

⁶² Mú Bulu igyí ɔhapú dehen amu lókusú líí fité Yesu ɔbée, “Fuma ɔnó lé? Fuma asuansu blí pólé fú iwí?” ⁶³ Táme Yesu móbwií ɔnó. Bulu igyí ɔhapú dehen amu lélabláa Yesu ɔbée, “Neká Bulu ɔkiankpapu amu, ní fógýí Kristo, (ɔhá ámú Bulu ladá mu ofúli), ogyi Bulu mu Bi ámu a, bláa aní.”

⁶⁴ Mú Yesu lébláa mu ɔbée, “Mú fablí á. Táme mlibi ání tsú nde póya a, mlówun mí, Nyankpusa-Mu-Bi ání ntsie Bulu Otúmípu gyɔpísu ání, ndin ɔsúsú nwołótáasu nebá.”

⁶⁵ Mú Bulu igyí ɔhapú dehen amu lékitá mu atadié bálí mó kiaan,‡ blí ɔbée “Alabó mbusuo! Adánsie mɔmu anitráa anigyó? Yée mlilanú abususu ání alablí. ⁶⁶ Nkálí gyí mli agywun?”

Bebláa mu be, “Ilehián ání obówu!”

⁶⁷ Inu botutúu atsonó wólí mu ansító, wɔwɔ mu atswé. Aku é bedadáa mu asuɔ, ⁶⁸ fité mu be, “Bulu ɔnósú ɔtópó Kristo, ma ladá fú? Bla aní.”

Petro Lóswí ɔbée Mmeyín Yesu

(Marko 14:66-72; Luka 22:56-62; Yohane 18:15-18, 25-27)

⁶⁹ Petro tsie wunsínésú inu, otsibi ɔku lóbatu mu. ɔlebláa Petro ɔbée, “Fúa Yesu Galileayin amu nyɔ ná.”

⁷⁰ Táme Petro lówa ɔnólí ahá ámu fée ansító ɔbée, “Mmeyín asón ání fudeblí ání iwí kɔkɔku.” ⁷¹ Mú ɔma wóyí ɔnó inu é á, otsibi ɔku é lébi Petro. Mú su ɔlebláa ahá ání bulí inu ɔbée, “Oyin ání mu Yesu Nasaretyin amonyɔ ténátí.”

⁷² Inu Petro lópu ɔnólí ká ntam, blí ɔbée, “Mmeyín mu.”

⁷³ Mú ɔma a, ahá ámú bulí inu ámuɔtɔ aku beba bebláa Petro be, “Lélé mó á, aniyin ání fúa Yesunyɔ ná, tsúfé fú títɔ de aní suná alí.”

⁷⁴ Inu Petro lówa ntam kakáa bi ɔbée, “Neká tógýító, mmeyín oyin ámú mlidé mu iwí asón blí ámu!”

Inu bate lóbɔn. ⁷⁵ Petro lékain ání Yesu lébláa mu ɔbée, “Fóswí tse sa fee mmeyín mí asa bate ɔbéle ɔnó.” Inu ɔledali híé yósu.

27

Yesu Kpa Ya Pilato

(Marko 15:1; Luka 23:1-2; Yohane 18:28-32)

¹ ɔyi kehe nyanki-nyanki a, Bulu igyí ahapú dehen pú Yudafɔ ahande amu bekítá agywun be, bómɔ Yesu. ² Mú su beklí mu, pú mu yówa Pilato ibitɔ. Mogyí Roma ɔhandeá ɔde Yudea ɔmású gyí ni.

*Yuda Iskariot Iwí Sián
(Gyumagyihé 1:18-19)*

‡ 26:65 Ilosuná ání asón ámu lawíé mu iwíto dubi.

³ Yuda amóu ðele Yesu há ámu lówun ání bahá Yesu pón. Ulehan mu. Mú su oleyinkía sika futútú advasa ámu ya Bulu igyí ahapó ðehen pú Yudafó ahande amu. ⁴ ðlebláa amó ðéé, “Nalé ðhá ání ðmakúbwé lakpan koku há. Mú su nabwé lakpan.”

Mú bebláa mu beé, “Animéyín mú iwí koku. Fú asón igyí.”

⁵ Mú su Yuda lótswi sika futútú ámu sísí amó Bulu ðtswékpa wunsínésó inu, náti yésián iwí.

⁶ Bulu igyí ahapó ðehen amu bótásí kóba amu, blí beé, “Ani mbla meha ðkpa ání apóu kóba anfi odu wa Bulu ðtswékpa kóbató, tsúfé mú iwí metin. Obugya kóba igyí.” ⁷ Mú su bóbwe agywun, pú kóba ámu yóhó ató ðpwepó ðku ðsulóu, pú inu bwé afóó ání bubu Yerusalem opulákpá. ⁸ Iní su bótó nde bóteti inu beé, “Obugya ðsulóu.”

⁹⁻¹⁰ Iní léha Bulu asón amóu ðleblí tson mu ðnósó ðtópó Yeremiasu ámu léba mótó. ðéé, “Botsu sika futútú advasa amóu Israelfó begyi mu ibiá, hó mu amu yóhó ató ðpwepó ðku ðsulóu fé alá Bulu lébláa mi.”

Yesu Lí Pilato Ansító

(Marko 15:2-5; Luka 23:3-5; Yohane 18:33-38)

¹¹ Yesu lí ðmású ðkípu Pilato ansító. Mú Pilato léfité mu ðéé, “Fógyí Yudafó owíe amu ni?”

Yesu lébláa mu ðéé, “Ee, mú fablí á.” ¹² Táme bréá Bulu igyí ahapó ðehen pú Yudafó ahande amu beka asón dínká Yesusu á, ðmele koku ðnó.

¹³ Mú Pilato léfité mu ðéé, “Fómédé asón anfi bakla dínká fósó anfi nu?”

¹⁴ Táme Yesu métepi bwí ðnó. Mú su ilobwie Roma ðhande amu ðnó.

Yesu Lowu Ipón Ha

(Marko 15:6-15; Luka 23:13-25; Yohane 18:39-19:16)

¹⁵ Ofífigyíofi, ní búde Israelfósu Katsun Nke gyí a, Roma ðhande amu tesí obu ðdípó ðkuléá ððm amu búdeklé há amó. ¹⁶ Alí bré ámu tó á, obu ðdípó ðkúá alahó dá, bóteti mu Baraba da obu. ¹⁷ Mú su bréá Yudafó ámu féé bebefia a, Pilato léfité amó ðéé, “Ma nsíi ha mlí? Baraba lóó, ntéé Yesu, bóteti mu Kristo amó?” ¹⁸ Tsúfé Pilato yin ání Yesu iwí olu só Bulu igyí ahapó ðehen pú Yudafó ahande amu bakítá mu ba mu.

¹⁹ Bréá Pilato tsie ðde Yesu asón ámu gyí a, mu ka lówa obí mu wá ðéé, “Mábwe oyin anfi mu asón da ðkpa anfi tótó. Tsúfé ígye onyé á, nokun okude wun mu, ifú lehié kítá mí.”

²⁰ Táme Bulu igyí ahapó ðehen pú Yudafó ahande amu beha ððm amu ðnó beé, bukókoli Pilato osi Baraba, abumó Yesu. ²¹ Mú su Roma ðhande amu lélafíté ððm amu ðéé, “Ahá abanyó ánfító ðmómu nsíi ha mlí?”

Botsu ðnó beé, “Baraba!”

²² Mú Pilato létrá fité amó ðéé, “Ntó mbwéé Yesu, bóteti mu Kristo, (ðhá amóu Bulu ladá mu ofúli amu)?”

Amó féé bebláa mu beé, “Ha abuda mu manta oyikpalíhesu!”

²³ Pilato léfité amó ðéé, “Ntogyi su! Tsitsa mómó alabwé?”

Inu belakplón kúklókú beé, “Ha abuda mu manta oyikpalíhesu!”

²⁴ Bréá Pilato lówun ání alabwé kásián, kpokiti mbóun deklé ida inu á, olotsu ntsu fwí ibi amó ansító inu, bláa amó ðéé, “Mí ibi anyó uma oyin anfi lowutó. Mlí asón igyí.”

²⁵ Yudafó ámu féé bebláa mu beé, “Mu lowu isóbití ibá ania aní abí-anásó!”

²⁶ Inu Pilato lési Baraba há amó, ðleha mu isá akópó bepítí Yesu ató, ðlpu mu wá amó ibitó ðéé, buyéda mu manta oyikpalíhesu.

Yesu Ahinlá Bwe

(Marko 15:16-20; Yohane 19:2-3)

²⁷ Inu ðmású ogyípó amu isá akópó bekpa Yesu ya mu wóyító. Beti amó aba isá akópó atráhe amu féé, beða Yesu ðbun. ²⁸ Bówóí Yesu atadié, pú ligá pepe ku wá mu. ²⁹ Bóló obungyo-awu, bwé mú owíepa bun mu nwun. Bópu oyí ku wá mu gyópi ibitó, fé akónfra. Beða akpawunu mu ansító, búde mu ahinlá bwe beé, “Yudafó Owíe, fú nkpasu ðnlinsu!”

³⁰ Botu atsónó wólí Yesu, swíi mu oyí ámu púpítí mu nwuntó. ³¹ Bóbwe mu ahinlá tá á,

bɔwɔ́ amó ligá pɛpɛ amó, yínkíá mu onutó atadié wá mu, bɛkpa mu dáli bɔyó abuyɛda mu manta oyikpalíhɛsu.

Yesu Da Mántá Oyikpalíhɛsu

(Marko 15:21-32; Luka 23:26-43; Yohane 19:17-27)

³² Bréá bɔyó á, befia Kireneyin ɔkɔ́á butetí mu Simon. Isá akɔ́pó ámu beka mu híé bɛɛ, ɔhóo oyikpalíhɛ amó sora. ³³ Boyówie ɔtɛnekɔ́á butetí mu Golgota. Mó así gyí, “Nwun Okokobi Otsiákpá.” ³⁴ Bɔpu afá kítákítá wá ntátó tin Yesu ɔnó bɛɛ onúu, táme bréá ɔleda mó ɔnó á, olekiná nu.

³⁵ Bɛda mu mántá oyikpalíhɛ amósu tá á, beye mu atadiɛtɔ. Inu bɔtswi abi pókí ɔhagyíɔha ogyíkpá. ³⁶ Besi butsie mu, buɛ mu iwí gyóo. ³⁷ Mú bɔwanlín tásá suá buɛ mu da mántá oyikpalíhɛsu, dá mántá mu awunso bɛɛ, “YESU, YUDAFɔ OWÍE AMU NI.” ³⁸ Bɛda awikplu abanyó é mántá nyikpalíhɛsu tsía mutɔ. Ɔkole bu mu gyɔpɛsu, ɔkole é bu mu binasu.

³⁹ Inu atsónpɔ bɔkpɔkpósu nwuntɔ, blí Yesu iwí abusus bɛɛ, ⁴⁰ “Yéé fú fɛɛ fétalí bwíé Bulu ɔtswékpa amó, lápwe mó nkensá owító ní? Hɔ fú iwí! Ní lélé Bulu mu Bi fógyi á, kpli tsu oyí ámusu aki.”

⁴¹ Alí kén Bulu igyí ahapó dɛhɛn, Mose mbla asunápo pú Yudafɔ ahandɛ amó é bɔbwe mu ahinlá ní. ⁴² Bɛblí bɛɛ, “Ɖlɔhɔ ahá nkpa, táme ɔmetálí hɔ mu iwí. Ní mu gyí Israelfɔ owíe amó a, ɔkplí tsu oyí ámusu, méní abóhɔ mu gyi. ⁴³ Yéé ɔbée Bulu mu Bi mu gyi, mu ansí dɛn Bulusu. Bulu ɔlé mu séi, aki ání otekle mu asón.”

⁴⁴ Alí kén awikplu ámuó bɛda mántá nyikpalíhɛsu mu wá ámu é bɔbwe mu ahinlá ní.

Yesu Lowu

(Marko 15:33-41; Luka 23:44-49; Yohane 19:28-30)

⁴⁵ Owí leta ɔsulóu amósu fée, tsú dóduanyɔtɔ alí yófun ntópwe ɔsɔtɔ. Owí metrá lun ɛ. ⁴⁶ Dɔsa ámutɔ á, Yesu lókplɔn kóklókókú Hebrí ɔblítɔ ɔbée, “Eli, Eli, Lama Sabaktani?” Mú así gyí, “Mí Bulu, mí Bulu, ntogyi só fakpá mí ɔma?”

⁴⁷ Bréá ahá ámuó bulí mu ámutɔ akɔ́ bonu asón ánfí á, bɛblí bɛɛ, “Ɖɛ Elia kpolí.” ⁴⁸ Inu amúto ɔku lésrí yótsu ɔsapɔ, púdá ntá ɔdáitɔ, poyi oyísó, tsú mó fúá, pótin mu ɔnó ɔbée onúu.

⁴⁹ Táme mu aba atráhe amó bɛbláa mu bɛɛ, “Si, alí kɛ bɛɛ Elia ɔbɛba bɔhɔ mu.”

⁵⁰ Yesu létrá kplón kóklókókú, ɔléɛ ɔhɛ.

⁵¹ Inu Bulu lébalí tati ámuó bɔpɔká Bulu Ɖtswékpa obu ámutɔ anyɔ, tsú awunso beyi así kɛaan. Bulu léha ɔsulóu lekpiní, ɔleha abutá lemamáun. ⁵² Olefinfinki ntsán, aha wankíhé tsɔtsɔtsɔ bɔkusú tsú afúlitɔ. ⁵³ Yesu kusú tsú afúlitɔ ɔma a, aha wankíhé ánfí bakúsó tsú afúlitɔ ánfí bɔyɔ Yerusalem wúlu wankíhé ámutɔ, yéle iwí ɔwan súná ahá tsɔtsɔtsɔ.

⁵⁴ Bréá isá akɔ́pó ɔhandɛ pú isá akɔ́pó ámuó buɛ Yesu iwí gyóo amó bowun ɔsulókpɛnkí ámu pú tásá ide músú yɔ fée á, ifú lehɛ kítá ámu, bɛblí bɛɛ, “Lélé, Bulu mu Bi óyin ánfí gyí.”

⁵⁵ Atsí tsɔtsɔtsɔ bobuo Yesu, buɛ mu kú tsu Galilea ɔmátó. Amó é besi lí tsútsúútsú, buɛ mu kú sisí. ⁵⁶ Amúto akɔ́ gyí, Magdalayintse Maria mu Maria ání ɔlɔkwí Yakobo mu Yosef pú Sebedeo mu ka ání ogyi Yakobo mu Yohane aná oyín.

Yesu Pulá

(Marko 15:42-47; Luka 23:50-56; Yohane 19:38-42)

⁵⁷⁻⁵⁸ Bréá owí ɛpóon a, Arimateayin iwí onyapó ɔkɔ́á butetí mu Yosef, alamlí Yesu ɔkasípó lóyɔ Pilato wá, yókulí mu ɔbée, osí Yesu fúli amó ha mu. Pilato léha ání busí fúli amó ha mu. ⁵⁹ Mú su Yosef lópu ɔhráda ání ɔlɛtin wankláán kíkli fúli amó iwí, ⁶⁰ ɔlɔpu mu yówa ɔbó pɔpwe ání aladá butátó yái há mu iwí. Mú olemináa ibwi yiléyilé ku tin ɔbó ámu ɔnó, ɔlɛnatí. ⁶¹ Magdalayintse Maria mu Maria nyɔɔsi amó besi butsie mu fón buɛ ntsán ámu kú sisí.

Yesu Ntsán Gyo

⁶² Yudafɔ iwísu ɔdaké ɔyi kehɛ, igyi ɔkpónú ɔdaké á, Bulu igyí ahapó dɛhɛn, Farisifɔ ámu fée pú Pilato befia. ⁶³ Bɛbláa mu bɛɛ, “Owíe, anilakáin ání bréá ofunupo ánfí tsie nkpa á,

ɔleblí ɔbéε, ‘Nkensá ɔma a, Bulu ɔbelakósóa mi tsú afúlitɔ.’ ⁶⁴ Mú su ha abuyogyo mu ntsán ámu ɔnó wankláán, yófun eke sáásí. Ní megyí alí á, mu akasípó amu bóyówi mu lé, bemlé ahá beε alakósú. Ibá alí á, akasípó amu ahámlé bódɔn mu kle.”

⁶⁵ Pilato lébláa amú ɔbéε, “Isá akɔpó ní. Mliha amú abuyogyo inu wankláán alíá mlétalí.”

⁶⁶ Mú su beyétan ɔbó ámu ɔnó wankláán, há agyópu bogyo mú así.

28

Yesu Kvsó Tsú Afúlitɔ

(Marko 16:1-10; Luka 24:1-12; Yohane 20:1-10)

¹ Yudafɔ ɔkpónú ɔdaké ɔyi kehe, igyi Kwasiada baka a, Magdalayintse Maria muwa Maria nyɔasi amu bɔkusu yó Yesu ntsán ámu ɔkíkpa. ² Inonu á, ɔsolúv lékpinkí kúklókú, Bulu-ɔbɔpu lékplí tsú ɔsósú bemináa ibwi yilé ámu lé ɔbó ámu ɔnó, tsíá músú. ³ Mu ansító lehie wankí, ide ogyá kpa. Mu atadie é lofulí futúúúúú fé opuli-mpútó. ⁴ Bréá bowun mu a, ifú lehié kítá inu agyópu amu, bekpinkí kpakpakpakpa, dida, lwíí fé afúli.

⁵ Bulu-ɔbɔpu amu lébláa atsi ámu ɔbéε, “Mlimánya ifú! Nawun ání Yesu amú ɔbeda mántá oyikpalíhesu ámu mlidédunká. ⁶ ɔma nfi. Bulu lakósóa mu fé alíá ɔleblí yáí. Mlibeki ɔtíné amú ɔbɔpu mu tswi amu. ⁷ Mliwa ɔsa yebláa mu akasípó amu mliha, Bulu lakósóa mu tsú afúlitɔ. Alagya mli nkpa ɔyó Galilea ɔmátó. Inó mlówun mu ni. Asón ání mbu ha mli ní.”

⁸ Ifú lekítá atsi ámu, táme ɔbɔpu ansigyí tsíí ɔsríi tsú opulákpá inu ɔyó yébláa akasípó amu tóá bawun.

⁹ Imɔwa ɔpá kuku Yesu léfia amú, há amú ité. Inu ɔbeda akpawunu kítá mu ayabi, súm mu. ¹⁰ Yesu lébláa amú ɔbéε, “Mlimánya ifú. Mliyebháa mí apíó ámu mliha, ɔyó Galilea ɔmátó. Inó bówun mi ní.”

Ntsán Agyópu Amu Asun Klahε

¹¹ Bréá atsi ámu ɔbɔpu ɔyó á, ntsán agyópu amu aku é ɔyɔ wúluto yébláa Bulu igyi ahapú dehen amu tóá ilaba féé. ¹² Iní su Bulu igyi ahapú dehen amu beti Yudafɔ ahande amu féé fia, kítá agywun. Beha ntsán agyópu amu kóba tsatsɔtsɔ. ¹³ Beha amú ɔnó beε, “Mlibli mliha, ‘Onyé, bréá anidédidi á, Yesu akasípó amu béba bowi mu náti.’ ¹⁴ Ní Roma ɔhande onú á, ania mnyɔ abéblí mú, méní mlimóowie asúntó.”

¹⁵ Mú su ntsán agyópu amu botsulá hɔ kóba amu, begyi dɔnká Bulu igyi ahapú dehen amu asun blíhé anfisv. ɔnó ánfi beha amú ánfi lobwie wá Yudafɔ ɔmá ámu féétó ɔɔfon nde.

Yesu Iwɔwanle Súná Mu Akasípó

(Marko 16:14-18; Luka 24:36-49; Yohane 20:19-23; Gyumagyihe 1:6-8)

¹⁶ Akasípó dúakon ámu benatí yó Galilea ɔmátó, ibu amú ɔ Yesu lósuná amú ɔbéε ɔfia mu músú ámusv. ¹⁷ Bréá bowun mu a, ɔbeda akpawunu súm mu, táme imɔwankí amótó aku ání mu ni. ¹⁸ Mú Yesu lókpokpé ba amú wá, blí ɔbéε, “Bulu lapú ɔsú múa así túmi féé wá mí ibitɔ. ¹⁹ Mú su mliyo ɔyító féé, amlibwe ahá féé mí akasípó. Mlibɔ amú asú ɔsí, Obí pú ɔhe Wankíhé dátó. ²⁰ Mlisuna amú abogyi mbla amú ɔnɔwa há mli ámu féésú. Mlibi ání mbu mli wá brégyibré, yófun ɔyi ɔnómɔ.”

Asun Wankláán Aní Marko Lówanlín

Asú Ọ̀bọ̀pú Yohane Bulu Asón Ọ̀kanda
(*Mateo 3:1-12; Luka 3:1-18; Yohane 1:19-28*)

¹ Alí Bulu mu Bi Yesu Kristo iwí asun wankláán ámu ilotsuá así ní. ² Ileba mótó fẹ́ alíá Bulu ọ̀nósú ọ̀táíró Yesaia lówanlín wá mu ọ̀wolótó ọ̀bée,

“Kí, nde obí wa gya fu nkpa.

 Mu ọ̀bẹ́la ọ̀kpa há fú ní.

³ Ọ̀kú dẹ̀kplun dimbísú ọ̀bée,

 ‘Mlila aní Wíe ọ̀kpa.

 Mlitswii ikpa ha mu!’ ”

⁴ Asú Ọ̀bọ̀pú Yohane léba ọ̀de ahá asú bọ, ọ̀de Bulu asón ọ̀kan da Yudea dimbísú ọ̀bée, “Mlídamlí klóntọ, amlisi lakpan bwe. Bulu osikie mli, ambọ mli asú.” ⁵ Ahá botsu Yerusalem wúlutọ pú Yudea ọ̀mátó fẹ́é bá mu wá. Bele amú lakpan blí, ọ̀lọ́bọ amú asú Yordan ntsutso.

⁶ Yohane lówa kpósó-imi atadiẹ, ọ̀lọ́pọ ọ̀wolú-kpákpá ọ̀fẹ́ klí mósú. Atsantsanku pú ọ̀kwén otegyi. ⁷ Oletsiá dá asón ọ̀kan, blí ọ̀bée, “Ọ̀kúá ọ̀dun mi bu ọ̀ma ọ̀bá. Mmọ́fun aní nógyonká sánkí mu ntukota ọ̀fẹ́ kóráá. ⁸ Mí mó á, ntsu ndepubó mli asú, táme mu mó ọ̀bọ́pọ Ọ̀je Wankíhé bó mli asú.”

Yesu Asúbọ Pú Mu Isókí
(*Mateo 3:13-4:11; Luka 3:21-22; 4:1-13*)

⁹ Nke ámutọ á, Yesu lótsu Nasaret, wúlúá ibọ Galilea ọ̀mátó ba Yohane wá, Yohane lóbo mu asú Yordan ntsutso. ¹⁰ Yesu lénya dáli ntsu ámutọ alí, olowun nwolótáa lefinkí, Ọ̀je Wankíhé dẹ̀kplí dalí mótó fẹ́ abróduma, ilobogyonká musu. ¹¹ Inu ọ̀me ku lótsu ọ̀sósú ọ̀bée, “Fógýí mí bíá ntọ́dwe, mi ansí tẹ́híé gyí fú iwí ní.”

¹² Inu Ọ̀je Wankíhé amú lékpa Yesu ya dimbísú. ¹³ Oletsiá inu nke advana, Satan létisiá bọsọ mu kí. Mba pututọ-mbwi létisiá, Bulu-abọ́pọ beba beki musu.

Yesu Gyumagyihe Asitsud
(*Mateo 4:12-22; Luka 4:14-15; 5:1-11*)

¹⁴ Bekítá Yohane tswi obu ọ̀ma a, Yesu lóyọ Galilea ọ̀mátó, ọ̀de Bulu asun wankláán ámu ọ̀kan da. ¹⁵ Ọ̀bée, “Bré ámu lafun. Bulu iwíegýí ámu lawíé wóyí tá. Mlídamlí klóntọ ba Bulu wá, amlíhọ mu asun wankláán ámusu gyi.”

¹⁶ Eke ọ̀ku Yesu ná Galilea ọ̀pọ ọ̀nó, olowun Simon mba mu gyama Andrea. Bude asawu tswí, tsúfẹ́ aye alepú bogyi. ¹⁷ Múú ọ̀lebláa amú ọ̀bée, “Mlíba bobuo mi. Nóbwe mli anyánkpósa alepú.” ¹⁸ Inu besi amú asawu aná tswi, kplá buo mu.

¹⁹ Ọ̀lenatí yó nkpa kpalobí á, olowun Sebedeo abí, Yakobo mba mu gyama Yohane é. Bubu ọ̀klontọ, bude amú asawu bín. ²⁰ Inu Yesu létí amú é, benatí sí amú sí múa mu apafọ wá ọ̀klun amotọ ba bobuo mu.

Yesu Ọ̀je Laláhe Gyáa
(*Luka 4:31-37*)

²¹ Yesu mba mu akasípọ bọyọ Kapernaum wúlutọ. Ọ̀lọ́yọ Yudafọ ofiakpa yósuná atọ ọ̀kpónó ọ̀daké. ²² Mu atosunáhé lobwie amú ọ̀nó, tsúfẹ́ olosuná amú atọ túmiso. Megýí fẹ́ Mose mbla asunápo amu.

²³ Oyin ọ̀ku léba ofiakpa inu, ọ̀je laláhe bu musu. ²⁴ Ọ̀lọ́kplón blí ọ̀bée, “Yesu Nasaretyin, amansu búu ania fonyọ́ nsuné? Aní ọ̀hkpá fẹ́bá lóó? Nyin ọ̀há oduá fogyi. Fógýí Bulu Ọ̀ja Wankíhé amu ní!”

²⁵ Yesu lókplun wa ɔhé ámu ɔbéε, “Kpa ɔnó bun, afudali mutɔ.”

²⁶ Inu ɔhe laláhe amu lówɔsúu oyin ámu ɔwɔnlínsú, súra okitikíti kóklókóú, dáli mutɔ.
²⁷ Ɔnó lobwie amú fée, befité aba beε, “Ntɔ ofúla ni? Iní mú á, atosunáhé pɔpwe ni. Oyín ánfí bu túmi, ɔtɔkplón wa ɔhe laláhe, itobú mu.”

²⁸ Iní su Yesu ɔdá leklei wá Galilea ɔmá ámutɔ fée.

Alɔpu Tsɔtsɔtsɔ Tsa

(Mateo 8:14-17; Luka 4:38-41)

²⁹ Yesu mua mu akasípó benya dáli Yudafɔ ofiakpa inu ali, bɔyɔ Simon mua Andrea wóyító. Yakobo mua Yohane é bubu amútó. ³⁰ Bɔyɔ á, owísó lakítá Simon mu sia tsíhé, ɔda. Inuɔ bebláa Yesu ɔtsi ámu iwí asón. ³¹ Múú ɔlɔyɔ yékitá ɔtsi ámu ibi, tsú mu kósó. Inuɔ owísó ámu lókúsú mɔsu, ɔɔbwe amú afɔótɔ.

³² Mú ntópwe fɔɔn a, bɔpu alɔpu pú ahá ání ɔhe laláhe de amú háan fée ba Yesu. ³³ Wúlu amu fée beba befia wóyí ámu ɔnó. ³⁴ Yesu létsa ahá tsɔtsɔtsɔá buɔde ɔlɔ ɔtsan-ɔtsan lɔ, olegya ɔhe laláhe tsɔtsɔtsɔ é lé ahátɔ. Ɔmeha ɔhe laláhe amu abutɔi, tsúfé amú fée buyin mu.

Bulu Asón Ɔkanda Galilea Ɔmátó

(Luka 4:42-44)

³⁵ Mú ɔyi kehe bake a, Yesu léɔali wúlu amutɔ yɔ itsétó ɔde mpái bɔ. ³⁶ Táme Simon mua mu aba bɔbɔ mbódí dúnká mu alu yówun mu. ³⁷ Bréá bowun mu a, bebláa mu beε, “Ahá fée buɔde fú dunká.”

³⁸ Múú Yesu lébláa amú ɔbéε “Mliha ayɔ awúlu bámbású, anyeda Bulu asón ámu ɔkan inu é, tsúfé iní su neba ni.”

³⁹ Inu ɔlɔyɔ yéki Galilea ɔmátó fée, ɔde asón ámu ɔkan da Yudafɔ ofiakpa fée, ɔde ɔhe laláhe é gyáa le ahátɔ.

Ilɔ Pɛpe Ɔlɔpú Ɔku Tsa

(Mateo 8:1-4; Luka 5:12-16)

⁴⁰ Ilɔ pɛpe ɔlɔpú ɔku léba beɔa akpawunu Yesu ayabitɔ, kókóli mu ɔbéε, “Owíé! Ní fótšulá á, fétalí há mí iwí bépli.”

⁴¹ Mu asón lówa Yesu nwe. Mú su ɔletinkí ibi da mu, bláa mu ɔbéε, “Natsúlá, fú iwí ɔplí!”

⁴² Inuɔ ilɔ pɛpe amu ɔleta, mu iwí lépli. ⁴³⁻⁴⁴ Múú Yesu léda mu ɔlá ɔbéε, “Mábla ɔhaa asón ánfí. Natí laa afɔpu fú iwí yosuná Bulu igyí ɔhapú, afɔha mu iwígyɔrátɔ amúú Mose mbla lósuná tsú ɔlɔ pɛpɛtsa iwí ámu. Igyí adánsie suna ahá ání fú iwí laplí.”

⁴⁵ Táme oyin ámu lénya dáli inu ali, ɔlɔwa mú ɔkan da bi. Ɔleɔa asón ámu ɔkan wúlu amutɔ fée fiá. Mú su Yesu métra talí lé iwí ɔwan wíé wúlu kɔkɔtɔ, itsétó oletsíá tsíá. Táme mú ó á, ahá betsíá tsú ntíné-ntíné ba mu wá.

2

Tsukɔle Osínpu Tsa

(Mateo 9:1-8; Luka 5:17-26)

¹ Nke kpalobí ku ɔma a, Yesu léyinkí yó Kapernaum wúlutɔ. Ahá bonu ání alaba wóyí.

² Mú su ahá tsɔtsɔtsɔ beba bɔbulá wóyí ámu. Ɔkpa kúráá itráa ma inuá fótšun wie mótó. Yesu léda Bulu asón ámu ɔkan súná amó. ³ Ahá abaná bɔsɔrá tsukɔle osínpu ɔku akpasu ba mu. ⁴ Ɔɔm amu su buɔmenya ɔkpa pú mu wíé Yesu wá. Iní su bɔyóɔɔ obu ámu awunso, dá mú ɔtineku tíí, bekplíá akpa amu tsun ɔbó ámutɔ, pú mu tswí Yesu ansító. ⁵ Bréá Yesu lówwun ání bahɔ mu gyi a, ɔlebláa tsukɔle osínpu amu ɔbéε, “Mí bí, nasí fú lakpan kíé fú.”

⁶ Inu Mose mbla asunápó akúá butsie inu, beblí wá nwuntɔ beε, ⁷ “Ntɔ asón oyin ánfí déblí ali? Megyí mbusuo álabó á? Ma é ɔbétalí sí lakpan kíé ahá ɔn Bulu nkɔle?”

⁸ Yesu lébi ání buɔde nwéen gyí amú nwuntɔ. Mú su ɔlefíté amú ɔbéε, “Ntogyi só mlidé inu odu gywín? ⁹ Mɔmu bówa ablílé ání nébláa tsukɔle osínpu anfi? ‘Nasí fú lakpan kíé fú’ ntée ‘Kusu tsu fú akpa afonati?’ ¹⁰ Táme ndekléá mlibú ání mí, Nyankpusa-Mu-Bi ánfí mbu

túmi òyí ánfítò sí ahá lakpan kíé amó.” Inu òlebláa tsukole osínpu amu òbée, ¹¹ “Nde fú bláa mbéé, kusu! Tsu fú akpa afonati yò wóyító!”

¹² Inu òbòòò òlòkusu, tsú mu akpa, nátí amó ansító inu. Inu lówa amó fée wánwan, bekanfó Bulu blí beé, “Animókówun ofúla anfi odu kí.”

Lewi Ti

(Mateo 9:9-13; Luka 5:27-32)

¹³ Yesu létrá yò Galilea òpu ònó. Òdòm kpònkpònkpònti beba mu wá, olosuná amó ató.

¹⁴ Bréá òlòpu òyó á, olowun Alfeo mu bi Lewi tsie mu lampóo òhókpa. Múò òlebláa mu òbée, “Bobuo mi.” Inu òlòkusu buo mu.

¹⁵ Mú òma a, Lewi létí Yesu mu a akasípú ató ogyíkpa mu wóyító. Lampóo ahópu pú lakpan abwepú tsòtsòtsò é bobuo mu ba ató ámu ogyíkpa. ¹⁶ Bréá Mose mbla asunápú amòtò akvá bugyi Farisifò bowun ání Yesu mu lakpan abwepú pú lampóo ahópu bude ató gyí a, befité mu akasípú beé, “Ntogyi sù mu lakpan abwepú pú lampóo ahópu bude ibi wa gyi ató?”

¹⁷ Yesu lónu asón ánfí, òlebláa amó òbée, “Alòpu léhián òlò òtsapú, megyí ahá ání iwí bu amó ònlín. Mmèba aha wankláán òtikpá, mbóún lakpan abwepú òtikpá nèba.”

Ònókli Iwí Asun Fitéhé

(Mateo 9:14-17; Luka 5:33-39)

¹⁸ Asú Òbòpú Yohane akasípú pú Farisifò butetsiá klí ònó. Èke òku aku beba befité Yesu beé, “Ntogyi sù Yohane akasípú pú Farisifò akasípú buteklí ònó, táme fú akasípú mú butamaklí ònó?”

¹⁹ Yesu léle mú ònó òbée, “Ní òtsi òkpaínpu bu mu anyawíe wá á, béklí ònó? Èkekèkè! Iníá òbu amó wá ánfí mú á, buméeklí ònó. ²⁰ Táme èke ku béba ání békpa òká òtsiápu amu nátí sí amó. Alí nke ámòtò béklí ònó ní.

²¹ “Òhaa tamapú tati pòpwe tan tati dada. Tsúfé tati pòpwe amu békpikpú tsií dáda amu òku lé, há òtánkpa inu bélatéí tsía. ²² Alí kén butamapú nta pòpwe wá òwulò-kpákpá kente wuhétó ní. Nta pòpwe amu ibòfu fá kente amu tsítsá, yíntá kente amu é. Iní su òwulò-kpákpá kente pòpweòtò bótòpú nta pòpwe wá.”

Òkpónú Òdaké Mu Wie

(Mateo 12:1-8; Luka 6:1-5)

²³ Yesu mu a akasípú bòtsun ayó ndò kòtò òkpónú òdaké, mu akasípú bòpòsáa ayó ámu ku wí. ²⁴ Farisifò aku bowun amó, befité Yesu beé, “Kí, ntogyi sù bude tóá aní mbla mèha òkpa bwe òkpónú òdaké?”

²⁵ Yesu létí amó òbée, “Mlímókókla nu tóá Owíe Dawid lóbwe bréá akón de mu a mu abúòpu, buma tòtòá bégyi kí? ²⁶ Olebitíwíe Bulu osúmka yótsu bodobodoá bapóhá Bulu igyí ba, mu a mu abúòpu amu begyi, Bulu igyí òhapú dehen Abiata bísú. Bulu igyí ahapú nkule bele òkpa bútegyi alí bodobodo amu.”

²⁷ Múò òletrá bláa amó òbée, “Nyankpòsa sù Bulu lóbwe òkpónú òdaké ámu. Megyí òkpónú òdaké ámu sù Bulu lóbwe nyankpòsa. ²⁸ Mú su mí, Nyankpòsa-Mu-Bi ánfí gyí òkpónú òdaké mu wie!”

3

Ìlòtsa Òkpónú Òdaké

(Mateo 12:9-14; Luka 6:6-11)

¹ Yesu létrá yò Yudafo ofiakpa inu á, oyin òku tsie inu, mu ibi kole lawú. ² Aha aku bude Yesu téé, abukí beé òbètsa mu òlò òkpónú òdaké ámu, méní bénya mu iwí asón blí. ³ Yesu lébláa oyin ámó mu ibi kole lawú ámu òbée, “Kusu belí amó ansító nfi.” ⁴ Múò òlefíté amó òbée, “Ntò aní mbla léha òkpa ání abwée òkpónú òdaké? Yilé lóó, ntée lalàhe. Ahóò òha nkpa lóó, ntée amóò mu?”

Táme zhaa méle mó onó. ⁵ Yesu lópu oblí ki amó bomlí. Uho mu asun, tsúfé kluntə bu amó odwin. Múu zlebláa oyin ámu obéé, “Tinkí fú ibi amu.” Olenya tinkí mó ali pé, zhe lowie mótó. ⁶ Farisifo ámu bedali ya, amó Owie Herode ahá bekitá agywun inunu alíá bóbwe bómə Yesu.

Ahá Tsatsətsə Ilo Tsa

⁷⁻⁸ Yesu mva mu akasípú benatí bəyó Galilea əpu onó. Ɔdəm kpankpaənkpaenti bobuo mu tsú Galilea móa Yudea əmátó, Yerusalem, Idumea, Yordan bunkpa əbin pú Tiro móa Sidon nsáintə ba mu wá. ⁹ Ahá ámu bədubi. Mú su zlebláa mu akasípú obéé, budúnka əklun ku ya ha mu, mēni bəmóoputá mu. ¹⁰ Tsúfé alatsá ahá tsatsətsə ilo. Mú su aləpu amotə okugyíəku dékléá obópu ibi da mu. ¹¹ Ní ahá áni zhe laláhe bu amósú benyá wun mu ali á, badida mu ayabiasí, sórá okitikíti blí beé, “Fógyí Bulu mu Bi ámu ní!”

¹² Táme zleba zhe laláhe amu olá kinkíinkín obéé, imáha ahá abubi mu.

Akasípú Amu Adá

(Mateo 10:1-4; Luka 6:12-16)

¹³ Yesu lódu yó bəsu, əleti ahá áni mu onutó odeklé, bəyótu mu. ¹⁴⁻¹⁵ Múu zlele amótó ahá dúanyə, əleti amó mu sumbí ayəpú áni mva amónyə bésíá, otsia wa amó abuyeda mu asón əkan, abugya zhe laláhe lé ahátə.

¹⁶ Ahá dúanyə ámu adá gyí, Simon áni zledínká mu Petro; ¹⁷ Sebedeo abí Yakobo mva mu pio Yohane (zledínká amó adá obéé, “Boanerges.” Mú asi gyí, “Ɔpráda abí.”); ¹⁸ Atráhe gyí, Andrea, Filipo, Bartolomeo, Mateo, Toma, Alfeo mu bi Yakobo, Tadeo mva Simon áni ogyi iwisutsiá adunkápú əpasuatə zha; ¹⁹ pú Yuda Iskariot áni zlebele mu há.

Yesu Mva Beelsebul

(Mateo 12:22-32; Luka 11:14-23; 12:10)

²⁰ Bréá Yesu lóyə wóyító a, ədəm bətrá ba inu. Mva mu akasípú bumenyá əkpa áni bégyi ató kóráá. ²¹ Bréá mu wóyító ahá bonu mu iwí asón á, bəyə beyékpa mu, tsúfé buki beé mu nwun layíntá.

²² Mose mbla asunápú akvá botsu Yerusalem ba inu beblí beé, “Ɔhe laláhe owie Beelsebul tsie mutə. Mu túmi ədepugya zhe laláhe lé ahátə.”

²³ Mú su Yesu létí amó ba mu iwí wá, zlebláa amó asón ayébitə obéé, “Nkálí Ɔbunsám obétalí gya mu iwí? ²⁴ Iwíe ogyíkpá áni ilaye anyə, bude aba kə ibédida. ²⁵ Wóyí oduá mótó atsiápú bude aba kə é itobwíé. ²⁶ Mú su ní Ɔbunsám dé mu iwí gyáa a, əméetalí líí. Mu onó əməkpá ní.

²⁷ “Ɔhaa méetalí wíé əwonlínpu wóyító yókolá mu ató, nkéti alagyankpá kíkli mu tswi, asa obétalí kólá mu ató féé.

²⁸ “Ɔnəkwali nde mli bláa mbéé, Bulu obétalí sí lakpan pú abususu kugyíku kíe nyankpusa. ²⁹ Táme ní əku oblí abususu Ɔhe Wankíhé amu iwí á, Bulu méesikíé mu ekekeke, tsúfé alabwé lakpan áni sikíé ma mó iwí.” ³⁰ Aha aku beblí beé, zhe laláhe bú Yesutə. Mú su əde ínı blí ní.

Yesu Abusuanfə Onutó

(Mateo 12:46-50; Luka 8:19-21)

³¹ Yesu mu yin mva mu apio beba belí kpankpá, bəwa əku beé, ətí mu ha amó. ³² Ɔdəm butsie bomlí mu, bebláa mu beé, “Fó yín mva fó apíó bulí kpankpá, bude fó dunká.”

³³ Múu Yesu léfité amó obéé, “Amendí gyí mí yín mva mí apíó?” ³⁴ Múu zleki ahá amóu butsie bomlí mu amu, blí obéé, “Mlíki, mí yín mva mí apíó gyí ahá áni á! ³⁵ Ɔhagyíha áni ətəbwé Bulu apé a, mgyí mí pío pú mí yín ní.”

4

Atə-abí Owunyápu Iwí Yébi

(Mateo 13:1-9; Luka 8:4-8)

¹ Yesu létrá kúsú yó òde ató suná Galilea òpò ònó eke òku. Òdòm amò bobomlí mu. Mú sù òlòdù wíé òkluntò, yétsiá òpò amòsù, ahá ámu é bolí òpò ònó inu. ² Inu olosuná amú ató tsòtsòtso ayébitò òbéé,

³ “Mlinu! Òdòtòpò òku lóyò ató-abí owunyákpa. ⁴ Bréá òde mú wunyáa a, iku lòwulí òkpatò, mbubwi beba bòtswetswéé mú fée. ⁵ Iku é lòwulí abutású, òtínéá isi kpalobí dìn. Iḡwa òsa kwe, ⁶ táme bréá owí lelun a, òlòtò mú mó, tsúfè mú nlin m̀yò òtótò. ⁷ Abí ámu ku lobun awutò, awu ámu lòbolá kítá mú, imedan. Mú sù imoswie abí. ⁸ Táme abí ámu ku é lòwulí òsulòw wankláánsú, òkwe, dan, swie abí, iku advasa (30). Iku aduesie (60), iku é lafa (100).”

⁹ Inu òlòmò mú ònó òbéé, “Òhá ání òbù asù onúu!”

Tḡá Svá Yesu Lḡtḡí Ayébisv

(Mateo 13:10-17; Luka 8:9-10)

¹⁰ Bréá ilesi Yesu m̀va sumbí ayòpò dúanyò ámu p̀ú ahá kpalobí akvá bubuo mu a, bobwíí ipa há mu beé, òlé yébi anfi así suna amú. ¹¹ Mú òlebláa amú òbéé, “Mli mú á, Bulu lahá mli òkpa òbéé, mlibí mu iwíegýí ámu iwí asùn ñáínhé. Táme nde aha bambá asùn bláa ayébisv,

¹² ‘ménì bówun lówun,

táme buméebi mú.

Bónu lánú,

táme bumóonu mú así.

Ní megýí alí tekí bédamlí kluntò,

Bulu obési amú lakpan kíé amú.’ ”

Ató-abí Owunyápv Yébi Amv Así

(Mateo 13:18-23; Luka 8:11-15)

¹³ Mú Yesu léfité amú òbéé, “Ní mlimónu yébi anfi así á, mú nkálì mlóbwe asa mlónu tráhe fée así? ¹⁴ Ató-abí amú òwunyápv amú déwunyáa amú gyí Bulu asùn ámu. ¹⁵ Abí amú òlòwulí òkpasù ámu gyí ahá amú bényá nú Bulu asùn ámu alí Òbunsám labelé mú lé amú kluntò náti ámu. ¹⁶ Abí amú òlòwulí abutású amú gyí ahá amú bonú asùn ámu pé, bahò mú ansigyísú, ¹⁷ táme íniá buma nlin sù á, asùn ámu itamatsiá amótó yó. Mú sù ní budin amúsú ntéé iwíòsin ku itó amú asùn ámu sù á, inu buḡedida. ¹⁸ Abí amú òlòwulí awutò ámu gyí ahá amú bonú asùn ámu a, bahò mú, ¹⁹ táme òyí ánfítò atò hiánhe iwí gywíin, p̀ó mótò atonyahé iwí ònsípe tegyi asùn amòsù. Iní sù butamaswíé abí. ²⁰ Abí amú òlòwulí òsulòw wankláánsú amú gyí ahá amú bonú asùn ámu a, butegyi m̀sú. Iní sù itehá butòbwé yilé fé alí ató-abí ámu loswie, iku advasa (30), iku aduesie (60), iku é lafa (100) ámu.”

Òkandíe Iwí Yébi

(Luka 8:16-18)

²¹ Yesu léfité amú òbéé, “Butonywé òkandíe p̀ú òlò bun m̀sú, ntéé p̀wá mpá ayasi? Megýí òfóákpá butòpòbian? ²² Tòtò ma inuá íbénáín, imélin òwan. Asùn ñáínhé kuku é ima inuá buméebi mú. ²³ Òhagyíòha ání òbù asù onúu!”

²⁴ Mú òleblí òbéé, “Mliyaa asù wankláán mli asùn-nutò. Itá ml̀pòsúsu ha mli aba á, mú kén Bulu òb̀pòsúsu mú wankláán, lápò iku tsia mótò há mli ní. ²⁵ Tsúfè òhá ání odekléá obónu mí atosunáhé amú así á, Bulu òb̀pò iku tsia mótò há mu. Táme òhá ání omedékléá obónu mú así á, Bulu òb̀swí mu kpalobí amú alabí ámu kóráá.”

Oyí-ibíá Idédáan Iwí Asùn

²⁶ Yesu létrá blí òbéé, “Bulu iwíegýí amú igyi fé alí òha todú oyí-ibí mu ndòtò. ²⁷ Ní owí itá á, òhá ámu tekledi. Ní òyí ike a, òtelákúsú, táme omeyín alí itòbwé asa oyí-ibí ámu itòkwe dan. ²⁸ Òsulòw onutò tehá mú tòkwe. Itegyankpá lé ate, wá ntswítswí, asa itòbòbwe abí onutò. ²⁹ Táme ayó ámu inyá blí pé, òd̀pò amú latsú mu òdayí òyétin mú, tsúfè mú t́nbi lafon.”

*Takýi-akpin Ibi Yébi**(Mateo 13:31-32, 34; Luka 13:18-19)*

³⁰ Inu Yesu léfité ɔbée, “Ntɔ Bulu iwíegyi ámu lɛlian? Ntée yébi mɔmɔ nɔpɔsúná alá igyi?”
³¹ Igyi fé takýi-akpin ibí. Múgyi túkúríibi nyí-abító fée ní. ³² Táme ní idan a, itɔbwé ífá fúáhé dɔn ífá kugyíku. Mú abámbi tekpíkpli, mbubwi bɔtogyónká mú asi.”

³³ Oletsia pú ayébi anfi odu tsɔtsɔɔtsɔ súná amó ató, yófun alá ahá ámu bétalí nú mú asi.
³⁴ Ɔmebláa amó asón kukuá imegyí ayébi ɔlɔpótí. Táme ní isí mɔa mu akasípó nkule a, ɔtelé tógyító asi.

*Atsufú Asibá**(Mateo 8:23-27; Luka 8:22-25)*

³⁵ Alí eke ámu ntɔpwesɔ á, Yesu lébláa mu akasípó ɔbée, “Mliha afa Galilea ɔpu yɔ mú ɔbun!” ³⁶ Mú bowie ɔklɔntɔ, akasípó amɔ beplá mú, benatí sí ɔdɔm amɔ. Nklɔn bámbá ku é lobuo amó. ³⁷ Afú kpɔnkpɔnkpɔntɔ ku lówa tsúɔn bi. Mú sɔ ntsu deda wíe ɔklɔn amɔtɔ, ideklé ime. ³⁸ Táme Yesu mú ñélin sumuesɔ ɔklɔn amɔ ɔma ɔdedidi. Akasípó amɔ betsinkí mu. Mú befíté mu beɛ, “Osunápu, íniá anidé ntsu wie á, fɔmotsu kuku lé mótó?”

³⁹ Inu Yesu lókusú lé ɔnó wa afú ámu, ɔlebláa ɔpu amɔ ɔbée, “Kpa ɔnó bun! Di díin!” Inu afú ámu lési tsúɔn, inu fée lolú. ⁴⁰ Mú ɔlefíté amó ɔbée, “Ntogyi só mlihé ifú nya ali? Mlihá hógyi?”

⁴¹ Ifú lehiɛ kítá amó, befíté aba beɛ, “Nyankpɔsa ɔmɔmɔ ni, afú mɔa ntsu kóráá tonú mu ɔme ali?”

5*Ɔɛ Laláhe Gyá Le Ogbedéputó**(Mateo 8:28-34; Luka 8:26-39)*

¹ Bréá Yesu mɔa mu akasípó amɔ bowie Galilea ɔpu amɔ ɔbun Gerasefɔ* ɔsolúso á, ² olenya kplí dáli ɔklɔntɔ ali, oyin ɔkúá ɔɛ laláhe bu mɔtɔ lédalɔ tsu afúli opulákpá befia mu. ³ Oyin ánfi lapú afúli opulákpá inu bwé mu otsiákpá. Ɔhíé ɔbu iyin. Mú sɔ ɔhaa tamatráa talí bwé mu otsia díin, ntée wá mu ikan. ⁴ Tsúfé teki betsiá wá mu ayabi pú mu ibi ikan, táme oletsia tin mú, bíábía ikan amɔ tsálífwí. Ɔhaa é má ɔwɔnlín ání ɔbétalí pón mu. ⁵ Ekekegyíeke ɔpa mɔa onyé fée á, ɔbu afúli opulákpá inu mɔa abusɔ, ɔde okitikítí, ɔɛpu abwi tsantsan iwí.

⁶ Olenya wun Yesu sísi ali, ɔlesrí yéda akpawunu mu ayabitɔ. ⁷ Mú ɔlɔsɔrá okitikítí kókólókú ɔbée, “Ɔsúsúsú Bulu mu Bi Yesu, amansɔ igyi? Tanu Bulu ání fóméɛpítí mí ató!”
⁸ Ɔleblí asón ánfi, tsúfé Yesu lébláa mu ɔbée, “Ɔɛ laláhe, dali oyin ánfitɔ.”

⁹ Inu Yesu léfité mu ɔbée, “Nkáli bɔtétí fú?”

Ɔlele mú ɔnó ɔbée, “Mí dá gyí, ‘Ɔdɔm’, tsúfé anihíé anɔ tsó.” ¹⁰ Inu ɔɛ laláhe amɔ behiɛ kókóli mu beɛ, ɔmágya amó lé Gerasefɔ ɔsolúso amɔsɔ.

¹¹ Mprákuo tsɔtsɔɔtsɔ akɔ bɔdegyí okúku kusɔ inu fón. ¹² Ɔɛ laláhe amɔ bokokóli mu beɛ, ɔhá amó abuyowie mprákuo ámɔtɔ. ¹³ Mú ɔleha amó ɔkpa. Bedalɔ oyin ámɔtɔ yówie mprákuo ání bóbwe fé mpím-anyɔtɔ (2,000). Amó fée besrí kplí okúku ku wíe ɔpu amɔtɔ, wúwu.

¹⁴ Mprákuo ámu akpapú besrí yéblí asón ánfi ilaba anfi awúlusu pú nkudasɔ fée. Ahá bedalɔ beɛ bebá beki tóá ilaba. ¹⁵ Bréá beba bowie Yesu wá á, bowun ání oyin ámúú ɔɛ laláhe betsiá mɔtɔ ámu ansító ladí, alawá atadiɛ otsie. Ułwa amó ifú. ¹⁶ Ahá ámúú bowun tóá ilaba oyin ámúú teki ɔɛ laláhe tsie mɔtɔ ámu pú mprákuo ámusɔ ámu bebláa amó tóá ilaba fée.

¹⁷ Inu bokokóli Yesu beɛ, ɔdálɔ amó ɔsolúso.

¹⁸ Bréá olowie ɔklɔn amɔtɔ á, oyin ámúú teki ɔɛ laláhe tsie mɔtɔ ámu lókokóli mu ɔbée, ɔhá amɔbuo mu natí.

* **5:1** Gadarafo bu nwóló dada amɔ akɔtɔ.

¹⁹ Táme Yesu méha mu akpa. Mboún òlebláa mu òbée, “Yinki yò fú apíó wá wóyító, afuyèbláa amú itò yiléá aní Wíe Bulu labwé há fú, pò alá alawun fu nwe.”

²⁰ Mú sù oyin ámu lénatí tsuntsun, òde itò yilé ámuó Yesu labwé há mu blí Dekapoli† awúlu amu fээ́tò. Ònó lobwie ahá ámu fээ́.

Ḑhande Ḑku Mu Bi Mva Ḑtsi Ḑku Ilo Tsa
(Mateo 9:18-26; Luka 8:40-56)

²¹ Yesu léla fá ḑpu amu yó mú ḑbin. Bréá ḑbu ḑpu ḑnó inu á, ḑḑam kpḑnkḑḑnkḑḑnti beba bobomlí mu. ²² Inu Yudafò ofiakpa ḑhande ḑkuá butetí mu Yairo léba inu. Bréá olowun Yesu a, òlèda akpawunu mu ayabitò, ²³ kókóli mu òbée, “Mí bí tsíhé déwu. Ba, afubḑpu ibi dinka musu, mu awútò itwa mu ḑnlin, onya nkpa.”

²⁴ Mú muá Yesu benatí báyó á. Ḑḑam kpḑnkḑḑnkḑḑnti beklá buo mu, kpá pútá mu.

²⁵ Ḑtsi ḑku é bu ahá ámuḑò, obugya de mu wulí nfi dúanyò ní. ²⁶ Alahíe wun ipian ilo atsapó tsotsḑtsḑ ibitò, hólí mu iwísu ató fээ́, táme ilo ámu imekálá bwé mu. Iyin idewa tsía. ²⁷ Bréá ḑtsi ánti lónu Yesu nka á, ḑlḑtsun yò mu ḑma, fifitíwie ḑḑam amḑḑ yópu ibi da Yesu atadié. ²⁸ Tsúfè òleblí wá mu nwuntò òbée, “Ní nḑpó ibi da mu atadié kpán á, ilo ámu ibési mí.”

²⁹ Olenya pò ibi da mu atadié ámu alí, obugya amu léka itin. Olonu mú nka mu awútò ánti ilo ámu lasí mu. ³⁰ Inu Yesu lónu mú nka mu awútò mu é ánti ḑḑé ku ladáli muḑò. Inonu ḑledamlí kí ḑḑam amu, ḑlefíté amú òbée, “Ma lápú ibi da mí atadié?”

³¹ Mú mu akasípú amu befité mu beé, “Fú onutó fawun ánti ḑḑam bakpá pútá fu. Múú fotráa fudefité fээ́, ‘Ma lápú ibi da mí?’ ”

³² Yesu lówa ansí kí amútó fээ́, ḑde ḑhá ánti ḑḑpu ibi da mu dunká. ³³ Ifú lékitá ḑtsi ámu. Mú sù ḑlḑwa kpínkí kpakpakpa bi, tsúfè oyin itóá alanyá. Inu òleba beda akpawunu Yesu ayabitò, bláa mu ḑnḑkwali amu fээ́. ³⁴ Yesu lébláa mu òbée, “Mí bí, fú hógyi lahò fu nkpa. Natí iwilwiitò. Fú ilo ámu ita.”

³⁵ Bréá Yesu bu músú ḑḑetáí á, aha aku botsu ofiakpa ḑhande amu wóyító ba bebláa mu beé, “Ḑhande, fú bí tsíhé ámu ḑḑkpa mówa alé. Mátepi trá wa osunápú tó.”

³⁶ Yesu méklá asón ámuó buḑeblí ámu. Mboún òlebláa mu òbée, “Mánya ifú. Fú mú hogyi wule.” ³⁷ Yesu méha ḑhaa akpa obuo mu ḑun Petro pò Yakobo muá mu pio Yohane nkule. ³⁸ Bréá bowie ḑhande amu wóyító á, Yesu lówun ánti ahá babúlá inu, buḑesú, buḑe okitikíti. ³⁹ Olowie inu fité amú òbée, “Ntogyi sù mḑḑé ipian wúun, mḑḑé okitikíti alí? Otsibi amu mákówú, didí ḑde.”

⁴⁰ Ahá ámu bḑmḑsí mu. Múú olegya amú fээ́ dáli ba wunsiné, ḑlekpa obí ámu akwípú pò mu akasípú amúó buḑuo mu amu bebitíwíé obu ámuó otsibi amu da mótó ámuḑò. ⁴¹ Inu ḑlekítá kebi ámu ibi, bláa mu amú ḑblítò òbée, “Talita Kuum!” (Mú asi gyí, “Obitebí, kusu!”)

⁴² Inonu ḑlḑksú ḑna. (Otsibi amu lahò nfi dúanyò.) Ilobwie ahá ámu fээ́ ḑnó dáfá. ⁴³ Múú ḑlèda amú olá kínkíinkín òbée, bu mábláa ḑhaa asón ánti. Inu òlebláa amú òbée, buháa kebi ámu ató ogyi.

6

Bumḑhò Yesu Mu Wuluto
(Mateo 13:53-58; Luka 4:16-30)

¹ Yesu muá mu akasípú beḑali ḑmá ámuḑò yínkí yó mu wuluto. ² Ḑkpónú ḑḑaké lenya fon alí, ḑlḑyò ḑde ató suná Yudafò ofiakpa. Mu atosunáhé leha ḑnó lobwie ahá tsotsḑtsḑá bonu mú. Mú sù befité aba beé, “Nkónú olenya nyánsa múa ofúlábwe túmi ánti é tsú? ³ Megyí ató osrépú amu ní. Megyí mu yin gyí Maria, mu apio yinhé gyí Yakobo, Yosef, Yuda pò Simon? Yéé ania mu apio tsíhé é tsie nfi á?” Benya ḑbls musu.

⁴ Yesu lébláa amú òbée, “Ahá butobú Bulu ḑnósú ḑḑáipú ḑtínegyíḑtíne, táme mu wulutḑfò, mu abusuanfò pò mu wóyító ahá mú butamabú mu.”

† 5:20 Dekapoli asi gyí awúlu dú.

⁵ Iníá bómàhò m̀v gyi s̀v òmetálí bwé ofúla k̀k̀v, d̀v̀n ahá k̀palobí ak̀s̀v òl̀p̀v ìb̀i d̀ínká, tsá amú ìl̀. ⁶ Ìl̀wa m̀v ifú ánì bómàhò m̀v gyi.

Akasípó Dúanyò Amv Sumbiwa
(Mateo 10:5-15; Luka 9:1-6)

Yesu léki nkuda ánì ìb̀v bomlì ìǹv asì, òde ató suná. ⁷ Ìǹv òletì akasípó dúanyò ámv ba m̀v ìẁi wá. Múv òl̀wa amú sumbí abanyó-abanyó. Òleha amú túmiá b̀p̀p̀gyi òje laláhes̀v. ⁸ Òleda amú òlá òb́e, “M̀l̀m̀átsu t̀t̀t̀ kítá yó òkpa ámv, d̀v̀n m̀l̀i oyi yíáhé! M̀l̀m̀átsu atogyih̀e nt́e akpankogyo, nt́e kóba kítá! ⁹ M̀l̀iwa nt̀k̀vta, táme m̀l̀m̀átsu atadìe nyòòs̀i kítá! ¹⁰ Wóyígyíwóyíá m̀l̀s̀ẁí mótó á, m̀l̀tsia ìǹv yófun bréá m̀l̀édalì wúlu am̀t̀. ¹¹ Ní m̀l̀yó wúlu k̀s̀v, bómàhò m̀l̀i, nt́e b̀mekleá bónu m̀l̀i atosunáhé, m̀l̀idédalì mótó m̀l̀yó á, m̀l̀k̀pakpa m̀l̀i ayabit̀-ìs̀i wòlì ìǹv, isuna ánì b̀m̀eb̀i bwé.”

¹² Mú s̀v b̀yò yéda asón ámv òkan b̀e, ahá bodámli kl̀vnt̀. ¹³ Begya òje laláhe tsòtsòtsò lé ahátò, b̀ekpa al̀p̀v tsòtsòtsò é ofobí, tsá amú ìl̀.

Asú Òb̀p̀ Yohane Lowu
(Mateo 14:1-12; Luka 9:7-9)

¹⁴ Galilea òm̀ású ogyípó Herode lónu Yesu ìẁi asón ánfi, tsúfé m̀v ìdayilé de òt́ǹe gyíòt́ǹe. Ak̀v b̀v̀d̀blì b̀e, “Asú Òb̀p̀ Yohane lákúsú tsú afúlit̀. Mú s̀v, òde ofúla anfi odu b̀ẁe ní.”

¹⁵ Táme ak̀v é b̀e, “Bulu òǹs̀ú òt̀p̀ dáda Elia ní.”

Ak̀v é b̀e, “Bulu òǹs̀ú òt̀p̀ dáda am̀t̀ òk̀v ní.”

¹⁶ Bréá Herode lónu asón ámv a, òleblì òb́e, “Yohane amúv ǹeha b̀et̀ǹ am̀v látsínkì tsú afúlit̀.” ¹⁷⁻¹⁸ Herode léha b̀ekítá Yohane, wá m̀v ìkan, p̀v m̀v wá obu. Tsúfé oletsíá bláa Herode òb́e, m̀bla m̀eha òkpa ánì obétsiá m̀v pio Filipino m̀v ka Herodia amúv otsia am̀v.

¹⁹ Mú s̀v Herodia l̀hò Yohane asón wá ìẁt̀. Òl̀b̀ẁe agywun ánì òb̀m̀v m̀v, táme òmetálì, tsúfé Herode m̀éhá mú òkpa. ²⁰ Herode yin ánì Yohane asón da òkpa, ogyi òha wankíhé. Mú s̀v olenya m̀v ifú, òleki m̀s̀v wankláán ánì t̀t̀t̀ m̀òb̀ẁe m̀v. Ìb̀v mótóá Yohane as̀v̀n blíhé t̀ehan Herode, táme otekle mú nu.

²¹ Tóá Herodia dédunká léba ha m̀v. Èke òk̀vá Herode dé m̀v òkwíké gyí a, òl̀ts̀ẁi òp̀óǹ, tí ahand̀e p̀v ìsá ak̀p̀v d̀eh̀en p̀v Galileaf̀v ahand̀e ba ató ámv ogyíkpá. ²² Bréá Herodia m̀v b̀i tsíhé l̀ob̀owie òb̀vnt̀ t̀sa a, ìl̀wa Herode m̀v a ahand̀e am̀v f́e ansigyí. Herode lébláa m̀v òb́e, “Fít̀e mí t̀ogyít́á f̀v̀d̀eklé, ǹeha f̀v̀.” ²³ Ìǹv òleka ntam há m̀v òb́e, “Néha f̀v̀ t̀t̀ogyít́á f́fíté mí. Ní igyi mí ìẁíe ogyíkpá ìf̀v̀n k̀ŕáá.”

²⁴ Otsibi am̀v lédalì yéfíté m̀v yin òb́e, “Nt̀ òǹfíté?”

M̀v yin lébláa m̀v òb́e, “Fít̀e Asú Òb̀p̀ Yohane nwun.”

²⁵ Òs̀as̀v otsibi am̀v léba b̀ebláa Herode òb́e, “Ndekléá f̀v̀p̀v Asú Òb̀p̀ Yohane nwun d̀ínka ìl̀ns̀ú ha m̀i séséséí.”

²⁶ Asón ámv léh̀ie han owíe am̀v, táme m̀v ntam amúv òleka, p̀v ahá amúv b̀v̀b̀v ìǹv ámv s̀v á, omekleá òb̀t̀v̀n ntam am̀v. ²⁷ Ìǹv òl̀wa m̀v ahá òt́ǹp̀v òb́e, òyét̀ǹ Yohane nwun ba m̀v. Òl̀yò yét̀ǹ Yohane nwun obu òd̀k̀pá ìǹv. ²⁸ Múv òl̀p̀v nwun ámv d̀ínká ìl̀ns̀ú ba otsibi am̀v, m̀v é òl̀p̀v yáa m̀v yin Herodia. ²⁹ Bréá Yohane akasípó bonu asón ánfi á, b̀eba b̀otsu m̀v satin yópulá.

Ahá Mpím-nu Atogyih̀e Ha
(Mateo 14:13-21; Luka 9:10-17; Yohane 6:1-14)

³⁰ Yesu sumbí ayòp̀v ámv beyínkì bá b̀ebláa m̀v atóá bayòb̀ẁe p̀v múá bayòsuná f́e. ³¹ Mú òma a, ahá b̀v̀na amú wá al̀i, b̀v̀menyá òkpa gyi ató k̀ŕáá. Mú s̀v òlebláa amú òb́e, “M̀l̀iha ayò ìtsét̀ fléén, ayéda òk̀p̀óǹ.” ³² Ìǹv bowie òkl̀vnt̀, p̀v òkpa b̀yò ìtsét̀ òt́ǹek̀v.

³³ Táme ahá tsòtsòtsò bowun amú, b̀i òt́ǹéá b̀yò. Mú s̀v b̀otsu awúlu ámv f́ésú, tsíí òsrú gyankpá yówie òt́ǹe amúv Yesu aná b̀yò ámv. ³⁴ Bréá Yesu lékplì dálì òkl̀v̀n am̀t̀, wun òd̀m̀ k̀p̀ǹk̀p̀ǹk̀p̀ǹt̀i ámv a, amú asón òl̀wa m̀v ǹẁe, tsúfé b̀v̀gyi f́e akúfa ánì b̀v̀ma òk̀pap̀. Mú s̀v olòsuná amú ató tsòtsòtsò. ³⁵ Owí l̀p̀v̀n a, akasípó am̀v b̀eba m̀v wá b̀ebláa

mu beε, “Itsétó nfi gyí, owí é latá. ³⁶ Ha amó abuyɔ nkuda móa awúlu ání ibu bomlí nfi así yodunká tɔku gyí.”

³⁷ Táme Yesu léle mó ɔnó ɔbéε, “Mlɔdunka ató ha amó abuyi.”

Móú befité mu beε, “Abétalí nyá sika* hɔ ató há ahá ánfí fée bégyi?”

³⁸ Yesu léfité amó ɔbéε, “Bodobodo apin afini mlɔbu? Mliyɔ amliyeki!”

Beyinkí bebláa mu beε, “Bodobodo apin anu pú ntsutso iye bwáhé anyɔ bu ɔnu.”

³⁹ Yesu lébláa amó ɔbéε, “Mliha amó abɔtsiatsia ífá bɔbwe amɔsu.” ⁴⁰ Betsiá así akúsó-akúsó, akɔ lafa (100), akɔ é aduenu (50). ⁴¹ Inu olotsu bodobodo anu pú ntsutso iye bwáhé anyɔ ámu. Móú olotsu ansí fɔ́ kɔ ɔsúsú, ɔleda Bulu ipán. Inu olebiabía bodobodo amɔ há mu akasípó amɔ ɔbéε, buyée ha amó. Oleye iye bwáhé anyɔ ámu é há amó, bɔpohá ahá ámu. ⁴² Amó fée begyi mwe sian. ⁴³ Akasípó amɔ bɔtɔsí bodobodo móa iye sianhe amɔ a, ɔlɔbulá alakpá dúanyɔ. ⁴⁴ Ayin ání begyi ató ámu nkɔle buyi mpím-nu (5,000).

Opusu Nati

(Mateo 14:22-33; Yohane 6:15-21)

⁴⁵ Benya gyi ató ámu tá alí, Yesu lébláa akasípó amɔ ɔbéε, bɔwíε ɔklɔntɔ abuyankpa fa ɔpu amɔ yɔ Betsaida wúlutɔ. Mu mó olesin ɔma sí ɔɔm amɔ ɔkpa. ⁴⁶ Bréá olesi amó ɔkpa tá á, ɔlɔdu yó busu yóbo mpái. ⁴⁷ Bréá owí leta, ɔklɔn amɔ lawíε ntsu nsiné á, ilesi Yesu nkɔle ibu ámu. ⁴⁸ Inu olowun ání ɔklɔn amɔ plá de ɔnlɔn wa wá akasípó amɔ, tsúfée afú kpɔnkpɔnti detsóon fia amó. Bake-bake a, Yesu lénatí ntsu ámu ayabitɔ buo amó, odeklé ɔtsɔn amósú. ⁴⁹ Táme bréá bowun mu a, buki beε, fúli ogyi. Mó su bɔsɔrá okitikíti. ⁵⁰ Opúni letsii amó fée.

Táme ɔbwa ɔsa bláa amó ɔbéε, “Mliwa klɔn. Mí ní. Mlimánya ifú.” ⁵¹ Móú ɔlɔdu wíε ɔklɔn amɔtɔ, afú ámu leka itin á. Asún ánfí lówa amó wánwan. ⁵² Amó klɔntɔ-odwin su bɔmɔkúnyá nú bodobodo ɔwi asún ámu así.

Genesaretfo Alɔpu Tsa

(Mateo 14:34-36)

⁵³ Yesu muva amónyɔ befa ɔpu amɔ yési Genesaret osubúno, bɔwa ɔfé kítá ɔklɔn amɔ. ⁵⁴ Benya kplí dáli ɔklɔn amɔtɔ alí ahá bowun Yesu, bí mu ɔtsáwɔle pé. ⁵⁵ Mó su besrí yótsu amó alɔpu sɔrá akpasu, tsú ntíné-ntíné bɔtu mu ɔnu. ⁵⁶ Ɔtíneyíɔtínéá Yesu lóyɔ, igyi wúlutɔ ntée akuda ó á, bɔpu amó alɔpu bɔtswi brɔnɔsu, kókóli mu beε, ɔhá alɔpu amɔ abɔpu ibi da mu atadiε ɔdanó kpán. Amóá bɔpu ibi da mó fée benya ɔlɔtsá.

7

Atitifo Amándíε

(Mateo 15:1-9)

¹ Farisifo pú Mose mbla asunápó akɔ botsu Yerusalem ba befia Yesu wá. ² Móú bowun ání mu akasípó amɔ akɔ bɔmɔfwí ibi amándíε ɔkpasu asa bɔde ató gyí.

³ (Tsúfée Yudafo, títriu Farisifo bɔmɔkúsí amó anáin amándíétó. Mó su ní bɔmɔkúfwí ibi amándíε ɔkpasu á, butamagyi ató. ⁴ Alí kén ní bɔmɔkúgyóra ɔwi á, butamagyi tɔ́á bɔpɔtsúa bíású ba ni. Amándíε bámbá ku aná é bu ɔnu, butráa bɔde mótó tsú nwe núu ntsu, nló pú nlanka ɔwi.)

⁵ Mó su amóa Mose mbla asunápó befité Yesu beε, “Ntogyi só fú akasípó amɔ butamagyi aní anáin amándíésú, bɔmɔfwí ibi amándíε ɔkpasu asa abuyi ató?”

⁶ Yesu léle mó ɔnó ɔbéε, “Ɔnɔkwali Bulu ɔnósú ɔtɔipú Yesaia lébli tswí tsú mli apinabwébi abwepú ánfí ɔwi ɔbéε,

‘Ahá ánfí bɔdepu amó ɔnó bú mí,

táme amó klɔn bu ífó mí wá.

⁷ Kpaali bɔde mí sum,

* **6:37** Sika ánfí igyi sika futútú lafa-anyɔ (200), igyi ɔha nke lafa-anyɔ (200) ikóká.

tsúfẹ́ basí Bulu mbla tswi,
yó bude anyánpósa mbla suná.’

⁸ “Mlilasí Bulu mbla ámu tswi, mlidé mli anáin amándiétó.”

⁹ Inu ɔlebláa amú ɔbéε, “Mlilapina si Bulu mbla ámu tswi nyánsatɔ, ménɪ mlégyi mli onutɔ amándiésú. ¹⁰ Tsúfẹ́ Mose lówanlín wá Bulu mbla ámutɔ ɔbéε, ‘Bu fú sí mva fú yin.’ Ɔletrá wanlín ɔbéε, ‘Ní ɔku lébli asɔkpan tsú mu si ntée mu yin iwɪ á, bumóɔ mu.’ ¹¹ Táme mli mú mliaa, ɔha ɔbétalí bláa mu si ntée mu yin ɔbéε, ‘Tóá tekɪ nópɔhá fú á, napóbwé Koban.’* ¹² Mlilahá ahá bumédé tɔtɔ bwe há amú akwípú. ¹³ Mli anáin amándié su mlitráa mlimédé Bulu mblasu gyí. Ntóbí tsɔtsɔtsɔ é bu inuá mlitráa mlidébwe tsía íntɔ.”

Tóá Itɔkpóí Ɔha Bulu Ansító (Mateo 15:10-20)

¹⁴ Yesu létrá ti ɔɔm amu ba mu iwɪ wá, ɔlebláa amú ɔbéε, “Mli fée mliyaa asu amlinu ínu asi! ¹⁵⁻¹⁶ Megyí tóá ɔha tegyi tɔkpóí mu Bulu ansító. Mboun móa itedáli tsu mu ɔnɔ.†”

¹⁷ Bréá ɔlenatí sí ɔɔm amu yó wóyító a, mu akasípú amu befité mu yébi anfi asi. ¹⁸ Ɔleε mú ɔnɔ ɔbéε, “Mli é mlitamanú asún asi? Mliméyín aní tóá itowíé ɔha ɔnɔ tamakpóí mu Bulu ansító? ¹⁹ Tsúfẹ́ megyí mu klɔntɔ itowíé, mboun mu iputɔ itowíé, ɔteyéle mú wá ɔkɔntɔ.” (Yesu léle mótó púsúná aní atogyihe kugyíku iwɪ letin.)

²⁰ Inu ɔlebláa amú ɔbéε, “Tóá itedáli tsu ɔha klɔntɔ tɔkpóí mu Bulu ansító. ²¹ Tsúfẹ́ ɔha klɔntɔ ágywun laláhe kugyíku tedáli tsu. Mútehá mu ɔtɔwá atsi móa ayin asún, otowí ató, ɔtɔmɔ ɔha, ɔtɔtɔ mbua, ²² ɔtɔwá ɔnsipe, ɔtɔbwé lalahε, ɔtemlé ahá, ɔtɔwá hakpan, ɔtɔwá olu, otetsii ɔha, ototsú iwɪ, ɔtɔbwé mimlála. ²³ Ɔha klɔntɔ, atɔ laláhe anfi fée itedáli tsu. Mótɔkpóí mu ni.”

Ɔtsi Ɔkɔá Omegyí Yudayin Hógyi (Mateo 15:21-28)

²⁴ Yesu lenatí inu yó Tiro nsáintɔ. Ɔɔyóswú wóyí kutɔ. Omedéklé ɔbéε ahá bubú aní maba inu, táme ɔmetalí njáin mu iwɪ. ²⁵ Ɔhe laláhe bu ɔtsi ɔku mu bi tsíhétó. Olenya nú Yesu nka alɪ, ɔlɔwa ɔsa beda akpawunu mu ayabitɔ. ²⁶ Griikiyintse ɔtsi anfi gyí. Bɔkwú mu Siro Foenike ɔsolósu. Olokokóli Yesu ɔbéε, ogyáa ɔhe laláhe amu le mu bi ámutɔ. ²⁷ Táme Yesu lébláa mu ɔbéε, “Ha nyebí ámu abumwe asa, tsúfẹ́ ima aleá fósúwí nyebí atogyihe póhá akíai.”

²⁸ Ɔtsi ámu léle mú ɔnɔ ɔbéε, “Owíé, ibu mótó alɪ, táme akíai aní buda ɔpónú ámu asi é butegyí nyebí atogyihe mpupubiá itekpákpa bun amú ɔpónúasi.”

²⁹ Mú Yesu lébláa mu ɔbéε, “Fabí lé mú ɔnɔ. Mú su natɪ, ɔhe laláhe amu ladáli fú bí tsíhé ámutɔ.”

³⁰ Bréá ɔtsi ámu lóyɔ wóyító a, olowun aní ɔhe laláhe amu ladáli mu bi ámutɔ, alási ɔda mpású.

Yesu Létsa Isutin Ɔkɔá Ɔtamatóí Wankláán

³¹ Yesu lenatí Tiro inu yó Sidon yóbomlí kplí ba Dekapoli‡ awúlu amu nsáintɔ asa ɔleladó yó Galilea ɔpu ɔnɔ. ³² Bɔpu isutin ɔku ba mu, ɔtamatalí tóí wankláán. Bokokóli mu beε, ɔpúu ibi dinka musu. ³³ Mú ɔlekpa oyin ámu ya ífóntó, pú mu asrebi wá oyin ámu asutɔ, olotu atsonó dínká mu osrebisu, púdá oyin ámu ɔdandusu. ³⁴ Inu olotsu ansí fúá kɪ ɔsúsú, lún ɔhé fú. Mú ɔleblí ɔbéε, “Hefata.” Hebri ɔblítɔ. Mú asi gyí, “Finki.”

³⁵ Inu mu asu lefinkí, mu ɔdandu é lesankí, ɔlɔtɔí wankláán. ³⁶ Mú Yesu léda ahá ámu ɔlá kpákpaákpa ɔbéε, bumábláa ɔhaa. Táme tsé dúdúódúá ɔleda amú ɔlá á, alɪ kén beda asún ámu ɔkan ni. ³⁷ Ɔnɔ lehie bwíé amú, bebli beε, “Alabwé tógyító wankláán. Alahá asutin bude asún nu, amúmu é budetɔí.”

* **7:11** Koban asi gyí, napókíé Bulu. † **7:15-16** Mótó yéε 16 bu nwóló dada amu akutɔ: Ɔhagyíɔha aní ɔbu asu, onúu!

‡ **7:31** Dekapoli asi gyí awúlu dú.

8

Ahá Mpím-na Atogyihe Ha
(Mateo 15:32-39)

¹ Nke ámutò á, òdòm kpònkpònkpònti betrà befia Yesu wá. Amó atogyihe leta. Mó sù Yesu létì m̀v akasípú, bláa amó òb́éé, ² “Ahá ánfì asón de mí nwe wa. Nde eke sáásí òpá b̀vbuo m̀. B̀vtráa b̀vma t̀t̀t̀áa b́gyi. ³ Ní nehá amó b̀p̀p̀ akún náti b̀ỳỳ wóyí á, ansítò b́yébì amó òkpatò, tsúfé amótò aku òkpa b̀v íf̀.”

⁴ Múú akasípú amv befité m̀v beé, “Nkónú abénya atogyihe há ahá ánfì f́éé b́gyi mwe dimbí ánfìs̀.”

⁵ Yesu léfité amó òb́éé, “Bodobodo afinì m̀l̀b̀v?”

Bele mú ònò beé, “Asienó.”

⁶ Yesu léha òdòm amv betsiá òsolútò. Múú olotsu bodobodo asienó ámv, dá Bulu ipán, olebiabía mótò há akasípú amv beye mú há amó. ⁷ B̀vbu ntsutso iye bwáhé kpalobí kv é. Yesu lóyulá m̀s̀s̀, òb̀p̀v mú é há akasípú amv, beye ha amó. ⁸ Amó f́éé begyi mwe. Akasípú amv b̀t̀t̀s̀ isíanhe b́l̀á alakpá yilé asienó. ⁹ Ahá ámv b̀b̀b̀we fé mpím-na (4,000), Yesu lési amó òkpa. ¹⁰ Inuv m̀va m̀v akasípú b̀d̀v wíé òkluntò ba Dalmanutafò òsolús̀.

Farisifò Bodunká Ofíla
(Mateo 12:38-42; 16:1-4)

¹¹ Farisifò bonu ání Yesu laba m̀v, beba b̀vde m̀v asón fité. Bebláa m̀v beé, òbwéé osúna p̀s̀s̀na amó ání ĺléé otsú Bulu wá. ¹² Yesu lólun òjé f̀. Múú òlefíté amó òb́éé, “Ntogyi só m̀l̀ ndemba-abí m̀l̀dé osúna dunká aml̀wun? Mbláa m̀l̀ ònòkwali. Mm̀òb̀we osúna kvkv súná m̀l̀!”

¹³ Inu òlenati sí amó, yó dv wíé òkluntò, fá òp̀v ámv yó mú òb̀v.

Farisifò P̀v Owie Herode Bodobodotu-afá
(Mateo 16:5-12)

¹⁴ Yesu akasípú amv b̀vmekein tsú bodobodo kítá. Ipin kvle pé b̀v òklun amv. ¹⁵ Bréá b̀vdu ntsu ámvsv b̀ỳỳ á, Yesu léda amó òlá òb́éé, “M̀l̀k̀ wankláán Farisifò p̀v òm̀s̀s̀ ogyípò Herode bodobodotu-afású.”

¹⁶ Akasípú amv befité aba beé, “Bodobodo amúú animédé ámv sù òde asón ánfì blí lóó?”

¹⁷ Yesu lónu asón ání b̀vdeblí. Múú òlefíté amó òb́éé, “Ntogyi só m̀l̀déblí m̀l̀aa, m̀l̀m̀déé bodobodo? Mú s̀v òkluntò b̀v m̀l̀ odwin m̀l̀ é? ¹⁸ M̀l̀ ansibi tamawun ató, m̀l̀ asv é tamanú asón? M̀l̀tamakáin asónsú? ¹⁹ Bréá neye bodobodo apin anu ámv há ahá mpím-nu (5,000) á, isíanhe alakpá afinì m̀l̀l̀t̀s̀í?”

Bele mú ònò beé, “Dúanyò.”

²⁰ “Bodobodo apin asienó ámvú neye ha ahá mpím-na ámv é mé, isíanhe alakpá yilé afinì m̀l̀l̀t̀s̀í?”

Bele mú ònò beé, “Asienó.”

²¹ Inu Yesu léfité amó òb́éé, “Im̀k̀wánkí m̀l̀ kí?”

Ansibi Obwiep̀v Òkv Ansibi Bwií

²² Yesu m̀va m̀v akasípú beba Betsaida wúlutò. Aha kv bekpa ansibi obwiep̀v òkv ba. Bobwií ipa há m̀v beé, òp̀v ibi da m̀v, òtsa m̀v ilò. ²³ Yesu lékítá ansibi obwiep̀v ámv ibi, kpá m̀v dálì wúlu amv. Inu olotu atsonó dínká oyin ámv ansibis̀, p̀v ibi dínká m̀sv. Múú òlefíté m̀v òb́éé, “F̀vde ató wúun?”

²⁴ Ansibi obwiep̀v ámv lótsu nwun f́óá kv, òleblí òb́éé, “Nde anyánkp̀sa wúun, táme bgyi fé nyí b̀vna.”

²⁵ Inu Yesu létrá p̀v m̀v ibi dínká m̀v ansibis̀. Oyin ámv lóbwíí ansibi kv a, m̀v ansibi lawá alé, òde tógyítò wúun wankláán nya. ²⁶ Yesu léyinkía m̀v sísí wóyítò òb́éé, “Natì laa yò wóyí. Mátepí wíé wúlu amv kóráá.”

*Ohá Aní Yesu Gyi**(Mateo 16:13-20; Luka 9:18-21)*

²⁷ Yesu mva mu akasípó amu benatí inu bɔyó Kaesarea Filipi awúlusu. Bréá buna okpató á, òlefíté amú òbéé, “Ma ahá bée ngyi?”

²⁸ Bée mú ònó bée, “Aku bée, fógýí Asú Òbɔpú Yohane. Aku bée, Bulu ònósú òtɔ́pú Elia. Aku é bée, Bulu ònósú atɔ́pú amutɔ́ òku.”

²⁹ Mú òlefíté amú òbéé, “Mli é mé? Mli mígyí ma?”

Petro léle mú ònó òbéé, “Fógýí Kristo, (ohá amú Bulu ladá mu ofúli amu) ni.”

³⁰ Inu òleda amú òlá òbéé, “Mli mábláa ohaa mí iwí asún ánfí.”

*Yesu Iwɔsin Pú Mv Lowu Iwí Asún Blí**(Mateo 16:21-28; Luka 9:22-27)*

³¹ Inu Yesu léfi así òde asúntó le súná amú òbéé, “Ilehián aní mí, Nyankpɔsa-Mv-Bi ánfí nɛ́hie wun iwɔsin tsɔtsɔtsɔ. Yudafo ahande, Bulu igyí ahapú dehen pú Mose mbla asunápó fée bekiná mí bée, megyí mígyí Kristo amu. Bómɔ mí, táme Bulu òbólakósúa mí tsú afúlitɔ́ nkensá oha.” ³² Òmɔpɔ asún ánfí nɛ́hín amú. Mú su Petro létí mu ya itsétó yéka mu itin òbéé, òmátrá blí alí. ³³ Inu òledamli kí akasípó amu, òòkplón wa Petro òbéé, “Satan, natí tei mísú! Megyí tóá Bulu dégywín fudegywín, anyánpɔsa klé fudegywín.”

³⁴ Inu òletí òdɔm amu pú mu akasípó ba mu iwí wá. Mú òlebláa amú òbéé, “Ní òku dékléá òbóbuo mí á, osíi tóá otekle bwé, otsu mu oyikpalíhe bobuo mí. ³⁵ Tsúfé ní òku lépri mu nkpa á, òbóhulíu mú. Ní òku é lóhulíu mu nkpa mía Bulu asun wankláán ámuso á, Bulu òbóhɔ́ mu nkpa. ³⁶ Ní òku onyá òyító ató fée, táme òhólí mu òkláa a, labi mɔmu òlɔwa há mu? ³⁷ Ntée ntɔ́ oha òbétalí pútse mu nkpa? ³⁸ Tsúfé ní òku onyá mía mí atosunáhé péli ndemba-abí laláheá badámli oha há Bulu ansító á, mí, Nyankpɔsa-Mv-Bi ánfí é nénýa mu péli bréá mía Bulu-abɔpɔ wánkíhé amu aniná mí Sí numnyamtɔ́ abá.”

9

¹ Yesu lóyɔ́ mu tóisu òbéé, “Ònɔkwali nde mli bláa. Aku bɔbɔ mlitɔ́ nfi bɔmóowu, yófon bréá bawun aní Bulu iwígyí amu ina túmisɔ́ ibá.”

*Yesu Iwitséé**(Mateo 17:1-13; Luka 9:28-36)*

² Nkensíe oha a, Yesu lékpa Petro, Yakobo mva Yohane, mva amónyɔ́ bɔdu yó ibu kusu amú nkɔle. Inu Yesu létse amú ansító. ³ Mv atadié ledamli futúúúúú, ide ogyá kpa. Tɔ́tɔ́ ma òsulúu anfisá òbétalí bwé mú ibófulí alí. ⁴ Inu Elia mva Mose bée iwí owan, amúa Yesu budeɔ́. ⁵ Mú Petro lébláa Yesu òbéé, “Osunápó, ibu aléá abétsiá nfi. Ha ada abú asa. Fú klé kɔle, Mose klé kɔle, Elia é klé kɔle.” ⁶ Ifú lehie kítá Petro mva mu aba ámu dɔbi. Mú su omowun asún aní òbli.

⁷ Inu agyinde kv lobobun amósú, ome kv ledali tsu mútó òbéé, “Òni gyí mí Bí òdwepú ní! Mliyaa asu amlinu mu asún!” ⁸ Inu belaki, táme bɔmetrá wun ohaa dɔn Yesu nkɔle.

⁹ Bréá bude ibu ámu kplí á, Yesu léda amú òlá òbéé, “Mábláa ohaa tóá bayówun, yófon ekeá Bulu òbólakósúa mí, Nyankpɔsa-Mv-Bi ánfí tsú afúlitɔ́.”

¹⁰ Asún ánfí lesin amú nwuntɔ́, betsiá fité aba bée, “Kusú tsú afúlitɔ́ ánfí así mé?” ¹¹ Inu befíté Yesu bée, “Ntogyi sɔ́ Mose mbla asunápó amu bée, ilehián aní Elia obéyinkí bá asa Kristo amu òbéba?”

¹² Òlele mú ònó òbéé, “Ònɔkwali igyi, aní Elia obégyankpá bá bela tógyító yáí wankláán. Mú ntogyi sɔ́ Bulu asun wanlínhé amu kén lébli tsú mí iwí òbéé, mí, Nyankpɔsa-Mv-Bi ánfí nɛ́hie wun ipian, ahá bósopáa mí? ¹³ Nde mli bláa mbée, Elia layínkí bá dodo. Ahá bɔbwé mu alíá budeklé, fé alíá bɔwanlín wá Bulu asún ámutɔ́.”

*Ib Didahe Òlɔpú Tsa**(Mateo 17:14-21; Luka 9:37-43a)*

14 Bréá beyinkí bowie akasípó atráhe amu wá á, bowun ání ɔdɔm kɔnkpɔnkpɔntɪ bafia bomlí amú, Mose mbla asunápó aku bode akasípó amu nwéen gyí. 15 Bréá ɔdɔm amu bowun Yesu a, ɔlɔwa amú wánwan, besrí yéfia mu, há mu aye. 16 Yesu léfité mu akasípó amu ɔbéé, “Amansu mlia amónyo mlidébití?”

17 ɔdɔm amoto ɔku léle mú ɔnó ɔbéé, “Osunápó, nekpa mí bí yínhé ba fu mbéé afutsa mu ɔlɔ. ɔhe laláhe lahá ɔtamatóí. 18 Brégyíbréá ɔhe laláhe amu iba musu á, ɔtɔwɔsu mu, fin mu dá ɔsolótɔ. Mu ɔnó tɔbwé afu, ɔtɔwí ayín, ɔtesínsun. Nebláa fó akasípó mbéé, bogyáa ɔhé ámu le mutɔ ha mi, táme bometalí.”

19 Yesu lébláa amú ɔbéé, “Ndemba-abíá mlímá hógyi, alí nétsiá mlí wá yó ní? Yófun ɔmenke nnyá klɔn ha mlí? Mlikpa kebi ámu ba mi!” 20 Bekpa kebi ámu ba Yesu.

ɔhe laláhe amu lénya wun Yesu alí, ɔlɔwɔsúw kebi ámu fin mu dá. Odemináa, mu ɔnó é ɔde afu. 21 Yesu léfité obí mu si ámu ɔbéé, “Tsú bré mɔmutɔ ɔlɔ ánfɪ lefi asi?”

ɔlele mú ɔnó ɔbéé, “Tsú mu nyebito ɔpá. 22 Itɔtswi mu wá ogyá múa ntsu aná fěétó, itekleá ɔbómɔ mu, táme ní fétalí bwé tɔku tsú mú ɔwi á, wun aní nwe afogyi aní buale.”

23 Yesu léfité mu ɔbéé, “Blí bode fée, ní nétalí? Tógyító lɔpɔn ha ɔhógyipɔ.”

24 Inu obí mu si ámu lókpɔlɔn blí ɔbéé, “Nohogyi, táme mí hógyi mɔtsó. Gyi mi buale, mí hógyi imoní!”

25 Bréá Yesu lówun ání ɔdɔm amu butráa busrí beba á, ɔlɔkplɔn wa ɔhe laláhe amu ɔbéé, “Fó ɔdandubiabía múa ɔsɔtín ɔhé, dalí kebi ámutɔ. Mátrá wie mutɔ ekekeke!”

26 ɔhe laláhe amu lósurá okitikítí kóklókókú, ɔletrá wɔsúw mu nyányányányáa, ɔledalí mutɔ. ɔhé leta mu. Mú su ahá ámutɔ aku beblí beé, “Alawú.” 27 Táme Yesu lékitá mu ɔbi tsú mu fóá, ɔlɔkɔsú líí.

28 Mú ɔma, bréá Yesu mva mu akasípó amu nkɔle bubu wóyító a, befité mu beé, “Ntogyi sɔ aní mú anímétalí gya ɔhe laláhe amu dálí kebi ámutɔ?”

29 Mú ɔlebláa amú ɔbéé, “Iní odu mú á, nkéti mpái* pé mlétalí pógya mú.”

Yesu Lowu Iwi Asón Blí Otse Nyɔɔsi

(Mateo 17:22-23; Luka 9:43b-45)

30 Bréá Yesu mva mu akasípó amu benatí inu á, bɔtsɔn Galilea ɔsolósɔ, táme Yesu mékléá ɔhaa ɔbí ɔtínéá muɔu. 31 Tsúfé ɔde akasípó amu ató suná ɔbéé, “Béle mí, Nyankpɔsa-Mu-Bi ánfɪ há adón bómɔ mí, táme Bulu ɔbélakósúa mi eke sáásí.”

32 Akasípó amu bɔmonu mú asi, ifú é de amú ání befité mu.

Ma ɔbóbwe ɔhande?

(Mateo 18:1-5; Luka 9:46-48)

33 Beba Kapernaum wúlutɔ. Bréá bowie wóyító á, Yesu léfité amú ɔbéé, “Ntɔ nwéen mlidégýí ɔkpato?”

34 Bekpa ɔnó bun músú, tsúfé ɔhande bodeprí. 35 Yesu létsiá asi, ɔleti akasípó dúanyɔ ámu, ɔlebláa amú ɔbéé, “Ní mlitɔ ɔku dékléá ɔbóbwe mlí nkpa ogyápu a, ɔbwéé mu ɔwi ɔma ogyápu pó mlí fěé ɔsúmpó.” 36 Inu ɔlekpa kebi ɔku belí amú ansító, látá mu pútá, ɔlebláa amú ɔbéé, 37 “ɔhagyíɔha ání ɔlɔhɔ kebiá ogyi alí mí dátó lahɔ mi. ɔhagyíɔha ání ɔhɔ mi á, megyí mí ɔlɔhɔ, mbóun ɔhá ámú ɔlɔwa mí ámu.”

Aní Obúopu

(Luka 9:49-50)

38 Yohane lébláa Yesu ɔbéé, “Osunápó, anlówun oyin ɔku dépu fó dá gya ɔhe laláhe, anléka mu tin, tsúfé ɔma antɔ.”

39 Táme Yesu lébláa amú ɔbéé, “Mlímáka mu itin! Tsúfé ɔhaa má inuá ɔbóbwe ofúla mí dátó, láblí mí ɔwi asun laláhe. 40 Tsúfé ɔhá ání ɔmɔkɔsú líí anisɔ buo aní. 41 ɔnɔkwali nde mlí bláa mbéé, ní ɔku ɔhá mlí ntsu-owebi mlonu, mí dá ání ɔdin mlisɔ su á, ɔmóɔhulí mu ipán.

* 9:29 Mpái múa ɔnóklí bu nwóló dada amu akotɔ.

*Ọha Kpa Wá Lakpantọ**(Mateo 18:6-9; Luka 17:1-2)*

⁴² “Ní ọkọ lẹ́hà ahá ànfí bómàkúdan mísó hógýitọ ànfítọ ọkọ lóbwẹ lakpan á, ní bẹda nífúókwebu síán mu ọmetọ, tswi mu wá ọpọtọ pọ á, ibu alé dún. ⁴³⁻⁴⁴ Ní fú ibi kule téhá fótóbwé lakpan á, ka mú lẹ! Ibu aléá fọpọ ibi kule nyá nkpa ání itamatá, dún ání fọpọ ibi anyọ wíé ịsobití ogyá ání itamaduntọ. † ⁴⁵⁻⁴⁶ Ní fú yabi kule téhá fótóbwé lakpan á, ka mú tswi tsalifwí! Ibu aléá fọpọ yabi kule nyá nkpa ání itamatá, dún ání fọpọ ayabi anyọ wíé ịsobití ogyá ání itamaduntọ. ‡ ⁴⁷ Ní fú nsibi téhá fótóbwé lakpan á, loti mú lẹ. Ibu aléá fọpọ nsibi kule wíé Bulu iwíegýí ámutọ, dún ání fọpọ ansibi anyọ wíé ịsobití ogyá ání itamaduntọ. ⁴⁸ Ọtínéá inu anyambi butamawú, inu ogyá é itamadun.

⁴⁹ “Tsúfẹ bọpọ ogyá tun ọhagýíọha iwí, fé alíá bọtọpọ nfólí tun afọdiẹ iwí.

⁵⁰ “Nfólí bu ọdwe, táme ní itá ọdwe á, ntọ bẹlapówá mú ọdwe?

“Mliha ọdwe itsia mli tọ fé nfólí, iwílwii itsia mli aba nsíné.”

10*Ọkákíná Iwí Atosunáhé**(Mateo 19:1-12; Luka 16:18)*

¹ Yesu lókusọ tsú inu yó Yudea ọmátọ, Yordan ntsu ọbun. Ọdọm bẹtrá befia bomlí mu, ọlẹtrá suná amó atọ fé alíá ọtóbwé yáí.

² Farisifọ akọ bẹba mu wá, bọdekléá bósọ mu kí. Mú sv bẹfité mu bẹe, “Aní Mbla lẹha ọkpa ání oyin ọbétalí kíná mu ka?”

³ Yesu lẹfité amó ọbée, “Nkálí aní náin Mose lówa mbla há mli?”

⁴ Bẹle mu ọnọ bẹe, “Mose lẹha ọkpa ání oyin ọwánlín ọkákíná ọwólọ pọkina mu ka.”

⁵ Yesu lẹbláa amó ọbée, “Mli kluntọ-odwin só Mose lówanlín mbla ánfí há mli. ⁶ Tsú bréá Bulu lẹle ọyí á, ọtsi múa oyin ọlóbwe. ⁷ Iní sv oyin ọbótú sí mu sí muva mu yin yémantá mu kasu, ⁸ amó abanyọ bóbwe ọyólúv kule ní. Butráa bomegyí abanyọ, mboun babwé ọbakóle.

⁹ Iní sv ahá ání Bulu labwé amó ikule a, ọhaa mámaín amó abasu.”

¹⁰ Bréá beyinkí ba wóyítọ a, Yesu akasípọ amu bẹtrá fité mu asón tsú asón ánfí iwí. ¹¹ Yesu lẹbláa amó ọbée, “Ní oyin okíná mu ka láyétsiá ọtsi bámbá á, alatọ mbua. ¹² Alí kén ní ọtsi okíná mu kulu láyétsiá oyin bámbá á, alatọ mbua ní.”

*Nyebi Yulá**(Mateo 19:13-15; Luka 18:15-17)*

¹³ Aha akọ bẹkpa nyebi ba Yesu bẹe, ọpọv ibi dínka amósú, táme mu akasípọ amu bọwa yin wá amó. ¹⁴ Bréá Yesu lówwun a, ọblọ lẹkitá mu. Múv ọlẹbláa akasípọ amu ọbée, “Mliha nyebi ámu ọkpa abuba mí wá. Mlimátin amó ọkpa, tsúfẹ ahá ánfí odu bó Bulu iwíegýí ámu ní. ¹⁵ Ọnọkwálí nde mli bláa. Ọhá ání ọmọhọ Bulu iwíegýí amu fé kebi á, omóowie mútọ.”

¹⁶ Múv ọlẹlatá amó pútá, pọ ibi dínkínka amósú, oloyulá amó á.

*Atonyahé Iwí Atosunáhé**(Mateo 19:16-30; Luka 18:18-30)*

¹⁷ Bréá Yesu lópu ọkpa ọyọ á, oyin ọkọ lésrí ba bẹda akpawunu mu ayabito fité mu ọbée, “Osunápọ yilé, ntọ nóbwe asa nénya nkpa ání itamatá?”

¹⁸ Yesu lẹfité mu ọbée, “Ntogyi sú fọde mí tí ọha yilé? Ọhaa mégyí ọha yilé, nkéti Bulu nkule. ¹⁹ Yéé fọyin Bulu mbla ámu dodo? Ọbée, mámmọ ọha, mátọ mbua, máwi atọ, máka asón dínká fú bású, másisii ọha, bu fú sí muva fú yín.”

²⁰ Oyin ámu lẹbláa mu ọbée, “Osunápọ, tsú mí nyebito ọpá nde íní féesú gyí.”

²¹ Yesu lẹkí mu díín, mu asón lówa mu ọdwe. Múv ọlẹbláa mu ọbée, “Ilasí tokukuléá fóbwe. Yefé fú iwísv atọ féeé, afuye kóba amu ha ahíánfọ, méní fénya siadiẹ ọsúsú. Fábwe mú tá á,

† **9:43-44** Mótọ yée 44 múa 46 bẹlian 48, táme uma nwólọ dada amu akotọ. ‡ **9:45-46** Mótọ yée 44 múa 46 bẹlian 48, táme uma nwólọ dada amu akotọ.

ba afobobuo mi.”²² Bréá oyin ámu lónu asón ánfí á, ɪwɪ lowu mu. Mú sɔ ɔlenatí dín, tsúfɛ ɔhíé ɔbu ató.

²³ Yesu lékí bomlí, ɔlebláa mu akasípó amu ɔbéé, “Ibéhie wá ɔnlɪn asa ɪwɪ onyapó obówie Bulu iwíegyi ámutó!”

²⁴ Bréá akasípó amu bonu asón ánfí á, ɔnó lobwie amó. Táme Yesu lélabláa amó ɔbéé, “Mí abí, Bulu iwíegyi ámutó wie íbéhie wá ɔnlɪn! ²⁵ Iɔpɔn ha kpósó ání ɔbótsɔn ɔbɪn-ató ɔbótó, dón ání ɪwɪ onyapó obówie Bulu iwíegyi ámutó.”

²⁶ Asón ánfí leha ɔnó lehie bwíé amó. Mú sɔ befité aba beé, “Mómó ma mæe Bulu ɔbóho nkpa?”

²⁷ Yesu lékí amó dín, ɔlebláa amó ɔbéé, “Tóá ɪdɔn nyankpɔsa bwe mɔdón Bulu, tsúfɛ Bulu mú tetálí bwé tógyító.”

²⁸ Mú Petro lébláa mu ɔbéé, “Yéé anɪ mú anɪlasí tógyító tswɪ bobuo fu o!”

²⁹ Yesu lébláa mu ɔbéé, “Ɔnɔkwali nde mli bláa. Ɔhagyíɔha ání olesi mu wóyí, mu apíó, mu sɪ muɔ mu yin, mu abí ntée mu ɔsolúu ɔmagyáa, mía mí asun wankláán ámu sɔ á, ³⁰ ɔbélanya mu wóyí, mu apíó, mu ayín, mu abí pú mu agyapadié ámu odu tsé lafa séi. Bédinká musu é séi, táme obénya nkpa ání itamatá bré ámúú íbá ámutó. ³¹ Táme agyankpapu tsɔtsɔtsɔ béba bemlí amapu, amapu é béba bemlí agyankpapu.”

*Yesu Lowu Iwɪ Asón Blí Otse Saasi
(Mateo 20:17-19; Luka 18:31-34)*

³² Yesu muɔ mu akasípó amu bɔpu ɔkpa bɔyó Yerusalem wúluto, Yesu gyánpká. Iɔwa amó wánwan, ifú lekítá ahá ámúú bubuo amó ámu. Múú ɔlekpa akasípó dúanyɔ ámu ya itsétó, ɔletrá bláa amó tóá íbéba musu. ³³ Ɔbéé, “Mlɪnu! Ní awíé Yerusalem a, béle mí, Nyankpɔsa-Mu-Bi ánfí há Bulu igyi ahapó dehen pú Mose mbla asunápó. Béha mí lowu ipón, pú mí wá ahá ání bume gyí Yudafɔ íbitó. ³⁴ Bóbwe mí ahinlá, tú atsonó wólí mí, nwén mí mpli, mó mí, táme eke sáásí a, Bulu ɔbókɔsúá mɪ tsú afúlító.”

*Ɔhande Osúm Mv Aba
(Mateo 20:20-28)*

³⁵ Sebedeo abí Yakobo muɔ Yohane bɔkpɔkpé mantáa Yesu bláa mu beé, “Osunápó, anɪdékléá fubwéé tɔku ha anɪ.”

³⁶ Múú Yesu léfité amó ɔbéé, “Ntɔ mlɪdéklé mliaa mbwéé ha mli?”

³⁷ Bebláa mu beé, “Ha anɪtɔ ɔkɔle otsia fú gyɔpɪsu, ɔkɔle é otsia fú binasɔ bréá Bulu ɔwá fú numnyam.”

³⁸ Táme Yesu lébláa amó ɔbéé, “Mlɪméyín tóá mlɪdéklí! Mlétalí wun ɪwɪɔsin ámúú nebá bowun amu, ntée mlétalí wú lowu ámúú nówu ámu?”*

³⁹ Bele mú ɔnó beé, “Ee abétalí.”

Múú ɔlebláa amó ɔbéé, “Mlówun ɪwɪɔsin ámúú nebá bowun amu, wú lowu ámúú nówu ámu é, ⁴⁰ táme mma túmí ání néle ɔhá ání obétsiá mí gyɔpɪ ntée binasɔ. Alɪ otsiákpá anfi mú ɪda gyo ahá ámúú Bulu lalá ɪnu yáí há ámu.”

⁴¹ Bréá akasípó idú atráhe amu bonu asón ánfí á, Yakobo muɔ Yohane ɪwɪ lówa amó ɔbló. ⁴² Yesu létí amó féé ba mu ɪwɪ wá, ɔlebláa amó ɔbéé, “Mlɪyín ání ahá ání bɔtobú amóá bɔgyí ɔmátɔfɔsu agyípó bɔtehié amó ahá, amó ahande é botenyá túmí amósú. ⁴³ Táme mlɪtɔ mó á, ɪmába alɪ. Ɔhá ání odekléá ɔbóbwe mlɪtɔ ɔhande ɔbwéé mli féé ɔkpábi. ⁴⁴ Ní mlɪtɔ ɔku é dékléá ɔbóbwe mli nkpa ogyápu a, ɔbwéé mli féé ɔkpábi. ⁴⁵ Tsúfɛ mí, Nyankpɔsa-Mu-Bi ánfí é mmeba mbéé, bɔsúm mí. Ahá osúm kpá neba, ampu mí nkpa hɔ ahá tsɔtsɔtsɔ nkpa.”

*Ansibi Obwiepó Ɔku Iɔ Tsa
(Mateo 20:29-34; Luka 18:35-43)*

* **10:38** Mlétalí wun ɪwɪɔsin ... wú lowu ámúú nówu ámu? Ntée Mlétalí nu ntá neba bonu ntée há bóbɔ mli asú ámúú nebá bóbɔ ámu?

⁴⁶ Boyówie Yeriko wúlutə. Bréá mva mu akasípú pú ədəm kpənkpəənkpənti á múú bubuo mu amv bədədali inu á, bowun Timeo mu bi Bartimeo. Mu ansíbi labwíé, otsie əkpato əde ató kulí. ⁴⁷ Bréá olonu aní Yesu Nasaretyin amv dətsúəun a, ələwa kplón bi əbéé, “Aní Wíe Dawid mu na Yesu, wun mi nwé!”

⁴⁸ Amótó ahá tsətsəətsə bəkpłón wa mu bəé, əkpá ənó bun, táme mu mú ələlakplón dvn alí əbéé, “Aní Wíe Dawid mu na, wun mi nwé!”

⁴⁹ Yesu lési lí, ələbláa amú əbéé, “Młiti mu ha mi.”

Bokpolí ansibi obwiepú ámu, bebláa mu bəé, “Fú klvn idí fú asi, afukusu ba. Əde fú tí!”

⁵⁰ Inu oyin ámu lótswi mu əsúsú atadié tsálífwí, wáan kusú ba Yesu wá.

⁵¹ Yesu léfité mu əbéé, “Ntə fvdəklé fəe mbwéé ha fu?”

Inu ansibi obwiepú ámu lébláa mu əbéé, “Osunápo, ha mí anwun ató!”

⁵² Inu Yesu lébláa mu əbéé, “Nati, fú hógyi latsá fú ilo.”

Inunu mu ansíbi lobwíí, əlekplá buo Yesu.

11

Bəhə Yesu Fə Owie Yerusalem

(Mateo 21:1-11; Luka 19:28-40; Yohane 12:12-19)

¹ Bréá bowie Betfage móa Betania, awúlu aní ibu Nfə-nyíbu ámu* asi, batá Yerusalem wie tá á, ələwa mu akasípú abanyó gyankpá. ² Əbéé, “Młiyə wúlu anfi ida mli ansító anfitə. Ní mlowíe wúlu amv ənó á, młówun afrímú kanáhe əku da əfétó, əhaa mókútsiá musv ki. Młisanki mu, amlíkpa mu ba mi. ³ Ní əku əfité mli əbéé, ‘Ntogyi só mli dé mu sankí?’ á, mli bla mu mlíaa, ‘Aní Wíe dé mu hián. Obéyinkía mu ba séi.’ ”

⁴ Bəyo á, bəyótə afrímú ibí ámu da əfétó wóyí ámu ənó əkpabái. ⁵ Bréá bude mu sankí á, əha akvá bulí inu befité amú bəé, “Ntogyi só mli dé afrímú ibí ámu sankí.”

⁶ Bele mú ənó alí á múú Yesu lébláa amú ámu pəpəpé. Besi amú; akasípú amv besankí mú.

⁷ Bekpa afrímú ibí ámu ba Yesu. Bəyai amú atati dínká musv, ələdu bian musv. ⁸ Amótó ahá tsətsəətsə bəyai amú atati tswi əkpato, əku é bebiabía afitáa bunbun əkpa ámusv. ⁹ Ahá á múú bəgya Yesu nkpá móa əma amv bəsurá okitikíti bəé, “Hosiána! Bulu oyúla əhá anfi əbá aní Wíe dátó anfi! ¹⁰ Bulu oyúla aní náin Dawid iwíegyi á múú íbá ámu! Hosiána bu əsúsú!”

¹¹ Bréá Yesu lówie Yerusalem a, ələyo Bulu ətswékpa, ələwa ansí ki tógyító wunsínésú inu wankláán. Owí lapən. Mú sv mva mu akasípú dúanyə ámu beyinkí yó Betania wúlutə.

Pəntə Oyi Lwí

(Mateo 21:18-19)

¹² Gyí kehe bréá beyinkí tsú Betania bebá á, akón de Yesu. ¹³ Olowun pəntə kuá ilahíe pói sísi, ilí mantáa əkpa. Ələyo yéki bəé obénya kv mótó. Táme olowie mú asi á, afitáa són bu músú, tsúfə oyí ámu swiebí məkófvn. ¹⁴ Inu ələbláa oyí ámu əbéé, “Tsú nde poya a, əhaa méétrá gyi fú abi swiehé.”

Mu akasípú amv é bonu asún anfi.

Ibia Agyípú Gyáa Le Bulu Ətswékpa Wunsínésú

(Mateo 21:12-17; Luka 19:45-48; Yohane 2:13-22)

¹⁵ Bréá bowie Yerusalem a, Yesu lóyo Bulu ətswékpa wunsínésú. Inunu ələwa ató afepú pú ató ahópu amv aná fée gyáa dalí inu bi. Olowuwúta kóba atsépu mpónú dá, súnúnki abróduma afepú mbiá dá. ¹⁶ Əmeha ató əfepú əkuku əsura mu atə fehé ka tsən Ətswékpa wunsínésú inu kóráá. ¹⁷ Olosuná amú ató əbéé, “Bəməwanlín wá Bulu asvn wanlínhé amvtə bəé, ‘Béti mí ətswékpa bəé, əmá fée mpái əbəkpa?’ Táme mli lapó inu mli awikplu əhaínkpá.”

* **11:1** Nfə-nyíbu igyi obubwí kuá ibu mantáa Yerusalem, bvtəti mú Olifbu.

¹⁸ Bréá Bulu igyí ahapú dehen pú Mose mbla asunápú amu bonu t́á alabwé á, bodunká ɔkpa ání bótsun ḿsú ḿ mu. Benya ifú, tsúfé mu atosunáhé amu leha ɔ́nó lobwie ɔ́dam amu.

¹⁹ Bréá owí lɔpɔn a, Yesu mva mu akasípó bedali wúlu amuɔ.

Hógyi Iwi Atosunáhé

(Mateo 21:20-22)

²⁰ Bréá budetsóun nyanki a, bowun ání pɔntɔ oyí ámu ilawú tsú mó ɔ́sú beyi asi. ²¹ Inu Petro lékaín asón ání Yesu lébláa pɔntɔ oyí ámu. Múú ɔ́lebláa Yesu ɔ́béé, “Osunápó, ki, pɔntɔ oyí ámuú fɔ́lwí ámu ilawú!”

²² Yesu lébláa amú ɔ́béé, “Mliha Bulu gyi. ²³ Ɔ́nɔkwali nde mli bláa, ɔ́hagyíɔ́ha ání ɔ́bébláa ibu ání ɔ́béé, ‘Púli yowie ɔ́pɔtɔ’, omegyí nwéén mu klɔntɔ, olohogyi ání asón ámuú mablí ámu íbéba mótó á, íbópulí yó. ²⁴ Inu su nde mli bláa mbéé, tógyítóá mlókólí Bulu á, mlihogyi ání mlilanyá mó dodo. Mli ibi béda mó. ²⁵⁻²⁶ Ní mlilí mlídé mpái bɔ, ɔ́ku asón bu mli klɔntɔ á, mli ɔ́há ámu lakpan kie mu, méní mli Sí ámuú ɔ́bu ɔ́sósó ámu é obési mli klé kíé mli.†”

Yesu Túmi Iwi Asun Fitéhé

(Mateo 21:23-27; Luka 20:1-8)

²⁷ Yesu mva mu akasípó amu betrá yinkí ba Yerusalem. Bréá ɔ́na odeki Bulu ɔ́tswékpa wunsínésú inu á, Bulu igyí ahapú dehen, Mose mbla asunápú pú Yudafɔ ahande amu beba mu wá. ²⁸ Befité mu beé, “Túmi mɔ́mu fúdepubwé ntobí ání? Ma léha fú túmi ámu?”

²⁹ Yesu lélé mó ɔ́nó ɔ́béé, “Nfíte mli asun kua kole. Ní mlélé mó ɔ́nó há mí á, mí é nébláa mli túmi oduá ndepubwé ntobí ání. ³⁰ Bulu wá Asú Ɔ́bɔpú Yohane lénya túmi póbó ahá asú lóó, ntéé nyankpɔsa? Mlibla mi!”

³¹ Amú wulewule bɔyɔ asón ánífɔ beé, “Ní ablí aniaa itsú Bulu wá á, ɔ́béfíte aní ɔ́béé, mó ntogyi só mlímóhɔ mu gyi? ³² Ntéé ablí aniaa itsú anyánkɔ́sa wá?” Táme bude ahá ámu ifú nya, tsúfé amú féé bohogyi ání lélé Bulu ɔ́nósó ɔ́táípú onutó Yohane gyí. ³³ Mó su bele mó ɔ́nó beé, “Ohwée! Aníméyín ɔ́tínéá olenya mu túmi tsú.”

Múú Yesu é lébláa amú ɔ́béé, “Mómó mí é mméébláa mli túmi oduá ndepubwé ntobí ání.”

12

Apafɔ Laláhe Aku

(Mateo 21:33-46; Luka 20:9-19)

¹ Yesu lówa amú asón bláa ayébitɔ bi. Ɔ́béé, “Oyin ɔ́ku lódo wáin ndɔ. Olegyi iban bómlí mó. Olokwi wáin amu onyimékpá, ɔ́lɔpwe obu fúáhé ku há ndɔ ámu agyópu. Múú ɔ́lɔpu ndɔ ámu wá apafɔ íbitɔ, olotu ɔ́kpa. ² Bréá wáin-abí ámu kpɔtíbi lɔfun a, ɔ́lɔwa mu osúmpú apafɔ ámu wá ɔ́béé, ɔ́yóhɔ mu ogyíkpá ba mu. ³ Táme apafɔ ámu bekitá mu, dá mu, gya mu sísí íbikpan. ⁴ Ndɔ mu wie amu létrá wa mu osúmpú nyɔ́sɔ amú wá. Apafɔ ámu béda mu é, pílan mu nwuntɔ, súpá mu. ⁵ Ɔ́letrá lawá ɔ́bambá. Mu mó á, bɔmɔ mu. Alí kén bɔbwe atráhe é ní. Béda aku, mó aku é. ⁶ Ilesi mu onutó mu bi ɔ́kule péá ɔ́tamatsúlá musu. Ɔ́ki ɔ́béé, bóbu mu mó. Mó su ɔ́lɔwa mu é. ⁷ Táme apafɔ ámu beblí beé, ‘Ɔ́ni obégyi mu sí ató ní. Mliha amɔ mu, méní ndɔ ámu íbémlí aní klé.’ ⁸ Mó su bekitá mu, mó mó, tswi mu dáli ndɔ ámuɔ.

⁹ “Ékéá ndɔ mu wie amu ɔ́bá á, ntɔ mlilahogyi mlíaa ɔ́bóbwe apafɔ ání? Ɔ́béha bɔmɔ amú. Ɔ́bélapú ndɔ ámu wá apafɔ bámbá íbitɔ. ¹⁰ Ntéé mlímókókla Bulu asun wanlínhé amu kí? Bɔwanlín beé,

‘Ibwi ámuú obu ayípu bekiná ámu

lébemlí okonkísóbwi ní.

¹¹ Bulu lóbwe mó ali.

‘Ibu wánwan.’”

¹² Inu Yudafɔ ámu bekleá békitá Yesu, tsúfé bebi ání amú su alahá yébi ání, táme bude ɔ́dam amu ifú nya. Mó su benatí sí mu.

† **11:25-26** Mótó yéé 26 bu nwóló dada amu akotɔ: Táme ní mlímésikíé ahá a, mli Sí ámuú ɔ́bu ɔ́sósó ámu é oméésikíé mli.

*Lampóoka**(Mateo 22:15-22; Luka 20:20-26)*

¹³ Ọma a, bowa Farisifo pọ Owie Herode ahá bẹe, buyéteéteé Yesu ọnótó asún nu, abunya mu akítálé. ¹⁴ Bréá bẹba mu wá á, bebláa mu bẹe, “Osunápú, aniyin ání ọ̀nọ̀kwalı̀pọ̀ fọ̀gyi. Fọtamahá ọ̀haa ọ̀tse fọ̀ agywun, tsúfẹ̀ fọtamakı́ ọ̀haa ansító. Mboún Bulu asún ámuú igyi ọ̀nọ̀kwalı́ amu fudesuná. Mú su anídé fọ̀ fité anu. Anı́ mbla leha ọ̀kpa ání akáa lampóo ha Roma owie dehen Kaesare, ntéé animáka?”

¹⁵ Yesu lébi ání bukı́ ansı́. Mú su ọ̀lefíté amú ọ̀bée, “Apınabwẹbí abwẹpú, ntogyi só mlı́dé mí sọ́ kı́? Mlıtsu kóba amu ıku ba mı anki.”

¹⁶ Bọ̀pọba mu. Mú ọ̀lefíté amú ọ̀bée, “Ma nwun pọ́ mu ıdá dín músú?”

Bẹle mú ọ̀nó bẹe, “Kaesare.”

¹⁷ Mú ọ̀lebláa amú ọ̀bée, “Mómú mlı̀pọ́ tóá igyi Kaesare klé ha Kaesare, amlı̀pọ́ múá igyi Bulu klé é ha Bulu.”

Mu ıwı́ lówa amú ifú.

*Kusú Tsú Afúlitọ́ Iwı́ Asun Fitéhé**(Mateo 22:23-33; Luka 20:27-40)*

¹⁸ Ọpasua kvá bọ̀tẹ́tı́ mú Sadukifo aku bẹba Yesu wá. Bọ̀gyi ọ̀pasua kvá bọ̀teblı́ bẹe, kusú tsú afúlitọ́ ma mu. Befíté mu bẹe, ¹⁹ “Osunápú, Mose lówanlín tswı́ anı́ ọ̀bée, ‘Nı́ ọ̀ku muu mu ka bọ̀mọ̀kwı́ asa olowu sí mu ka ámu a, mu pio otsú mu ka ámu tsia, fẹ́kı́ ọ̀kwı́ ha owupó ámu.’ ²⁰ Oyin ọ̀kọ́le abı́ abasiénó aku betsiá. Amótó ogyankpapọ́ létsiá ọ̀ká, táme ọ̀mọ̀kwı́ asa olowu. ²¹ Mu gyama lótsu ọ̀sọ̀rapọ́ka amu tsia, táme mu é ọ̀mọ̀kwı́. Ọsaası lótsu ọ̀tsı́ ámu tsia. Mu é ọ̀mọ̀kwı́. ²² Alı́ yótu osienósı́ amu. Amótó ọ̀kọ́ku mọ̀kwı́ asa olowu. Ọma-ọ̀ma a, ọ̀sọ̀rapọ́ amu é lóbowu. ²³ Afúli ọ̀kusúké a, amótó ọ̀mọ̀mu ọ̀bóbwe mu kulu? Tsúfẹ̀ amú abasiénó ámu fẹ́é betsiá mu.”

²⁴ Mú Yesu léle mú ọ̀nó ọ̀bée, “Megyí mlı́ ológyi. Mlımẹ́yın Bulu asun wanlínhé amu ntéé Bulu túmi. ²⁵ Tsúfẹ̀ ní afúli bọ̀kúsú á, bóbwe fé Bulu-abọ̀pọ́. Bọ̀mẹ́etsiá aká móa akúlu. ²⁶ Táme afúlikusú ıwı́ mú á, yéé mlı́lakla Mose ọ̀wulú, nú asún ámuú Bulu lébláa mu dimbı́sú bréá olowun oyı́bi ku de ogyá tsií, táme ımedéhọ́ amu? Ọbée, ‘Mı́gyı́ mlı́ anáın Abraham muu Isak pọ́ Yakob Bulu ámu ni.’ ” ²⁷ Inu ọ̀lebláa amú ọ̀bée, “Megyí awupó Bulu ógyi, akı́ankpapọ́ Bulu ógyi. Mlı́ mú mlı́lafwı́ fẹ́é.”

*Bulu Mbla Amọ̀tọ́ Múá Iduń**(Mateo 22:34-40; Luka 10:25-28)*

²⁸ Mose mbla asunápú amọ̀tọ́ ọ̀kọ́le lóboṽtọ́ amú ınu, olonu asún ání bọ̀debitı́. Olowun ání Yesu lalé Sadukifo ámu asún ọ̀nó wankláán. Mú su ọ̀lefíté Yesu ọ̀bée, “Bulu mbla ámuú ọ̀mọ̀mu dón?”

²⁹ Yesu léle mú ọ̀nó ọ̀bée, “Bulu mbla ámuú múá ıduń ni. ‘Israelfọ́, mlınu. Bulu ọ̀kọ́le pé anı́ Wı́e Bulu gyı́. ³⁰ Mú su pọ́ fọ́ klun, fọ́ ọ̀kláa, fọ́ agywun pọ́ fọ́ ọ̀wunlıń fẹ́é dwe fọ́ Wı́e Bulu.’ ³¹ Mú nyọ́sı́ é gyı́, ‘Dwe fọ́ bá fé fọ́ ıwı́.’ Mbla kọ́ku ıtráa ma ınuá ıduń ınu.”

³² Mbla osunápú amu lébláa Yesu ọ̀bée, “Osunápú, fablı́ ọ̀nọ̀kwalı́. Anı́ Wı́e Bulu nkọ́le pé bu ınu, ọ̀kọ́ku trá ọ̀ma ınu. ³³ Apọ́u anı́ klun, anı́ agywun pọ́ anı́ ọ̀wunlıń fẹ́é dwé mu, adwe anı́ aba fé anı́ ıwı́. Iduń mbwı́ tóhé pọ́ afọ́dıe kugyı́ku.”

³⁴ Yesu lówwun ání alabı́ lé asún ámu ọ̀nó wankláán, ọ̀lebláa mu ọ̀bée, “Fọ́ma ıfọ́ Bulu ıwı́egyı́ ámuú.”

Mú ọ̀ma a, ọ̀haa métrá wa klun fité mu asọ́nsu.

*Ma Gyı́ Kristo Amu?**(Mateo 22:41-46; Luka 20:41-44)*

³⁵ Bréá Yesu dé ató suná Bulu ọ̀tswékpá nwunsınésú ınu á, ọ̀lefíté ọ̀bée, “Nkálı́ só Mose mbla asunápú amu betalı́ blı́ bẹe, Owie Dawid mu na gyı́ Kristo, (ọ̀há ámuú Bulu léda mu ofúli amu)? ³⁶ Tsúfẹ̀ Ọ́ge Wankı́hé léha Owie Dawid onutó léblı́ ọ̀bée, ‘Anı́ Wı́e Bulu lébláa mí Wı́e ọ̀bée,

“Tsia mí gyɔpɪsɔ nfi
yɔfɔn bréá néha fétsatsáa fú alupósú.” ’

³⁷ Owie Dawid onutó létɪ mɔ ɔbéɛ mɔ wie. Nkálɪ sɔ ɔtráa ogyi mɔ na?”

Asún ánfɪ lɔwa ɔdɔm kpɔnkpɔɔnkpɔntɪ ámúú befia bomlí mɔ amɔ ɔdwe, bɔpɔ ansigyí nú mɔ asún.

Mose Mbla Asunápó Tsiátó
(Mateo 23:1-36; Luka 20:45-47)

³⁸ Yesu léblí mɔ atosunáhé amɔtɔ ɔbéɛ, “Mlíki wankláán Mose mbla asunápósɔ. Butekle ligá wa náti kí, butekle beɛ, ahá bubún ha amó itsiá dɪnsɔ. ³⁹ Otsiákpá yilé butekle tsiá Yudafɔ ofiakpa pú nke ogyíkpá. ⁴⁰ Butesisi asɔrapɔ, swíí amó amó wóyí. Butepina bɔ mpá tɪntíntɪn ahátɔ pɔbun amó lalahɛsɔ. Bulu ɔbébití amó ɪsɔ kínkíínkín!”

Ɔsɔrapɔ Ɔkɔ Tswɪtswɪ
(Luka 21:1-4)

⁴¹ Yesu létsiá mantáa tswɪtswɪ dáka Bulu ɔtswékpa ɪnɔ, ɔde ahá kí buɔepɔ amó tswɪtswɪ bɔwa mótó. Ahá ání amó ɪbitɔ bu ɔdwin buɔepɔ kóba akpɔnkpɔntɪ bɔwa. ⁴² ɪnɔ ɔsɔrapɔ ɔkɔá ɔma tɔtɔ é lɔpɔ mɔ kóba-ana bɔwa dáka ámɔtɔ. ⁴³ Múú ɔletɪ mɔ akasípú amɔ ba mɔ wá, ɔlebláa amó ɔbéɛ, “Ɔnɔkwali nde mli bláa, tswɪtswɪá ɔsɔrapɔ anfi ɔma tɔtɔ lawá á, ɪɔn ɔhagyíɔha klé. ⁴⁴ Tsúfé atráhe amɔ féé á, amó kóba tsɔtsɔtsɔ balé kpalobí tsú bɔwa. Táme ɪniá ɔsɔrapɔ anfi mú má tɔtɔ sɔ tɔá ɔbu féé alapú bɔwa á.”

13

Bulu Ɔtswékpa Amɔ Bwie
(Mateo 24:1-2; Luka 21:5-6)

¹ Bréá Yesu lédalɪ Bulu ɔtswékpa wunsɪnésú ɪnɔ ɔyɔ á, mɔ akasípú amɔtɔ ɔkɔle lébláa mɔ ɔbéɛ, “Osunápó, kí mbu wankláán pú abwi akpɔnkpɔntɪ ánfɪ bɔpɔyɪ mú ánfɪ akíle!”

² Múú ɔlebláa mɔ ɔbéɛ, “Yéɛ fawun mbu akpɔnkpɔɔnkpɔntɪ ánfɪ? Bóbwie mú féé bun. ɪbwi kɔle kóráá méesian dɪnká mú bású.”

ɪwɔsɪn Múá ɪkplán
(Mateo 24:3-14; Luka 21:7-19)

³ Bréá Yesu tsie Nfɔ-nyíbu ámɔsɔ, ɔde Bulu ɔtswékpa mbu ámɔ kí a, Petro, Yakobo, Yohane mɔva Andrea nkɔle befité mɔ beɛ, ⁴ “Bla anɪ, bré mɔmɔtɔ ɪni féé béba? Osúna mɔmɔ é ɔbéba, ɪbósuná ání mú bré lafɔn?”

⁵ ɪnɔ Yesu lébláa amó ɔbéɛ, “Mlíki wankláán, méni ɔhaa méemlé mli. ⁶ Ahá tsɔtsɔtsɔ bɔpɔ mí dá ba beɛ, amógyí Kristo amɔ ni. Bémlé ahá tsɔtsɔtsɔ bófwi ɔkpa. ⁷ Ní mlonúá ɪsá ladá mantáa mli ntéɛ ɔtɪnekɔ á, opúni mátsíí mli Tsúfé lehián ání ɪni aná féé béba, táme ɪmedésuná ání ɔyí ɔnómáké ámɔ lafɔn. ⁸ Tsúfé ɔmá bókɔ aba. Awie bókɔsú líí abasɔ. Ɔsolúbu békɔnkí ntíné-ntíné. Akón é béba. ɪni féé igyi fé ɪwɔsɪn ání ɔtsɪ towun bréá ɪkwí de mɔ dwiín.

⁹ “Mú sɔ mli mú mlíki mli ɪwɪ wankláán. Tsúfé mí sɔ bɔpɔ mli há Yudafɔ asún agyípo, béda mli amó ofiakpa awúlu-awúlusɔ. Békpa mli ya ɔmású agyípo pú awie ansító, méni mlégyi mí ɪwɪ adánsɪɛ. ¹⁰ Táme ilehián ání bégɔyankpá dá ason wankláán ámɔ ɔkan súná ɔyító ahá féé. ¹¹ Ní bekítá mli ya a, mlímágywíun asún ání mléblí. Mliɔlɪ asóngyiasón ání Bulu ɔbɔpɔwá mli ɔnó alɪ bré ámɔtɔ. Tsúfé megyí mli onutó ɔbótó, Ɔhe Wankíhé ɔbótó tsɔn mliɔ.

¹² “Apíó béle amó apíó há lowu. Abí así béle amó abí há. Abí é bókɔsú líí amó akwípósɔ, há bómɔ amó. ¹³ Mí sɔ ahá féé bólu mli, táme ní mlétalí wá klɔn líí kínkíínkín yɔfɔn mú ɔnómɔ á, Bulu ɔbóhɔ mli nkpa.

ɪwɔsɪn Wúunbɪ
(Mateo 24:15-28; Luka 21:20-24)

14 “Táme ní mlowun akisítóá itobwíé omá, ida otínéá mlimédín ansí ání ibéba a, (aklápó, mlinu mú asi.) Mómú ahá ání búbu Yudea omátó busri yó abusu. 15 Ohá ání odín obusu mákpli botsu tótó obuto! 16 Ohá ání obu ndótó é máyinkí botsu mu tati. 17 Amenyapó pú abí-ayín ání búpia abi bóbwe ali bré ámutó, bugyówi ní! 18 Mlikokoli Bulu mlíaa, mli ósríké amu umábwe nyankpu múa atsalíbí. 19 Tsúfé ason wunhe ání ibéba ali bré ámutó odu makóba tsú bréá Bulu lóbwe oyí opá kí. Mú odu kuku é iméetrá ba ekekεεke. 20 Ní Bulu médinkí nke ámuvsu á, teki ohaa méesian oyító. Táme ahá ámúú alalé póbwe mu kle amu su aladínkí nke ámuvsu.

21 “Ali bré ámutó á, ní oku lébláa fu obéε, ‘Kí, Kristo, (ohá ámúú Bulu ladá mu ofúli amu) bu nfi ntée nána’ á, máhogyi. 22 Tsúfé ahá ání beε amúgyí Kristo amu pú ahá ání bówa afunu beε, Bulu onósú atáipó bugyí tsótsótsó béba oyító. Bóbwe ofúla pú osúna púmlé ahá. Ní bétalí kóráá á, bémlé ahá ámúú Bulu lalé ámu é. 23 Táme mlikí wankláán! Nabláa mli tógýító asa ibéba.

Nyankpusa-Mu-Bi Amu Ibábi
(Mateo 24:29-31; Luka 21:25-28)

24 “Iwiasin wúun amu oma a, owí obéta, ótsra é oméetrá feí. 25 Ntsrakpabi békpa tsú osúsú beda. Nwólótáa múa mótó ató fée békpinkí. 26 Ohagyísha obówun ání mí, Nyankpusa-Mu-Bi ánti napó túmi múa numnyam kpónkpónti mbu nwólótáató tsú osúsú neba. 27 Inu Bulu obówa mu abópu béyekpa mu ahá ámúú alalé ámu tsú oyí afonka ana ámu féesú.

Oyí Onómó Iwí Osúna
(Mateo 24:32-35; Luka 21:29-33)

28 “Mlípukí pótó oyí. Ní mú abámbi depóí, ide ate pópwe le á, mlitebí ání awikpan bré lafun. 29 Ali kén, ní mlowun ání ntobí ánti fée ide mótó bá a, mlébi ání mí, Nyankpusa-Mu-Bi ánti ibábi lafun ta ní. Nawíé wóyí ámu onó tá. 30 Onokwalí nde mli bláa. Ndamba-abí ánti fée bumóowu tá, asa ínfi fée béba mótó. 31 Osó múa así fée bótsun, táme mí ason blíhé mótsun ekekεεke.

Nyankpusa-Mu-Bi Amu Ibábi
(Mateo 24:36-44)

32 “Táme ohaa méyín eke ntée bréá ntobí ánti fée ibéba. Bulu-abópu bumeyín. Bulu mu Bi ámu é méyín, nkéti aní Sí ámúú obu osúsú ámu nkule pé yin. 33 Mlidínka ansí iwísu, tsúfé mliméyín ekeá bré ámu ibófun. 34 Igyi fé okuá ode okpa tu, olesi mu wóyí wá mu asúmpú ibito. Oheha okugyíaku agyómá obéε obwée. Olebláa wóyí ámu ogyópu é obéε, oyíri iwí ogyo wóyí ámu wankláán. 35 Mú su mlidínka ansí iwísu, tsúfé mliméyín bréá wóyí mu wie amu obéba. Fíalí ntópwe o, oyí-nsuné o, bake o, ntée nyankí. 36 Mlidínka ansí iwísu, méni obá bofwie mlitá á, omóboto mli ání mliladídi. 37 Asón ánti nde mli bláa ánti kén nde oyító ahá fée bláa. Mbée, ‘Mlidínka ansí iwísu.’ ”

14

Bekiklí Yesu Nwunsu
(Mateo 26:1-5; Luka 22:1-2; Yohane 11:45-53)

1 Ilesi nkenyó Yudafó abugyi Israelfósu Katsón Nke pú Bodobodo Mátúhénke. Ali bré ámutó Bulu igyí ahapó dehen pú Mose mbala asunápú bodunká okpa ání bótsun músú kítá Yesu njaintó, mú mu kokooko. 2 Táme beblí beε, “Megyí Katsón Nke ántifitó abómó mu, méni kpokiti méeda omá ámutó.”

Ofobí Fánfánfán Pwólí Yesu
(Mateo 26:6-13; Yohane 12:1-8)

3 Bréá Yesu bu Betania wúlutó, Simon okuá alaló ilo pepe kí wóyító ode ató gyí a, ótsi oku léba inu; ode prentwa wankláán kuá ofobí fánfán ání ibu ibiá bu mótó. Oletíí mú onó, óletséí ofobí ámu wólí Yesu nwuntó. 4 Aku búbu inuá imowa amó odwe. Befité aba beε, “Ntogyi

só ɔde ofobí ánfí yintá? ⁵ Teki abétalí fé ofobí fánfán ánfí, mó ibiá bódun ɔbakóle ofi ɔkole ikóká ánfí, púhá ahíánfɔ.” Behie wá iyin wá ɔtsi ámu.

⁶ Táme Yesu léblí ɔbéé, “Mlisi mu! Ntogyi só mlidé mu háan? Ito yilé alabwé há mí. ⁷ Ahíánfɔ bétsiá mli wá ekekegyieke. Brégyíbréá mlidéklé a, mlétalí wá awítale há amó, táme mí mó mméetsiá mlitɔ yó. ⁸ Alabwé móá ɔbétalí pólá mí ɔyulúv yáí há mí opuláké. ⁹ Ɖnɔkwali nde mli bláa. Ɖyító ɔtínegyiɔtínéá béda Bulu asun wankláán ámu ɔkan a, béblí tó ánfí ɔtsi ánfí labwé ánfí pókáín muv.”

Yuda Iskariot Lótsulá Aní Ɖbéle Yesu Há
(Mateo 26:14-16; Luka 22:3-6)

¹⁰ Mó ɔma a, mu akasípó dúanyɔ ámuɔ ɔkoleá butetí mu Yuda Iskariot lóyówun Bulu igyi ahapó dehen amu, méní ɔbéle Yesu há amó. ¹¹ Bréá bonu asún ánfí á, ilehie wá amó ɔdwe. Behie mu asi ání béka mu ikɔ. Mó sv olodunká ɔkpa ání ɔbótsun mósú lé Yesu há amó.

Katsun Atogyihe Gyí

(Mateo 26:17-25; Luka 22:7-14, 21-23; Yohane 13:21-30)

¹² Bodobodo MátuhéNke ámuɔ eke gyankpapwá butámó Israelfɔsv Katsun Nke akúfa lófɔn. Yesu akasípó befité mu bee, “Osunápó, obu mɔmuɔ ayela ha fu, afogyi Katsun Nketo atogyihe amu?”

¹³ Mú ɔlɔwa amótó abanyó, bláa amó ɔbéé, “Mliyo Yerusalem wúlutɔ, mléfia oyin ɔkúv ɔsv ntsu-ɔl, mlihuo mu. ¹⁴ Wóyí oduátó obówie á, mlifite wóyí mu wie amu mlihaa, ‘Nkónú afɔ ɔswíkpa bu, ání mía mí akasípó abéba begyi Israelfɔsv Katsun atogyihe amu?’ ¹⁵ Obósuná mli abansúru yilé kúv balá mótó yáí. Mliwwe ató ámu yai muv.”

¹⁶ Yesu akasípó amu bɔyo wúlu amuɔ á, bowun tógyító alí ámuú Yesu lébláa amó ámu pépéépé, bɔbwe Israelfɔsv Katsun atogyihe amu yáí muv.

¹⁷ Bréá nsaintɔ deklúun a, Yesu muv mu akasípó beba muv. ¹⁸ Ató ámu ogyíkpa a, Yesu lébláa amó ɔbéé, “Ɖnɔkwali nde mli bláa, mlitɔ ɔkoleá mía muɔyɔ ibi da ɔlepɔ ɔbéle mí há.”

¹⁹ Asún ánfí léhie han akasípó amu. Mó sv befi asi buɔe mu fité kule-kule bee, “Mí ní lóó?”

²⁰ Yesu lébláa amó ɔbéé, “Mli ahá dúanyɔ ánfítɔ ɔkoleá mía muɔyɔ ibi da ɔlepɔ ɔbéle mí há ní. ²¹ Mí, Nyankpusa-Mu-Bi ánfí nówu fé alíá bɔwanlín tswi, táme ɔhá ámuú ɔbéle mí há ámu ɔgyówi ní. Ní bometepí kwí mu kóráá á, teki ibi alé há muv.”

Yesu Ntópwe Atogyihe Tráhe

(Mateo 26:26-30; Luka 22:14-20; 1 Korintofɔ 11:23-25)

²² Bréá buɔe ató ámu gyí a, Yesu léle bodobodo ipín, ɔleda Bulu ipán, bíábía mótó póhá amó, blí ɔbéé, “Mliho, mí ɔyulúv ni.”

²³ Inu olotsu ntá-ewe, ɔleda Bulu ipán, póhá amó féé bonu. ²⁴ Mú ɔlebláa amó ɔbéé, “Mí obugya ni. Mó Bulu dépusí mu ntam* ání alaká há ahásv ní. Bétsei mó wólí asi ahá tsɔtsɔtsɔ lakpan sv. ²⁵ Ɖnɔkwali nde mli bláa, mmétrá nu wáun-abí ntá ánfí alu yófɔn ekeá nónu mó pópwe Bulu iwíegyi ámuɔ.”

²⁶ Benya wá ilv dá Bulu ipán tá alí, benatí yó Nfɔ-nyíbu ámuvsu.

Petro Ɖbóswí Ɖbéle Mvmeýín Yesu

(Mateo 26:31-35; Luka 22:31-34; Yohane 13:36-38)

²⁷ Mú Yesu lébláa amó ɔbéé, “Mli féé mléyinkí mí ɔma. Tsúfé Bulu ɔnósó atóipó amu bɔwanlín wá Bulu asún ámuɔ bee, ‘Néda akúfa ɔkpapó ámu lédá, mu akúfa bédasáín.’

²⁸ Táme ní Bulu ɔkósóa mi tsú afúlitɔ á, négya mli nkpa yó Galilea ɔmátó.”

²⁹ Petro lébláa mu ɔbéé, “Ní amó féé beyinkí fú ɔmá kóráá á, mí mó mméeyinkí ekekekeke.”

³⁰ Yesu lébláa mu ɔbéé, “Ɖnɔkwali nde fú bláa. Onyeni, asa bate ɔbéle ɔnó tse nyɔ á, fóswwí pú ibi wá ogyá tse sa fee fvmeyín mí.”

³¹ Inu Petro léfin yabi yi ɔbéé, “Ní lowu igyi kóráá á, mméekiná fú ekekekeke.”

* 14:24 Ntam pópwe bu nwóló dada amu akuto.

Alí kén atráhe amu é fée beblí ní.

Mpáibò Getsemane

(Mateo 26:36-46; Luka 22:39-46)

³² Boyówie otinekuá botetí inu Getsemane. Múu Yesu lébláa mu akasípó amu obée, “Mlitsia nfi, náyóbò mpái.” ³³ Olekpa Petro muva Yakobo pú Yohane buo iwí. Inu asún lehié han mu, mu ansí lepe. ³⁴ Múu o lebláa amú obée, “Asún ihíe de mí háan. Ideklé mọ mí. Mlitsia nfi, amligyo.”

³⁵ Inu o lenatí yó nkpá kpalobí, oleda akpawunu kókóli Bulu obée, “Ní íbówa alé á, ha bré á nfi itsun misu.” ³⁶ Múu o leblí obée, “Abba† Mí Sí, fọtetálí bwé tógyító. Ha ntá-ewe á nfi‡ itsun misu! Táme megýí tóá ndeklé, mboún móá fudeklé íbá mótó!”

³⁷ Oleyinkí bá akasípó amu wá bowun ání budedidi. Inu su o lefité Petro obée, “Simon, fudedidi? Fumetalí gyo dónhwírí kule kpán? ³⁸ Mligyo amlíkokoli Bulu, méni mlimóowie isókitó. Tsúfé oñé ámu déklé, táme nyankpusa lópón.”

³⁹ O letrá yóbò mpái, bláa Bulu asun kua kule amu kén. ⁴⁰ O letrá yinkí ba bowun ání akasípó amu botráa budedidi, tsúfé didí de amú bu. Bometalí bláa mu asvansu.

⁴¹ Bréá o leba otse saasi a, o lefité amú obée, “Mlilatráa si mlída mlíde okpónú da? Itsia alí ngya! Bré ámu lafon ání bópu mí, Nyankpusa-Mu-Bi á nfi wá lakpan abwepú íbitó.

⁴² Mlíkusu ayó. Mlíkí, ohá ámúú o de mí le há ámu ná á!”

Yesu Kitá

(Mateo 26:47-56; Luka 22:47-53; Yohane 18:3-12)

⁴³ Yesu onó mesi asa akasípó dúanyó ámuto okuleá botetí mu Yuda lóbowie inu. Odám ání bu de ndayí pú nkpotí bubuo mu. Bulu igyí ahapú dehen, Mose mbla asunápó pú Yudafò ahande amu lówa amú. ⁴⁴ Yuda amúú o lele Yesu há ámu lébláa odám amu yáí obée, “Ohá ámúú nélatá pútá ámu gyí ohá ámu ní. Mlíkita mu kinkíínkín, amlíkpa mu natí.”

⁴⁵ Inu o lenatí laa yó Yesu wá, yókpólí mu obée, “Osunápó!” O lelatá mu pútá. ⁴⁶ Inu ahá ámu benatí tó Yesu, kítá mu kinkíínkín. ⁴⁷ Táme inu alípó amuto okule lótswi mu odayí kpá Bulu igyí o hapú dehen osúmbi oku isu lé. ⁴⁸ Inu Yesu léfité amú obée, “Ogyo otswapú ngyi, só mlilatsú nkpotí pú ndayí mlebá mí okítákpá? ⁴⁹ Ntsie mlí wá Bulu otswékpa wunsínésú inu ekekegyíeke, nde mlí ató suná, mlimékítá mí ekekeeke. Inu lahá Bulu asun wanlínhé amu ilaba mótó.”

⁵⁰ Inu mu akasípó amu fée besrí sí mu.

⁵¹ Ilesi o yasubi okuá o lówa ligá nkule. Bekítá mu, ⁵² táme o lokóli, sí mu ligá ámu wá amú íbitó, pú yaya srí.

Yudafò Ahande Ansító Lú

(Mateo 26:57-68; Luka 22:54-55, 63-71; Yohane 18:13-14, 19-24)

⁵³ Bekpa Yesu ya Bulu igyí o hapú dehen wóyí. Igyí ahapú dehen, Mose mbla asunápó pú Yudafò ahande amu fée bafia inu. ⁵⁴ Petro lépetí buo amú o ma tsútsúútsú, alí yówie wóyító inu. Inu o leyétsiá inu asúmpó wá, o de ogyá núu. ⁵⁵ Inu Bulu igyí ahapú dehen pú Yudafò asún agyípó§ atráhe fée bodunká ahá ání béka asún dínká Yesusu, méni bélú amú asun blíhésu mó mu, táme bomenya. ⁵⁶ Tsúfé ahá tsótsótsó bowa afunu dínká musu, táme amú fée onó lótsun otsan.

⁵⁷ Inu aku bókusú ká asún dínká musu bee, ⁵⁸ “Anlónuá o leblí obée, ‘Nóbwie Bulu otswékpa anfi hapú íbi yi anfi, táme nkensá o ma a, nélayi pópweá megýí nyankpusa obópu íbi yi mó.’ ” ⁵⁹ Táme amú é amú onó móbwe kule.

⁶⁰ Inu Bulu igyí o hapú dehen amu lókusú líí amú fée ansító, o lefité Yesu obée, “Fuma onó lé? Fuma asvansu blí pólé fú iwí?”

† 14:36 ‘Abba!’ asi gyí, ‘Mí Sí!’ ‡ 14:36 Ntá-ewe anfi igyí iwíasin ání Yesu obówun. § 14:55 Yudafò asún agyípó anfi botetí Sanhedrin Griiki o blító.

⁶¹ Táme Yesu mèle asvansu onó. Múu Bulu igyí ahapú dehen amu létrá fité mu obéé, “Bulu ámúú botékánfó ámu mu Bi gyí fú? Fúgyí Kristo, (ohá ámúú Bulu léda mu ofúli amu) ní?”

⁶² Yesu léle mú onó obéé, “Ee! Mí ní! Mlówun ání mí, Nyankpusa-Mu-Bi ánfí ntsie Bulu Otúmípu gyapísu ánfí ndin nwolótáasu tsú osósó nebá.”

⁶³ Bulu igyí ahapú dehen amu lékitá mu atadie báli mú kiaan. * Múu obéblí obéé, “Adánsie mómú anitráa anigyó? ⁶⁴ Mlilanú abususu ání alablí. Nkálí gyí mlí agywun?”

Amú fée botsulá ání olegyi pón, bumóo mu.

⁶⁵ Amótó aku bowa atsonó tutúu wolí mu bi. Bopu ató tin mu ansíbi, bofulí mu atswé, bláa mu bée, “Bulu onósó otóipó, suna aní ohá ání obofulí fú itswé!” Inu agyópu amu é bedadáa mu asutó.

Petro Lóswú Obéé Mmeyín Yesu

(Mateo 26:69-75; Luka 22:56-62; Yohane 18:15-18, 25-27)

⁶⁶ Petro lési otsie wunsínésú inu, Bulu igyí ahapú dehen amu osúmbi tsíhé oku léba.

⁶⁷ Bréá olowun Petro tsie ode ogyá núu a, okekí mu díin. Múu odefité Petro obéé, “Fúa Yesu Nasaretyin amu nyo ná.”

⁶⁸ Táme Petro lóswú blí obéé, “Mmeyín tótó tsú asún ánfí fudeblí ánfí iwí!” Olenatí yéllí okpa onó, inu bate lóbun.†

⁶⁹ Osúmbi tsíhé ámu létrá yótu mu inu, olowa ahá ámúú bulí inu ámu bláa bi obéé, “Amótó okule gyí oyin ánfí.” ⁷⁰ Táme Petro létrá swí pú ibi wá ogyá.

Uobwé kpalobí á, ahá ámúú bulí inu ámu bebláa Petro bée, “Lélé mú á, amótó okule fogyi, tsúfé Galileayin fú é fúgyi?”

⁷¹ Inu Petro lówa ntam kakáa bi obéé, “Neká tógyító, mmeyín oyin ánfí mlidé mu iwí asún blí ánfí.”

⁷² Inu bate lóbun otse nyososi. Múu Petro lékaín asún ámúú Yesu lébláa mu obéé, “Fóswú tse sa fée mmeyín mí asa bate obéle onó tse nyo.” ámuusu. Múu okekpa isú yi, híé sú woo.

15

Yesu Pilato Ansító Lú

(Mateo 27:1-2, 11-14; Luka 23:1-5; Yohane 18:28-38)

¹ Oyi kehe nyanki-nyanki a, Yudafó ahande-ahande amu fée befia kitá agywun. Aku bogyi, Bulu igyí ahapú dehen, Mose mbla asunápó pú Yudafó ahande atráhe*. Inu beha beklí Yesu, pú mu yówa Pilato ibitó. ² Pilato léfité Yesu obéé, “Fúgyí Yudafó owíe amu ní?”

Yesu léle mú onó obéé, “Ee, mú fablí á!”

³ Inu igyí ahapú dehen amu beka asún tsatsotsotó dínká Yesusu. ⁴ Mú su Pilato léfité Yesu obéé, “Kí asún tsatsotsotóá baká dínká fósú, fuma mú onó lé?”

⁵ Táme Yesu mèle asvansu onó. Mu su ilowa Pilato wánwan.

Yesu Lowu Ipón Ha

(Mateo 27:15-26; Luka 23:13-25; Yohane 18:39-19:16)

⁶ Katsun Nke kugyíkutó á, igyí omású ogyípu Pilato amándíe ání obési obu adipótó okuleá amú onutó bodeklé há amú. ⁷ Oyín okvá butetí mu Baraba muva mu aba buda obu alí bré ámútó. Bókusó líí omású, kpokiti léda, bómó oha mútó. ⁸ Odám amúú boyo Pilato wá yóbwií ipa há mu bée, osíi obu odipó okule ha amú alí ámúú otetsiá bwé há amú ámu. ⁹ Múu Pilato léfité amú obéé, “Mlídéklé mliha, nsii Yudafó Owíe anfi ha mlí lóó?” ¹⁰ Odefité amú alí, tsúfé olowun ání Yesu iwí olu sù Bulu igyí ahapú dehen amu bakítá mu ba mu.

¹¹ Igyí ahapú dehen amu beha odám amu onó bée, bukókoli Pilato, osi Baraba mboún ha amú. ¹² Pilato létrá fité amú obéé, “Ntá mbwée ohá ámúú mlidéti mliha, Yudafó Owíe amú?”

¹³ Inu amú fée bósorá okitikíti bée, “Da mu manta oyikpalíhesu!”

¹⁴ Pilato léfité amú obéé, “Tsitsa mómú alabwé?”

* **14:63** Ilosuná ání asún ámu lawíé mu iwíto dabi. † **14:68** Inu bate lóbun uma nwoló dada amu akotó. * **15:1** Ahande atráhe anfi butetí Sanhedrin Griiki oblitó.

Táme belasóra okitikíti kóklókóú bee “Da mu manta oyikpalíhesu!”

¹⁵ Pilato dékléá ðbðbwe ððm amu apé há amú. Mú su olesi Baraba há amú, ðleha mu isá akápú bepití Yesu mpli, ðlppu mu wá amú íbitò ðbéé, buyéda mu manta oyikpalíhesu.

Yesu Ahinlá Bwe

(Mateo 27:27-31; Yohane 19:2-3)

¹⁶ Isá akápú ámu bekpá Yesu ya ðmású ogyípó amu wóyító. Beti amú aba isá akápú atráhe amu fée, beda Yesu ðbun. ¹⁷ Bapu ligá pepe ku wá mu, bəlv obungyo-awu, bwé mú owiepa bun mu nwun. ¹⁸ Inu bəbwe mu ahinlá, beti mu bee, “Yudafə Owíe, fú nkpasu ðnlinsu!” Bətswi opé! ¹⁹ Inu bəpu oyí sísi mu nwuntə, tutúu atsunó wólí mu, dá akpawunu mu ansító. ²⁰ Bəbwe mu ahinlá tá á, bəwáí amú ligá pepe amu, yínkía mu onutó atadié wá mu, bekpá mu dáli beyéda mu mántá oyikpalíhesu.

Yesu Da Mántá Oyikpalíhesu

(Mateo 27:32-44; Luka 23:26-43; Yohane 19:17-27)

²¹ Befia Kireneyin ðkúá butetí mu Simon, ogyi Aleksandro muva Rufo ðsí. Otsú abú así ðbá, beka mu híe bee, ðsóra oyikpalíhe amu. ²² Múú bekpá Yesu ya ðtinekúá butetí inu Golgota. Mú así gyí, “Nwun Okokobi Otsiákpá.” ²³ Bapu afá kuá iteba iwəsin así wá ntátó tin Yesu ðnó bee onúu, táme omonu. ²⁴ Beda mu mántá oyikpalíhe amusu tá á, beye mu atadietə. Inu bətswi abi púki ðhagyíðha ogyíkpá. ²⁵ Ibəbwe fé nyanki dokwebátó beda mu mántá oyikpalíhesu. ²⁶ Múú bəwanlín tóá svá bude mu da mántá oyikpalíhe amusu dínká mu awunso bee, “YUDAFƏ OWÍE.” ²⁷⁻²⁸ Beda awikplu abanyó aku é mántá nyikpalíhesu tsía mutə. ðkule bu mu gyəpisu, ðkule é bu mu binasu.†

²⁹ Inu atsunpu bəkpəkpúu nwuntə, blí mu iwí abususu bee, “Yée fú fee, fétalí bwíé Bulu ðtswékpa amu, lápwe mu nkensá owító ní? ³⁰ Hə fú iwí, afukpli tsu oyí ámusu aki!”

³¹ Bulu igyí ahapú dehen pú Mose mbła asunápú amu é bəbwe mu ahinlá bee, “ðlðhə ahá nkpa, táme ðmetálí hə mu iwí. ³² Ní mogyí Israelfə owíe, Kristo, (ðhá á múú Bulu léda mu ofúli) a, ðkplí tsu oyí ámusu awun, ahə mu gyí!”

Ahá múú beda mántá oyísú mu gyəpisu móa binasu ámu é bəbwe mu ahinlá.

Yesu Lowu

(Mateo 27:45-56; Luka 23:44-49; Yohane 19:28-30)

³³ Bréá dódúanyə leda á, owí leta ðsulúu amusu fée alu yófun ntópwe ðsato. ³⁴ Dəsa ámutə a, Yesu lókpłon kóklókóú, blí ðbéé, “Eloi, Eloi, Lama Sabaktani?” Mú así gyí, “Mí Bulu, mí Bulu, ntogyí só fakpá mí əma?”

³⁵ Ahá múú bulú inu ámutə aku bonu asón áñfi, beblí bee, “Młinu, ðde Elia kpolí.” ³⁶ Inu amótó ðku lésrí tsú ðsapə, pódá ntá ðdátə, póyi oyísú, tsú mú fúa pótin mu ðnó ðbéé, onúu. Múú ðleblí ðbéé, “Młlu aki bee, Elia ðbéba besíeí mu lé oyí ámusu?”

³⁷ Inu Yesu lókpłon kóklókóú, ðlele ðhé.

³⁸ Inunu Bulu lébalí tatiá bəpuká ðtswékpa obu ámutə anyə, tsú awunso beyi así. ³⁹ Bréá isá akápú ðhandéá ðlí Yesu ansító ðdekú lówun alíá Yesu léle ðhé tráhe a, ðleblí ðbéé “Lélé, Bulu mu Bi oyin áñfi gyí!”

⁴⁰ Atsi aku é bulú ifúntó budekú sísí. Amótó aku gyí, Magdalayintse Maria, Salome pú Maria ání ðlkwí Yakobo muva mu gyama Yosef. ⁴¹ Amú é betsiá buo Yesu, tsíá ki musu bréá ðbu Galilea. Atsi tsətsətsə akúá bobuo mu ba Yerusalem é bubu inu.

Yesu Pulá

(Mateo 27:57-61; Luka 23:50-56; Yohane 19:38-42)

⁴² Eke ámu igyi ekeá Yudafə butəpúlá iwí asa butegyí amú ðkpúnú ðdaké. Bréá owí ðepóon a, ⁴³ Arimateayin Yosef lówa ıklon yó Pilato wá yókolí mu ðbéé, osíi Yesu fúli ha mu amupula. Yudafə asón ogyípó ogyi, butobú mu. Mu é ðde Bulu iwíegyí ámu ðkpa kí.

† 15:27-28 Mótó yée 28 bu nwóló dada amu akotə: Inu léha Bulu asón á múú bəwanlín tswi amu léba mótó. Asón ámu gyí, “Bekla mu wá lakpan abwepótó.”

⁴⁴ Uḡwa Pilato wánwan ání Yesu lawúna wu. Mú su ɔletɪ mu isá akɔpú ɔhande, fité mu ní olowu ilawá ɔpá. ⁴⁵ Bréá isá akɔpú ɔhande amu lótsulá mósó á, Pilato lési fúli amu há Yosef. ⁴⁶ Mú Yosef lóhɔ ɔhráda, ɔlɔyɔ yéisiéi Yesu lé oyí ámuṣu, kíkli mu wá ɔhráda ámuṣo, tsú mu yópulá ɔbó kɔvá beda butátó, olemináa ibwi yíléyílé ku tin ɔbó ámu ɔnó. ⁴⁷ Magdalayintse Maria mu Yosef mu yin Maria bowun Yesu opulákpá.

16

Yesu Kɔsú Tsú Afúlitɔ

(Mateo 28:1-8; Luka 24:1-12; Yohane 20:1-10)

¹ Yudafɔ ɔkpónú ɔdaké ámu ulɔtsɔn a, Magdalayintse Maria mu Yakobo mu yin Maria pú Salome bɔhɔ ofobí fánfán ku bɛɛ, beyékpá Yesu fúli amu. ² Kwasiéda nyanki, bréá owí lopwié a, bɔyɔ Yesu opulákpá inu. ³ Bréá buna ɔkpatɔ á, amú wulɛwulɛ buɔɔ aba fité bɛɛ, “Ma abénya obémináa ibwi ámu lé ɔbó ámu ɔnó há aní?” ⁴ Botsu ansí ki a, bamína ibwi ámu lé ɔbó ámu ɔnó dodo. Ibwi ámu léhiɛ móní. ⁵ Bréá bebitíwíé ɔbó ámuṣo á, bowun ání ɔyasubi ɔku lówa ligá futúúúúú, otsie ɔbó ámu gyɔpɪsu. Ifú lekítá amú.

⁶ ɔyasubi ámu lébláa amú ɔbéɛ, “Mlímánya ifú. Nawun ání Yesu Nasaretyin amúú beda mántá oyikpalíhesu ámu mlidédunká. Bulu lakúsúa mu, ɔma nfi. Mliki ɔtíné amúú bopulá mu amu. ⁷ Mliyɛbláa mu akasípó amu pú Petro mlíaa, alagya mli nkpa ɔyó Galilea ɔmátó. Inú mlówun mu fé alí amúú ɔlebláa mli ámu ni.”

⁸ Inu besrí dalí ɔbó ámuṣo, tsúfé opúni letsíí amú, ɔnó é lobwie amú. Mú su bréá bɔyɔ á, bumɛbláa ɔhaa, tsúfé ifú de amú, buɔɔkpinkí kpakpakpakpa.

Yesu Iwɔwanle Súná Magdalayintse Maria

(Mateo 28:9-10; Yohane 20:11-18)

⁹ [Kwasiéda bakɛ, bréá Yesu lókusú tsú afúlitɔ á, olegyankpá lé iwɔwan súná Magdalayintse Maria amúú olegya ɔɛ laláhe asienó lé muṣo ámu. ¹⁰ Mu é ɔleyébláa Yesu abúopu amúú buɔɔ mu sú, buɔɔ awɪɪhɔ gyí amu. ¹¹ Táme bréá ɔlebláa amú ɔbéɛ, Yesu lakúsó, mawun mu a, bumohogyi.

Yesu Iwɔwanle Súná Mu Abúopu Abanyó

(Luka 24:13-35)

¹² Iní ɔma a, Yesu léle iwɔwan ɔkpa bámbású súná mu abúopu abanyó bréá buna bɔyó akuda, táme bumɔkɔsí bí mu. ¹³ Amú é beyinkí yébláa atráhe amu, táme amú é bumohogyi.

Yesu Iwɔwanle Súná Mu Akasípó

(Mateo 28:16-20; Luka 24:36-49; Yohane 20:19-23; Gyumagyihe 1:6-8)

¹⁴ Iní féé ɔma a, Yesu léle iwɔwan súná mu akasípó dúɔkun ámu bréá buɔɔ ató gyí. Amú klɔntɔ-odwin pú amú máhógyi su ɔlɔwa iyin wá amú. Tsúfé bumɔhɔ ahá amúú bowun mu mu kusú tsú afúlitɔ ɔma amu gyi. ¹⁵ Múú ɔlebláa amú ɔbéɛ, “Mliyɔ ɔyító féé, amliyɛda Bulu asɔn wankláán ámu ɔkan ha ahá féé. ¹⁶ ɔha ání olohogyi, bɔbɔ mu asú á, Bulu ɔbóhɔ mu nkpa, táme ɔhá ání omohogyi obégyi pón. ¹⁷ Osúna anfi obóbuo ahá ání bohogyi ni. Bégya ɔɛ laláhe mí idátó, béblí ɔblíi bámbá, ¹⁸ békítá awɔ ibiṣo, bónu afá ání itómó kugyíku, táme imáɔbwe amú tɔtɔ. Bópu ibi dínká alɔpɔsu, iwɔ bówa amú ɔnlín.”

Yesu ɔsúsú Yɔ

(Luka 24:50-53; Gyumagyihe 1:9-11)

¹⁹ Bréá aní Wíe Yesu lébláa amú asún tá á, Bulu lótsu mu ya ɔsúsú, oleyétsiá mu gyɔpɪsu. ²⁰ Mu akasípó amu befi asi buɔɔ asún ámu ɔkan da ɔtínɛgyíɔtíné. Aní Wíe Yesu lélí amú ɔma bɔyɔ agyómá. ɔlɔtsɔn osúna ání bɔbweṣu, wá asún ámu ɔwɔnlín.]*

* **16:20** Mótó yéé 9-20 uma nwóló dada amu akɔtɔ.

Asun Wankláán Aní Luka Lówanlín

¹ Onumnyampu Tiofilo:

Ahá tsòtsòtsò babó mbódí wanlín tóá ìlèba anìtò tswì. ² Bòwanlín tóá ahá ámóú búbù ìnu tsú mó nfiasí, búgyi mó asúmpú amù bowun, dá mó òkan amù bebláa anì pépéépé. ³ Onumnyampu Tiofilo, mí é nabó mbódí kwí mótó wankláán tsú mó nfiasí. Mó sù ndekléá nówanlín mó pépéépé há fú, ⁴ ménì fèbíá ató ámóú basúná fú ámù igyi ònòkwali.

Asú Òbápú Yohane Kwí Asón

⁵ Bréá Herode dé iwíe gyí Yudea òmátó á, Bulu igyi òhapó òkù létsiá, bútetí mù Sakaria. Otsú Bulu igyi ahapú òpasua kwá bútetí mó Abiatò. Mù ka gyí Elisabet, otsú Bulu igyi òhapú Aaron abí-anátó. ⁶ Mù ka asón da òkpa Bulu ansító. Bútegyi anì Wíe Bulu mbla pú mù nhíhíe féesó pépéépé. ⁷ Bùma obí, tsúfè Elisabet mégyí òtsì kwííró. Mù ka kulu fèé bahíe dan.

⁸ Èké òkù ìlòtù Sakaria aná òpasua aní amó òbéha Bulu igyi. Sakaria lóyò òbù Bulu ansító òde mù agyómá yò. ⁹ Abi búòtswì pulé òhá aní obébitiwíe Òwankíkpa ìnu yówa òhíén ogyá, igyi ahapú ámù amándíe ònó. Bòtswì a, ìleyi Sakariasù. ¹⁰ Bréá òde òhíén ámù ogyá wa á, òdòm aní bòyò òtswékpa ìnu fèé bulí kpankpa búde mpáí bò.

¹¹ Bulu-òbòpù òkù lébelí afòdié-asubwì ámù gyòpìsù, lé ìwì òwan súná Sakaria. ¹² Bréá òlowun Bulu-òbòpù amù a, òlòwan, ifú lowie mù ayetò. ¹³ Ìnu Bulu-òbòpù amù lébláa mù òbéé, “Sakaria, mánya ifú! Bulu lanú fú isú. Fú ká obénya òmé kwí obi yinhé há fú. Dinka mù dá ‘Yohane.’” ¹⁴ Obí ánfì kwí bówa mlì òdwe, wá mlì ansigyí. Ibówa ahá tsòtsòtsò é ansigyí. ¹⁵ Tsúfè kebi ámù òbóbwe òha kpankpanntì Bulu ansító. Nta búhé kòkù máda mù ònó èkèkèkè. Òje Wankíhé òbóbulá mütò tsú bréá òbù mù yin ìwìtò. ¹⁶ Òbéha Israelfò tsòtsòtsò bédamlí klòntò ba amó Wíe Bulu wá. ¹⁷ Bulu ònósó òtáíró Elia túmi pú mù òhé bétsiá mütò. Obégya anì Wíe nkpa bá. Òbéha abí así bódwe amó abí, òbédamlí ahá aní búòkòsú líí Bulusù agywiun, ìbwe fè yilé abwèpò klé, ménì òbéla ahá yáí wankláán há anì Wíe.”

¹⁸ Sakaria léfité Bulu-òbòpù amù òbéé, “Ntò nópùbí aní asón ánfì ìbéba mótó? Tsúfè mía mí ká andapòn.”

¹⁹ Ìnu Bulu-òbòpù amù lébláa mù òbéé, “Mí dá gyí Gabriel. Bulu ansító òlúpó ngyi. Mbláwá mí òbéé, mbébláa fù asun wankláán ánfì. ²⁰ Tsú nde póya èkéá asón ánfì ìbéba mótó á, fòtò omúmu, tsúfè fòmòhò mí asun blíhé ánfì ìbéba mó brétó anfisù gyí.”

²¹ Ìbòbwe alì á, ìmòwánkí ahá ámóú bulí búgyo Sakaria amù tóá svá alawá òpá òtswékpa obutótó ìnu alì. ²² Bréá òledalì ba a, alató omúmu. Mó sù bowun aní alawun tòkù obutótó ìnu. Ìniá òmetálí tóí sù á, òlòpù mù ìbì mùka mù nwun bláa amó asón.

²³ Sakaria létsiá òtswékpa ìnu yòfòn èkéá òleha Bulu igyi tá, oleyinkí yó wóyí. ²⁴ Nké ámù òma a, Elisabet lénya òmé, tsíá òjín ìwì alu tsra anu kéké. ²⁵ Elisabet léblí òbéé, “Ìnì mí Wíe Bulu labwé há mí ní. Alawun mí nwe, dínkí nsópa lé mísó ahátò.”

Yesu Kwí Ìwì Asón

²⁶ Bréá Elisabet òmé lòhò tsra asie á, Bulu lówa mù òbòpù Gabriel wúlu kwá ìbù Galilea òmátó, bútetí mó Nasaret. ²⁷ Bulu lówa mù obitebí òkúá òmòkódí oyin wá kù, bútetí mù Maria wá. Alì bré ámütò búdepu obitebí ámù há oyin òkúá bútetí mù Yosef, ogyi owíe Dawid mù na bèe òtsiá. ²⁸ Bulu-òbòpù amù léba Maria wóyító beha mù itsiá, bláa mù òbéé, “Bulu lagyi fù búale, alahíe yúlá fú!”

²⁹ Asón ánfì ìleha Maria légyigyáa, òlefíté mù ìwì òbéé, “Ngýa ntò itsiá odu òhá ánfì lahá mí alì?” ³⁰ Bulu-òbòpù amù lébláa mù òbéé, “Maria, mánya ifú. Bulu lahíe yúlá fú! ³¹ Kì,

fénya omé kwíí obi yinhé. Dinka mu dá 'Yesu.' ³² Obóbwe oha yilé. Bétí mu Ɔsúsúsó Bulu mu Bi. Aní Wíe Bulu obéyáí mu mu nain Owíe Dawid obiásó. ³³ Obégyi iwíe Yakob* wóyísó bré fээ́tó. Mu iwíegyí mósomó onó ekekeeke.”

³⁴ Maria léfité Bulu-obopu amu obée, “Nkáli íbóbwe asa íni íbéba mótó, tsúfé mmeyín oyin.”

³⁵ Bulu-obopu amu léle mú onó obée, “Ɔhe Wankíhé obéba fusu. Ɔsúsúsó Bulu ámu túmí bóbun fusu. Íni su ahá bétí Obi wankíhé amóú fókwií ámu bee, ‘Bulu mu Bi.’ ³⁶ Kí, fú obusuanyin Elisabet kórará obá bákwií obi yinhé mu tsídehen anfitó. Ahá bee, megyí ɔtsi kwíúpó ogyi, táme mu omé lahó tsra asie dodo. ³⁷ Tsúfé tótó mэдón Bulu bwe!”

³⁸ Inu Maria lébláa Bulu-obopu amu obée, “Bulu osúmbi ngyi. Ibá mótó ha mi fé alíá fablí.” Inu á, Bulu-obopu amu lénatí sí mu.

Maria Léyesínáa Elisabet

³⁹ Nke ámutó á, Maria lókulá ató, wa ɔsa yó Yudea abusu wúlu kutó. ⁴⁰ Múú olowie Sakaria wóyító há Elisabet itsiá. ⁴¹ Elisabet lénya nú itsiá ámu alí kebi ámu lékan íwi mu íwító, Ɔhe Wankíhé lóbulá mutó. ⁴² Inu ɔlókplón blí obée, “Bulu layúlá fú atsi fээ́tó. Alayúlá fú íwító obí ámu é. ⁴³ Iyé! Mí Wíe mu yin onutó lába mí wá á? Ntogyi só Bulu lawá mí numnyam anfi odu? ⁴⁴ Kí, nenyaní fú itsiá ámu alí obí amóú ɔbu mí íwító ámu lékan íwi ansigyísó. ⁴⁵ Bulu layúlá fú, tsúfé fahogyi aní tóá alahíé há fú íbéba mótó.”

Maria Bulu Kanfó Iw

⁴⁶ Inu Maria lówa iw obée,
“Mí ɔkláa dé mí Wíe Bulu kanfó.

⁴⁷ Mí Nkpa Ɔhópú Bulu lahá ansí de mí gyí.

⁴⁸ Tsúfé alakáín mí mu osúmbi aní ɔma tótó bwetósó, wun mi nwe.
Tsú séi púya a, abí-aná fээ́ bébli bee, Bulu layúlá mí.

⁴⁹ Bulu Otúmípu amu labwé ató kponkponti há mí.
Ɔlowankí.

⁵⁰ Otowun lín kugyíkuto
ahá aní butenyá mu ifú nwe.

⁵¹ Alapó mu túmí bwé ató akponkponti,
púdá íwi atsupó nwuntó asón sáín.

⁵² Alakplí awíe mbíásó,
tsú ahá aní buma tótó bwetó fúá.

⁵³ Alahá ahiánfó bamli íwi anyapó,
há íwi anyapó banatí íbukpan.

⁵⁴⁻⁵⁵ Alakpá mu asúmpú Israelfó.
Ɔmetan aní ɔleblí obée, mówun aní anáín Abraham
mva mu abí-aná nwe bré fээ́,
fé alíá ɔlebláa amú.”

Alí Maria lómó mu iw ámu onó ní. ⁵⁶ Oletsiá Elisabet wá fé tsra asa asa oleyinkí yó wóyí.

Asú Ɔbópú Yohane Kwí

⁵⁷ Bréá Elisabet lóbákwií á, ɔlákwií obi yinhé. ⁵⁸ Mu abusuanyin pó mu aba bonu aní aní Wíe Bulu lahíé wun mu nwe. Mú su ansí légyi amú fээ́.

⁵⁹ Obí ámu lénya ndawótswí á, mu íwisu ahá beba mu obuto ɔlekpá, abutin mu keté, dinka mu dá. Teki bee abopu mu si dá Sakaria dinka mu, ⁶⁰ táme mu yin lébláa amú obée, “O-o! Mhídinka mu Yohane.”

⁶¹ Ahá ámu bebláa mu bee, “Anímókónú abuti fú obusuanyin ɔkoko alí kí.” ⁶² Inu bóbwe mu si íbi, fité mu alíá butí kebi ámu.

⁶³ Sakaria lóbwe íbi obée butsúu tóku ha mu amowanlín mú dinka músó, ɔlowanlín obée, “Mu dá gyí ‘Yohane.’ ” Ilofwie amú fээ́tó. ⁶⁴ Inunu mu ɔdandu lesankí, ɔlótóí kánfó Bulu.

* **1:33** Israelfó gyi Yakob abí-aná.

65 Ifú lekítá apíó aba ámu fée. Alí asón ánfí lekílé wá Yudea abusu awúlu amu fée. 66 Ohagýíoha ání olonu asón ánfí léfité mu iwí obée, “Nto obí kebi ánfí obóbwe ekekó?” Tsúfé lɔwankí amó ání Bulu ibí dín musu.

Sakaria Bulu Kanfó Iw

67 Inu á, Oje Wankíhé lɔbulá Sakariatɔ, ɔlɔwa asón ání Bulu lapóhá mu blí bí.

68 Obée,

“Mliha akanfu aní Wíe Israel Bulu.

Tsúfé alabéle mu ahá, há anílagyi iwí.

69 Alalé Ohópu Ohonlínú ɔku

tsú mu osúmpú Owíe Dawid abusuantɔ há aní.

70 (Fé alí ɔleblí tsun mu ɔnósú atáíró wankíhé amusu tswí dodoodo.)

71 Obée, méle aní tsú aní alupú

pó ahá ání butamafia aní ibítɔ.

72-73 Obée, mówun aní anáin nwe.

Oméetan mu ntam wankíhé amó ɔleka há aní náin Abraham amusu.

74 Obée, méle aní tsú aní alupú ibítɔ,

méni abétalí súm mu, aníméenya adón ifú.

75 Obéha abóbwe mu ahá,

bwé yilé mu ansísú aní nkpatɔ fée.

76 Mí bí, fú mó á, ahá bétí fú be, ‘Oúsúsú Bulu ámu ɔnósú atáíró.’

Tsúfé fégya aní Wíe nkpa,

lá ɔkpa há mu.

77 Fébláa mu ahá fee, Bulu obétalí ho amó nkpa

tsun lakpansikíésú.

78 Aní Wíe Bulu nwewúun su

Kristo amu obédalí fé owí tsú ɔsósú ba aní wá.

79 Obówankí wólí ahá amó butsie oklúntɔ pó lowu ɔkpasu ámu féesú.

Obékpa aní tsun iwílwii ɔkpasu.”

Iní Sakaria lópmó mu asón ɔnó ní. 80 Kebi ámu lédan, nya Ohétɔ ohonlín. Oletsíá dimbísú alí yófun ekeá ɔlele iwí owan súná Israelfɔ.

2

Yesu Kristo Kwí (Mateo 1:18-25)

1 Alí bré ámutɔ á, Roma owíe dehen Augusto lówa mbla obée, bukláa ahá ání bubu Romafɔ así fée, abowanlun amó adá. 2 Múgyí ahákla gyankpapu ní. Alí bré ámutɔ á, oyin ɔkúá butetí mu Kirenio dé Siria ɔmású gyí. 3 Iní su ohagýíoha lóyo dá owanlínkpá mu onutó wúlutɔ.

4 Yosef é lókusú tsú Nasaret wúlu ání ibu Galilea ɔmátɔ dó yó Yudea ɔmátɔ, Owíe Dawid wúlutɔ Betlehem. Tsúfé Owíe Dawid mu na ógyi. 5 Mva Maria amó bapóhá mu be ɔtsía, ɔna odwinsu ámu nyɔ lóyo dá ámu owanlínkpá. 6 Bréá bubu Betlehem inu á, ikwí lekan Maria, 7 ɔlɔkwí mu bití, ogyi oyin. Ɔlekíklí mu wá tatidatɔ, pó mu tswí mbwí atogyihe dákatɔ, tsúfé bumenya otsiákpá afɔ́ ɔswíkpá.

Akúfa Akpapó Pó Bulu-abɔpu

8 Alí bré ámutɔ á, akúfa akpapó aku bubu inu fón dimbítɔ, bude amó akúfa iwí gyo onyé.

9 Bulu-ɔbɔpu léle iwí owan súná amó, Bulu numnyam lówankí wólí amósú. Mú su ifú lehie kítá amó. 10 Inu á, Bulu-ɔbɔpu amu lébláa amó obée, “Mlímánya ifú! Mlíki, napó ason wankláán ání ibówa mlia ɔyítɔ ahá fée ansigyí ba mlí. 11 Nde bakwí nkpa Ohópu, aní Wíe

Kristo, (ɔhá á mú Bulu ladá mu ofúli amu) há mli Owíe Dawid wúluta! ¹² Tóá mlópúbí mu gyí, mlówun kebi bəbwe ɔkuá bapú tatida kíklí mu iwí, ɔda mbwí atogyihe dákata.”

¹³ Ɔtsáwule pé á, Bulu-abəpu tsətsətsə beba bətsiá Bulu-əbəpu amuta, buɔe Bulu kanfú beɛ,

¹⁴ “Mliha apu numnyam ha Buluá əbu ɔsúsúsú!

Iwí ilwii ahá ání Bulu ansí tegyi amú iwí ɔsolósu.”

¹⁵ Bréá Bulu-abəpu amu beyinkí yó ɔsúsú á, akúfa akpapú ámu bebláa aba beɛ, “Mliha ayə Betlehem, ayekí itó áñfi ilaba, Bulu lalé súná aní áñfi.”

¹⁶ Iní su bəwa ɔsa yó. Lélé á, bowun Maria muə Yosef pú kebi bəbwe amu, ɔda mbwí atogyihe dákata. ¹⁷ Bréá bowun kebi ámu a, bele mu iwí asún á mú bonu ámu blí. ¹⁸ Akúfa akpapú asún áñfi lówa ahá ání bonu mú féé wánwan. ¹⁹ Táme Maria mú lékítá asún ámu féé wá nwuntə, tsíá gywíin mú iwí. ²⁰ Bréá akúfa akpapú ámu beyinkí bəyó á, buəna buɔe Bulu adábi da, kánfú mu, asún á mú bonu pú itó á mú bayówun fé alí á mú Bulu-əbəpu amu lébláa amú ámu su.

Yesu Idá Dínká

²¹ Kebi ámu obuto əleké á, bətin mu keté, dínká mu dá Yesu. Idá áñfi Bulu-əbəpu amu léha mu asa mu yin lénya mu əmé ní.

Yesu Poya Bulu Ɔtswékpa

²² Bréá mu akwípú bógyuráa iwí Mose Mbla ɔnó ləfun a, bəpu mu dú yó Yerusalem, pú mu yópu wá Bulu ibitə. ²³ (Tsúfé bəwanlín wá Mose Mbla ámutə beɛ, “Ilehián ání Israelfə bəpu amú bití okugyíəku há Bulu.”) ²⁴ Mú su bəyóbə afəɔie ámu Mbla ámu ɔnó. Abróduma anyə ntée aklobi anyə bəpúbó alí afəɔie áñfi há Bulu.

²⁵ Alí bré ámutə á, oyin dehen ɔku bu Yerusalem, buətí mu Simeon. Yilé əbwepú ógyi, otenyá Bulu ifú. Ɔhe Wankíhé bu muəsu, otsie ogyo bréá Bulu əbəpu Ɔlepú ba mu ahá Israelfə. ²⁶ Ɔhe Wankíhé amu léle súná mu ání omóowu, yófun bréá alawun Kristo, (ɔhá á mú Bulu ladá mu ofúli amu) asa. ²⁷ Ɔhe Wankíhé amu léha Simeon lóyə Bulu ɔtswékpa wunsínésú. Alí bré ámutə á, Yesu akwípú baba mu amándíé áñfi əbwepá fé alíá Mose Mbla ámu leblí. ²⁸ Inu Simeon lóhə kebi bəbwe amu, əlekanfú Bulu əbéɛ,

²⁹ “Mí Wíé! Asún á mú feblí tswí amu ilaba mútú.

Séi mú á, mí fú osúmbi áñfi nétalí wú iwilwiitə nya.

³⁰ Tsúfé mí onutó napú mí ansíbi wun Ɔlepú ámu.

³¹ Fú onutó falá mu bwé ahá féé ansítú.

³² Wankí ogyi, əbéle fú súná ahá ání bumegyí Israelfə, pú numnyam ba fú ahá Israelfə.”

³³ Asún áñfi Simeon léblí tsú kebi bəbwe áñfi iwí léha ɔnó lobwie mu akwípú. ³⁴ Simeon lóyulá amú, əlebláa obí mu yin Maria əbéɛ, “Ina kebi áñfi su Israelfə əfan bédida, əfan é béli. Osúna ogyi tsú Bulusu, ahá bókusú líi muəsu. ³⁵ Iní su Bulu əbéha ahá tsətsətsə klonsu asún bəlín əwan. Fú é á, awirehə bəhiə kítá fú klun. Ibóhə fu ɔsin fé ədayí iya anyə bakpíé yi fu.”

³⁶ Ɔtsi dehen ɔkuá ogyi Bulu ɔnósú ɔtəipú é bu inu. Mu dá gyí Hana. Mu sɪ gyí Fanuel, otsú Asa abusuantə. Ɔtsi dehen áñfi muə mu kulu bətsiá aba nfinsienó, mu kulu lówu. ³⁷ Olosu isura alí bəfun bréá əlɔhə nfi adukwe-na (84). Ɔləpu Bulu ɔtswékpa wunsínésú inu mlí mu ɔdikpa, əde Bulu súm, klí ɔnó, bó mpái əpa múa onyé. ³⁸ Mu é əledalí ba bəkanfú Bulu, blí kebi bəbwe amu iwí asún súná ahá á mú buɔe Yerusalemfə iwígyí əkpa kí amu.

Yesu Yinkia Ya Nasaret Wúluta

³⁹ Bréá Yesu akwípú bəbwe amándíé ámu tá Bulu mbla ámu ɔnó á, beyinkí kpí yó amú wúluta Nasaret, Galilea ɔsolósu. ⁴⁰ Kebi ámu lédan, nyá əwunlín, nyá nyansa, Bulu é lóyulá mu.

Yesu Bu Bulu Ɔtswékpa

⁴¹ Yesu akwíró bútsiá yó Yerusalem yégyi Israelfòso Katsun Nke offigyíofi. ⁴² Bréá Yesu lóhò nfi dúanyò á, mva amúnyò bọyò nke ámu ogyíkpa fẹ alíá bútyó yáí. ⁴³ Bréá begyi nke ámu tá beyinkí á, Yesu akwíró búmèbí ání alasin inu. ⁴⁴ Búkí bẹẹ mva mu abanyò ná. Mú sù benatí ekewóle owító asa bọwa mu dunká apíó abatò bí. ⁴⁵ Bréá bodunká mu kásíán á, beyinkí yó Yerusalem, yódunká mu. ⁴⁶ Eke sáásí a, boyówotíí mọsù Bulu ọtswékpa wunsínésú inu. Otsie Mose mbla asunápo wá, ọde asu yáa amó asúntó, ọde amó asún fité. ⁴⁷ Ọnó lobwie ahá ání búbu inu fẹé, tsú alíá ọde asún ámu así nu pú alíá ọde mú ọnó lẹ. ⁴⁸ Ọnó lobwie mu akwíró bréá bowun mu. Mu yin léfité mu ọbée, “Mí bí, ntogyi sù fabwé aní alí? Mía fú sínyò ansí lapé anídé fú dunká.”

⁴⁹ Inu Yesu léfité amó ọbée, “Ntogyi sù mlídé mí dunká? Ilehíán ání mlébí ání mí Sí wóyító nétsiá.” ⁵⁰ Táme mu akwíró búmonu asún ání ọde amó bláa así.

⁵¹ Mva amúnyò beyinkí yó Nasaret, ọleba iwiasí há amó. Maria lékitá asún ámu fẹé wá kpawunutò, tsíá gywín mú iwí. ⁵² Yesu lédan, wa ọwunlín, nyá nyánsa, Bulu móa anyánkpósa fẹé ansí legyi mu iwí.

3

Asú Ọbọpú Yohane Bulu Asún Ọkanda

(Mateo 3:1-12; Marko 1:1-8; Yohane 1:19-28)

¹⁻² Roma owíe dẹhẹn Tiberio iwíegyi ofi dúanusítò á, Bulu lébláa mu igyi ọhapó Sakaria mu bí Yohane dimbísú ọbée, ọdáa mu asún ọkan. (Alí bré ámutò á, Pontio Pilato dé Yudea ọmású gyí. Herode dé Galilea ọmású gyí. Herode mu dẹhẹn Filipino é dé Iturea pú Trakoniti ọmású gyí, Lisania é dé Abilene ọmású gyí. Bulu igyi ahapó dẹhẹn ání búbu inu alí bré ámutò é gyí Hana mva Kaiafa.) ³ Mú sù Yohane léki Yordan bọnkpa ọnó, ọde ọkan da bí ọbée, “Mlídamlí klontò, amlisi lakpan bwe. Bulu osikie mlí, ambò mlí asú.”

⁴ Bulu ọnósú ọtópú Yesaia lówanlín Yohane iwí asún wá mu ọwulótó ọbée, “Ọkú dékplon dimbísú ọbée,

‘Mlílá aní Wíe ọkpa.

Mlitswíi ikpa ha mu!

⁵ Mlitin bọnkpa kugyíkú,

amlíbwiebwie abu móa nkúku fẹé.

Mlitswíi ikpa,

amlílá mósú wankláán.

⁶ Ahá fẹé bówun Bulu nkpahó.’ ”

⁷ Ọdọm beba Yohane wá bẹẹ, ọbó amó asú. Ọléfité amu ọbée, “Abẹ abí-aná, ntò gyá mlí, mlísrí Bulu isubítí ámú ọbá ámu? ⁸ Mómú mliswie abí oduá ibósuná ání lélé mlíladámí klontò. Mlímákí mlíaa, mlí náin gyí Abraham. Nde mlí bláa mbée, Bulu ọbétalí há abwi ánfí íbédamlí Abraham abí-aná. ⁹ Séi á, Bulu lapú efé yi nyí-atsitsitò. Oyígyíoyí ání imoswie abi wankláán á, bókun mú dá, wá mú fẹé ogyá.”

¹⁰ Ọdọm amu befíté Yohane bẹẹ, “Ntò mée abwée?”

¹¹ Yohane lébláa amó ọbée, “Fúá fubu atadiẹ anyò á, pù kulẹ ha ọhá ání ọma kuku. Fúá fubu atogyihẹ é bwe mú alí.”

¹² Lampóo ahópú aku é beba asú ọbọkpá. Befíté Yohane bẹẹ, “Osunápo, ntò ilehíán ání abóbwe?”

¹³ Yohane lébláa amó ọbée, “Mlímátswíi dunká ahá. Mlílá tóá bẹẹ mlílá.”

¹⁴ Isá akópú aku é befíté Yohane bẹẹ, “Aní é mé, ntò abwée?”

Yohane lébláa amó ọbée, “Mlímápo ọwunlín swíi ọhaa kóba, ntée wá afunu dínká ọhaaso. Mlí akatua igyi mlí ansí.”

¹⁵ Iníá amó ansí dín Kristo amusu, búde mu ọkpa kí sù á, imọwánkí amó ní Yohane gyí Kristo amu. ¹⁶ Mú sù Yohane lébláa amó ọbée, “Ọkúá ọdun mí bú ọma ọbá. Mmọfun ání nésankí mu ntókuta ọfé kóráá. Mí mú á, ntsu ndepobó mlí asú. Mu ọbọpú Ọje Wankíhé pú ogyá bó mlí asú ní. ¹⁷ Ọde mu ilín, ọbọpufúní ntéte lé ayó ámutò. Ọbékpa ayó ámu wá mu

oduduto. Táme obéféí ofuníkpa inu wankláán, kpá ntéte amu wá ogyá ání itamadunto.”
¹⁸ Yohane léda ason wankláán ámu akan, bláa ahá ámu asón tsotsotsò obéé, budámli klonto.

¹⁹ Iso ogyípú Herode laswí mu dehen Filipino mu ka Herodia tsía, trá bwe lalahé tsotsotsò tsía móto. Mú su Yohane lékiná há mu. ²⁰ Móa idun kóráá gyí, Herode léha bekítá Yohane wá obu.

Yesu Asúbò

(Mateo 3:13-17; Marko 1:9-11)

²¹ Bréá Yohane dé ahá ámu asú bò á, Yesu é léba, Yohane lóbò mu asú. Bréá Yesu dé mpái bò á, nwolótáa lefinkí, ²² Dje Wankíhé lédamli fé abróduma, kplí bogyonká musu. Dme ku lotsu osúsú obéé, “Fúgyí mí bíá ntòdwé, mi ansí tēhíé gyí fú iwí ní.”

Yesu Andin Ilinto

(Mateo 1:1-17)

²³ Bréá Yesu lóhò fé nfi advasa á, olefi Bulu asón akananda asi. Ahá mú buyin ání Yosef mu bi ní. Yosef mu si gyí Eli. ²⁴ Eli mu si gyí Martat. Martat mu si gyí Lewi. Lewi mu si gyí Melki. Melki mu si gyí Yanai. Yanai mu si gyí Yosef. ²⁵ Yosef mu si gyí Martatia. Martatia mu si gyí Amos. Amos mu si gyí Nahum. Nahum mu si gyí Hesli. Hesli mu si gyí Nagai. ²⁶ Nagai mu si gyí Mahat. Mahat mu si gyí Martatia. Martatia mu si gyí Semein. Semein mu si gyí Yosek. Yosek mu si gyí Yoda. ²⁷ Yoda mu si gyí Yohanan. Yohanan mu si gyí Resa. Resa mu si gyí Serubabel. Serubabel mu si gyí Sealtiel. Sealtiel mu si gyí Neri. ²⁸ Neri mu si gyí Melki. Melki mu si gyí Adi. Adi mu si gyí Kosam. Kosam mu si gyí Elmadam. Elmadam mu si gyí Er. ²⁹ Er mu si gyí Yosua. Yosua mu si gyí Elieser. Elieser mu si gyí Yorim. Yorim mu si gyí Martat. Martat mu si gyí Lewi. ³⁰ Lewi mu si gyí Simeon. Simeon mu si gyí Yuda. Yuda mu si gyí Yosef. Yosef mu si gyí Yonam. Yonam mu si gyí Eliakim. ³¹ Eliakim mu si gyí Melea. Melea mu si gyí Mena. Mena mu si gyí Martata. Martata mu si gyí Natan. Natan mu si gyí Owíe Dawid. ³² Owíe Dawid mu si gyí Yisai. Yisai mu si gyí Obed. Obed mu si gyí Boas. Boas mu si gyí Salmon. Salmon mu si gyí Nahson. ³³ Nahson mu si gyí Aminadab. Aminadab mu si gyí Admin. Admin mu si gyí Arni. Arni mu si gyí Hesron. Hesron mu si gyí Peres. Peres mu si gyí Yuda. ³⁴ Yuda mu si gyí Yakob. Yakob mu si gyí Isak. Isak mu si gyí Abraham. Abraham mu si gyí Tera. Tera mu si gyí Nahor. ³⁵ Nahor mu si gyí Serug. Serug mu si gyí Reu. Reu mu si gyí Peleg. Peleg mu si gyí Eber. Eber mu si gyí Sala. ³⁶ Sala mu si gyí Kainan. Kainan mu si gyí Arfaksad. Arfaksad mu si gyí Sem. Sem mu si gyí Noa, Noa é mu si gyí Lamek. ³⁷ Lamek mu si gyí Metusela. Metusela mu si gyí Enok. Enok mu si gyí Yared. Yared mu si gyí Mehalaleel. Mehalaleel mu si gyí Kenan. ³⁸ Kenan mu si gyí Enos. Enos mu si gyí Set. Set mu si gyí Adam. Adam é mu si gyí Bulu.

4

Yesu Isóki

(Mateo 4:1-11; Marko 1:12-13)

¹ Bréá Yesu léyinkí tsú Yordan ntsu onó á, Dje Wankíhé lóbulá motò, ilekpa mu ya dimbísú. ² Bréá obu inu á, Obunsám létsiá boso mu ki nke advana kéké. Yesu mégyíi tòto nke ámotò féé. Mú su bréá nke ámu ilomò onó á, akón híé de mu.

³ Inu Obunsám lébláa mu obéé, “Ní Bulu mu Bi fuyi á, múmú ha ibwi áni idamli bodobodo.”

⁴ Yesu léle mú onó obéé, “Bòwanlín wá Bulu asón ámotò beé, ‘Megyí atogyihe wole nyankpusa ogyíi tsia nkpa.’ ”

⁵ Obunsám lópu mu ya ibu fúáhé kusu. Olosuná mu ayító iwíe ogyíkpa féé otsáwule pé.

⁶ Múú òlebláa mu obéé, “Nópu omá áni féé túmi pú amó numnyam há fú, tsúfé mí ibito bapówá. Ohá áni ndeklé a, mu nópuhá. ⁷ Mú su ní fosúm mí á, nópu mó féé há fú.”

⁸ Yesu lébláa mu óbée, “Bəwanlín wá Bulu asón ámutə bée, ‘Da akpawunu ha fú Wíe Bulu. Mu nkole fú súm.’ ”

⁹ Óbunsám lékpa mu ya Yerusalem, oləpu mu yélí Bulu ətswékpa obu ámu ətántra. Inu oləbláa Yesu óbée, “Ní Bulu mu Bi fógyi lélé á, tu kpayi. ¹⁰ Tsúfé bəwanlín wá Bulu asón ámutə bée, ‘Bulu óbéha mu abəpu békí fusu. ¹¹ Békpatá fú ibitə, méní fú yabi méeda ibwi kəkusu.’ ”

¹² Yesu léle mú onó óbée, “Betrá wanlín bée, ‘Mákapó fú Wíe Bulu kí.’ ”

¹³ Bréá Óbunsám lómə isókí anfi fée onó á, oləku náti sí mu asa.

Yesu Gyumagyihe Asitsud Galilea Omátó

(Mateo 4:12-17; Marko 1:14-15)

¹⁴ Ōhe Wankíhé túmi lékpa Yesu, oleyinkí yó Galilea omátó. Mu iwí asón leklei wa omá ámu féeťó. ¹⁵ Oletsiá súná ató Yudafə ofiakpa, ahá ámu fée bekanfú mu.

Buməhə Yesu Mu Wuluto

(Mateo 13:53-58; Marko 6:1-6)

¹⁶ Inu Yesu léyinkí bá Nasaret, otínéá oletsiá dan. Fé ahá otetsiá bwé á, oləyə Yudafə ofiakpa əkpónú odaké. Bréá oləkusó yélí amú ansító óbékla Bulu asón á, ¹⁷ botsu Bulu onósú otáipú Yesaia əwoló há mu. Ōlesankí mú á, olowun otinekuá bəwanlín wá bée,

¹⁸ “Aní Wíe Bulu ladá mí ofúli.

Iní su mu Ōhé bu misu.

Alalé mí óbée, ndáa ason wankláán ámu okan suna ahá aní buma tətə.

Óbée, mbébláa nkpábi mbée, masí amú iwí há amú.

Mí ambia ansibi abwierpó mbée, mabwíí amú ansíbi.

Óbée mbébláa ahá aní bude amú ipiantə wa é mbée, malé amú ipiantə.

¹⁹ Fówun mí ambli mbée,
aní Wíe ahá nwewúunbi lafon.”

²⁰ Inu olokuntá əwoló ámu, yínkía ha mósú okípu, oləwə tía asi. Ahá amú bubu ofiakpa inu ámu fée besi bude mu kí díín. ²¹ Inu Yesu lébláa amú óbée, “Nde, Bulu ason wanlínhé anfi laba mótó. Mú mlilanú á.”

²² Ahá ámu fée bonu ason wankláán amú ilədali mu onó ámu. Onó lobwie amú, befité bée, “Megyí Yosef mu bi ámu ni?”

²³ Yesu lébláa amú óbée, “Nyin aní mléha mí yébi anfi mlíaa, ‘Ilo ətsapó, tsa fú iwí!’ Mlélabláa mi mlíaa, ‘Bwe ató amú anlanú aní fúdebwe Kapernaum amú fú wuluto nfi é.’ ” ²⁴ Inu oleyinkí bláa amú óbée, “Ōnəkwali nde mlí bláa. Bətamahə Bulu onósú otáipú okuku asón mu wuluto.

²⁵ “Mlínú, Bulu onósú otáipú Elia bísú á, nyankpu mótswíe nfinsa múa ifon kéké. Akón lehie ba Israel omátó fée. Ibo mótó aní asurapu tsətsətsə betsiá Israel omátó ali bré ámutə, ²⁶ táme Bulu méha Elia əyə amótó okuku wá. Ōsurapu əkuá əbu Sarefat wuluto, Sidon omátó nkole wá əleha mu ələyə. ²⁷ Ilo pepe ələpú tsətsətsə é betsiá Israel omátó Bulu onósú otáipú Elisa bísú. Táme əmeha okuku iwí meplí, dun Naaman aní otsú Siria nkole.”

²⁸ Ōbló lehie kítá ahá amú bubu ofiakpa inu ámu, bréá bonu Yesu ason blíhé anfi.

²⁹ Bəkusó gya mu dáli amú wuluto. Wúlu amú idin busu. Begya mu alí yówie wúlu amú onó, bée abowuta mu wa tsonkolito. ³⁰ Yesu lénatí tson amótó yó otínéá əyó.

Yesu Ōhe Laláhe Gyáa

(Marko 1:21-28)

³¹ Inu Yesu lékplí yó Kapernaum, Galilea wúlu kutə. Olosuná amú ató amú ofiakpa okpónú odaké. ³² Mu atosunáhé lobwie amú onó, tsúfé olosuná amú ató túmisu. ³³ Oyín oku bu ofiakpa inu, əhe laláhe bu musu. Ōləkplón blí óbée, ³⁴ “Kí mi! Yesu Nasaretyin, amansu bu ania funyə nsiné? Ntee aní əhíkpa febá lóó? Nyin əhá oduá fógyi. Fógyí Bulu Ōha Wankíhé amú ni!”

³⁵ Yesu lókplon wa əhé ámu óbée, “Kpa onó bun, afədali mutə.” Inu əhe laláhe amú léfin oyin ámu dá ahá ámutə inu, dáli mutə. Tətə məbwe mu.

³⁶ Ǫnó lobwie amó féeé, befíté aba bεε, “Amansu ní? Oyin ání bu túmi, ɔdekplón wa ɔhe laláhe, ide mu bu, dáli ahátó?” ³⁷ Mu iwí asón leklei wá ɔmá ámu féeétó.

Alɔvu Tsatsɔtsɔ Tsa

(Mateo 8:14-17; Marko 1:29-34)

³⁸ Yesu lédali Yudafɔ ofiakpa inu yó Simon wóyító. Ǫlɔyɔ á, owísó lakítá Simon mu sia tsihé, ɔda kinkíinkín. Bebláa Yesu bεε, ogyíi mu buale. ³⁹ Yesu lókpokpé tó ɔtsi ámu, ɔlɔkplón wa owísó ámu ɔbéε, ikúsú musu. Inunu ulakúsú musu, ɔtsi ámu lókúsú bwé amó afɔtɔ.

⁴⁰ Bréá owí deta á, ahá bɔsɔrá amó ahá ání buɔde ilo ɔtsan-ɔtsan lo ba, Yesu lópu ibi dínká amúsú tsá amótó okugyíɔku ilo. ⁴¹ Ǫhe laláhe bu amótó akɔtɔ. Yesu lókpɔlɔn wa ɔhe laláhe amu. Bedali, buɔde okitikíti bεε, “Fúgyí Bulu mu Bi ámu ní.”

Táme Yesu lówa mbla wá ɔhe laláhe amu ání bumátóí, tsúfé bɔyin ání mugyí Kristo, (ɔhá amóú Bulu ladá mu ofúli amu) ní.

Bulu Asón Ǫkanda Yudafɔ Ofiakpa

(Marko 1:35-39)

⁴² Mú ɔyi kehe bake a, Yesu lédali wúlu amɔtɔ yó itsétó ɔtineku. Ahá bodunká mu alu yótu mu, bokokóli mu bεε ɔmánatí sí amó. ⁴³ Táme ɔlebláa amó ɔbéε, “Ilehián ání néda Bulu iwígyí iwí ason wankláán ámu ɔkan awúlu atráhe amu ésú. Tsúfé mú ɔbwekpá Bulu lówa mí ní.”

⁴⁴ Iní su oleki Yudea ɔmátó féeé, dá Bulu ason wankláán amu ɔkan amó ofiakpa.

5

Yesu Akasípó Gyankpavu Tí

(Mateo 4:18-22; Marko 1:16-20)

¹ Eke ɔku Yesu líi Genesaret paati* ɔnó, ahá tsatsɔtsɔ beba boputá mu ání bónu Bulu asón. ² Olowun nklɔn anyɔ paati ámu ɔnó. Aye alepó ámu bakplí yó buɔde amó asawutɔ da. ³ Yesu lódu wíé kɔleá igyi Simon klétɔ. Múú ɔlebláa Simon ɔbéε, osún mú kpalobí dínka ntsusu. Inu oletsiá mótó súná ahá ámu ató.

⁴ Bréá ɔlɔtáí tá á, ɔlebláa Simon ɔbéε, “Mlɔpla ɔklɔn amu ya okluklúkpa, amlyɔtswi asawu le aye.”

⁵ Múú Simon lébláa mu ɔbéε, “Owíé, anilóbwe kásíán ígye onyé féeé, anuménya tɔtɔ. Táme iniá fee ayó, su nɔyɔtswi asawu amu.” ⁶ Bréá bɔyótswi asawu amu a, bele aye tsatsɔtsɔ. Mú su asawu amu lówa tití bi. ⁷ Inu bɔbwe ibi tí amó agyómá ayɔbá amóú bubu ɔklɔn nyɔɔsɔtɔ ámu bεε buɔbétsa amó. Beba bɔtsa amó, bele aye amu bólá nklɔn anyɔ ámu dédéédé, ideklé ime. ⁸ Bréá Simon Petro lówun mú alí á, ɔleɔda akpawunu Yesu ayabitɔ, bláa mu ɔbéε, “Mí Wíé, mákpokpé mantáa mi! Lakpan ɔbwepó ngyi.”

⁹ Tsúfé aye amóú balé ámu lówa mu ba mu aba ámu wánwan. ¹⁰ Alí kén ulówa Sebedeo abí Yakobo mu Yohane, bugyi Simon agyómá ayɔbá ámu é wánwan ní.

Múú Yesu lébláa Simon ɔbéε, “Mánaya ifú! Tsú nde póya a, anyánkpósa féeé.” ¹¹ Simon mu ba mu aba ámu benya plá nklɔn amu besi osubúno alí, besi tógyító tswi, kplá buo Yesu.

Ilo Pɛpɛ Ǫlɔpó Ǫku Tsa

(Mateo 8:1-4; Marko 1:40-45)

¹² Eke ɔku Yesu bu wúlu kusu, ilo pɛpɛ ɔlɔpó ɔku lówun mu. Inu ɔlebede akpawunu, pú ɔsɔkpɛ yi ɔsulótɔ, kókóli mu ɔbéε, “Owíé, ní fótɔsulá á, fétalí há mí iwí bépli.”

¹³ Yesu létinkí ibi da mu, bláa mu ɔbéε, “Natsúlá, fú iwí iplíi.” Inunu ilo ámu léɲa le mu iwí.

¹⁴ Inu Yesu léda mu ɔlá ɔbéε, “Mábla ɔhaa. Natí laa afupɔ fú iwí yosuná Bulu igyi ɔhapó, afɔha mu iwígyurátɔ amóú Mose mbla losuná tsú ilo pɛpɛtsa iwí ámu. Igyi adánsie suna ahá ání fú iwí laplíi.”

* 5:1 Genesaret paati: Mú kén gyí Galilea ɔpu ní.

¹⁵ Táme Yesu ɪwɪ asún létrá kleí yó ntíné dínká mósú. Ɔɔm beba mu atosunáhé onukpá, ɔtsa amótó alɔpu é ɪɔ. ¹⁶ Táme oletsiá dáli amótó bré ku yó dimbísú ɔtineku mu nkɔle yóbɔ mpái.

Tsukɔle Osínpu Tsa

(Mateo 9:1-8; Marko 2:1-12)

¹⁷ Eke ɔku Yesu dé ató suná. Farisifɔ, Mose mbla asunápú akvá botsú Galilea pú Yudea ɔmátó pú Yerusalem beba betsiá asi ɪnu. Bulu túmi bu Yesutɔ há ɪɔtsa. ¹⁸ ɪnu á, ayin aku bɔsɔrá tsukɔle osínpu akpasu ba. Bekleá bɔpu mu wíé wóyító, pú mu tswi Yesu ansító. ¹⁹ Ɔɔm amu su bumenya ɔkpa. ɪni su bɔyóɔu obu ámu awunso, dá mú ɔtineku tíí, bekplía akpa amu tswi ahá ámɔtɔ Yesu ansító ɪnu. ²⁰ Bréá Yesu lówun ání bahɔ mu gyi a, ɔlebláa tsukɔle osínpu amu ɔbéé, “Opíó, nasí fú lakpan kíé fú.”

²¹ Mose mbla asunápú pú Farisifɔ ámu beblí wá nwuntɔ beɛ, “Ma gyí oyin áñfi ɔde abususu blí áñfi? Ma ɔbétaí sí lakpan kíé ahá dun Bulu nkɔle?”

²² Yesu lébi amú agywun. Mú su ɔlefíté amú ɔbéé, “Ntogyi só mɪdɛ ɪni odu gywún?”

²³ Mɔmu lópɔn ha blí? ‘Nasí fú lakpan kíé fú.’ lóó, ntéé ‘Kusu tsu fú akpa afɔnati?’ ²⁴ Táme ndekléá mɪbú ání mí, Nyankpɔsa-Mu-Bi áñfi mbu túmi ɔyí áñfitɔ sí ahá lakpan kíé amú.” ɪnu ɔlebláa tsukɔle osínpu amu ɔbéé, “Nde fú bláa mbéé, kusu. Tsu fú akpa afɔnati yɔ wóyí!”

²⁵ ɪnu ɔlebláa tsukɔle osínpu amu lókusú líí amú fée ansító, tsú mu akpa, ɔɔpu ɔkpa ɔyó wóyí ɔde Bulu kanfú. ²⁶ Ɔnó lobwie ahá ámu fée. Ifú lowie amú fée, bekanfú Bulu beɛ, “Nde anɪlawun ofúla!”

Lewi Tɪ

(Mateo 9:9-13; Marko 2:13-17)

²⁷ Mú ɔma bréá Yesu lédali ɪnu á, olowun lampóo ɔhɔpu akvá butetí mu Lewi, tsie mu lampóo ɔhɔkpa. Yesu lébláa mu ɔbéé, “Bobuo mi.” ²⁸ ɪnu Lewi lókusú, sí mu tógyító ɔmagyáa, yóbuo mu.

²⁹ Mú ɔma a, Lewi lótswi ɔpónú mu wóyító há Yesu. Lampóo ahɔpu tsɔtsɔtsɔ pú aha bambá é beba ató ámu ogyíkpa. ³⁰ Farisifɔ pú Mose mbla asunápú ání bubu Farisifɔ ámɔtɔ befité Yesu akasípú amu beɛ, “Ntogyi só mɪa lampóo ahɔpu pú lakpan abwɛpú mɪdɛ ɪbi wa gyi ató, mɪdɛ ntá nú?”

³¹ Yesu léle mú ɔnó ɔbéé, “Alɔpu léhián ɪɔ ɔtsapú, megyí ahá ání ɪwɪ bu amú ɔnlɪn.

³² Mmɛba aha wankláán ɔtikpá. Mboún lakpan abwɛpú ɔtikpá neba, ménɪ bédamlí klɔntɔ.”

Ɔnókli ɪwɪ Asɔn Fitéhé

(Mateo 9:14-17; Marko 2:18-22)

³³ Aha aku bebláa Yesu beɛ, “Asú Ɔbɔpú Yohane akasípú butetsiá klí ɔnó bó mpái. Farisifɔ akasípú é butɔbwé alɪ, támé fú akasípú mú budegyí, buɔdenúu.”

³⁴ Yesu léfité amú ɔbéé, “Ɔtsɪ ɔkpaínpu anyawíe béklí ɔnó bréá ɔbu amú wá? Ekekeke!”

³⁵ Táme eke ɔku béba ání békpa mu náti sí amú. Alɪ nke ámɔtɔ béklí ɔnó ní.”

³⁶ ɪnu ɔleha amú yébi ɔbéé, “Ɔhaa tamapú tati pɔpwe tan tati dada. Ní ɔbwé mú alɪ á, alayíntá pɔpwe amu, pɔpwe amu pú dada amu ansí é iméekanáa aba. ³⁷ Alɪ kén butamapú nta pɔpwe wá ɔwɔlɔ-kpákpá kente wuhétó ní. Nta pɔpwe amu ibófu fá kente amu tsítsá, yíntá kente amu é. ³⁸ ɪni su ɔwɔlɔ-kpákpá kente pɔpweɔ bótɔpú nta pɔpwe wá. ³⁹ Ɔhaa tamafíté nta pɔpweɔ bréá alanu dánhe. Tsúfɛ ɔteblí ɔbéé, ‘ɪdánhe amu bu alé dun.’ ”

6

Ɔkpónú Ɔdaké Mu Wie

(Mateo 12:1-8; Marko 2:23-28)

¹ Yesu mva mu akasípó bətsən ayó ndə kutə əkpónú ədaké. Mu akasípó amu bəprúvən ató-abí ámu kv, bəpúsáa mú wí. ² Farisifə ámu aku bəfité amó bεε, “Ntogyi sù mliδέ tṣá aní mbla mēha əkpa ání bəbwéε əkpónú ədaké bwε?”

³ Yesu léfité amó əbéε, “Mlimókúkla nu tṣá Owíε Dawid lóbwε bréá akón de mva mu abúopu kí? ⁴ Olebitíwíé Bulu osúmka yótsu bodobodoá bapóhá Bulu igyí ba, mva mu abúopu amu begyi. Bulu igyí ahapó nkule beε əkpa bótegyi alí bodobodo amu.”

⁵ Múú Yesu əlmə mu asún ənó əbéε, “Mí, Nyankpusa-Mu-Bi ánfí gyí əkpónú ədaké mu wie.”

Ilətsa Əkpónú Ədaké

(Mateo 12:9-14; Marko 3:1-6)

⁶ Yesu lóyə ató osunákpá Yudafo ofiakpaəkpónú ədaké bámbá. Oyin əkvá mu gyəpí ibi lawú bu inu. ⁷ Mose mbla asunápú pú Farisifə aku beε Yesu kí bεε, əbétsa ilə əkpónú ədaké, mēni bénya mu iwí asún, póyənátí mvsu súná ahandε. ⁸ Yesu yin amó nwuntə asún. Mú su əlebláa oyin ámuú mu ibi kole lawú ámu əbéε, “Kusu belí amó ansító nfi.” Inu oyin ámu lókusó belí amó ansító. ⁹ Múú Yesu lébláa amó əbéε, “Nde mli fité, ntə mbla ámu léha əkpa ání abwéε əkpónú ədaké? Yilé lóó, ntée lalahε? Ahóə əha nkpa lóó, ntée amóə mu?” ¹⁰ Inu əledamlí kí amó fée fiá. Múú əlebláa oyin ámu əbéε, “Tínki fú ibi amu.” Olenya tínki ibi amu alí pé, əhé lowie mótó.

¹¹ Əbló lekítá amó, bəfité aba bεε, “Ntə kóún abéhiε bwé Yesu anfi?”

Akasípó Amu Adá

(Mateo 10:1-4; Marko 3:13-19)

¹² Əke əkv Yesu lódu yó ibusu yóbə mpái há Bulu tsú onyé yéha əyi kehe. ¹³ Mú əyi kehe a, əletí mu akasípó, əleε amótó dúanyə, əletí amó mu sumbí ayəpú. ¹⁴ Amógyí, Simon ání əledunká mu Petro mva mu pio Andrea; Yakobo mva Yohane; Filipino, Bartolomeo, ¹⁵ Mateo, Toma, Alfeo mu bi Yakobo, Simon ání ogyi iwisutsiá adunkápú əpasuatə əha; ¹⁶ Yakobo əkv mu bi Yuda pú Yuda Iskariot ání əlebeε Yesu há.

Yesu Atósund Múə Ilə Tsa

(Mateo 4:23-25)

¹⁷ Yesu mva sumbí ayəpú ámu bεkplí tsú ibu ámu su ba əsulúv tantasu. Mu abúopu tsətsəətsə pú ədəm kpənkpəənkpəntiá bətsú Yudea əmátó, Yerusalem pú əpu ənó awúlu Tiro múə Sidonsu beba inu. ¹⁸ Beba bεε bebə bonu mu asən blíhé, ətsa amó ilə. Ahá ání əhe lalahε de amó háan é beba, olegya əhe lalahε lé amótó. ¹⁹ Amó fée bekleá bəpə ibi da mu, tsúfé əhé dedali mvtə, əletsa amó fée ilə.

Oyúla Asún

(Mateo 5:1-12)

²⁰ Yesu lótsu ansí kí mu akasípó, əlebláa amó əbéε,
“Bulu layúlá mliá mlimá tətə,

tsúfé mlibú mu iwíegyí amu ni.

²¹ Bulu layúlá mliá akón de mli séi,

tsúfé mléba begyi mwε.

Bulu layúlá mliá mliδésú séi,

tsúfé mléba bəməsí.

²² “Bulu layúlá mliá bəde mli lu, bəde mli gyáa le amótó, síá mli, tí mli ida lalahε mí, Nyankpusa-Mu-Bi ánfí su. ²³ Ansí igyí mli eke ámu, amlifuli kpayi ansigyísú, tsúfé mli ikəká tsə əsósó. Alí amó anáin bəbwε Bulu ənósú atáipú amu ni.

²⁴ Táme mli ání mliłanyá iwí séi, mli gyəwí ní.

Tsúfé mli ansigyí fée mliłanyá á.

²⁵ Mli ání mliłamwé séi, mli gyəwí ní.

Tsúfé akón béba bekitá mli.

Mli ání mlídémási séi, mligyᵱwí ní.

Tsúfẹ mléba begyi awirehᵱ, su.

²⁶ “Mli ání ahá fẹ́e bude mli kanfó, mligyᵱwí, tsúfẹ alí mli anáin bekanfó Bulu ᵱnósú atáípú afunupᵱ amᵱ é ní.

Alupódwe

(Mateo 5:38-48; 7:12a)

²⁷ “Táme nde mli ání mlónu bláa mbéee, Mlidwe mli alupó, amlibwe yilé ha amó.

²⁸ Mliyula ahá ání butᵱlwí mli, amlibᵱ mpái ha ahá ání butesiá mli. ²⁹ Ní ᵱha ᵱdá fᵱ isᵱᵱ a, damli nyᵱᵱsi é ha mu ᵱda. Ní ᵱku ᵱswí fᵱ tati á, wᵱi fᵱ atadié é ha mu. ³⁰ Ní ᵱku ᵱkólí fᵱ ató á, ha mu. Ní ᵱku é otsú fᵱ ató á, máyóhᵱ mú. ³¹ Bwe ha ahá alí fᵱdeklé fᵱe buᵱwéee ha fu.

³² “Ní fᵱ adwepó nkule futᵱdwé á, ipán mᵱmu fénya? Lakpan abwepó kóráá butᵱdwé amó adwepó. ³³ Ní ᵱhá ání ᵱᵱᵱwé yilé há fᵱ nkule futᵱᵱwé yilé há á, ntogyi sᵱ Bulu ᵱdáa fᵱ ipán? Lakpan abwepó é butᵱᵱwé alí. ³⁴ Ní ᵱhá ání fuyin ání obénya há fᵱ nkule futᵱhá ipán a, ntogyi sᵱ Bulu ᵱdáa fᵱ ipán? Lakpan abwepó óó butᵱpó ató pan amó aba, yínkí hᵱ mú alí. ³⁵ Mᵱ sv mlidwe mli alupó, mlibwe yilé ha amó, mlipan amó ató, mlimáti amó akᵱ, méní Bulu ᵱbéka mli ikᵱ tsᵱtsᵱᵱtsᵱ. Fᵱwun mliabwé ᵱsᵱsᵱsᵱsᵱ Bulu ámu abí. Tsúfẹ ᵱbu awitᵱle há ahá ání ató tamagyi amó ansí pᵱ aha laláhe fẹ́e. ³⁶ Mlibwe nwe awúnpu fé alíá mli Sí Bulu gyí nwe owúnpu.

Iláe

(Mateo 7:1-5)

³⁷ “Mlimále ahá ilá, méní Bulu méee mli ilá. Mlimáha ᵱhaa ipón, méní Bulu é ᵱméesha mli pón. Mlisi mli aba ilá kie amó, Bulu osi mli klé kie mli. ³⁸ Mliha ahá tᵱá de amó hián, Bulu ᵱbélahá mli. ᵱbᵱpu atᵱ susúhe wankláán wá mú, wᵱsᵱ mú, sílá mú, ibᵱbulá tsítsá há mli. Tsúfẹ tᵱá fᵱpᵱsᵱsu ha fᵱ bá á, mú kén Bulu ᵱbᵱpᵱsᵱsu ha fu ní.”

³⁹ Yesu létrá ha amó yébi ᵱbéee, “Nsibi obwiepó ᵱbétalí kpá nsibi obwiepó? Amó fẹ́e buméekpa wíe ᵱbᵱtᵱ? ⁴⁰ ᵱkasípú tamadᵱn mu wie, táme ᵱkasípú ᵱkásí bí á, ᵱᵱᵱwé fᵱ mu wie.

⁴¹ “Ntogyi sᵱ fᵱde ipí tᵱkúríibi wúun fᵱ bá nsibisᵱ, táme fᵱmedé ogyakpatín ání idin fᵱ klésᵱ mú wúun? ⁴² Ntée ntogyi sᵱ fᵱde fᵱ bá bláa fᵱe, ‘Mí píó, ha mí andinkí ipí fᵱ nsibisᵱ’, táme fᵱmedé ogyakpatín ání idin fᵱ klésᵱ mú wun? Apinabwᵱbí ᵱwepó, gyankpa dinkí ogyakpatín ámu fᵱ nsibisᵱ, méní fᵱwun atᵱ wankláán, tálí dínkí ipí ámu fᵱ bá klésᵱ.

Oyi Pó Mᵱ Abi Swiehé

(Mateo 7:6-20; 12:33-35)

⁴³ “Oyi wankláán méetalí swíe abi laláhe. Alí kén oyi laláhe é méetalí swíe abi wankláán ní. ⁴⁴ Tsúfẹ oyí-ibi butᵱpᵱbí mú. Butamakpᵱtí kankaba okplóto oyísᵱ, butamakpᵱtí tsᵱkpuᵱ é tᵱnkpa iflasᵱ. ⁴⁵ ᵱha wankláán telé tsiátᵱ wankláán ᵱwan tsú mu klᵱntᵱ, ᵱha laláhe é telé tsiátᵱ laláhe ᵱwan tsú mu klᵱntᵱ. Tsúfẹ tᵱá idᵱn ᵱha klᵱn a, mútédálí tsu mu ᵱnᵱ.

Butásᵱ pᵱ Osublᵱᵱ Obuyí

(Mateo 7:24-27)

⁴⁶ “Ntogyi sᵱ mlídé mí ti mlihaa, ‘Mí Wíé! Mí Wíé!’ táme mli tamagyi mí asᵱn blíhésᵱ? ⁴⁷ Nᵱsuná mli alíá ᵱhá ání ᵱleba mí wá bonu mí asᵱn, gyi dínká mᵱsᵱ gyí. ⁴⁸ Ogyi fᵱ ᵱhá ání ᵱbá beyi obu á, olegyankpá kwí mú ntswiasᵱ ᵱbᵱ yᵱᵱ butá, ᵱlᵱwa ntswiasᵱ ámu dínká mᵱsᵱ. Bréá ntsu lᵱbulá kítá mú á, imetalí kpínkí obu ámu, tsúfẹ oleyi mú wankláán. ⁴⁹ Táme ᵱhagyíᵱha ání olonu mí asᵱn blíhé, omegyi mᵱsᵱ gyí fᵱ ᵱhá ání oleyi mu obu ᵱsolᵱsu keke, ᵱᵱᵱwa mú ntswiasᵱ. Bréá ntsu lᵱbulá wa mú á, ilobwie dá gbloo inᵱnᵱ, yíntá fẹ́e!”

7

Romafᵱ Isá Akᵱpᵱ ᵱhande Osúmpᵱ ᵱku Ilᵱ Tsa
(Mateo 8:5-13; Yohane 4:43-54)

¹ Bréá Yesu lébláa ahá ámu asón ánti fée tá á, ɔlɔyɔ Kapernaum wúlutɔ. ² Romafɔ isá akɔpú ɔhande ɔku bu inu. Ɔbu osúmpú ɔkɔá ɔtehié kle mu asón. Osúmpú amu délɔ, odekle owu. ³ Bréá isá akɔpú ɔhande amu lónu Yesu nka á, ɔlɔwa Yudafo ahande aku sísí Yesu ɔbé, buyókókóli mu ɔbeta mu osúmpú amu ilo ha mu. ⁴ Ahande amu behie kókóli Yesu bee, “Abwíi ipa, ní ɔku léhián fú mbua á, mómó oyin ánti ní! ⁵ Tsúfée ɔtɔdwé aní pi. Móléyi aní ofiakpa kóráá há aní ní.”

⁶ Mú su Yesu mba amúnyɔ bɔpu ɔkpa. Bréá beta wóyí ámutɔ wie tá á, isá akɔpú ɔhande amu lówa mu anyawie ɔbé buyéfia Yesu, abubla mu bee, mbée, “Owíé! Máhan fú iwí, tsúfée mmɔfun ánti féba mí wóyító. ⁷ Nawun ánti mí é mmɔfun ánti néba fú wá. Fú mú bli asvanku, iwí bówa mí osúmpú amu ɔnlín. ⁸ Tsúfée mí é mbu ahande aku asi. Isá akɔpú aku é bubu mí asi. Nelé ɔnó mbée amótó ɔku ɔnátí á, ɔtenátí. Ní mbée ɔbá é á, ɔteba. Tógyítá nebláa mí osúmpú mbée ɔbwée á, ɔtɔbwé.”

⁹ Bréá Yesu lónu asón ánti á, ɔnó lobwie mu, ɔledamli bláa ɔdam amú bubuo mu amu ɔbé, “Ɔnɔkwali asón, nde mli bláa, mmɔkówun ɔhá ánti ɔbu hógyi kɔnkpɔnti ánti odu Israelfɔtɔ kóráá kí!”

¹⁰ Bréá abɔpu amú isá akɔpú ɔhande amu lówa ámu beyinkí yó wóyító a, bowun ánti osúmpú amu iwí lawá mu ɔnlín.

Ɔsvrapu Ɔku Mu Bi Tsinki

¹¹ Imɔwa ɔpá kuku Yesu lóyɔ Nain wúlutɔ. Ɔdam bubuo mba mu akasípú. ¹² Bréá olowie wúlu ɔnó á, ɔlɔtu aku, busun fúli akpasu bebá. Obi yinhé ɔkule pé ogyi há ɔsvrapu ɔku. Ɔdam kɔnkpɔnkpɔntiá botsú wúlu amutɔ é bubuo ɔtsi ámu. ¹³ Bréá aní Wíe lówun ɔtsi ámu a, mu asón lówa mu nwe, ɔlebláa mu ɔbé, “Másu!” ¹⁴ Mú ɔlɔyópu ibi da akpa amu, asurápú amu besi lí. Inu ɔlebláa fúli amu ɔbé, “Ɔyasubi, nde fú bláa mbée, kusú!” ¹⁵ Inu fúli amu lókusú tsíá, wá tɔi bi. Yesu lópu mu wá mu yin ibitɔ.

¹⁶ Ifú lekítá ahá ámu fée, bekanfú Bulu bee, “Bulu labɔbɔá mu ahá! Mu ɔnósú ɔtɔipú kɔnkpɔnti ɔku lalin anitɔ!”

¹⁷ Yesu iwí asón ánti leklee wá Yudea ɔmá pú awúlu ánti ibu nsiné inu féeftó.

Yesu Mba Asú Ɔbɔpú Yohane (Mateo 11:2-19)

¹⁸ Asú Ɔbɔpú Yohane akasípú beyébláa mu asón ánti fée. Mú su ɔlɔwa amótó abanyó sísí Yesu ɔbé, ¹⁹ buyéfuté mu bee, “Fúgyí ɔhá amú ɔbéba amu ni, ntée akíi ɔha bambá ɔkpa?”

²⁰ Bréá ahá ámu beba bowie Yesu wá á, bebláa mu bee, “Asú Ɔbɔpú Yohane ɔbé abéfuté fú aniaa, Fúgyí ɔhá amú ɔbéba amu ni, ntée akíi ɔha bambá ɔkpa?”

²¹ Yesu létsa alɔpu pú ahá ánti iwí dé amú ɔsin tsɔtsɔtsɔ alí bré ámutɔ. Olegya ɔɛe laláhe lé ahátɔ, bwíi ansibi abwiepú tsɔtsɔtsɔ é ansibi. ²² Inu ɔlele Yohane akasípú asón ámu ɔnó ɔbé, “Mliyinki yebláa Yohane tásá mlilabowun pú móa mlilabonu. Mlilabowun ánti ansibi abwiepú buɔde ató wúun, abɔ bona. Ilo pepe alɔpú iwí deplí, isu atínpu buɔde asón nu. Afúli buɔdetsinkí, ahíánfɔ é buɔde asun wankláán ámu nu. ²³ Bulu obóyulá ɔhá ánti mí bwéhé mɔkusú líi musu.”

²⁴ Bréá abí amú Yohane lówa sumbí ámu beyinkí bɔyó á, Yesu lówa tɔi tsú Yohane iwí súná ɔdam amu bi. Ɔbé, “Bréá mliléɔali yɔ dimbísú inu á, ntɔ ɔkíkpa mlilóyɔ? Fitáa ánti afú de mú tsúun lóó? Ekekeke! ²⁵ Ní megyí mú á, ntɔ kóún ɔkíkpa mlilóyɔ? Ɔhá ánti ɔɔɔɔ ntsrim. Ekekeke! Ahá ánti butédídá tati ámu odu gyi ɔdwe á, awíe wóyí butetsíá. ²⁶ Mlibla mi! Bulu ɔnósú ɔtɔipú mliléɔali yéki? Ee, Yohane ni. Ɔɔɔn Bulu ɔnósú ɔtɔipú. ²⁷ Mu iwí asón Bulu lébli bɔwanlín mú tswi bee, ‘Kí, nde obí wa gya fu nkpa. Mu ɔbéla ɔkpa há fú ní.’ ” ²⁸ Yesu lóyɔ mu asónsú ɔbé, “Nde mli bláa mbée, ɔhagyíɔha ánti ɔha tsihé laken kwí mɔfun mu, táme mu é ɔmɔfun Bulu iwíegyi ámutɔ ɔkusú kóráá.”

²⁹ Aha ání bonu Yesu asún áñfi pú lampóo ahópu kóráá bowun ání Bulu asún da ɔkpa. Botsulá há Asú Ɔbɔpó Yohane lóbo amó asú. ³⁰ Táme Farisifɔ pú Mose mbila asunápó amu mó bumeha Yohane ɔbo amó asú. Bekiná tásá Bulu léhíhíe ha amó bwe.

³¹ Yesu lóyo mu asúnsú ɔbéé, “Séi áñfi á, amendi nópokápó ndemba-abí áñfi? Ntɔ belian? ³² Bogyi fé nyebíá butsie dɔnsu buɔe aba kpolí, blí beé, ‘Anilapléi ansigyísú, mlimétsa. Mú su anilawá awirehɔ ɔbo, táme mlimósú.’ ³³ Mligyí fé nyebí áñfi, tsúfé Yohane léba á, oletsíá klí ɔnó, omonu ntá, táme mliáa, ‘Ɔhe laláhe bu mɔtɔ!’ ³⁴ Mí, Nyankpɔsa-Mu-Bi áñfi mó naba nde ató gyí, nde ntá núu. Mú é mliáa, ‘Mlikí opotsuapu pú nta ɔbɔpú. Lakpan abwepú pú lampóo ahópu onyawíe.’ ³⁵ Táme ɔhá ání ɔbu Bulu nyánsa á, mu tsíátó telé mó ɔwan.”

Ɔtsi Lakpan Ɔbwepú Ɔku

³⁶ Farisiyin ɔku létí Yesu ató ogyíkpa mu wóyító. Bréá Yesu tsie ɔpónó ámu así á, ³⁷ ɔtsi ɔkuá ɔbu wúlu amɔtɔ, ogyi lakpan ɔbwepú lónu Yesu nka ání batswi ɔpónó há mu Farisiyin amu wóyító. Inu olotsu mu ofobí fánfán ání ɔbu bíá prentɔa wankláán ɔbo ba inu. ³⁸ Ɔlebedá akpawunu Yesu ayabiasí, ɔlekpa isú yi woo. Ɔɔpɔ mu ntsú fwí Yesu ayabiasí, pú mu nwunsu-imi tsítsi mó. Ɔlakulá Yesu ayabi pútá, tséí ofobí fánfán ámu wólí mu ayabisu. ³⁹ Bréá Farisiyin amó ɔletí Yesu amu lówun íní á, ɔleblí wá nwuntɔ ɔbéé, “Ní Bulu ɔnósú ɔtáipó oyin áñfi gyí lélé á, tekí alawun ɔhá oduá ɔtsi áñfi gyí asa ɔɔpɔ ɔbo da mu, tsúfé lakpan ɔbwepú ogyi.”

⁴⁰ Yesu lébláa oyin ámu ɔbéé, “Simon, mbu asvanku bláa fu.”

Simon léfité mu ɔbéé, “Osunápó, amansu igyi? Bla mi.”

⁴¹ Yesu lébláa mu ɔbéé, “Ahá abanyó aku bepan sika oyin ɔku wá. Ɔkole lépan bliba-anu (5,000,000), ɔkole é lépan mpím lafanu (500,000)*. ⁴² Bumenyá kóba amu ká. Mú su oyin ámu lésikíe amó abanyó féé. Bla mi, amótó ɔmɔmu ɔbódwe oyin ámu dun?”

⁴³ Simon lébláa mu ɔbéé, “Nahogyiá ɔmɔmó mu ikɔ tsɔ dun amu.”

Yesu lébláa mu ɔbéé, “Ɔnɔkwali igyi.” ⁴⁴ Inu Yesu léyinkí kí ɔtsi ámu, ɔlebláa Simon ɔbéé, “Fawun ɔtsi áñfi? Neba fú wóyító a, fumeha mí ntsu anfwí ayabiasí. Táme ɔtsi áñfi mó lapú mu ntsú fwí mí ayabiasí, pú mu nwunsu-imi tsítsi mó. ⁴⁵ Fumelatá mí pútá, táme tsú bréá neba nfi ɔpá á, ɔtsi áñfi mókúsí mí ayabi kulá pútá. ⁴⁶ Fumetséi ofobí wólí mí nwuntɔ, táme mu mó alatséi ofobí fánfán wólí mí ayabisu. ⁴⁷ Mú su nde fú bláa mbéé, ɔdwe tsɔtsɔtsɔ áñfi alalé súná mí áñfi idesuná ání Bulu lasí mu lakpan tsɔtsɔtsɔ ámu féé kíe mu. Táme ɔhá ání Bulu osíi lakpan kpalobí kíe á, ɔdwe kpalobí ɔtelé súná.”

⁴⁸ Inu Yesu lébláa ɔtsi ámu ɔbéé, “Nasí fú lakpan féé kíe fú.”

⁴⁹ Ahá amóu amóa Yesu butsie ɔpónúbasí ámu, beblí wá nwuntɔ beé, “Ma gyí oyin áñfi ɔbéé muna muɔe ahá lakpan sikíe amó.”

⁵⁰ Mú Yesu lébláa ɔtsi ámu ɔbéé, “Fú hógyi lahɔ fu nkpa. Natí iwilwiitɔ.”

8

Atsíá Bobuo Yesu

¹⁻² Imɔwa ɔpá kuku, Yesu léki awúlu móa nkuda así, ɔde Bulu iwíegyí ámu iwí asun wankláán ɔkan da. Mu akasípó dúanyɔ ámu pú atsi akwá olegya ɔhe laláhe lé amótó, tsá amó ɔbo bobuo mu. Atsi ámu gyí, Magdalayintse Maria ání Yesu légya ɔhe laláhe asienó lé mɔtɔ. ³ Owíe Herode wóyísú ɔkípu Kusa mu ka Yohana. Ɔtsi ɔkuá butetí mu Susana pú atsi tsɔtsɔtsɔá betsiá pú amó ató kí Yesu muɔa mu akasípósu.

Ató-abí Owunyápu Iwí Yébi (Mateo 13:1-9; Marko 4:1-9)

⁴ Bréá ɔɔm kpɔnkpɔnkpɔntí botsu awúlu-awúlusɔ ba befia Yesu wá á, ɔleha amó yébi ɔbéé,

* **7:41** Sika áñfi igyi sika futútú lafanu (500) móa aduenu (50), igyi ɔha nke lafanu (500) móa aduenu (50) ikóká.

⁵ “ᾘδῶτε ποῦ ἔστι λόγος ἀτὸ-ἀβὶ ὠυυνιάκπα. Βρέα ᾗδε μὲν ὠυυνιάα α, ἱκο ἰῶωλί ᾗκπατῶ, ἀhá βετσατῶ μὲν, mbubwi ἔ βῶτswetswée μὲν fée. ⁶ ἱκο ἰῶωλί ἀβῶτῶ, ᾗτῆε ἱσι κπαlobí dín. Ἰῶω ασα κwe, τῆε βρέα ὠί lélun α, ἰῶτῶ μὲν μὲν, tsúfée imenya ntsu. ⁷ Ἀβὶ ἄμυ κυ ἰῶωλί ἄωυτῶ, ἄωυ ἄμυ ἰῶωλί κῆτῶ μὲν, ἱmedan. ⁸ Ἀβὶ ἄμυ κυ ἰῶωλί ᾗσῶλῶυ wankláánsú, dan. Ἰῶω αβὶ tsῶtsῶtsῶ fée μὲν ἄμῶυ ὠῶdu ἄμυ ὠdu tsé lafa.”

Yesu ἰῶμῶ μυ ἄσῶν ᾗνὸ βῶέε, “ᾘhá ἄνὶ βῶυ ὠνῶυ.”

Ἰῶά Svá Yesu Ἰῶτῶί Ayébisv

(Mateo 13:10-17; Marko 4:10-12)

⁹ Yesu ἄκασῆρὸ βεfité μυ yébi anfi asi. ¹⁰ ᾘεbláa ἄμῶ βῶέε, “Bulu lahá mli ᾗκπα βῶέε, mlibú μυ ἱwíegyi ἄμυ ἱwí ἄσῶν ἡαῆnhé. Τῆε nde aha bambá ἄσῶν bláa ayébisv, μένυ βῶwun, τῆε βῶmῆebi. Βῶnu, τῆε βῶmῶῶnu μὲν asi.

Ἀτὸ-ἀβὶ ὠυυνιάκπα Yébi Ἀμυ Ἀσι

(Mateo 13:18-23; Marko 4:13-20)

¹¹ “Yébi ἄμυ asi ní. Ἀτὸ-ἀβὶ ἄμυ gyí Bulu ἄσῶν. ¹² Ἀβὶ ἄμῶυ ἰῶωλί ᾗκπατῶ ἄμυ gyí ἀhá ἄνὶ βῶtonú ἄσῶν ἄμυ, τῆε ᾘβῶnsám teba beḗe μὲν lé ἄμῶ κῶntῶ, μένυ βῶmῶῶhῶ μὲν gyí, fῶwun βῆnya nkpa ἄνὶ ἱtamatá. ¹³ Ἀβὶ ἄμῶυ ἰῶωλί ἀβῶτῶ ἄμυ gyí ἀhá ἄμῶυ bonú ἄσῶν ἄμυ pé, bahῶ μὲν ἄnsigyísú, τῆε βῶma nlin. Μὲν sv βῶtamahogyi wa ᾗπά. Νὶ ἱσῶκῆ κυ ἱnyá τὸ ἄμῶ pé, badida. ¹⁴ Ἀβὶ ἄμῶυ ἰῶωλί ἄωυτῶ ἄμυ gyí ἀhá ἄνὶ bonú ἄσῶν ἄμυ α, bahῶ μὲν, τῆε ᾗyí ἄnfitῶ ἄτῶ ἡiánhe ἱwí gywíin, pῶ mῶtῶ ἄtonyahé ἱwí ἄnsigyí tegyi ἄσῶν ἄμυ sv. Ἰnῆ sv βῶtamaswíe ἄβὶ dan. ¹⁵ Ἀβὶ ἄμῶυ ἰῶωλί ᾗσῶλῶυ wankláánsú ἄμυ gyí ἀhá ἄμῶυ bonú ἄσῶν ἄμυ α, βῶtῶhῶ μυ wá κῶn wankláán ἄνὶ ἱtonú ἄσῶν, gyí μῶsῶtῶ. Ἰnῆ sv βῶtotomi swíe ἄβὶ tsῶtsῶtsῶ.

ᾘkandíe ἱwí Yébi

(Marko 4:21-25)

¹⁶ “ᾘhaa tamanywé ᾗkandíe pῶ ἄτῶ bun μῶsῶ, ntée pῶwá mpá ayasi. ᾘfῶákpá ᾗtῶpῶbian, μένυ ἰβῶwankí há ἀhá ἄνὶ βῆba wῶyí ἄμυtῶ.

¹⁷ “Tsúfée tῶtῶ má ἱnvá ἰbῆḡaín, ἱmῆelun ᾗwan. Ἀσῶν ἡαῆnhé κῶκῶ ἔ ma ἱnvá βῶmῆebi μὲν.

¹⁸ “Mliki wankláán mli ἄσῶν-nutῶ. Tsúfée ᾗhá ἄνὶ ὠdekléa ὠbῶnu mí ἄtosunáhé ἄμυ asi á, Bulu βῶpῶ ἱκο tsía mῶtῶ há μυ. Τῆε ᾗhá ἄνὶ ὠmedékléa ὠbῶnu μὲν asi á, Bulu βῶsῶwí μυ κπαlobí ἄμῶυ ὠῶsusú ἄνὶ ἄlabí ἄμυ kῶráá.”

Yesu Ἀβῶsuanfῶ ὠnutῶ

(Mateo 12:46-50; Marko 3:31-35)

¹⁹ Yesu μυ yín mva μυ ἄpῆῶ beba μυ wá, τῆε ᾗῶm ἄμυ sv βῶmetalí wíe ba μυ wá.

²⁰ Ἀhá ἄμυtῶ ᾗκῶ lébláa Yesu βῶέε, “Fῶ yín mva fῶ ἄpῆῶ bulí κπαnkῶpá, βῶdekléa βῶwun fu.”

²¹ Yesu lébláa ἄμῶ βῶέε, “Mí yín mva mí ἄpῆῶ gyí ἀhá ἄνὶ βῶtonú Bulu ἄσῶν ἄμυ, gyí μῶsῶ.”

Ἀtsufú Ἀsibá

(Mateo 8:23-27; Marko 4:35-41)

²² Ἐκε ᾗκῶ Yesu lébláa μυ ἄκασῆρὸ βῶέε, “Mliha afa Galilea ᾗpῶ yῶ μὲν βῶin.” Μὲν sv βῶpῶ ᾗκπα βῶyῶ. ²³ Βρέα βῶyῶ á, Yesu lédidu. Ἰnῶ afú κπαnkῶpῶnkῶntῆ κυ ἰῶω tsῶon bi. Ntsu ἄμυ ἱdeda wíe ᾗκῶn ἄμυtῶ, ἱdeklé ἱme. Ἰῶtῶ ἄμῶ ἄnsí pῆpῆ. ²⁴ Μὲν sv βῶtsinkí Yesu, bláa μυ bee, “Anῆ Wíe! Anῆdé ntsu wie!”

Yesu ἰῶkῶsῶ lé ᾗnὸ wa afú mῶa ntsu ἄμυ, ἱnv fée ἰῶwá. ²⁵ Ἰnῶ ᾗlefítῶ ἄμῶ βῶέε, “Mli hῶgyi me?”

Ifú lékitá ἄμῶ, ᾗnὸ lobwie ἄμῶ, βεfité ἄba bee, “Nyankῶpsa ᾗmῶmυ nῆ, ἄlalé ᾗnὸ wa afú mῶa ntsu kῶráá, banú μυ ᾗme ἄli?”

ᾘḡe Laláhe Gyáa Le Ogbedépotῶ

(Mateo 8:28-34; Marko 5:1-20)

²⁶ Yesu mva mu akasípó befa ɔpu tsú Galilea yówie Gerasefó* ɔsolósu. ²⁷ Bréá Yesu dédali ɔklɔn amutɔ á, oyin ɔkɔá otsú wúlu amutɔ, ɔɛ laláɛ bu mutɔ lébefia mu. Oyin ánfí lékpa ató, tú dáli wóyító, yó otsie afúli opulákpá ilawá ɔpá. ²⁸ Bréá olowun Yesu a, ɔɔsɔrá okitikíti, dá akpawunu Yesu ayabitɔ, kplón blí ɔbéɛ, “Ɔsúsúsú Bulu mu Bi Yesu, amansu igyi? Kókoli, mápítí mí ató.” ²⁹ Alí bré ámutɔ á, Yesu lakplón wa ɔɛ laláɛ amu ɔbéɛ, idáli mutɔ dodo. Mú su oyin ámu lébli alí ní. Ɔɛ laláɛ amu itowíé mutɔ brégyíbré. Mú su butɔwá mu ibi pó mu ayabi ikan, gyo mu iwí. Mú óó á, otebíá ikan amu, ɔɛ laláɛ amu itehá mu ɔtesrí wíé aputu.

³⁰ Inu Yesu léfité mu ɔbéɛ, “Nkáli butetí fú?”

Oyin ámu lélé mú ɔnó ɔbéɛ, “Mí dá gyí ‘Ɔɔm.’ ” Tsúfé ɔɛ laláɛ tsɔtsɔtsɔ bu mutɔ. ³¹ Ɔɛ laláɛ amu bokokóli Yesu ɔbéɛ, ɔmágya amú yówa ilán klúklúúklúá ima ɔkatɔ.†

³² Mprákuo tsɔtsɔtsɔ aku budegyí okúku kusu inu fón. Mú su ɔɛ laláɛ amu bokokóli Yesu bɛɛ, ɔhá abuyowie mprákuo ámutɔ. Ɔleha amú ɔkpa ɔbéɛ buyó. ³³ Inu bu bedali oyin ámutɔ yówie mprákuo ámutɔ, amú féé besrí kpákpáli okúku amu wíé ɔputɔ, wúwu.

³⁴ Bréá mprákuo akpapú ámu bowun tóá ilaba a, besrí yébli asún ánfí wúlutɔ pó ɔmá ámutɔ. ³⁵ Inu ahá beba beki tóá ilaba. Bowun ání oyin ámúú tekí ɔɛ laláɛ bobu mutɔ ámu ansító ladí, alawá atadiɛ otsie Yesu wá. Ilawa amú ifú. ³⁶ Ahá ámúú bowun itó ámúú ilaba amu bebláa amú alíá oyín ámúú ɔɛ laláɛ bobu mutɔ ámu lénya mu ilotsá. ³⁷ Ɔmá ámutɔ ahá féé bokokóli Yesu bɛɛ, ɔdáli amú ɔmátó, tsúfé ifú lehɛ kítá amú. Mú su Yesu lówie ɔklɔn amutɔ ɔbéɛ amunati. ³⁸ Oyín ámúú tekí ɔɛ laláɛ tsie mutɔ ámu lókokóli mu ɔbéɛ, “Ha mí ambuo fu yɔ.” Táme Yesu méha mu ɔkpa.

³⁹ Mboún ɔlebláa mu ɔbéɛ, “Yínki yɔ wóyí, afuyébláa mlí pí toyiléá Bulu labwé há fú.”

Mú su oyin ámu léki wúlu amu féé fiá, ɔde toyilé ámúú Yesu labwé há mu amu blí wúlu amutɔ féé.

*Ɔhande Ɔku Mu Bi Mva Ɔtsi Ɔku Ilɔ Tsa
(Mateo 9:18-26; Marko 5:21-43)*

⁴⁰ Bréá Yesu léyínki yówie ɔpu amu ɔbun a, ɔɔm bɔhɔ mu atúu, tsúfé buɛ mu ɔkpa kí. ⁴¹ Inu oyin ɔkɔá butetí mu Yairo, ogyi Yudafo ofiakpa ɔhande léba beda akpawunu mu ayabitɔ, kókoli mu ɔbéɛ, ɔbá abuyɔ mu wóyító. ⁴² Mu bi tsíhé ɔkɔle péá ɔbu, alahɔ nfi dúanyɔ da odewu.

Bréá Yesu lópu ɔyó inu á, ɔɔm amúú bobuo mu amu bekpa buo mu yɛɛ. ⁴³ Ɔtsi ɔkɔá obugya de mu wulí nfi dúanyɔ ní, ɔhaa mókótálí tsá mu, alayíntá mú iwísu ató féé ilɔ atsapú ibitɔ bu ahá ámutɔ. ⁴⁴ Ɔtsi ánfí lótsɔn yɔ Yesu ɔma, pó ibi da mu tati osiebí. Inu bu obugya amu léka itin. ⁴⁵ Múú Yesu léfité ɔbéɛ “Ma lápú ibi da mi?”

Bréá ahá ámu féé bɛɛ bumákópú ibi da mu a, Petro léfité Yesu ɔbéɛ, “Mí Wíé, ɔɔm anfi bupu fú ánfí á, mú fúde asún ánfí fité?”

⁴⁶ Táme Yesu lébli ɔbéɛ, “Ɔku lapú ibi da mi. Nawun ání ɔɛ kɔ ladáli mitɔ.” ⁴⁷ Bréá ɔtsi ámu lówwun ání itó ámúú mabwé ámu lalin ɔwan á, ɔledali ba. Ɔdekpínki kpakpakpakpa, ɔleyéda akpawunu Yesu ayabitɔ, bláa mu ahá ámu féé ansító tóá svá mɔpu ibi da mu, pó alíá manyá ilotsá. ⁴⁸ Inu Yesu lébláa mu ɔbéɛ, “Mí bí, fú hógyi latsá fú ilɔ. Natí iwílwíitɔ.”

⁴⁹ Bréá Yesu bu mu tóí anfisɔ á, ɔku lésrí tsú Yairo wóyító ba bebláa Yairo ɔbéɛ, “Fú bí ámu ɔdikpa mɔwa alé. Mátepi trá wa osunápú tóí.”

⁵⁰ Bréá Yesu lónu asún ánfí á, ɔlebláa Yairo ɔbéɛ, “Mánya ifú. Fú mú hogyi wɔle, obénya nkpa.”

⁵¹ Bréá Yesu lówie wóyító inu á, ɔmeha ɔhaa obuɔ mu yɔ obuá kebi ámu da mótó, dun Petro, Yohane, Yakobo pó kebi ámu akwípu. ⁵² Alí bré ámutɔ á, ahá ámu féé buɛsú, buɛ okitikíti. Yesu lébláa amú ɔbéɛ, “Mlisi okitikíti sɔrá. Ɔmákówú, didí ɔde.”

⁵³ Ahá ámu féé buyin ání otsibi amu lawú. Mú su bɔmɔsí Yesu. ⁵⁴ Inu Yesu lékitá otsibi amu ibi, kpólí mu ɔbéɛ, “Obí, kusú!” ⁵⁵ Ɔɛ lalawíé mu, ɔlɔkusó lí ɔtsáwɔle pé. Múú Yesu

* **8:26** Gadarafɔ bu nwóló dada amu akotɔ. † **8:31** Ilán klúklúúklúá ima ɔka gyí ɔɛ laláɛ isɔ ɔbitíkpá.

lébláa amú ðéé, “Mlɪdunka təkɪ ha mu ogyi.” ⁵⁶ Ɔnó lobwie otsibi amv akwípó, táme Yesu léda amú ðlá ðéé, “Mlɪmábláa ɔhaa asón ánfɪ.”

9

Akasípó Dúanyɔ Amv Sumbíwa (Mateo 10:5-15; Marko 6:7-13)

¹ Yesu létɪ akasípó dúanyɔ ámu fia, ɔleha amú túmi, há amú ɔkpa ðéé, bugyáa ɔɛ laláhe fée, abutsa ɪɔ. ² Ɔlɔwa amú ðéé, buyéda Bulu iwíegyi ámu ɔkan, abutsa alɔpɔ. ³ Ɔlebláa amú ðéé, “Ní mlɔyó á, mlɪmátsu tɔtɔ. Mlɪmátsu oyi yíáhé, akpankogyo, atogyihɛ, kóba ntée atadiɛ nyɔɔsi. ⁴ Wóyígyíwóyítá báhɔ mlɪ á, mlɪtsia ɪnu yófun ekéá mlédali wúlu amɔtɔ. ⁵ Ní bumɔhɔ mlɪ wúlu kɔsu, mlɪdédali mlɔyó á, mlɪkpakpa mlɪ ayabitɔ-ɪsi wɔli wúlu amɔtɔ, isuna ání bumɛbi bwé.”

⁶ Benatí kí nsiné ɪnu awúlu féesú, buɔe ason wankláán ámu ɔkan da, tsá ɪɔ.

Herode Légyigyáa (Mateo 14:1-12; Marko 6:14-29)

⁷ Bréá Galilea ɔmású ogyípó Herode lónu tóá ɪɔe mósú yɔ á, olegyigyáa. Tsúfé akɔ buɔeblí beɛ, “Asú Ɔbɔpó Yohane lakósú tsú afúlitɔ.” ⁸ Akɔ é beɛ, “Bulu ɔnósú ɔtɔípó dada Elia lálé ɪwɪ ɔwan.” Akɔ é beɛ, “Bulu ɔnósú atɔípó dada amɔtɔ ɔku lákósú tsú afúlitɔ.” ⁹ Herode léblí ðéé, “Nahá batɪn Yohane. Ngya oyin ɔmɔmu ɪwɪ asón ntráa ndenu alɪ?” Mú su ɔlɔbɔ mbódí ání mówun Yesu.

Ahá Mpím-nu Atogyihɛ Ha (Mateo 14:13-21; Marko 6:30-44; Yohane 6:1-14)

¹⁰ Yesu sumbí ayɔpó amv beyinkí bá bebláa mu tóá bayóbwɛ. Ɔlekpa amú buo ɪwɪ, amú nkɔle bɔyɔ Betsaida wúlutɔ. ¹¹ Bréá ɔɔm amv bebi ání ɔbu ɪnu á, begya mu ɔkpa yó ɪnu. Yesu lóhɔ amú atúu, ɔlebláa amú Bulu iwíegyi amv ɪwɪ asón, ɔletsɔ amóá buɔeɔ.

¹² Bréá owí ɔepóɔn a, sumbí ayɔpó dúanyɔ ámu beba bebláa Yesu beɛ, “Ha amú abɔnati, méni bétali yó awúlu ání ɪbu mantáa nfiɔu yóɔdunká atogyihɛ múa ɔdikpa, tsúfé animéenya tɔtɔ há amú dimbí ánfítɔ.”

¹³ Táme Yesu léle mú ɔnó ðéé, “Mlɪdunka ató ha amú abugyi.”

Akasípó amv bebláa mu beɛ, “Tóá anɪbu fée gyí bodobodo apin anu pú ntsutso iye bwáhé anyɔ. Nkétɪ anɪlayóhɔ atogyihɛ ba ahá ánfɪ fée.” ¹⁴ (Ayin ání buɔu ɪnu bóbwe fé mpím-nu (5,000).)

Yesu lébláa akasípó amv ðéé, “Mlɪha amú abutsia okútó. Iku kɔle ɪbwéé fé ahá aduenu (50).”

¹⁵ Akasípó amv bɔbwe dínká mósú, ɔhagyíɔha létsiá asi. ¹⁶ ɪnu olotsu bodobodo anu pú ntsutso iye bwáhé anyɔ ámu. ɪnu olotsu ansí fúá kí ɔsúsú, ɔleɔda Bulu ɪpán. Mú olebiabía mótó púhá akasípó amv ðéé, buyéé mú ha ahá ámu fée abugyi. ¹⁷ Amv fée begyi mwe sian. Bréá akasípó amv bɔtɔsí isianhe amv a, ɪɔbulá alakpá dúanyɔ.

Ɔhá Aní Yesu Gyí (Mateo 16:13-19; Marko 8:27-29)

¹⁸ Eke ɔku Yesu nkɔle dé mpái bɔ, mu akasípó amv buɔu ɪnu. Mú ɔlefíté amú ðéé, “Ma ahá beɛ ngyi?”

¹⁹ Bele mú ɔnó beɛ, “Akɔ beɛ, fúgyí Asú Ɔbɔpó Yohane. Akɔ beɛ, Bulu Ɔnósú Ɔtɔípó Elia. Akɔ é beɛ, Bulu ɔnósú ɔtɔípó dada ɔku lákósú tsú afúlitɔ.”

²⁰ Mú ɔlefíté amú ðéé, “Mlɪ é mé? Mlɪa mígyí ma?” Petro léle mú ɔnó ðéé, “Fúgyí Kristo, (ɔhá ámuú Bulu ladá mu ofúli amv) ni.”

Yesu ɪwɪɔsin Pú Mv Lowu ɪwɪ Asón Blí (Mateo 16:20-28; Marko 8:30-9:1)

²¹ ɪnu Yesu léda amú ðlá kpákpáákpá ðéé, bumábláa ɔhaa mu ɪwɪ asón ánfɪ. ²² Ɔletrá bláa amú ðéé, “ɪlehián ání mí, Nyankpɔsa-Mv-Bi ánfɪ néhiɛ wun ɪwɪɔsin tsɔtsɔtsɔ Yudafo

ahande, Bulu igyí ahapó dehen pú Mose mbla asunápú ịbịtọ; amó fée békiná mí, há bómọ mí, táme Bulu ọ́bẹ́lakúsúa mị tsú afúlító eke sáásí.”

²³ Inu ọ́lẹ́bláa ahá ámu ọ́bẹ́e, “Ní ọ́kụ dékléá ọ́bọ́buo mị á, osíi tóá otekle bwe, otsu mu oyikpalíhe ekekegyíeke bobuo mị. ²⁴ Tsúfẹ́ ní ọ́kụ léprí mu nkpa á, ọ́bóhulí mú. Ní ọ́kụ é lési mu nkpa há mí sv é á, Bulu ọ́bóhọ́ mu nkpa. ²⁵ Ní ọ́kụ onyá ọ́yító ató fée, táme ọ́hólí mu ọ́kláa a, labi mọ́mu ịlọ́wa há mu? ²⁶ Ní ọ́kụ onyá mía mí atosunáhé péli a, mí, Nyankpusa-Mu-Bi ánfí é nénya mu péli bréá nna mía mí Sí pú mu abọ́pu wánkíhé numnyamto nẹ́bá. ²⁷ Ọ́nọ́kwalı nde mli bláa. Akụ bọ́bu mli to nfi bọ́mọ́owu asa bówun Bulu iwíegyi amu.”

Yesu Iwitsée

(Mateo 17:1-8; Marko 9:2-8)

²⁸ Yesu léblí asón ánfí ndawótswí ọ́ma a, ọ́lekpa Petro muva Yohane pú Yakobo buo ịwí, bọ́bu yó mpáí ọ́bọ́kpá ịbu kusu. ²⁹ Bréá ọ́de mpáí ámu bọ́ á, mu ansító letse. Mu atadié lofulí húnánáná, ịde ogyá kpa. ³⁰⁻³¹ Inu á, ahá abanyó ání batsiá kị, bogyi Mose muva Elia beie ịwí ọ́wan ọ́sósú numnyamto. Amóa Yesu bọ́tọ́i tsú mu lowuá Bulu léhie tswi mu ání ịmọ́owa ọ́pá ọ́bọ́wu Yerusalem ịwí. ³² Petro muva mu aba ámu bẹ́didi. Bréá bọ́wan tsinkí á, bowun Yesu numnyam, ahá abanyó ámu é bulí mu wá. ³³ Bréá ahá abanyó ámu bọ́denatí á, Petro lébláa Yesu ọ́bẹ́e, “Mí Wíé, ịbu aláá abétsiá nfi. Ha ada abú asa. Fú klé kule, Mose klé kule, Elia é klé kule.” (Ọ́mẹ́bị tóá ọ́deblí).

³⁴ Bréá ọ́de asón ánfí blí á, agyinde kụ lobobun amó féesú. Inu ifu lekítá amó abasá ámu. ³⁵ Inu á, ọ́me kụ ledalı tsu agyinde amoto ọ́bẹ́e, “Ọ́nị gyí mí Bía nalé ní. Mliyaa asu amlinu mu ọ́me.”

³⁶ Ọ́me amu lótsutsúa ịbeka tin á, ịlasí Yesu nkule inu. Akasípú amu bekpa ọ́nó bun asón ánfiso nke ámuto. Bọ́mẹ́bláa ọ́haa itóá bayówun.

Ịbọ́ Didahe Ọ́lọ́pú Tsa

(Mateo 17:14-18; Marko 9:14-27)

³⁷ Mú ọ́yi kehe a, Yesu muva akasípú abasá ámu bekplí tsú ịbu ámu sv, ọ́dọ́m amu befia mu. ³⁸ Inu amótó ọ́kụ lókplon ọ́bẹ́e, “Osunápú, kókoli, damli kị mí bí ha mị. Obi yinhé ọ́kule pé ogyi mí. ³⁹ Ọ́he laláhe kụ towíe mto, ọ́tọ́kplón. Ọ́tedida gbala, ọ́dekọ́ tsikitsiki, mu ọ́nó tọ́bwé afu. Ipiantọ́ asa itesí mu, ịde mu yintá. ⁴⁰ Nobobwii ịpa há fú akasípú amu mbéé, bogyáa mú le mto, táme bọ́metalí.”

⁴¹ Yesu léle mú ọ́nó ọ́bẹ́e, “Ndemba-abía mli má hógyi, mli tsiátó ma ale. Alí nétsiá mli wá, nyá klon há mli ekekegyíeke ní?”

Inu ọ́lẹ́bláa oyin ámu ọ́bẹ́e, “Kpa fú bí ámu ba mị.” ⁴² Bréá ọ́lekpa kebi ámu ọ́bá á, ọ́he laláhe amu léfin mu dá, ọ́dekọ́ tsikitsiki. Táme Yesu lókplon wa ọ́he laláhe amu, tsá kebi ámu. Inu oleyinkia mu há mu si. ⁴³ Bulu túmi kponkpontí ámu leha ọ́nó lobwie ahá ámu fée.

Yesu Lowu Iwí Asón Blí Otse Nyọ́sị

(Mateo 17:22-23; Marko 9:30-32)

Bréá mu bwehé ịde ọ́hagyíọ́ha wánwan wa á, Yesu lébláa mu akasípú ọ́bẹ́e, ⁴⁴ “Mlihe yaa asu amlinu. Béle mí, Nyankpusa-Mu-Bi ánfí há adón bómọ mí.” ⁴⁵ Táme akasípú amu bomonu mú asi. Bulu lópu mú asinu nájín amó. Mú sv ịmọ́wankí amó asón ání ọ́deblí. Ifú é de amó ání bẹ́fité mu.

Ma Ọ́bọ́bwe Ọ́hande?

(Mateo 18:1-5; Marko 9:33-37)

⁴⁶ Nwéen kụ léba akasípú amu nsiné, tsú amótó ọ́há ání ọ́bọ́bwe ọ́hande ịwí. ⁴⁷ Yesu lébị amó agywun. Mú sv ọ́lekpa kebi ọ́kụ belí mu ịwí wá. ⁴⁸ Mú ọ́lẹ́bláa amó ọ́bẹ́e, “Ọ́hagyíọ́ha ání ọ́bọ́ kebi ánfí mí dátó lahọ́ mị. Ọ́hagyíọ́ha ání ọ́họ́ mị é lahọ́ ọ́há ámú ọ́lọ́wa mí ámu. Tsúfẹ́ ọ́há ání ogyi ọ́tráhe mli to fée gyí ọ́dehen.”

*Ani Obuopv
(Marko 9:38-40)*

⁴⁹ Yohane lébláa Yesu ɔ́bée, “Mí Wíé, anilówun oyin ɔ́ku dépu fú dá gya ɔ́he laláhe, aniléka mu tin, tsúfě ɔ́ma anito.”

⁵⁰ Táme Yesu lébláa amó ɔ́bée, “Mlímáka mu tin! Tsúfě ɔ́há ání ɔ́mɔ́kɔ́sú líí mlisu buo ml.”

Samariafɔ́ Bvmɔ́hɔ́ Yesu

⁵¹ Bréá nkeá Bulu obótsu Yesu ya ɔ́sósú dekpɔ́kpé ba a, ɔ́bɔ́we agywun ání ɔ́bɔ́yɔ́ Yerusalem kokooko. ⁵² Ɖɔ́wa abí gyankpá yó Samaria wúlu kusu ɔ́bée, buyéla mu ya ha mu. ⁵³ Táme bvmɔ́hɔ́ mu wúlu amuto, tsúfě Yerusalem ɔ́yó. ⁵⁴ Bréá mu akasípó Yakobo mu a Yohane bowun alí á, befité mu be, “Ani Wíé, fudeklé fée ahá ogyá itsu ɔ́sósú bɔ́hɔ́ amó mǎ?”

⁵⁵ Táme Yesu lédamlí, wá iyin wá amó.* ⁵⁶ Múó bɔ́pu ɔ́kpa yó wúlu bámbású a.

*Ahá Aní Bée Bɔ́bwe Yesu Abuopv
(Mateo 8:18-22)*

⁵⁷ Bréá buɔ́na ɔ́kpatɔ́ bɔ́yó á, oyin ɔ́ku lébláa Yesu ɔ́bée, “Nóbuo fu yó ɔ́tínegyíɔ́tíneá fɔ́yó.”

⁵⁸ Yesu lébláa oyin ámu ɔ́bée, “Awíá buɔ́bu mbó, mbubwi é buɔ́bu asia, táme mí, Nyankpɔ́sa-Mu-Bi áni mǎ á, mma ɔ́tíneá nɔ́pu mí nwun tswi.”

⁵⁹ Yesu lébláa ɔ́ha bambá é ɔ́bée, “Bobuo mi.”

Táme oyin ámu lébláa mu ɔ́bée “Owíé, ha mí anyopulá mí sí asa ambobuo fu.”

⁶⁰ Múó Yesu lébláa mu ɔ́bée, “Si awupó† abɔ́pula amó afúli. Táme fú mǎ yɔ́ afɔ́yeda Bulu iwíegyí ámu ɔ́kan.”

⁶¹ Ɖku é lébláa mu ɔ́bée, “Mí Wíé, nóbuo fu, táme ha mí anyinki ye klá mí wóyító ahá asa.”

⁶² Yesu lébláa mu ɔ́bée, “Ɖhá ání ɔ́tesrí dámlí kí ɔ́ma mǎfon ha Bulu iwíegyí ámu ɔ́gyómá yɔ́.”

10

*Akasípó Aduesienó-nyɔ́ Sumbí Wa
(Mateo 10:7-16)*

¹ Iní ɔ́ma a, Yesu léle mu akasípó aduesienó-nyɔ́ (72)* aku é, ɔ́ɔ́wa amó abanyó-abanyó ɔ́bée bugyánkpa yó wúlugyíwúluá mu onutó mǎyɔ́ mǎsú. ² Ɖlebláa amó ɔ́bée, “Atɔ́ kpɔ́tíhé amu itsɔ́, táme mǎ akpɔ́típó bvmɔ́tsó. Mú su mlíkɔ́koli ndɔ́ mu wie, ɔ́wa akpɔ́típó tsɔ́tsɔ́ abɔ́ba bɔ́kpɔ́tí mu ató ámu. ³ Mlinati, mlibi áni nde mlí wa fě akúfabi ɔ́yó adúndutɔ́. ⁴ Mlímátsu sika kente, akpankogyo ntée ntɔ́kɔ́ta kítá. Ní mlná ɔ́kpatɔ́ á, mlímálú tóntɔ́n ahá. ⁵ Ní mlowíé wóyígyíwóyítóá a, mlígyankpa bla amó mlíaa, ‘Bulu ɔ́há mlí iwilwii.’ ⁶ Ní wóyí mu wie amu tekle iwilwii a, mlí iwilwii bésin wóyí ámusu. Táme ní ɔ́tamakle iwilwii a, ibésankí bá mlí wá. ⁷ Mlitsia wóyí ámu bɔ́hɔ́ mlí mótó ámu. Mlígýi ató, amlinu tógyítóá béha mlí, tsúfě agyómá ɔ́yɔ́pú bɔ́teká ikɔ́. Mlímátu láyétsiá wóyí bámbátó. ⁸ Ní mlowíé wúlu kusu, bɔ́hɔ́ mlí á, mlígýi tóá béha mlí. ⁹ Mlitsa alɔ́pu áni buɔ́bu wúlu amuto, amlíbla wúlu amuto ahá mlíaa, ‘Bulu iwíegyí lawíé wóyí tá.’ ¹⁰ Táme ní mlowíé wúlu kusu, bvmɔ́hɔ́ mlí á, mlídalí yelí brɔ́nusu, amlíbli mlíaa, ¹¹ ‘Anidé mlí wúluto ɔ́tútúu amóú ilawólí aní ayabiasí amu kóráá kpakpáa wólí. Táme mlibi áni Bulu iwíegyí ámu lawíé wóyí tá.’ ¹² Nde mlí bláa mbée, Bulu ɔ́bébití wúlu amuto ahá isɔ́ dun Sodomfɔ́ mu asún ogyíké amu.

*Ahá Aní Bvmedamlí Klɔ́ntɔ́ Asóngýi
(Mateo 11:20-24)*

* **9:55** Iní bu nwóló dada amu akoto: Ɖbée, “Mlíméyín ɔ́hé oduá ide mlí kpa. Tsúfě Nyankpɔ́sa-Mu-Bi ámu méba ahá ɔ́mɔ́kpá, nkpa ɔ́hákpa ɔ́leba.” † **9:60** Awupó gyí ahá áni bawú ɔ́hétó. * **10:1** Aduesienó-nyɔ́ (72): Aduesienó (70) bu nwóló ámu akoto.

13 “Korasinfo, mligyɔwi. Betsaidafɔ, mligyɔwi ní. Ní Tiro pɔ Sidon awúlu laláhe amuto nɔbwe ofúla akpɔnkpɔnti ánfɔ nɔbwe mlito ánfɔ á, tekɔ buda akpekpetɔ, bakpá nsúó wá nwuntɔ pɔsúná aní badámlí klɔntɔ. 14 Táme mlibi aní Bulu ɔbébití mli ɔsu mu asón ogyíké dɔn Tiro móa Sidonfɔ. 15 Mli Kapernaumfɔ, mlidéklé mlihaa mlótsu ɔwi fɔá alu yówa ɔsúsú? Ekekéke! Bulu ɔbéba mli asi yówie afúlitɔ.”

16 Yesu lébláa mu akasípó amu ɔbé, “Ọhá aní ọhɔ mli asón lahɔ mi. Ọhá aní olekiná mli asón hɔ lakíná mí asón hɔ. Ọhá aní olekiná mí asón hɔ é lakíná mí Sí ámuú ɔlɔwa mí ámu asón hɔ.”

Akasípó Aduesienó-nyɔ Amu Yinki Ba

17 Akasípó aduesienó-nyɔ ámu beyinkí ba ansigyísú. Bebláa Yesu be, “Ani Wíé, ní akplón wa ọje laláhe kóráá fú dátó a, bɔtobú anɔ.”

18 Yesu lébláa amú ɔbé, “Nowun aní Satan lékpa tsú ɔsúsú fé alí nsaintɔ tɔfwí ibi beda ɔsolótɔ pɔ. 19 Mlinu! Nahá mli túmi aní mlitsatsa awɔ pɔ nyankpɔkpiesu tson, amligi Ọbunsám túmi féesú. Tɔtɔtɔ móɔbwe mli. 20 Táme ansí mágyi mli aní ọje laláhe labú mli. Mboun ansí igyi mli aní Bulu lawánlín mli adá tswi ɔsúsú.”

Ansí Legyi Yesu

(Mateo 11:25-27; 13:16-17)

21 Alí bré ámuú á, Ọje Wankíhé léha ansí lehi gyi Yesu. Mú ɔleblí ɔbé, “Mí Sí, ɔsú mu asi Owíé! Nedá fú ipán aní falé tɔá fɔpɔhájín anyansapɔ pɔ asón abipó ɔwan súná ahá aní bɔmeyín ɔlala, bɔgyi fé nyebí. Ee, Mí Sí! Alí fodeklé fée ibá mútɔ ní.”

22 Mú ɔlebláa mu akasípó amu ɔbé, “Mí Sí lapú tógyító wá mí ibitɔ. Ọhaa méyín ọhá aní Obí ámu gyí, nkéti Ọsí ámu nkɔle. Ọhaa méyín Ọsí ámu é, nkéti Obí ámu, pɔ ọhá aní Obí ámu latsúlá aní ɔbéle mu súná mu.”

23 Bréá ọhaa má amú wá á, ɔledamli kɔ amú, bláa amú ɔbé, “Mli mó á, Bulu layúlá mli, mlidé ató ánfɔ wúun. 24 Nde mli bláa mbé, Bulu ɔnósú atáipó pɔ awíe tsɔtsɔtsɔ bekle aní bówun ató ánfɔ, abonu asón ánfɔ mlidenu, táme bumenya mó alí.”

Samariayin Awitɔlepu Ọku

25 Mose mbla osunápó ọku lókusó líí fíté Yesu asón ánfɔ pɔsɔ mu kɔ. Ọlefíté mu ɔbé, “Osunápó, ntɔ mbwée asa anya nkpa aní itamatá?”

26 Yesu lébláa mu ɔbé, “Nkáli Mose Mbla léblí? Nkáli fonu mó asi?”

27 Oyin ámu lébláa mu ɔbé, “Pɔ fú klɔn, fú ɔkláa, fú ɔwonlín pɔ fú agywun fée dwe fú Wíe Bulu, afɔdwe fú bá fé fú ɔwi.”

28 Yesu lébláa mu ɔbé, “Mú fablí á. Bwe mó, fénya nkpa aní itamatá.”

29 Táme oyin ámu lékléá obósuná aní mó asón da ọkpa. Mú su ɔlefíté Yesu ɔbé, “Ma gyí mí bá?”

30 Yesu lébláa mu ɔbé, “Bré kusɔ oyin ọku lékplí tsú Yerusalem ọyó Yeriko. Bréá ọna ọkpatɔ á, oleyéfia ogyo atswapó aku. Ahá ánfɔ bekpá mu tati, swí mu ató fée, dá mu sian mu mɔ, náti sí mu tswi. 31 Bulu igyí ọhapú ọku ná ọkpa ámu kénsú. Bréá olowun mu sísí á, ɔlebai tson ifóntó náti sí mu. 32 Alí kén Lewiyin ọku é lóbɔtu mu, báí tson ifóntó náti ní.

33 Táme Samariayin ọkúá ọná ọkpa ámu mu mó léba bowotií mu. Bréá olowun oyin ámu a, ɔlɔwa mu nwe. 34 Ọlenatí yótu mu. Ọletseí nta kpekplé wólí mu nɔsɔ, yí ofobí wá mó, klí mó, tsú mu dínká mu afrímúsú, pɔ mu ya afɔ ɔswúkpá yéki mu. 35 Mú ọyi kehe a, Samariayin amu léle sika futútú anyɔ há afɔ ɔswúkpá mu ɔkípu ɔbé, ‘Kí mu ha mi. Ní feyintá tɔku tsía a, neyinkí néka fú.’ ”

36 Yesu lómɔ mó ɔnɔ ɔbé, “Fú atɔ kihetɔ á, ahá abasá ánfítɔ ɔmɔmu gyí oyin ámuú olefia ogyo atswapó ámu mu ba?”

37 Mose mbla osunápó amu lébláa mu ɔbé, “Oyin ámuú olowun mu nwe ámu.” Yesu lébláa mu ɔbé, “Mómó yɔ afɔyɔbwe mó odu.”

Marta Mu Maria Wá Yɔ

³⁸ Bréá Yesu mva mu akasípú bona akpatò bọyó Yerusalem a, bowie wúlu kusu. Ọtsi akvá butetí mu Marta lóhò mu afóó, òlekpa mu ya mu wóyító. ³⁹ Mu pio tshé gyí Maria. Maria anfi lébetsiá Yesu ayabiasi, òde mu atosunáhé nu. ⁴⁰ Marta nkule dédamlí tsun mótó, alá ibóbwe òbóbwe amú afóótò. Iòdun mu. Múú òlenatí yó Yesu wá, yéfité mu òbéé, “Mí Wíé, fawun ání mí píó lasí agyómá ámu fée tswi mi nkulesu? Bla mu òbetsa mí.”

⁴¹ Yesu lébláa mu òbéé, “Oo Marta, Marta! Fude fú iwí háan ntobí tsòtsòtsò iwí. ⁴² Toku kule pé déhián, Maria lalé móá ibu alé dun. Ọhaa méetalí swíí mu.”

11

Mpáibò Iwí Atosundhé (Mateo 6:9-13; 7:7-11)

¹ Eke akú Yesu bu ọtínẹkú ọde mpáí bọ. Bréá òlòbò mpáí ámu tá á, mu akasípú amutò akule lébláa mu òbéé, “Mí Wíé, suna aní mpáí bọ fẹ alíá Asú Ọbọpú Yohane lósuná mu akasípú.”

² Yesu lébláa amú òbéé, “Ní mlóbò mpáí á, mlibò mú alí.

‘Aní Sí,

ahá bubúu fú dá.

Ba begyi iwíe.

³ Ha aní atogyihéá ibófòn aní ekekegyíeke.

⁴ Si aní lakpan kie aní,

fẹ alíá anitesíkíé ahá ání butópú ilá gyi aní.

Mákpa aní wá isókítò.’ ”

⁵ Iwí òlebláa amú òbéé, “Ní mlítò akú bu onyawíe a, òbókusú yó mu wá ọyínsuné yébláa mu òbéé, ‘Mí nyáwíe, pan mi bodobodo apin asa. ⁶ Mí nyáwíe akú labòswíí mí sésééséí. Mma tótá néha mu obégyi.’

⁷ “Mu nyawie amú òbébláa mu sísí òbéé, ‘Máwa mí tóí. Mía mí abí aniladí. Nafin obu, mméetalí kúsú beha fú tótò.’ ⁸ Nde mli bláa mbéé, fiálí onyawíe akpasu á, ọmòókusú há mu. Táme alíá ọde mu kokóli kótóó su á, òbókusú há mu alíá odeklé.

⁹ “Mú su nde mli bláa mbéé, mlikvli Bulu, òbéha mli. Mliidunka, mlówun. Mliida mu klonsu, obéfinkí mú há mli. ¹⁰ Tsúfẹ òhá ání ọtókóli ató tenyá. Ọhá ání otodúnká ató towun. Ọhá ání ọtedá klonsu bótefinkí há. ¹¹ Ọsí ọmọmu bu iwí, mu bi akóli mu iye a, òbékitá iwó wá mu ibitò? ¹² Ntée ní akóli mu bọnò a, òbékitá nyankpọkpíe wá mu ibitò? ¹³ Mli lakpan abwepú kóráá mliyin alíá butópú atò wankláán há mli abí. Ntogyi só mli Sí ámuó òbu ọsúsú ámu mú móọpọ Ọje Wankíhé há ahá ání bode mu kolí?”

Yesu Mva Beelsebul (Mateo 12:22-30; Marko 3:20-27)

¹⁴ Yesu légya ọje laláhe lé oyin akvá alató omúmutò. Bréá ọje laláhe amú lédalí a, oyin ámu lówa tóí bi. Mú su ọnó lobwie ọdọm amú. ¹⁵ Táme amótó akú beblí beé, “Ọje laláhe owíe Beelsebul túmi ọdepugya ọje laláhe lé ahátò.”

¹⁶ Amótó akú é bekleá bósò Yesu kí. Mú su bebláa mu beé, òbwéé osúna pòsuna ání lélé otsú Bulu wá. ¹⁷ Táme Yesu lébi amú agywun. Mú su òlebláa amú òbéé, “Iwíe ogyíkpá ání ilaye anyò, bode aba kò tedida. Wóyí oduá mótó atsiápú bode aba kò é tobwíe. ¹⁸ Ní Satan iwíe ogyíkpá labóí anyò, bode aba kò á, mu iwíegyí bédida. Táme mli déblí mliáa, Beelsebul dátó nde ọje laláhe gyáa le ahátò. ¹⁹ Ní Beelsebul túmi ndepugya ọje laláhe lé ahátò á, mómó ma túmi mli abí é bodepugya ọje laláhe lé ahátò? Mli abí ámu onutó obégyi mli asón. ²⁰ Táme íniá Bulu túmi ndepugya ọje laláhe su á, mlibi ání Bulu iwíegyí ámu laba mli wá dodo.

²¹ “Tsúfẹ ní ọwunlínú bu akótó, ọde mu wóyí gyo a, mu tótò tamafwí. ²² Táme ní òhá ání òbu ọwunlín dun mu òbá begyi musu á, ọtòswíí mu mu akótó ámuó mu ansí òn mósú ámu, yée mu atáá olenya étó.

²³ “Ọhá ání omobuo mi dé mí lu. Ọhá ání ọmedé mí tsa akpa ahá ba Bulu é dé amú gyáa téia mi.

Ἰηε Laláhe Yínkí Ba Zhato
(Mateo 12:43-45)

²⁴ “Ní Ἰηε laláhe idáli zhato á, iteyéki dimbísó dúnká otsiákpá, táme itamanyá. Inu iteblí aní ibeyínkí yó mó wóyí dadato. ²⁵ Ní isánkí yó á, itowun aní baféi mótó, lá mótó wankláán. ²⁶ Iteyínkí yékpa mó aba asienó aní butóbwe laláhe dun mu, buteba betsiá inu. Inu zhá ámu tsiátó teyíntá dun ahá igyi yái.”

Oyúla Onutó

²⁷ Bréá Yesu dé asón anfi blí á, otsi oku bu odam amoto. Otsi ámu lótsu ome fúá blí obéé, “Bulu layúla opúni amóu fedí mótó pó nyópu amóu fonyópó ámu.”

²⁸ Táme Yesu lébláa mu obéé, “Ahá aní butonú Bulu asón, gyí mósó mboún Bulu layúla!”

Bodunká Ofúla
(Mateo 12:38-42)

²⁹ Bréá odam amu budemoní tsia a, Yesu léblí obéé, “Ndemba-abí laláhe, mlidé osúna dunká amliwun, táme mlímóowun kokooku dun Bulu onósó otáipó Yona osúna amu. ³⁰ Tsúfé alí amóu Yona lóbwe osúna há Niniwefo ámu a, alí mí, Nyankpusa-Mu-Bi anfi é nóbwe osúna há ndemba-abí ní. ³¹ Seba owíe tshé obókusú líí Bulu asón ogyíké, há mlí ndemba-abí anfi ipón. Tsúfé olotsu oasaí omá kutó kéin gya okpa ba, bonu Salomo nyánsa atosunáhé. Mlíki, zhá aní odun Salomo líí nfi á. ³² Niniwefo é bókusú líí Bulu asón ogyíké amu, há mlí ndemba-abí anfi ipón. Tsúfé bréá Yona léda Bulu asón okan súná amó á, bedamlí klontó ba Bulu wá. Mlíki, zhá aní odun Yona onutó líí nfi á.

Nyankpusa-oyí Okandíe
(Mateo 5:15; 6:22-23)

³³ “Zháa tamanywé okandíe pónjain, ntée pó oló bun mósó. Zhóákpá otópóbian, méní ibówankí há ahá aní béba wóyí amoto. ³⁴ Fú ansíbi igyi okandíe há fú nyankpusa-oyí. Ní fú ansíbi bu alé á, fú nyankpusa-oyí ámu féé bówankí. Táme ní fú ansíbi ma ale a, fú nyankpusa-oyí ámu féé ibóklun. ³⁵ Mó su mlíki aní wanki onutó bú mlitó, megyí oklún. ³⁶ Ní fú nyankpusa-oyí ámu lówankí, oklún ma otinetine a, fú iwí féé bówankí fé alí okandíe tówankí wólí fúsó.”

Mose Mbla Asunápo Pó Farisifo Tsiató
(Mateo 23:1-36; Marko 12:38-40)

³⁷ Bréá Yesu lótaí tá á, Farisiyin oku létí mu ató ogyíkpa mu wóyító. Mó su Yesu lóyo yétsiá opónú ámu asi. ³⁸ Ilówa Farisiyin amu wánwan aní Yesu mófwí ibi pógýóra iwí asa ode ató ámu gyí. ³⁹ Iní su Yesu lébláa mu obéé, “Mlí Farisifo mlitáfwi mlí nwe pó mlí ablanwé wankláán, táme onsípe móa owuntolun sóón lábólá mlí. ⁴⁰ Mlí aha mimláhe, megyí mótó móa mó oma féé Bulu lóbwe? ⁴¹ Mlípu mlí atonyahé ámu ha ahíanfó, tógyító iwí bétin ha mlí.

⁴² “Farisifo, mligyowi ní! Mlitye mlí otsotsó pó kpántankplámá aná féétó idú, pó idúsí amu há Bulu. Táme mlímédé Bulu mbla amóu ihíe dehián, igyi asóngyí onokwalisu pó Buludwe ámu su gyí. Módéhián ní, táme mlímákiná iyétó dúsí amu é ha.

⁴³ “Farisifo, mligyowi ní! Mlitye mlí otsiákpá yilé tsiá Yudafó ofiakpa. Mlitye mlí aha, ahá bubún ha mlí itsiá dínso. ⁴⁴ Mligyowi ní! Mlilabwé fé ntsán aní bumehie mó nso*, ahá butotsun mósó bumeyín aní ntsán igyi.”

⁴⁵ Mose mbla asunápo amoto okule lébláa Yesu obéé, “Osunápo, ní feblí alí á, fasiá aní é o.”

⁴⁶ Yesu léblí obéé, “Mose mbla asunápo, mlí é mligyowi ní! Tsúfé mlitápo ató dwindwín sórá ahá, táme mlitamapó osrebi okule kóráá tsá amó sórá. ⁴⁷ Mligyowi ní! Tsúfé mlitápwé Bulu onósó otáipó amóu mlí anáin bomo ámu ntsán wankláán. ⁴⁸ Iní désuná aní mlilatsúlá

* **11:44** Yudafó amándíe onó á, ní fetsá ntsánsú a, ifin lada fo. Mó su butekpa mó afá futútú, póhie mó nso.

dínká mli anáin bwehé ámɔsɔ ní. Tsúfɛ́ mli anáin bɔmɔ amó, mli é mliapwé amó ntsán. ⁴⁹ Mú sɔ Bulu lópu mu nyánsa blí ɔbéɛ, ‘Nówa mí ɔnósú atóipú pú mí sumbí ayɔpú amótó. Bómɔ akɔ, dínká akɔ ésú.’ ⁵⁰ Bulu ɔbéfité mli ndɛmba-abí ánfɛ́ mu ɔnósú atóipú ámu obugya amóú ɔlɔwɔlí asɪ tsú bréá ɔyí lɛlɪn ɔpá ámu. ⁵¹ ɔbéfité tsú Habel obugyasɔ alɪ bɔfɔn Sakaria klésɔ. Mu bɔmɔ afɔdiɛ-asubwi móa Bulu ɔtswékpa amɔ nsɪné ní. Ee! Nde mli bláa mbéɛ, Bulu ɔbéfité mú tsú mli ndɛmba-abí ánfɛ́ wá.

⁵² “Mose mbla asunápó, mliɔyɔwɪ ní! Tsúfɛ́ mliɔdɛ́ asónbɪ sáafi amɔ. Mliɔmɛ́finkí wíé, mliɔmɛ́há ahá ɔkpa é abɔwie.”

⁵³ Bréá Yesu lɛnatí ɪnɔ ɔyó á, Mose mbla asunápó pú Farisifɔ́ ámu bɔpu mu ɪwɪ ɔblí, yó bɔdɛ mu asón tsɔtsɔtsɔ fité pófɪnɪ mu yibi, ⁵⁴ kɪ bɛɛ bɛnya mu ɔnótó asɔankɔ pókítá mu.

12

Apinabwebíwɛ ɪwɪ ɔláda

(Mateo 10:26-27)

¹ Igyi alɪ, bréá ahá mpím-mpím beba befia ɪnɔ, bɔdɛ aba ayabiasɪ tsatsáa a, Yesu légyankpá dá mu akasípú amɔ ɔlá ɔbéɛ, “Mliɔkɪ wankláán Farisifɔ́ Bodobodotu-afású,* tsúfɛ́ apinabwebí abwɛpú bɔgyi. ² Tɔtɔ má ɪnɔá babun ató mósú ání bɔmóobwíí mósú. Tógyító é ma ɪnɔá ɪlɛnɔ́n ání ɪmɛ́ɛlɪn ɔwan. ³ Bédá asón ání mliɔléblí nklobító ɔkan. Kugyíkɔ́vá igyi, ɪpló bóbon.

ɔhá Aní Abénya Ifú

(Mateo 10:28-31)

⁴ “Apíó aba, nde mli bláa mbéɛ, mliɔmánya nyankpɔsa ifú. ɔbétalí mó mli ɔyɔlú, táme ɔmɛ́etalí bwé mli tɔtɔ mú ɔma. ⁵ Nósuná mli ɔhá ání mliɔnyá ifú. Mɔgyí Bulu. Mu ɔmó mli ɔma a, ɔbɔ túmi tswɪ mli ɔkláa é wá ɪsɔbítí ogyá ání ɪtamaduntɔ. Ee! Mu mliɔnyá ifú ní!

⁶ “Afɪnɪ bɔtɔkɔkɔ fɛ akénsire anu kéké? Megyí kóba ana? Amó kóráá á, Bulu tamatan ɔkɔkɔsɔ, ⁷ mɛ́nɪ bɛɛ mliá Bulu yin mli nɔwunsɔ imi kóráá klátɔ. Mú sɔ mliɔmánya ifú. Mliɔbɔ ɪbíá dɔn akénsire tsɔtsɔtsɔ!

Adánsɪgyí Pó Asónkiná

(Mateo 10:32-33; 12:32; 10:19-20)

⁸ “Nde mli bláa mbéɛ, ní ɔkɔ létalí gyi mí ɪwɪ adánsɪ ahátó á, mí, Nyankpɔsa-Mɔ-Bi ánfɛ́ é négyi mu ɪwɪ adánsɪ Bulu-abɔpu ansító. ⁹ Táme ní ɔkɔ lékiná mí ahátó á, mí é nékiná mu Bulu-abɔpu ansító.

¹⁰ “ɔhagyíɔha ání ɔléblí mí, Nyankpɔsa-Mɔ-Bi ánfɛ́ ɪwɪ asɔn laláhe a, Bulu ɔbétalí sikíé mu. Táme ní ɔkɔ léblí ɔhe Wankíhé amɔ ɪwɪ abusɔsɔ a, Bulu méesikíé nde, oméesikíé mu ɔke.

¹¹ “Ní bekpá mli ya Yudafɔ́ ofiakpa, ntéɛ ɔmású agyípu pú awíé ansító á, mliɔmágywíɪn asón ání mliɔléblí póká ɪwɪ lé ntéɛ alíá mliɔlé mú ɔnó. ¹² Tsúfɛ́ ɔhe Wankíhé amɔ obósuná mli alíá mliɔléblí alɪ bré ámɔtɔ.”

Osikani Mimláhe ɔkɔ ɪwɪ Yébi

¹³ ɔdɔm amɔtɔ ɔkɔ lébláa Yesu ɔbéɛ, “Osunápó, bla mí déhen, ɔha mía mɔnyɔ aye atóá anɪ sí lési yáí anitɔ.”

¹⁴ Táme Yesu léfité mu ɔbéɛ, “Agya, ma léyaí mí asón ogyípu ntéɛ atótó oyépu há mli?” ¹⁵ Múú ɔlébláa ahá ámu fɛ́é ɔbéɛ, “Mliɔkɪ wankláán ɔnsípɛwasɔ, tsúfɛ́ nyankpɔsa nkpa ɪma atonyahé tsɔtsɔtsɔtɔ.”

¹⁶ ɪnɔ ɔleha amó yébi ɔbéɛ, “Osikani ɔkɔ ndɔtɔ ató lɛhɪɛ wá alé ofi ɔkɔ. ¹⁷ Múú ɔléfité mu ɪwɪ ɔbéɛ, ‘Nkálɪ nóbwe mí ató-abí? Mma ɔtínéá nópuyáí.’ ¹⁸ ɪnɔ ɔléblí ɔbéɛ, ‘Nyin tóá nóbwe. Nóbwie mí ɪdan, lává akpɔnkpɔntɪ. Mútó nópɔ mí atíko pú mí ntóbí ámu wá ní. ¹⁹ Fówun nabláa mí ɔkláa mbéɛ, ‘Mí ɔkláa, ɪklɔn ɪdí fú asɪ. Kɪ, fɔbɔ ató tsɔtsɔtsɔtɔá ɪda ha fú nfi-nfi.

* **12:1** Farisifɔ́ Bodobodotu-afá gyí amó afunu atosunáhé. Kɪ Mateo 16:12.

Gyi, afonu, ansí igyi fu.” ’ ²⁰ Inu Bulu lébláa mu obéé, ‘Oha mimláhé! Onyeni nde fó okláa hóo le fó ibito. Ma obégyi ató ánfí fakle yáí ánfí fээ?’ ”

²¹ Yesu lómá mú onó obéé, “Alí bóbwe ohá ání olekle ató yáí há mu iwí osulúu anfisú, táme oma tótó Bulu wá ní.”

Ansí Pvdínká Bulusu (Mateo 6:25-34)

²² Inu Yesu lébláa mu akasípú obéé, “Mú su nde mli bláa mbéé, mlimáhan iwí tóá mlégyi, tóá mlónu pú tóá mlédídá su. ²³ Nyankpusa nkpa dehián don atogyihe. Mu oyulúu é idon ato didáhé. ²⁴ Mliki aklankpa. Butamadú, butamasíéti wá idantó. Buma idan ntée ifa, táme Bulu tchá amú atogyihe. Mlimá labi don mbubwi? ²⁵ Mlito ma obétalí han iwí pú bré kpalobí tsia mu nketo? ²⁶ Ní mliméetalí bwé itó tókúríibi ánfí kóráá á, ntogyi só mlidé iwí háan tráhe amusu? ²⁷ Mliki alhá pututó-oyí ntswítswí tedan. Itamayó agyómá ntée ló atati. Táme nde mli bláa mbéé, Owie Salomo, mu inya fээtó a, ometalí híhie iwí wá akíle fé oyí ntswítswí anfitó koku. ²⁸ Ní Bulu dé ifá ání nde ilí, oke ilawú, bawá mú ogyá tati didá á, ometalí didá mli atati don mú? Ntogyi só mli hógyi mətso alí?

²⁹ “Mú su mlimágywín tóá mlégyi ntée tóá mlónu iwí, iha mli ansí ipe. ³⁰ Tsúfé ínı aná omá-omá butesrí gya ni. Mli Sí ámu yin ání ide mli hián. ³¹ Itóá mligyánkpa dunka gyí Bulu iwígyi, Bulu obópu ínı tsia mótó há mli.

Atonyahé Pvydí Osósú (Mateo 6:19-21)

³² “Opasua tókúríibi, mlimánya ifú. Tsúfé ibu mli Sí ámu odwe ání obópu iwíe ogyikpá amu há mli. ³³ Mlife mli iwísu ató, amlipú kóba amu kie ahá ání buma tótó. Mlihin akentéá iméeyintá ha mli iwí. Múgyí, mliyai mli siadié osósú. Inu mú á, koku méedalı mótó, tsúfé awikplu buma unu, atéple é butamawí ató unu. ³⁴ Tsúfé otínéá fó siadié bu a, unó fó agywun tetsiá.

Asúmpóá Butogyo

³⁵ “Mliwa atadié, amlinywe mli nkandíe. ³⁶ Mli bwe iwí fé asúmpóá bude amú wíe okpa kí, obótsu oká otsiákpá ba. Féki ní obá beda klonsu á, béfinkí há mu. ³⁷ Ansí bégyi asúmpó oduá amú wíe obéba botu amú butsie bugyo mu. Onokwali nde mli bláa. Amú wíe amu obésabáa tati, há amú bétsiá opónúasi, mu onutó obókankí atogyihe amu há amó. ³⁸ Ansí bégyi amú, ní obá botu amú butsie bugyo mu, oyínsiné ntée bake. ³⁹ Táme mlinu asún ánfı. Ní wóyí mu wie yin bréá owikplu obéba mu wóyító a, teki omesi wóyí ámu tswı, owikplu móbwie wíe wı mu ató. ⁴⁰ Mli é mligyo, tsúfé mí, Nyankpusa-Mu-Bi ánfı néba bréá mli ansí medín mísó.”

Osúmpó Wankláán Pó Olaláhe (Mateo 24:45-51)

⁴¹ Petro léfité mu obéé, “Anı nkule fude yébi anfi ha lóó, ntée anıa ahá ánfı fээ?”

⁴² Yesu léblı obéé, “Ma mee gyí osúmpóá oletın ansı, obu onokwali? Mu ibito mu wie tópu mu aba atráhe wá, obéé ohá amú atogyihe dınka brésó. ⁴³ Ansı bégyi osúmpó amu ní mu wie amu obá bowun ání lélé ode mú bwe. ⁴⁴ Onokwali nde mli bláa. Mu wie amu obópu mu ató fээ wá mu ibito. ⁴⁵ Táme ní osúmpó amu léblı wá nwuntó obéé, ‘Mı wíe íbábi makófun, obówa opá.’ Inı su olefi ası ode mu aba asúmpó atı móa ayın da, ode ató gyı si amó, ode ntá núu bu á, ⁴⁶ mu wie amu obéba bofwie mutó ekeá omedín ansı. Mu wie amu obéhie títi mutó, trá bitı mua ahá ání bəmohó mu gyı isu kékéé.

⁴⁷ “Osúmpó oduá oyın tóá igyi mu wie apé, táme omela iwı bwé yáí á, mu wie obéhie píti mu ató wankláán. ⁴⁸ Táme osúmpóá omeyın mu wie apé, obóbwe tóá ilehián ha ató píti á, mu wie obépitı mu kpalobı. Bulu tefíte tsotsó tsú ohá ání oleha mu tsotsó wá, otéfité tsotsótsó é tsú ohá ání oleha tsotsótsó wá.

Ipian Yesu Lópɔba, Megyi Iwilwii
(Mateo 10:34-36)

⁴⁹ “Ogyá ɔɔɔɔákpa neba ɔsɔlɔɔ anfisɔ. Ní mí nkɔle sɔ mó á, tekɔ idetsií dodoɔdo. ⁵⁰ Asúɔɔ kɔ ida misɔá bóɔ mí. Mí klɔn méedɔ mí asɔ yófun bréá lamó ɔnɔ. ⁵¹ Imábwe mli fé iwilwii nɔɔɔba ɔsɔlɔɔ anfisɔ. Megyi iwilwii, ahá nsɔné yintá nɔɔɔba. ⁵² Tsúfé tsú séi pɔya a, wóyi ání ahá abanú bɔbɔ mótó á, abasá bóksú lí abanyósú. Abanyó é bóksú lí abasású. ⁵³ Abi yinhé móa amó asɔ nsɔné béyintá. Abi tsihé móa amó ayín é nsɔné béyintá. Osia tsihé móa mɔ sia tsihé nsɔné é béyintá.”

Brétó Asón Asɔnu
(Mateo 16:2-3)

⁵⁴ Yesu létrá bláa ahá ámu ɔbéé, “Ní nyankpɔ obilá bɔsɔ á, mliteblí mlíaa, nde nyankpɔ obótswie, lélé ototswie. ⁵⁵ Ní nsantɔ itsú fúá á, mliteblí mlíaa, nde owí ɔbéln, lélé iteln. ⁵⁶ Apinabwebí abwepó! Mliyin aliá butelé ɔsɔlɔsɔ pú nwɔlótáasɔ ató asɔ. Ntogyi sɔ mlímétálí nú itó ánfɔ idebá séi ánfɔ mó asɔ?”

Anyabá Nsɔnéla
(Mateo 5:25-26)

⁵⁷ “Ntogyi sɔ mlítamatálí gyí asón wankláán há mli iwí? ⁵⁸ Ní ɔkɔ ɔsáma fú á, wa ɔsa ha amli mli mó wóyító, ménɔ fú onyabá móɔpɔ fú ya asón ogyíkpa. Fówun asón ogyípú méegyí fú asón, pú fú wá prósiyin ibitɔ, ɔwa fú obu. ⁵⁹ Ní megyi ali á, mméemlé fú, nkéti faká tógyító tá asa fédalɔ mɔ.”

13

Mlídamlí Iklɔntɔ, Ménɔ Mlímóowu

¹ Ahá amó bɔbɔ mɔ ali bré ámɔtɔ akɔ bebláa Yesu bɛɛ, Pilato lamó Galileafɔ akɔ bréá bɔɔde afɔɔɔie bɔ há Bulu, Yerusalem Bulu ɔtswékpa mɔ, há obugya lada afɔɔɔie ámu. ² Yesu léfité amó ɔbéé, “Mlíki mlíaa, Galileafɔ ánfɔ bɔgyi lakpan abwepó dɔn Galileafɔ atráhe, sɔ bowun iwíɔsin ánfɔ odu? ³ Nde mli bláa mbéé, megyi ali ígyi! Ní mli é mlímédamlí kɔntɔ á, mli féé mlówu fé amó. ⁴ Ntéé ahá dúkwe amó abansúrɔ lobwie dá mó Siloam ɔmanti ání ibɔ Yerusalemtɔ ámu mé, mlíki mlíaa, lakpan abwepó bɔgyi dɔn aha atráhe ání betsiá Yerusalem ali bré ámɔtɔ féé? ⁵ Nde mli bláa mbéé, megyi ali ígyi. Ní mlímédamlí kɔntɔ á, mli é mlówu fé amó.”

Pɔntɔ Máswiéhé

⁶ Múɔ ɔleha amó yébi ɔbéé, “Oyin ɔkɔ lótswie pɔntɔ mɔ ndɔtɔ. Eke ɔkɔ ɔlɔyɔ yéki bɛɛ, abí kɔ idɔn mótó. ɔlɔyɔ á, kɔkɔ medín mótó. ⁷ Inɔ sɔ ɔlebláa mɔ ɔpayin ɔbéé, ‘Nfinsa ní, nna oyí ánfɔ asɔ. Mmákówwun kɔkɔkɔ mótó. Ntogyi sɔ ibétrá lí yintá ɔsɔlɔɔ? Kun mó da!’ ⁸ Táme ɔpayin amɔ lébláa mɔ ɔbéé, ‘Mí wíé, fú mó si mó itra lu ofi ɔkɔle, ampulipuli mó asɔ, kpa wína wa mó asɔ. ⁹ Ní ofié bá iloswie á, ibɔ alé, táme ní imoswie á, nakun mó dá.’ ”

ɔtsɔ ɔkɔ Iɔ Tsa ɔkpónú ɔdaké

¹⁰ Yesu lóyɔ ɔɔde ató suná Yudafɔ ofiakpa ɔkpónú ɔdaké ikɔ. ¹¹ ɔtsɔ ɔkɔá ɔhe laláhe lówa mɔ ibɔ nfi dúkwe ní, ilahá mɔ alaklo, ɔmetálí bwíí náti bɔ mɔ. ¹² Bréá Yesu lówwun mɔ á, ɔletɔ mɔ bláa mɔ ɔbéé, “Anɔ yín, iwí iwá fú ɔnlɔn!” ¹³ Inɔ ɔlɔpɔ ibɔ da ɔtsɔ ámu. Inɔnɔ olotswií lí kánfó Bulu.

¹⁴ Ofiakpa ɔhande amɔ lénɔya ɔbló ání Yesu latsá ɔha ɔkpónú ɔdaké. Mó sɔ ɔlebláa ahá ámu ɔbéé, “Nkensié bɔ mɔ há agyómá yɔ. Mliba nke ámɔtɔ, abɔtsa mli ilɔ. Megyi ɔkpónú ɔdaké!”

¹⁵ Anɔ Wie Yesu léle mó ɔnɔ ɔbéé, “Apinabwebí abwepó! Mlító okugyiáku tɔwóí mɔ nnantswie ntéé afrímú lé ibantɔ, pú amó ya ntsu onúkpa ɔkpónú ɔdaké. ¹⁶ Mó ima aléá mí mó nésankí Abraham mɔ na ánfɔ ɔbɔnsám lakíklɔ mɔ nfi dúkwe kéké ánfɔ ɔkpónú ɔdaké?” ¹⁷ Mɔ asɔn blíhé ánfɔ léha péli lékitá mɔ alupú ámu, ansí légyi atráhe amɔ féé, ofúla kɔnkpɔntɔ amó ɔdebwe ámu sɔ.

*Takýi-akpin Ibí Yébi**(Mateo 13:31-32; Marko 4:30-32)*

¹⁸ Inu Yesu léfité ɔ́bée, “Ntɔ́ Bulu iwíegýí ámu lèlian? Ntée ntɔ́ nópukápú mu? ¹⁹ Igyi fé takýi-akpin ibí, oyin ɔ́ku lódu wá mu ndɔ́tɔ́. Uedan mlí oyi yilé, mbubwi butogyónká mú abámbítɔ́.”

*Bodobodotu-afá Yébi**(Mateo 13:33)*

²⁰ Yesu létrá blí ɔ́bée, “Ntɔ́ mpókapo Bulu iwíegýí ámu? ²¹ Igyi fé Bodobodotu-afá ání ɔ́tsi ɔ́ku lóptsíá bodobodo nfúó kente kule, ileha mú ilotu.”

*Obu-ɔ́nó Kplánhe**(Mateo 7:13-14, 21-23)*

²² Bréá Yesu ɔ́yó Yerusalem a, ɔ́lɔ́tsun nkudasí pú awúlusu. ɔ́na ɔ́de amó ató suná. ²³ ɔ́ha ɔ́ku léfité mu ɔ́bée, “Owíé, ahá kpalobí ku obénya nkpa?”

Yesu lébláa ahá ámu ɔ́bée, ²⁴ “Mlɔ́bɔ́ mbódí amlɔ́tsun obu-ɔ́nó kplánhe amutɔ́. Tsúfé ahá tsɔ́tsɔ́tsɔ́ bóbɔ́ mbódí ání bótson wie inu, táme buméetalí. ²⁵ Táme ní wóyí mu wie ɔ́kúsú fin obu ámu, mlebá belí klon ɔ́ma, dá klon amusu mlíaa, ‘Owíé, finki ha aní!’ á, ɔ́bébláa mlí ɔ́bée, ‘Mmeyín mlí, mmeyín ɔ́tínéá mlɔ́tsú.’ ²⁶ Inu mléblí mlíaa, ‘Anía funyɔ́ létsiá gyi ató, nú ntá, fetsiá súná ató aní dɔ́nsu!’ ²⁷ Táme ɔ́béle mú ɔ́nó ɔ́bée, ‘Mmeyín mlí. Mmeyín ɔ́tínéá mlɔ́tsú. Mlnatí tɔ́i mísú, mlí lalahɛ abwɛpú féé!’ ²⁸ Ní mlowun Abraham, Isak, Yakob pú Bulu ɔ́nósú atáípu ámu féé bobu Bulu iwíe ogyíkpa, táme bumeha mlí mú ɔ́kpa amlíwie inu á, inó mlósu kpísíi ní. ²⁹ Ahá bótso owí ɔ́dalíkpa pú owí ɔ́kplíwíékpa, binasu múa gyɔ́pɔ́su ba betsiá ató ogyíkpa Bulu iwíegýí ámutɔ́. ³⁰ ɔ́nɔ́kwali, amapu aku bémlí agyankpapu. Agyankpapu aku é bémlí amapu.”

*Yesu Lósú Ha Yerusalem**(Mateo 23:37-39)*

³¹ Inu Farisifɔ́ aku beba Yesu wá bebláa mu beɛ, “Dalí Galilea ɔ́mátó nfi, tsúfé ɔ́mású ogyípú Herode dékléá ɔ́bómɔ́ fú.”

³² Yesu lébláa amó ɔ́bée, “Mlɔ́yɛbláa ɔ́kpataku ámu mlíaa, ‘Négya ɔ́ɛ laláhe lé ahátɔ́, tsá ahá ilɔ́ ndɛ, gya le ɔ́ke, mó mú ɔ́nó klái.’ ³³ Táme ilehián ání nýyɔ́ mí ɔ́nátí amusu ndɛ, ɔ́ke múa klái. Tsúfé ɔ́kpa má inuá bómɔ́ Bulu ɔ́nósú atáípu ɔ́kuku ɔ́tɔ́netɔ́ne, don Yerusalem!

³⁴ “Oo Yerusalemfɔ́, Yerusalemfɔ́! Mlɔ́tómó Bulu ɔ́nósú atáípu, dá abí ání Bulu lawá sísí mlí abwi mó ní. Ntekleá nóbun mlí abísú brégyíbré, fé alíá batɛ tobun mu abísú, táme mlítamahá mí ɔ́kpa. ³⁵ Mlíkí, Bulu obési mlí ɔ́tswékpa tswí mlí. Ndɛ mlí bláa mbée, mlíméetrá wun mí ekekekeke, yófun ekeá mléblí mlíaa, ‘Bulu oyúla ɔ́há ámú ɔ́bá mu dát’ ámu.”

14*ɔ́lɔ́pu ɔ́ku Tsa*

¹ Farisifɔ́ ɔ́handɛ ɔ́ku létí Yesu ató ogyíkpa mu wóyítɔ́ ɔ́kpónú ɔ́daké. Ahá bɔ́pu ansí yi Yesusu, buɛ mu téɛ. ² Inu oyin ɔ́kúá alapúnyá léba Yesu wá. ³ Yesu léfité Mose mbla asunápú pú Farisifɔ́ ámu ɔ́bée, “Aní mbla léha ɔ́kpa ání butsáa ilɔ́ ɔ́kpónú ɔ́daké lóó, ntée imeha ɔ́kpa?”

⁴ Amótɔ́ ɔ́kuku móbwií ɔ́nó. Mú Yesu lékitá oyin ámu, tsá mu ilɔ́, olesi mu ɔ́lenatí. ⁵ Inu ɔ́léfité ahá ámu ɔ́bée, “Mlɔ́tɔ́ ma mu bi ntée mu ɔ́nantswie ɔ́békpadá wíé ibúntɔ́ ɔ́kpónú ɔ́daké, ɔ́mókwási lé mu?”

⁶ Bumetalí lé mú ɔ́nó.

Iwasíba

⁷ Inu Yesu lówun ání ahá ámú ɔ́betí ató ogyíkpa inu ámutɔ́ aku buɛ otsiákpá yilé dunká bétsiá. Mú ɔ́leha amó yébi ɔ́bée, ⁸ “Ní ɔ́ku ɔ́tí fú ɔ́ká otsiákpá a, máyétsiá ɔ́fuákpá. Fíalí ɔ́letí

ɔhande ɔkɔ́á ɔdɔn fu. ⁹ Inu ɔhá á múú ɔleti mli ámu ɔbebláa fu ɔbéé, ‘Mí wíé, kusɔ pu obiá ha ɔhá á nfi.’ Inu péli békítá fú, fépetí yódunká ɔtineku tsíá. ¹⁰ Mú su ní ɔha ɔtí fú ató ogyíkpa a, yetsiá obiá kusubisɔ mboún, ɔhá ámu ɔbebláa fu ɔbéé, ‘Mí wíé, betsiá ɔfuákpa nfi.’ Inu obótsu fú ansító fúá ahá ámu féé ansító. ¹¹ Tsúfé ɔhagyíɔha ání ototsú iwí á, Bulu teba mu asi. ɔhagyíɔha ání ɔteba iwiasí é á, Bulu totsú mu fúá.”

¹² Yesu lébláa ɔhá á múú ɔleti mu ató ogyíkpa amu é ɔbéé, “Ní fɔtswi ɔpónú ɔpa onyé á, máti fú anyawíé, fú apíó, fú abusuanfɔ ntéé iwí anyapúá bɔtsie mantáa fú. Ní fɔbwé mú ahi á, amú é bélatí fú amú kle asi ká ikɔ. ¹³ Mboún ti ahiánfɔ, tsukule asínpu, abubúpu pú ansibi abwiepú. ¹⁴ Bulu obóyulá fú, tsúfé buma tɔtɔá bópoká fú ikɔ. Bulu ɔbéka fú ikɔ ekeá ɔbókusúa aha yilé tsú afúlitɔ.”

Nke Krɔnkprɔnti Kɔ Yébi
(Mateo 22:1-10)

¹⁵ Ahá á múú amúá Yesu bɔtsie ɔpónúasí ámɔtɔ ɔkule lónu mu asɔn blíhé anfi, ɔleblí ɔbéé, “Ansí bégyi ahá ání bégyi ató Bulu ɔpónú ɔtswíke mu iwíegyí ámɔtɔ!”

¹⁶ Táme Yesu lébláa mu ɔbéé, “Oyin ɔku lótswi ɔpónú krɔnkprɔnkprɔnti ku, ɔleti ahá tsɔtsɔtsɔ. ¹⁷ Bréá beniná atogyihe amu tá á, ɔlɔwa mu asúmpú ɔbéé buyébláa ahá á múú ɔleti ámu beé, ‘Babwé tá!’ ¹⁸ Táme amú féé beblí beé amú ibi de. Ogyankpapu ɔbéé, ‘Nahɔ ɔsolúu ku. Ilehíán ání néyékí mú. Mú su mlikita mótó ha mi.’ ¹⁹ Onyɔɔsi é ɔbéé, ‘Nahɔ nnantswie yínhé idú, bópulipúli mí ndɔtɔ há mí. Neyékapú amú ki. Mú su mlikita mótó ha mi.’ ²⁰ ɔbambá é ɔbéé, ‘Nwéén kótóó netsiá ɔká. Mú su mméetalí ba.’

²¹ “Inu osúmpú amu léyinkí bebláa mu wie. ɔbló lekítá mu wie amu, ɔlebláa mu ɔbéé, ‘Wa ɔsa sri yeki dɔnsu pú brɔnɔsu, afɔkpa ahiánfɔ, tsukule asínpu, ansibi abwiepú pú abubúpu ba.’ ²² Imɔwa ɔpá osúmpú amu léba bebláa mu ɔbéé, ‘Mí wíé, nayó sumbí ámu, táme otsiákpa trá da.’ ²³ Mu wie amu lébláa mu ɔbéé, ‘Tson mmuátse múa nkpakwí féé. Ti ɔhagyíɔha ání fówun féé ɔbá, méní ahá bóbulá mí wóyító. ²⁴ Nekáse, ahá á múú nehie tí ámɔtɔ ɔkɔku méeda mí ató á nfi ɔnó!’ ”

Yesu Búotɔ Ipian
(Mateo 10:37-38)

²⁵ Yesu mɔa ɔdɔm krɔnkprɔnkprɔnti ámu ná bɔyó. Múú ɔledamli bláa amú ɔbéé, ²⁶ “ɔhagyíɔha ání ɔleba mí wá, táme ɔde mu si, mu yin, mu otsiába, mu abí, mu apíó, mu onutó kúráá iwí dwe dɔn mi á, ɔméetalí bwé mí ɔkasípú. ²⁷ ɔhá ání omotsu mu oyikpalíhe bobuo mi mófɔn ání ɔbóbwe mí ɔkasípú.

²⁸ “Mlɔtɔ ɔmɔmu bú inu, ní obéyi obu krɔnkprɔnti á, ɔméetsiá asi kí tóá obéyintá, wun ání mu kóba bófɔn? ²⁹ Ní ɔmeki mú ahi, asa ɔlɔkusó wá obu ámu ntswiasí, pwé mú fɔn ɔkpatɔ, ɔmetalí mó mú ɔnó á, obu ámu awúnpu féé bómɔsí mu. ³⁰ Béblí beé, ‘Oyin á nfi lókusó ɔde obu yíi, ɔmetalí mó mú ɔnó.’

³¹ “Ntéé owíé ɔmɔmu bu unvá ní owíé ɔku dé akɔpú mpím-advanyɔ (20,000) ɔbá bɔkɔ mu a, ɔméetsiá asi kí alá ɔbóbwe ɔbópu mu isá akɔpú mpím-dú (10,000) yéfiá amú? ³² Ní owun ání ɔméetalí á, ɔbówa abí ɔsasɔ bóyókokóli mu há ikulebwe, bréá bumɔkónyá kpókpe ba. ³³ Inu su mlɔtɔ ɔhá ání omesi mu tógyító ɔmagyáa ɔméetalí bwé mí ɔkasípú.

Nfólá Ima Labi
(Mateo 5:13; Marko 9:50)

³⁴ “Nfólí bu alé, táme ní itá ɔdwe á, ntu bélapúwá mú ɔdwe? ³⁵ Itráa ma ale há tɔtɔtɔ bwe. Tsei bɔtetséi mú tsítsá wúnasɔ. ɔhá ání ɔbu asu onúu asón á nfi.”

15

Kufa Fwihé
(Mateo 18:12-14)

¹ Eke oku lampóo ahópu pú lakpan abwepú beba Yesu ason blíhé onukpá. ² Farisifo pú Mose mbala asunápó amu bowuntí mu beε, “Oyin ánfí muva lakpan abwepú ténátí, butáwá ibi gyi ató kóráá.” ³ Mú su Yesu léha yébi púsúná amú ató abéε,

⁴ “Mlító ma bú akúfa lafakule (100), okule ofwí á, omesi adukwebá-kwebá (99) tráhe wá dimbító inu, yódunká mu alu kpéfɔn bréá obówun mu? ⁵ Nahogyi mbéε, ní owun mu a, ansí bégyi mu, obótsu mu wá nkankó, ⁶ pú mu ya wóyító. Obéti mu anyawíe pú mu aba, bláa amú abéε, ‘Mliha anya ansigyí. Nawun mí kufa amóú olɔfwí ámu!’ ⁷ Alí kén nde mli bláa mbéε, ní lakpan abwepú okule pé odámli klontó á, ansí béhie gyi ahá osósú inu don alíá íbégyi amú aha wankláán adukwebá-kwebá (99) ání bumetrá hián klontódamli iwí.

Kóba Fwihé

⁸ “Ntéε ní otisi oku bu sika futútú dú, mótó kule lafwí á, omóonywe okandíe kiki mu wóyító wankláán, kpákpá ntobító ki, féi wóyí ámutó wankláán yóɔn bréá alawun mú? ⁹ Ní owun mú á, abéti mu apíó aba, bláa amú abéε, ‘Mliha anya ansigyí. Nawun mí sika futútú amóú olɔfwí ámu. ¹⁰ Nde mli bláa mbéε, alí ansí béhie gyi Bulu-abɔpu ní lakpan abwepú okule odámli klontó ní.’ ”

Obi Fwihé Oku

¹¹ Yesu létrá ha amú yébi abéε, “Oyin oku létsiá, abu abi yinhé anyo. ¹² Okusu amu lébláa mu si abéε, ‘Mí sí, ye fú atótó, afɔpu mí klé ha mi.’ Inu mu si lékitá mu atótó ye há amú. ¹³ Imegyí nke kuku okusu amu lókolá mu ató féé, olotu okpa yó tsútsúútsú omá kutó. Inu oleyétsiá nkpa laláhe yíntá mu ató ámu féé. ¹⁴ Bréá oleyintá ató ámu tá á, akón kpɔnkpɔnti ku léba omá ámutó, olowa akón di bi. ¹⁵ Mú su olɔpu iwí yémantá inuyin okusu, oyin ámu lékpa mu yáa mu íbúasi abéε, oyéki mu mprákuosu ha mu. ¹⁶ Teki olekleá obétsiá gyi mprákuo atogyihe amu ku, táme ohaa méha mu mú iwí okpa. ¹⁷ Bréá mu ansí leyinkí ba mu iwísu á, oléfíté mu iwí abéε, ‘Apafó amomú kóráá má mí sí wóyító, bumedé ató gyí sian ekekegyíeke? Mú ntsie nfi, akón de mí m? ¹⁸ Nókúsó yínki yó mí sí wá, yébláa mu mbéε, mí sí, napú ilá gyí Bulu, púgyi fú é. ¹⁹ Mmekanáa ání fétrá ti mí fú bí. Pu mí bwéε fú apafó ámutó okule.’ ²⁰ Mú su olókúsú pú okpa abá mu si wá.

“Bréá olowotíí, mu si lówun mu sísi á, olowa mu nwe, olesrí yéfia mu, látá mu pútá. ²¹ Inu mu bi ámu lébláa mu abéε, ‘Mí sí, napú ilá gyí Bulu, púgyi fú é. Mmekanáa ání fétrá ti mí fú bí.’ ²² Táme mu si léti mu asúmpó, bláa amú abéε, ‘Mliwa osa yotsu atadiε wankláán ámu bowa mu. Mliwa mu opetia, amlíwa mu ntukota. ²³ Mliyεε onantswie yínhé kánáhe amóú alawá nfo ámu ba, amlíbomó mu, apugyi nke ha mu. ²⁴ Tsúfé mí bí ánfí lawú tsínki. Olɔfwí, anilawun mu.’ Inu bowa nke gyí bi.

²⁵ “Alí bré ámutó á, obi dehen amu bu ndoto. Bréá olotsu ndo ámutó abá, alatá wóyító wie tá á, olonu ání pléi de wóyító inu. ²⁶ Mú su oleti mu si asúmpó amuto okule, fíté abéε, ‘Amansu lába?’ ²⁷ Osúmpó amu léle mú onó abéε, ‘Fú píó laba. Mú su fú sí lahá bamó onantswie kánáhe amu, tsúfé alayínki bɔtu mu, abu nkpa, abu onlin.’

²⁸ “Obílé lekitá odéhen amu. Mú su olesin mmuáa. Mu si lédalí ba bokokóli mu abéε, abá wóyító. ²⁹ Táme olele mú onó abéε, ‘Mí sí, ki nfi dódúúdúá napótsiá fú wá súm fú. Mmókúbwé mábúla kuku ki. Táme fumókúhá mí okpalábi fee mía mí aba apówa iwí ansigyí ki. ³⁰ Táme fú bí ánfí alayintá fú tógyító, muva akípú bayégyi nkpa ánfí mú laba a, famó onantswie yínhé kánáhe amóú alawá nfo ámu há mu!’ ³¹ Inu mu si lébláa mu abéε, ‘Mí bí, yéε fú mú fóbú mí wá brégyibré. Fóbú mí ató féé. ³² Fú píó ánfí lawú tsínki. Olɔfwí, anilawun mu. Mú su lehián ání abégyi mú nke, nyá ansigyí.’ ”

16

Agyómású Okipu Ansítinpu Oku

¹ Yesu lébláa mu akasípú abéε, “Iwí onyapú oku létsiá, abu agyómású okípu. Ahá bowi tsá mu wie amusu beε ode mu gyí. ² Inu su oleti oyin ámu, fíté mu abéε, ‘Ntó asón ndenu tsú fú

iwɪ alɪ? Bobu akúnta ha mi, tsúfɛ fóméetrá kɪ mí agyómású.’³ Agyómású ɔkírɔ amɔ léfítɛ mu iwɪ ɔbéɛ, ‘Nkálɪ nóbwɛ? Mí wíɛ ɔbá begya mi. Mma ɔwunlɪn ání nénatí dɔ ha ahá. Ibo mi péli ání nénatí kólí ató é.’⁴ Ibo alé! Nyin tóá nóbwɛ, ménɪ ní osí mí á, nénya ahá ání bóhɔ mi wá amó wóyító.’

⁵ “Mó su ɔletɪ ahá ání buɔɔ mu wie ikɔ kolekole. Ɖlefítɛ ogyankpapɔ ɔbéɛ, ‘Ikɔ afɪnɪ fódɛ mí wíɛ?’⁶ Ikɔ ɔkitápó amɔ léɛ mó ɔnó ɔbéɛ, ‘Nfɔ agbɔngbó lafa-anyɔ (200).’ Agyómású ɔkírɔ amɔ lébláa mu ɔbéɛ, ‘Tsan fú adánsɛ ɔwulɔ ámutɔ, afɔwanlɪn lafakole (100).’⁷ Ɖlefítɛ ɔku é ɔbéɛ, ‘Ikɔ afɪnɪ fódɛ?’ Ikɔ ɔkitápó amɔ lébláa mu ɔbéɛ, ‘Bodobodo nfúó akente ɔpím-ɔkole (1,000).’ Agyómású ɔkírɔ amɔ lébláa mu ɔbéɛ, ‘Tsan fú adánsɛ ɔwulɔ ámutɔ afɔwanlɪn lafakwe (800).’

⁸ “Osikani ámu lékanfú agyómású ɔkírɔ anfɪ ɔma ɔnɔkwali ánfɪ ání alatálí tɪn ansí alɪ.” Yesu lómɔ mó ɔnó ɔbéɛ, “Ndɛmba-abí ání bubuo ɔyító ató ansítɪn ání bɔpɔ bɔtsie amó abato ɪɔn amóá buyin Bulu klé.

⁹ “Nɔɔ mlɪ bláa mbéɛ, mlɪpɔ ɔyító ató bwe apíó, ménɪ ní itá á, Bulu ɔbóhɔ mlɪ wá mu wóyíá ibo ɪnɔ bré fɛétó.¹⁰ Ɖhá ání ɔletalí kítá ató túkúrííbi, olegyi ɔnɔkwali mósú á, mu kén obégyi ɔnɔkwali ató kpɔnkpɔntɪ é sú nɪ. Táme ɔhá ání ɔmɔwa ɔnɔkwali ató túkúrííbɪsɔ ɔmówa ɔnɔkwali ató kpɔnkpɔntɪsɔ.¹¹ Mó su ní mlɪmá ɔnɔkwali ɔyító atósú a, ma mɛɛ ɔbóhɔ mlɪsɔ gyi, pú ɔsúsú ató onutó wá mlɪ ɪbɪtɔ?¹² Ntée ní foma ɔnɔkwali ɔku klésɔ á, ma mɛɛ ɔbópɔ fú klé há fú?

¹³ “Osúmpú ɔkoku méetalí súm awie anyɔ. Ɖbódwe ɔkole, lú ɔkole. Ntée obóbu ɔkole, omóobu ɔkole. Fóméetalí súm Bulu, súm Kóba.”

*Yesu Asɔn Blíhé Kɔ
(Mateo 11:12-13; 5:31-32; Marko 10:11-12)*

¹⁴ Farisifɔ butɔɔwé kóba. Mó su bréá bonu Yesu asɔn blíhé anfɪ á, bɔbwe mu ahinlá.¹⁵ Ibo Yesu lébláa amó ɔbéɛ, “Mlɪtelé iwɪ súná ání aha yilé mlɪgyí ahá ansító, táme Bulu mó yin mlɪ klɔntɔ. Tsúfɛ tóá nyankpɔsa tekíá ibo labi igyi Bulu akísítɔ.

¹⁶ “Mose Mbla ámu pú Bulu ɔnósú atóipú amɔ asɔn wanlínhé lɔyɔ agyómá alu bɔfɔn Asú Ɖbɔpú Yohane brésú. Tsú mɔsɔ buɔɔ Bulu iwíegyi ámu iwɪ asɔn wankláán ɔkan da, ahá é buɔɔprú wie mótó.¹⁷ Ɖsú móa asɪ bétalí mó ɔnó, táme itoduáhé ntée asónbi ikole kóráá mósowu Mose Mbla ámutɔ.

¹⁸ “Oyin okíná mu ka láyétsiá ɔtsɪ bámbá á, alató mbua. Oyingyíoyin ání otsiá ɔtsɪ ánfɪ mu kulu lakíná mu é lató mbua.”

Iwɪ Onyapú Ɖku Mɔa Lasaro

¹⁹ Yesu lébláa amó ɔbéɛ, “Iwɪ onyapú ɔku létsiá. Atati wulɪhe ɔɔɔɔɔɔ, otegyi nkpa wankláán ekekegyíɛke. ²⁰ Ató ɔkólípú ɔkúá mu iwɪ letsitsíí nɔ é létsiá. Butɛtɪ mu Lasaro. Betsiá pú ohiáni ánfɪ yéyá iwɪ onyapú ámu ɔkpa ɔnó. ²¹ Ɖkíá obénya atogyiɛ mpupubiá ɪbékpakpáa bun oyin ámu ɔpónásɪ gyi. Akíá létsiá beyintá mu nɔ ámu kóráátó.

²² “Bréá ohiáni ánfɪ lówu á, Bulu-abɔpɔ bɔtsu mu ya, oleyétsiá anɪ náin Abraham wá ɔsúsú. Iwɪ onyapú ánfɪ é lóbowu, bopulá mu. ²³ Ɖlɔyɔ ɔbu ɪsubítɪ ogyá ání ɪtamaduntɔ, ɔɔɔ iwɪɔsɪn wúun. Olotsu ansí fúá, olowun ání Lasaro tsie Abraham wá tsútsúútsú. ²⁴ Ibo ɔlɔkplón ɔbéɛ, ‘Anɪ sí Abraham-ée! Wun mi nwe, afɔha Lasaro ɔyɔpɔ mu osrebi da ntsutso pɔbɛda mí ɔdandɔsɔ, ilwii kpalobí. Nɔɔ iwɪɔsɪn wúun ogyá ánfɪtɔ dɔbɪ!’

²⁵ “Táme Abraham lébláa mu ɔbéɛ, ‘Obí, kaɪn, fú nkpatsiátó a, fegyí ɔɔwe, Lasaro é letsiá ɔsɪntɔ. Séi á, ɔbu ɔɔwɛtɔ, fú é fúbu ɔsɪntɔ. ²⁶ Ɖma a, ɪlán kpɔnkpɔnkpɔntɪ ku da ania fonyɔ nsɪné. Mó su ɔhaa méetalí fá tsú nfi ba fú wá ɪnɔ, ɔhaa é méetalí fá tsú ɪnɔ ba anɪ wá nfi.’²⁷ Oyin ámu lébláa Abraham ɔbéɛ, ‘Mómó nobwíí ipa, anɪ sí Abraham, wa Lasaro sɪsɪ mí sí wóyító. ²⁸ Mbɔ apio yinhé abanú aku ɪnɔ, ɔyɛda amó ɔlá, ménɪ bowú á, bɔmɛɛba bowun iwɪɔsɪn ánfɪ odu.’

²⁹ “Abraham léɛ mó ɔnó ɔbéɛ, ‘Mose mɔa Bulu ɔnósú atóipú amɔ nɔwulɔ bu amó wá, ɪɔɔ amó ɔlá da. Bunúu mó, abɔgyi mósú.’³⁰ Oyin ámu léɛ mó ɔnó ɔbéɛ, ‘Anɪ sí Abraham, asón

ámv nu keke méeha amó abudamli klontó. Mboun ní oku okósú tsú afúlitó yó amó wá á, bédamli klontó.’³¹ Táme Abraham lébláa mv obéé, ‘Ní bumegyí Mose mva Bulu onósú atáipó amv nwulótó asún ámvsv á, oku okósú tsú afúlitó yó mv kúráá á, bumóonu ohá ámv asún.’ ”

17

Lakpanbwe

(Mateo 18:6-7, 21-22; Marko 9:42)

¹ Yesu lébláa mv akasípó amv obéé, “Ibwébwéébwé á, tóku béha nyankpusa obóbwe lakpan, táme ohá ání ina mvsv mv ba lóbwe lakpan ogyówi ní. ² Ní oku léha ahá ání bumakúdan mísó hógyitó ánfító oku lóbwe lakpan á, ní beda nfúókwebu síán mv ometo, tswi mv wá obo okluklúkpá pó á, ibv alé dvn. ³ Mú sv mlíkí mlí iwí wankláán.

“Ní fú bá opó ilá gyi fu á, wa iyin wa mv. Ní alédamli klontó á, sikie mv. ⁴ Ní olápo ilá gyi fu tse sienó* ekewóle owító, oléla bobwíi ipa há fú á, sikie mv.”

Hógyi

⁵ Yesu sumbí ayopó ámv bebláa mv beé, “Ha aní hógyi imoni tsia.”

⁶ Yesu léle mú onó obéé, “Ní mlí hógyi lómoní fé takyí-akpin ibí á, mlétalí bláa kelí ání mlíaa, ‘Puli yelí oputo.’ Ibóbwe dínká mósó.

Osúmpó Gyumagyihé

⁷ “Ní mlító oku bu osúmpóá otáyó agyómá mv ndoto ntée otékí mv akúfasu, otsú agyómátó ba a, bláa mv wie tebláa mv obéé, ‘Wa asa bwe afugyi ató?’ Ekékeké! ⁸ Bláa tebláa mv obéé, ‘Tsu tati saba, afubotswi opónó ha mlí. Belí mí angyi ató. Negyi ta á, fayégyi fú klé.’ ⁹ Otédá osúmpó amv ipán obéé, alabwé tóá mowa mv bwe? Ekékeké! ¹⁰ Iní sv ní mlí é mlóbwé tóá bowa mlí bwe tá á, mlíblí mlíaa, ‘Asúmpó keke anígyí. Tóá gyi aní bwehé anilabwé á.’ ”

Ilo Pepe Alópó Dú Tsa

¹¹ Yesu ná Samaria pó Galileafó okasu oyó Yerusalem. ¹² Bréá oléta wúlu kusv wie tá á, ilo pepe alópó dú akv bna bebá befia mv, besi lí tsútsú. ¹³ Ino bokplón blí beé, “Yesu! Owíé! Wun aní nwe.”

¹⁴ Yesu lótsu ansí kí amó, olébláa amó obéé, “Mlívó mlí iwí yosuná Bulu igyí ohapó.†”

Bréá bopv okpa boyó á, amó iwí lépli. ¹⁵ Okole mú lówun ání mv iwí laplí a, oleyinkí oképlón kanfó Bulu kóklókú. ¹⁶ Olebemli bún Yesu ayabito, ode mv ipán da. Samariayin oyin ání gyí. ¹⁷ Ino Yesu léfité obéé, “Megyí ahá idú natsá? Mú kwebá atráhe mé? ¹⁸ Mú sv amótó okukv méba bekanfó Bulu dvn Samariayin ofó ání nkole?” ¹⁹ Ino olébláa oyin ámv obéé, “Kusv nati. Fú hógyi latsá fú ilo.”

Bulu Iwígyí Amv Ibá

(Mateo 24:23-28, 37-41)

²⁰ Farisifó akv befité Yesu beé, “Omenke Bulu iwígyí ámv ibéba?” Yesu lébláa amó obéé, “Megyí tóá oha obopv ansibi wun Bulu iwígyí ámv igyi. ²¹ Oha méetalí blí obéé, ‘Kí, múbv nfi.’ Ntée ‘Múbv nána á.’ Tsúfé mlí klontó Bulu iwígyí amv bu.”

²² Ino Yesu lébláa mv akasípó obéé, “Eke oku ibá, mlódunká ání mlówun mí, Nyankpusa-Mv-Bi ání ekewóle pé, táme mlímóowun mú. ²³ Ahá bebláa mlí beé, ‘Obv nfi.’ ntée ‘Obv nána,’ táme mlímásrí buo amó yéki. ²⁴ Tsúfé mí, Nyankpusa-Mv-Bi ání obáke bóbwe fé alí ámúú nyankpv tófwí ibí, butowun mó nsaintó féé ámv. ²⁵ Táme négyankpá wun iwíwsin tsotsotsó, ndemba-abí ání é békiná mí. ²⁶ Alí ámúú ilegyi Noa brésú amv a, alí ibégyi mí, Nyankpusa-Mv-Bi ání é íbábí ní. ²⁷ Ahá betsiá, bude ató gyí, bude ntá núu; bude aká tsiá, bude atsi kítá há akúlu alí yófon ekéá Noa lówie mv dáka kponkponí ámvto, ntsu lóbulá bómó amó féé. ²⁸ Alí kén ileba Lot é brésú ní. Ahá betsiá, bude ató gyí, bude ntá núu, bude ató

* 17:4 Idesuná ání tsé dódóá olápo ilá gyi fu. † 17:14 Abobí ání mlí iwí laplí Mose mbli okpasu.

hóo, bude ató fe; bude ató du, bude ibu yíi, ²⁹yáfon ekeá Lot lédali Sodom wúluta, ogyá móa atonkodu lotswie tsu asósó behi amó fée. ³⁰Alí kén mí, Nyankpusa-Mu-Bi ánfí iwíawanléké bófwie aháto ní.

³¹“Eke ámu a, oha ání odin obusu, mu ató ibu obuto amákplí botsu tótó. Alí kén oha ání obu ndótó é máyinkí botsu tótó ní. ³²Mlikain Lot mu ka asónsú!‡ ³³Tsúfé ní oku lódunká ání obéprí mu nkpa á, obóhulí mó. Táme ní oku lóhulí mu nkpa á, obélanyá mó. ³⁴Nde mli bláa mbée, alí eke ámu onyé á, ní ahá abanyó buda oklan kulesu á, Bulu obótsu okule sí okule.

³⁵⁻³⁶“Ní atsi abanyó bude nfúó kwe á, Bulu obótsu okule sí okule.‡” ³⁷Yesu akasípó amu befité mu bee, “Ani Wíe, nkónú ibéba?”

Yesu lébláa amó obée, “Otinéá ito wuhé da a, inó alása butefia ní.”

18

Ɔsɔrapu Mva Asón Ogyípó Ɔku

¹Inu Yesu léha yébi ku púsúná ání bubóo mpái brégyíbré, imákpɔn amó. ²Ɔlebláa amó obée, “Asón ogyípó oku létsiá wúlu kusu. Ɔtamanyá Bulu ifú, Ɔtamanyá ohaa é péli. ³Ɔsɔrapu oku é létsiá wúlu amutó. Oletsíá bokokóli mu obée, ogyíi mu asón onokwalisu ha mu, ɔle mu tsu mu olupú ibitó! ⁴Teki olekle okina, táme oha-oha a, ɔlebláa mu iwí obée, ‘Ibu mótóá ntamanyá Bulu ifú, ntamanyá ohaa é péli. ⁵Táme alí ánfí Ɔsɔrapu anfi ná ɔde mí háan anfi su á, négyi mu asón onokwalisu. Ní megyí alí á, oméesi mí tói wa. Ɔméeha mméenya okpa bwé tótó.’ ”

⁶Yesu lóyo mósú obée, “Mliki alíá asón ogyípó anfi ɔtamagyi asón onokwalisu anfi lablí. ⁷Mómú nkáli Bulu mó méegyí mu ahá amó alalé, budesú kpolí mu ɔpa-onyé ámu asón onokwalisu? Obési amó asón wá obiátó? Ekekeke! ⁸Nde mli bláa mbée, obégyi mó onokwalisu há amó ɔsasú. Táme ndefité mbée, ní mí, Nyankpusa-Mu-Bi ánfí neyínkí bá a, nówun ahógyipu aku ɔsolóv anfisú?”

Lampóo Ɔhópu Mva Farisiyin

⁹Yesu létrá ha yébi ku púsúná amó ató tsú ahá ání buteki amó iwí yilé abwepú dun amó aba. ¹⁰Ɔleha yébi amu obée, “Ayin abanyó aku bɔdu yó mpái obokpá Bulu ɔtswékpa. Amótó okule gyí Farisiyin, okule é gyí lampóo ɔhópu.

¹¹“Farisiyin amu lókusú líí, bó mpái wá nwuntó obée, ‘Bulu, nedá fú ipán ání mmegyí fé aku. Mí mó mma ɔnsípe, ntamasísi oha, ntamató mbua, mmegyí fé Lampóo ɔhópu anfi é. ¹²Nteklí onó tse nyɔ ndawótswí ikuletó. Nteye mí ató féeótó dú, lé idúsí há fú.’

¹³“Táme lampóo ɔhópu amu mó léyelí tsútsú, oloko nwuntó wá. Omotsulá tsú ansí kúráá fúá kí ɔsúsú. Ɔlɔpu obumáa dá ibitó, kókóli Bulu obée, ‘Oo Bulu, wun mi nwe, lakpan obwepú ngyi.’ ” ¹⁴Yesu lómó mó onó obée, “Nde mli bláa mbée, asa beyínkí yó wóyí á, Bulu ansí légyi lampóo ɔhópu amu iwí dun Farisiyin amu. Tsúfé oha ání ototsú iwí á, Bulu obéba mu asi. Oha ání ɔteba iwiasí é á, Bulu obótsu mu fúá.”

Nyebi Yulá

(Mateo 19:13-15; Marko 10:13-16)

¹⁵Aha aku bɔpu amó abí ba Yesu bee, ɔpúv ibi dinka amósó, oyula amó. Mu akasípó bowun amó. Mú su bɔwa iyin wá amó. ¹⁶Táme Yesu létí nyebi ámu ba mu iwí wá, ɔlebláa akasípó amu obée, “Mliha nyebi ámu aboba mí wá. Mlumátin amó okpa, tsúfé ahá ánfí odu bú Bulu iwíegyi amu ní. ¹⁷Ɔnokwalí nde mli bláa. Oha ání ɔmohó Bulu iwíegyi ámu fé kebi á, omóowíe mótó.”

Atonyahé Iwí Atosunáhé

(Mateo 19:16-30; Marko 10:17-31)

‡ **17:32** Bréá omobu Bulu, ɔledamli kí oha a, olemli nfólisin. Kí Genesis 19:26. § **17:35-36** Mótó yéé 36 bu nwóló dada amu akotó: Ní ayin abanyó bude agyómá yo ndo kuletó á, Bulu obótsu okule sí okule.

18 Eke oku Yudafo ohande oku lebefite Yesu abee, "Osunapo yile, nto nobwe asa nanya nkpa ani itamata?"

19 Yesu lefite mu abee, "Ntogyi so fude mi ti oha yile? Oha megyi oha yile, nketi Bulu nkule.

20 Yee fuyin Bulu mbla amu o. Mogyi, mata mbua, mam oha, mawi ato, maka ason dinka fu baso, bu fu si mu fu yin."

21 Ohande amu leblaa mu abee, "Tsu mi nyebito opa nde mu feesu gyi."

22 Yesu lonu mu ason blihe anfi a, oleblaa mu abee, "Toku kule ilasi ani fobwe. Yefe fu iwisu ato fee, afoye koba amu ha ahianfo, menu fanya siadie osusu. Fobwe mu ta a, ba afubobuo mi." 23 Brea oyin amu lonu ason anfi a, iloto mu klon, tsufe ohie obu ato.

24 Yesu lowun ani ilahan mu. Mu su olebli abee, "Ibu onlun asa iwi onyapo obowie Bulu iwiegyi amuta. 25 Lele mu a, ilapon ha kposo ani obotsen obun-ato oboto, dun ani iwi onyapo obowie Bulu iwiegyi amuta."

26 Aha ani bonu ason anfi befiti bee, "Momo ma mee Bulu oboho nkpa?"

27 Tame Yesu leblaa amu abee, "Tosa nyankpusa meetali bwe madon Bulu bwe."

28 Inu Petro leblaa Yesu abee, "Mi Wie, ki, anilasi ani woyi tswi bobuo fu."

29 Yesu leblaa amu abee, "Onokwali nde mi blaa. Oha ma inu obesi mu woyi, mu ka, mu apio, mu akwipio ntee mu abi tswi Bulu iwiegyi amu su, 30 Bulu melawa mu otsiakpa ha mu se du se lafa sei, laha mu nkpa ani itamata bre amu uba amuta."

Yesu Lowu Iwi Ason Bli Otse Saasi (Mateo 20:17-19; Marko 10:32-34)

31 Yesu leti akasipo duanyo amu ya itseto, oleblaa amu abee, "Ayo Yerusalem. Inu ason amu Bulu onoso atoipo amu bowanlin tsu mi, Nyankpusa-Mu-Bi anfi iwi amu fee beba moto ni. 32 Bele mi ha aha ani bumegyia Yudafo. Bobwe mi ahinla, sia mi, tu atsono woli mi.

33 Bepiti mi ato, mo mi. Mu eke saasi a, nokoso tsu afulito."

34 Akasipo amu bumonu ini asi, tsufe Bulu lopyain amu. Bumebi toa olebli e.

Ansibi Obwiepo Oku Ilo Tsa (Mateo 20:29-34; Marko 10:46-52)

35 Yesu leta Yeriko wuluta wie ta a, ansibi obwiepo oku tsie okpa ono, ode ato kulii.

36 Ansibi obwiepo amu lonu ani odam budetsoun. Mulu olefite abee, "Amansu igyi?"

37 Aha beblaa mu bee, "Yesu Nasaretyin amu detoun."

38 Inu ansibi obwiepo amu lokplon bli abee, "Ani wie Dawid mu na Yesu, wun mi nwe!"

39 Aha amu bugya Yesu nkpa amu bokplon wa ansibi obwiepo amu bee, owa osa kpa ono bun. Olekplon dun ali abee, "Ani wie Dawid mu na, wun mi nwe!"

40 Yesu lesi li, oha abee bukpa mu ba mu. Brea bekpa mu ba a, Yesu lefite mu abee, 41 "Nto fudekle fee mbwee ha fu?"

Olele mu ono abee, "Owie, ha mi anwun ato!"

42 Yesu leblaa mu abee, "Fu hogyi latsa fu ilo. Wun ato."

43 Inunu mu ansibi lobwii, olekpla buo Yesu, ode Bulu kanfu. Odam amu fee bowun ini, amu e bekanfu Bulu.

19

Yesu Mva Sakeo

1 Yesu deka tsun Yeriko wuluta. 2 Lampoo ahopy ohande oku obu koba bu wulu amuta, buteti mu Sakeo. 3 Oyin anfi deklea oopy ansibi wun Yesu, tame oha iswi, aha e badubi.

4 Mu su lesri yodu panto-oyi kua Yesu obotsen mu asi, menu obowun mu. 5 Brea Yesu lowie oyii amu asi a, olotsu ansi fua, wun Sakeo, oleblaa mu abee, "Sakeo, wa osa kpli ba. Nde, fu woyi niswi ni."

6 Sakeo lowa osa kpli, po ansigyii kpa mu ya woyito. 7 Aha ani bowun mu fee bowuntii bee, "Oyin anfi layoswi lakpan obwepo woyito."

⁸ Sakeo lókusó líi wóyító inu, bláa aní Wíe Yesu òbée, “Mí Wíé, kí, néye mí atótó anyo, pò ifun kíe ahíánfò. Ní nasísi oku é á, nélahá mu mó aku ana.”

⁹ Yesu lébláa mu òbée, “Nde Bulu laho wóyí ánfí nkpa, tsúfè Abraham mu na óni ánfí é gyí. ¹⁰ Ahá ání bafwí odunkákpá mí, Nyankpusa-Mu-Bi ánfí neba, anho amó nkpa.”

Asúmpó Kóba Ha
(Mateo 25:14-30)

¹¹ Ahá ámu bude asón ámú Yesu déblí ámu nu. Alí bré ámuto á, Yesu latá Yerusalem wie tá. Mú su òleha amó yébi pútswíí amó, tsúfè budesusúu beε Bulu iwíegyí béfi así inu.

¹² Òleha yébi amu òbée, “Iwi onyapó oku lóbwe agywun òbée, mótu okpa yó amó owíe dehen wá, oyaí mu owíe, oyinki begyi iwíe mu omátó. ¹³ Asa òbóyo á, òleti mu asúmpó idú, oleye pòonu kulekule há amó fèé. Òlebláa amó òbée bupóyo agyómá yófun ekéá méba. ¹⁴ Táme mu wúluto ahá bolu mu, wá abí buo mu beε, bumedékléá òbwéé amó owíe.

¹⁵ “Táme mú óó á, owíe dehen amu léyaí mu iwíe amu, òlesankí ba wóyí. Olenya wíe pé òleha beti mu asúmpó amu, oki tóá banyá dínká kóba amosu. ¹⁶ Ogyankpapu léba bebláa mu òbée, ‘Mí wíé, nanyá pòonu dú tsía fú klé amuto.’ ¹⁷ Mú òlebláa osúmpó amu òbée, ‘Fabwé ató. Osúmpó wankláán fúgyi. Iníá fawá onokwalí itó túkúrífíbi ánfí iwi su á, nópu awúlu idú wá fú ibitò, fèkí mósú.’ ¹⁸ Onyòosi léba bebláa mu òbée, ‘Mí wíé, nanyá pòonu anu tsía fú klé amuto.’ ¹⁹ Owíe amu lébláa mu òbée, ‘Fú é fèkí awúlu anusu.’

²⁰ “Òbambá é léba bebláa mu òbée, ‘Mí wíé, fú sika ámu ni. Neda mú wá dúkubi onó yáí. ²¹ Nyin fu. Nde fú ifú nya, tsúfè fú asón bu onlin. Fútotsú ató otínéá fomapu tòtò yáí, fótákpótí ató é otínéá fomodu tòtò.’ ²² Mu wie amu lébláa mu òbée, ‘Osúmpó laláhe. Fú onótó asón nópygyi fu asón. Yéε fuyin ání mí asón ihíε bu onlin, ntotsú ató otínéá mmapu tòtò tswi, kpótí ató otínéá mmodu tòtò a? ²³ Mú ntogyi só fomapu mí kóba amu yótswi sika oyaíkpá. Fèkí ní neyínkí ba a, nóyohò móa mósú abí?’

²⁴ “Inu owíe amu lébláa ahá ání bubu inu òbée, ‘Mlɪswi osúmpó anfi kóba amu ha omamóó olenya idú ámu.’ ²⁵ Táme ahá ámu bebláa mu beε, ‘Nanáin, obu pòonu dú dodo o!’ ²⁶ Owíe amu lébláa amó òbée, ‘Nde mlí bláa mbéε, ohá ání odekléá obónu mí atosunáhé amu así á, Bulu òbópu iku tsía móto há mu. Táme ohá ání omedékléá obónu mí atosunáhé amu así á, Bulu òbóswí mu kpalobí ámú alabí ámu kóráá. ²⁷ Séi á, mlíkpa ahá ámú bókusú líi mísú beε mmágyi iwíe amu ba, amlibómómóó amó mí ansító nfi!’ ”

Bəho Yesu Fè Owie Yerusalem
(Mateo 21:1-11; Marko 11:1-11; Yohane 12:12-19)

²⁸ Yesu léha amó yébi anfi tá á, òlòtsun gyankpá pò oyó Yerusalem. ²⁹ Òleta Betfage móa Betania awúluá idun Nfò-nyíbu* ámusu wie tá á, òlòwa mu akasípó abanyó gyankpá, ³⁰ bláa amó òbée, “Mlɪyo wúlu anfi ida mlí ansító ánfisu. Ní mlowíé wúlu onó á, mlówun afrímú kanáhe oku da ofétó, ohaa mókótsiá musu kí. Mlɪsanki mu ba mlí. ³¹ Ní oku ofíté mlí òbée, ‘Ntogyi só mlíde mu sankí?’ á, mlíbla mu mlíaa, ‘Aní Wíe dé mu hián.’ ”

³² Akasípó abanyó ámu boyówun afrímú kanáhe ámu fé alíá Yesu lébláa amó. ³³ Bréá bude mu sankí á, mu awíe befité amó beε, “Ntogyi só mlíde mu sankí?”

³⁴ Beε mú onó beε, “Aní Wíe dé mu hián.” ³⁵ Besi bekpa afrímú kanáhe amu ba Yesu, beyaí amó atati dínká musu, tsú Yesu bian musu. ³⁶ Bréá Yesu tsie musu oyó á, ahá ámu bekpa amó atati yáí tswi okpatò, òlenatí mósú tsun.

³⁷ Bréá Yesu lówa Nfò-nyíbu ámu kplí oyó Yerusalem wúluto bí a, mu abúopu amu fèé bətswi opé kánfó Bulu kóklókóó, ofúla amó òlbwε, bowun amu fèé su. ³⁸ Beε, “Bulu oyúla owíe anfi òbá mu dátó ánfí! Iwilwii bu osúsú. Numnyam ibwéε Bulu klé osúsúsú inu.”

³⁹ Farisifò aku bubu odom amuto. Inu bebláa Yesu beε, “Osunápú, ka fú abúopu anfi itin!”

⁴⁰ Yesu lébláa amó òbée, “Nde mlí bláa mbéε, ní ahá ánfí behíε kpá onó bun kóráá á, abwi ánfí bókplun kanfó Bulu.”

* 19:29 Nfò-nyíbu igyi obubwí kuá ibu mantáa Yerusalem, bətətí mó Olifbu.

Yesu Lósú Yerusalem Sv

⁴¹ Bréá Yesu léta Yerusalem wie tá, olowun wúlu amu sísí á, olosu ha mó. ⁴² Ǫbéé, “Yerusalemfɔ, tekɪ ilehián ání mlébi tóá itɔpó iwilwii ba nde, táme mlumétálí bí mó. ⁴³ Bré ku íbá, mli alupó békafia mli abuntíi, pwé okpó wá mli, sá mli tin ɔkpagyíɔkpasu. ⁴⁴ Béhi wúlu anfi pó mótó atsiápó. Bóméesi ibwi kule dínká mó básó, tsúfé mli mébi bréá Bulu léba mli nkpa ɔhókpa!”

Ibiá Agyípó Gyáa Le Bulu Ǫtswékpa Wunsínésó (Mateo 21:12-17; Marko 11:15-19; Yohane 2:13-22)

⁴⁵ Bréá Yesu lówie Yerusalem a, ɔɔyɔ Bulu ɔtswékpa wunsínésó. Olenya wíé inu ali, ɔɔwa ibiá agyípó gyáa bi. ⁴⁶ Ǫlebláa amú ɔbéé, “Bɔwanlín wá Bulu asón ámɔtɔ beé, ‘Béti mí ɔtswékpa beé, mpái ɔbɔkpá.’ Táme mlilapó inu mli awikplu ɔɔhainkpá.”

⁴⁷ Oletsíá súná ató Bulu ɔtswékpa inu ekekegyíeke. Bulu igyí ahapó dehen, Mose mbla asunápó pó Yudafɔ ahande amu bodunká ɔkpa ání bótsɔn mósó mó mu. ⁴⁸ Táme bumenya, tsúfé ahá ámu féé bubuo mu ason blíhé.

20

Yesu Túmi Iwí Asɔn Fitéhé (Mateo 21:23-27; Marko 11:27-33)

¹ Eke ɔku Yesu bu Bulu ɔtswékpa wunsínésó inu ɔde Bulu asón wankláán ámu ɔkan da, ɔde ató suná. Inu Bulu igyí ahapó dehen, Mose mbla asunápó pó Yudafɔ ahande beba bɔtu mu. ² Befité mu beé, “Ma léha fú ɔkpa fúde ntobí anfi bwé? Ma léha fú túmi?”

³ Yesu léle mó ɔnɔ ɔbéé, “Mí é nfíte mli asɔn kua kule. ⁴ Bulu wá Asú Ǫbɔpó Yohane lénya túmi póbó ahá asú lóó, ntéé nyankpɔsa? Mli bla mi.”

⁵ Amú wulewule bɔyɔ asón ánfítɔ beé, “Ní ablí aniaa itsú Bulu wá á, ɔbéfité aní ɔbéé, mó ntogyi só anumóhɔ mu gyi? ⁶ Ní ablí aniaa nyankpɔsa wá é á, ɔɔm anfi béda aní abwi mó, tsúfé bohogyi ání Bulu ɔnósó ɔtɔpó Yohane gyí.” ⁷ Mó su bele mó ɔnɔ beé, “Ohwée! Animéyín ɔtínéá olenya mu túmi tsú.”

⁸ Yesu lébláa amú ɔbéé, “Mómó mí é mméebláa mli túmi oduá ndepɔbwé ntobí anfi.”

Apafɔ Laláhe Akɔ (Mateo 21:33-46; Marko 12:1-12)

⁹ Inu Yesu létrá ha amú yébi ɔbéé, “Ǫɔtɔpɔ ɔku lóɔ wáun ndɔ, ɔɔpɔ ndɔ ámu wá apafɔ ibitɔ, tú ɔkpa yó ɔmá kɔtɔ yétsiá inu nfi-nfi. ¹⁰ Bréá wáun-abí ámu kpɔtíbi lɔfon a, ɔɔwa mu osúmpó apafɔ ámu wá ɔbéé, ɔyóhɔ mu ogyíkpá ba mu. Táme apafɔ ámu beda obí ámu, gya mu sísí ibikpan. ¹¹ Ǫɔtɔpɔ amu lélawá mu osúmpó nyɔɔsi amú wá. Apafɔ ámu beda mu, sópa mu, gya mu é sísí ibikpan. ¹² Ǫletrá lawá ɔba sáásí. Apafɔ ámu bepilán mu, gya mu lé ndɔ ámɔtɔ. ¹³ Múú ndɔ mu wie amu léblí ɔbéé, ‘Nkáli kóráá nóbwe? Nówa mí onutó mí bí ɔdwepó amú wá. Fíali bóbu mu mó.’ ¹⁴ Táme bréá apafɔ ámu bowun mu bi ámu sísí á, bebláa aba beé, ‘Ǫni obégyi mu si ató ní. Mliha amɔ mu, ménɔ ndɔ ámu ibémli aní klé.’ ¹⁵ Inu bekitá mu, bítiá mu dáli ndɔ ámɔtɔ yómɔ mu.

“Ntɔ mlilahogyi mlíaa ndɔ mu wie amu ɔbóbwe apafɔ anfi? ¹⁶ Ǫbéba bɔmɔ amú, pú ndɔ ámu wá apafɔ bámbá ibitɔ.”

Bréá ahá ámu bonu asón anfi á, beblí beé, “Iní mó itsúun anisv!”

¹⁷ Yesu léki amú ansító díín, ɔlefíté amú ɔbéé, “Bulu asón anfi asi mé? ‘Ibwi ámúú obu ayípu bekiná ámu

lébemli okonkísúbwi ní.’

¹⁸ Ǫhagyíɔha ání ɔledída ibwi ámu su obébiabía blúblúblúblú. Ní ibwi ámu isúnkí dá ɔkusv é á, íbókwe mu fikófikófikó fé nfúó.”

Lampóoka (Mateo 22:15-22; Marko 12:13-17)

¹⁹ Uḡwankí Mose mbla asunápó pú Bulu igyí ahapó amu ání amó iwí yébi alahá. Inu bekleá békítá mu, táme benya ahá ámu ifú. ²⁰ Mú su bodunká okpa ání bótsun músú kítá Yesu. Inu bele ahá bee bupína bwe iwí fé aha wankláán, abute mu kí bee bónu asvanku tsú mu onó, méní béli músú kítá mu ya omású ogyípó. Mubúv túmi gyi mu asón. ²¹ Yesu atépu amu befité mu bee, “Osunápó, aniyin ání onokwalipu fogyi, fótosúná mú é. Fotamakí ohaa ansító. Mboún fótosúná Bulu okpa ámu onokwalisu. ²² Afíte fú! Aní mbla leha okpa ání akáa lampóo ha Roma owíe dehen Kaesare, ntée animáka?”

²³ Táme Yesu lówun amó agywun. Mú su olebláa amó obée, ²⁴ “Mlipu kóba amu ku ba mí anki.” Bapoba mu. Mú obefité amú obée, “Ma nwun pú mu idá dín músú?”

Bele mú onó bee, “Kaesare.”

²⁵ Mú olebláa amú obée, “Mómú mlipu tóá igyi Kaesare klé ha Kaesare, amlipu móa igyi Bulu klé é ha Bulu.”

²⁶ Mú su bumetalí líi Yesu ason blíhé anfisv kítá mu ahá ámu ansító. Onó é lobwie amó, bumetalí trá bwií onó.

*Kvsú Tsú Afúlitó Iwí Asvñ Fitéhé
(Mateo 22:23-33; Marko 12:18-27)*

²⁷ Sadukifo opasua buteblí bee, kvsú tsú afúlitó ma inu. Amótó aku beba Yesu wá, ²⁸ befité mu bee, “Osunápó, Mose lówanlín tswí aní obée, ‘Ní oku mva mu ka bumokwí asa olowu sí mu ka ámu a, mu pio otsú mu ka ámu tsia, féki okwu ha owupó ámu.’ ²⁹ Oyin okole abí abasiénó aku betsiá. Amótó ogyankpapu létsiá oká, táme omokwí asa olowu. ³⁰ Mu gyama lótsu osvrapuka amu tsia, táme mu é omokwí. ³¹ Osaasi é lótsu otsi ámu tsia. Mu é omokwí. Alu yótu osienósi amu. Amótó okoku mókwí asa olowu. ³² Oma-oma a, osvrapu amu é lóbowu. ³³ Afúli okvsóké a, amótó omamu obóbwe mu kulu? Tsúfé amú abasiénó ámu féé betsiá mu.”

³⁴ Mú Yesu léle mú onó obée, “Oyí ánfito ahá tétsiá aká múa akúlu. ³⁵ Táme iméeba ali bré amú ubá ámutó. Ahá amú obefon ání bókusú tsú afúlitó, tsia nkpa oyí amú ubéba amutó ámu mú buméetsiá akúlu, buméetsiá aká. ³⁶ Bumétrá wu, tsúfé bóbwe fé Bulu-abapu. Bulu ahá bogyi, tsúfé bakósú tsú afúlitó. ³⁷ Aní náin Mose kóráá lówanlín ató tsú afúlikvsú iwí. Tsúfé olwanlín obée, eke amú olowun oyíbi ku de ogyá tsií, táme imedéhó amu a, oleti Bulu obée, ‘Abraham mva Isak pú Yakob Bulu.’ ³⁸ Megyí awupó Bulu ógyi, akiankpapu Bulu ógyi, tsúfé mu ansító mú á, amú féé bubu nkpa.”

³⁹ Inu Mose mbla asunápó amu aku beblí bee, “Osunápó, fabí lé mú onó!” ⁴⁰ Mú su amótó okokvoku métrá wa klon fité mu asvansu.

*Ma Gyí Kristo Amu?
(Mateo 22:41-46; Marko 12:35-37)*

⁴¹ Inu Yesu léfité mbla asunápó amu obée, “Nkálí obowe asa ahá bee, Owíe Dawid mu na gyí Kristo amu? ⁴² Tsúfé owíe Dawid onutó léblí Israelfó ilv ámutó obée, ‘Aní Wíe Bulu lébláa mí Wíe obée,

Tsia mí gyapsu,

⁴³ yófun bréá nópu fú alupú bwé fú ayabi oyíkpa.’

⁴⁴ Owíe Dawid létí Kristo amu obée, mu wie. Mú nkálí su otráa ogyi mu na?”

*Mose Mbla Asunápó Tsiátó
(Mateo 23:1-36; Marko 12:38-40)*

⁴⁵ Inu olebláa mu akasípó ahá ámu ansító obée, ⁴⁶ “Mlíki Mose mbla asunápó anfi wankláán. Butekle ligá wa náti kí. Butekle bee ahá bubún ha amú itsiá dinsu. Otsiákpá yilé butekle tsia Yudafó ofiakpa pú nke ogyíkpa. ⁴⁷ Butóswíi osvrapu amú wóyí, butepina bó mpái tintíntín ahátó póbun amú lalahesu. Bulu obébití amú isv kínkínkín!”

21

Ɔsɔrapu Ɔku Tswitswi (Marko 12:41-44)

¹ Bréá Yesu tsie mantáa tswitswi dáka ámu Bulu ɔtswékpa inu á, olowun alíá ahá ání amú ibiɔ bu odwin buɔɔpɔ kóba akpɔnkpɔnti bɔwa dáka ámotɔ. ² Inu ɔsɔrapu ohiáni ɔku é lɔpu mu kóba ana bɔwa mótɔ. ³ Múú Yesu lébli ɔbéé, “Ɔnɔkwali nde mli bláa, tswitswiá ɔsɔrapu anfi, ɔma tɔtɔ anfi lawá á, idun ɔhagyíɔha klé. ⁴ Tsúfé atráhe amu fée á, amú kóba tsɔtsɔtsɔ balé kpalobí tsú bɔwa. Táme ɔsɔrapu anfi mú íniá ɔma tɔtɔ su tɔá ɔbu fée alapú bɔwa á.”

Bulu Ɔtswékpa Amu Bwie (Mateo 24:1-2; Marko 13:1-2)

⁵ Yesu akasípó aku buɔɔtɔí tsú alíá bɔpu abwi ání ibu bíá yi Bulu ɔtswékpa amu, pú atokiehé wankláán lá mótɔ. Táme Yesu lébláa amú ɔbéé, ⁶ “Bré ku íbá, bóbwie mú fée bun. Ibwi kule kóráá méesian dínká mú bású.”

Iwɔsin Múá Iklán (Mateo 24:3-14; Marko 13:3-13)

⁷ Múú mu akasípó amu befité mu beɛ, “Osunápó, bré mɔmɔtɔ íni fée béba? Osúna mɔmu abópubiá bré ámu ilafon?”

⁸ Inu Yesu lébláa amú ɔbéé, “Mlikɔ wankláán, méni ɔhaa méemlé mli. Tsúfé ahá tsɔtsɔtsɔ bɔpu mí dá ba beɛ, amúgyí Kristo amu ni. Mú bré lafon ta, támɛ mlimábuo amú. ⁹ Ní mlonúá ísá múa kpokiti ladá á, opúni mátsíí mli. Tsúfé ilehián ání íni aná bégyankpá bá, támɛ ɔyí ɔnómáké iméeba inuɔ.”

¹⁰ Inu ɔlebláa amú ɔbéé, “Ɔmá bókɔ aba. Awíe bókusú líí abasu. ¹¹ Ɔsolúu ibékpinkí ntíné-ntíné. Akón múa ilo tsánkíhé é béba ntíné-ntíné. Ntobiá ihíe bu ifú pú osúna akpɔnkpɔnti béba tsú ɔsúsú. ¹² Táme asa mú fée béba a, békítá mli, béhiɛ dínká mliɔ, pú mli ya Yudafo ofiakpa yégyi mli asún, wá mli obu. Mí su békpa mli ya awíe pú ɔmású agyípú ansítɔ. ¹³ Inu ɔbéha mli ɔkpa mlétalí gyi mí iwɔ adánsiɛ súná amú ní. ¹⁴ Táme mlimáhan mli iwɔ susúu alíá mléle iwɔ ɔnó. ¹⁵ Tsúfé néha mli nyánsa múa ɔnɔwanki, mli anyabá ámotɔ ɔkuku méetalí gyi mli nwéɛn. ¹⁶ Mli akwípó, mli apíó, mli wóyítɔ ahá pú mli anyawíe kóráá béle mli há, bómɔ mliɔ aku. ¹⁷ Mí su ahá fée bólu mli. ¹⁸ Táme mli nwunsu-imi kule kóráá móɔfwɔ. ¹⁹ Ní mletálí líí kínkín á, mlénya nkpa ání itamatá.

Yerusalem Bwie Iwɔ Asún Bli (Mateo 24:15-21; Marko 13:14-19)

²⁰ “Ní mlowun ání ísá akɔpó bakáfia Yerusalem wúlu a, mliɔbá wúlu amu íbá obwiekpá. ²¹ Mómó ahá ání buɔbu Yudea ɔmátɔ buɔrú yɔ abusu. Ahá ání buɔbu Yerusalem wúlutɔ buɔdáli. Amúá buɔma wúlu amotɔ é buɔmáýinkí ba. ²² Tsúfé alí nke ámu íbóbwe Israelfɔ ísubití nke fée alíá Bulu ɔnósú atáípó amu bɔwanlín tswi. ²³ Amenyapó pú abí ayín ání buɔpia abi bɔbwe alí bré ámotɔ, bugyówi ní. Tsúfé asun wunhe amu ɔnó bɔwa ɔnlín. Iklán kpɔnkpɔnti béba ɔsolúu, ísubití kpɔnkpɔnti é íbéba músú atsiápósu. ²⁴ Amótɔ aku bésin ɔdayí ɔnó. Békítá amú aku é ndoun ya ɔmá-ɔmátɔ. Yerusalem wúlu bétsiá ɔmá bámbásúfo asi, alu yófon bréá amú ɔmá ámu asitsiábí lamó ɔnó.

Nyankpɔsa-Mu-Bi Amu Ibábi (Mateo 24:29-31; Marko 13:24-27)

²⁵ “Bówun osúna owí, ɔtsra pú ntsrakpabisu. Ɔpu béda ifúsú. Ɔsolúu atsiápó bénya ifú, buɔméebi tɔá buɔbwéɛ. ²⁶ Nwulótáa múa mótɔ ató fée békpinkí. Mú su ahá bénya ifú, tún né tɔá ídebá su. ²⁷ Alí bré ámotɔ á, ɔhagyíɔha obówun ání mí, Nyankpɔsa-Mu-Bi ánfí napú túmi múa numnyam kpɔnkpɔnti mbu nwulótáatɔ tsú ɔsúsú neɔbá. ²⁸ Ní ntobí ánfí íde músú yɔ á, mlikɔsu lu, amliɔsu ansí fua ki, tsúfé mli nkpahóbi lafon.”

*Ɔyí Ɖnómá Iwí Osúna**(Mateo 24:32-35; Marko 13:28-31)*

²⁹ Yesu léha amú yébi ɔbéε, “Mlípokí pǎntǎ mǎa nyí atráhe. ³⁰ Ní ide ate pǎpwe le á, mlitowun mó, bí ání awikpan bré lafon ta. ³¹ Alí kén, ní mlowun ání ntobí ání fíé ide mótó bá a, mlibí ání Bulu iwíegyi ámu ilawíé wóyí tá.

³² “Ɖnǎkwali nde mli bláa. Ndεmba-abí ání fíé bǔmǎowu tá, asa íni fíé béba mótó. ³³ Ɖsǎ mǎa así fíé bǔtsǔn, táme mí asǔn blíhé mǎotsǔn ekekeεke.

Iwísvda

³⁴ “Mlíki wankláán, méní opotsuawa, ntábu pǔ ɔyító ató ɔmagyáa méegyi mli agywunso, méní mí, Nyankpǔsa-Mu-Bi ání ɔbáke amu méεbekítá mli fé yibi. ³⁵ Tsúfé íbéba ɔyító ahá fíéésó. ³⁶ Iní sv mligyo, amlíbo mpái, méní mlénya ɔwǔnlín tálí tsǔn ofúla amu fíéétó, belí mí, Nyankpǔsa-Mu-Bi ání ansító.”

³⁷ Nke ámǔtǎ á, Yesu létsiá yǔsuná ató Bulu ɔtswékpa inu ɔpa. Onyé á, alanátí yó Nfǎnyíbu ámǔso. ³⁸ Ahá tsǎtsǎtsǎ bǔtǎkǔsǔ ba Ɖtswékpa inu bake, bonu mu asǔn blíhé.

22*Bekiklí Yesu Nwunso**(Mateo 26:1-5; Marko 14:1-2; Yohane 11:45-53)*

¹ Israelfǎ Bodobodo MátúhéNke, igyi amúsó Katsǔn Nke ámu gyí íbá bǎfon. ² Bulu igyi ahapó dehen pǔ Mose mbla asunápú amu bodunká ɔkpa ání bǔtsǔn músó kítá Yesu nǎintǎ, mó mu, tsúfé bǔde ahá ámu ifú nya.

*Yuda Iskariot Lǔtsulá Aní Ɖbéle Yesu Há**(Mateo 26:14-16; Marko 14:10-11)*

³ Inu Ɖbǔnsám lǔwie Yuda Iskariot, ogyi Yesu akasípú dúanyǎ ámǔtǎ ɔkǔletǎ. ⁴ Mú sv ɔlǎyǎ Bulu igyi ahapó dehen pǔ Bulu ɔtswékpa agyǔpǔ dehen wá, bekítá agywun alá ɔbéle Yesu há amú. ⁵ Ansí légyi amú. Mú sv bǔtsulá ání béka mu íkǎ. ⁶ Yuda lǔtsulá. Mú sv olodunká ɔkpa ání ɔbǔtsǔn músó híéé lé Yesu há amú, bréá ahá tsǎtsǎtsǎ ámu buma inu.

*Katsǔn Atogyihe Gyí**(Mateo 26:17-19; Marko 14:12-21; Yohane 13:21-30)*

⁷ Bodobodo MátúhéNke ámǔtǎ ekeá bǔtǎmǎ Israelfǎso Katsǔn Nke akúfa lafon. ⁸ Yesu lǔwa Petro mva Yohane ɔbéε, bǔyǔbwe Israelfǎso Katsǔn atogyihe amu yai ha amú.

⁹ Petro mva Yohane befíté mu beε, “Aní Wíé, nkǔnǔ ayǔbwe mó yai?”

¹⁰ Mú ɔlebláa amú ɔbéε, “Ní mlowíé wúlu ɔnǎ á, mléfia oyin ɔkǔvá ɔso ntsu-ɔlǎ. Mlibuo mu yǎ wóyító. ¹¹ Mlowíé á, mlífite wóyí mu wie amu mliha, ‘Osunápú ɔbéε, afíte fǔ, nkǔnǔ afǔ ɔswíkpá bǔ, ání mía mí akasípú abéba begyi Katsǔn atogyihe amu?’ ¹² Obǔsuná mli abansǔrǔ yílé kǔvá balá mótó yái. Mlibwe ató ámu yai inu.”

¹³ Petro mva Yohane bǔpǔ ɔkpa. Boyǔwun tǔgyító alí ámú Yesu lébláa amú ámu pépéépé, bǔbwe Katsǔn atogyihe amu yái inu.

*Yesu Ntǔpwe Atogyihe Tráhe**(Mateo 26:26-30; Marko 14:22-26; 1 Korintofǎ 11:23-25)*

¹⁴ Ató ámu gyíbi lafon, Yesu mva mu sumbí ayǔpǔ beba betsiá ɔpǔnú ámu así. ¹⁵ Yesu lébláa amú ɔbéε, “Nhíé ndeklé mbéε, mía mlinyǎ abégyi Katsǔn Nketǎ atogyihe anfi asa mí anwun iwǔsin. ¹⁶ Tsúfé nde mli bláa mbéε, mméétrá gyi mú ekekeεke yǔfon ekeá itó ámú atogyihe anfi ilí há ámu laba mótó Bulu iwíegyi amǔtǎ.”

¹⁷ Inu olotsu ntá-εwe, dá Bulu ípán, ɔlebláa amú ɔbéε, “Mlíhǎ amlinu ha aba. ¹⁸ Tsúfé nde mli bláa mbéε, mméétrá nu wáin-abí ntá ání ekekeεke yǔfon bréá Bulu iwíegyi ámu íbéba.”

¹⁹ Inu ɔlele bodobodo ípín, ɔleda Bulu ípán, bíábía mótó pǔhá amú, blí ɔbéε, “Mí ɔyǔlǔá mli sv nasí há ní. Mlitsia bwe íni pokain mísó.” ²⁰ Alí kén, bréá begyi ató ámu tá á, olotsu

ntá-εωε áμν há áμύ, blí ðβέε, “Ntá-εωε áñfi gyí Bulu ntam pəpwe ání nétsei mí obugya wólí pósí mósú há mli ní.

²¹ “Iniá ndeblí á, mía ðhá ámóú ðβέε mí há áμν ibi da ðερε ðkuletə. ²² Mí, Nyankpusa-Mv-Bi áñfi nówu fé alíá Bulu léhiε yáí, táme ðhá ámóú ðβέε mí há áμν ogyówi.”

²³ Inu befi así bode aba fité βεε, “Ngya anitə ma ðbóbwe ini?”

Ma ðbóbwe ðhande?

²⁴ Nwéngyí léba sumbí ayəpú áμotə, amótə ðmóá ðbóbwe ðhande sv. ²⁵ Yesu lébláa amó ðβέε, “Omátəfə awíε bubu túmi amó ahásu. Ahá áμν butetí amó ahande βεε, ‘Buale agyípu.’

²⁶ Táme mli tə mú á, imába ali. ðhá ání odekléá ðbóbwe mli tə ðhande ðbwéε mu iwí ðtráhe. ðhá ání odeklé ðβέε, móbwe mli nkpa ogyápu é ðbwéε mu iwí fé osúmpú. ²⁷ Ma dón mu ba? ðhá ání otsie əpónúasi lóó, ntéε ðhá ání odesúm əpónú áμν asi? Megyí ðhá ámóú otsie mú asi áμν ðvñ? Táme mbv mli tə fé osúmpú.

²⁸ “Mliśwa klvñ buo mi mí isóki féétó ni. ²⁹ Ali ámóú mí Sí layáí mí owíε amv a, alí mí é nde mli yaí ní, ³⁰ méní mliésiá mí əpónúasi, gyi ató, nú ntá mí iwíε ogyíkpa inu. Mliésiá awíε mbíásó, gyi Israel abusuan dúanyə áμν asón.”

Petro ðbósúwí ðβέε Mvmeýin Yesu

(Mateo 26:31-35; Marko 14:27-31; Yohane 13:36-38)

³¹ Yesu lébláa Simon Petro ðβέε, “Simon, Simon! Kí, ðbunsám dé əkpa kulí ðβέε, obófuní mli fé ayó. ³² Táme nakókóli Bulu há fú mbéε, fomádida hógyitə. Ní feyínkí ba mí wá á, wa fú aba áμν é əwvñlín.”

³³ Petro lébláa mu ðβέε, “Mí Wíé natsúlá, ní obu igyi kóráá mía fvnə abédi. Ní lowu ígyi é á, mía fvnə abówu.”

³⁴ Yesu lébláa mu ðβέε, “Petro, nde fú bláa mbéε, nde, asa bate ðβέε ənó á, fósúwí pú ibi wá ogyá tse sa fεε fvmeyín mí.”

Iwíklí Aní Ibéba Ekekó

³⁵ Inu Yesu léfité akasípú amv ðβέε, “Bréá nəwa mli sumbí, mli médé sika akente, mli médé akpankogyo ntéε ntukvta nyəəsi a, təkv lehián mli?”

Bele mú ənó βεε, “Ekekεεke! Tətə mehián ani.”

³⁶ Mú ðlebláa amó ðβέε, “Táme séi mú á, fúá fóbv sika kente, ntéε akpankogyo a, tsu kíta. Ní mli tə əkv má ədayí iya anyə á, əfé mu tati pəhə kv! ³⁷ Tsúfé ilehián ání mí iwí asón ámóú ibv Bulu asvñ wanlínhé tə áμν ibéba mótó. Bəwanlín βεε, ‘Bekla mu wá lakpan abwεpótó.’ Tsúfé asón ámóú bəwanlín tsú mí iwí áμν ibá lafvñ ta.”

³⁸ Akasípú amv bebláa mu βεε, “Ani Wíε, kí, ndayí anyə ní.”

Mú Yesu lébláa amó ðβέε, “Itə.”

Mpáibə Nfə-nyíbvsv

(Mateo 26:36-46; Marko 14:32-42)

³⁹ Yesu lédalí wúlutə yó Nfə-nyíbv áμvsv, fé alíá otetsiá yó inu yáí. Mu akasípú é bobuo mu. ⁴⁰ Bréá bowie inu á, ðlebláa amó ðβέε, “Mli kokoli Bulu, méní mli mósowie isókítə.”

⁴¹ Mú ðledalí amótó yó nkpa kpalobí fé nfi móa nfi, yéda akpawunu bó mpái ðβέε, ⁴² “Mí Sí, ní fótsulá á, ha ntá-εωε áñfi* itsvñ mivsv. Táme megyí tóá ndeklé, móa fudeklé ibá mótó.”

⁴³ Inu Bulu-əbəpυ lótsu əsúsó bá bele iwí əwan súná mu, wá mu əwvñlín. ⁴⁴ Asón ihíε de mu háan. Mú sv ələbə mpái kí nkíínkín. Ileha mu apípi lemlí fé obugya, idetún da əsulótə ta-ta-ta.

⁴⁵ Bréá ələksú tsú mpái áμν əbəkpa, yínkí ba akasípú amv wá á, olowun ání bvdədidi. Awirehə de amó. Mú sv iwí lawú amó. ⁴⁶ Mú ðlefité amó ðβέε, “Ntogyi só mli dídidi? Mli kvsu amlí kokoli Bulu, méní mli mósowie isókítə.”

Yesu Kítá

(Mateo 26:47-56; Marko 14:43-50; Yohane 18:1-11)

* **22:42** Ntá-εωε áñfi igyi iwíəsin ání Yesu obówuñ.

⁴⁷ Yesu onó mesi, adom bowotii amósú. Akasípó dúanyo ámuto okuleá butetí mu Yuda gyá amó nkpa. Inu alenati tó Yesu abée, amulata mu puta, ⁴⁸ táme Yesu léfité mu abée, “Yuda, latá félatá mí, Nyankpusa-Mu-Bi ánfí pútá, pólé mí há?”

⁴⁹ Akasípó amú bubu Yesu wá ámu bowun tóá íbá. Mú su befité Yesu bee, “Akóo amú? Anibu ndayí.” ⁵⁰ Inu amótó okule lótswi mu adayí kpá Bulu igyí ahapó dehen osúmpó oku gyapri-isu lé.

⁵¹ Yesu lébláa okasípó amu abée, “Mábwe! Isii mli aka!” Inu alapu ibi da osúmpó amu isu ámu, ileyinkí tsá.

⁵² Mú Yesu léfité Bulu igyí ahapó dehen, Bulu otswékpa agyópu ahande pú Yudafo ahande amú beba mu okitákpá amu abée, “Ogyo otswapó ngyi, só mlilatsú nkpotí pú ndayí mlebá mí okitákpá? ⁵³ Ntsie mli wá Bulu otswékpa wunsinésó ekekegyíeke, mlimópu ibi da mi ekekeke. Táme mli bré ní, oklún túmi dé iwíe gyí.”

Petro Lóswí Abée Mmeyín Yesu

(Mateo 26:57-58, 69-75; Marko 14:53-54, 66-72; Yohane 18:12-18, 25-27)

⁵⁴ Inu ahá ámu bekitá Yesu, kpá mu ya Bulu igyí ahapó dehen wóyító. Petro lépetí obuó amó oma tsútsútsú. ⁵⁵ Táme bréá bosun agyabi wunsinésó inu, butsie mú así á, Petro léyétsiá amó wá. ⁵⁶ Otsibi okuá ogyi osúmpó inu lówun ání Petro tsie ogyá ámu así, okéki mu díín, blí abée, “Oyin ánfí é buo Yesu!”

⁵⁷ Táme Petro lópu onólí blí abée, “Otsi, mmeyín mu otinetine!”

⁵⁸ Uabwe kpalobí á, oha oku é lówun Petro, oklebláa Petro abée, “Fú é fóbú amótó.”

Táme Petro lébláa mu abée, “Owíé, megyí mí ní!”

⁵⁹ Fé donhwírí kule oma a, oha bambá é léba botsulá músú abée, “Lélé, oyin ánfí é létsiá mu wá, tsúfé Galileayin ogyi.”

⁶⁰ Táme Petro léle mú onó abée, “Agya! Kí, mmeyín asón ánfí iwí kuku.”

Petro onó mesi, bate lóbàn. ⁶¹ Aní Wíe Yesu lédamlí kí Petro. Inu Petro lékaín asón amú aní Wíe lébláa mu abée, “Fóswí tse sa fee fómeyín mí asa bate abéle onó onyeni.” ámusu.

⁶² Inu aladali yó krankpá híe yósu.

Yesu Ahinlá Bwe

(Mateo 26:67-68; Marko 14:65)

⁶³ Yesusu akípu befi así bude mu ahinlá bwe, bude mu da. ⁶⁴ Bapu ató klí mu ansíbi, fíté mu bee, “Bulu onósú otópó, maládá fú? Bla aní.” ⁶⁵ Bekpa mu asiabí, bláa mu nyányála.

Yudafo Asón Agyípó Ansító Lú

(Mateo 26:59-66; Marko 14:55-64; Yohane 18:19-24)

⁶⁶ Yudafo ahande, Bulu igyí ahapó dehen pú Mose mbla asunápó amu befia oyi kehe nyanki-nyanki, bebitiá Yesu belú amó ansító. ⁶⁷ Bebláa Yesu bee, “Ní fúgyí Kristo, (ohá amú Bulu ladá mu ofúli amu) a, bla aní.”

Yesu lébláa amú abée, “Ní nebláa mli kóráá, mlimóohogyi. ⁶⁸ Ní nefité mli asvanku é á, mliméele mú onó. ⁶⁹ Táme tsú séi púya a, mí, Nyankpusa-Mu-Bi ánfí nétsiá Bulu Otúmípu amu gyapri.”

⁷⁰ Amú fée befité Yesu bee, “Mú su fúgyí Bulu mu Bi ámu ní?”

Yesu lébláa amú abée, “Ee, onakwalí amu mlilablí á.”

⁷¹ Inu befité aba bee, “Ntogyi só abétrá dunká adansifo bámbá? Mú anilanú tsú mu onutó onó á.”

23

Yesu Kpa Ya Pilato

(Mateo 27:1-2, 11-14; Marko 15:1-5; Yohane 18:28-38)

¹ Inu ahá amú befia inu ámu bakúsú kpá Yesu ya omású ogyípó Pilato. ² Beka asón dínká musu bee, “Anilawun ání oyin ánfí dé omá ánfito ahá yintá. Ode amú bláa abée, bumátra

ka lampóo há Roma owíe dehen. Ɔdeblí é ɔbéε, moɔyí Kristo, (ɔhá ání Bulu ladá mu ofúli amu), idesuná ání owíe ogyi.”

³ Pilato léfité Yesu ɔbéε, “Fúgyí Yudafo owíe amu ni?”

Yesu léε mú ɔnó ɔbéε, “Ee, mú fablí á.”

⁴ Pilato lébláa Bulu igyí ahapú dehen pú ɔdam amu ɔbéε, “Mmɔkówun tsitsa kukuá oyin ánfí labwé.”

⁵ Táme amú mú bude mótó kótóó beε, “Ɔdepu mu atosunáhé tí itré múa ikó wá Yudea ɔmá ánfíto. Olefi mú así tsú Galilea, alapó bowie nfi.”

Yesu Líú Herode Ansító

⁶ Bréá Pilato lónu asón ánfí á, ɔlefíté ɔbéε, “Galileayin oyin ánfí gyí?” ⁷ Bréá ɔlebi ání Yesu otsú Galilea, ɔtínéá owíe Herode dé iwíe gyí a, ɔleha bekpá mu ya Herode. Alí bré ámuto á, Herode bu Yerusalem wúluto inu. ⁸ Bréá owíe Herode lówwun Yesu a, ansí lehie gyi mu. Tsúfé olodunká ání obówwun mu dodoodo, mu iwí asón ání alanú su. Odeklé ání Yesu ɔbwéε osúna ku suna mu. ⁹ Mú su ɔlefíté Yesu asón tsɔtsɔtsɔ, táme Yesu méle kuku ɔnó. ¹⁰ Bulu igyí ahapú dehen amu pú Mose mbla asunápó amu bulí inu, budekplón ka asón dínká mɔsu. ¹¹ Owíe Herode mɔa mu isá akɔpú ámu é bɔsɔpáa mu, bwé mu ahinlá. Bɔpu sríkí ligá ku wá mu, beyinkía mu ya Pilato. ¹² Owíe Herode mɔa Pilato bemlí anyawíe tsú eke ámu. Teki amú nsíné ima ale yáí.

Yesu Lowu Ipón Ha

(Mateo 27:15-26; Marko 15:6-15; Yohane 18:39-19:16)

¹³ Pilato létí Bulu igyí ahapú dehen, Yudafo ahandε pú ɔmá ámu féε befia. ¹⁴ Mú ɔlebláa amú ɔbéε, “Mlilékpá oyin ánfí ba mi mlíaa, ɔde ɔmá ámu agywwun yintá. Nafíté mu ɔnótó asón mlí ansító, nawun ání asón ámúú mliléka dínká mɔsu ámu ima mótó. ¹⁵ Owíe Herode é lawun mú alí. Mú só alayínkía mu sísí aní ní. Oyín ánfí mókúbwé tɔtɔá bómɔ mu. ¹⁶ Iní su néha bépítí mu ató, mí ansi mu ɔnati.”

¹⁷⁻¹⁸ Inu ɔdam amu féε bɔkplón blí beε, “Le mu inu, afusi Baraba ha aní!”* ¹⁹ (Baraba anfi da obu, tsúfé ɔlɔkusú lí wúlu amɔsu, ɔlɔmɔ ɔha é mótó.)

²⁰ Pilato lékléá obési Yesu. Mú su ɔletrá tóí kplá ɔdam amu. ²¹ Táme bɔkplón kúklókúú bláa mu beε, “Da mu manta oyikpalíhesu! Da mu manta oyikpalíhesu!”

²² Pilato lébláa amú otse saasi ɔbéε, “Tsitsa mɔmu alabwé? Mmɔkówun tóá alabwé, só néha bómɔ mu. Néha abupítí mu ató, ɔnati.”

²³ Táme bubu mósú budekplón kúklókúú beε, ɔháa abuda mu manta oyikpalíhesu. Inu bɔdɔn mu ɔnólí. ²⁴ Mú su Pilato lóbwe dínká tó ámúú budedunká ámɔsu. ²⁵ Olesi oyin ámúú ɔlɔkusú lí ɔmá ámɔsu, mó ɔha mótó sú ɔda obu ámu, olesi Yesu há mu isá akɔpú ɔbéε bubwéε mu alí ahá ámu budekplé.

Yesu Da Mántá Oyikpalíhesu

(Mateo 27:32-44; Marko 15:21-32; Yohane 19:17-27)

²⁶ Bréá bekpá Yesu bɔyó á, befia Kireneyin ɔkúá butetí mu Simon. Otsú abúasi. Isá akɔpú ámu beka mu híε beε ɔsúra oyikpalíhe amu buo Yesu.

²⁷ Ɔdam bobuo Yesu. Atsíá bubu amótó bupu amú anyópu, buhíε budesú ha Yesu. ²⁸ Yesu lédamlí, ɔlebláa amú ɔbéε, “Yerusalemfo atsi, mlímásu mi. Mlísu mlí iwí pó mlí abí. ²⁹ Tsúfé nke ku íbá mléblí mlíaa, ‘Bulu layúlá atsíá buɔkókúwí kí, obí mókúdí amú opúnító kí, obí mókúnyópó amú é kí.’ ³⁰ Alí bré ámuto á, ahá bébláa abu beε, ‘Mlībwie bun anísu. Nkúku, mlípula aní.’ ³¹ Tsúfé ní bude oyi bɔbwe ogyá wa alí á, nkálí bóbwe oyi wólíhe?”†

³² Isá akɔpú ámu bekpá lalahε abwepó abanyó é mántá Yesusu, bɔyómɔ amú. ³³ Bréá bowie ɔtinekúá butetí inu “Nwun Okokobi” a, beda Yesu mántá oyikpalíhesu. Beda amú

* **23:17-18** Mótó yéε 17 bu nwóló dada amu akotó: Katsun Nke kugyikotó á, lehián ání Pilato obési obu ɔdípó ɔkole ání Yudafo ámu budekplé há amú. † **23:31** Ní mí ánfí mí asón da ɔkpa ánfí kóráá budebwe alí á, nkálí Bulu ɔbóbwe ahá ání bégyí pón mu ansító?

abanyó ámu é mántá nyikpalíhesu. Okule bu Yesu gyapisu, okule é bu mu binasu. ³⁴ Inu Yesu léblí obéé, “Mí Sí, sikie amú, tsúfé bumeyín tóá budebwe.”‡

Isá akópú ámu bətswi abi ye Yesu atadieto. ³⁵ Ahá tsətsətsə amúú bobuo amú yó inu ámu besi bulí inu bude mu kí. Yudafo ahande amu bəbwe mu ahinlá bεε, “Olohə ahá nkpa. Ní lélé mugyí Kristo, (ahá amúú Bulu ladá mu ofúli), mu Bulu lalé ní á, ohóo mu iwí nkpa!”

³⁶⁻³⁷ Isá akópú ámu é bəpu ntá odái tin mu onó, bwé mu ahinlá bεε, “Ní fúgyí Yudafo owíe amu ni á, le fú iwí!”

³⁸ Bəwanlín ató mántá oyikpalíhe amu awunso bεε, “YUDAFə OWÍE AMU NI.”

³⁹ Lalahε abwepú amúú beda mántá oyikpalíhesu amuto okule léblí Yesu iwí abususu obéé, “Megyí fúgyí Kristo amu ni? Le fú iwí, afule aní mεε!”

⁴⁰ Táme onyəsəsi amu lówa iyin wá mu obéé, “Fumédé Bulu ifú nya! Fúa mɔnyə fée dé isubití kule hóo. ⁴¹ Aní mú á, aní isubití ida əkpa, aní lakpan aní anilóbwe su. Táme oyin ánfí mú mókóbwé laláhe kuvu.” ⁴² Múú əlebláa Yesu obéé, “Yesu, ní febá fú iwíe ogyíkpa a, kain mísú!”

⁴³ Yesu lébláa mu obéé, “Onəkwali nde fú bláa. Nde, mía fonyə abétsiá Paradiso.”

Yesu Lowu

(Mateo 27:45-56; Marko 15:33-41; Yohane 19:28-30)

⁴⁴⁻⁴⁵ Alí bré ánfí ibóbwe fé əpa dóduanyə. Owí leta əsolóv amusu fée alí yófun ntópwe dəsətə. Owí metrá lun ε. Inu á, tati amúú bəpəká Bulu Otswékpa obu amuto lebalí anyə. ⁴⁶ Yesu lókpɔn kóklókúú blí obéé, “Mí Sí, napú mí əhə wá fú ibitə.” Olenya blí alí tá pé, əlele əhə.

⁴⁷ Bréá isá akópú əhande amu lówun tóá ilaba a, əlekanfú Bulu obéé, “Lélé, əha yilé oyin ánfí gyí.”

⁴⁸ Ahá amúú bulí inu ámu fée bowun tóá ilaba, bəpu awirehə náti bəyó wóyí. ⁴⁹ Táme amúú bəyín Yesu pú atsi amúú bobuo mu tsú Galilea əmátó ámu besi bulí tsútsúútsú bude itáá ide mósú yə kí.

Yesu Pulá

(Mateo 27:57-61; Marko 15:42-47; Yohane 19:38-42)

⁵⁰⁻⁵¹ Oyín əku létsiá, butetí mu Yosef. Otsú Yuda wúlu kvá butetí mú Arimateato. Əha yilé ogyí, obú é bu mɔsu. Ibu mótá əbu əmá ámu asón agyípótə, táme omotsulá dínká amú agywun pú amú bwéhé ánfisv. Otsie ogyo Bulu iwíegyí ámu. ⁵² Oyín ánfí lóyə Pilato wá, yókulí mu əkpa obéé, osíi Yesu fúli amu ha mu. Pilato léha mu əkpa. ⁵³ Inu Yosef léyεsiei Yesu fúli, əlpv əhráda kíklí mu iwí, pú mu yówa əbó kvá mu onutó əleha beda butátó há mu iwí, bɔmókúpúlá əhaa mótó kí. ⁵⁴ Ekε ámu igyi Fieda. Ekε ámu igyi ogyá ədudáké. Owí inyá tá pé, əkpónú ədaké ámu lafi así.

⁵⁵ Atsi amúú bəbuo mu tsú Galilea amu bobuo Yosef yéki Yesu opulákpá pú aliá əlpv fúli amu tswi əbó ámuto. ⁵⁶ Beyinkí yó wóyí yókwε ohuam, əhíén pú ofobí fánfán aní bəpu yékpá Yesu. Botsutsúa abubwe ta á, owí latá, beda əkpónú əkpónú ədaké ámu fé aliá Mose Mbli leblí.

24

Yesu Kvsó Tsú Afúlitə

(Mateo 28:1-10; Marko 16:1-8; Yohane 20:1-10)

¹ Kwasiada, igyi ndawótswító ekε gyankpapv bakε a, atsi ámu bəkusú tsú afá amúú bəkwε yáí ámu yó Yesu ntsán ámu así. ² Bowun aní bamína ibwi amúú bəpətin əbó ámu onó ámu lé inu. ³ Mú su bebitíwíé əbó ámuto, táme bɔmowun Yesu fúli amu. ⁴ Besi bulí, bude nwuntə bu. Beki a, ayin abanyó akv líi amú wá inu á. Amú atadiε de ogyá kpa. ⁵ Ifú lekítá atsi ámu, beda akpawunu pú ansító bun əsolótə. Táme ayin ámu befité amú bεε, “Ntogyi sú mlidé əkiankpapv dunká afúlitə? ⁶ Əma nfi, alakúsú! Mlikain asón amúú əlebláa mlí bréá mlí

‡ 23:34 Mótó yée 34 uma nwólú dada amu akotə.

monyo mlibu Galilea omátó ámuṣu. ⁷ Ǫbée, ‘Ilehián ání béle mí, Nyankpɔsa-Mu-Bi ání há lakpan abwepó. Béda mí mántá oyikpalíhesu. Mú eke sáásí a, nókúṣú tsú afúlitá.’ ” ⁸ Inu atsi ámu bekaín Yesu asón áníṣu. ⁹ Beyinkí tsú ntsán ámu asi bebláa sumbí ayɔpó dúɔkun ámu pú aha atráhe amúú bubu inu ámu fée tóá bayówun.

¹⁰ Atsiá bɔyɔ ntsán ámu asi gyí, Magdalayintse Maria, Yohana pú Yakobo mu yin Maria. Amúá atsi akvá bubu amútó lékla asón ání suná sumbí ayɔpó ámu. ¹¹ Asón ámu lɔbwe sumbí ayɔpó ámu fé mimlála. Mú su bumɔhɔ mósú gyi. ¹² Táme Petro mú lókúṣú, tsíí ɔsri yó ntsán ámu asi. Olobun kpeléki ɔbó ámɔtɔ. Tati amúú bɔpɔpúlá Yesu nkúle olowun ání ida ífóntó. Oleyinkí yó wóyító, ɔde nwuntɔ bu tsú asón ání ilaba anfi iwi.*

Emaus Wúlutɔ Yɔ (Marko 16:12-13)

¹³ Eke ámu kén á, abúopu amu abanyó benatí bɔyó wúlu kvá butetí mú Emaustɔ. Tsú Yerusalem ya inu bóbwe fé máli asienó. ¹⁴ Amú nkúle bɔna buɔde nkɔmbɔ gyí tsu asón amúú ilaba amu iwi. ¹⁵ Bréá buɔde mótó yɔ á, Yesu onutó é lóbɔtu amó, mva amúnyɔ bɔna. ¹⁶ Bulu létin amó ansí. Mú su bumebi mu. ¹⁷ Yesu léfité amó ɔbée, “Amansu iwi nkɔmbɔ mliná mlidégýí alí?”

Besi lí tikpa, awirehɔ lekítá amó. ¹⁸ Amútó ɔkúleá butetí mu Kleopa léfité ɔbée, “Fú nkúle gyí ɔfó Yerusalem wúlutɔ, fómeyín asón ání ilaba inu nke ánífitɔ?”

¹⁹ Yesu léfité mu ɔbée, “Amansu igyí?”

Bebláa mu beɛ, “Yesu, Nasaretyin amu iwi asón igyí. Bulu ɔnósú ɔtáipú ogyi. Ǫlɔbwe ofúla akpɔnkpɔnti, blí Bulu asón túmisu, Bulu mva anyánkɔpɔsa fée ansító. ²⁰ Aní Bulu igyí ahapó dehen pú wúlu ahande bapú mu há ahá, bahá mu lowu ipón, dá mu mántá oyikpalíhesu. ²¹ Teki mugýí ɔhá ání aniléki ɔkpa aniaa, ɔbéha aní Israelfɔ abégýi iwi ní. Nde eke sáásí ɔpá asón ání lébá. ²²⁻²³ Múá idun kúráá á, anitɔ atsi aku bayó mu ntsán ámu asi bakiení, táme bumowun mu fúli amu. Beɛ, bayówun Bulu-abɔpɔ aku babláa amó beɛ, ɔbu nkpa. Tóá beyinkí bebláa aní lawá aní wánwan. ²⁴ Iní su anitɔ aku é basrí yó ntsán ámu asi, bayówun mú fé alhá atsi ámu beba beblí. Amú é bumowun fúli amu.”

²⁵ Yesu lébláa amó ɔbée, “Mlímimlálá o! Mli agywun tamayó agyómá ɔsasɔ. Nkálí igyí sù mlimóhɔ asón amúú Bulu ɔnósú atáipú amu beblí tswi amu féesú gyí? ²⁶ Mlímeyín mlíaa, ilehián ání Kristo, (ɔhá ání Bulu ladá mu ofúli amu) obówun iwíɔsun, asa obénya mu numnyam?” ²⁷ Inu Yesu léle mu iwi asón ání bɔwanlín wá Bulu ason wanlínhé amɔtɔ, tsú Mosesu bɔtu Bulu ɔnósú atáipú amu féesú asi súná amó.

²⁸ Bréá bowie wúlu amɔtɔ bɔyó á, Yesu lóbwe fé ɔɔetsúun ɔyó ɔtine bambá. ²⁹ Táme abúopu amu bebláa mu beɛ, “Aní sí, owí lapɔn, di aní wá nde.” Mú su Yesu lébaí yó amó wá. ³⁰ Bréá buɔde ató gyí a, Yesu léle bodobodo ipín, dá Bulu ipán. Múú olebiabía mótó póhá amó. ³¹ Inunu amó ansísó letítí amó, bebi mu, táme ɔlɔfwí sí amó. ³² Inu befité aba beɛ, “Ansí mehie gyí aní bré amúú ania monyɔ aniná, ɔde aní asón bláa, ɔde Bulu ason wanlínhé amu asi le súná aní amú?”

³³ Bókúṣú inunu yínkí ba Yerusalem. Beba a, sumbí ayɔpó dúɔkun ámu pú aha tráhe bafia, ³⁴ búdeblí beɛ, “Lélé, aní Wíe lakósú. Alalé iwi ɔwan súná Simon!”

³⁵ Mú su ahá abanyó ámu é beblí tóá bayówun ɔkpatɔ. Tóá bɔpɔbí mu gyí bodobodo amúú oleye ha amó ámu.

Yesu Iwíwanle Súná Mu Akasípú (Mateo 28:16-20; Marko 16:14-18; Yohane 20:19-23; Gyumagyihe 1:6-8)

³⁶ Ahá abanyó ámu bubu mósú buɔdetáí alí á, Yesu onutó léba belí amó nsíné. Ǫleblí ɔbée, “Iwi ilwíi mli.”†

* **24:12** Mótó yée 12 ima nwoló dada amu akotɔ. † **24:36** Ǫleblí ɔbée, “Iwi ilwíi mli.” uma nwoló dada amu akotɔ.

³⁷ Opúni letsíí amó, bəwan. ɪləbwe amó fé fúli bədewúun. ³⁸ Inu Yesu léfité amó əbéé, “Ntogyi só mlidé ifú nya, mlidé nwéén gyí mli klontə alí? ³⁹ Mlikí mí ɪbi, amlíkí mí ayabiasí. Megyí mí onutó ní? Mlikita mí amlíkí. Fúli má əyulú móa awú fé aliá mbu.”

⁴⁰ Bréá əleblí asón ánfí tá á, ələpu mu ɪbi pú mu ayabi súná amó. ⁴¹ Ansí ləhié gyi amó, asón ámu é lówa amó wánwan. Mú su bəmohogyi ání lélé mu ní. Inu əlefíté amó əbéé, “Mlibu atogyihé ku nfi?” ⁴² Bəha mu iye təhé itin ku, ⁴³ ələhə mú, wí mú amó ansító inu.

⁴⁴ Inu əlebláa amó əbéé, “Inu gyí asón ání nəbláa mli bréá mbu mli wá ní. Nəbláa mli mbéé, ilehián ání mí ɪwi asón kugyíkəá bəwanlín wá Mose Mbla, Bulu ənású atəípú nwulú pú Israelfə ɪl əwulótó féé bəba mótó.”

⁴⁵ Inu olobwíí amó agywun, méní bónu Bulu ason wanlínhé amu asi. ⁴⁶ Əlebláa amó əbéé, “Bəwanlín tswi bəé, Kristo, (əhá amúú Bulu ladá mu ofúli amu) amu obówwun ɪwɪəsin, wú. Bulu əbókəśúa mu mú eke sáási tsú afúlitə. ⁴⁷ Mú əma a, ahá bəda Bulu ason wankláán ámu əkan mí ɪdátó há əmá féé bəé bədámli klontə, fékí Bulu obəsi amó lakpan kíé amó. Béfi mú asi tsú Yerusalem. ⁴⁸ Mligyí mí adansífə há asón ánfí ní. ⁴⁹ Nópə Ɔhe Wankíhé amúú mí Sí ləhié yáí há mli ámu sísí mli. Mú su mlitsia wúlu anfitə alu yófə əkeá Ɔhe Wankíhé amu obótsu əśúśú bá bəha mli túmi.”

Yesu Ɔśúśú Yə

(Marko 16:19-20; Gyumagyihé 1:9-11)

⁵⁰ Bréá Yesu léblí asón ánfí tá á, ələkpa amó dáli, bəyə Betania wúlutə. Inu olotsu ɪbi fúá, yúlá amó. ⁵¹ Bréá əde amó yulá á, mva amúnyə nsíné lówa ifó wa bi, Bulu lótsu mu ya əśúśú.

⁵² Inu bəda akpawunu súm mu, bəpu ansigyí kpənkpəntí yínkí yétsiá Yerusalem. ⁵³ Betsiá yó Bulu ətswékpa inu brégyibré, yékanfú Bulu.

Asun Wankláán Aní Yohane Lówanlín

¹ Asa ọ́yí lebelun a, Asón ámu bu inu. Asón ámu mwa Bulu bu inu. Asón ámu gyí Bulu.

Asón Aní Itchá Nkpa

² Asón ámu mwa Bulu bu inu asa ọ́yí lebelun. ³ Musó Bulu lótsun bwe tógyító. Tótótó má inuá Bulu lóbwé tsun mu ọ́ma. ⁴ Mótó nkpa itsú. Nkpa ámu tópu wanki ba ahá fée ní. ⁵ Wanki anfi tawánkí oklúntó, táme oklún mókógyi mósó kí.

⁶ Bulu lówa oyin ọ́kwa bọ́teti mu Yohane* sísí. ⁷ Ọ́leba bebláa ahá wanki amu iwí asón, méní ahá fée bóhọ́ asón ámuṣu gyi. ⁸ Megyí Yohane onutó gyí wanki amu. Mu mó wanki amu iwí asón ọ́leba bebláa ahá. ⁹ Ọ́há ámuó ogyi wanki onutó, ọ́tawánkí há ọ́hagyíọ́ha amu ọ́bá ọ́yító.

¹⁰ Ọ́bu ọ́yí ánfító. Musó Bulu lótsun bwe ọ́yí, táme ọ́yí ánfító atsiápu bumebi mu. ¹¹ Ọ́leba mu onutó ọ́mátó, táme mu pi bumọ́họ́ mu. ¹² Táme ọ́leha ahá aní bóhọ́ mu, họ́ mu gyi fée ọ́kpa aní bọ́bwé Bulu abí. ¹³ Amó Bulu abí bwe motsú ilíntó, ntée nyankpusa apébweto, ntée oyin ọ́wọ́li ọ́kpasu. Mboún Bulu onutó lóbwé amó mu abí.

¹⁴ Asón ámu lébemli nyankpusa, oletsíá anító. Awítale pú ọ́nọ́kwali sọ́n létsiá mótó. Anilówun mu numnyam. Mu Si lówa mu numnyam amu, tsúfé Obí ọ́kọ́kónú ọ́kọ́le pé ogyi há mu.

¹⁵ Yohane léle mu súná, t́í tsú mu iwí ọ́bée, “Ọ́nì iwí asón neblí mbée, ‘Ọ́há ámuó obuo mi ọ́bá ámu dún mi, tsúfé ọ́bu inu asa bọ́kwí mí’ ” ní.

¹⁶ Mu awítale itsó. Iní sọ́ ọ́de awítale tsótótótó anfi wa há aní fée ní. ¹⁷ Mosesu Bulu mbla ámu ná ọ́leba, táme ọ́nọ́kwali mwa awítale mú ina aní Wíe Yesu Kristosu ọ́leba. ¹⁸ Ọ́haa mókówun Bulu kí. Obí ọ́kọ́kónú ọ́kọ́le pé, mu onutó ogyi Bulu, otsie Ọ́sí ámu gyọ́písu, Ọ́sí ámu tẹ́híe kle mu asón ámu, nkọ́le labláa aní ahiá Bulu gyí.

Asú Ọ́bọ́pú Yohane Bulu Asón Ọ́kanda

(Mateo 3:1-12; Marko 1:1-8; Luka 3:1-18)

¹⁹⁻²⁰ Yudafọ́ ahande aní bọ́bu Yerusalem bọ́wa Bulu igyí ahapú pú Lewifọ́ Yohane wá beẹ́ bọ́yéfíté mu beẹ́, ma ogyi? Yohane mési asuansu njáin amó. Ọ́lele bláa amó ọ́bée, “Megyí mígyí Kristo, (ọ́há ámuó Bulu ladá mu ofúli amu).” ²¹ Befíté mu beẹ́, “Mómú fóggyí ma? Fóggyí Elia?”

Ọ́lele mú ọ́nọ́ ọ́bée, “Megyí mígyí Elia.”

Betrá fité mu beẹ́, “Fóggyí Bulu ọ́nọ́sú ọ́táípu amó ọ́bẹ́ba amu?”

Ọ́lele mú ọ́nọ́ ọ́bée, “O-o.”

²² Mú ọ́bẹ́fité mu beẹ́, “Ma fuhíe fuyi? Bla aní, méní abéyẹ́bláa ahá ámuó bọ́wa aní ámu. Nkálí fúdeblí tsú fú onutó iwí?”

²³ Yohane lópu asón aní Bulu ọ́nọ́sú ọ́táípu Yesaia léblí tswí lé mú ọ́nọ́ ọ́bée, “Mígyí ọ́há ámuó ọ́dekplón dimbísú ọ́bée,

‘Mlitswii aní Wíe ikpa ámu ha mu’ amu ni.”

²⁴⁻²⁵ Inu Farisifọ́ akwá bọ́wa Yohane wá é befíté mu beẹ́, “Ní megyí fóggyí Kristo amu, megyí fóggyí Elia ntée Bulu Ọ́nọ́sú Ọ́táípu amó ọ́bẹ́ba amu é á, ntogyi sọ́ fúde ahá asú bọ́?” ²⁶ Yohane léle mú ọ́nọ́ ọ́bée, “Ntsu ndepubó ahá asú, táme ọ́ha ọ́ku bu mlitọ́ nfi, mluméyín mu. ²⁷ Múgyí ọ́há aní obuo mi ọ́bá ní. Mmọ́fun aní nésankí mu ntukuta ọ́fé kpán.”

²⁸ Asón anfi fée léba Yordan ntsu ọ́bín Betania wúluto. Inó Yohane létsiá bó ahá asú ní.

Bulu Okúfabi

* **1:6** Asú Ọ́bọ́pú Yohane

²⁹ Ɔyi kehe a, Yohane lówun ání Yesu ná ɔbá mu wá. Múú ɔlebláa ahá ámu ɔbéé, “Mliki, Bulu Okúfabi amu ɔbá á. Músú Bulu tɔtson sí ɔyítɔ ahá lakpan kíe amó ní! ³⁰ Mu iwɔ asón neblí mbéé, ‘Ɔku buo mi ɔbá. Ɔɔn mi, tsúfɛ ɔbu inu asa bɔkwí mí’ ní. ³¹ Mí onutó mmeyín mu, táme neba nde ahá asú bɔ, ménɔ Israelfɔ bébi ɔhá ání ogyi.”

³² Yohane léblí ɔbéé, “Nowun Ɔhe Wankíhé amu, ɔlekplí tsú ɔsúsú fé abróɔuma bogyonká musu. ³³ Mí onutó mmeyín mu, táme Bulu lówa mí ɔbéé mbá bɔpu ntsu bɔ ahá asú. Múlébláa mi ɔbéé, ‘Ɔhá ámúú fówun Ɔhe Wankíhé amu ɔlékplí tsú ɔsúsú bogyonká musu ámu ɔbɔpu Ɔhe Wankíhé amu bó ahá asú ní.’ ³⁴ Nawun ání ilaba mútɔ. Mú su nde mu iwɔ adánsɛ gyí mbéé, múgyí Bulu mu Bi ámu ni.”

Yesu Akasípó Agyankpapu

³⁵ Mú ɔyi kehe a, Yohane muva mu akasípó abanyó besankí ba inu. ³⁶ Bréá Yohane lówun Yesu détsúun a, ɔleblí ɔbéé, “Mliki, Bulu Okúfabi amu ná inu á.”

³⁷ Akasípó abanyó ámu bonu asón ánfɔ. Mú su beklá buo Yesu. ³⁸ Yesu lédamlí kɔ wun ání bobuo mu. Múú ɔlefítɛ amó ɔbéé, “Ntɔ mlidédunká?”

BeFITÉ mu beé, “Osunápo, nkónu futsie?”

³⁹ Yesu léle mú ɔnɔ ɔbéé, “Mliɔa beki.” Mú su ayin abanyó ámu bobuo Yesu yéki mu otsiákpá. Ibóbwe fé ntópwe ɔnɔtɔ. Betsiá mu wá tá owí.

⁴⁰ Ayin ámúú bonu asón ání Yohane léblí tsú Yesu iwɔ, beklá buo Yesu amɔtɔ ɔkule gyí Simon Petro mu pio Andrea. ⁴¹ Mú ɔma a, itɔ gyankpapúá Andrea lóbwe gyí, oloyóunká mu pio Simon, bláa mu ɔbéé, “Anɔlawun Mesia.” (Mú asɔ gyí, “Kristo”, ɔhá ámúú Bulu ladá mu ofúli amu.)† ⁴² Inu ɔlekpa Simon ba Yesu wá.

Yesu léki mu díin, ɔleblí ɔbéé, “Fúgyí Yohane mu bi Simon ni. Tsú nde púya a, bétɔ fú Kefa.” (Griiki ɔblítɔ “Petro.” Mú asɔ gyí, “Butá.”)

Filipo Mva Nataniel Ti

⁴³ Ɔyi kehe a, Yesu lóbwe ɔbéé mógɔ Galilea ɔmátɔ, olowun Filipo. Múú ɔlebláa Filipo ɔbéé, “Buo mi.” ⁴⁴ Filipo otsú Betsaida, Andrea muva Petro wúlutɔ. ⁴⁵ Filipo lówun Nataniel, ɔlebláa mu ɔbéé, “Anɔlawun oyin ámúú Mose lówanlín mu iwɔ asón wá Bulu mbla ámɔtɔ, Bulu ɔnɔsú atɔípú amu é bɔwanlín mu iwɔ asón ámu. Mu dá gyí Yesu. Mu sɔ gyí Yosef, otsú Nasaret wúlutɔ.”

⁴⁶ Nataniel léfítɛ mu ɔbéé, “Itɔ yilé kɔ bétalí dalɔ tsu Nasaret wúlutɔ?”

Filipo lébláa mu ɔbéé, “Ba afobe ki.”

⁴⁷ Bréá Yesu lówun Nataniel ɔbá mu wá á, ɔleblí ɔbéé, “Israelyin onutónutó ní. Afunu kuku ma mɔtɔ.”

⁴⁸ Nataniel léfítɛ Yesu ɔbéé, “Nkálɔ lóbwe febi mí?”

Yesu léle mú ɔnɔ ɔbéé, “Nowun fu bréá fubu pɔntɔ-oyí ámu asɔ inu, asa Filipo lébetɔ fú.”

⁴⁹ Nataniel lébláa mu ɔbéé, “Osunápo, fúgyí Bulu mu Bi Israel Owíe amu ni.”

⁵⁰ Yesu lébláa mu ɔbéé, “Alɔ ámúú nabláa fu mbéé, nowun fu pɔntɔ-oyí ámu asɔ ámu su fahogyi? Fówun ofúla ání idon inu.” ⁵¹ Yesu létrá bláa mu ɔbéé, “Ɔnɔkwali nde mli bláa, mlówun ání ɔsúsú lafínki, Bulu-abɔpu buɔde ɔsúsú yɔ yínki bá Nyankpɔsa-Mu-Bi ámusu.”

2

Ɔkátsiá Kana Wúlutɔ

¹ Eke sáásɔ a, betsia ɔká Kana wúlu ání ibu Galilea ɔmátɔ. Yesu mu yin bu inu. ² Betɔ Yesu muva mu akasípó é mú asɔ. ³ Bréá amó ntá leta á, Yesu mu yin lébláa mu ɔbéé, “Butráa buma ntá.”

⁴ Yesu lébláa mu ɔbéé, “Amó yín, yéé megyí mí asón igyi o! Mí bré mɔkónyá fon.”

⁵ Mu yin lébláa wóyí ámɔtɔ asúmpú ɔbéé, “Mliɔwe dinka asóngyiasón ání ɔbébláa mliɔ.”

† 1:41 Kristo igyi Griiki ɔblí, Mesia é igyi Hebri ɔblí.

⁶ Yudafɔ butɔfwí iwí amú amándíé ɔkpasu. Mú su bɔpu awɔndi akpɔnkpɔɔnkpɔnti asie yáí wóyí ámuɔ. ⁷ Yesu lébláa unu asúmpú amu ɔbéé, “Mlisa ntsu bula awɔndi ámu fée.” Lélé besa. ⁸ Inu ɔlebláa amú ɔbéé, “Mlisa iku ya nkesu ɔkípu amu.” Besa ya mu. ⁹ Ɔleɔda mú ɔnó á, ɔladámlí bwé ntá. Omeyín ɔtínéá benya ntá ámu tsú. (Táme asúmpú amu mú buyin.) Inu ɔleti ɔká otsiápu amu ya itsétó, ¹⁰ ɔlebláa mu ɔbéé, “Nta wankláán ɔhagyíɔha tegyankpá yáí. Ní bonu mú tá asa butɔpú móa ima ale ba. Táme fú mú fapú wankláán ámu yáí bɔfon séi.”

¹¹ Iní gyí osúna gyankpapu ání Yesu lóbwɛ ní. Ɔlɔbwɛ mú Kana ání ibu Galilea ɔmátó, pólé mu numnyam ɔwan. Ileha mu akasípú bɔhɔ mu gyi.

¹² Iní ɔma a, Yesu muɔa mu yin, mu apíó pú mu akasípú bɔyɔ Kapernaum wúlutɔ, yétsiá unu nke kpalobí.

Yesu Bulu Ɔtswékpa Yɔ

(Mateo 21:12-13; Marko 11:15-17; Luka 19:45-46)

¹³ Bréá nkeá Yudafɔ bɔpɔgyi Israelfɔsu Katsun Nke lowie wóyí tá á, Yesu lódu yó Yerusalem. ¹⁴ Ɔlɔyɔ Bulu ɔtswékpa amu wunsínésú yówun ání ahá buɔde nnantswie, akúfa pú abróduma fe. Olowun aku é bɔtsie mpónúasi buɔde kóba tsée. ¹⁵ Inu ɔlɔbwɛ mpli, wíé amótó, gyáa amóa mbwi ámu fée dáli. Olowutá kóba atsépu amu mpónú dá, dá amú kóba sáín. ¹⁶ Mú ɔlebláa abróduma afepú ámu ɔbéé, “Mlile amú nfi! Mlumápu mí Sí wóyító bwé mli ibiá ogyíkpa.” ¹⁷ Iníá ɔleba ali su á, mu akasípú amu bekaín Bulu asun wanlínhé anfisú. “Fó osúmkpá amu asún ihíé igyi mí asunbogya.”

¹⁸ Yudafɔ ahandɛ amu beba Yesu wá befité mu beɛ, “Osúna mɔmu fɔbwɛ pósúná aní ání Bulu túmitɔ fúde ínɔ bwɛ?”

¹⁹ Yesu lébláa amú ɔbéé, “Mlibwie Bulu ɔtswékpa anfi, nópu nkensá yí mú.”

²⁰ Yudafɔ ahandɛ amu bebláa mu beɛ, “Nfi advana-sie kéké bɔpuyi obu ánfi. Mú fú mú feɛ, fɔpu nkensá yí mú?”

²¹ Táme mu nyankpɔsa-oyí iwí asún ɔdeblí, megyí Bulu ɔtswékpa amu. ²² Bréá Bulu lókusóa mu tsú afúlito ɔma a, mu akasípú amu bekaín ání ɔleblí asún ánfi. Mú su bɔhɔ Bulu asún pú Yesu asun blíhé amusu gyi.

Yesu Yin Nyankpɔsa Klɔntɔ

²³ Yesu lóbwɛ osúna tsɔtsɔtsɔ Israelfɔsu Katsun Nke ámuɔ bréá ɔbu Yerusalem, ahá tsɔtsɔtsɔ bowun. Mú su bɔhɔ mu gyi. ²⁴ Táme Yesu mɔpu ansí dínká amósú, tsúfé oyin alíá amú fée bɔgyi. ²⁵ Mehián ání ɔhaa ɔbébláa mu ɔha iwí asún, tsúfé mu onutó oyin asún ání ibu nyankpɔsa klɔntɔ.

3

Yesu Muɔa Nikodemo

¹ Yudafɔ ɔhandɛ ɔku létsiá, butetí mu Nikodemo. Farisiyin ogyi. ² Ɔleba Yesu wá eke ɔku onyé bebláa mu ɔbéé, “Osunápú, anyin ání Bulu lówa fú sísí fée ató osunápú. Tsúfé ɔhaa méetalí bwé osúna anfi fúdebwɛ ánfi, ní Bulu móbúo mu.”

³ Yesu léle mú ɔnó ɔbéé, “Ɔnɔkwali nde fú bláa, ɔhaa méetalí nyá Bulu ogyi iwíe muɔ, nkéti balákwíí mu.”

⁴ Nikodemo léfité mu ɔbéé, “Nkálí bɛlakwíí ɔhá ání aladan? Ɔbétalí sánkí wíé mu yin iputɔ, ɔbɛlakwíí mu?”

⁵ Yesu léle mú ɔnó ɔbéé, “Ɔnɔkwali nde fú bláa. Ní bumelakwíí ɔku tsun ntsu móa Ɔhe Wankíhétó á, ɔméetalí wíé Bulu iwíegyí ámuɔ. ⁶ Ɔyulúv nkpa itsú nyankpɔsatɔ, ɔhétó klé é itsú Bulu Ɔhétó. ⁷ Mú su máha mú iwa fú wánwan ání nabláa fu mbéé, ilehián ání bɛlakwíí mli. ⁸ Afú tɔtsun yɔ ɔtínéá ideklé. Futonú mú nka, táme fumeyín ɔtínéá itsú pú ɔtínéá iyó. Ali kén igyi há ɔhagyíɔha ání bakwíí mu tsú Ɔhé ámuɔ ní.”*

* 3:8 Ɔhé móa afú lehan aba Griiki ɔblíto.

⁹ Nikodemo léfité mu òbée, “Ngya ntò asón ní?”

¹⁰ Yesu léle mó ònò òbée, “Israelfò osunápó yilé fúgyi, mó fée fumòkónú asón ánfí así? ¹¹ Ònòkwali nde fú bláa. Tóá anyin iwí anidétóí tsú, tóá anilawun é iwí anidé adánsie gyí, táme mlitamahò aní asón ámu. ¹² Ní nebláa mli tóá ide mósú yò òyí ánfítò, mlimóhogyi a, nkáli íbóbwe nebláa mli tóá ide mósú yò òsúsú mboún mlóhogyi? ¹³ Òhaa mókúdó yò òsúsú unu kí, nkéti Nyankpòsa-Mu-Bi ámuò olotsu unu ba amu.

¹⁴ “Alí ámuò Mose lópu kòòbrí iwò síán oyísú, tsú mó líí dimbísú unu ámu a, alí kén ilehián ání bédá Nyankpòsa-Mu-Bi ámu mántá oyísú, tsú mó líí,† ¹⁵ méní òhagyíòha ání òlòhò mu gyí obénya nkpa ání itamatá ní. ¹⁶ Tsúfè dwé Bulu léhie dwé anyánpòsa. Mó sò òlòpu mu Bì òkòkónú òkòle pé ámu há, méní òhagyíòha ání òlòhò mu gyí omóowu, mboún obénya nkpa ání itamatá. ¹⁷ Bulu mópu mu Bì ámu sísí òyí ánfítò òbée, òbá begyi ahá asón, òha ahá ipón, mboún òbée, òbá bòhò ahá nkpa.

¹⁸ “Òhá ání òlòhò mu Bì ámu gyi lagi asu. Òhá ání òmòhò mu Bì ámu gyi a, Bulu lahá mu ipón dodo, tsúfè òmòhò mu Bì òkòle pé ámu gyi. ¹⁹ Alí òbéha ipón ámu gyí, wankí amu laba òyító, táme ahá bòdwe oklún òun wankí amu, tsúfè lalahè abwepú bogyi. ²⁰ Òhagyíòha ání òtòbwé lalahè tolú wankí amu. Òtamakpókpe mántáa mó, tsúfè òde ifú nya ání mu bwèhé bélun òwan. ²¹ Táme òhá ání òtòbwé yilé tchá wankí amu tòwánkí wólí musu, méní ahá bówun ání Bulu apé òdebwe.”

Yesu Mva Asú Òbópó Yohane

²² Iní òma a, Yesu mva mu akasípó bédalí Yerusalem yò Yudea òmátó. Betsiá unu kpalobí, oletsíá bò ahá asú. ²³ Alí bré ámuòtò á, Yohane é dé ahá asú bò Aenon nsáintò, mántáa Salim wúlu. Tsúfè ntsu dada nsíné unu. Ahá betsiá yò mu wá, oletsíá bò amó asú. ²⁴ (Bumòkónyá kítá Yohane tswí obu alí bré ámuòtò.)

²⁵ Iwígyràa iwí nwéengyí kv léba Yohane akasípó pú Yudayin òkv nsíné. ²⁶ Inu Yohane akasípó bòyò mu wá yébláa mu bee, “Osunápó, yée fakáín oyin ámuò fòa múnycò mlilétsiá Yordan bunkpa òbín, fegyí mu iwí adánsie wankláán ámusu? Òde ahá asú bò, ahá fée bode mu wá yò.”

²⁷ Yohane léle mó ònò òbée, “Òhaa méetalí bwé tòtò, nkéti Bulu lahá mu òkpa. ²⁸ Mli onutó mlétalí gyi mí adánsie ání nebláa mli mbée, ‘Megyí mígyí Kristo amu, táme Bulu lówa mí gya mu nkpa.’ ” ²⁹ Inu òleha amó yébi òbée, “Òká otsiápu bó mu ka. Òká otsiápu amu mu nyawie é tetsiá òká otsiákpá unu, méní ansí bégyi mu ní onú mu nyawie amu òme. Alí kén ansí de mí gyí séi ní. ³⁰ Mí atómabi bétá wíé mu kletò.”

Òhá Aní Olotsu Òsúsú Ba

³¹ Òhá ámuò otsú òsúsú ámu òun òhagyíòha. Òhá ání otsú òsulòsu é gyí òsulòsu òha. Òsulòsu asón òteblí, táme òhá ání otsú òsúsú òun òhagyíòha. ³² Otegyi tóá alawun pò tóá alanú iwí adánsie, òhaa tamahò mu asun blíhé. ³³ Táme òhagyíòha ání òlòhò mu asun blíhésu gyi dé mósú sí ání Bulu asón igyi ònòkwali. ³⁴ Òhá ámuò Bulu lówa ámu telé Bulu asón blí, tsúfè Bulu tòpó Òhé ámu búlá mutò. ³⁵ Òsí ámu tòdwé mu Bì ámu, alapó túmi fée wá mu íbitò. ³⁶ Òhagyíòha ání òlòhò mu Bì ámu gyi bu nkpa ání itamatá. Òhagyíòha ání òmòhò mu gyi má nkpa ání itamatá. Bulu ísòbití é ídín musu.

4

Yesu Mva Samariayintse Òkv

¹ Farisifò bonu ání Yesu dé abúopu nya, bó amó asú òun Yohane. ² (Táme megyí Yesu onutó dé amó bò. Mu akasípó dé amó bò.) ³ Bréá Yesu lébì ání Farisifò ámu banú asón ánfí á, òledalí Yudea òmátó yínkí yò Galilea òmátó. ⁴ Táme lehián ání òbòtsun Samariafò òsulòsu.

† 3:14 Mu oyikpalihésu síán iwí asón òteblí.

⁵ Yesu lóyówie Sikar ání igyi Samaria wúlu kotò. Wúlu anfi bu mantáa osolúu kuá Yakob lópohá mu bi Yosef bímbí ámu. ⁶ Inó Yakob ibún bu ni. Okpa ámu bu ifó. Mú su Yesu lótsutsúa obowie inu á, ilapíán mu. Mú su oletsiá ibún ámu asi. Alí bré ámutò á, ilabwé fè apawísó.

⁷ Inu á, Samariayintse oku léba ntsu osakpá. Yesu lókulí mu obéé, “Nobwíí ipa, ha mí ntsu annu.” ⁸ Alí bré ámutò á, Yesu akasípó bəyó wúluto yóhə atogyihe.

⁹ Yudafə butamapó ibi da Samariafə nwe núu ntsu. Mú su otsi ámu léfité Yesu obéé, “Yudayin fuyi, mí é Samariayintse ngyi. Nkálí igyi só fude mí ntsu kulí?”

¹⁰ Yesu léle mú onó obéé, “Ní fuyin Bulu atokiehé pú ohá ání ode fú ntsu kulí á, tekí fókulí mu, obéha fú ntsu ání itehá nkpa.”

¹¹ Otsi ámu lébláa mu obéé, “Aní sí, fomédé ofé, ibún ánfito é bu oklú. Nkónu fénya ntsu ání itehá nkpa? ¹² Fódun aní náin Yakob ání olokwi ibún ánfi há aní, mva mu abí pú amú mbwi bonu ntsu mótó?”

¹³ Yesu léle mú onó obéé, “Omewóli bélakítá ohagyíoha ání otonu ibún ánfito ntsu. ¹⁴ Táme ohagyíoha ání obónu ntsuá néha mu a, omewóli méetrá kítá mu ekekeke. Ntsu ámuó néha mu amu ibédamlí ntsu owíkpa mutò ání ibélin ha nkpa ání itamatá.”

¹⁵ Otsi ámu lébláa mu obéé, “Aní sí, ha mí ntsu ánfi ku, méní omewóli méetrá kítá mí, mméetrá ba nfi é besa ntsu.”

¹⁶ Yesu lébláa mu obéé, “Yeti fú kúlu amliba.”

¹⁷ Otsi ámu léle mú onó obéé, “Mma okúlu.”

Yesu lébláa mu obéé, “Onokwali igyi fablí ání fuma okúlu. ¹⁸ Tsúfé fatsía akúlu tse nu ki. Mégyí fú kúlu gyí oyin ámuó fúa monyə mliná séi ámu é. Fawá onokwali.”

¹⁹ Múó otsi ámu lébláa mu obéé, “Aní sí, nawun ání Bulu onósú otáipó fuyi. ²⁰ Aní anáin Samariafə bosúm Bulu ibu ánfisv, táme mli Yudafə mú mliaa Yerusalem kóun lehián ání ohagyíoha obósum Bulu.”

²¹ Yesu lébláa mu obéé, “Otsi, hə mí asún ánfisv gyi. Bré ku béba ání ahá buméetrá súm Osi ámu ibu ánfisv ntéé Yerusalem. ²² Mli Samariafə mliméyín ohá ání mlidésu. Aní Yudafə mú aniyin ohá ání anidésu, tsúfé Yudafəsu ina nkpahóo leba oyító. ²³ Bré íbá, ilafun ta ání Bulu asúmpó anokwalipv bósum Osi ámu ohétó pú onokwalisv. Tsúfé ahá ánfi odu Osi ámu dédunká obéé busúm mu ni. ²⁴ Ohé Bulu gyí. Mú su ilehián ání ahá ání butosúm mu bósum mu ohétó pú onokwalisv.”

²⁵ Otsi ámu lébláa mu obéé, “Nyin ání Mesia*, (ohá ámuó Bulu ladá mu ofúli amu) obéba. Ní obá á, obéle asúngyíasún asi súná aní.”

²⁶ Múó Yesu lébláa mu obéé, “Mí ánfi nde fú asún bláa anfi gyí Kristo amu ni.”

²⁷ Inu akasípó amu besankí tsú wúluto ba bətv amú. Uəwa amú wánwan ání bawun Yesu mva otsi bulí budetói. Táme amótó okuku métalí fité obéé, “Ntə fudedunká tsú mu wá, ntéé ntogyi só fúa otsi ámu mlidétói?”

²⁸ Otsi ámu lési mu oló yái inu, yínki yó wúluto yébláa ahá obéé, ²⁹ “Mliba amlibeki oyin okuá alabláa mi tóá nabwé ki féé. Mlilahogyi mliaa, megyí Kristo amu ni?” ³⁰ Mú su ahá bedali tsu wúlu amotə beki Yesu.

³¹ Alí bré ámutò á, mu akasípó ámu bode mu kokóli beé, ogyíi ató.

³² Táme əlebláa amú obéé, “Mbu tóá négyi, mliméyín mú iwí kukukuku.”

³³ Mú su akasípó amu befíté aba beé, “Ntéé oku labeha mu təkv alagyi?”

³⁴ Yesu lébláa amú obéé, “Mí atogyihe gyí ání nóbwe tóá ohá ámuó ələwa mí sísi ámu obéé mbwéé, ammə mú onó. ³⁵ Yéé mlitebli mliaa, ‘Tsra ana pé lasí ayó tínbi bəfon?’ Táme nde mli bláa mbéé, mlitsu ansí ki adəbúv amotə, ayó ámu ilabli fon tín. ³⁶ Bode mu atínpu akə ka dodo. Bode mú tín yái há nkpa ání itamatá. Mú su ansí bégyi adupó móa atínpu amu féé ekewóle. ³⁷ Mú su onokwali igyi buteblí beé, ‘Oku todú, oku é tetin.’ ³⁸ Nəwa mli mbéé mliyétin ayóá mlimóyə mú odukpá. Aha bambá lóyə mú iwí agyómá, ilawá labi há mli.”

* 4:25 Griikifó tėti Mesia beé Kristo.

³⁹ Samariafɔ́á bɔ́bɔ́ wúlu amɔ́tɔ́ tsɔ́tsɔ́tɔ́tɔ́ bɔ́hɔ́ Yesu gyi, adánsiɛ́ á múú ɔ́tsi ámu légyi suná amú ɔ́béɛ, “Alabláa mi tógyítá nabwé mí nkpatɔ́ fée” ámu su. ⁴⁰ Ini su bréá beba Yesu wá á, bokokóli mu beɛ, ɔ́tsiá amú wá. Yesu létsiá inu nkenyó.

⁴¹ Yesu asɔ́n blíhé su Samariafɔ́ ámu tsɔ́tsɔ́tɔ́tɔ́ é belahɔ́ mu gyi. ⁴² Bebláa ɔ́tsi ámu beɛ, “Megyí fú asón ámu sù anilétrá hɔ́ mu gyi ngya o. Aní onutó anlanú, anlawun ání lélé oyin ání gyí ɔ́yítá Nkpa Ɔ́hópu amu ni.”

Ɔ́handɛ Ɔ́ku Mu Bi Ilo Tsa

⁴³ Nkenyó ámu ɔ́ma a, Yesu lénatí yó Galilea ɔ́mátó. ⁴⁴ (Tsúfé mu onutó olowun blí ɔ́béɛ, “Bɔ́tamabú Bulu ɔ́nósú ɔ́tɔ́ipú mu onutó ɔ́mátó.”) ⁴⁵ Bréá olowie Galilea a, inu fɔ́ bɔ́hɔ́ mu atúu, tsúfé amú onutó bɔ́yɔ́ Yerusalem Yudafɔ́su Katsɔ́n Nke ámu ogyíkpa. Mú su bowun tɔ́á ɔ́lɔ́bwe inu fée.

⁴⁶ Yesu létrá yinkí yó Galilea ɔ́mátó, Kana wúlutɔ́, ɔ́tíné á múú ɔ́ledamli ntsu bwé ntá ámu. Ɔ́má ɔ́handɛ ɔ́ku tsie Kapernaum wúlutɔ́. Ɔ́bɔ́ obi yinhé ɔ́kɔ́á ɔ́da ɔ́delɔ́. ⁴⁷ Bréá ɔ́handɛ amu lónu ání Yesu latsú Yudea ba Galilea a, olegya mu ɔ́kpa yókokóli mu ɔ́béɛ, mu bi yinhé lawú tá, ɔ́kplí ba Kapernaum, ɔ́betsa mu ilo ha mu. ⁴⁸ Yesu lébláa mu ɔ́béɛ, “Mú su ní mli mɔ́kówun osúna a, mli mɔ́hɔ́ mi gyi ekekeke?”

⁴⁹ Ɔ́má ɔ́handɛ amu lébláa mu ɔ́béɛ, “Owíé! Ní aní ayabi mɔ́wa ɔ́sa á, kebi ámu obówu.”

⁵⁰ Yesu lébláa mu ɔ́béɛ, “Yɔ́! Fú bí ámu obénya nkpa!”

Oyin ámu lóhɔ́ asón á múú Yesu lébláa mu amusu gyi, oleyinkí ɔ́yó wóyí. ⁵¹ Bréá ɔ́yó á, mu asúmpú beba befia mu, bláa mu beɛ, “Fú bí ámu lanyá nkpa.”

⁵² Inu ɔ́lefíté amú bréá iwí lówa mu bi ámu ɔ́nln. Bebláa mu beɛ, “Owísó ámu lési mu ígye ɔ́pa ɔ́dɔ́-kweto.” ⁵³ Inu á, ɔ́lekainí ání alí bré ámɔ́tɔ́ kén Yesu lébláa mu ɔ́béɛ, mu bi ámu obénya nkpa ní. Ini su muva mu wóyítá fée bɔ́hɔ́ Yesu gyi.

⁵⁴ Ini gyí osúna nyɔ́sɔ́sɔ́sɔ́ Yesu lóbwɛ bréá olotsu Yudea ba Galilea ni.

5

Tsukɔ́le Osínpu Ɔ́ku Ilo Tsa

¹ Asón ání ɔ́ma a, Yesu lódu yó Yerusalem Yudafɔ́ Bulusúm nke ku ogyíkpa. ² Bɔ́pwe buntíi wá wúlu amu. Bokwi ibún ku mantáa buntíi amu ɔ́kpa ɔ́nó kɔ́á bɔ́tɛtí mú Akúfa Ɔ́tsónkpa. Bɔ́tɛtí ibún ámu Betesda Hebri ɔ́blítɔ́. Beyi mbu anu bómlí mú. ³⁻⁴ Alɔ́pu tsɔ́tsɔ́tɔ́tɔ́ bɔ́bun ibún ámu así mbu ánífitɔ́. Amótó aku bɔ́gyi ansibi abwierú, abɔ́ pú tsukɔ́le asínpu.* ⁵ Oyin ɔ́kɔ́á alasin tsukɔ́le ní adɔ́asa-kwe (38) kéké da inu. ⁶ Bréá Yesu lówun mu a, olowun ání alaló, dí inu wá ɔ́pá. Mú su ɔ́lefíté mu ɔ́béɛ, “Fɔ́deklé fɛɛ iwí iwá fú ɔ́nln?”

⁷ Tsukɔ́le osínpu amu léle mú ɔ́nó ɔ́béɛ, “Owíé, ní bowúli ntsu ámɔ́tɔ́ á, mma ɔ́há ání obótsu mí wá mótó. Nótutsúa ambɔ́bwe á, ɔ́ku lagyankpa wíé mótó dodo.”

⁸ Yesu lébláa mu ɔ́béɛ, “Kɔ́su! Tsu fú ɔ́klan, afonati!” ⁹ Inuonununu oyin ámu iwí lówa mu ɔ́nln, ɔ́lɔ́kɔ́sú tsú mu ɔ́klan, wá natí bi.

Alí eke ámu igyi Yudafɔ́ Ɔ́kpónú Ɔ́daké. ¹⁰ Mú su Yudafɔ́ ahandɛ beka oyin á múú Yesu latsá mu ilo ámu ansító, blí beɛ, “Nde igyi Ɔ́kpónú Ɔ́daké. Aní mbla mɛha ɔ́kpa ání fɔ́sɔ́rá fú ɔ́klan.”

¹¹ Ɔ́lebláa amú ɔ́béɛ, “Ɔ́há á múú ɔ́letsá mí ilo ámu lébláa mí ɔ́béɛ, ‘Tsu fú ɔ́klan, afonati.’”

¹² Mú su befité mu beɛ, “Ma lébláa fú ɔ́béɛ, fɔ́tsúu fú ɔ́klan afonati?”

¹³ Oyin ámu mébi ɔ́há ání ɔ́letsá mu ilo, tsúfé ahá buhíé bɔ́tsɔ́ inu, Yesu lófwí wá amótó.

¹⁴ Ɔ́ma a, Yesu lóyówun mu Bulu ɔ́swékpa inu. Múú ɔ́lebláa mu ɔ́béɛ, “Yéɛ fawun ání iwí lawá fú ɔ́nln. Mátrá bwe lakpan, méní mótá idun íni méeba fɔ́su.”

¹⁵ Oyin ámu léyébláa Yudafɔ́ ahandɛ amu ɔ́béɛ, Yesu létsa mu ilo. ¹⁶ Iníá Yesu dé ntóbí ánífí odu bwe ɔ́kpónú ɔ́daké su á, Yudafɔ́ ahandɛ amu bɔ́wa mu kpekpeɛ bi. ¹⁷ Táme Yesu lébláa amú ɔ́béɛ, “Mí Sí mótó agyómá yɔ́. Mú su mí é mmákósi.”

* **5:3-4** Mótó yéɛ 4 bu nwló dada amu akotɔ́: Ibo nu bu inu á, Bulu-ɔ́bɔ́pu tobowulíi ntsu ámɔ́tɔ́. Iní su bɔ́tsiɛ inu bɔ́gyo mu. Tsúfé ní ɔ́há bowulíi mú á, fúá fegyankpa wíé mótó á, fɔ́tenyá ilotsá.

¹⁸ Mv asvñ blíhè anfi sv á, Yudafɔ ahande amv bekle ání bómɔ mv ɔkpagyíɔkpasv. Tsúfè megyí ɔkpónú ɔdaké mbla ámv nkole tóvñ sv, mbóvñ ɔleblí ɔbé, mv sv gyí Bulu, ilosuná ání mva Bulunyɔ bvgyi kéké.

Bulu Téhá Mv Bi Amv Túmi

¹⁹ Yesu léle mú ɔnó ɔbé, “Ɔnɔkwali nde mli bláa. Mí Bulu mv Bi ání onutó mméetalí bwé tɔtɔ mí iwísv. Tɔ́á nowun ání mí Sí débwe á, mú ntɔbwé. ²⁰ Tsúfè mí Sí tɔdwé mí, otosúná mí itá mv onutó ɔdebwe féé. Inn! Ibówa mli wánwan ání obósuná mí múbá idvñ ali. ²¹ Ali ámúú mí Sí tɔkúsvá ahá tsú afúlitɔ, há amú nkpa ámv a, ali mí é ntehá ahá ání ndeklé nkpa ní. ²² Mí Sí tamagyi asún há ipón, táme alapú asóngyí féé wá mí ibitɔ, ²³ méní ɔhagyíɔha obóbu mí fé alhá otobú mí Sí ámv. Ɔhá ání ɔtamabú mí tamabú mí Sí ámúú ɔlɔpv mí sísí ámv é.

²⁴ “Ɔnɔkwali nde mli bláa mbé, ɔhagyíɔha ání otonú mí asún, ɔtɔhɔ ɔhá ámúú ɔlɔwa mí sísí ámv gyi, bv nkpa ání itamatá. Bulu méegyi mv asún, há mv pón, tsúfè aladáli lowutɔ ba nkpatɔ dodo. ²⁵ Ɔnɔkwali nde mli bláa. Bré kv ibá. Bré ámv ilawúna fon ání ahá ání bvgyi fé aha wuhé† bónu Bulu mv Bi ámv ɔme. Amúbá bonu mó bénya nkpa. ²⁶ Tsúfè mí Sí búbú túmi, ɔtehá nkpa. Ali kén alahá mí ání ngyi mv Bi ání túmi, ɔbé nháa ahá nkpa ní. ²⁷ Alahá mí túmi ɔbé, ngyí ahá asún, tsúfè mígyí Nyankpɔsa-Mv-Bi ámv ni. ²⁸ Asún ání imáwa mli wánwan. Bré kv ibá, afúli féé bónu mí ɔme, ²⁹ kúsú. Amúbá bɔbwé yilé bélakósó, nyá nkpa ání itamatá. Amúbá bɔbwé laláhe a, négyi amú asún, há amú ipón.”

³⁰ “Mméetalí bwé tɔtɔtɔ mí iwísv. Asún ání nonú tsú mí Sí wá á, mú ntɔpógyí asún. Mú sɔ ntegyi asún ɔnɔkwali sv ní. Tsúfè ntamabwé tɔ́á mí onutó ndeklé, mbóvñ tɔ́á ɔhá ámúú ɔlɔwa mí sísí ámv tekle.”

Yesu Iwí Adánsie Wankláán Agyípú

³¹ Yesu lóyɔ mósú blí ɔbé, “Ní mí onutó negyi mí iwí adánsie á, mli mósóhɔ mú ání ɔnɔkwali igyi.‡ ³² Bulu é tegyi mí iwí adánsie. Nyin ání mí iwí adánsie ámúú odegýí amv igyi ɔnɔkwali. ³³ Mli lawá abí sísí Yohane. Alabláa mli ɔnɔkwali amv. ³⁴ Mí mó á, mmehián anyánkpɔsa adánsie. Mbóvñ nde mli asún ání bláa, méní Bulu ɔbóhɔ mli nkpa. ³⁵ Yohane asvñ blíhè ɔbwé fé ɔkandíe ání idewankí. Mú sv mli lótsulá gyi mú ɔdwe kpalobí. ³⁶ Mv tɔ́á itegyi mí iwí adánsie, idvñ Yohane klé amv. Agyómá ámúú mí Sí lawá ɔbé mbwé mɔ mó ɔnó, nde mó bwe ámv dé adánsie gyí ání mli lówa mí sísí. ³⁷ Mí Sí ámúú ɔlɔwa mí ámv onutó lagyi mí iwí adánsie. Mli mósókónu mv ɔme, mli mósókóvun mv é kv. ³⁸ Mli mósóhɔ mv asún wá mli klvntɔ, tsúfè mli mósóhɔ mí ámúú ɔlɔwa sísí ámv gyi. ³⁹ Mli kía mli énya nkpa ání itamatá tsú Bulu asvñ wanlínhé amv tɔ. Mú sɔ mli ansí lapé, mli dé mó kasí ní. Mí iwí adánsie Bulu asvñ wanlínhé amv idegyí. ⁴⁰ Táme mli lakíná mí wá bá, méní mli énya nkpa ámv.

⁴¹ “Mmedédunká mbé, ahá bókánfv mí, ⁴² tsúfè nyin mli dodo. Nyin ání mli tamadwé Bulu tsú mli klvntɔ. ⁴³ Naba mí Sí dátɔ, mli mósóhɔ mli. Táme ní ɔha bambá ɔbá mv onutó iwísv á, mli mósóhɔ mv. ⁴⁴ Mli tekleá mli ékanfv aba, táme mli tamabó mbódí ání Bulu ɔkole pé ámv ɔkánfv mli. Nkálí ibóbwé mli mli gyi? ⁴⁵ Mli mákv mli aa, néle mli ilá mí Sí ansítɔ. Mose ámúú mli ansí idvñ mvsu mli aa ɔbóhɔ mli nkpa ámv mbóvñ ɔbéle mli ilá Bulu ansítɔ ní. ⁴⁶ Ní lélé mli mli mli Mose asónsv gyi a, tekli mli mli mí asónsv gyi, tsúfè mí iwí asún ɔlɔwanlín tsv. ⁴⁷ Táme iniá mli mli mli tɔ́á ɔlɔwanlín tsvísv gyi a, nkálí ibóbwé mli mli mí asvñ blíhèsv gyi?”

6

Ahá Mpím-nu Atogyihé Ha

(Mateo 14:13-21; Marko 6:30-44; Luka 9:10-17)

¹ Iní ɔma a, Yesu mva mv akasípú befa Galilea ɔpvá butetí mú Tiberia amv yó mó ɔbñ. ² Ɔdɔm betsiá buo mv, tsúfè ɔde ɔlɔpv tsa wánwansv. ³ Mva mv akasípú bɔdɔ yó okúku kvsu,

† 5:25 Ahá ání bawú ɔhétɔ. ‡ 5:31 Mose mbla lósuná ání ahá abanyó ogyí adánsie.

yétsiá asi inu. ⁴ (Alí bré ámutò á, Yudafo nkéá bópogyi Israelfosu Katsun Nke ámu ilafun ta.)
⁵ Inu Yesu lótsu ansí fúá wun ání òdòm kpònkpònkpònti bebá mu wá. Múú òlèfité Filipino òbéé, “Nkónú abénya atogyihe hò ha ahá ánfí bégýí?” ⁶ (Yesu léblí asón ánfí pòsò Filipino kí, tsúfè oyin tásà òbòbwe dodo.)

⁷ Filipino léle mú ònó òbéé, “Ní apó tsra kwe ikàkà hò atogyihe kóráá á, imòòfun ání okugyíòkò obénya kpalobí gyí!”

⁸ Simon Petro mu pio Andrea, ogyi akasípó amutò òkùle lébláa Yesu òbéé, ⁹ “Oyimbi òkù dé bodobodo apín pútúpútú anu pò ntsutso iye bwáhé anyò. Táme ntò ìní bóbwe ahá tsòtsòtsò ánfí?”

¹⁰ Yesu lébláa mu akasípó amu òbéé, “Mliha amú abòtsiatsia asi.” Ahá ámu fèé betsiá ifásó. Ayin ání búbu amútó bóbwe fè mpím-nu (5,000). ¹¹ Múú Yesu lóhò bodobodo amu, dá Bulu ipán, òlèha beye mú há ahá amúú bòtsie inu ámu. Alí kén òbòbwe ntsabi búáhé amu é ní. Amútó okugyíòkù lénya alíá odeklé. ¹² Begyi mwe sian. Yesu lébláa akasípó amu òbéé, “Mlikùla síanhe amu, ménì imòòbwe atò yintáhé.” ¹³ Lélé, bòtsí síanhe amúú benya tsú bodobodo anu ámutò ámu. Ilòbolá alakpá dúanyò kéké.

¹⁴ Ahá ámu bowun osúna anfi Yesu labwé ánfí. Mú su beblí beé, “Lélé, oyin ánfí gyí Bulu ònású òtòipó amúú bòwanlín mu iwí asón wá Bulu asóntó beé, òbéba òyító ámu ní.” ¹⁵ Yesu lówun ání ahá ámu babwé agywun beé, béba bekitá mu òwonlínító yáí mu iwíé. Mú su mu nkùle òlèladó yó nkpá sí amú.

Ọpọsọ Nátí

(Mateo 14:22-33; Marko 6:45-52)

¹⁶ Bréá owí lópòn a, Yesu akasípó beklí ba Galilea ọpọ ònó. ¹⁷ Owí latá, támé Yesu mókúyínkí bòtu amú. Mú su bòdu wíé òkluntò, bòdefa bòyó Kapernaum. ¹⁸ Afú kpònkpònti kù léba idetsúun, ọpọ amu lówa dabi. ¹⁹ Alí bré ámutò á, akasípó amu baplá òklon amu yó fè máli asa ntéé ana. Inu bowun ání Yesu ná ọpọ amusu òbá amú wá. Mú su ifú lekítá amú. ²⁰ Táme Yesu lébláa amú òbéé, “Mí ní, mlímánýa ifú!” ²¹ Inu bòtsu mu wá òklon amutò ansigyísú. Ilòtsutsúa iwanki amú á, òklon amu lawíé osubúnò, òtíné amúú bòyó ámu.

Yesu Dunká

²² Ọyí kèhè a, òdòm amúú besi búbu ọpọ amu òbìn inu ámu bowun ání òklon kùkù itráa melíí inu. Múá tekí ilí inutò akasípó amu bowie náti ní. Bowun ání Yesu mówie mútò asa benatí. ²³ Mú òma a, nklon aku lótsu Tiberia wúlutò belí mantáa òtíné amúú begyi bodobodo amúú Yesu léda Bulu ipán pòhá amú ámu. ²⁴ Ọdòm amu bowun ání Yesu lanátí inu, mu akasípó amu é búma inu. Mú su bòdu wíé nklon amutò yó Kapernaum, búde Yesu dunká.

Bodobodoá Itèhá Nkpa

²⁵ Bréá òdòm amu boyówun Yesu ntsu òbìn inu á, befité mu beé, “Osunápó, bré mòmú fobowie nfi?”

²⁶ Yesu lébláa amú òbéé, “Ọnòkwalì nde mli bláa. Megyí osúna amúú ndebwe mlidéwúun amu su mligyá mí òkpa. Mboún bodobodo amúú neha mli, mlilégyí mwe ámu su. ²⁷ Mlímáwun ipian atogyihe ání iteyintá su. Mboún mliwun ipian múá ibétsiá yó, òbéha nkpa ání itamatá, ání mí, Nyankpòsa-Mu-Bi ánfí néha mli su. Tsúfè mí mí Sí Bulu lahié nsu ání mbu òkpa há mú.”

²⁸ Befité Yesu beé, “Gyoma mòmú abwéé isuna ání anidé tásà Bulu tekle bwe?”

²⁹ Yesu léle mú ònó òbéé, “Tásà Bulu déklé òbéé mliwbéé gyí, mlihò mí ánfí òlòwa sísí ánfí gyí.”

³⁰ Inu befité Yesu beé, “Osúna mòmú fóbwe abówun, ménì abóhò fù gyí? Ntò fóbwe? ³¹ Anu anáin begyi mana dimbí ámòsu. Bòwanlín mú wá Bulu asón ámutò beé, ‘Mose léha amú atásà ilòtsu òsúsó bá begyi.’ ”

³² Múy Yesu lébláa amú ɔ́bée, “Ɖnɔkwali nde mli bláa. Megyí Mose léha mli atogyihe amu tsú ɔ́súsú. Mí Sí léha mli bodobodo onutónutó ámu tsú ɔ́súsú. ³³ Tsúfée bodobodo ání Bulu tēhá gyí mí áñfi natsú ɔ́súsú bá, neba beha ɔ́yító ahá nkpa áñfi.”

³⁴ Ahá ámu bebláa mu beε, “Owíé, tsia ha aní bodobodo anfi brégyíbré, tsú séi póya.”

³⁵ Yesu lébláa amú ɔ́bée, “Mígyí bodobodo amú itehá nkpa ámu ni. Akón méekítá ɔ́há ání ɔ́leba mí wá ekekeεke. Ɖmewóli méekítá ɔ́há ání ɔ́lɔhɔ mi gyi é ekekeεke. ³⁶ Fé aliá nebláa mli á, mlilawun mi, táme mlimókóhɔ mi gyi bɔfun séi. ³⁷ Ɖhagyíɔha ání Ɖsí ámu léha mí ɔ́béba mí wá. Mméegya ɔ́hagyíɔha ání ɔ́leba mí wá. ³⁸ Tsúfée mmotsu ɔ́súsú ba mbée, neba bɔbwe tóá ndeklé. Mbouín tóá ɔ́há amú ɔ́lɔwa mí sísi ámu déklé ɔ́bwekpá neba. ³⁹ Tóá ɔ́há amú ɔ́lɔwa mí sísi ámu déklé gyí, ahá amú ɔ́lɔpɔhá mí ámɔtɔ ɔ́kɔkɔ mádali mí ibi. Mbouín nkúsɔa amú fée tsu afúlitɔ eke tráhe amu. ⁴⁰ Tóá mí Sí ámu tekle gyí, ɔ́hagyíɔha ání olowun mí, mu Bi áñfi, hɔ mi gyi obénya nkpa ání itamatá. Nókúsɔa mu tsú afúlitɔ eke tráhe amu.”

⁴¹⁻⁴² Iníá Yesu léblí ɔ́bée, “Mígyí bodobodo amú notsu ɔ́súsú ba amu ni” su á, Yudafɔ ámu bɔwa mu wuntí bi. Beε, “Megyí Yosef mu bi Yesu amu ni? Anuméyín mu si muva mu yin? Ɖkpa mɔmu sɔ ɔ́deblí ɔ́bée, ‘Ɖsúsú notsu neba?’ ”

⁴³ Yesu lébláa amú ɔ́bée, “Mlisi wuntí mli wɔlewɔle. ⁴⁴ Ɖhaa méetalí ba mí wá, nkéti mí Sí amú ɔ́lɔwa mí sísi ámu lakpá mu ba mi. Mí é nókúsɔa mu tsú afúlitɔ eke tráhe amu. ⁴⁵ Bulu ɔ́nósú atáipú amɔtɔ ɔ́kɔ lówanlín tswi ɔ́bée, ‘Bulu obósuná ahá fée ató.’ Ɖhagyíɔha ání alanú mí Sí asón, kási mú tsú mu wá tɔba mí wá. ⁴⁶ Ɖhaa mókówun Ɖsí ámu ki. Mí áñfi notsu Bulu wá bá anfi nkɔle lówun mu ki. ⁴⁷ Ɖnɔkwali nde mli bláa. Ɖhagyíɔha ání ɔ́lɔhɔ mi gyi bu nkpa ání itamatá. ⁴⁸ Mígyí bodobodoá itehá nkpa ní. ⁴⁹ Iníá mli anáin begyi mana dimbísú óó á, amú fée bowu. ⁵⁰ Táme bodobodo anfi gyí múa ilatsú ɔ́súsú bá, méni ɔ́hagyíɔha ání obégyi mú móowu ní. ⁵¹ Mígyí bodobodo amú ntehá nkpa, natsú ɔ́súsú ba amu ni. Ɖhagyíɔha ání ogyi bodobodo anfi obétsiá nkpa, omóowu ekekeεke. Mí ɔ́yulúv gyí bodobodo amu. Mú nési há, méni ɔ́yítáɔ bénya nkpa ní.”

⁵² Inu Yudafɔ ámu benya asón anfi Yesu lablí áñfi iwí ɔ́bló. Amú wɔlewɔle begyi aba nwéen beε, “Nkáli oyin áñfi ɔ́bétalí pú mu ɔ́yulúv há aní ɔ́bée agyíi?”

⁵³ Yesu lébláa amú ɔ́bée, “Ɖnɔkwali nde mli bláa. Ní mlimégyi mí, Nyankpɔsa-Mu-Bi áñfi ɔ́yulúv, nu mí obugya a, mlimá nkpa ání itamatá kɔkɔkɔ mliɔ. ⁵⁴ Ɖhá ání olegyi mí ɔ́yulúv, nu mí obugya bu nkpa ání itamatá. Nókúsɔa mu tsú afúlitɔ eke tráhe amu. ⁵⁵ Tsúfée mí ɔ́yulúv igyi atogyihe onutó, mí obugya é igyi atonuhe onutó. ⁵⁶ Ɖhá ání ogyi mí ɔ́yulúv, nu mí obugya tsie mɔtɔ, mí é ntsie mɔtɔ. ⁵⁷ Mí Sí Ɖkiankpaɔ amu lówa mí sísi. Mu sɔ mbu nkpa. Mú su fúá fegyí mi a, mí su fú é fubu nkpa. ⁵⁸ Mígyí bodobodo onutóá notsu ɔ́súsú ba ni. Mli anáin begyi mána, táme bowu. Ɖhá ání ogyi bodobodo anfi mú obétsiá nkpa ání itamatá.”

⁵⁹ Yesu léblí asón áñfi bréá ɔ́de ató suná Kapernaum, Yudafɔ ofiakpa.

Nkpa Ání Itamatá Asón

⁶⁰ Yesu abúopu tsɔtsɔtɔ amɔtɔ akɔ bonu asón áñfi á, beblí beε, “Atosunáhé áñfi mú bu onlin o! Ma ɔ́bétalí hɔ mú?”

⁶¹ Yesu lówun áni mu abúopu amɔtɔ akɔ buɔde wuntí áni alabli ali su á, ɔ́lefíté amú ɔ́bée, “Asón áñfi ilahan mli? ⁶² Múmú ní mlowun Nyankpɔsa-Mu-Bi ámu ɔ́yó ɔ́tínéá olotsu ba me, nkáli mlóbwe? ⁶³ Bulu Ɖhé ámu téhá nkpa. Nyankpɔsa ɔ́wɔnlín mú á, kpaali igyi. Asón áñfi nde mli bláa anfi itsú Ɖhé amú ɔ́tehá nkpa ámu wá, ⁶⁴ táme mliɔ akɔ bumɔhɔ mósú gyi.” Yesu lówun amúá bumɔhɔ mósú gyi pú ɔ́há ání ɔ́béle mu há yáí dodoodo. ⁶⁵ Ɖletrá bláa amú ɔ́bée, “Iní sɔ nebláa mli mbée, ɔ́haa méetalí ba mí wá, nkéti mí Sí lakpá mu ba mi” ní.

⁶⁶ Tsú eke ámu a, Yesu abúopu amu tsɔtsɔtɔ beyinkí mu ɔ́ma, bumetrá buo mu. ⁶⁷ Mú su Yesu léfíté mu akasípú dúanyɔ ámu ɔ́bée, “Mli é mlídekléá mléyinkí mí ɔ́ma lóó?”

⁶⁸ Simon Petro lébláa mu ɔ́bée, “Owíé, ma wá abóyɔ? Fú wá asón áni itehá nkpa ání itamatá bu. ⁶⁹ Anilahogyi, anilabí áni fúgyí Ɖha Wankíhé amú fotsú Bulu wá ámu ni.”

⁷⁰ Inu Yesu lébláa amó ɔbée, “Mli ahá dúanyɔ nɛɛ, táme mliɔ ɔku gyí ɔbunsám!”
⁷¹ (Simon Iskariot mu bi Yuda ɔde á. Tsúfɛ ogyi akasípó dúanyɔ ámɔɔ ɔkɔɛ. Mu ɔbɛɛ mu há ní.)

7

Yesu Mva Mu Apio Yinhé

¹ Mú ɔma a, Yesu létsiá kí Galilea ɔmátó. Omekleá ɔbóyɔ Yudea ɔmátó, tsúfɛ Yudafɔ ahandɛ amu buɔde mu tée abumɔ mu. ² Táme Yudafɔ Kantankpatɔtsiá Nkegyí lafun. ³ Mú su mu apio yinhé bebláa mu beɛ, “Nati yɔ Yudea nke ámu ogyíkpá, ménɪ fú abúopu amúbú bubu inu ámu é bówun ofúla ání fɔɔɔbwe. ⁴ Ɔhá ání odekléá ahá bubú mu gyumagyihe tamanjín iwɪ. Iníá fúɔde ntobíá igyi aɪi bwe á, wuna le mó suna, ɔyí fée abɔwun.” ⁵ (Mu apíó ámu kóráá bumɔhɔ mu gyi. Mú su bebláa mu aɪi ní.)

⁶ Inu su Yesu lébláa amó ɔbée, “Bréá nɔyɔ inu mɔkónyá fun. Mli mó mlétali yó inu brégyíbré. ⁷ Ɔyítɔfɔ buméetalí lú mli, táme mí mó buɔde mí lu, tsúfɛ nde amó ilá le. ⁸ Mliyɔ nke ámɔɔ. Mí mó mmɔkónyá yó, tsúfɛ mí bré mɔkófɔn.” ⁹ Yesu lébli asún ání tǎ á, olesi tsiá Galilea ɔmátó.

Yesu Kantankpatɔtsiá Nke Amu Ogyíkpá Yɔ

¹⁰ Táme bréá Yesu apíó ámu benatí yó nke ámu ogyíkpá a, mu é olenjín iwɪ yó inu.
¹¹ Yudafɔ ahandɛ amu bodunká mu nke ámu ogyíkpá, buɔde ahá fité beɛ, “Oyin ámu me?”

¹² Ɔɔɔm amu bebli asún tsɔtsɔtsɔ nklobíɔ tsú Yesu iwɪ. Aku beɛ, “Ɔha wankláán ogyi.”
 Aku é beɛ, “Ɔkekɛkɛ, ɔde ahá mlé.” ¹³ Táme amótó ɔhaa métalí bli mu iwɪ asún kóklú ahá abɔnu, tsúfɛ buɔde Yudafɔ ahandɛ amu ifú nya.

¹⁴ Bréá bowie nke ámu nsiné á, Yesu lóɔw wíé Bulu ɔtswékpa wunsínésú inu yéfi ató suná asi. ¹⁵ Mu atosunáhé lobwie Yudafɔ ahandɛ amu ɔnó. Mú su befité aba beɛ, “Oyin ání mókókási ɔwóló yó nkpá. Nkálɪ ilɔbwe asa ɔɛbi ɔwóló aɪi?”

¹⁶ Yesu léle mó ɔnó ɔbée, “Megyí mí wá atosunáhé anfi itsú. Itsú Bulu wá. Múlówa mí sísí.
¹⁷ Ní ɔku dékléá ɔbóbwe Bulu apé á, obówun ní atosunáhé anfi itsú mí wá ntée Bulu wá.
¹⁸ Ɔhá ání ɔde mu onutó asún bli dé mu numnyam dunká. Táme ní ɔku todúnká numnyam há ɔhá ání ɔlɔwa mu sísí á, ɔnɔkwaliɔ ɔhá ámu gyí. Ɔtamawá afunu. ¹⁹ Yéɛ Mose lópu mbla ámu ba mli a? Táme mliɔ ɔkɔku méde mósó gyi. Ntogyi su mliɔdekléá mlómɔ mí?”

²⁰ Inu ɔɔm amu bebláa mu beɛ, “Ɔhe laláhe bu fɔtɔ! Ma dékléá ɔbómɔ fú?”

²¹ Yesu lébláa amó ɔbée, “Ofúla kɔɛ pé nɔbwe ɔkpónú ɔdaké, mli fée ɔnó lobwie mli.
²² Mose lówa mbla há mli ɔbée, mliɔtɪn keté. (Ibɔ mótó ání megyí Mose lótsɔ keté tɪn, mli anáin léfi mó asi.) Yéɛ mó sɔ mliɔtɪn ahá keté ɔkpónú ɔdaké ní a? ²³ Ní mliɔde keté tɪn ɔkpónú ɔdaké, ménɪ mliɔmósókɔsú lí Mose mbla ámu su á, ntogyi sɔ mliɔlanyá ɔbló mísó mlihaa, natsá nyankpɔsa kéin ɔkpónú ɔdaké? ²⁴ Mliyɔ asóntó wankláán, asa amlíha ipón. Mliɔ ɔnɔkwali gyi asún.”

Yesu Iwɪ Nwéngyi

²⁵ Yerusalemfɔ aku befité amó iwɪ beɛ, “Megyí oyin ání Yudafɔ ahandɛ buɔdedunká abumɔ ní? ²⁶ Megyí mu lí ahátó ɔɔtɔí, amótó ɔkɔku mékpla mu a? Ntée ilawánkí amó ání mogyí Kristo, (ɔhá amúbú Bulu ladá mu ofúli amu) ní? ²⁷ Oyin ání mó a, anɪ fée anɪyin ɔtínéá otsú, táme ní Kristo ámu ɔbá á, ɔhaa méɛbi ɔtínéá otsú.”

²⁸ Bréá Yesu bu mósó ɔde ató ámu suná Bulu ɔtswékpa wunsínésú inu á, olotsu ɔnó fúá bli ɔbée, “Mliyɪn mi, mliyɪn ɔtínéá notsú, táme megyí mí onutó túmísu nɛba. Ɔnɔkwaliɔ ɔhá amúbú ɔlɔwa mí sísí ámu gyí. Mliɔmýin mu. ²⁹ Táme mí mó nyin mu, tsúfɛ mólówa mí sísí. Mu wá notsu ba.”

³⁰ Inu bekle abukita mu, táme bumɔpu ibi da mu, tsúfɛ mu bré mɔkófɔn. ³¹ Táme amótó ahá tsɔtsɔtsɔ bɔhɔ mu gyi. Mú su befité beɛ “Ní Kristo amu ɔbá á, ɔbétali bwé osúna don mó ání oyin ání débwe?”

Bɔwa Bɛɛ Bv́kíta Yesu

³² Bréá Farisifɔ ámu bonu ání ɔdɔm amu buɔɛ Yesu iwɪ asón blí nklobítɔ á, amóa Bulu igyí ahapó dehen amu bɔwa Bulu ɔswékpa agyópu bɛɛ bv́kíta Yesu. ³³ Inɪ sɔ Yesu lébláa amó ɔbée, “Uasí nke kpalobí pé nétsiá mli wá. Mú ɔma a, néyinkí yó ɔhá amúú ɔɔwa mí sísí amu wá. ³⁴ Mlódunká mí, táme mlímóowun mi. Mlíméetalí ba ɔtínéá mbu é ekekekeke.”

³⁵ Yudafɔ ahande amu befité aba bɛɛ, “Nkónú oyin ánfí obótu ɔkpa yó, sɔ abódunká mu anímóowun mu? Ntéɛ odekléá ɔbóyo Griikifɔ awúlu amúú anɪ pi badásáin yó mósó amusu, ntéɛ obóyósuná Griikifɔ ámu ató? ³⁶ Asón ánfí ɔdeblí é asi mé? ɔbée, ‘Mlódunká mí, táme mlímóowun mi. Mlíméetalí ba ɔtínéá mbu é.’ ”

Nkpa Ntsu

³⁷ Nke ámu eke tráheá igyí eke títriu á, Yesu lókusó líi kplɔn blí ɔbée, “Ní ɔmewólí de ɔku á, ɔbá mí wá obonu ntsu. ³⁸ ɔhagyíɔha ání ɔlɔhɔ mi gyi a, ‘Nkpa ntsu bówi dali muto.’ Alí bɔwanlín wá Bulu asón ámuto ní.” ³⁹ (ɔɣe Wankíhé amúú Bulu ɔbéha ahá ání bóhɔ mu gyi amu iwɪ asón ɔdeblí. Alí bré ámuto á, ɔɣe Wankíhé amu mókónyá ba, tsúfé Bulu mókónyá wá Yesu numnyam.)

Ahá Ámuto Leye

⁴⁰ Bréá ɔdɔm amu bonu Yesu asón blíhé ánfí á, amótó aku beblí bɛɛ, “Lélé, Bulu ɔnósó ɔtáipú amúú anidé mu ɔkpa kí amu ni.”

⁴¹ Aku é bɛɛ, “Kristo amu ni!” Táme amótó aku é beblí bɛɛ, “Yéɛ megyí Galilea ɔmátó Kristo amu obótsu o. ⁴² Bɔwanlín wá Bulu asón ámuto bɛɛ, Owíe Dawid abusuantɔ Kristo amu ɔbédali tsu. Bókwií mu Betlehem, Dawid wúluto.” ⁴³ Ina Yesu iwɪ asón ánfí sɔ ikulebwe metsiá amótó. ⁴⁴ Amótó aku bekle abukita Yesu, táme ɔhaa mópɔ ibi da mu.

Yesu Máhogyi

⁴⁵ ɔma-ɔma a, Bulu ɔswékpa agyópu amúú bɔwa sumbí ámu besankí ba Bulu igyí ahapó dehen pú Farisifɔ ámu wá. Befité agyópu amu bɛɛ, “Ntogyi sɔ mlímékitá mu ba?”

⁴⁶ Bele mú ɔnó bɛɛ, “ɔhaa mókútóí fé oyin ánfí kí!”

⁴⁷ Farisifɔ ámu befité amú bɛɛ, “Mú sɔ oyin ámu lamlé mli é. ⁴⁸ Mlilawun ɔhande ntéɛ Farisiyin ɔku lahɔ mu gyi kí? ⁴⁹ Ekekekeke! ɔdɔm ánfí bumeyín Mose mbla ámu iwɪ tɔtɔ. Mú sɔ Bulu ɔlwí amú.”

⁵⁰ Inu Farisifɔ ámuto ɔkule, ogyi Nikodemo amúú ɔɔyo Yesu wá onyé ámu léfité amú ɔbée, ⁵¹ “Anɪ mbla leha ɔkpa ání abéha ɔku ipón asa abéfité mu ɔnótó asón nú?”

⁵² Befité mu bɛɛ, “Galileayin fú é fúgyi? Kí Bulu asón ámuto wankláán. Fówun ání Bulu ɔnósó ɔtáipú ɔkukukuku móotsu Galilea ɔmátó.” ⁵³ [Inu amú féé benatí yó wóyító.

8*ɔtsi ɔku Mbvato Pú Mu Kitá*

¹ Bréá ahá amu bedasáin á, Yesu lódu yó Nfɔ-nyíbu ámusu*. ² Mú ɔyi kehe bake a, oleyinkí ba Bulu ɔswékpa wunsínésó inu. Ahá ámu féé beba mu wá. Mú sɔ oletsíá asi, olefi asi ɔde amú ató suná. ³ Bréá ɔdetáí á, Farisifɔ pú Mose mbla asunápú amu bekpa ɔtsi ɔkúá bakítá mu, ɔde mbvato ba belí amú ansító. ⁴ Múú bebláa Yesu bɛɛ, “Osunápú, bakítá ɔtsi ánfí mbva ɔtakpá. ⁵ Mose Mbla ámu léblí ɔbée, adáa atsi ánfí odu abwi mɔ. Nkálí fodeblí tsú asón ánfí iwɪ?” ⁶ Asónklé sɔ befité mu asón ánfí, abuyɔtɔ mu ha ahande. Inu Yesu lóbun, pú osrebi ɔde ató wanlín ɔsulótɔ.

⁷ Bréá butráa buɔɛ asón ámu fité plá á, olobwií tsíá, bláa amú ɔbée, “Mlito ɔhá ání ɔmókúbwé lakpan kí ogyánkpa da ɔtsi ánfí ibwi.” ⁸ ɔleblí mú alí á, oleyinkí bun ɔde mu ató wanlín ɔsulótɔ. ⁹ Bréá ahá ámu bonu mu asón ánfí á, bɔwa natí ikule-kule bi, tsú ahandesu bɔtu nyebísó. Ilebesi Yesu mva ɔtsi ámu nkule ɔbun nsiné inu. ¹⁰ Yesu lóbwií tsíá, ɔlefité ɔtsi ámu ɔbée, “ɔtsi, nkíu ahá ámu me? ɔkuku mésián ání ɔbéha fú ipón?”

* 8:1 Nfɔ-nyíbu igyi obubwí kúá ibu mantáa Yerusalem, butetí mú Olifbu.

11 Ọtsi ámu lélé mú ọ́nọ́ ọ́bée, “Owíé! Ọ̀kọ̀kọ̀ méhá mí pón o!” Múu Yesu lébláa mu ọ́bée, “Ibu alé! Mí é mmééha fú ipón! Nati, mátrá bwe lakpan.”]†

Ọ́yító Wanki

12 Ini ọ́ma a, Yesu léyinkí bláa Farisifọ́ ámu ọ́bée, “Mígyí ọ́yító wanki ni. Ọ́hagyíọ́ha ání obuo mi obénya wanki ání ibéha mu nkpa, oméésin oklúntọ́ ekekekeke.”

13 Inu á, Farisifọ́ ámu bebláa mu beé, “Nfólí tamakánfọ́ mu iwí. Fumakóblí tọ́tọ́.”

14 Yesu lébláa amú ọ́bée, “Ní mí onutọ́ nde mí iwí adánsiẹ gyí ó á, ọ́nọ́kwali igyi. Tsúfẹ́ mí mú nyin ọ́tínéá notsú pọ́ ọ́tínéá nọ́yọ́. Táme míméyín ọ́tínéá notsú pọ́ ọ́tínéá nọ́yọ́. 15 Anyánkọ́pọ́sa asúngyí ọ́kpasọ́ mlitegyi asón tson, táme mí mú ntamagyi ọ́haa asón. 16 Ní negyi asón ó á, ọ́nọ́kwali ọ́kpasọ́ negyi mú tson. Tsúfẹ́ megyí mí nkọ́le tegyi mú. Mía mí Sí amúú ọ́lọ́wa mí sísí ámu nyo tegyi mú. 17 Bọ́wanlín wá mli onutọ́ Mbla ámuọ́tọ́ beé, ‘Ní adansifọ́ abanyọ́ beblí asun kua kọ́le a, amú asón ibu mútọ́.’ 18 Mí onutọ́ ntegyi mí iwí adánsiẹ. Mí Sí lọ́wa mí sísí. Mu é otegyi mí iwí adánsiẹ.”

19 Befítẹ́ mu beé, “Nkúnú fú sí bu?”

Yesu lélé mú ọ́nọ́ ọ́bée, “Míméyín mí wankláán, míméyín mí Sí ámu é. Ní mliyin mi wankláán á, teki mlébi mí Sí ámu é.”

20 Yesu léblí asón ánfí bréá ọ́de atọ́ suná Bulu ọ́tswékpa tswitswí adáka otsiákpá. Táme ọ́haa mékítá mu, tsúfẹ́ mu bré makúnýá fon.

Yesu Ọ́sọ́sọ́

21 Yesu létrá bláa amú ọ́bée, “Mí mú nọ́yọ́. Mlódunká mí. Mlówu wá mli lakpantọ́. Mlíméetalí ba ọ́tínéá nọ́yọ́.”

22 Yudafọ́ ahande amu befítẹ́ beé, “Mó ọ́bómọ́ mu iwí, sọ́ ọ́deblí ọ́bée, mliméetalí ba ọ́tínéá nọ́yọ́?”

23 Yesu lélé mú ọ́nọ́ ọ́bée, “Mli mú mlotsú ọ́yí ánfítọ́, táme mí mú notsú ọ́sọ́sọ́. Ọ́yí ánfítọ́fọ́ mli gyí. Mmegyí ọ́yí ánfítọ́yin mí mú ngyi. 24 Mó sọ́ nde mli bláa mbéé, mlówu wá mli lakpantọ́ ní. Mlówu wá mli lakpantọ́, ní mlimóhọ́gyi ání ‘Mígyí ọ́há amúú mbéé ngyi ámu.’ ”

25 Befítẹ́ mu beé, “Fúgyí ma?”

Yesu lébláa amú ọ́bée, “Ọ́há amúú ntebláa mli yáí mbéé, ngyi ámu kén ntráa nde mli bláa a. 26 Mbu asón tsọ́tsọ́tsọ́á néblí tsú mli iwí pọ́há mli pón. Táme ọ́nọ́kwali pọ́ ọ́há amúú ọ́lọ́wa mí sísí ámu gyí. Asón ání nonu tsú mu wá nde mli ọ́yítọ́fọ́ bláa.”

27 Imọ́wankí amú ání mu Si amúú ọ́bu ọ́sọ́sọ́ ámu iwí asón ọ́de amú bláa. 28 Mú su Yesu lébláa amú ọ́bée, “Ní mledá Nyankpọ́sa-Mu-Bi ámu mántá oyikpalíhesu, tsú mú líí á, mlówun ání ‘Mígyí ọ́há amúú mbéé ngyi’ ámu. Mlébi ání ntamabwé tọ́tọ́tọ́ mí onutọ́ túmitọ́. Móá mí Sí lọ́pọ́wá mi ọ́nọ́ á, mú nteblí. 29 Ọ́há amúú ọ́lọ́wa mí sísí ámu buo mi. Ọ́makúyínkí mí ọ́ma, tsúfẹ́ tọ́á itegyi mu ansí ntọ́bwé brégyíbré.”

30 Inu ahá amúú bonu mu asón ánfítọ́ tsọ́tsọ́tsọ́ bọ́họ́ mu gyi.

Abraham Abi-aná

31 Yesu lébláa Yudafọ́ amúú bọ́họ́ mu gyi amu ọ́bée, “Ní mlobuo mí atosunáhé a, mli gyí mí akasípọ́ lélé. 32 Mlébi ọ́nọ́kwali amu. Ọ́nọ́kwali amu ibéha mlégyi iwí.”

33 Beblí beé, “Abraham abí-aná anigyí. Anumókúbwé ọ́haa nkpábi ki. Mú ntogyi sọ́ fúde aní bláa fẹé, ‘Mlégyi iwí?’ ”

34 Yesu lélé mú ọ́nọ́ ọ́bée, “Ọ́nọ́kwali nde mli bláa. Ọ́hagyíọ́ha ání ọ́tọ́bwé lakpan á, ogyi lakpan ọ́kpábi. 35 Ọ́kpábi tamatsiá mu wie wóyí yó, obí tetsiá mu si wóyí yó. 36 Mú su ní Bulu mu Bi ámu ọ́há mlegyi iwí á, múmú mlilagyi iwí fẹ́é. 37 Nyin ání Abraham abí-aná mli gyí, táme mlidékléá mlómọ́ mí, tsúfẹ́ mlimóhọ́ mí atosunáhé. 38 Tọ́á nowun tsu mí Sí wá ndeblí. Mli é asón ání mlílonu tsú mli sí wású mlidégyí.”

39 Bebláa mu beé, “Aní sí gyí Abraham.”

† 8:11 Ima Griikifọ́ nwolọ́ dada amu akoto.

Yesu lébláa amó ðbéε, “Ní Abraham abí mligyí á, tekí mli bwehé lēlian Abraham. ⁴⁰ Mlidékléá mlómō mí, tsúfé ndε mli ðnǎkwaliá nonu tsú Bulu wá bláa. Abraham móbwe ali! ⁴¹ Mli sí bwehé mliðébwε.”

Bεbláa Yesu bεε, “Megyí mbua bǎtǎ kwí aní. Bulu onutó gyí aní Sí. Anímá ðsí ðkuku tsía mǎtǎ.”

⁴² Yesu lébláa amó ðbéε, “Ní mli Sí gyí Bulu á, tekí mliðdwé mí, tsúfé mu wá notsu ba. Mblówa mí sísí. Megyí mí onutó túmitǎ nεba. ⁴³ Ntogyi só mlimédé mí asǎn blíhé así nu? Mlimédé mú así nu, tsúfé mí asǎn dε mli asǎtǎ wǎ. ⁴⁴ ðbunsám gyí mli sí. Mó su mli tekleá mlóbwe tǎá mli sí tekle. Ahá ðmǎpú ogyi tsú nfiasí. ðtamabuo ðnǎkwali. Mó su ðnǎkwali kuku ima mǎtǎ. Ní ðwá afunu a, mu tsiátǎ ðwan ðdele, tsúfé ofunupu ogyi. Mǎgyí afunupu féé ðsí ní. ⁴⁵ Táme nteblí ðnǎkwali. Mó su mli tamahǎ mí asǎnsó gyi ni. ⁴⁶ Mli tǎ ma ðbétali súná ání lakpan ðwεpú ngyi? Ní ndε ðnǎkwali blí á, mú ntogyi mlimóðhǎ mi gyi? ⁴⁷ ðhá ání otsú Bulu wá teyáá asu nú mu asǎn. Mli mú mlimótsú mu wá. Mó su mli tamayáá asu nú mu asǎn ní.”

Yesu Mva Nanáin Abraham

⁴⁸ Yudaǎ amó bebláa mu bεε, “Ní ablí aníaa Samariayin fugyi, ðhe laláhe bu futǎ á, anilawá afunu?”

⁴⁹ Yesu lébláa amó ðbéε, “ðhe laláhe ma mítǎ. Ntobú mí Sí, táme mli mú mli tamabú mí. ⁵⁰ Mmedé mí iwí numnyam wa. ðha ðku bu inuá ðde mú dunká há mí. Mǎgyí asǎn ogyípú wankláán amó ni. ⁵¹ ðnǎkwali ndε mli bláa. ðhagyíðha ání otegyi mí atosunáhεsu omóowu ekekεεke.”

⁵² Inu Yudaǎ amó bebláa mu bεε, “Séi ánfí mú á, anilawun ání lélé ðhe laláhe bu futǎ! Abraham mva Bulu ðnǎsú atǎípú amó bawú. Táme fú mú fǎdeblí fεε, ðhagyíðha ání otegyi fú atosunáhεsu omóowu ekekεεke. ⁵³ Aní náin Abraham lówu. Fuki fεε fǎðun mu? Bulu ðnǎsú atǎípú amó é bowu. Nkáli fǎde fú iwí kí?”

⁵⁴ Yesu lélé mú ðnǎ ðbéε, “Ní nǎwá mí iwí numnyam a, kpaali ígyi. Mí Sí gyí ðhá ání ðtǎwá mí numnyam. Mu mliðéblí mlíaa ogyi mli Bulu ní. ⁵⁵ Ibo mótǎ ání mliméyín mu, táme mí mú nyin mu. Ní nεblí mbéε mmeyín mu a, nabwé ofunupu fé mli. Mí mú nyin mu, ntegyi mu asǎnsó. ⁵⁶ Mli náin Abraham lénya ansigyí ání mówun mí bábi. Olowun mú é, ansí legyi mu.”

⁵⁷ Yudaǎ amó bebláa mu bεε, “Fumǎkǎhǎ nfi aduenu (50) kórǎá, mú fεε fǎtǎ Abraham?”

⁵⁸ Yesu lébláa amó ðbéε, “ðnǎkwali ndε mli bláa. Mbu inu asa bǎkwí Abraham.”

⁵⁹ Yesu lénya blí ali pé, ahá amó bǎkulá abwi bεε abutswi da mu mǎ. Táme Yesu lóbwe híéé, dálí Bulu ðtswékpa wunsínésú inu.

9

Ansibi Obwiepú ðku Tsa

¹ Eke ðku Yesu mva mu akasípú bu na ðkpatǎ, bowun oyin ðkuá bǎkwí mu ansibi obwiepú.

² Yesu akasípú amó befité mu bεε, “Osunápú, ma lakpan só bǎkwí oyin ánfí ansibi obwiepú? Mu onutó lakpan su lóó, ntée mu akwípú?”

³ Yesu lélé mú ðnǎ ðbéε, “Megyí mu ntée mu akwípú lakpan su bǎkwí mu ansibi obwiepú. Mbuún alíá Bulu ðbéle mu túmi súná tsun mu ilo amǎtǎ su. ⁴ Ilasí kpalobí owí ðbéta. ðhaa méetalí trá yǎ agyómá. Mó su ilehián ání abóyǎ agyómá amó ðhá amó ðlǎwa mí sísí amó lǎwa mí ðbéε nyǎó amó. ⁵ Iníá nanya mbu ðyí ánfítǎ á, mígyí ðyí ánfítǎ wanki.”

⁶ Bréá Yesu lébláa amó asǎn ánfí tá á, olotu atsunó tswi ðsulótǎ, ðlǎpu osrebi tsíá isi, títu mú tan ansibi obwiepú amó ansíbisu. ⁷ Mú ðlebláa ansibi obwiepú amó ðbéε, “Natí yǎfwí ansítǎ Siloam paatítǎ.” (Siloam así gyí, “Bǎwa mu sísí.”) Oyín amó lǎyǎfwí ansítǎ yínkí ðbá wóyí á, ðde atǎ wúun.

⁸ Mu aba pú ahá ání butowun mu ðde atǎ kolí befité bεε, “Megyí oyin ánfí tetsíá kolí atǎ bré amó ni?”

⁹ Amótǎ aku bεε, “Mu ni!” Aku é bεε, “O-o, lían ðlelian mu.”

Inu oyin ámu onutó lébli ðbéé, “Mí ní.”

¹⁰ Befité mu bée, “Nkálí ðòbwe asa fòde ató wúun nya?”

¹¹ Òlèlè mú ònó ðbéé, “Oyin ámúú bütetí mu Yesu amu lóbwe òdiba tan mí ansíbisu. Múú òlèbláa mi ðbéé, nnátí yòfwi ansító Siloam paatíto. Nòyòfwi, múú nde ató wúun a.”

¹² Befité mu bée, “Nkónú ðbu?” Múú òlèlè mú ònó ðbéé, “Ohwée.”

Farisifò Ansibi Obwiepó Amu Asón Fité

¹³ Inu bekpa oyin ámúú tèki ogyi ansibi obwiepó ámu yáa Farisifò wá. ¹⁴ Èké ámúú Yesu lóbwe òdiba póbwií mu ansibi amu igyi òkpónú òdaké. ¹⁵ Mú su Farisifò ámu belafité oyin ámu alá ðòbwe asa òde ató wúun. Òlèbláa amú ðbéé, “Òdiba òlòpòtan mí ansíbisu, nòyòfwi ansító. Múú nde ató wúun nya a.”

¹⁶ Farisifò ámu aku beblí bée, “Megyí Bulu òha oyin ámúú olobwií mu ansibi amu gyí, tsúfè òtamagyi òkpónú òdaké mbla ámuvsu.”

Támé aku é befité bée, “Nkálí lakpan òbwepó òbétalí bwé osúna anfi odu? Asón anfi su bómétrá bwe kulé.”

¹⁷ Mú su belafité oyin ámu bée, “Fée mulóbwií fú ansibi. Amansu fòbu blí tsú mu iwí?”

Oyin ámu léle mú ònó ðbéé, “Bulu ònósú òtáípo ogyi.”

¹⁸ Yudafò ahande amu bómohogyi ání lélé, bəkwí mu ansibi obwiepó asa séi òde ató wúun, kpéfòn bréá beti mu akwípo ba. ¹⁹ Befité amú bée, “Mli bí ámúú mliaa, mu ansibi lobwie asa mliólkwí mu amu ni? Nkálí ðòbwe asa òde ató wúun nya?”

²⁰ Mu akwípo amu bele mú ònó bée, “Aniyin ání aní bí ní. Aniyin ání anilókwí mu ansibi obwiepó. ²¹ Támé alá ðòbwe asa òde ató wúun pó òhá ání olobwií mu ansibi mú á, anímeyín. Kókoli mli, mlifite mu onutó. Megyí kebi ógyi, aladan. Òbétalí lé mú ònó.”

²² Mu akwípo amu búde Yudafò ahande amu ifú nya. Mú su beblí alí ní. Tsúfè ahande amu babí tswi bée, òhagyíòha ání òbéblí ðbéé, Yesu gyí Kristo, (òhá ámúú Bulu ladá mu ofúli amu) a, bégya mu lé Yudafò ofiakpa inu. ²³ Mú su mu akwípo amu bée, “Megyí kebi ógyi, aladan, mlifite mu onutó!” ní.

²⁴ Belatí oyin ámúú bəkwí mu ansibi obwiepó ámu otse nyòòsi, bláa mu bée, “Ka ntam Bulu ansító ání fèblí ònəkwali. Aniyin ání lakpan òbwepó oyin ámúú olobwií fú ansibi amu gyí.”

²⁵ Múú oyin ámu léle mú ònó ðbéé, “Ní lakpan òbwepó ogyi o, yilé òbwepó ogyi o, mí mú mmeyín. Toku kulé pé nyin. Múgyí, tèki bré ámu ntamawun ató, támé séi mú ndewúun.”

²⁶ Múú befité mu bée, “Nkálí ðòbwe fú? Nkálí olobwií fú ansibi amu?”

²⁷ Múú òlèlè mú ònó ðbéé, “Nabláa mli dodoodo, támé mliónu. Ntogyi só ntráa bla mli? Mli é mliðékléa mlóbwe mu akasípo lóó?”

²⁸ Besia mu, bláa mu bée, “Fúgyí mu akasípo. Aní náin Mose akasípo aní mú anigyí.

²⁹ Aniyin ání Bulu lótoí bláa Mose asón, támé anímeyín òtínéá oyin anfi mú otsú.”

³⁰ Oyin ámu lébláa amú ðbéé, “Nya ntò asón ní? Mliímeyín òtínéá otsú, támé mulábwií mí ansibi ni o. ³¹ Aní fée aniyin ání Bulu tamanú lakpan abwepó isu. Òhá ání otobú mú, otegyi mu mblasu isu otonú. ³² Tsú bréá Bulu lóbwe oyi ópá á, òhaa mókónú ání òku labwií òhá ání bəkwí mu ansibi obwiepó ansibi ki. ³³ Ní megyí Bulu òha oyin anfi gyí á, tèki òméetalí bwé tətəətə.”

³⁴ Ahande amu bele mú ònó bée, “Fú anfi fúgyi lakpan òbwepó tsú bréá bəkwí fú anfi ðékléa fósuná aní asón?” Inonu begya mu lé ofiakpa inu.

Òhétó Ansibi Bwie

³⁵ Yesu lónu ání bagya oyin ámu lé ofiakpa inu. Mú su bréá olowun mu a, òlefité mu ðbéé, “Fòhə Nyankpəsa-Mu-Bi ámu gyí?”

³⁶ Oyin ámu lébláa mu ðbéé, “Owíé, suna mí òhá ání ogyi, mí anhə mu gyí!”

³⁷ Yesu lébláa mu ðbéé, “Fawun mu dodo. Múgyí òhá anfi òde fú asón bláa séi anfi á.”

³⁸ Múú oyin ámu lébláa mu ðbéé, “Mí Wíé, nahə fə gyi.” Inu olosúm Yesu.

³⁹ Yesu léblí ɔ́bée, “Asón ogyíkpa nɛba ɔ́yí ánfító, méné ahá ání bumedé ató wúun bówun ató. Ahá ání bɔdewúun é ansíbi íbwie.”

⁴⁰ Farisífo akvá bɔbɔ Yesu wá ɔ́nu bonu asón ánfí. Múbú befité mu bɛɛ, “Mú sɔ fodeblí fɛɛ aní é anígyí ansibi abwiepó?”

⁴¹ Yesu léle mú ɔ́nó ɔ́bée, “Ní ansibi abwiepó mligyí á, tekí Bulu méɛha mlí ipón. Táme íniá mliha mlídé ató wúun sɔ á, mlí lakpan lasin mlihu.”

10

Akúfa Ɔkpapú Mva Mv Akúfa

¹ Yesu léblí ɔ́bée, “Ɖnɔkwali nde mlí bláa. Ɖhá ání ɔ́dó tson akúfa ibansu wíé mótó, ɔmɔtsun ɔkpa ɔ́nó á, owikplu pú ogyo otswapú ogyi. ² Tsúfé iban ɔ́nó akúfa ɔkpapú tɔtsun wie mótó. ³ Iban ámɔsu ɔ́kípu tefinkí mú há akúfa ɔkpapú ámu tebitíwíé. Ɖtɔpú akúfa amu dá tí amó, bɔtonú mu ɔ́me, ɔtekpá amó dáli. ⁴ Ní ɔkpá akúfa amu fée dáli a, otegya amó nkpa, bɔtobuo mu, tsúfé bɔyin mu ɔ́me. ⁵ Bɔtamabuo ɔ́fɔ́. Srí bɔtesrí sí mu, tsúfé bɔmeyín mu ɔ́me.”

⁶ Yesu léha amó yébi anfi, táme bɔmonu mú asi.

Akúfa Ɔkpapú Wankláán Amv

⁷ Yesu létrá bláa amó ɔ́bée, “Ɖnɔkwali nde mlí bláa. Mígyí akúfa iban ámu ɔ́nó ní. ⁸ Awikplu pú ogyo atswapú ahá ání begyankpá ba fée bɔgyi. Akúfa amu bɔmɛbi amó ɔ́me. ⁹ Mígyí akúfa iban ámu ɔ́nó ní. Ní ɔku ɔ́tsun mitɔ wíé dáli a, tɔtɔ mɔ́ɔbwe mú. Obéyénya ató gyí mwe. ¹⁰ Owikplu agywɔn gyí, ɔ́bá bowi, ɔ́mɔ, oyinta ató. Mí mú nɛba, méné ahá bénya nkpa ání ɔ́fɔ́n.

¹¹ “Mígyí akúfa ɔkpapú wankláán ámu ni. Akúfa ɔkpapú wankláán tɔtsúlá hólí mu nkpa há mu akúfa. ¹² Táme akúfa ɔkpapú ání ɔ́de ipa gyí, megyí mu onutó bó akúfa amu tesrí ní owun ɔkpataku ɔ́bá bekitá amó. Ɖkpataku ámu tekítá akúfa amɔtɔ ɔku, atráhe bɔtedásáin. ¹³ Oyin ámu tesrí, tsúfé ipa keke odegýí. Akúfa amu nkpa tamahían mu. ¹⁴ Mígyí akúfa ɔkpapú wankláán ámu ni. Nyin mí akúfa, mí akúfa é bɔyin mlí, ¹⁵ fɛ alí mí Sí ámu yin mlí á, alí mí é nyin mu ni. Ntɔ́hólí mí nkpa há mí akúfa. ¹⁶ Mbu akúfa bámbá akv é. Buma akúfa iban ánfító. Ilehián ání nékpa amó é ba. Amó é bónu mí ɔ́me. Amó fée bɔ́bwe akúfa iku kole pú ɔkpapú ɔ́kole.

¹⁷ “Iní sɔ mí Sí tekle mlí asón ní. Tsúfé natsúlá ání nɔ́hólí mí nkpa há ahá, méné nɛlanyá mú. ¹⁸ Ɖhaa méetalí swíí mí. Mí onutó latsúlá ání nɔ́hólí mú. Mbu ɔkpa hólí mí nkpa, mbu ɔkpa lánýá mú é. Iní mí Sí lébláa mlí ɔ́bée mbwée ní.”

¹⁹ Mu asun blíhé anfi sɔ Yudafo ahande amu bɔmetrá bwe kole. ²⁰ Amótó akv beblí bɛɛ, “Ɖhe laláhe bu mɔtɔ. Mu nwun ideyintá. Ɖhaa mátrá nu mu asun blíhé.”

²¹ Akv é bɛɛ, “Ɖhá ání ɔ́he laláhe bu mɔtɔ méetalí blí asón ánfí odu. Ɖhe laláhe ɔ́bétalí bwíí ansibi obwiepó ansibi?”

Yesu Kíná

²² Ekeá bɔtɔpókáin Bulu ɔ́tswékpa gyɔ́rasu Yerusalem ɔ́fɔ́n. Alí bré ámu igyi lilitɔ. ²³ Yesu lóyɔ odeki Bulu ɔ́tswékpatɔ ɔ́tɛnkvá bɔtetí ɔ́nu “Salomo Abrándaású.” ²⁴ Yudafo ahande amu akv befia bomlí mu. Befité mu bɛɛ, “Ɖmenke kéin asa fébláa aní ɔ́nɔkwali amu? Ní fúgyí Kristo, (ɔ́há amóú Bulu ladá mu ofúli amu) a, wuna le mú tii aní.”

²⁵ Yesu lébláa amó ɔ́bée, “Nébláa mlí bɔtsun, táme mli médehogyi. Ofúla amóú ndɛbwe mí Sí dátó ámu dé mí iwí adánsie gyí. ²⁶ Táme mli médehogyi, tsúfé mli má mí akúfato. ²⁷ Mí akúfa bɔtonú mí ɔ́me. Nyin amó, bɔtobuo mlí. ²⁸ Ntɛhá amó nkpa ání itamatá. Bɔmóowu ekekeke. Ɖhaa méetalí swíí mí amó. ²⁹ Mí Sí amóú ɔ́lɔpu amó há mí ámu ɔ́nó tógyító. Ɖhaa méetalí swíí amó lé mí Sí íbítɔ. ³⁰ Mía mí Sí anígyí kole.”

³¹ Inu á, Yudafo ahande amu betrá kulá abwi bɛɛ abɔtswi da Yesu mɔ. ³² Táme Yesu léfité amó ɔ́bée, “Nabwé ofúla tsɔtsɔtsɔá itsú mí Sí wá súná mlí. Mótó mɔmu sɔ mlí dékléá mléda mí abwi?”

³³ Bebláa mu bee, “Megyí ofúla ání fabwé kukukuko sù aníaa abéda fú abwi. Alí ámúú fablí abususú pókósú líí Bulusu ámu sù. Nyankpusa fɔgyi, táme fee Bulu fɔgyi.”

³⁴ Yesu léfité amú ɔbéé, “Bumɔwanlín wá mli Mbla ɔwulú ámutɔ bee, Bulu ɔbéé, ‘Mligyí fé Bulu?’ ³⁵ Aniyin ání ɔnɔkwali Bulu asón igyi. Mú sù ní Bulu létí ahá ámúú ɔlɔpu mu asón há ámu ɔbéé, bɔgyi fé mu a, ntogyi sù mlidé ɔbló nya? ³⁶ Mí mú á, mí Sí léle mí yáí, ngyi mu kle, ɔlɔwa mí sísí ɔyí ánfɔtɔ. Ntogyi sù mlidéblí mlíaa nablí mbéé, ‘Bulu mu Bi ngyi’ sù nablí abususú pókósú líí musu? ³⁷ Ní megyí mí Sí agyómá ndebwe mú á, mlímáhɔ mi gyi. ³⁸ Táme ní mí Sí agyómá ndebwe, asa mlímóhɔ mi gyi kóráá á, mómú mlíhɔ ofúla amúú ndebwe ámu mú gyi, amlíbi ání Mí Sí ámu bu mitɔ, mí é mbu mutɔ.”

³⁹ Betrá bwe ání békítá mu, táme ɔledali amú ibi, náti sí amú.

⁴⁰ Yesu léyinkí fá Yordan ɔbún ba ɔtíné ámúú Yohane létsiá bó ahá asú ámu, olesi tsiá inu. ⁴¹ Ahá tsɔtsɔtsɔ beba mu wá, bɔde aba bláa bee, “Yohane móbwe osúna kukukuko, táme asón ání Yohane léblí tsú oyin ánfɔ iwí féé laba mótó pépéépé.” ⁴² Ahá tsɔtsɔtsɔ bɔhɔ mu gyi inu.

11

Lasaro Lowu

¹ Oyin ɔkúá butetí mu Lasaro mu a mu apio tsihé Maria pú Marta betsiá Betania wúlutɔ. Oyin ámu lólɔ. ² Maria anfi létsei mu ofóbí fánfáánfán wólí aní Wíe Yesu ayabisu, pú mu imi tsítsi mú ni. Mu pio yínhé gyí Lasaro anfi ɔda ɔdelɔ á.* ³ Mú sù mu apio tsihé ánfɔ bɔwa abí sísí Yesu bee, “Owíé, fú ɔdwepú délɔ.”

⁴ Yesu lónu asón ámu a, ɔleblí ɔbéé, “Megyí ilo ánfɔ ɔbómɔ mu, mboun ibéle Bulu numnyam ɔwan. Ibówa mí Bulu mu Bi ánfɔ é numnyam.”

⁵ Yesu tekle Marta mu a Maria pú Lasaro féé asón. ⁶ Táme bréá olonu ání Lasaro délɔ á, ɔletrá si tsiá ɔtínéá ɔbu nkenyó kéké. ⁷ Mú ɔma a, ɔlebláa mu akasípú ɔbéé, “Mlíha ayinki yo Yudea.”

⁸ Mu akasípú amú befité mu bee, “Osunápú, nwén nfi Yudafo ahande bakle abɔda fú abwi mɔ. Mú fee fétrá yinkí yó inu?”

⁹ Yesu lɔpu yébi lé mú ɔnó ɔbéé, “Megyí dɔnhwírɔ dúanyɔ bu ekewóletɔ? Ní ɔha ná ɔyi kehɔ á, ɔtamasúti, tsúfé nsaintɔ lówankí, sù odewúun. ¹⁰ Táme ní ɔku ná oklúntɔ á, otosúti, tsúfé ɔmedé ató wúun.” ¹¹ Asón ánfɔ ɔma a, ɔletrá blí ɔbéé, “Ani nyáwíe Lasaro ladídi, táme nɔyó anyetsinkí mu.”

¹² Akasípú amú bebláa mu bee, “Ani Wíe, ní ɔdedídi mú á, iwí bówa mu ɔnlɔn!”

¹³ Lasaro lowu iwí asón Yesu déblí, táme akasípú amú mú buki bee mu didí kéké iwí asón ɔdeblí. ¹⁴ Inu Yesu lówunáa kpa mú opulu ɔbéé, “Lasaro lawú. ¹⁵ Mli sù ilawá mí ansigyí ání mma inu asa olowu, ménɔ mlíhɔ mi gyi. Mlíba ayeki mu.”

¹⁶ Inu Toma ání ogyi Tabí† lébláa mu aba ámu ɔbéé, “Mlíha ania munyɔ féé ayɔ, ménɔ ní lowu ígyi kóráá á, ania munyɔ awu!”

Ọhá Aní Ọtɔkósúá Ahá Tsú Afúlitɔ, Há Amú Nkpa

¹⁷ Yesu lówie Betania wúlutɔ á, bebláa mu bee bopulá Lasaro ilagyi nkená. ¹⁸ Tsú Betania ya Yerusalem mɔfɔn máli anyɔ. ¹⁹ Mú sù Yudafo tsɔtsɔtsɔ beba Maria mu a Marta gyɔwi ɔhakpá, amú pío lowu sù.

²⁰ Benya bláa Marta ání Yesu ɔbá ali, ɔbɔksú yéfia mu ɔkpa. Maria mú lésin wóyítɔ. ²¹ Múú Marta lébláa Yesu ɔbéé, “Mí Wíe, teki ní fubu nfi á, teki mí pío mówu sí mí. ²² Táme séi kóráá nyin ání tógyítáá f́kólí Bulu á, ɔbéha fú.”

²³ Yesu lébláa mu ɔbéé, “Fú pío ámu ɔbélakúsú.”

²⁴ Marta lébláa mu ɔbéé, “Nyin ání ɔb́kɔsú eke tráhe amúú afúli bóksú ámu.”

* **11:2** Iní kén bu 12:1-8tɔ. † **11:16** Didimus múa Toma así gyí Tabí Griiki múa Hebri ɔblítɔ.

²⁵ Yesu lébláa mu òbée, “Mígyí òhá ání ntàkòsúá ahá tsú afúlitò, há amó nkpa. Òhá ání òlòhò mí gyi owú kóràá á, òbétrá tsiá nkpa. ²⁶ Òhá ání otsie nkpa, òlòhò mí gyi é móowu ekekekeke. Fahò mósó gyi?”

²⁷ Marta lótsulá mósó òbée, “Ee! Mí Wíe, nahogyi ání fógýí Kristo, (òhá ámóú Bulu ladá mu ofúli), Bulu mu Bi ámóú bée òbéba òyító ámu ni.”

Yesu Lósú

²⁸ Bréá Marta léblí alí tá á, oleyinkí ba wóyító betí Maria ya itsétó, bláa mu òbée, “Osunápú laba, òde fú tí.” ²⁹ Maria lénya nú mó alí, òlòkòsú yó Yesu wá. ³⁰ (Alí bré ámóú á, Yesu mókónyá wíe wúlutò. Òlí òtíné ámóú Marta lóyótò mu amò.) ³¹ Bréá ahá ámóú bótisíe Maria wá wóyító, bode mu klò yíá ámu bowun ání alakósú òtsáwòlè pé òyó á, bòkòsú buo mu. Bókí bée òyó opulákpá mu yósu.

³² Bréá Maria lówíe Yesu wá á, òlèda akpawunu, bláa Yesu òbée, “Mí Wíe, ní fòbò nfi á, tèkí mí píó mówu sí mí!”

³³ Bréá Yesu lówun ání Maria mu ahá ámóú bóbuo mu amò fée bodesú a, òlèhíe han mu. Mó sù mu ansí lèpè. ³⁴ Òlèfité amó òbée, “Nkónó mlólópulá mu.”

Inu bebláa mu bée, “Aní Wíe, békí.”

³⁵ Inu Yesu lósú. ³⁶ Mó sù Yudafo ámu beblí bée, “Kí alíá òtèhíe dwé Lasaro!”

³⁷ Táme amótó akú beblí bée, “Megyí oyin ánfí lóbwií ansibi obwiepó ámu ansibi ni. Ntogyi só òmetalí kítá Lasaro yáí, alawú?”

Lasaro Kvsá

³⁸ Yesu ansí létrá pé, òlenatí yó opulákpá mu. Ibwi alatò bopulá mu, bemináa ibwi tin mó ònó. ³⁹ Inu òlebláa amó òbée, “Mlúmina ibwi ámu lè òbó ámu ònó.”

Táme owupó ámu mu pio tsíhé Marta lébláa mu òbée, “Mí Wíe, nde aná mó á, alayíntá. Nde eke náásí òpá bopulá mu.”

⁴⁰ Yesu lébláa mu òbée, “Mmèbláa fò mbée ní fohogyi a, fówun alíá Bulu iwí bò ifú?”

⁴¹ Inu bemináa ibwi ámu lè òbó ámu ònó. Yesu lótsu ansí fúá kí òsósó, blí òbée, “Mí Sí, nedá fú ipán ání fanú mí òmè. ⁴² Nyin ání fútonú mí mpáí ekekegyíeke. Táme ahá ánfí búlí nfi ánfí sù nablí alí, méní bóhogyi ání fólówa mí.” ⁴³ Bréá òlòhò mpáí ánfí tá á, òlòkplón blí òbée, “Lasaro, dalí ba!” ⁴⁴ Lasaro lédalí a, tati kí mu òbì pú mu ayabi. Dúku é kí mu ansító. Yesu lébláa amó òbée, “Mlísankí mu ònatí.”

Bekikí Yesu Nwunsu

⁴⁵ Yudafo ámóú bobuo Maria ba inu ámu bowun tóá Yesu labwé. Mó sù amó tsòtsòtsò bòhò mu gyi. ⁴⁶ Táme amótó akú bòyò yébláa Farisifo ámu tóá Yesu labwé. ⁴⁷ Inunu Bulu igyí ahapó òhèhè pò Farisifo ámu betí aba asón agyípú fia. Móú befité aba bée, “Nkálí abóbwe? Lélé mó á, oyin ánfí dé osúna tsòtsòtsò bwe. ⁴⁸ Ní anuméka mu itin á, òhagyíòha òbòhò mu gyi. Ibéha Romafò béba bobwie aní Bulu òtswékpa amò, yíntá aní òmá!”

⁴⁹ Táme amótó òkòlèá bótetí mu Kaiafa, ogyi Bulu igyí òhapó òhèhè ofi ámóú lébláa amó òbée, “Mlì mó mlíméyín òlala! ⁵⁰ Mlímókóbí ání òbò aléá òbakóle obówu ahá fée nwunsu, òbò ání òmá ámóú ahá fée béhí?” ⁵¹ Megyí Kaiafa onutó agywun òlòpòblí asón ánfí. Táme ònía ofi ámóú mogyí Bulu igyí òhapó òhèhè sù á, igyí asón ání òleblí tswí ání òlèhíán ání Yesu obówu há Yudafo òmá. ⁵² Megyí bée òmá ámu nkòlè pé sù obówu, mbóún alíá òbékpa Bulu ahá ání badásáín fée bòwa abatò, bóbwe ikòlè sù.

⁵³ Tsú eke ámu bòwa agywun bwe ání bómò Yesu bí. ⁵⁴ Iní sù Yesu métrá tsiá lè iwí òwan Yudafo. Mbóún òlenatí yó wúlu kvá bótetí mó Efraim, ání òbò òdimbísú. Mva mu akasípú amò betsiá mu.

⁵⁵ Bré ámóú á, Yudafo nkéá bópogyi Israelfòsù Katsun Nké ámu lawíe wóyí tá. Ahá tsòtsòtsò bòtsu awúlusù dú yó Yerusalem ání bòyóggyràa iwí asa nke ámu ifò. ⁵⁶ Bréá bòyò Bulu òtswékpa wunsínésú mu á, bodunká ání bówun Yesu. Mó sù befité aba bée, “Nkálí mlídekí? Mlilahogyi mlíhaa, òbéba nke ánfíto lóó?” ⁵⁷ Táme bré ámóú á, Bulu igyí

ahapó dehen pọ Farisifọ ámu babláa ahá bée, ní ọkọ owun ọ́tínéá Yesu bu a, ọhá amó ibi, ménì beyékítá mu.

12

Ofobí Fánfáánfán Pọwólí Yesu (Mateo 26:6-13; Marko 14:3-9)

¹ Ilesì nkensíé abugyi Israelfọsọ Katsọn Nkẹ a, Yesu lóyọ Lasaro amóú ọ̀lọkọsọ́a tsu afúlító ámu wúlutọ Betania. ² Mú ntúpwesọ bọtswì ọ̀pónú há mu. Marta léye atogyihẹ ọ̀pónú ámu asì. Lasaro mwa ahá amóú beti ámu bọwa ibi gyi atọ Yesu wá. ³ Inu Maria lópsu ofobí fánfáánfán ání ibu ibiá prẹntwa yílẹ ọ̀bọ betsẹí wólí Yesu ayabisu, ọ̀lọpsu mu nwunsu-imi tsítsi mú. Ofobí ámu ọ̀fan lọhọ wóyí ámutọ fẹ́.* ⁴ Táme Yuda Iskariot, ogyi Yesu akasípọ amutọ ọ̀kọlẹ, ọ̀bẹ́lẹ Yesu há ámu mú léblí ọ̀bẹ́, ⁵ “Ofobí ánfì bu bíá. Ntogyi sọ bọmẹfẹ mú, pọ kọ́ba amu há ahiánfọ? Mú bíá bọ́bwe ọ̀bakó́lẹ ofi ọ̀kọlẹ akatua.” ⁶ Megyí ahiánfọ nwewúun su Yuda dé asún ánfì blí. Owikplu ógyi su. Mu wá sika okentebi bu, otetsiá wí kọ lé mótọ.

⁷ Yesu léblí ọ̀bẹ́, “Mlìsi mu ọ̀psu ofobí ánfì wọlì mí ha mí opuláké. ⁸ Ahiánfọ mú bẹtsiá mlì wá ekekegyíeke, támẹ mí mú mméetsiá mlì wá yó.”

Bẹkiklì Lasaro Nwunsu

⁹ Yudafọ tsọtsọtsọ bonu ání Yesu laba Betania. Mú su begya ọ̀kpa yó mu ọ̀kíkpa. Megyí mu nkọlẹ su bọyọ inu. Beyéki Lasaro amóú Yesu lókọsọ́a tsu afúlító ámu é. ¹⁰ Mú su Bulu igyí ahapó dehen amu bọ́bwe agywun bẹe bómọ Lasaro é. ¹¹ Tsúfẹ mu kọsọ́a tsu afúlító su Yudafọ tsọtsọtsọ bọ́dẹ ọ̀ma yinkí bọ́họ Yesu gyi.

Bọ́họ Yesu Fẹ́ Owíe Yerusalem (Mateo 21:1-11; Marko 11:1-11; Luka 19:28-40)

¹² Ọ̀yi kẹhẹ a, ọ̀dọm amóú baba nkẹ ogyíkpa amu bonu ání Yesu ọ̀bá Yerusalem. ¹³ Mú su bẹka mbláa, bọ́psu ọ̀kpa beyéfia mu. Bọ́dẹ okitikítì bẹe, “Hosiána! Bulu oyúla ọ̀há anfi ọ̀na anì Wíe Bulu dátọ ọ̀bá ánfì! Bulu oyúla Israel Owíe amu!”

¹⁴ Yesu lénya afrímú ọ̀kọ, ọ̀lọdọ bian mọ́su, fẹ́ alá bọ́wanlín wá Bulu asóntọ bẹe, ¹⁵ “Sionfọ, mlímánya ifú!

Mlì Wíe dín afrímú ibísú ọ̀bá á!”

¹⁶ Yesu akasípọ amu bọ́mọkọ́sì nú asún ánfì asì. Táme bréá Bulu lókọsọ́a Yesu tsú afúlító, wá mu numnyam ọ̀ma a, bẹkaín ání bọ́wanlín asún ánfì tsú mu iwì. Mú bọ́bwe há mu a.

¹⁷ Aha ání bobuo Yesu bréá ọ̀letì Lasaro fúli-ọ̀bótọ́, kọ́sọ́a mu tsú afúlító bọ́yọ mọ́sú dá asún ánfì ọ̀kan. ¹⁸ Inu su ọ̀dọm amu beyéfia mu ni. Bonu ání alabwé osúna anfi. ¹⁹ Farisifọ amu bebláa aba bẹe, “Mlìlawun ání anilabwé kásíán. Mlìki, ahá fẹe bayọ bubuo mu o!”

Griikifọ Akọ Bodunká Yesu

²⁰ Griikifọ akọ bubu ahá amóú bẹba Bulu osúmkrpá Yerusalem Israelfọsọ Katsọn Nkẹ ámutọ. ²¹ Bọ́yọ Filipo ání otsu Betsaida ání ibu Galilea ọ̀mátọ wá yébláa mu bẹe, “Owíé, anidékléá abówun Yesu.”

²² Filipo lébláa Andrea, mwa mọ́nyọ beyébláa Yesu. ²³ Yesu lébláa amó ọ̀bẹ́, “Bré lafọn ání bọ́wa Nyankpọ́sa-Mu-Bi ámu numnyam. ²⁴ Ọ̀nọkwali nde mlì bláa. Ní kpolibí mọ́kówíé ọ̀bótọ́, ikwe, plọ́ á, kpoli ibi-kọlẹ amu kén igyi. Táme ní ikwe, plọ́ á, itọ́bwé abí tsọtsọtsọ. ²⁵ Ní ọ̀kọ tọ́dwé mu nkpa ọ̀yí ánfító á, ọ̀bọ́hulí mú. Ní ọ̀kọ é tamadwé mu nkpa á, obénya nkpa ání itamatá. ²⁶ Ní mlìtọ ọ̀kọ ọ̀bẹ́e mọ́sum mí á, ilehián ání obóbuo mi, ménì obétsiá ọ́tínéá mbu. Ní ọ̀kọ dé mí sum á, mí Sí ọ̀bọ́wa mu numnyam.”

Yesu Lowu Iwì Asún Blí

²⁷ Yesu lóyọ mọ́sú ọ̀bẹ́e, “Séi á, asún dé mí klọn háan! Amansu néblí? Blí nteblí mbẹe, Mí Sí, le mí tsu asun wunhẹ anfitọ lóó? O-o, mú su neba ni. ²⁸ Mí Sí, wa fọ iwì numnyam!”

Inu á, ọ̀mẹ ọ̀kọ lótsu ọ̀sọ́sọ́ ba ọ̀bẹ́e, “Nawá mí iwì numnyam dodo. Nétrá wa mú.”

* **12:3** Oyí kọ́á bọ́tetí Naadí nlin bọ́tọ́pọ́bwé ofobí ámu.

²⁹ Bréá ɔdɔm amúú bulí ɪnu ámu bonu ɔme amu a, beblí beɛ “Ɔpráda lapótí.” Ako é beɛ, “Bulu-ɔbɔpu lábláa mu asón!”

³⁰ ɪnu Yesu lébláa amú ɔbéɛ, “Mli su ɔme anfi lalin, megyí mí. ³¹ Bréá Bulu obégyi ɔyítɔfɔ asón ní. Bréá Bulu ɔbékplí Ɔbunsám, ɔyísú ogyípó amu obiású ní. ³² Táme mí mó á, ní bedá mí mántá oyikpalíhesu, tsú mó líí á, nékpa ahá fée ba mí ɪwí wá.” ³³ (Yesu léblí asón anfi púsúná lowu oduá mówu.)

³⁴ ɪnu ɔdɔm amu befité mu beɛ, “Aní mó anílonu tsú aní Mbla ɔwulú ámuɔo aní Kristo, (ɔhá amúú Bulu ladá mu ofúli amu) obétsiá bré fée. Mó ntogyi su fúdeblí fɛɛ, ilehián aní bedá Nyankpusa-Mu-Bi ámu mántá oyísú, tsú mó líí? Ma gyí Nyankpusa-Mu-Bi ámu?”

³⁵ Yesu lébláa amú ɔbéɛ, “Bré kpalobí ku pé ɪlasí aní Wanki amu ɔbétrá tsiá mli wá. ɪniá Wanki amu trá ɔbu mli wá á, mlinati wanki amuɔo, méní owí méeta wá mli. Tsúfé ɔhá aní ɔna oklúntɔ tamabí ɔtinéá ɔyó. ³⁶ Bré anfi wanki† amu trá ɔbu mli wá á, mliho mu gyi, méní mlóbwe wanki amu abí.”

Yudafɔ Yesu Mɔhogyi

Bréá Yesu lébláa amú ason anfi tá á, ɔlenatí yénaín. ³⁷ ɪniá ɔlobwe osúna tsɔtsɔɔtsɔ amú ansító ó á, bɔmɔhɔ mu gyi. ³⁸ ɪni léha Bulu ɔnósú ɔtáipó Yesaia asón amúú ɔleblí tswí dodo amu léba mótó. Ɔbéɛ,

“Aní Wíe, ma lámhɔ asón amúú anléblí ámusu gyi?

Ma aní Wíe lalé mu túmi súná?”

³⁹ Mó su bɔmetálí hɔ Yesu gyi, tsúfé Yesaia létrá blí ɔbéɛ,

⁴⁰ “Aní Wíe Bulu lahá bɔmedéwúun,

bɔmedé asón nu,

Mó su bɔmóowun ató,

bɔmóonu asón, méní bédamlí ba mí wá,

nétsa amú ɪlo.”

⁴¹ Yesaia lówun Yesu numnyam. Mó su ɔleblí asón anfi tsú mu ɪwí ní.

⁴² Mó ó á, Yudafɔ ahandɛ amu tsɔtsɔɔtsɔ bɔhɔ mu gyi, táme bɔmele amú hóggyi ɔwan. Tsúfé benya ifú aní Farisifɔ ámu bébi amú, gya amú lé amú ofiakpa. ⁴³ Tsúfé bɔtekle beɛ ahá bɔkánfɔ amú dun aní Bulu ɔbékanfɔ amú.

Yesu Asón Bulu Ɔbɔpygyi Ahá Asón

⁴⁴ Yesu lókplɔn blí ɔbéɛ, “Megyí mí nkule ɔhagyíɔha aní ɔlɔhɔ mi gyi déhóggyi. Ɔhá amúú ɔlɔwa mí sísí ámu é. ⁴⁵ Ɔhagyíɔha aní ɔde mí wúun dé ɔhá amúú ɔlɔwa mí sísí ámu é wúun.

⁴⁶ Naba ɔyí anfitɔ fɛ wanki, fɛki ɔsulúv anfisɔ ɪwanki, méní ɔhagyíɔha aní ɔlɔhɔ mi gyi méésin oklúntɔ. ⁴⁷ Ní ɔku onú mí asón, táme omegyí mósú á, megyí mí ɔbéha mu ipón.

Tsúfé mmeba asón ogyíkpa. Ahá nkpa ɔhókpa neba. ⁴⁸ Ɔha aní okíná mí, ɔmɔhɔ mí asón é bu asón aní bɔpɔhá mu ipón. Mí ason blíhé amu ɪbéha mu ipón eke tráhe amu. ⁴⁹ Tsúfé megyí mí onutó túmi nɔpɔtí. Mí Sí lówa mí sísí. Múléha mí asón aní mblí, pó alíá mblí mó. ⁵⁰ Nyin aní mu asón ámu itehá nkpa aní itamatá. Mó su asón aní ɔtɔwá mí blí kóun nteblí.”

13

Akasípó Amu Ayabiasí Fwí

¹ Asa béfi Israelfɔsu Katsɔn Nke ámu gyí así á, Yesu lébi aní mu bré lafon aní médalí ɔyí anfitɔ yó mu Sí wá. Ɔlodwe ahá amúú bɔgyi mu kle ɔsulúsv nfi ámu alí yófon mu owuké.

² Mva mu akasípó amu befia ntópwe ató ogyíkpa. Alí bré ámuɔo á, ɔbunsám lawúna wie Simon Iskariot mu bi Yuda klúntɔ aní ɔyéle Yesu ha. ³ Yesu yin aní mu Sí lópu tóggyító wá mu ɪbitɔ. Oyin aní Bulu wá motsu ba, mu wá méyinkí yó ní. ⁴ Mó su ɔlele ɪbi ɔlepe ámuɔo, ɔlókusú wóí mu atadiɛ tswí, tsú ɔsan sába. ⁵ Ɔletseí ntsu wá onuwétó, olefi así ɔde mu akasípó amu

† 12:36 Yesu gyí Wanki amu.

ayabiası fwı. Ɔfwı ɔmá yín a, alapó mu osiétó ɔsan ámu tsítsi mu ayabiası. ⁶ Bréá ɔlɔtu Simon Petro a, ɔlefíté Yesu ɔbéé, “Mí Wíé, fú ɔbófwi mí ayabiası?”

⁷ Yesu léle mú ɔnó ɔbéé, “Fumóonu tó ánfı ndebwe ánfı ası séi. Ɔma asa fóbónu mú ası.”

⁸ Mú Petro lébláa mu ɔbéé, “O-o! Mméesi, afufwi mí ayabiası ekekεεke.”

Yesu lébláa mu ɔbéé, “Ní mmɔfwı fú ayabiası á, fuméenya ogyíkpa mí wá.”

⁹ Simon Petro lébláa mu ɔbéé, “Mí Wíé, megyí mí ayabi nkule. Wuna fwı mí ibı pú mí nwuntó é.”

¹⁰ Yesu lébláa mu ɔbéé, “Ɔhá ání alabie ntsu métrá hián ntsubie. Mboún mu ayabiası fwı pé, tsúfé alalın dodo. Mlı ıwı lalın, táme megyí mlı féé.” ¹¹ (Yesu lébláa mu alı, tsúfé oyin ɔhá ání ɔbéle mu há. Mú sv ɔleblı ɔbéé, “Megyí mlı féé lalın” nı.)

¹² Bréá ɔɔfwı amó ayabiası tá á, ɔlelatsú mu atadiε wá, yínkı yétsiá ɔpónú ámu ası. Mú ɔlefíté amó ɔbéé, “Mlılanú ító ánfı nabwé há mlı ánfı ası? ¹³ Mlıtetı mí ‘Osunápó,’ mlıtetı mí ‘Owíé.’ Mú ɔkpa ní, tsúfé mú ngı ní. ¹⁴ Nı mí ání ngı mlı osunápó pú mlı Wíé, nafwı mlı ayabiası á, mómó ilehián ání mlı é mlófwi mlı aba ayabiası. ¹⁵ Nabwé súná mlı, ménu mlóbwe mú alı á múú nabwé mú há mlı ámu. ¹⁶ Ɔnɔkwalı nde mlı bláa. Osúmpú ɔkuku módɔn mu wie. Alı kén sumbí ɔyɔpú módɔn ɔhá ání ɔlɔwa mu nı. ¹⁷ Ɔniá mlılabı ɔnɔkwalı anfi á, Bulu obóyulá mlı ní mlegyí mósó.

¹⁸ “Megyí mlı féé ıwı asón ndeblı. Tsúfé nyin ahá ání nalé. Táme lehián ání Bulu asón ánfı ibéba mótó. Asón ámu ɔbéé, ‘Ɔhá á múú mía munyɔ anidé ibı wa ɔlepetɔ ámu lakúsú lí mısó.’ ¹⁹ Nde mlı bláa séi asa iba, ménu ní ibá á, mlóhɔ mı gyı ání mígyı ɔhá á múú mbée ngı ámu nı. ²⁰ Ɔnɔkwalı nde mlı bláa. Ɔhagyıɔha ání ɔlɔhɔ ɔhá ání nɔwa sumbí lahɔ mı. Alı kén ɔhagyıɔha ání ɔlɔhɔ mı lahɔ mí Sí ámu ɔlɔwa mí sísí ámu é ní.”

Yesu Le Há

(Mateo 26:20-25; Marko 14:17-21; Luka 22:21-23)

²¹ Bréá Yesu léblı asón ánfı tá á, asón ihıé de mu háan mu klɔntɔ. Mú sv olowunáa kpa mú tati ɔbéé, “Ɔnɔkwalı nde mlı bláa, mlıtɔ ɔkule ɔbéle mí há.”

²² Akasípú amu bekpelé kı aba ansıtó, tsúfé bomeyın amótó ɔmúvá ɔde. ²³ Akasípú amutɔ ɔkuleá otsie mantáa Yesu, gyı ɔmúvá Yesu tɔhıé dwé ní. ²⁴ Mú sv Simon Petro lóbun mu ansıbi ɔbéé, ɔfıte mu ɔhá ání ɔbéle mu há.

²⁵ Mú ɔkasípú amu léyínkı kpısá Yesusu, fité mu ɔbéé, “Mí Wíé, ma ɔbéle fú há?”

²⁶ Yesu lébláa mu ɔbéé, “Ɔhá á múú nébia bodobodo, púdá oputsútó há ámu gyı mu nı.” Ɔnu olebia bodobodo púdá oputsútó há Yuda, ogyi Simon Iskariot mu bi. ²⁷ Olenya hɔ mú alı, Ɔbunsám lówie mutɔ. Mú sv Yesu lébláa mu ɔbéé, “Bwe tóá fɔdekléá fóbwe sasa!” ²⁸ Ahá á múú butsie ɔpónú ámu ası ámutɔ ɔkuku mébi tóá svá Yesu lébláa mu asón ánfı. ²⁹ Amótó aku bukı beε, Yuda gyı amú sikasu ɔkípı. Fıalı Yesu dé mu bláa ɔbéé, ɔyɔhɔ atóá bópɔgyı nke ámu, ntée ɔpú tɔku ya ahıánfɔ.

³⁰ Yuda lénya hɔ bodobodo amu alı, ɔledalı. Owı latá alı bré ámu.

Mbla Pɔpwe

³¹ Yuda lénya dálı obuto ınu alı Yesu léblı ɔbéé, “Bréá Mı, Nyankpɔsa-Mu-Bı ánfı numnyam bélin ɔwan ní. Bulu ɔbótɔn mısv lé mu numnyam ɔwan. ³² Nı ɔtɔn mısv lé mu numnyam ɔwan á, alı kén ɔbótɔn mu ıwısv lé mí numnyam ɔwan ní. Ɔbówa mí numnyam ınu. ³³ Mı abı, mméetrá tsiá mlı wá, wá ɔpá. Mlıdunká mí. Alı á múú nebláa Yudafo ahande amu mbée, ‘Mlımétalı ba ɔtınéá nɔyó ámu’ a, alı kén nde mlı bláa mlı é ní. ³⁴ Mbla pɔpwe ndewa há mlı mbée, mlıdwe aba. Alı á múú nɔdwe mlı ámu a, alı kén mlıpú ɔdwe ámu dwe mlı aba ní. ³⁵ Nı mlıdé aba dwe á, ibósuná ahá féé ání mí akasípú mlıgyı.”

Petro Ɔbóswı Ɔbéé Mvmeyın Yesu

(Mateo 26:31-35; Marko 14:27-31; Luka 22:31-34)

³⁶ Simon Petro léfité Yesu ɔbéé, “Mí Wíé, nkónu fɔyó?”

Yesu léle mú ònó òbée, “Òtíné á múú nǎyó á mu a, fóméetalí buo mí yó inu séi. Táme òma a, fóbobuo mí.”

³⁷ Petro léfité mu òbée, “Mí Wíé, ntogyi sù mméetalí buo fu séi. Nówu fù su!”

³⁸ Yesu léfité mu òbée, “Fówu mí su? Ònǎkwali nde fù bláa. Fósuwí pú ibi wá ogyá tse sa fée fúmeyín mí asa bate òbéle ònó.”

14

Ọsì Amu Wá Ọkpa

¹ Yesu lébláa mu akasípó amu òbée, “Opúni mátsií mli. Mliho Bulu gyi, amlího mí gyi. ² Otsiákpá tsòtsòtsò bu mí Sí wóyító. Ní otsiákpá ma inu á, teki mmebláa mli mbée neyéla inu yáí mli. ³ Ní nǎyó yéla otsiákpá amu yáí mli tá á, néyinkí bá bekpa mli yáa mí iwí wá, ménì mlétsiá òtínéá mbu. ⁴ Mliyin ọkpa ání ida yò òtíné á múú nǎyó.”

⁵ Inu Toma léfité mu òbée, “Mí Wíé, anímeyín òtínéá fǎyó, nkáli abóbwe abébi ọkpa ámu?”

⁶ Yesu léle mú ònó òbée, “Mígyí ọkpa ámu, ònǎkwali amu pú nkpa ámu. Ọhaa méetalí yó mí Sí ámu wá, nkéti alatsun misu. ⁷ Ní mliyin mí lélé á, teki mlilabí mí Sí ámu é. Táme séi mú mlilawun mu, mlilabí mu é.”

⁸ Filipo lébláa mu òbée, “Aní Wíé, suna aní fù Sí ámu. Mú kpán tsò aní.”

⁹ Yesu léfité mu òbée, “Filipo! Mbu mli wá dodoodo. Mú su fúmǎkúbí mí? Ọhagyíha ání alawun mí ki lawun mí Sí ámu. Ntogyi sù fúdeblí fée, nsúna mli Ọsì ámu? ¹⁰ Fumohogyi ání mbu mí Sí ámutò, mu é òbu mitò? Asún ánfì nde mli bláa anfi motsú mí onutó wá. Mboún mí Sí á múú òbu mitò ámu dé mu agyómá yò. ¹¹ Ní nde mli bláa mbée, mbu mí Sí ámutò, mu é òbu mitò á, mliho mí gyi. Ní mliwóhò asún ámusu gyi óó á, ofúla amúú ndebwe ámu su mliho mí gyi. ¹² Ònǎkwali nde mli bláa. Ọhagyíha ání òlòhò mí gyi a, òbóbwe itóá ndebwe. Ọbóbwe mú ònó mí klé, tsúfé mí mú nǎyó mí Sí ámu wá. ¹³ Nóbwe tógyítóá mlókulí mí idátó há mli, ménì nówa mí Sí ámu numnyam. ¹⁴ Ní mlókólí tógyító mí idátó á, nóbwe mú.”

Ọje Wankíhé Amu Ibá

¹⁵ “Ní mlitòdwé mí á, mlégyi mí mblasu. ¹⁶ Nókulí mí Sí, òbópu Ọma Ọlípó bambá sísí mli, òbéba betsiá mli wá bré fée. ¹⁷ Múgyí Ọje Wankíhé. Mótósúná ònǎkwali ání ibu Bulutò. Ọyító ahá buméetalí hò mu, tsúfé bumédé mu dunká. Buméebi mu é, táme mli mú mliyin mu, tsúfé òbu mli wá, obétsiá mlitò.”

¹⁸ “Mméesi mli tswí fè awumbi. Néyinkí bá mli wá. ¹⁹ Ilasí kpalobí ọyító ahá buméetrá wun mí, táme mli mú mlówun mí. Iníá mbu nkpa su á, mli é mlétsiá nkpa. ²⁰ Ní eke ámu ifun a, mlébi ání mbu mí Sí ámutò. Mli é mlihu mitò fè alí á múú mí é mbu mlitò ámu.”

²¹ “Ahá ání bude mí mblasu gyí a, amúgyí mí adwepó ní. Ọhagyíha ání òtòdwé mí á, mí Sí òbódwe mu. Mí é nódwe mu, lé mí iwí ọwan súná mu.”

²² Múú Yuda (megyí Yuda Iskariot) léfité mu òbée, “Mí Wíé, ntogyi sù aní nkole pé fée iwí ọwan súná, megyí ọyító ahá fée?”

²³ Yesu léle mú ònó òbée, “Ní ọku dé mí dwe á, òbóbwe dínká mí atosunáhésu. Mí Sí òbódwe mu. Mía mí Sí ámu nyo abéba betsiá mu wá. ²⁴ Ọhá ání òtamadwé mí òmóòbwe dínká mí atosunáhésu. Asún ánfì ndeblí mlidenu ánfì motsú mí onutó wá. Mí Sí lówa mí, mu wá itsú.”

²⁵ “Nde mli asún ánfì bláa, séi ánfì mbu mli wá. ²⁶ Táme Ọma Ọlípó, ogyi Ọje Wankíhé amúú mí Sí òbópusí sí mí idátó ámu obósuná mli tógyító. Ọbékaín mli asúngyíasún ání nebláa mli.”

²⁷ “Iwilwii nde mli ha! Napó mí iwilwii há mli. Megyí mú á múú ọyítófò butehá ámu odu. Mliwáha opúni itsii mli. Ifú é mákitá mli. ²⁸ Nabláa mli bòtsun mbée, ndenatí, táme néyinkí bá mli wá. Ní mlitòdwé mí á, teki mlénya ansigyí ání nǎyó mí Sí wá, tsúfé òdon mí.”

²⁹ Nde mli iní fée bláa yaí, ménì ní ibá mótó á, mlóhogyi. ³⁰ Mméetrá tóí yó nkpa, tsúfé ọyísú ogyípó ámu òbá. Ọma túmì mísó. ³¹ Ntonú mí Sí òme, ménì ọyítófò bébi ání ntòdwé mu.

“Mlikusu anati.”

15

Wáin Oyi Onutó

¹ Yesu léblí ɔbée, “Mígyí wáin ifla onutó. Mí Sí gyí mó ɔdópu. ² Bámbigyibámbiá ibu mí ɪwɪ, itamaswíé á, ɔtekpálí mó tsítsá. Táme kugyíkóá itoswíé á, ɔtelá mó wankláán, ménɪ íbóswie tsɔtsɔɔtsɔ dɔn. ³ Mí atosunáhé anfi mlɪlanú anfi sɔ mlɪ ɪwɪ latin dodo. ⁴ Mlɪtsia mító, mí é antsia mlɪtɔ. Bámbi kɔkɔkɔ méetalí swíé abí, nkéti ɪtsa mó oyísú brégyíbré. Alɪ kén mlɪ é mlɪméetalí swíé abí, nkéti mlɪbu mítɔ ní.

⁵ “Mígyí wáin ifla ámu. Mlɪgyí mó abámbi. Ɔhá aní ɔbu mítɔ, mí é mbu mɔtɔ obóswie abí tsɔtsɔɔtsɔ, tsúfé mlɪméetalí bwé tɔtɔtɔ tsɔn mí ɔma. ⁶ Ɔhagyíɔha aní ometsie mítɔ gyí fé bámbiá bakpálí mó bun, íbówɔlɪ, békpa mó wá ogyá. ⁷ Ní mlɪtsie mítɔ, mí asún é ibu mlɪtɔ á, mléfite mí Sí tógyítóá mlɪdéklé, ɔbéha mlɪ. ⁸ Ní mloswíé abí tsɔtsɔɔtsɔ á, íbówa mí Sí numnyam. Mó obósuná aní mí akasípó mlɪgyí ní. ⁹ Alɪ ámóú mí Sí tɔdwé mí ámu a, alɪ kén mí é ntɔdwé mlɪ ní. Mlɪtsia mító, ménɪ nódwe mlɪ yó. ¹⁰ Ní mlegyi mí mblasɔ á, nódwe mlɪ yó, fé alɪ ámóú mí é ntegyi mí Sí mblasɔ, ɔtɔdwé mí yó ámu.

¹¹ “Nabláa mlɪ asún anfi féé, ménɪ ansigyí ámóú ibu mítɔ ámu bétsiá mlɪtɔ. Fówun ansí bégyi mlɪ wankláán. ¹² Mbla aní ndepɔhá mlɪ gyí; mlɪdwɛ aba fé alɪá ntɔdwé mlɪ. ¹³ Ɔdwe kɔkɔ mɔdón aní ɔku obówu mɔ nyawie nwunsɔ. ¹⁴ Ní mlegyi mí mblasɔ á, mí anyawíe mlɪgyí. ¹⁵ Mmétrá tɪ mlɪ mí asúmpó. Tsúfé osúmpó méyín tóá mɔ wie débwɛ. Nde mlɪtɪ mí anyawíe, tsúfé nabláa mlɪ tógyítóá nonu tsú mí Sí wá. ¹⁶ Megyí mlɪ léle mí. Míléle mlɪ yáí mbée, mlɪyó amlɪyoswie abíá íbétsiá bré féé, ménɪ mí Sí ɔbéha mlɪ tógyítóá mlókólí mɔ mí ídátó. ¹⁷ Mbla aní ndewa há mlɪ gyí, ‘Mlɪdwɛ aba.’

Ahá Bólu Mlɪ

¹⁸ “Ní ɔyító ahá bɔdɛ mlɪ lu á, mlɪkain aní mí begyankpá lú. ¹⁹ Ní ɔyító ahá mlɪgyí a, teki ɔyító ahá bódwe mlɪ fé amó abí. Táme nalé mlɪ tsú ɔyítófɔtɔ, sɔ mlɪmá amótó. Ɔni sɔ ɔyítófɔ bɔtolú mlɪ ní. ²⁰ Mlɪkain asún ámóú nebláa mlɪ mbée, ‘Osúmpó ɔkɔkɔ mɔdɔn mɔ wie’ amɔsɔ. Ní ahá bɔdɪn mísó a, mlɪ é bédinká mlɪsɔ. Ní begyi mí asúnsú á, mlɪ é bégyi mlɪ asúnsú. ²¹ Táme míbó mlɪ, sɔ bópu ɪni féé gyi mlɪ, tsúfé bɔmeyín ɔhá ámóú ɔlɔwa mí ámu. ²² Ní mməkóbláa amó asɔansɔ á, teki bɔma ipón kɔkɔ gyí. Táme séi anfi mó bɔma ɔnó lé. ²³ Ɔhagyíɔha aní otólú mí tolú mí Sí é. ²⁴ Nabɔbwe agyómá aní ɔhaa mókóbwé mó odu ki amótó. Ní bɔmɔpu amó ansíbi wun mó á, teki Bulu mééha amó ipón. Bowun tóá nɔbwe asa bɔdɛ mía mí Sí lu. ²⁵ Ilehián aní íbéba alɪ, ménɪ asún ámóú bɔwanlín wá amó Mblatɔ bɛɛ, ‘Bolu mí kpaali’ ámu íbéba mótó.

²⁶ “Nówa Ɔma Ɔlípú obótsu mí Sí wá bá. Mɔgyí Ɔɲɛ Wankíhé amɔ. Mɔtósúná ɔnɔkwali aní ibu Bulutɔ. Obégyi mí ɪwɪ adánsɪɛ. ²⁷ Mlɪ é mlégyi mí ɪwɪ adánsɪɛ, tsúfé mlɪlatsiá mí wá tsú bréá nefi ató suná asi.

16

¹ “Nabláa mlɪ asún anfi féé, ménɪ mlɪméedida hógyitɔ. ² Yudafo ahandɛ bégya mlɪ lé amó ofiakpa. Bré kɔ kóráá íbéba aní ahá bómɔ mlɪ, súsu bɛɛ Bulu agyómá bɔdɛyɔ. ³ Bópu ɪni gyi mlɪ, tsúfé bɔməkóbí mí ntée mí Sí ámu. ⁴ Táme nabláa mlɪ asún anfi, ménɪ ní íbá á, mlékaín aní nebláa mlɪ yáí.

Ɔɲɛ Wankíhé Gyumagyihe

“Mməkósí bláa mlɪ asún anfi, tsúfé mbu mlɪ wá. ⁵ Táme séi ndɛ mlɪ bláa, tsúfé nɔyó ɔhá ámóú ɔlɔwa mí sísí ámu wá. Táme mlɪtɔ ɔkɔkɔ méfité mí ɔbée, ‘Nkónó fɔyó.’ ⁶ Ɔniá nabláa mlɪ asún anfi sɔ á, awirehɔ lahíé kítá mlɪ. ⁷ Táme ndɛ mlɪ ɔnɔkwali bláa. Ɔkláa lawá mlɪ ogyá aní nɔyó. Tsúfé ní mməyɔ á, Ɔma Ɔlípú amɔ ɔmééba mlɪ wá. Táme ní nɔyó á, nópu mɔ sísí mlɪ. ⁸ Ní ɔbá á, ɔbéle súná ɔyító ahá aní lakpanbwe sɔ bafwí, ɔbéle tóá igyi Bulu yilébwe pú mɔ asúngyí é súná amó. ⁹ Bébi aní mísó máhógyi igyi lakpan. ¹⁰ Bébi tóá igyi Bulu yilébwe,

tsúfẹ n̄yó mí Sí wá, mlíméetrá wun mi ekkekεεε. ¹¹ Bébì tóá igyi Bulu asóngyí, tsúfẹ Bulu lahá ɔbunsám, ogyi ɔyísó ogyípó amu ipón dodo.

¹² “Mbu asón tsɔtsɔtsɔ ání nébláa mli, táme mlíméetalí nú mó fée asi séi. ¹³ Ɖhe Wankíhé amu tósúná ɔnɔkwali ání ibu Bulutɔ. Ní ɔbá á, ɔbéε asón ání igyi ɔnɔkwali fée súná mli. Tsúfẹ megyí mu onutó túmitɔ ɔbótɔí, mbouín ɔbéblí asón kugyíkúá olonu. Ɖbébláa mli móá íbéba é. ¹⁴ Ɖhé ámu ɔbówa mí numnyam, tsúfẹ ɔbébláa mli asón ání nteblí. ¹⁵ Tógyítá mí Sí búb a, mí bú. Mó su nabláa mli mbée, Ɖhé ámu ɔbébláa mli asón ání nteblí ní.

Akasípó Amu Awirehɔ Pó Ansigyí

¹⁶ “Ílasí kpalobí mlíméetrá wun mi, táme imóowa ɔpá kuku mlélawun mi.”

¹⁷ Akasípó amutɔ aku befité aba beε, “Ngya ntɔ asón ní? Ɖbéε, Ílasí kpalobí, animéetrá wun mu, táme imóowa ɔpá kuku, abélawun mu. Ɖdeblí é ɔbéε, ‘N̄yó mí Sí wá?’ ¹⁸ ‘Ílasí kpalobí’ ánfí asi mé? Animédé asón ánfí ɔdeblí ánfí asi nu.”

¹⁹ Yesu lébì ání akasípó amu budeklé abufite mu asón ámutɔ. Mó su ɔlebláa amó ɔbéε, “Blí ndeblí mbée, ílasí kpalobí mlíméetrá wun mi. Táme imóowa ɔpa kuku mlélawun mi. Iní mlidé aba fité ní? ²⁰ Ɖnɔkwali nde mli bláa. Mlósu kpisií, táme ɔyító ahá mó bénya ansigyí. Mlégyi awirehɔ, táme mli awirehɔgyí amu íbéba bemlí ansigyí. ²¹ Ní ikwí de ɔtsi dwiin á, ahumiti tekítá mu, tsúfẹ mu iwiasin wúunbi lafon. Táme onyákwí tá pé ɔtetan mu iwiasin ámusu, tsúfẹ ansí de mu gyí ání makwí obi wá ɔyító. ²² Alí kén igyi há mli ní. Ahumiti de mli séi, táme nélawun mli. Mó su mléhiε nyá ansigyí ání ɔhaa méetalí ká mli itin.

²³ “Alí eke ámu a, mlíméetrá kulí mí tɔtɔtɔ. Ɖnɔkwali nde mli bláa. Tógyítá mlókulí mí Sí mí idátó a, ɔbéha mli. ²⁴ Bɔtu nde mlímókúfíté tɔtɔtɔ mí idátó. Mlifite, ɔbéha mli, méni íbéhiε wá mli ansigyí.

Yesu Ɖyísó Gyí

²⁵ “Nde mli asón ánfí bláa ayébisu, táme bré ku béba, mméetrá tɔí ayébisu. Nówuná kpa mí Sí asón tati súná mli. ²⁶ Tsú bré ámusu póya a, mlókulí mí Sí ámu ató mí idátó. Mmedéblí mbée, mí ɔbókulí mu ató há mli. ²⁷ Tsúfẹ mí Sí ámu onutó tɔdwé mli. Ɖtɔdwé mli, tsúfẹ mlitɔdwé mí, mlilahogyi ání notsú mu wá. ²⁸ Mí Sí wá notsu ba ɔyító. Séi á, ndeyinkí tsú ɔyító n̄yó mí Sí ámu wá.”

²⁹ Inu akasípó amu bebláa mu beε, “Ehéen! Séi mó á, fɔtráa fɔmedétɔí ayébisu. ³⁰ Séi mó anɔlabí ání fɔyin tógyító. Mó su mehián ání ɔhaa ɔbétrá fité fú asvansu. Iní lahá anɔlahogyi ání lélé fotsú Bulu wá.”

³¹ Yesu léfité amó ɔbéε, “Séi mó mlilahogyi? ³² Bré ku íbá. Ílafon ta, mlédasáín. Mlito okugyíáku ɔbóyo mu otsukpá sí mí. Táme iméesi mí nkule, tsúfẹ mí Sí ámu bu mí wá. ³³ Nabláa mli asón ánfí fée, méni mlótsun misu nyá iwilwii. Mlówun iwiasin ɔyí ánfítɔ, táme mliwa klun, tsúfẹ ngyi ɔyísó dodo!”

17

Yesu Lóhɔ Mpáí Mu Akasípó Nwunsu

¹ Yesu léblí asón ánfí tá, olotsu ansí fóbá kí ɔsósó bó mpáí ɔbéε, “Oo mí Sí, bré lafon. Wa mí numnyam, méni mí é nówa fú numnyam. ² Tsúfẹ feha mí túmi ahá féesú, ání nháa ahá ání feha mí fée nkpa ání itamatá. ³ Nkpa ání itamatá ámu gyí, bubú fú Bulu Ɖnɔkwali pu ɔkukónú ɔkule pé ánfí, abubi mí Yesu Kristo anfi fɔpusísí ɔyító ánfí. ⁴ Nawá fú numnyam ɔsulóu anfisú, tsúfẹ namó agyómá ámu fɔpvhá mí ámu fée ɔnó. ⁵ Mí Sí! Wa mí numnyam fú ansító ngya, fé alí ámu mbu mó fú wá yáí asa fɔbwe ɔyí ámu.

⁶ “Nalé fú súná ahá ámu fεε ɔyító há mí ámu. Fúbú amó, fɔpu amó há mí, bagyi fú asónsú. ⁷ Séi babí ání tógyítá mbu itsú fú wá. ⁸ Tsúfẹ nabláa amó asón ání fɔpvhá mí fée, banú. Babí ání lélé fú wá notsú, bahogyi ání fólówa mí.

⁹ “Nde fú kokóli ha amó. Megyi ɔyító ahá fée nde mpáí bó há. Mbouín ahá ámu fɔpvhá mí ámu, tsúfẹ fóbú amó. ¹⁰ Mí klé igyi fú klé, fú klé é igyi mí klé. Fatsun amósú lé mí numnyam

ɔwan. ¹¹ Nεbá fú wá séi. Mmétrá tsiá ɔyító, táme amó mó bɔbɔ ɔyító. Mí Sí Wankíhé, pɔ fú ɪdá amóú fɔpɔhá mí ámu túmi kí amósó, ménɪ bɔbwe kule fé alɪ amóú mía fɔnyɔ anɪgyí kule amɔ. ¹² Bréá mbɔ amó wá á, nekítá amó wankláán, ɪdá amóú fɔpɔhá mí ámu túmítɔ. Nele ansí kítá amó wankláán. Mmeha amótó ɔkɔkɔ mófwi, dɔn ɔmɔamóú ɪda yaí ánɪ ɔbéhɪ ámu, fékɪ Bulu asɔn wanlínhé amɔ ɪbéba mótó. ¹³ Nεbá fú wá séi. Táme bré ánfi ntráa mbɔ ɔyító nfi nde asún ánfi blí, ménɪ bénya ansɪgyí fé alɪ amóú mí é mbɔ ansɪgyító amɔ. ¹⁴ Nabláa amó asún amóú febláa mɪ ámu. Mó sɔ ɔyító ahá buɔde amó lu, tsúfé buɔtráa bomegyí ɔyítófɔ, fé alɪ amóú mí é mmeɪgyí ɔyítóyín amɔ. ¹⁵ Mmedéblí mbéε, fuléε amó le ɔyító. Mbóun mbéε fɔkú amósó wankláán, ménɪ bɔmóowɪe lalahe ɔbweɔpó* ámu ɪbɪtɔ. ¹⁶ Alɪ amóú mmeɪgyí ɔyítóyín ngyi ámu a, alɪ amó é bomeɪgyí ɔyítófɔ ní. ¹⁷ Fú asún ámu gyí ɔnɔkwali. Tson mósú afɔpɔ amó bwe fú klé. ¹⁸ Alɪ amóú fɔwa mí sísí ɔyító ámu a, alɪ mí é nawá amó sísí ní. ¹⁹ Amó sɔ nɔpɔ ɪwɪ há fú, ménɪ amó é bótsɔn ɔnɔkwali amɔsɔ mlí fú klé.

²⁰ “Megyí mí akasípó amɔ nkɔle nde mpáɪ bɔ há. Mbóun ahá ánɪ bótsɔn amó ato-sunáhésu hɔ mɪ gyi féé ndeɔ há. ²¹ Nde mpáɪ bɔ mbéε, amó féé bɔbwe kule. Mí Sí, alɪ amóú fɔbɔ mɪtɔ, mí é mbɔ futɔ ámu a, ha amó é abɔtsia anɪtɔ alɪ kén, fówun ɔyító ahá bóhogyi ánɪ fúlówa mí sísí ɔyító. ²² Nawá ahá ánfi numnyam amóú fɔwa mí ámu, ménɪ bɔbwe kule fé alɪá ntsu tamatsɔn mía fɔnyɔ nsíné. ²³ Mbɔ amótó fé alɪá fɔbɔ mɪtɔ, ménɪ bɔbwe kule, ntsu móɔtsɔn amó nsíné. Ní ɪbá alɪ á, ɔyító ahá bébɪ ánɪ fúlówa mí, futɔɔwé amó fé alɪ amóú futɔɔwé mí ámu.

²⁴ “Mí Sí! Ndeklé mbéε ahá amóú fɔpɔhá mí ámu bétsiá mí wá ɔtíné amóú mbɔ amɔ. Fówun bówun numnyam amóú fɔwa mí ámu. Tsúfé futɔɔwé mí asa fɔbwe ɔyí. ²⁵ Mí Sí Yilé ɔbweɔpó! ɔyítófɔ bɔmεbɪ fú, táme mí mɔ nyin fɔ. Ahá ánfi é buyin ánɪ fúlówa mí sísí ɔyító. ²⁶ Nele fú súná amó. Nétrá le fú súná amó. Fówun ɔɔwε amóú futɔɔwé mí ámu ɪtsia amótó, ménɪ mí é nétsiá amótó.”

18

Yesu Kítá

(Mateo 26:47-56; Marko 14:43-50; Luka 22:47-53)

¹ Yesu lóɔ mpáɪ ánfi tá á, mɔa mɔ akasípó amɔ benatí yótsɔn Kidron tsonkolitɔ wíε ndobii kɔtɔ. ² Yuda amóú ɔleε Yesu há ámu é yin ndobii amɔtɔ, tsúfé Yesu mɔa mɔ akasípó buɔtetsiá yéfiá ɪnɔ. ³ Mó sɔ Yuda lékpa Romafɔ ɪsá akɔpó pó Bulu ɔtswékpa agyópɔ akɔá Bulu igyí ahapó dehen pó Farisifɔ bɔwa, bɔyɔ ɪnɔ. Buɔde mbia, nkandíε pó akɔtɔ. ⁴ ɪniá Yesu yin tɔá ɪbá mɔsɔ sɔ á, ɔledali fia amó, fíté amó ɔbéε, “Ma mlɪdédunká?”

⁵ Bele mó ɔnó bεε, “Yesu Nasaretyin amɔ.”

Yesu lébláa amó ɔbéε, “Mí ní.”

(Yuda amóú ɔde mɔ le há ámu é líí amó wá ɪnɔ.) ⁶ Bréá Yesu lébláa amó ɔbéε, “Mí ní!” á, besankí yéɔɪda lalá kpla. ⁷ Yesu lélafíté amó ɔbéε, “Mbéε, ma mlɪdédunká?”

Bebláa mɔ bεε, “Yesu Nasaretyin amɔ.”

⁸ Yesu lébláa amó ɔbéε, “Nakó bláa mli mbéε, mí ní. Mó sɔ ní mí mlɪdédunká mó á, mliha ahá ánfi abɔnati.” ⁹ (ɔlebláa amó alɪ, ménɪ asún amóú ɔleblí ámu ɪbéba mótó. ɔbéε, “Ahá amóú fɔpɔhá mí ámuɔ ɔkɔkɔ mófwi.”)

¹⁰ ɪnɔ á, Simon Petro dé ɔɔɔyí ɪya anyɔ, ɔlebití mó lé, kpá Bulu igyí ɔhapó dehen osúmpó gyɔpɪ ɪsɔ. Osúmpó amɔ ɪdá gyí Malkus. ¹¹ Yesu lébláa Petro ɔbéε, “Sankia fú ɔɔɔyí wa mó ɔflɔtɔ! Imehián ánɪ nówun ɪwɪɔsɔn ánɪ mí Sí lahá mí ɔbéε nwúun lóó?”

Yesu Kpa Ya Hana

(Mateo 26:57-58; Marko 14:53-54; Luka 22:54)

¹² ɪnɔ ɪsá akɔpó ámu, amó ɔhandε pó Bulu ɔtswékpa agyópɔ amɔ bekítá Yesu, klí mɔ ɪbɪ. ¹³ Begyankpá kpá mɔ ya Kaiafa mɔ sia Hana. Kaiafa gyí Bulu igyí ɔhapó dehen ofi ámuɔ ní. ¹⁴ Mɔlébláa Yudafo ahandε amɔ ɔbéε, ɪbɔ aléá ɔbakúle obówu ahá féé nwunsɔ ní.

* **17:15** ɔbɔnsám gyí lalahe ɔbweɔpó.

*Petro Lékiná Yesu**(Mateo 26:69-70; Marko 14:66-68; Luka 22:55-57)*

¹⁵ Simon Petro mba akasípó bambá bobuo Yesu. Bulu igyí ahapó dehen amu yin akasípó bambá ánfí wankláán. Mó su olobuo Yesu bitíwíé Bulu igyí ahapó dehen amu wóyító.

¹⁶ Táme Petro mú lési olí wóyí ámu onó. Akasípó bambá ánfí óyin Bulu igyí ahapó dehen anfi lédali yébláa otsibi okvá ode wóyí ámu onó gyo, okpa Petro ba wóyí ámutó. ¹⁷ Otsibi amu léfité Petro abéé, “Megyí oyin ámu akasípó amutó oku fógyi?”

Petro léle mú onó abéé, “Ekkekεεκε. Mma amótó!”

¹⁸ Atsali bu inu. Mó su asúmpó pó agyópo amu badudá ogyá, bulí mú asi. Petro é léyelí amú wá, ode ogyá ámu núu.

*Bulu Igyí Ahapó Dehen Léfité Yesu Asón**(Mateo 26:59-66; Marko 14:55-64; Luka 22:66-71)*

¹⁹ Bulu igyí ahapó dehen amu léfité Yesu asón, tsú mu akasípó pó mú atosunáhé iwí.

²⁰ Yesu léle mú onó abéé, “Ahá ansító nelí blí mí asón féé. Netsiá súná ató Yudafó ofiakpa pó Bulu otswékpa, otínéá ahá féé butefia. Mmēblí asuansu nájintó. ²¹ Ntogyi só fúde mí asón ánfí fité. Fite ahá ání bonu asón ání neblí. Amó yín asón ání neblí.”

²² Bréá Yesu léblí asón ánfí á, inu agyópo amutó okuléá olí mantáa mu léda mu isutó, fité mu abéé, “Alí féle Bulu igyí ahapó dehen asón onó ní?”

²³ Yesu lébláa mu abéé, “Ní nablí asokpan á, le mú blí ahagyíwaha onu. Táme ní onokwali nablí á, ntogyi su fúde mí da?”

²⁴ Yesu trá oda ofétó ahande Hana lópo mu sísi Bulu igyí ahapó dehen Kaiafa.

*Petro Létrá Kiná Yesu**(Mateo 26:71-75; Marko 14:69-72; Luka 22:58-62)*

²⁵ Simon Petro trá olí ogyá ámu asi, oku léfité mu abéé, “Megyí oyin ánfí akasípó amutó okule fógyi?”

Petro lóswí abéé, “Ekkekεεκε. Mma amótó!”

²⁶ Bulu igyí ahapó dehen amu osúmpó oku, ogyi ahá amú Petro lékpa mu isu kule amu mu pio léfité Petro abéé, “Megyí fúa mnyo nowun ndobii amutó ní?”

²⁷ Petro létrá swí pó ibi wá ogyá. Inunu bate lóbón.

*Yesu Kpa Ya Pilato**(Mateo 27:1-2, 11-14; Marko 15:1-5; Luka 23:1-5)*

²⁸ Oyi kehe baka-bake a, bekpa Yesu tsú Kaiafa wóyító ya Roma ahande ání ode Yudea omású gyí wóyító. Yudafó ahande amu bumedékléá bópo ifin da iwí. Mó su bumebitíwíé wóyító inu. Tsúfé budekléá béki ání amú iwí letin, ménu bétalí gyi Israelfosu Katsón Nke ámu.* ²⁹ Mó alí su Pilato lédali ba kpankpá befité amú abéé, “Amansu mlibu blí tsú oyin ánfí iwí?”

³⁰ Bebláa mu beé, “Ní ahá ánfí mókóbwé lakpan á, teki anumékpa mu ba fu.”

³¹ Pilato lébláa amú abéé, “Mómó mlíkpa mu ya, amliyegyí mu asón mli mbla onó.”

Yudafó ahande amu bele mú onó beé, “Anumá okpa mó aha.” ³² (Asón ánfí léba mótó, ménu asón amú Yesu léblí tsú mu lowu ání obówu iwí ámu ibéba mótó.)

³³ Inu Pilato léyinkí wíé wóyító. Mú óleti Yesu, fité mu abéé, “Fúgyí Yudafó owíe amu ní?”

³⁴ Yesu léle mú onó abéé, “Fú onutó asun fitéhé igyi, ntée aku lábláa fu mí iwí asón?”

³⁵ Pilato léle mú onó abéé, “Yudayin ngyi? Fú onutó ahá pó Bulu igyí ahapó dehen lékpa fú ba mi. Ntó fabwé?”

³⁶ Yesu lébláa mu abéé, “Megyí oyi ánfító nde iwíe gyí. Ní oyi ánfító á, teki mí abúopo bókó hō mi. Bumésha bumópo mí wá Yudafó ahande ibitó, támē megyí oyi ánfító nde iwíe gyí!”

³⁷ Pilato léfité mu abéé, “Mómó yéé owíe fógyi á?”

* **18:28** Ní fowíé ahá ání omegyí Yudayin wóyító a, ifin lada fu.

Yesu lélé mú ònó òbée, “Ònòkwali fablí fée Owíe ngýi. Mí á, bòkwí mí n̄ba òyí ànfító àní mbá ambegýi ònòkwali amu iwí adánsíe. Òhagýíòha àní ogyi Ònòkwali amu klé t̄eyaa asu nú mí òme.”

³⁸ Pilato léfité mu òbée, “Ntò gyí ònòkwali amu?”

Pilato Léha Òkpa Òbée B̄m̄w̄o Yesu

(Mateo 27:15-31; Marko 15:6-20; Luka 23:13-25)

Pilato léblí asón ànfi tá á, òlètrá dali yò Yudafò ámu wá wóyí ònó inu. Òlèbláa amó òbée, “Mmòkówwun lalahé kùkùkùwá n̄p̄uhá oyin ànfi ip̄ón. ³⁹ Táme mli amándíé ònó á, ntesí obu òdipó òkule há mli Kats̄on Nke kugyíkùtò. Mlìdèklé mliaa, nsíi Yudafò Owíe anfi ha mli?”

⁴⁰ Bòkplón lè mú ònó b̄e, “Èkèkèkè! Megyí mu. Si Baraba ha aní.” (Ogyo otswapó Baraba é gyí).

19

¹ Inu Pilato léha bèkpa Yesu ya, yépití mu ató wankláán. ² Isá akòpó ámu bòbò obungyo-awu, bwé mú owíepa bun mu nwun, b̄owa mu ligá p̄ep̄e kù. ³ Inu benatí bwé mu ahinlá b̄e, “Yudafò Owíe, fò nkpasu ònlinsu!” Fówun badá mu isutò kpa.

⁴ Pilato létrá dali yò wóyí ònó inu yébláa amó òbée, “Nakpá mu n̄ba mli, amliwun àní mmòkówwun lalahé kùkù mu iwí.” ⁵ Bréá Yesu lédali ba a, obungyo-awu ipa ámu bun mu nwun, òbwa ligá p̄ep̄e amu. Pilato lébláa amó òbée, “Mu nu!”

⁶ Bulu igyí ahapó d̄ehen pó Bulu òtswékp̄a agyóp̄u amu benya wun mu pé, b̄osurá okitikítí blí b̄e, “Da mu manta oyikpalíh̄esu! Da mu manta oyikpalíh̄esu!”

Pilato lébláa amó òbée, “Mli onutó mlíkpa mu ya, amliyeda mu manta oyikpalíh̄esu. Mí mú mmòkówwun lalahé kùkù mu iwíá n̄p̄uhá mu ip̄ón.”

⁷ Yudafò ámu bebláa mu b̄e, “Aní mbla ònó á, ìlehián àní obówu. Tsúfè òlèblí òbée, Bulu mu Bi mu gyi.”

⁸ Bréá Pilato lónu asón ànfi á, ifú létrá kitá mu tsía mútò. ⁹ Oleyinkí yò mu wóyítò yéfité Yesu òbée, “Nkónó fotsú?”

Táme Yesu mékpla mu. ¹⁰ Mú su Pilato léfité mu òbée, “Fuméekplá mí? Fumeyín àní mbu túmiá n̄tálí sí fò ntée n̄tálí há beda fú mántá oyikpalíh̄esu mó fú?”

¹¹ Yesu lélé mú ònó òbée, “Ní megyí Bulu léha fú òkpa á, tekí foma túmi kùkù mísó. Inu su òhá ámú òl̄p̄u mí wá fú ìbitò ámu lakpan d̄un fú klé.”

¹² Pilato lónu asón ànfi á, òlek̄le osi Yesu. Táme Yudafò ámu b̄osurá okitikítí kùklókùó blí b̄e, “Ní fesi òhá ànfi á, múmú megyí Roma owíe d̄ehen* mu nyawie f̄ogyi. Tsúfè òhagýíòha àní òblí òbée owíe mu gyi á, alakúsó líi Roma owíe d̄ehensu!”

¹³ Bréá Pilato lónu asón ànfi á, òlekpa Yesu dálí ba kpankpa, tsía mu asóngyí obíá àní itsie òt̄nekúá b̄òp̄u abwi bwé inu, butetí inu “Abwita” su. (Butetí inu “Gabata” Hebri òblítò.)

¹⁴ Èkè ámu igyi ogyá òd̄òdáké há Israelf̄osu Kats̄on Nke. Ibóbwe f̄é òpa dóduanyòtò á, Pilato lébláa Yudafò ámu òbée, “Mli Owíe amu nu!”

¹⁵ B̄osurá okitikítí b̄e, “Kpa mu ya, kpa mu ya, afuyeda mu manta oyikpalíh̄esu.”

Pilato léfité amó òbée, “Ndáa mli owíe manta oyikpalíh̄esu?”

Bulu igyí ahapó d̄ehen amu bebláa mu b̄e, “Anímá owíe òkùkù d̄un Roma owíe d̄ehen!”

¹⁶ Inu Pilato lési Yesu há amó òbée buyéda mu manta oyikpalíh̄esu.

Yesu Da Mántá Oyikpalíh̄esu

(Mateo 27:32-44; Marko 15:21-32; Luka 23:26-43)

Isá akòpó ámu bèkpa Yesu n̄atí. ¹⁷ Mu onutó olotsu mu oyikpalíh̄e dínká mu nkanta alu yéwie òt̄nekúá butetí inu “Nwun Okokobi Otsiákpá.” (Butetí inu “Golgota” Hebri òblítò.)

¹⁸ Beda Yesu mántá oyikpalíh̄esu inu, beda ayin abanyó akù é mántá nyikpalíh̄esu mu wá inu. Òkule bu Yesu b̄inasu, òkule é bu mu gyòp̄isu, Yesu bu amó nsiné. ¹⁹ Pilato lówanlín asón mántá oyikpalíh̄e amu awunso. Asón ámu gyí, “YESU NASARETYIN, YUDAFÒ

* 19:12 Roma Owíe d̄ehen gyí Kaesare.

Owíe.”²⁰ Yudafɔ tsɔtsɔtsɔ bɛkla asɔn wanlínhé anfi. Tsúfɛ ɔ́tíné á múú bɛda Yesu mántá oyikpalíhɛsu ámu ɪbu mantáa Yerusalem. Ɖleha bɔwanlín asón ámu Hebri ɔ́blí, Roma ɔ́blí pú Griiki ɔ́blíto. ²¹ Bulu igyi ahapó dɛhen amu bɛbláa Pilato bɛɛ, “Máwanlín fɛɛ, ‘Yudafɔ Owíe.’ Mboún wanlɪn fɛɛ, ‘Oyin ánfɪ ɔ́bɛɛ, mígyí Yudafɔ Owíe.’ ”

²² Pilato lébláa amú ɔ́bɛɛ, “Móá nawánlín á, nawánlín mú dodo.”

²³ Isá akɔpó ámu bɛda Yesu mántá oyikpalíhɛ amusu tá á, botsu mu atadiɛ, beye mútɔ́ aku ana. Okugyíɔku klé kɔlɛ. Botsu mu ligá ání bɔlu mú tsú ɔ́súsú beyi asi. ²⁴ Inu bɛbláa aba bɛɛ, “Mlímáha abali atadiɛ ánfɪ mútɔ́. Mliha atswɪ abi kí bɛɛ, ma obénya mú.” Asón ánfɪ léba, ménɪ Bulu asón á múú bɔwanlín tswɪ bɛɛ,

“Beye mí atadiɛtɔ́,

bɔtswɪ abi mí ligású” amu ɪbéba mútɔ́.

Isá akɔpó ámu bɔbwe dínká músú.

²⁵ Yesu mu yin, mu yin mu pio tsíhé Maria, ogyi Klopa mu ka pú Magdalayintse Maria bulí oyikpalíhɛ amu asi. ²⁶ Bréá Yesu lówun mu yin pú mu ɔ́kasípú á múú ɔ́tɛhíé dwé ámu, bulí mantáa inu á, ɔ́lebláa mu yin ɔ́bɛɛ, “Amú yín, fú bí ní.”

²⁷ Múú ɔ́lebláa ɔ́kasípú amu é ɔ́bɛɛ, “Fú yín ní.” Tsú eke ámu a, ɔ́kasípú amu lékpa mu ya mu wóyítɔ́.

Yesu Lowu

(Mateo 27:45-56; Marko 15:33-41; Luka 23:44-49)

²⁸ Inɪ ɔ́ma a, Yesu lówun ání mu agyómá lamó ɔ́nó. Múú ɔ́leblí ɔ́bɛɛ, “Ɖmɛwólu de mí.” Inu leha Bulu asón á múú bɔwanlín tswɪ amu ɪleba mútɔ́.

²⁹ Onuwé ku tsie inu, ntá ɔ́dáɪ ɪbɔ́ mú. Isá akɔpó ámu bɔpu ɔ́sapɔ́ dá ntá ámuɔ́ púsíán oyísú, tsú mú fúá yétin mu ɔ́nó. ³⁰ Yesu lékpikpí mú mé. Inu ɔ́leblí ɔ́bɛɛ, “Ɖlatá!”

Múú oloko nwuntɔ́ wá, ɔ́lele ɔ́hɛ á.

Yesu Abintɔ́ Ató Wɔ́

³¹ Eke ámu igyi Fieda. Mú ɔ́yi kɛhɛ igyi ɔ́kpónú ɔ́daké kpɔ́nkpɔ́ntɪ há Yudafɔ. Mú su bumekle ání ahá ámu busíán nyikpalíhɛ amusu yófon owi tahé.† Mú su bɔkólí Pilato ɔ́kpa bɛɛ ɔ́háa mu isá akɔpó aboyebiabía amú ayabi, ménɪ bókɔsí wú, fówun béle amú tsu nyikpalíhɛ amusu asa owí ɔ́ta. ³² Mú su bɔyɔ́ yébiabía ayin abanyó ámu ayabi. ³³ Táme bréá bowie Yesu wá á, bowun ání alawú dodo. Mú su bumebia mu ayabi. ³⁴ Táme isá akɔpó ámuɔ́ ɔ́kɔlɛ lópu mu pía wɔ́ Yesu abintɔ́, ntsu móa obugya lɛfen dalɪ. ³⁵ (Ɖhá á múú olowun mú ámu légyi mú ɪwɪ adánsɪɛ, fówun mli é mlóhogyi. Megyí afunu igyi. Oyin ání ɔ́nɔ́kwali asón muɔ́leblí.) ³⁶ Inɪ féé léba mútɔ́, ménɪ Bulu asón á múú bɔwanlín tswɪ bɛɛ, “Buméebia mu ɪwú kɔ́kɔ́ku” ámu ɪbéba mútɔ́. ³⁷ Bulu asɔn wanlínhé amu kén leblí ɔ́bɛɛ, “Béki ɔ́há á múú bɔwɔ́ mu abintɔ́ pía ámu.”

Yesu Pulá

(Mateo 27:57-61; Marko 15:42-47; Luka 23:50-56)

³⁸ Inɪ féé ɔ́ma a, Arimateayin Yosef léba bokokóli Pilato ɔ́bɛɛ, ɔ́púv Yesu fúli amu ha mu. (Yosef anfi buo Yesu njáintɔ́, tsúfɛ ɔ́de Yudafɔ ahandɛ amu ifú nya.) Pilato léha mu ɔ́kpa. Mú su Yosef léyɛle Yesu fúli amu oyópulá. ³⁹ Nikodemo á múú ɔ́leba Yesu wá eke ɔ́ku onyé ámu é léba. Ɖlɔ́pu afá fánfáánfán aku anyɔ́‡ ání bɔkwe mú wá abatɔ́ tsɔtsɔtsɔ ba. Mú odwin bɔ́bwe kilo advasa (30). ⁴⁰ Ayin ánfɪ bɔpú ɔ́hráda kíklɪ afá ámu mántá fúli amu ɪwɪ fé alíá Yudafɔ butɔ́bwé amú afúli asa butópulá amú. ⁴¹ Ndobíi ku ɪbu mantáa ɔ́tíné á múú bɛda Yesu mántá oyikpalíhɛsu ámu. Bolotí butátɔ́ bwé mú fúli-ɔ́bɔ́ inu. Bumókópulá ɔ́haa mútɔ́ kí. ⁴² Iníá eke ámu igyi ogyá ɔ́ɔ́ɔ́ɔ́ɔ́, fúli ɔ́bɔ́ ámu é ɪbu mantáa inu su á, bopulá Yesu mútɔ́.

† 19:31 Yudafɔ ɔ́kpónú ɔ́daké tefi asi tsú owi tahé. ‡ 19:39 Afá aku anyɔ́ ámu adá gyi mire móa aloe.

20

Yesu Kvsó Tsú Afúlitó

(Mateo 28:1-8; Marko 16:1-8; Luka 24:1-12)

¹ Ndawótswító eke gyankpapu, igyi Kwasiada bake-bake, bréá nsaintó mókótítí a, Magdalayintse Maria lóyo Yesu opulákpá inu. Olenya wíe inu alí olowun ání bamína ibwi ámu lé obó ámu onó. ² Mú su oleyinkí srí ba akasípú amóu Yesu tēhíé dwé mu amu mwa Simon Petro wá, bebláa amó obéé, “Balé Yesu obó ámutó. Animéyín otínéá bapó mu yówa!”

³ Mú Petro mwa munya bapu akpa bayó opulákpá inu. ⁴ Amó abanyó ámu féé betsii asrí, táme olesrí sí Petro gyankpá yówie opulákpá inu. ⁵ Bréá olobun ki ntsán ámutó á, olowun ání ohráda ámu kpán dá, táme omehitíwíé mótó. ⁶ Simon Petro lóbato mu, olotsón bítíwíé ntsán ámutó, olowun ohráda amu da. ⁷ Olowun ohráda amóu baputó mu nwun ámu é, ilokuntá ida ifúntó. ⁸ Okasípú amóu olegyankpá wíe inu ámu é lébitíwíé mótó, wun ohráda ámu pú mú amóu baputó mu nwun ámu alí olohogyi. ⁹ Bré ámutó á, Bulu ason wanlínhé amóu ileblí obéé, ilehián ání Yesu obókusó tsú afúlitó ámu makónyá wánkí amó. ¹⁰ Beyinkí yó wóyí.

Yesu Iwɔwanle Súná Magdalayintse Maria

(Mateo 28:9-10; Marko 16:9-11)

¹¹ Táme Maria lési olí opulákpá inu odesú. Bréá odesú a, olobun ki obó ámutó. ¹² Inu olowun Bulu-abapu abanyó ání bowa atadié futútúútú, botsie otíné amóu bapu Yesu fúli tswi amu. Okule tsie mu adianwun, okule tsie ayabiasí. ¹³ Befité mu beé, “Amó yín, nkáli igyi só fudesú?”

Oléle mú onó obéé, “Balé mí Wíe náti. Mmeyín otínéá bapó mu yótswi!”

¹⁴ Oléblí tá á, oledamli ki oma. Okí a, Yesu líi mu oma, táme omébiá Yesu ni. ¹⁵ Yesu léfité mu obéé, “Amó yín, nkáli igyi só fudesú? Ma fodedunká?”

Mu mú okí ání ndobii amuto agyómá oyopó ní. Mú su oledláa Yesu obéé, “Ani sí, ní fólatsú mu yótswi otíneku á, suna mí, anyetsu mu nati.”

¹⁶ Yesu lókpólí mu obéé, “Maria.”

Oledamli ki, kpólí Yesu Hebri oblitó obéé, “Rabuni!” (Mó asi gyí, “Osunápó.”)

¹⁷ Yesu lébláa mu obéé, “Mápu ibi da mi, tsúfé mmakónyá yó osúsó mí Sí wá. Mboun nati yebláa mí apíó ámu fee, noyó mí Sí ání ogyi mli Sí wá. Noyó mí Bulu ání ogyi mli Bulu wá.”

¹⁸ Magdalayintse Maria léyebláa akasípú amu obéé, “Nawun ani Wíe!” Olébláa amó asón ání Yesu lébláa mu.

Yesu Iwɔwanle Súná Mu Akasípú

(Mateo 28:16-20; Marko 16:14-18; Luka 24:36-49)

¹⁹ Kwasiada ámu ntópwesu á, akasípú amu befia. Befin obu wá iwi, tsúfé bude Yudafó ahande amu ifú nya. Inu á, Yesu lébelí amó nsiné, oledláa amó obéé, “Iwi ilwíi mli.”

²⁰ Olébláa amó alí tá á, apu mu ibito pú mu abinto súná amó. Ansí légyi amó, tsúfé bawun amó Wíe. ²¹ Yesu létrá bláa amó obéé, “Iwi ilwíi mli. Alí amóu mí Sí lawá mí ámu a, alí nde mli wa ní.” ²² Inu ololon oje fú wólí amósú, bláa amó obéé, “Mliho oje Wankíhé amu. ²³ Ní mlesi ahá lakpan kíé amó á, Bulu lasikíé amó. Táme ní mlímésikíé amó á, Bulu méésikíé amó.”

Yesu Iwɔwanle Súná Toma

²⁴ Bréá Yesu léba a, amótó okuléá botetí mu Toma, butelátí mu Tabí má inu. ²⁵ Mú su akasípú atráhe amu bebláa mu beé, “Anlawun ani Wíe!”

Táme Toma lébláa amó obéé, “Ní mmakówwun mu ibito ndatobi nlo ámu, kpíé osrebi wá mótó, kpíé ibi wá mu abinto olo ámutó á, mmóohogyi ekekekeke.”

²⁶ Nkekwe oma a, akasípú amu betrá fia obu ámutó. Alí eke ámu mú á, Toma bó amótó. Befin obu ámu, táme Yesu lébelí amó nsiné, bláa amó obéé, “Iwi ilwíi mli.” ²⁷ Mú oledláa

Toma ɔ́bée, “Kí mí íbítà, kpie osrebi wa nfi. Kpie fú íbì wa mí abuntà. Si nwéén gyí, afɔhogyi!”

²⁸ Toma léle mú ɔ́nó ɔ́bée, “Mí Wíé pú mí Bulu!”

²⁹ Yesu lébláa mú ɔ́bée, “Alí á mú ɔ́ fawun mí á mú sù fahogyi lóó? Ansí bégýi ahá á mú ɔ́ bùmɔ̀pɔ̀v amó ansíbi wun, asa bohogyi amó!”

Táá Sùá Bəwanlín Ɔ̀wóló Anfi

³⁰ Yesu létrá bwe osúna tsòtsòtsò mú akasípó amó ansító ání bùmɔ̀wanlín wá ɔ̀wóló ánfítà. ³¹ Táme bawánlín íní, méní mlóhogyi ání Yesu gyí Bulu mú Bi Kristo amó. Asón ánfíso hógýi ɔ́béha mlénýa nkpa ání itamatá mú ídátó ní.

21

Yesu Iwɔ̀wanle Súná Akasípó Abasiénó

¹ Íní ɔ́ma a, Yesu létrá le iwí ɔ̀wan súná mú akasípó Tiberia ɔ̀pɔ̀* ɔ́nó tsùn ɔ́kpa ánfíso. ² Simon Petro múa Toma ání butelátí mú Tabí, Nataniel, otsú Kana wúluá íbù Galilea ɔ́mátó, Sebedeo abí á mú pú akasípó abanyó é befia. ³ Simon Petro lékla amó ɔ́bée, “Nɔ̀yó ɔ̀pɔ̀sù yéle aye.”

Bébláa mú beé, “Aní é abóbuo fù yó.” Íní sù boyówie ɔ́klɔ̀ntà náí. Táme betsiá ntsusù onyé á mú fée, bumenya tɔ̀tɔ̀. ⁴ Bréá ɔ̀yí íbá beke a, bowun ɔ́kù líí ɔ̀pɔ̀v amó ɔ́nó. Búmèbí ání Yesu ní. ⁵ Mú Yesu léfité amó ɔ́bée, “Mí anyawíe, mlíménýa tɔ̀tɔ̀?”

Béle mú ɔ́nó beé, “Ee!”

⁶ Yesu lébláa amó ɔ́bée, “Mlitswí asawu amó wa gyɔ̀pɔ̀sù fún, mléle aye.” Mú sù bɔ̀tswí wa ínu. Aye lɔ̀bulá asawu amó, bumetalí bíí mú lé.

⁷ Mú ɔ́kasípó amó Yesu tɔ̀híe dwé á mú lébláa Petro ɔ́bée, “Aní Wíe Yesu ní!” Bréá Petro lónu ání aní Wíe Yesu ní á, olotsu mú atadié mla iwí. (Tsúfé ɔ̀lɔ̀wáí mú atadié tswí), olotu wíe ntsu á mútɔ̀ gyuaa, ɔ̀depítí ɔ̀yó Yesu wá. ⁸ Táme akasípó atráhe amó búbù ɔ́klɔ̀ntà á mú bebitía asawu amó aklemetí búbù mú á mú ba otsubúno, tsúfé buma ífó ɔ̀pɔ̀v ɔ́nó ínu. Mú ífótó bóbwe fé ayabi lafasa (300). ⁹ Bréá bowie ɔ̀pɔ̀v ɔ́nó á, bowun ání bawá agyawunu ogyá, búde iye tɔ̀ músú, bodobodo é da mú asi. ¹⁰ Mú Yesu lébláa amó ɔ́bée, “Mlile aklemetí á mú mlilalé á mú kù ba.”

¹¹ Mú sù Simon Petro léyinkí dú wíe ɔ́klɔ̀n amó, ɔ̀leyébitía asawu amó aklemetí akpɔ̀nkpɔ̀ntí búbù mú á mú bɔ̀tswí ɔ̀pɔ̀v ɔ́nó. Aklemetí á mú bogyi lafakule aduenu-sa (153). Ínía bɔ̀tsò ó á, asawu amó metítí. ¹² Yesu létí amó ɔ́bée, “Mlìbegýi ató.” Amótó ɔ́kùkù métalí wá klɔ̀n fité mú ɔ́bée, “Ma fɔ̀gyi?” Tsúfé bebi ání amó Wíe ní. ¹³ Yesu lótsu bodobodo amó há amó, olotsu aye amó é há amó.

¹⁴ Bulu lókúsá Yesu tsú afúlítà ɔ́ma a, íní gyí otse saasi ání ɔ̀lele iwí ɔ̀wan súná mú akasípó amó ní.

Yesu Mú Petro

¹⁵ Bréá begýi nyankí atogyihe amó tá á, Yesu léfité Simon Petro ɔ́bée, “Yohane mú bi Simon, fɔ̀tɔ̀dwé mí dɔ̀n fú aba ánfí lóó?”

Petro léle mú ɔ́nó ɔ́bée, “Ee, mí Wíe, fuyin ání ntɔ̀dwé fú.”

Yesu lébláa mú ɔ́bée, “Kí mí akúfabi amó sù.” ¹⁶ Ɔ̀letrá fité Petro otse nyɔ̀sù ɔ́bée, “Yohane mú bi Simon, fɔ̀tɔ̀dwé mí?”

Petro léle mú ɔ́nó ɔ́bée, “Ee, mí Wíe, fuyin ání ntɔ̀dwé fú.”

Yesu lébláa mú ɔ́bée, “Kpa mí akúfa amó.” ¹⁷ Yesu léfité mú otse saasi ɔ́bée, “Yohane mú bi Simon, fɔ̀tɔ̀dwé mí lélé?”

Ílehan Petro, tsúfé otse saasi Yesu lafité mú ɔ́bée, “Fɔ̀tɔ̀dwé mí?” á. Mú sù ɔ̀lele mú ɔ́nó ɔ́bée, “Mí Wíe, fú onutó fuyin tógýító. Yéé fuyin ání ntehíe dwé fú!”

Yesu lébláa mú ɔ́bée, “Kí mí akúfa amó sù.” ¹⁸ Ɔ̀nɔ̀kwali nde mlí bláa. Bréá fógýi ɔ̀yasubi á, fú onutó fɔ̀tetálí tsú fú atadié híhíe iwí, kúsú yó ɔ̀tínegýíɔ̀tínéá fúdeklé. Táme ní fɔ̀bwé oyin

* 21:1 Bɔ̀tetráa tí mú Galilea ɔ̀pɔ̀.

delen a, fétinkí ibi, há òkò òbédídá fú ató, kpá fú ya òtínéá fomedékle.”¹⁹ (Yesu léblí asón ánfí, púsúná òkpa ání Petro òbótson mósó wú pówá Bulu numnyam.) Inu òlebláa Petro òbée, “Buo mi!”

Yesu Mva Òkasípá Òtéhíé Dwé

²⁰ Petro lédamlí kí a, Yesu òkasípó amóú òtéhíé dwé ámu buo amó. (Mùgyí òhá amóú oleyinkí kpísá Yesusu ntópwe ató ogyíkpa, fíté mu òbée, “Owíé, ma òbéle fú há?” ámu ni.)

²¹ Bréá Petro lówun mu a, òlefíté Yesu òbée, “Mí Wíé, ntò òbéba oyin ánfí ésó?”

²² Yesu léle mú ònó òbée, “Ní ndeklé mbée otsía nkpa yófòn bréá néyinkí ba a, fú asón igyi? Fú mó buo mi wòle!”

²³ Asón ánfí òlekléí wá Yesu abúopu amòtò, ání alí òkasípó amu mó móowu. Táme Yesu méblí òbée, omóowu. Blí òleblí òbée, “Ní ndeklé mbée, otsía nkpa yófòn bréá néyinkí ba a, fú asón igyi?”

²⁴ Mùgyí òkasípá olowun ínì fée, òbòwanlín mú tswì ni. Aniyin ání mu ason blíhé anfi igyi òòkwali.

Ònómò

²⁵ Ató tsòtsòtso òtráa bu inuá Yesu lóbwe tsía ínìtò. Ní bòwanlín mú fée wá nwolótó òkòle-òkòle a, tèkì bóméenyà nwoló ámu òyaíkpa òsolóò anfisù. Natóí tá.

Sumbí Ayɔpú Amu Gyumagyihe

¹ Mí wíé Tiofilo,

Mí Luka dé ɔwuló ánfí wanlín sísí fú. Mí ɔwuló gyankpapu amuto á, nɔwanlín Yesu ato bwehé pú mu atosunáhé fée; tsú bréá olefi mu agyómá asi, ² bɔfun ekeá Bulu lótsu mu ya ɔsósú. Asa Bulu lótsu mu náti á, ɔlɔtsun Ɔhe Wankíhé túmito bláa ahá amú ɔlele ɔbéé, bubwée mu sumbí ayɔpú amu tóá bubwée. ³ Mu iwɔsɔn wúun pú mu lowu ɔma a, oletsiá lé iwɔ ɔwan ɔkpa ɔtsan-ɔtsansu súná amú, púsúná ání lélé otsie nkpa nke aduana ání ɔlelatsiá ɔsulósu fée; ɔde Bulu iwíegyí iwɔ asón blí. ⁴ Bré kuá mu amúnyɔ befia a, ɔleda amú ɔlá ɔbéé, “Mlímánatí Yerusalem. Mlɔtsia inu gyo mí Sí atokiehé amú ɔlehe yáí ɔbéé méha mli, nebláa mli mú iwɔ asón amu. ⁵ Asú Ɔbɔpú Yohane lópu ntsu bó ahá asú, táme nke kútúklú ku ɔma a, Bulu ɔbɔpu Ɔhe Wankíhé amu bó mli asú.”

Yesu Ɔsósú Yo

⁶ Mú su bréá mu amúnyɔ belafia a, befité mu beɛ, “Ani Wíé, bré ánfíto féyinkía iwíegyí amu há Israelfo ní?”

⁷ Yesu lébláa amú ɔbéé, “Imehián ání mlébi nke ntée bréá mí Sí nkɔle lahié mu onutó túmito. ⁸ Mboún ní Ɔhe Wankíhé amu owíé mlɔ á, mlénya túmi táli gyi mí iwɔ adánsie tsú Yerusalem wúluto, Yudea pú Samaria ɔmát fée yófun ɔyi ɔka.” ⁹ Bréá ɔleblí asón ánfí tá á, amú ansító inu Bulu lótsu mu ya ɔsósú, ɔɔfwí wíé nwulótáato.

¹⁰ Besi buɔde nwulótáa kí alí. Beláki a, ayin abanyó akvá bɔwa atadiɛ futútú líí amú wá á. ¹¹ Ayin amu befité amú beɛ, “Oo Galileafɔ ayin, ntɔ mlídekí nwulótáasu alí? Alí ánfí mlilawun Bulu latsú Yesu ɔya ɔsósú ánfí á, alí kén obéyinkía mu ba ní.”

Matias Yuda Otsiákpá Tsiá

(Mateo 27:3-10)

¹² Inu beyinkí kplí tsú Nfɔ-nyíbu ámuvsu* ba Yerusalem. Ɔkpa ámu ibóbwe máli fun. ¹³ Bowie wúluto á, bɔɔ yó abansórvɔto, ɔtíné amú ɔbtsie yaí amu. Sumbí ayɔpúá bɔyo inu gyí: Petro, Yohane, Yakobo mu Andrea, Filipo mu Toma, Bartolomeo mu Mateo, Alfeo mu bi Yakobo, Simon ání ogyi iwɔsɔtsiá adunkápú ɔpasuato ɔha pú oyin ɔkuá butetí mu Yakobo mu bi Yuda. ¹⁴ Ahá ání betrá du yó inu gyí, atsi akú, Yesu mu yin Maria pú Yesu apíó. Ahá ánfí fée létsiá bwé ikɔle bó mpái.

¹⁵ Nke ámu á, ahógyipu bóbwe fé lafakɔle-aduanyɔ (120) befia. Inu Petro lókusó líí amú nsiné bláa amú ɔbéé, ¹⁶ “Mí apíó ahógyipu, Ɔhe Wankíhé asón amú ɔleblí tsun Owíe Dawidsu, ibu Bulu asun wanlínhé amuto, tsú Yuda Iskariot amú ɔlekpa ahá beyékitá Yesu iwɔ amu ilaba mótó. ¹⁷ Yuda Iskariot anfi létsiá anito. Ania munyɔ lóyo osum agyómá ánfí.”

¹⁸ Yuda lópu mu lalahɛ ání ɔbɔwe ikɔá beka mu yóhɔ ɔsulóu ku. Ɔlekpa tsú ɔsósú beda ɔsulóu amuvsu pɔ, mu ipu lefa po, mu mpúni é lefen dali wɔrɔɔ. ¹⁹ Ɔhagyíha ání ɔbu Yerusalem lónu asón ánfí. Beɔnká ɔsulóu amu dá amú ɔblíto beɛ, “Hakeldama.” Mú asi gyí, “Ɔsulóuá obugya lawólí mósú.”

²⁰ Petro lóyo mu asónsú ɔbéé, “Tsúfé bɔwanlín wá Israelfo ib ɔwuló ámu á beɛ, ‘Mu wóyí idi kpan.

‘Jhaa mátsiá mótó.’

Betrá wanlín tswi beɛ,

‘Jha bambá otsiá mu otsiákpá.’

²¹⁻²² “Mú su ilehián ání ɔku ɔbétsa ani Yesu afúlitɔkusú ánfí iwɔ adánsie gyí. Ilehián ání ɔhá ámu obótsu ayin amú ɔbtsiá anito bré amú anilóbuo ani Wíe Yesu, náti kí ntíné-ntíné

* **1:12** Nfɔ-nyíbu igyi obubwí kuá ibu mantáa Yerusalem, butetí mú Olifbu.

amuto. Jhá ání olobuo aní tsú bréá Asú Jbopú Yohane lébli asúbə asón alí bəfun eke á múbú Bulu lótsu Yesu ya əsósú sí aní ámu.”

²³ Iní su beke ahá abanyó, bugyi Yosef ání butetí mu Barsaba, butetráa ti mu Yustus muva Matia. ²⁴ Mú bəbə mpái be, “Aní Wíe, fuyin əhagyíəha kluntə asón. Suna aní ahá ánfítə əmú fále, ²⁵ otsia Yuda amúb alakíná agyómá ánfí, nyá mu isubutí ámu otsiákpá, əy ə fú osum agyómá ámu.” ²⁶ Mú bəkapú ató amó abanyó nwunsu. Ileyi Matiasu. Mú su bəpu mu wá sumbí ayəpú dúəkun ámu, belabwé dúanyə.

2

Jhe Wankíhé Ibátə

¹ Pentekoste Eke, igyi Israelfə atə pəpwe ənə ədaké ámu ləfun a, ahógyipu amu féé beba befia amó ofiakpa. ² Ətsáwule pé á, olú kvá igyi fé afú kpənkpənti ilotsu əsósú bəbulá wóyí á múbú bəbu mútə ámu. ³ Inu bowun təkúá igyi fé ogya plənplən, ɬelían ədandú. ɬedasáin dínká amótə okugyíəkusə. ⁴ Jhe Wankíhé ləbulá okugyíəkutə, ɬelha okugyíəku léfi así əde əblí bábá blí.

⁵ Bré ámu ə, Yudafəá butenyá Bulu ifú, bəbu ndítə féé baba butsie Yerusalem. ⁶ Bréá ədəm anfi bonu okitikiti amu a, besrí befia mu. Amótə okugyíəku lónu mu wúlutə əblí. Mú su ənə lobwie amó. ⁷ ɬəwa amó ifú, wá amó wánwan. Mú su befité be, “Ahá ánfí budətəí á, megyí Galileafə són bugyi? ⁸ Mú nkáli ɬəbwe asa anidənuá bude anitə okugyíəku wúlutə əblí blí? ⁹ Anitə aku atsú Partia, Media, Elam, Mesopotamia, Yudea, Kapadokia, Ponto, Asia, ¹⁰ Frigia, Pamfilia, Egipte əmátə pú Libia awúlu áni ɬəv mantáa Kirene wúlutə. Aku é botsú Roma wúlutə, ¹¹ bógyi Yudafə pú amú bəmegyí Yudafə bawíé Yudafə Bulusúmtə aná féé bəbu anitə. Kretafə pú Arabifə é bəbu anitə. Táme anidənuá bude Bulu atə kpənkpənti áni alabwé blí anitə okugyíəku əblítə.” ¹² Alí á múbú asón ámu ilobwie amó ənə ámu su bəbwe yə, sí bude amó aba fité be, “Ngya amansu é ní?”

¹³ Táme amótə aku bəbwe ahógyipu amu ahinlá be, “Ntá banu bu.”

Petro Asóntəle Súná Ahá Amu

¹⁴ Inu Petro muva mu aba dúəkun ámu bəkusú líí. Mú Petro lótsu əme fúá bláa ədəm amu əbé, “Apíó aba Yudafə pú mlí fééá mlíbu Yerusalem, mlíhe yaa asu, anle asóntə suna mlí. ¹⁵ Mlímákí mlíaa ahá ánfí babú, tsúfé əyí məkóke. Bréá dokwebá ladá ní. ¹⁶ Mboún asón ánfí ɬaba nde ánfí Bulu ənəsú ətəpú Yoel lébli yáí ní. Əbé,

¹⁷ ‘Bulu əbé, “Nke tráhe amutə á,
nəpu mí Jhé wá anyánkposá féétə.

Mlí abi yinhé pú mlí abi tshé bébli asón áni nəpuwá amó ənə.

Mlí nyasubi bəwun atə.

Mlí ayin dehen bókun nkude.

¹⁸ Nke ámu ə, nəpu mí Jhé wá mí asúmpú
atsí múa ayin féétə.

Mú su bébli asón áni nəpuwá amó ənə.

¹⁹ Nóbwe ofúla nwulótáasu,
bwé osúna əsulúsu.

Ogyá, obugya pú ogyási tuun béba əyítə.

²⁰ Owí əbéta əpá.

Ətsra é əbépe kə fé obugya,

asa aní Wíe numnyam eke kpənkpənti ámu ɬəbfun.

²¹ ɬéba áni əhagyíəha áni okpólí aní Wíe a, əbéha mu obénya nkpa.” ’ ’

²² Petro lóy ə mósú əbé, “Mí apíó Israelfə, mlíyaa asu amlinu asón ánfí. Bulu ləbwe ofúla múa atə kpənkpənti pú osúna tsətsətsə tsun Yesu Nasaretyin amusu, púsúná áni mlólwa mu. Mlí féé mlíólwun mú, tsúfé mlí ansísú iní féé leba. ²³ Igyi tśá Bulu yin yáí dodo, igyi mu apé áni béle Yesu há mlí. Mlíleha ahá áni butamagyi mblasu beda mu mántá oyikpalíhesu,

mó mv. ²⁴ Táme Bulu léle mv lowu sínsínsintó, kósúa mv tsú afúlitó. Tsúfé lowu méetalí gyi mvsv, osin afúlitó. ²⁵ Iní só Owíe Dawid lébli mv iwí asón abéé,

'Brégyíbré á, ntowun aní Wíe mí ansísó.

Tsúfé alí mí gyapísv, sv tótó móowa mí ifú.

²⁶ Mó sv ansí tegyi mí,

ntótóí ansigyísó.

Nyankpusa ngýí. Lowu da gyo mí,

táme nde Bulu okpa kíí.

²⁷ Tsúfé fvméesi mí oklása wá afúlitó.

Fvméeha mí fó osúmpó wankíhé mmóopló.

²⁸ Fólósuná mí okpa aní ntsúun mósó, mí anya nkpa aní itamatá.

Ní fóbv mí wá á, ansí bégyi mí ekekegyíeke.' "

²⁹ Petro létrá bláa amó abéé, "Mí apíó Israelfó, mbúa hie bla mlí amlínu. Aní náin Owíe Dawid lówu, bopolá mv. Bótv nde mv ntsán da aní wá nfi. ³⁰ Bulu onósó otáipó ogyi, oyin aní ntam aní Bulu léka há mv béba mótó. Bulu léka ntam há mv abéé, méha mv natina okv obétsiá mv obíásó eke kó. ³¹ Iníá aní náin Owíe Dawid lówun mó yáí sv á, otótóí tsú Kristo, (ohá amó Bulu ladá mv ofúli amv) kvsó tsú afúlitó iwí abéé,

'Bulu méesi mv wá afúlitó.

Mó sv mv ayulúv móopló.' "

³² Petro lóyo mósó abéé, "Yesu gyí ohá aní Bulu lókusóa tsu afúlitó, aní féé anigyí mó adansífo. ³³ Bulu lótsu Yesu ya osósó, há mv otsiákpá yilé mv gyapísv. Aní Sí Bulu lópv Oje Wankíhé aní okehie yáí abéé, mópuhá mv ahógyipv há mv. Oje ámv Yesu lapóhá aní á. Mó gyumagyihe mlidéwúun, mlidénu á. ³⁴ Megyí Owíe Dawid Bulu lótsu ya osósó, táme mulébli yáí abéé,

'Aní Wíe Bulu lébláa mí Wíe abéé,

Tsia mí gyapísv,

³⁵ yáfvn bréá nópvo fó alupó bwé fó ayabi oyíkpa.' "

³⁶ "Mó sv mlí Israelfó féé mlínu. Ibv mótóá mliléda Yesu mántá oyikpalíhesv. Táme mlíhiev bí aní Bulu ladá mv ofúli, bwé mv Kristo pó aní Wíe."

³⁷ Bréá Israelfó ámv bonu asón anfi á, íkehie han amó. Mó sv befité Petro mva mv aba sumbí ayapó atráhe amv beé, "Apíó, ntó abwéé?"

³⁸ Múú Petro léle mó onó abéé, "Mlító okugyíokv odámli kluntó, abó mlí asú Yesu Kristo dátó, méní Bulu obési mlí lakpan kíé mlí, há mlí Oje Wankíhé amv. ³⁹ Tsúfé mlíá mlí abí-aná pú ahá aní bvbv tsútsúútsú aní Bulu abéti féé okehie Oje Wankíhé anfi há."

⁴⁰ Petro lébli asón tsotsotsó, pótóí kplá amó abéé, "Mlile mlí iwí tsu ndemba-abí laláhe anfitó." ⁴¹ Amótó ahá tsotsotsó bohó Petro asón ámv. Mó sv bóbó amó asú. Eke ámv a, ahá bóbwe fé mpím-sa (3,000) betsiá ahógyipv amvto. ⁴² Ahógyipv amv bele ansí kítá sumbí ayapó ámv atosunáhé, amó ikvlebvwe tógyítótó, apasua ámvto atogyiheto yéé pú mpáibótó.

Ahógyipv Amv Tsiátó

⁴³ Sumbí ayapó ámv bóbwe ofúla pú osúna tsotsotsó, onó lobwie ohagyíoha. ⁴⁴ Ahógyipv amv féé bóbwe tógyító kule. Betsiá ye amó ató há aba. ⁴⁵ Betsiá fé amó ató, ye kóba aní benyato há amótó okugyíokv áma. ⁴⁶ Amó féé betsiá fia Bulu otswékpa wunsínésó ekekegyíeke. Bopv amó kluntó-odwe tsíá gyi ató apasuató amó aba wóyító. ⁴⁷ Betsiá kánfó Bulu, ahá féé bekle amó asón, aní Wíe Bulu létsiá pú ahá aní odele betsiá amótó ekekegyíeke.

3

Petro Mva Yohane Ibo Okv Tsa

¹ Eke okv ntópwe dōsató mpáibó bré á, Petro mva Yohane bōyo Bulu otswékpa amv wunsínésó. ² Oyín okv á bōkwí mv íbō tetsiá Bulu otswékpa amv okpa onó kvá bōteti mv

“Okpa onó Wankláán.” Ahá butotsú mu ba beyaí nu ekekegyíeke, otokóli ahá aní bówie Otswékpa nu kóba. ³ Bréá ibo amu lówun aní Petro mva Yohane budebitíwíé Otswékpa nu á, otokóli amú kóba. ⁴ Petro mva Yohane besi líi bude mu kí díín. Mú Petro lébláa mu obéé, “Fú mú kí aní wule.” ⁵ Ibo amu kí obéé, béha mu taku. Mú su olotsu ansí fúá ode amú kí. ⁶ Táme Petro lébláa mu obéé, “Mma sika futútú ntée pépe, táme néha fú tóá mbu. Kusu lu, afonati Yesu Kristo Nasaretyin amu dátó!” ⁷ Inu Petro lékitá mu gyopi bi, tsú mu líi, inonu owonlín lowie mu ayabi pó mu ntsakpátó. ⁸ Olofulí kpáyí otawule pé, wá natí bi. Mú su oelekplá buo Petro aná wíé Bulu otswékpa wunsínésú nu; ona odefulí kpáyí; ode Bulu kanfú. ⁹ Ahá aní bubu nu fée bowun mu aní ona ode Bulu kanfú. ¹⁰ Mú su bréá ilowankí amú aní ibo amú otetsiá Okpa Onó Wankláán nu kóli ató amu ni á, ilowa amú wánwan, bwíé amú onó.

Petro Tóí Bulu Otswékpa Wunsínésú

¹¹ Oyin ámu pú Petro mva Yohane kinkíínkín Bulu otswékpa wunsínésú, otinekuá butetí nu Salomo Abrándáású. Mu ilotsa lowa amú wánwan. Mú su besrí ba amú wá nu. ¹² Bréá Petro lówun amú á, odefité amú obéé, “Mí apíó Israelfo, ntogyi só asón anfi lawá mli wánwan ali? Ntogyi só mlilaba mlidé aní kí ali? Mlíki mlíaa, aní onutó túmi ntée aní Bulusúm wankláán láhá su oyin anfi lakósú ona? ¹³ Bulu ámuó aní anáin Abraham, Isak pú Yakob bosúm ámu lowa mu osúmpú Yesu numnyam. Táme mlilópu mu há mlíaa bumóo mu. Mlílékiná ohá anfi teki Pilato lóbwe agywun aní mési mu onati anfi. ¹⁴ Mlílékiná Oha Wankíhé pú Yilé Obwepú anfiá bəwanlín mu iwí asón wá Bulu asón owulótó anfi, bláa Pilato mlíaa, osíi ahá oməpú ámu mboún ha mli. ¹⁵ Mlíléha bəmə nkpa ohapú anfi, táme Bulu lókusóa mu tsú afúlito. Anígyí mú iwí adansifo ní. ¹⁶ Yesu túmi láhá ibo anfi mliyin yaí, mlidéki anfi iwí lawá mu onlun. Aní Yesu hógyi látsá mu, mli fée mlidéwúun a.

¹⁷ “Iní su mí apíó, nyin aní mábí léha mlíaa mli ahande mlilópu iní fée gyi Yesu. ¹⁸ Táme a, Bulu léblí tson mu onósú atáipú amu féesú yáí obéé, ‘Kristo, (ohá ámuó neda mu ofúli amu) obówun iwíwun.’ Mú su oleha ileba ali ní. ¹⁹ Mú su mlídamli klontə, amliyiniki ba Bulu wá, méní obési mli lakpan fée kíé mli, wá mli owonlín pəpwe, ²⁰ lápú Yesu sísi mli. Mu Bulu léda ofúli yáí há mli ní. ²¹ Ilehíán aní Yesu obétsiá osúsú nu yofon bréá Bulu obéla tógyitó bwé, fé alá oleha mu onósú atáipú wankíhé amu beblí tswi. ²² Aní náin Mose léblí obéé, ‘Mli Wíé Bulu obéha mu onósú atáipú okwá ogyi fé mí obédali tsú mlitə há mli. Mli gyi mu ason blíhé féesú. ²³ Ohagyíoha aní omobu onósú atáipú anfi á, Bulu obéle mu lé mu ahátə, mó mu.’

²⁴ “Tsú Samuelso á, Bulu onósú atáipúá beba fée batáí tsú asón anfi idebá nke ánfito iwí. ²⁵ Mli gyí Bulu onósú atáipú amu abí-aná. Mlíbú itó ámuó Bulu léhie yáí há aní anáin amu. Tsúfé Bulu lébláa Abraham obéé, ‘Nótsun fú abí-anású yúlá ogyitə ahá fée.’ ²⁶ Iní só bréá Bulu léle mu osúmpú Yesu a, olegyankpá pú mu sísi mli Israelfo, obéé obóyulá mli, amlisi lakpan bwe ní.”

4

Petro Mva Yohane Onóle Yudafə Asón Ogyikpá

¹ Bréá Petro mva Yohane bubu mósú budeitá kplá ahá ámu a, Bulu igyí ahapú mva Bulu otswékpa agyópu ohande pú Sadukifo aku beba botu amú. ² Obló lekitá ahande anfi. Tsúfé sumbí ayəpú ámu bude ahá ámu ató suná bee, Yesu lawú kúsú tsú afúlito. Mú su wukúsú bu nu há ohagyíoha. ³ Ahande amu bekitá Petro mva Yohane. Owí deta su bəpu amú yówa obu yéha oyi kehe. ⁴ Táme ahá ámuó bonu amú atosunáhé amutə ahá tsətsətsə bohogyi, betsiá ahógyipu amutə. Mú su ahógyipu amutə ayin bəbwe fé mpím-nu (5,000).

⁵ Oyi kehe nyanki a, Yudafə awíé, amú ahande pú Mose mbli asunápú beba befia Yerusalem. ⁶ Ahá anfi pú ahande aní befia asón ámu asi gyí; Bulu igyí ohapú dehen Hana, mu wóyító ahande Kaiafa, Yohane, Aleksandro pú wóyí ámutə ahá fée. ⁷ Beha bəpu Petro mva Yohane belí amú ansító, befité amú bee, “Ma túmitə ntée ma dátó mlilétsa oyin anfi?”

⁸ Inu á, Ohe Wankíhé ləbulá Petrotə. Mú su ileha mu túmi olebláa Yudafə awíé pú amú ahande amu obéé, ⁹ “Nde mú mlidé aní fité tóá swá anlawá awitəle há ibo anfi, tsá mu ilə?”

¹⁰ Mómó tsú nde mlia Israelfo fée mlibi ání Yesu Kristo, Nasaretyin amu túmi pú mu dátó oyin ánfí òlú mlí ansító ánfí lanyá ìlòtsá. Múgyí òhá ámúbú mliléda mántá oyikpalíhesu mó mu asa Bulu lókúsóa mu tsú afúlító ámu ni. ¹¹ Yesu anfi iwí asón bəwanlín wá Bulu asón ámútò bεε,

‘Ibwi ámúbú mlí obu ayípu mlilékiná ámu

lábəbwe okonkísóbwi ní.’

¹² Yesu anfi nkole pé gyí òhá ání Bulu lópohá aní òyí ánfító òbée, atsoon musu nya nkpa. Ohaa trá oma inuá òdun mu.”

¹³ Iníá Yudafo ahande amu buyin ání Petro muə Yohane bəməkókásí əwoló ki, táme ifú medé amó su á, ònó lobwie amó. Ìlòwankí amó ání babuo Yesu ki. ¹⁴ Ahande amu bəmenya asuansu blí. Tsúfée bowun ání ibə amúbú alanyá ìlòtsá ámu líí Petro muə Yohane wá. ¹⁵ Mú su bebláa Petro aná bεε, buđáli asón ogyíkpa inu kpalobí, abukita agywun. Mú ahande amu befité aba bεε, ¹⁶ “Nkálí abóbwe ahá ánfí? Oħagyíħa labí Yerusalem wúlutə ání amó labwé osúna kponkponnti ánfí. Anímétalí gyi mó nwéen. ¹⁷ Táme alíá ibóbwe asón ánfí méetrá kléí á, mlíha ada amó òlá kinkíínkín aníaa bəmətra bláa oħaa asuansu Yesu dátó ε.”

¹⁸ Inu belatí Petro muə Yohane ba obuto inu, bεda amó òlá bεε, bəmətra bláa oħaa asúngyíasún ntée súná ató Yesu dátó ekekeke. ¹⁹ Múú Petro muə Yohane bebláa amó bεε, “Mlí onutó mlíki. Məmu bu alé Bulu ansító, ání abónu mlí asón lóó, ntée Bulu klé? ²⁰ Tsúfée aní mó anímétalí sí tóá anilawun pú asón ání anilanú blí.” ²¹ Bəmetalí bítí amó isu, tsúfée ahá ámu fée bude Bulu kanfó ofúla kponkponnti ámúbú alabwé ámu su. Mú su ahande amu bεtrá da amó òlá kinkíínkín, besi amó benatí. ²² Oyín ámu ìlòtsá lówa ifú, tsúfée alahə dun nfi aduana (40) alí bré ámútə.

Aħogyipu Amu Atə Kvíhə

²³ Yudafo ahande amu benya sí amó alí, Petro muə Yohane beyinkí ba amó aba aħogyipu amu wá. Bebláa amó asón ání Bulu igyí ahapú dehen pú Yudafo ahande amu beblí fée.

²⁴ Bréá aħogyipu amu bonu asón ámu a, amó fée bəpu əme kole kólí Bulu bεε, “Aní Wíe Bulu Otúmípu, fólóbwe əsú fəbwe asi, əpu móa ntsu pú mótó ató fée. ²⁵ Fətsun Oħe Wankíhəsú há aní náin Dawid, ogyi fú osúmpú léblí òbée,

‘Ntogyi sú əmá-əmə banyá əbló?

Ntogyi sú ahá fée babwé agywun kuku kpaali?

²⁶ Oşulósu awíe badídá ató.

Wúlu ahande batí aba fia,

kítá agywun láláħe aní Wíe Bulu muə Kristo, (òhá ámúbú əleda mu ofúli) amusu.’ ”

²⁷ Petro lóyo mu asúnsú òbée, “Lélé á, asón ánfí laba mótó. Owíe Herode muə Pontio Pilatoá bəmegyí Yudafo pú Israelfo babwé kole wúlu anfitə, kúsó líí Yesusu. Múgyí fú osúmpú wankíhəá fēda mu ofúli ni. ²⁸ Táme bəmebi ání tóá fehíħe yaí fεe ibéba mótó fú apé pú fú túmitə dodo babwé á. ²⁹ Aní Wíe Bulu, ki alíá baká anisu, afukpa fú asúmpú, méni abétalí blí fú asón ámu, aníméenya ifú. ³⁰ Tsa ahá ìlò fú túmitə, afuħa abwe ofúla pú osúna fú osúmpú wankíhə Yesu dátó.”

³¹ Bréá bəbə mpái ánfí tá á, amó ofiakpa inu fée ìlòkpinkí. Oħe Wankíhə lóbulá amótó. Mú su bəwa klən dá Bulu asón ámu əkan.

Aħogyipu Amu Atótó Yée

³² Aħogyipu amu fée bəpu klən kole móa agywun kole tsíá. Okuku méblí òbée tóá mubv igyi mu nkole klé. Mboun okugyíəku ató ləbwe amó fée klé. ³³ Sumbí ayəpú ámu bəpu túmi kponkponkponnti gyi aní Wíe Yesu iwí adánsie bεε, Bulu lakúsóa mu tsú afúlító. Bulu léħie wá awítəle há aħogyipu amu fée. ³⁴ Amótó əkuku mégyi oħian, tsúfée amóá bubv əsulúv pú wóyí betsiá fé mó, pú mó ònó kóba ba ³⁵ sumbí ayəpú ámu, betsiá ye mó há oħagyíħa alíá ilehían mu.

36-37 Mú su alí kén Lewiyin òkúá butetí mu Yosef léfe òsulú, òlòpò kóba amu ba sumbí ayòpó ámu ni. Yosef anfi otsú Kipro òmátó, sumbí ayòpó beha mu idá Barnaba, (mú así gyí, “Ahá ateto-ònlun òwapú.”)

5

Anania Mva Safira

¹ Inu oyin òkúá butetí mu Anania mva mu ka Safira é befe amó siadié ku. ² Táme Anania léle kóba amu ku nájín, mu ka é yin mú iwí. Òlòpò kóba amu tráhe ba sumbí ayòpó ámu. ³ Mú Petro léfité mu òbéé, “Anania, ntogyi só fahá Òbunsám lagyi fusu, fapú kóba amú fenyá ámu ku nájín, bówa afunu suná Òhe Wankíhé? ⁴ Fóbú fú òsulú asa fefe mú. Iníá fefe mú é á, fóbú fú kóba. Ntò láhan fu só fabwé itá igyi alí? Bulu fawá afunu súná o, megyí anyánkpósa.” ⁵ Anania lénya nú asón ánfí alí á, òletin da wú. Mú su ifú lehie kítá ahá ání bonu asón ánfí féé. ⁶ Inu nyasubi aku bókusú tsú tati kíklí mu iwí, tsú mu yópulá.

⁷ Ilegyi fé ònhwírí asa òma asa mu ka Safira é lóbowie inu. Alí bré ámutò á, omeyín tóá ilaba mu kulusu. ⁸ Petro léfité mu òbéé, “Safira, bla mi. Kóba anfi gyí tóá fúa fú kulu mlilénya bréá mliléfe òsulú amu ni?”

Safira léle mú ònó òbéé, “Ee, alí anlénya ní.”

⁹ Mú su Petro léfité mu òbéé, “Ntogyi su fúa fú kulu mlílabwé ònò-òkule mlíaa mlóso Aní Wíe Òhé kí? Kí, nyasubi ání bayópulá fú kulu yínkí lawíé obu-ònó inu á. Bósorá fú é ya.”

¹⁰ Inu òtsi ámu é létin da Petro ayabitò inu wú. Bréá nyasubi ámu bobowie inu á, bowun ání Safira é lawú, su botsu mu yópulá mu mantáa mu kulu. ¹¹ Ifú lehie wíé òpasua ámu pò ahá ání bonu asón ánfí féétó.

Sumbí Ayòpó Amu Ofúla Pó Osúna Bwe

¹² Bulu lótsun sumbí ayòpó ámu su bwé ofúla pó osúna tsòtsòtsò wúlu amutò. Ahógyipu amu féé bóbwe kule tsíá fia òtinekúá butetí inu Salomo Abrándaású. ¹³ Ahá ání bumegyí ahógyipu kóráá betí ahógyipu amu idayilé. Táme òkuku móbwe agywun òbéé, mébetsiá ahógyipu amutò. ¹⁴ Igyi alí óó á, atsi móa ayin tsòtsòtsò bəhə aní Wíe Yesu gyi. Bulu létsiá pú amó tsíá ahógyipu amutò. ¹⁵ Sumbí ayòpó ámu ofúlábwe su wúlu amutò ahá betsiá tsú amó alòpò ba brənsu, beyai nklan tswi pú amó tswi mósú. Fówun ní Petro òbá bətsun inu á, mu yiyí bówólí amósú. ¹⁶ Òdəm ání bətsú awúluá ibu bomlí Yerusalemto é bəpə amó alòpò pú ahá ání òhe laláhe dé amó háan ba, sumbí ayòpó ámu betsa amó ilo.

Sumbí Ayòpó Amu Lu

¹⁷ Sumbí ayòpó ámu iwí lówa Bulu igyi òhapó dehen amu mva mu aba ání bubu Saduki òpasuatò olu. ¹⁸ Iní su bekítá sumbí ayòpó ámu wá obu. ¹⁹ Táme onyé, Bulu-òbòpò òku léba befinkí obu ámu, kpá sumbí ayòpó ámu dáli. ²⁰ Bulu-òbòpò amu lébláa amó òbéé, “Mliyo amliyelí Bulu òtswékpa wunsínésú inu, amlíbla ahá nkpa pəpwe amu iwí asón féé.” ²¹ Sumbí ayòpó ámu begyi Bulu-òbòpò amu asónsú. Mú su benatí yó wunsínésú inu bake, bude ahá ató suná.

Òma-òma a, Bulu igyi òhapó dehen amu létí Yudafò asón agyípú amu féé fia. Mú bəwa abí beé buyéle sumbí ayòpó ámu ba. ²² Táme bəyo á, sumbí ayòpó ámu buma inu. Iní su beyínkí bebláa ahande amu beé, ²³ “Anilóyo inu á, anilówun ání aklun amu fin wankláán. Obu adipósú akípu amu bulí bude aklun amu ònó gyo. Táme bréá aniléfinkí aklun amu a, anímówun òhaa obu ámutò.” ²⁴ Bulu òtswékpa agyópò òhande mva Bulu igyi ahapó dehen amu bonu asón ánfí a, bóbwe yoo, sí bude asón ání ibéba mú òma gywín. ²⁵ Inu òha òku lébebláa amó òbéé, “Mlíki, ahá amósú mlílówa obu ámu bulí Bulu òtswékpa wunsínésú inu, bude ahá ató suná.” ²⁶ Mú su Bulu òtswékpa agyópò òhande amu mva mu aba bəyo yékpa sumbí ayòpó ámu ba. Bekpa amó díín pú amó ba, tsúfé benya ifú ání ní bəpə ibi da amó á, ahá béda amó abwi.

²⁷ Bapu amó ba belí Yudafó asón agyípu amó ansító. Mú Bulu igyí ahapó dehen amó léfité amó abéé, ²⁸ “Animéda mli olá aniaa, mlimátra ti oyin ánfí dá súná ató? Táme mliki tóá mlihabwé. Mlihá mli atosunáhé labóla Yerusalem wúlutó féé. Mlidékléá mlópu mu lowu súra aní.”

²⁹ Petro mva sumbí ayópó atráhe amó bele mó onó bee, “Bulu asónsu lehián aní abégyi, megyí anyánpósa. ³⁰ Mliéda Yesu mántá oyikpalíhesu mó mu. Táme aní anáin Bulu lókusóa mu tsú afúlitó. ³¹ Olotsu mu ya asósú, pú mu yéyaí mu gyópisu, bwé mu ahá Okpapó pú Nkpa Ohópu. Fówun okpa idi ha Israelfó abudamli klontó, Bulu osi amó lakpan kie amó. ³² Anigyí alí asón ánfí iwí adansífo ní. Ohe Wankíhé amó Bulu lópukíé ahá aní butegyí mu asónsú amó é dé mó iwí adansíe gyí.”

³³ Bréá Yudafó ahande amó bonu asón ánfí á, ilówa amó obló. Mó su bóbwe agywun bee, bómó sumbí ayópó ámu. ³⁴ Táme Yudafó ahande amóto okvá ogyi Farisiyin, mu dá gyí Gamaliel, ogyi Mose mbla osunápó aní ahá féé butobú mu lókusó líí, blí abéé bokpá sumbí ayópó ámu dalí kpalobí. ³⁵ Inu olébláa Yudafó ahande amó abéé, “Israelfó ayin, mliki wankláán itó ánfí mliha mlópu gyi ahá ánfí iwí. ³⁶ Mlikaín aní bré kutó á, oyin okvá butetí mu Teuda létsiá. Olóbwe mu iwí fé oha kpónkpónti oku. Mó su ahá bóbwe fé lafana (400) són bobuo mu. Táme bómó mu, mu abúopu féé bedasáin, mu bwehé é féé lowie ntsu. ³⁷ Mu oma a, Yuda aní ogyi Galileayin é léba aháklábi. Mu é okpa odóm buo iwí. Táme bómó mu, mu abúopu amó féé bedasáin. ³⁸ Mó su nde mli bláa mbéé, mlihi ahá ánfí. Mlimápu ibi da amó. Tsúfé ní itsú anyánpósa wá á, mó féé ibéba bótson. ³⁹ Táme ní itsú Bulu wá á, mlimétalí ká amó itin. Mó su mlimábwe amó tótó, méní imóobwe fé mliha Bulunyó mliδέko.”

Yudafó ahande amó botsulá dínká Gamaliel asón ánfisu. ⁴⁰ Inu beha beti sumbí ayópó ámu ba obuto inu. Beha bónwen amó ató, beda amó olá bee, bumátra ti Yesu dá súná ató ekekekeke, besi amó benatí. ⁴¹ Bréá sumbí ayópó ámu bedalí Yudafó asón ogyíkpa inu báyó á, ansí de amó gyí. Tsúfé Bulu lahá amó é bawun iwíwosin Yesu su. ⁴² Sumbí ayópó ámu betsiá súná ató ekekegyíeke, dá Bulu asón wankláán ámu okan Bulu otswékpa inu pú wóyígyíwóyító bee, Yesu gyí Kristo, (ohá amó Bulu ladá mu ofúli amó).

6

Onó Alípu Abasiénó Le

¹ Bréá akasípu amó beba bodekléí á, itré leda Yudafó Griiki ablípu amó buteblí Hebrí oblí amó nsiné. Griiki ablípu amó bee, ekekegyíeke, ní bude ató yéé a, butamahá Griikífo asurapu amó. ² Mó su sumbí ayópó dúanyó ámu beti ahógyipu amó féé fia, bláa amó bee, “Ima alá abési Bulu asón okanda betsiá ye ató. ³ Iní su apíó, mliki mliha amlíe ahá abasiénó aní obú bu amósú, Ohe Wankíhé mó nyánsa itsó amótó. Fówun apu amó lu atótó yéé onó, ⁴ méní aní é abéle ansí ki mpáibó pú Bulu asón ámu okanda.”

⁵ Ansí legyi ahógyipu amó féé asón ánfí iwí. Mó su bele oyin okvá mu hógyi onó bu onlin, Ohe Wankíhé é itsó muto, butetí mu Stefano mva Filipo, Prokoro, Nikanor, Timon, Parmena pú Nikolao, ogyi Griikiyin okvá otsú Antiokia asa alawíé Yudafó osúmtó. ⁶ Bapu ahá ánfí bosuná sumbí ayópó ámu, sumbí ayópó ámu é bapu ibi dínká amósú, bó mpái há amó.

⁷ Iní su Bulu asón ámu lekkléí, akasípu amó bomoní Yerusalem. Bulu igyí ahapó ámu óó tsotsótsó bóhó Yesu asón ámu.

Stefano Kitá

⁸ Bulu lówa awítale há Stefano túmi kpónkpónkpónti. Mó su olóbwe ofúla pú osúna akpónkpónti omá ámu. ⁹ Táme aku bókusú líí musu. Ahá ánfí botsú ofiakpa kvá butetí mó “Nkpábiá Bahó Iwíwótsiá.” Amó aku bogyi Yudafóá botsú Kirene pú Aleksandria awúlusu. Aku é botsú Kilikia pú Asia omátó. ¹⁰ Táme Ohe Wankíhé léha Stefano nyánsa olóputóí. Mó su bumetalí gyí mu nwéén. ¹¹ Iní su beha aku onó bee bublí bee, bonu aní Stefano détoí wó Mose mva Bulu. ¹² Iní léha ahá aní bubu inu pú Yudafó ahande pú Mose mbla asunápó

amu benya ɔ́bló Stefanosu. Inu benatí yótu mu, kítá mu, kpá mu ya Yudafɔ́ Asón Agyípó amu ansító. ¹³ Belahá aku bɔ́wa afunu dínká musu beɛ, “Oyin ánfí tətóí wɔ́ Bulu ɔ́swékpa wankíhé pú Mose mbla ámu ekekegyíɛke. ¹⁴ Anilónu ání ɔ́deblí ɔ́béɛ, ‘Yesu Nasaretyin amu obóbwie Bulu ɔ́swékpa amu, tse amándíé ání Mose lósuná aní fée.’ ” ¹⁵ Yudafɔ́ Asón Agyípó amu fée besi buɛ Stefano kí díín. Inu beki a, mu ansító de ogyá kpa fɛ́ Bulu-ɔ́bɔpu ansító.

7

Stefano Iwi ɔ́nóɛ

¹ Bulu igyí ɔ́hapó dehen amu léfité Stefano ɔ́béɛ, “Asón ánfí bablí tsú fú iwi ánfí fée bu mótó?”

² Stefano léle mú ɔ́nó ɔ́béɛ, “Mí apíó pú mí así, mliɣaa asu amlinu! Bulu Onumnyampu amu léle iwi ɔ́wan súná aní náín Abraham bréá otsie Mesopotamia ɔ́mátó, Kaldeafɔ́tɔ́ asa olotu yétsiá Haran wúluto. ³⁻⁴ Inu Bulu lébláa mu ɔ́béɛ, ‘Tu dali fú ɔ́mátó si fú abusuan, afuyɔ́ ɔ́sulúv kuá nósuná fúsú.’ Mú su Abraham lótu tsú Kaldeafɔ́ ɔ́sulúv yétsiá Haran wúluto. Mu si lowu ɔ́ma a, Bulu léha mu olotu ba ɔ́tíné ánfí mlitsie nde ánfí. ⁵ Bré ámutɔ́ á, Bulu mókúnyá há Abraham ɔ́sulúv anfi yabi oyíkpa kuɛ kóráá. Táme Bulu léhie mu asi yaí ɔ́béɛ, muɔ́ mu abí-aná obégyi ɔ́sulúv anfi ekekó. Alí bré ámutɔ́ á, Abraham mókúkwíí obí. ⁶ Asón ání Bulu lébláa mu gyí, ‘Fú abí-aná bóbwe afɔ́ ɔ́sulúv kusv. Bɔ́pu amú bwé nkpábi, wá amú amumuyɔ́ nfi lafana (400). ⁷ Táme négyi ɔ́má ámutú fú abí-aná béyetsiá amú asi ámu asón, bítí amú isv. Mú ɔ́ma a, néle amú lé amú ibitɔ́, fówun béba bosúm mí nfi.’ ⁸ Bulu léka ntam há Abraham. Ntam amu ɔ́nó á, Abraham ɔ́bétin mu abí-aná keté. Mú su mu bi Isak lóhɔ́ nkekwe á, Abraham létin mu keté. Isak é létin mu bi Yakob keté. Yakob é létin mu abí, bugyi aní anáín dúanyɔ́ ámu keté amú nyebito.

⁹ “Aní anáín anfi befe amú gyama Yosef, mu iwi olu sv. Mú su ɔ́ɔyɔ́ yébwɛ ɔ́kpábi Egypte ɔ́mátó. Táme Bulu lélí mu ɔ́ma, ¹⁰ lé mu lé mu ason wunhe féeétó. Bulu léha mu nyánsa, há Egypte owíe lénya mu iwi ansigyí. Mú su ɔ́ɔbwɛ Yosef mu ɔ́má pú mu wóyí féesú ɔ́kípu. ¹¹ Akón ku lébá Egypte pú Kanaan ɔ́sulúv fée. Uɔ́pu ikplán ba ɔ́má ámutɔ́. Aní anáín amu bumenyá ató gyi. ¹² Mú su bréá Yakob lónu ání atogyihe bu Egypte a, ɔ́ɔwa aní anáín anfi sísí. Bɔ́yɔ́ inu eke gyankpapu yénia atogyihe ba. ¹³ Beyinkí yó otse nyɔ́ɔsi a, Yosef léle iwi ɔ́wan súná amú ɔ́béɛ, mogyí amú gyama Yosef ni. Iní su Egypte owíe é lébi Yosef abusuan. ¹⁴ Mú ɔ́ma a, Yosef lówa mu apíó sísí ɔ́béɛ, buyékpá mu si Yakob pú mu abusuanfɔ́, bóbwe fé ahá aduesienó-nu (75) ba, abubetsiá Egypte ɔ́mátó. ¹⁵ Inu Yakob lóyɔ́ Egypte. Inú muɔ́ aní anáín amu bowu ní. ¹⁶ Nfi tsɔ́tsɔ́tsɔ́ ɔ́ma a, bɔ́pu amótó aku afúli ya Sekem. Wúlu anfiɔ́ Abraham légyankpá tsíá ní. Bopulá amú ilán kuá Abraham lópu kóba hɔ́ tsu oyin ɔ́kuá butetí mu Hamor abí wátó.

¹⁷ “Nke ámutú Bulu léhie Abraham amu lotsutsúa ibɔ́fon a, aní anáín amu bakléí wá Egypte ɔ́mátó. ¹⁸ ɔ́ma a, Egypte owíe ɔ́kuá ɔ́mebi Yosef lébetsiá obíá ámusv. ¹⁹ Owíe anfi lówa owuntɔ́lin aní anáín amusv. ɔ́leka amú híé ɔ́béɛ, butswí amú abi bóbwe tsalífwi abuwu. ²⁰ Alí bré ámutɔ́ bɔ́kwí Mose ni. Ogyi obí ání ɔ́híé ɔ́bu akíɛ, Bulu ansí legyi mu iwi. Mu yin léyaí mu tsra asa mu si wóyító. ²¹ Bréá bele mu mu wóyító a, Farao mu bi tsíhé lótsu mu, pú mu bwé mu bi alí, ɔ́ledan. ²² Egyptefɔ́ bosuná Mose amú amándíé kugyíku. ɔ́ɔbwɛ ɔ́ha kpɔ́nkpɔ́nti mu itáí pú mu bwehétó.

²³ “Bréá Mose lóhɔ́ nfi aduana (40) á, ɔ́ɔbwɛ agywun ɔ́béɛ, móyɔ́ yéki alíá Egyptefɔ́ bɔ́pu buɛ mu apíó Israelfɔ́ kpa. ²⁴ Inu á, olowun ání Egypteyin dé mu apíó Israelfɔ́ ámutɔ́ ɔ́ku da. Mú su ɔ́ɔyɔ́ ɔ́yóhɔ́ mu pio ámutú ide mu dón amu, ilemlí muɔ́ Egypteyin amu nyɔ́. Inu ɔ́leda Egypteyin ámu mótó. ²⁵ Mose mú kí ɔ́béɛ, ibówankí mu apíó Israelfɔ́ ání Bulu dépu mu hɔ́ amú nkpa, táme imɔ́wankí amú. ²⁶ Mú ɔ́yi kehe a, olowun Israelfɔ́ abanyó buɛke. ɔ́ɔyɔ́ ɔ́yékpátá amú, ɔ́lebláa amú ɔ́béɛ, ‘Mlíki, apíó mlígyí. Ntogyi sù mli wɔ́ɛwɔ́ɛ mlíde aba amumuyɔ́ wa?’ ²⁷ Táme ɔ́mɔ́amútú ɔ́de mu ba da ámu lówutá Mose sísí, fité mu ɔ́béɛ, ‘Ma lówa fú ɔ́béɛ fubégyi anísv, afuyi aní nsíné asón? ²⁸ Fudekléá fómɔ́ mí, fé alí ámutú

igye fómə Egypteyin amu lóó?’²⁹ Mose lénya nú asón ánfí alí, əlesrí dalí Egypte əmátó yó Midiafə əsulúsu. Oletsíá ínu kwíí abi anyə.

³⁰ “Nfí advana əma a, Bulu-əbəpu léle íwí əwan súná Mose dimbísú oyíbi kuá íbu awu, ogyá detsíí mótótó, mantáa Sinaibv. ³¹ Mose lówun mú á, iləwa mu ifú. Bréá ələkpəkpe əyó yéki mú wankláán á, Bulu lébláa mu əbéé, ³² ‘Mígyí fú anáin Abraham, Isak pú Yakob Bulu.’ Mose lénya ifú, ələkpínki kpakpakpaka. Mú sv əmetalí ki mú. ³³ Aní Wíe Bulu lébláa mu əbéé, ‘Wəi fú ntokota tswi, tsúfé ətíné ánfí fulí ánfí igyi ətine wankíhé. ³⁴ Nawun ání mí ahá bude iwíəsin wúun Egypte əsulúsu. Nanú amó isú. Mú sv nakplí nebə bəhə amó. Ba, anwa fú Egypte.’

³⁵ “Mose anfi Israelfə bekiná Egypte əmátó, fité mu beé, ‘Ma lówa fú əbéé fubégyi anísv, afogyi aní nsiné asón?’ ní. Mose anfi kén Bulu léha əbéé, əbwéé aní anáin amósú ogyípu pú amó əlepú ní. Bulu lówa mu sumbí ánfí tsun Bulu-əbəpu amú əlele íwí súná mu ogya plənpləntə ámuvs. ³⁶ Mu kén gyí əhá ání əlekpa amó dalí Egypte, bwé ofúla pú osúna tsətsəətsə Egypte əsulúsu, Əpu Pəpə amu ənó pú dimbí ámuvsu nfí advana (40) kéké ní. ³⁷ Mu kén lébláa Israelfə ámu əbéé, ‘Bulu əbéle mu ənósú ətáipú əkuá ogyi fé mí tsú mlitə há mlí’ ní. ³⁸ Bréá mu Israelfə ámu befia dimbí ámuvs á, Mose anfisv Bulu-əbəpu amu lótaí tsun Sinaibv ámuvs há aní anáin amu ní. Mu kénsú Bulu lópu mu nkpa asón ámu tsun, ide aní é tv ní.

³⁹ “Támé aní anáin bəmobu mu. Bekiná mu asón nu. Amó nkule sv mú á, teki butráa bubv Egypte əmátó. ⁴⁰ Iní sv bebláa Aaron beé, əyái ikpi ání békpa amó ha amó. Tsúfé bəmeyín tśá ilabwé Mose amú əlekpa amó tsú Egypte amu. ⁴¹ Alí bré ámuvs á, beblí sika pəpə ənəntswiebí púbwé əkpi, tsíá há mú igyi. Amó ansí legyi amó íbú ənó itə bwəhé ánfí íwí. ⁴² Bulu lési amó asón, bəyə bude owí múa ətsra pú ntsrakpabi tswéé. Fé alíá bəwanlín wá Bulu ənósú atáipú amu əwulótó beé,
‘Israelfə! Megyi mí mlilómə mbwí bə afədie há
nfí advana (40) amú mlilétsiá dimbí ámuvs.

⁴³ Mboún əkpi Molok tati-obu
pú Refan ntsrakpabi əkpi
mlilóbwe sórá, náti tswé.

Iní sv négya mlí yówa Babilonfə əsulúv əma ətineku.’

⁴⁴ “Tati-obu amú itosúná amó ání Bulu bu amó wá ámu é letsíá aní anáin amu wá dimbí ámuvs. Mose lóbwe mú alíá Bulu lósuná mu əbéé, əbwéé mú pəpéé. ⁴⁵ Aní anáin amu bowu sí Bulu tati-obu ámu há aní así, Yosua légya amó nkpa bəpəba əsulúv anfisv. Amó onutó ansító Bulu légya əmá-əmá lé əsulúv anfisv póhá amó. Bulu tati-obu ámu letsíá amó wá alí bətv Owíe Dawid brésú. ⁴⁶ Bulu ansí legyi Owíe Dawid íwí. Mú sv Dawid lókolí mu əbéé, møyíi obu ha mu, méní aní Yakob abí-aná féé abósum mu ínu. ⁴⁷ Támé Owíe Salomo mboún lébeyi obu ámu.

⁴⁸ “Támé Əsúsú Bulu tamatsíá nyankpəsa obu yihətə. Fé alíá Bulu ənósú atáipú əku léblí əbéé,

⁴⁹ ‘Aní Wíe Bulu əbéé, “Əsúsú gyí mí owíe obíá,
əsulúv é igyi mí ayabi oyíkpa.

Ntə obu mlíaa mléyi ha mí?

Nkúnv gyí mí əkpónú ədakpá?

⁵⁰ Megyi mí lóbwe ntobí ánfí féé?” ’ ’ ”

⁵¹ Stefano lómə mu asón ənó əbéé, “Asutə-ənlín awíé, kləntə bu mlí odwin. Mlilakíná Bulu asón ámu nu. Mlí é mlitəkósú líi Əhe Wankíhé amu asónsú brégyíbré, fé alíá mlí anáin amu betsiá bwé. ⁵² Bulu ənósú atáipú əməmuvsú mlí anáin bəmédínká? Bəmə Bulu ənósú atáipú amú beblí yái beé, Yilé Əbwepú ámu əbéba amu é. Mliléle Yilé Əbwepú ámu há, bəmə mu. ⁵³ Mlilóhə Mose mbla ámu tsú Bulu-əbəpu ámu wá ní, támé mlímégyi mósú.”

⁵⁴ Bréá Yudafo ahande amu bonu Stefano asun blíhé anfi á, ðbló lehie kítá amú, beda ansító kpon. ⁵⁵ Táme ðhe Wankíhé lóbulá Stefanotò, olotsu ansí fúá, ðde ðsúsó kí. Olowun Bulu numnyam, Yesu líí Bulu gyɔpɔsu. ⁵⁶ Múú ðlebláa amú ðbéé, “Mlíki, nawun ání ðsúsó lafinkí, Nyankpɔsa-Mv-Bi ámu líí Bulu gyɔpɔsu.”

⁵⁷ Bréá bonu íni á, bɔpɔ ibi tin asu. Inu amú fée bɔsɔrá okitikíti tú bun mɔsu, ⁵⁸ bebitía mu dali wúlu amotò beyéda mu abwi mó. Adansífo ámu bɔwɔí amú awunso atadie tswi ɔyasubi ðkɔá bɔtetí mu Saulo wá. ⁵⁹ Bude mu abwi da alu, olokpolí aní Wíe ðbéé, “Mí Wíe Yesu, hɔ mí ðhé.” ⁶⁰ Inu á, ðleda akpawunu, kplón kɔklókúú ðbéé, “Mí Wíe, si lakpan ánfí kie amú.” Olenya blí alí pé, olomu ðnó.

8

¹ Saulo é lótsulá dínká Stefano mɔsu.

Saulo ɔpasua Amusu Dínká

Tsú eke ámusu á, bedínká ɔpasua ámúú ibu Yerusalem amusu, wá amú mɔ bi. Mú su ɔpasua ámu fée bedasáin wá Yudea pú Samaria ɔmátó, sí sumbí ayɔpú ámu nkɔle pé wá inu. ² Táme Bulu asúmpú ako bosu Stefano, bin mu.

³ Saulo mó léfi ɔpasua ámu bwie asi. Oletsiá kí ahá wóyító, bítía ahógyipɔ atsi móa ayin fée yówa obu.

Filipo Bulu Asón ɔkanda Samaria Wúlutò

⁴ Ahógyipɔ amu beda Bulu asun wankláán ámu ðkan ɔtínegyíótíné ání bedasáin yó. ⁵ Mú su Filipo lóyɔ Samaria wúlu yilé kɔtò yébláa amú Kristo, (ɔhá ámúú Bulu ladá mu ofúli amu) iwí asun wankláán ámu. ⁶ Afiaɔ amu fée bonu mu asun blíhé, bowun osúna ání ðlɔbwe é. Mú su bɔhɔ mu asón ámu. ⁷ ðhe laláhe lósvrá okitikíti dáli ahá tsɔtsɔtsɔtò. Ahá ání amú ífón lawú pú tsukɔle asínpu tsɔtsɔtsɔ é benya ðlɔtsá. ⁸ Mú su ansí lehie gyi Samariafo ámu.

⁹ Alí bré ámúú á, ɔfápú kɔnkpɔnti ðkɔá bɔtetí mu Simon bu wúlu amotò. Bréá Filipo mókúba inu á, ɔlɔbwé túmila súná mu pi amu, itɔwá amú ifú. ɔtɔpú ibi sí kántó blí ðbéé, otúmípu kɔnkpɔnti mɔgyi. ¹⁰ Nyebí ahande fée bɔtobú mu, blí beé, “Oyin ánfí dé Bulu túmi kɔnkpɔnti ámu.” ¹¹ Iníá ɔdepu mu asuma bwé ofúla suná amú, ðlawá ɔpá su á, amú fée bɔhɔ mu gyi. ¹² Táme bréá Filipo léba beda Bulu iwíegyí pú Yesu Kristo iwí asun wankláán ámu ðkan a, atsi móa ayin bɔhɔ mu asón ámusu gyi, ðlɔbɔ amú asú. ¹³ Simon onutó é lóhogyi, ðleha Filipo lóhɔ mu asú. Mu asúbɔ ɔma a, ðlɔpu iwí mantáa Filipo. Bréá olowun alíá Filipo dé ofúla móa osúna bwe á, ðnó lobwie mu.

¹⁴ Sumbí ayɔpú ámúú bɔbɔ Yerusalem amu bonu ání Samariafo bahɔ Bulu asón ámu. Mú su bɔwa Petro mɔa Yohane amú wá. ¹⁵ Bréá boyówie inu á, bɔbɔ mpái há Samariafo ahógyipɔ amu beé, bɔnyáa ðhe Wankíhé. ¹⁶ Tsúfí asú keke babó amú aní Wíe Yesu dátó, táme amótó ɔkɔkɔ mókónyá ðhe Wankíhé amu. ¹⁷ Inu Petro mɔa Yohane bɔpɔ ibi dínká amú nwunso, Bulu léha amú ðhe Wankíhé amu.

¹⁸ Simon lówun ání ibi keke sumbí ayɔpú amu bapú dínká ahógyipɔ amu nwunso, Bulu lahá amú ðhe Wankíhé. Mú su ðlele kóba há Petro mɔa Yohane, ¹⁹ ðlebláa amú ðbéé, “Mlíha mí túmi ánfí kɔ, méní ní mí é nɔpú ibi dínká ɔkɔ nwunso á, Bulu ðbéha mu ðhe Wankíhé.”

²⁰ Táme Petro lébláa mu ðbéé, “Fúá fú kóba ámu nyɔ fée mlíhi. Tsúfí fúki fée, fétalí pú kóba hɔ Bulu itokiehé ánfí. ²¹ Fuma ogyíkpa ntée ðlíkpá aní gyumagyihe anfitò, tsúfí fú klɔntò metin Bulu ansító. ²² Damli klɔntò tsu fú lakpan ánfíto, afɔkɔli aní Wíe Bulu. Fíali obési agywun laláhe anfi fabwé ánfí kíé fú. ²³ Tsúfí nawun ání fúhíé fúbɔ ɔnsipe, lakpan lagyi fɔsu.”

²⁴ Simon lébláa Petro mɔa Yohane ðbéé, “Nobwíí ipa, mlíkɔkɔli mlí Wíe Bulu ha mí, méní ɔméha asón ánfí fablí ánfíto kɔkɔ mééba mɔsu.”

²⁵ Bréá Petro mva Yohane begyi adánsiε, dá Yesu iwí asún ámu okan tá á, beyinkí yó Yerusalem. Bréá buna bayó á, beda asun wankláán ámu okan Samaria nkuda tsotsotsó asi.

Etiopia Owie Sikasu Okipu Klvntadamli

²⁶ Alí bré ámutó á, Bulu-ebapu lébláa Filipino obée, “Kusu pu asaasi dimbísó okpa ámú ida tsu Yerusalem iyó Gasa amu.” ²⁷ Múú Filipino lókusú pú okpa. Bréá ayó á, olotu Etiopia omá ohande okvá baflo mu. Ohande amu gyí Etiopia owie tshé Kandake sikasu okipu. Oyin ánti layó Yerusalem yósum Bulu, ²⁸ yínkí ayó wóyí, otsie mu kekétó, mpánkò bude mu bití. Ode Bulu onósú otáipú Yesaia owuló ámu kláa. ²⁹ Múú Ohe Wankíhé lébláa Filipino obée, “Kpukpe manta keké ánti.” ³⁰ Filipino lésrí tó keké ámu wun ání Bulu onósú otáipú Yesaia owuló ámu oyin ámu dé kláa. Mú su olefité mu obée, “Ohande, fude asún ámú fudekláa amu asi nu?”

³¹ Ohande amu léle mú onó obée, “Nkálí íbóbwe nónu mú asi ní oku mèle mú asi súná mí?” Mú su olebláa Filipino obée, “Du tsia mí wá ayó.” ³² Bulu asún ání odekkláa owuló ámutó gyí: “Olobwe díín fé kufa ání bapú beya omakpá. Omobwíí mu nnonyo.

Olobwe díín fé alíá kufa tabwé
ní bode mu iwí imí dinkí.

³³ Bəkpəí mu, bumegyí mu asún onokwalisu.

Ohaa méetalí súná mu abí-aná,
tsúfé beka mu nkpa tin osulúv anfisú.”

³⁴ Múú omá ohande amu léfité Filipino obée, “Ma iwí asún Bulu onósú otáipú anfi déblí, mu onutó ntée oha bambá?” ³⁵ Inu Filipino lélí Yesaia asun wanlínhé anfisú bláa mu Yesu iwí asun wankláán ámu. ³⁶⁻³⁷ Bəpə bəyó á, bətu ntsu ku. Múú omá ohande amu léfité Filipino obée, “Ntsu dá a, ntó létin mí asúbə okpa?”*

³⁸ Mú su omá ohande amu léha mu keké ámu obitípú lélí. Mva Filipino bekpí wíé ntsu ámutó, Filipino lóbə mu asú. ³⁹ Bréá bedali ntsu ámutó á, aní Wíé Ohe lotsu Filipino nátí. Omá ohande amu métrá wun mu, táme oləpə ansigyí natí ayó wóyí. ⁴⁰ Filipino é léyedali Asoto wúlutó. Olenatí kí inu awúlusu dá asun wankláán ámu okan alí, oloyówie Kaesarea wúlutó.

9

Saulo Klvntadamli (Gyumagyihe 22:6-16; 26:12-18)

¹⁻² Alí bré ántifó féé á, Saulo mókúsí Yesu akasípú amu bláa obée, mómo amú. Mú su oləyo Bulu igyí ohapú dehen wá yókulí mu obée, owánlín owuló pule mu suna Damasko Yudafə ofiakpa ahande, méni ní mu íbú da oyin ntée otsi oku, ona aní Wíé okpa ámuvsu a, mékitá mu, kpá mu ba Yerusalem.

³ Saulo lópu okpa ayó Damasko. Oleta wie tá á, nsaintó lekpa ogyá wa mu. ⁴ Oledida osulótó kpla. Inu olonu ome ku. Ome amu léfité mu obée, “Saulo, Saulo, ntogyi só fódin mísó alí?”

⁵ Saulo léfité obée, “Fó ma ni, mí Wíé?” Múú ome amu lébláa mu obée, “Mí Yesu ni. Mísó fódin ní. ⁶ Kusu, afuyə wúlutó inu. Oku obósuná fó tóá lehián ání fóbwe.”

⁷ Saulo aba ání mva amúnyə buna besi líí díín. Bonu ome amu, táme bumowun ohaa. ⁸ Saulo lókusú líí. Olobwíí ansíbi, táme omedé ató wúun. Mú su bekitá mu íbú, kpá mu ya Damasko wúlutó. ⁹ Oletsiá nkensá owító omowun ató. Omegyí ató, omonu tətó é alí bré ámutó.

¹⁰ Alí bré ámutó á, Yesu okasípú oku bu Damasko, butetí mu Anania. Olowun ató. Mútó á, aní Wíé Yesu lókpólí mu obée, “Anania!”

Olotsulá obée, “Mí Wíé, mí ní.”

* **8:36-37** Mútó yéé 37 bu nwuló dada amu akutó: Filipino lébláa mu obée “Ní fahə Kristo gyi tsú fó íklon féétó a, nétalí bó fó asú.” Olebláa Filipino obée, “Ee, nahogyi mbéε Yesu Kristo gyi Bulu mu Bì.”

¹¹ Mú aní Wíe lébláa mu óbée, “Kusu, yó brónu á múú butetí mú ‘Ókpa Tswíhíé’ amusu. Wíe Yuda wóyító, afufite oyin á múú otsú Tarso, butetí mu Saulo amusu. Alaba, óbu inu óde mpái bọ. ¹² Alawun á ní oyin ókúá butetí mu Anania laba bọpu ibi dínká musu, mu ansíbi labwíí.”

¹³ Mú Anania lébláa aní Wíe óbée, “Mí Wíé, nanú oyin á ní iwí asón. Alíá ódepu lalahé gyi fú ahá á ní bọbu Yerusalem. ¹⁴ Igyí ahapó dehen amu é bahá mu túmi bée, óbá Damasko bekitá ahá á ní butabó mpái fú dátó fée.”

¹⁵ Aní Wíe lébláa mu óbée, “Yó, mílálé mu mbée, óbwée mí osúmpó, óha ómá bámbátófó, amó awíe pú Israelfó fée abubi mí. ¹⁶ Mí onutó nósuná mu alíá óbókuku wun ipian mí su.”

¹⁷ Mú su Anania lóyó Yuda wóyító, yópu ibi dínká Saulosu, bláa mu óbée “Opíó Saulo, aní Wíe Yesu amúú ólele iwí ówan súná fú bré á múú fébá nífi á mu lává mí fú wá. Óbée, mbeha fú afolawun ató, Óhe Wankíhé óbula fótó.” ¹⁸ Tókúá igyi fé klemetí afwí lémain lé mu ansíbisu kpádá inunu. Mú su ólela óde ató wúun. Inu ólókusú, bọbọ mu asú. ¹⁹ Beha mu ató olegyi, ówonlín lelawíé mu.

Saulo Bulu Asón Ókanda Damasko

Saulo létsiá akasípó amu wá nke kpalobí. ²⁰ Inunu ólenatí yó amó ofiakpa, yéfi Yesu iwí asón ókan da así óbée, “Yesu gyí Bulu mu bi á mu ní.”

²¹ Ahá á ní bonu mu asón blíhé anfi fée ónó lobwie amó. Mú su befité bée, “Megyí mudé Yesu asúmpó mọ Yerusalem ní? Megyí amó ókitákpá óleba nífi, ókpa amó ya igyi ahapó dehen amu?”

²² Táme Saulo lélanyá túmi blí asón á mu ówonlínso óbée, lélé Yesu gyí Kristo, (óhá á múú Bulu ladá mu ofúli amu). Alíá ólehie lé asón ámutó leha Yudafó á ní bọbu Damasko inu bọbwe basaa. Bumowun mọá bótso.

²³ Nke tsótsótsó óma a, Yudafó á mu befiá kítá agywun bée bómọ Saulo. ²⁴ Mú su betsiá gyo wúlu amu ónó ópa onyé, méní bénya mu mọ mu. Táme akú bowi tsá Saulosu bée, alí Yudafó á mu babwé agywun ní. ²⁵ Mú su eke óku onyé á, Saulo abúopu ámutó akú botsu mu wá lakpátó, pú mu tson ikwitó kplí mu yi iban óma, ólesrí náti.

Saulo Yerusalem Yó

²⁶ Bréá Saulo lówie Yerusalem a, ólatsón ókpa kugyíkusu á ní obówie Yesu akasípó ámutó. Táme bumohogyi á ní alabwé ókasípó. Mú su benya mu ifú. ²⁷ Inu Barnaba lékpa mu ya, yéle mu súná sumbí ayópó amu. Ólebláa amú alíá aní Wíe léle iwí ówan súná Saulo Damasko ókpató, mva Yesunyó batóí; pú alíá Saulo lówa klón dá Bulu asón á mu ókan ówonlínso Yesu dátó Damasko wúlutó. ²⁸ Mú su Saulo lówie amótó, beki Yerusalem wúlutó. Ólawa klón blí Bulu asón á mu Yesu dátó. ²⁹ Mva Yudafó á múú buteblí Griiki óblí amu betsiá tóí, gyi aba nwéén. Táme alí bré ámutó fée á, bude agywun bwe á ní bómọ mu. ³⁰ Bréá mú afú lówlú ahógyipu amu a, bekpá mu yáa Kaesarea, há mu ólenatí yó Tarso.

³¹ Mú su iwí lolwíí ópasua á ní bu Yudea, Galilea pú Samaria ómátó. Óhe Wankíhé lékpa amú bekléí, dan hógýitó, betsiá tsiátóá ilegyi aní Wíe Yesu ansí.

Aha Akú Ilo Tsa

³² Petro lénatí kí Samaria nkudasí. Eke óku óleyéki Bulu ahá á ní bọbu Lida wúlutó. ³³ Inu á, oleyéfiá oyin ókúá butetí mu Enea, olesin tsukule nífikwe ní. ³⁴ Petro lébláa mu óbée, “Enea, Yesu Kristo latsá fú ilo. Kusu kunta fú óklan.” Inu Enea lókusú. ³⁵ Ahá á ní butsie Lida wúlutó pú Saron nsántó fée bowun oyin á mu. Mú su bohogyi, bobuo aní Wíe.

³⁶ Ótsi óku bu Yopa wúlutó, ogyi ókasípó. Butetí mu Tabita. Mu dá á mu así Griiki óblító gyí, “Dorka.” Mú así gyí, “Abre.” Yilé óbwepó ogyi. Óbu awítóle há ahiánfó. ³⁷ Bréá Petro bu Lida a, ilo léda Tabitasu. Olowu, bebie mu ntsu, sí mu tswi abansóru kutó. ³⁸ Yopa mọá Lida awúlu umafó aba wá. Mú su bréá akasípó amúú bọbu Yopa amu bonu lowu á nífi á, bọwa abi anyó sísí Petro bée, bobwíí ipa há mu, ówáá ósa tu amú. ³⁹ Inu Petro lówa ósa bwé, mọá amúnýó benatí. Bréá olobowie inu á, bekpá mu ya abansóru ámutó. Wúlu ámutó asurapu fée bọbu fúli amu así. Bekpá pútá Petro budesú, bude atadiéá Dorka lóbwe bréá otsie nkpa púsúná mu. ⁴⁰ Petro légya asurapu amu fée lé obu ámutó. Múú ólela akpawunu

bó mpái, asa ɔledamlí kɪ fúli amɔ blí ɔbéε, “Tabita, kusu.” Inu Tabita lóbwíí ansíbi. Bréá olowun Petro a, ɔɔkusu tsíá. ⁴¹ Inu Petro lékitá mu bi, ɔɔkusu líí. Petro létí asurapu amu pú ahógyipu atráhe amu. Múú ɔɔpu Tabita súná amú ání alatsínkí. ⁴² Asún ánífí lekkléí wá Yopa wúlutɔ. Mú su ahá tsɔtsɔtsɔ bɔhɔ anɪ Wíε gyi. ⁴³ Petro létsiá Simon ání ɔɔyɔ ɔwulú-kpákpá iwɪ agyómá wá Yopa inu wá ɔpá.

10

Konelio Abi Wa Petro Wá

¹ Oyin ɔku létsiá Kaesarea inu, butetí mu Konelio. Ogyi Romafɔ isá akɔpú ɔpasua kuá butetí mú Italia ɔhandε. ² Ɔbu nsi Bulusúm iwɪ. Mwa mu wóyítɔfɔ féé butosúm Bulu. Konelio tekíé Yudafɔ ahiánfɔ ató. Ɔtɔbɔ mpái há Bulu brégyíbré. ³ Eke ɔku Konelio lówun ató ntúpwε ɔsata. Mu atowunhe amutɔ á, olowun Bulu-ɔbɔpu ansí káín, Bulu-ɔbɔpu amu lókpólí mu ɔbéε, “Konelio!”

⁴ Ifú lekítá mu. Mú su olesi ɔde Bulu-ɔbɔpu amu kí. Múú ɔlefíté Bulu-ɔbɔpu amu ɔbéε, “Mí Wíé, nkálí igyi?”

Bulu-ɔbɔpu amu lébláa mu ɔbéε, “Bulu laho fú mpái. Fú ahá ató kie é lagyi mu ansí. ⁵ Wa abí abuyɔ Yopa yeti Simon Petro ba. ⁶ Ɔɔyɔswí ɔwulú-kpákpá iwɪ agyómá ɔyɔpú Simon wóyítɔ, mantáa ɔpu ɔnɔ.” ⁷ Bréá Bulu-ɔbɔpu amu lénatí á, Konelio létí mu asúmpú abanyó ání bubu mu wóyítɔ pú mu ɔbɪsufe ání ogyi isá akɔpú, otenyá Bulu ifú. ⁸ Ɔlebláa amú asún ání ulaba féé, ɔlɔwa amú sísí Yopa.

⁹ Mú ɔyi kehe bɔkusu bɔyɔ Yopa. Beta inu wie tá á, ibóbwe fé ɔpa dódúanyɔtɔ. Petro é dédu ɔyɔ obu awunso mpái ɔbɔkpá. ¹⁰ Akón ihíε de mu. Mú su olekle ání obénya tɔku wá ɔnɔ. Bréá bude ató ámu níná há mu a, Petro lówun ató. ¹¹ Atowunhe amutɔ á, olowun ání ɔsúsú lafinkí, tɔkuá igyi fé ɔhráda téihé, bude mu nsiebi ana, idekplí íbá ɔsulúsu. ¹² Ɔyítɔ mbwɪ ɔtsan-ɔtsan, mbwíá bubu ayín, táme buteká abɔnɔ pú ɔyítɔ mbubwi féé bubu ɔhráda ámutɔ. ¹³ Múú olonu ɔme ku lédalí ɔbéε, “Petro, kusu mɔ mbwɪ ání afɔwɪ.”

¹⁴ Táme Petro léle mú ɔnɔ ɔbéε, “O-o! Mí Wíé, bɔkwí mí ɔpá á, mmɔkúgyi tóá Yudafɔ amándíε lekisi ntée mú iwɪ metin kɪ.”

¹⁵ Ɔme amu léla bláa mu ɔbéε, “Máti tóá Bulu latin mú iwɪ atokisíhé.” ¹⁶ Atowunhe amu pú ɔme amu léba tse sa. Mu ansítɔ inu á, botsu ɔhráda ámu ya ɔsúsú ɔsáwule pé.

¹⁷ Bréá Petro dé nwuntɔ bu tsú atowunhe anfi iwɪ á, Konelio abí ámu é bafíté wun Simon wóyítɔ, ba bulí ɔkpa ɔnɔ. ¹⁸ Konelio abí ámu bokpolí fíté beε, “Ɔfɔ ɔku tsie nfi, butetí mu Simon Petro?”

¹⁹ Petro trá ɔde nwuntɔ bu tsú atowunhe amu iwɪ, Ɔhe Wankíhé lébláa mu ɔbéε, “Simon, ahá abasá aku baba bude fú dunká. ²⁰ Kusu bwe, afɔkpli yefia amú amlinati. Mágyi nwéen, tsúfé mílawá amú fú wá.” ²¹ Inu Petro lékplí yótu amú, bláa amú ɔbéε, “Mígyí ɔhá ámúb mlídédunká ámu ni. Ntogyi só mlná?”

²² Ahá ámu bele mú ɔnɔ beε, “Animédé tsitsa. Isá akɔpú ɔhandε Konelio ání otenyá Bulu ifú, Yudafɔ féé butetí mu idayilé lówa anɪ fú wá. Bulu-ɔbɔpu ɔku labεbláa mu ɔbéε, ɔbá beti fú afɔba mu wóyítɔ, ménɪ obónu asún ání fúbu blí.” ²³ Múú Petro lékpa amú wá wóyítɔ, ɔleha amú ɔdikpa.

Ɔyi kehe a, Petro mwa amúnɔ bɔkusu pú ɔkpa bɔyɔ Kaesarea. Bréá bɔyɔ á, ahógyipu akúá bubu Yopa inu é bobuo amú yó. ²⁴ Mú ɔyi kehe a, boyówie Kaesarea wúlutɔ. Botsutsúa abuwie inu á, Konelio latí mu wóyítɔ ahá pú mu anyawíε kláklá befia, ɔde amú ɔkpa kí. ²⁵ Bréá Petro lówie wóyí ámu ɔnɔ á, Konelio lókusu yéfia mu, dá akpawunu mu ayabitɔ súm mu. ²⁶ Táme Petro léha mu ɔɔkusu. Ɔlebláa Konelio ɔbéε, “Kusu, máda akpawunu há mí. Nyankpɔsa mí é ngyi.” ²⁷ Petro mwa mɔnyɔ bɔna budeɔi alu olowie wóyítɔ. Inu olowun ání ahá tsɔtsɔtsɔ bafia. ²⁸ Múú ɔlebláa amú ɔbéε, “Mlɪ onutɔ mlɪyin ání Yudafɔ mbla meha ɔkpa ání Yudayin mwa ɔmá bámbátóyin bubwéε anyawíε ntée ɔbóyɔ mu wá kpán. Táme

Bulu lahá mí nabí ání mmákí mbéé áku iwí metin ntée amáandíé ákpasu. ²⁹ Mú sù bréá fàwa abí fée búbétí mí á, mmákpókúpú nwuntò ní. Amansu igyi? Bla mí.”

³⁰ Múú Konelio lébláa mú ábée, “Nde eke náásí, ntópwe dásatò mbu wóyítò nde mpái bə. Ótsáwule pé á, nowun oyin áku líí mí ansítò. Oyín ámu lówa atadié futútú. ³¹ Oyín ámu lébláa mí ábée, ‘Konelio, Bulu lanú fú mpái. Fú ahá ató kie é lagyi mú ansi. ³² Mú su wa abí aboyò Yopa wúluto yeti Simon Petro ba. Ówolò-kpákpá iwí agyómá ayópú Simon wóyí ólòswí. Otsie mantáa opu ónó.’ ³³ Mú su inunu nòwa abí sísí fú. Ibu aláá faba. Séi á, aní fée anilafia Bulu dátò. Anígyò aní Wíe asún ání alapóhá fú ábée, fubláa aní.”

Petro Asun Blíhé

³⁴ Múú Petro lótsu ónó blí ábée, “Nawun ání lélé Bulu tamakí áhaa ansítò. ³⁵ Mboún áhá ání otenyá mú ifú, ótóbwé yilé asún otekle amágyíomátò. ³⁶ Mliyín asun wankláán ání Bulu lópohá Israelfò. Asún ámu gyí, Bulu lapó iwílwii ba tsun Yesu Kristo, ahá fée Owíe amusu. ³⁷ Mliyín asún kpánkpranti ání ileba Yudea omátò fée. Ilotsu así tsú Galilea omátò, bréá Asú Óbópú Yohane léda asúbò ákan oma. ³⁸ Mliyín aní Wíe Yesu Nasaretyin amu. Mliyín ání Bulu lópu mú Óje Wankíhé pò túmí wá mutò, oleki ótínegyíótíné bwé yilé, tsá ahá ání búbu óbunsám túmí así ilò, tsúfè Bulu buo mú. ³⁹ Anígyí ahá ání anilówun mú bwehé ání ólóbwe Yudea pú Yerusalem omátò fée ní. Beda mú mantá oyikpalíhesu mó mú. ⁴⁰ Táme mú eke sáásí a, Bulu lókúsúa mú, lé mú ówan, ahá bowun mú. ⁴¹ Megyí ayítò ahá fée lówun mú, táme aní ahá ámúú Bulu lélé yáí ábée, abwéé mú adansífo ámu mó anilówun mú. Mú kósú tsú afúlitò oma a, ania munya légyi, anilówi ní. ⁴² Ólehié aní ábée, adáa mú asun wankláán ámu ákan suna ahá, agyi mú iwí adánsíe ání mogyí áhá ání Bulu laléá obégyi akiankpapu pú awupú fée asún ní. ⁴³ Bulu ónósú atóipú amu fée beblí beé lélé, áhagyíoha ání ólòhò Kristo gyi a, Bulu obési mú lakpan fée kíe mú Kristo dátò.”

Ómá Bámbásófò Óje Wankíhé Nya

⁴⁴ Bréá Petro dé asún ání blí á, Óje Wankíhé lébá ahá ámúú búde mú asún ámu nu ámu féesú. ⁴⁵ Ónó lobwie Yudafò ahógyipu amúú bobuo Petro ba inu ámu ání Bulu lapó mú Óje Wankíhé amu kíe ahá ání búmegyí Yudafò. ⁴⁶ Tsúfè bowun ání ahá ámu búde óblí bámbá blí, búhíé búde Bulu kanfú. Mú su Petro lébláa amú ábée, ⁴⁷ “Bulu lahá ahá ání é Óje Wankíhé fè aní. Óku óbétalí tin amú ákpa ábée búmábò amú asú?” ⁴⁸ Mú su óleblí ábée, búbò amú asú Yesu Kristo dátò. Mú oma a, bokokóli Petro beé, ótsía amú wá kpalobí.

11

Petro Iwí Asún Ónóle Yerusalem

¹ Yesu sumbí ayópú ámu pú ahógyipu amúú búbu Yudea omátò ámu bonu ání ómá bámbátófò é bahò Bulu asún ámu. ² Mú su bréá Petro lóyo Yerusalem wúluto á, mva ahógyipu akvá bútekleá ahá bútín keté asa abuwie ópasua ámutò bebítí asún. Befíté mú beé, ³ “Ntogyi su fayò ahá ání búmetin keté wóyí, fúa amónyo mlilawá íbì gyi ató?” ⁴ Mú su Petro lélé asún ání ilebatò súná amú ikule-kule ábée,

⁵ “Mbu Yopa wúluto nde mpái bə nowun ató. Mótò á, nowun ání tákúá igyi fè áhráda téihé, búde mú nsiebí ana lékplí tsú ósúsú bá mí wá. ⁶ Nowun pututò-mbwí pú wúluto mbwí, mbwíá búbu ayín, táme búteká abòno pú ayítò mbubwí fée áhráda ámutò. ⁷ Inu nonu óme kv ledalí bláa mí ábée, ‘Petro, kusu mə mbwí ání afuwí.’

⁸ “Múú neblí mbéé, ‘Mí Wíe, ekekeke. Bəkwí mí ópá á, mmáókúgyi tóá Yudafò amáandíé lekísí ntée mú iwí metin kí.’

⁹ “Múú óme amu lótsu ósúsú lábláa mí ábée, ‘Mátí tóá Bulu latin mó iwí atokisíhé.’ ¹⁰ Tsesa sóón nowun atowunhe anfi. Mú oma a, ilelayínkí yó ósúsú.

¹¹ “Alí bré ámutò kén á, ayin abasá akvá bəwa mí wá tsú Kaesarea baba bulí wóyí ámúú ntsie mótò ámu ónó. ¹² Óje Wankíhé lébláa mí ábée, mbúo amú yo, mmágyi nwéen. Apíó abasíé ání botsú Yopa anfi é bobuo mí yó Kaesarea, aní fée anilóyo Konelio wóyítò.

¹³ Konelio lébláa aní ábée, mowun Bulu-ábopu áku mú wóyítò, ólebláa mú ábée, ‘Wa abí

abuyɔ Yopa yeti oyin akua buteti mu Simon Petro ba. ¹⁴ Obɛblaa fu asɔn anɔ fɔa fɔ wɔyɔtɔ ahɔ fɛɛ mlɔtsɔn mɔsɔ nyɔ nkpa.’

¹⁵ “Nenya tsu onɔ ndetɔi aɔ, Ɔɛ Wankihɛ lɛba amɔsɔ fɛ alɔa lɛba anɔsu eke gyankpapu amu. ¹⁶ Inu nekain anɔ Wie asɔn blihɛsu. Ɔbɛɛ, ‘Yohane lɔpu ntsu bɔ ahɔ asu. Tame mli mɔ a, Bulu ɔbɔpu Ɔɛ Wankihɛ bɔ mli asu.’ ¹⁷ Mɔ su ni Bulu lapɔ mu atokiehɛ amu kɛ amɔ, fɛ alɔa ɔbɔpukɛ anɔ ahɔ amɔ anɔlɔhɔ anɔ Wie Yesu Kristo gyi amu a, mɔgyi ma anɔ netin Bulu ɔkpa?”

¹⁸ Brɛa sumbi ayɔpɔ amu bonu asɔn anfi a, besi Petro tɔi wa, bekanfɔ Bulu bɛɛ, “Mumɔ Bulu laha ahɔ anɔ bumegyɔ Yudafɔ ɔkpa ɔbɛɛ, amɔ ɛ budamli klɔntɔ, abɔnya nkpa.”

Kristo Ɔpasua Anɔ Ibo Antiokia

¹⁹ Stefano lowu ɔma a, bedinkɔ ahɔgyipu amɔsu. Mɔ su bedasain yɔ Foinike mɔa Kipro ɔsolɔsu pɔ Antiokia wuluta. Yudafɔ nkɔle beblaa Bulu asɔn wanklaan amu. ²⁰ Tame amɔtɔ aku mɔ botsu Kipro pɔ Kirene ɔmatɔ ba Antiokia beblaa Griikifɔ amu anɔ Wie iwɔ asɔn wanklaan amu. ²¹ Anɔ Wie Bulu lelɔ amɔ ɔma. Mɔ su amɔtɔ ahɔ tsɔtsɔtsɔ bohogyi, damli klɔntɔ ba anɔ Wie Yesu wa.

²² Yerusalem ɔpasua amu bonu asɔn anfi. Mɔ su bɔwa Barnaba sisi Antiokia. ²³⁻²⁴ Barnaba gyi ɔha wanklaan, Ɔɛ Wankihɛ pɔ hɔgyi ɛ itsɔ mutɔ. Brɛa olowie Antiokia, olowun alɔa Bulu lagyi amɔ buale a, ansɔ legyi mu. Mɔ ɔlɔtɔi kplɔ amɔ ɔbɛɛ, buɔbu amɔ klɔn fɛɛ dinka anɔ Wie Yesusu, abugyi mu mbɔsu. Inu su ahɔ tsɔtsɔtsɔ bɔtsun mu asɔn amɔsu hɔ anɔ Wie gyi. ²⁵ Mɔ ɔma a, Barnaba lɔyɔ Tarso wuluta yɔdunkɔ Saulo. ²⁶ Brɛa olowun mu a, ɔlekpa mu ba Antiokia. Betsia inu ofi ɔkɔle, tsia fia ɔpasua amu, suna amɔ atɔ. Antiokia begyankpa ti akasipu amu bɛɛ “Akristofɔ” ni.

²⁷ Bulu ɔnɔsɔ atɔipu aku botsu Yerusalem ba Antiokia alɔ brɛ amutɔ ken. ²⁸ Amɔtɔ ɔkɔle da gyi Agabo. Ɔlɔkɔsɔ lɔi, bli Ɔɛ Wankihɛ tumitɔ tswɔ ɔbɛɛ, “Akɔn kɔɔnkɔntɔ ku beba Roma ɔmatɔ fɛɛ.” Iɛba mɔtɔ brɛa Roma Owie Klaudio tsie obiasɔ. ²⁹ Akasipu amu bɔbwe agywɔn bɛɛ, amɔtɔ okugyɔku obɔdunkɔ tɔa obɛnya, abɔpu yekie apɔ ɔhɔgyipu anɔ bɔbu Yudea ɔmatɔ. ³⁰ Begyi dinka mɔsɔ, bɔpuha Barnaba mɔa Saulo bɔpuya ɔpasua amu ahandɛ.

12

Petro Obudi

¹ Alɔ brɛ amutɔ a, Owie Herode ledunkɔ ɔpasua amutɔ akusu, wa amɔ amomoyɔ. ² Ɔleha betin Yohane mu pio Yakobo ɔdayitɔ. ³ Herode lowun anɔ ibu Yudafɔ amu ɔdwe. Mɔ su omesi, ɔleyekita Petro ɛ. Alɔ brɛ amutɔ bɔde Israelfɔ Bodobodo MatuhɛNke gyi. ⁴ Mɔ su brɛa ɔlekita Petro a, ɔlɔpu mu tswɔ obu, ɔlele isa akɔpu duasie ɔbɛɛ, bɔtsia gyo mu iwɔ abanabana. Ɔbɔbwe agywɔn ɔbɛɛ, begyi Nke amu ta a, megyi Petro asɔn dɔnsu. ⁵ Bɔwa Petro obu, tame ɔpasua amu bɔbɔ mpai kinkinkin ha mu.

Petro Obule

⁶ Onye asa ɔyi ɔbɛke Owie Herode ɔbele Petro ba dɔnsu begyi mu asɔn a, bɔwa Petro ikan anyɔ kekɛ, ɔda ɔdɛdidɔ isa akɔpu abanyɔ nsine. Isa akɔpu aku ɛ buli bɔde obu amu onɔ gyo. ⁷ Ɔtsawule pe a, Bulu-ɔbɔpu ɔku lebeli amɔ wa obuto inu, inu fɛɛ lowanki. Bulu-ɔbɔpu amu lɔpu ibi da Petro abintɔ, oletsinkɔ. Ɔleblaa Petro ɔbɛɛ, “Wa ɔsa kusu.” Inu ikan amu lowoi le mu ibi. ⁸ Mɔ Bulu-ɔbɔpu amu leblaa mu ɔbɛɛ, “Kusu pu ɔfe ki osietɔ, afutsu fu ntukuta wa.” Petro lobwe. Mɔ ɔletra blaa Petro ɔbɛɛ, “Tsu fu liga wa afuba ayɔ.” ⁹ Petro lobuo Bulu-ɔbɔpu amu dali obu amutɔ. Imɔwanki Petro ni akiankpatɔ ntee atowunhɛtɔ Bulu-ɔbɔpu amu de mu asɔn blaa. ¹⁰ Mɔa Bulu-ɔbɔpu amu bɔtsun obu-onɔ gyankpapu pɔ nyɔɔsi agyɔpusu. Beba bɔtu datɔ iklɔn anɔ fɔpudali wie wuluta. Iklɔn amu onutɔ lefinkɔ ha amɔ bɔtsun. Bɔpɔtsun brɔnu kusu bɔyɔ a, Bulu-ɔbɔpu amu lɔfwɔ si Petro.

¹¹ Brɛa Petro ansitɔ letiti mu a, ɔlebli ɔbɛɛ, “Sei mɔ nawun anɔ lele Bulu lawa mu ɔbɔpu, alabele mi Owie Herode ibi pɔ tɔa Yudafɔ bɔde ɔkpa kitɔ.”

¹² Iniá Petro lówun mó alí sù á, òlenatí yó Yohane ání butetráa tí m̀ Marko m̀ yin Maria wóyí. Alí bré ám̀tò á, ahá tsòtsòtsò bafia inu b̀de mpáí b̀. ¹³ Petro léda amó iklunso, osúmbi tsihé òkúá butetí m̀ Rode lébeki òhá ání ogyi. ¹⁴ Bréá Rode lébi ání Petro òme ni á, ansí lehie gyi m̀. Mó sù òletan obu ám̀ finkí. M̀b̀ún oleyinkí srí yébláa amó òbé, “Petro laba òlí obu-òno.” ¹⁵ Ahá ám̀ bebláa m̀ be, “Fó nwun layíntá.” Táme òl̀yò m̀sò, òdeblí òbé, “Lélé a.” Mó sù bebláa m̀ be, “M̀m̀m̀ fiali Bulu-òb̀p̀vá òteki Petrosu ní.”

¹⁶ Alí bré ám̀tò f́é á, Petro trá òde ikluñ am̀sù da. Bréá b̀yò yéfinkí mó, bowun Petro a, òno lobwie amó. ¹⁷ Petro lóbwé ibi súná amó òbé bukásù, òlebláa amó alí aní Wie lalé m̀ obu. Òlebláa amó òbé, “M̀libla Yakobo m̀va apíó ahógyip̀v atráhe am̀ asún ání.” M̀b̀ú òlenatí amó wá yó òtine bambá á.

¹⁸ Bréá òyí leke a, isá akòp̀ú ám̀ f́é begyigyáa, fité aba be, “Nkí Petro me?” ¹⁹ Owíe Herode léha bodunká Petro òtinegyíòtíne, táme b̀m̀owun m̀. Mó sù òleti obu adíp̀úsó akíp̀v am̀, fité amó asún, òleha b̀m̀m̀ amó.

Mó òma a, òlenatí Yudea òm̀átó yétsiá Kaesarea wúlutò nkensá k̀.

Owíe Herode Lowu

²⁰ Bré k̀tò á, òblí lehie kítá Owíe Herode Tiro móa Sidonfò sù. Mó sù awúlu anyò ání b̀ele abí be buyókokóli m̀, iwilwii itsia amó nsiné. Tsúfé Owíe Herode òm̀átó butenyá atogyihe tsú. Ahá ám̀ begyankpá yéle asóntó súná Owíe Herode wóyísó òkíp̀v òkúá butetí m̀ Blasto, olotsulá gya amó nkpá b̀yò Owíe Herode wá yókokóli m̀.

²¹ Owíe Herode léhie amó eke. Eke ám̀ lóf̀on a, òlehihie iwí dáli betsiá m̀ obíásó, bláa amó asún. ²² Ahá ám̀ b̀òkplón bí be, “Megyí nyankp̀usa détoí, m̀b̀ún òkp̀v détoí o!”

²³ Inuñ Bulu-òb̀p̀v léda Herode, anyambi b̀wí m̀, olowu. Tsúfé òm̀p̀v numnyam há Bulu.

²⁴ Bulu asún l̀yò m̀sò, kléi yó tsútsúútsú.

²⁵ Barnaba m̀va Saulo b̀yò amó agyómá tá Yerusalem, bekpa Yohane ání butetráa tí m̀ Marko buo iwí yínkí yó Antiokia.

13

Barnaba M̀va Saulo Sumbi Wa

¹ Bulu ònósó atóip̀v p̀v ató asunáp̀v aku betsiá Antiokia òpasua ám̀tò. Amógyí: Barnaba, Simeon ání butetí m̀ Obibi, Lukio ání otsú Kirene òm̀átó, Manaen ání beyái m̀va Galilea òm̀ásó ogyíp̀v Herodenyò tsukule p̀v Saulo. ² Bréá beklí òno, b̀de aní Wie s̀m̀ á, òhe Wankíhé lébláa amó òbé, “M̀ile Barnaba m̀va Saulo ha mi, ab̀yò agyómá amó neti amó mbé b̀b̀yò ám̀.”

³ Mó sù bréá beklí òno ám̀ bó mpáí tá á, b̀p̀v ibi dínká amó nwunso, sí amó òkpa.

Barnaba M̀va Saulo Kipro Òsol̀sv Yo

⁴ òhe Wankíhé lówa Barnaba m̀va Saulo sumbi. B̀yò Seleukia wúlutò yótsu ntsusu-yibi fá yó òsol̀sv k̀vá ibi ntsu nsiné, butetí mó Kiprosu. ⁵ Bréá bowie wúlu k̀vá ibi inu, butetí mó Salamis á, b̀yò Yudafo offiakpa yéda Bulu asún ám̀ òkan. Yohane amó butetráa tí m̀ Marko amó é lóbuo amó yétsa amó agyómá yò.

⁶ Bedali Salami wúlutò, benatí alí bowie òsol̀sv k̀vá butetí mó Pafosu. Inu befia òfáp̀v k̀p̀nk̀p̀nti òkúá butetí m̀ Bar-Yesu. Ogyi Yudayin, òtòwá afunu òbé Bulu ònósó òtòip̀v m̀gyi. ⁷ M̀ nyawie gyí inu òm̀ásó ogyíp̀v Sergio Paulo. Òm̀ásó ogyíp̀v anfi létin ansí. Òl̀wa beyéti Barnaba m̀va Saulo ba m̀ wóyító. Tsúfé odekléa m̀onu Bulu asún. ⁸ Táme òfáp̀v Bar-Yesu anfi m̀ dá así gyí, Elima Griiki òblítò anfi méha amó òkpa abubla òm̀ásó ogyíp̀v am̀ Bulu asún ám̀. Òl̀b̀ mbódí ání òm̀ásó ogyíp̀v am̀ mánu Yesu iwí asún ám̀, f̀owun òm̀òhò m̀sò gyi. ⁹ Inu òhe Wankíhé lóbulá Saulo amó b̀de m̀v tí Paulo am̀tò, olesi òlí òde òfáp̀v am̀ ansító kí. ¹⁰ Mó òlebláa òfáp̀v am̀ òbé, “Òb̀unsám m̀v bi, f̀otekísí itò wankláán kugyíku. Fapó ahám̀lé p̀v lalahégyí b̀wé fó agyómá. Mó sù f̀oméesi Bulu ònòkwali am̀

afunuto wa? ¹¹ Ki, Bulu obébutí fú isu. Fú ansíbi bóbwie. Fóméetrá wun oyi kehetó owí alu yófon bré ku.”

Imonu Elima ansító loklun mu. Mó su olowa tatápu bi, ode oku dunká okita mu oyító. ¹² Bréá omású ogyípó amu lówun tóá ilaba a, olóhó aní Wíe gyi. Aní Wíe iwí asón ámú bude mu suná ámu leha onó lobwie mu.

Barnaba Mva Paulo Antiokia Aní Ibo Pisidia Omátó Yó

¹³ Paulo mva mu aba ámu botsu ntsusu-yibi tsú Pafó wúluto yó Perge aní ibo Pamfilia osulósu. Táme Yohane Marko mó léyinkí amó oma tsú inu yó Yerusalem. ¹⁴ Bókusó tsú Perge yó Antiokia aní ibo Pisidia osulósu. Okpónó odaké á, bọyo inu Yudafó ofiakpa yétsiá asi. ¹⁵ Bekla ató tsú Mose Mbla pú Bulu onósú atáipú nwulótó ta á, ofiakpa amu ahande bowa abí beyébláa Paulo aná bee, “Apíó, ní mlidé asvankuá mléblí pówá ahá anfi owonlín á, okpa da.” ¹⁶ Múú Paulo lókusú líí, olóbwe amú ibi obéé bukásu. Múú olebláa amú obéé,

“Apíó Israelfó pú omá bámbásófóá mlitenyá Bulu ifú, mliyaa asu amlinu. ¹⁷ Israel Bulu léle aní anáin bwé mu ahá. Oleha bekleí bréá bogyi afóó Egypte osulósu. Olópu mu túmí kponkpónkpónti kpá amú dali omá ámuto. ¹⁸ Olenya klun kpá amú nfi advana (40) kéké dimbí ámusu. ¹⁹ Oleyintá omá asienó kéké Kanaan osulósu, oleye amú osulósu amu púbwé siadie há aní anáin. ²⁰ Nfi lafana aduenu (450), olópubwé íní fée há amú.

“Mó oma a, oleha asón agyípó bekpa amú alu bọtu Bulu onósú atáipú Samuel. ²¹ Bréá bebláa Bulu bee oyái awíe ha amú á, Bulu léyai Kis mu bi Saulo owíe há amú. Saulo otsú Benyamin abusuantó. Olegyi iwíe nfi advana (40). ²² Bréá Bulu lékplí mu a, oleha beyai Dawid obiású há amú. Asón anfi Bulu léblí tsú mu iwí ní. Obéé, ‘Yisai mu bi Dawid gyí ohá aní mí klun din musu, tsúfé obóbwe tógyítóá nébláa mu mbéé obwéé.’

²³ “Dawid anfi abí-anátó Bulu labelé Yesu tsú há Israelfó obéé, obwéé amú Olépu fé aliá olehie yái. ²⁴ Asa Yesu lébá a, Asú Obopú Yohane légyankpá dá okan súná Israelfó fée obéé, budámli klontó, abuha mu obó amú asú. ²⁵ Bréá Yohane obá bómó mu agyómá onó á, olefité ahá ámu obéé, ‘Ma mlidésusuú mlihaa ngyi? Megyí mígyí ohá ámú mlidé okpa kí amu. Mu mó obéba mí oma. Mmofon aní nówáí mu ntukota.’

²⁶ “Mí apíó, Abraham abí-aná pú omá bámbásófóá mlitenyá Bulu ifú, mliyaa asu amlinu. Anígyí ahá aní Bulu lópu nkpahóó asón ámu sísí. ²⁷ Yerusalem atsiápó pú amú ahande bomebi aní Yesu gyí Olépu. Bomonu Bulu onósú atáipú amu asón aní bowanlín tswi asi. Butekla mó okpónó odaké kugyíku. Táme begyi Yesu asón, há mu ipón, mó mu; oleha Bulu onósú atáipú amu asón anfi leba mótó. ²⁸ Bumenya Yesu iwí asón kukuá béliú mósú mó mu, táme bebláa Pilato bee ohá abumó mu. ²⁹ Mó su bréá bobwe tóá bowanlín tsú mu iwí fée tá á, bele mu tsú oyikpalíhe amusu yópulá mu. ³⁰ Táme Bulu lókusóa Yesu tsú afúlitó. ³¹ Mó oma a, oletsíá le iwí súná ahá ámú mva amónyo benatí tsú Galilea yó Yerusalem amu bré tsotsotsotó. Ahá anfi gyí ahá aní bude mu iwí adánsie gyí suná Israelfó ní.

³²⁻³³ “Aní mó anidé mli ason wankláán ámu bláa. Múgyí, Bulu labwé tó ámú olehie aní anáin amu há amú abí-aná. Amógyí aní á. Tsúfé alakósúa Yesu tsú afúlitó há aní, fé aliá bowanlín wá Israelfó ilu nyosito bee,

‘Mí Bí gyí fú.

Nde nabwé fú Sí.’

³⁴ Bulu létrá tói tsú Yesu kusú tsú afúlitó pú mu oyulóu amú imóopló wá obótó ekekekeke ámu iwí obéé,

‘Nópu mí oyúla wankíhé amúó nehie mbéé, ibwé aliágyialíá nópuhá Dawid amu há mli.’

³⁵ Owíe Dawid é létrá lawánlín wá Israelfó ilu bámbátó obéé, ‘Fóméeha fú osúmpó wankíhé móopló wá fúli obótó.’

³⁶ Owíe Dawid lósum Bulu mu nkpató, bwé Bulu apé tá á, olowu, bopulá mu mu anáinto, olópló. ³⁷ Táme Yesu anfi Bulu lókusóa tsu afúlitó anfi mó mópló. ³⁸⁻³⁹ Mó su apíó, mlinu asón anfi anidé mli bláa anfi asi. Yesu anfi nkulesu mlótsun nya lakpansikíé. Mose mbla

métalí há amlígyi asu Bulu ansító. Táme ðhagyiõha ání alahõ Yesu anfi gyi obégyi asu Bulu ansító. ⁴⁰ Mú su mlikí wankláán, méní asón ámóú Bulu ðnósú atóipú beblí tswí amu méeba mliú. ⁴¹ Asón ámu gyí,

‘Asón ámu iwá mli

ahá ání mliõwá Bulu asón nyányáa ifú, amlíwu.

Tsúfé ní nde ðku ðblí gyuma ání ndegyí mliõ kóráá á, mliúóhogyi.’ ”

⁴² Bréá Paulo mva Barnaba buðedali Yudafõ ofiakpa inu á, ahá ámu bõkolí amó beë buhá ðkpónú ðdaké amóú íbá ámu, abõtra bõtáí tsu asón ámu iwí suna amó. ⁴³ Bréá ahá ámu beðali Yudafõ ofiakpa inu á, Yudafõ tsõtsõõtsõ pú õmá bámbátó abí ání bawíé Yudafõ osúmtó beklá buo Paulo mva Barnaba. Mú su sumbí ayõpú ání bõtáí kplá amó beë, bupúú ansí ðnka Bulu awitõlesu.

⁴⁴ ðkpónú ðdaké amóú bebláa amó beë buhá amu lófõn a, ilesi kpalobí tekí ahá beta wúlu amõtõ. Amó féé beba Bulu asón onukpá Yudafõ ofiakpa inu. ⁴⁵ Bréá Yudafõ bowun ðõm amu a, Paulo aná iwí lówa amó olu. Iní su begyi Paulo asõn blíhé amu nwéen, síá mu.

⁴⁶ Táme Paulo mva Barnaba bõwa klõn bláa ahá ámu beë, “Tekí mli lehián ání abégyankpá bláa Bulu asón ání. Táme iníá mlilékiná mú nu, mliðé mli iwí kí mliáa, mliúéhián nkpa ání itamatá ámu su á, anilayínkí ayó õmá bámbásúfõ wá. ⁴⁷ Tsúfé alí Bulu lówa aní ní. ðbéé, ‘Napú fú bwé ðkandíe há õmá bámbásúfõ.

Ïyító ahá féé bõtsun fõsu nyá nkpa ání itamatá.’ ”

⁴⁸ Bréá õmá bámbásúfõ ámu bonu asón ání á, ansí legyi amó, békanfó aní Wíe asón ámu. Inu ahá ání Bulu lalé ðbéé, bunyáa nkpa ání itamatá bõhõ asón ámu su gyi.

⁴⁹ Aní Wíe asón ámu ilekléí wíé õmá ámõtõ ðínegyiõtíné. ⁵⁰ Táme Yudafõ ámu pú atsiá bubu Yudafõ osúmtó, obú bu amósú pú wúlu ahande bõkusú líí Paulo mva Barnabas, gya amó lé õmá ámõtõ. ⁵¹ Sumbí ayõpú ámu bekpakpáa amó ayabitõ-isi wólí amó nwunso, benatí yó Ikonion wúlutõ. ⁵² Táme ðhe Wankíhé pú ansigyí lõbulá Antiokia akasípó amõtõ.

14

Paulo Mva Barnaba Bulu Asón Blí Ikonion Wúlutõ

¹ Ikonion wúlutõ é á, alí kén Paulo mva Barnaba bõyõ Yudafõ ofiakpa ní. Beblí Bulu asón inu wankláán. Mú su Yudafõ pú Griikifõ tsõtsõõtsõ bõhõ Yesu gyi. ² Táme Yudafõ amóú bõmohogyi amu bõtáí wá õmátõfõ ámu asõtõ, há amó bõkusú líí ahógyipõ amõsu. ³ Ifú mekitá Paulo mva Barnaba. Betsiá inu wá õpá blí aní Wíe Yesu asón ámu wankláán. Yesu é lélí amó õma, su bõbwe ofúla pú osúna púsúná ání mu awitõle asón amóú buðeblí ámu igyi ðnõkwali. ⁴ Mú su wúlu amõtõ ðbõbá anyõ. Aku bobuo Yudafõ ámu, aku é bobuo sumbí ayõpú ámu.

⁵ Mú õma a, Yudafõ, õmátõfõ pú amó ahande bõbwe agywun beë, bõwa sumbí ayõpú ámu iwíõsintõ, dá amó abwi mó. ⁶ Sumbí ayõpú ámu bonu asón ání. Mú su besrí yó Likaonia awúlu yilé Listra móa Derbe pú awúluá ðbu mantáa inõsu. ⁷ Beða asõn wankláán ámu ðkan inu é.

Paulo Mva Barnaba Gyumagyihe Listra Móa Derbe

⁸ Oyin ðku létsiá Listra wúlutõ, bõkwí mu ðbõ. ðmõkókúsú líí mu ayabisu kí. ⁹ ðbõ anfi tsie ðde Paulo asõn blíhé nu. Paulo lési líí kí mu alí, olowun ání alahogyiá Bulu ðbétalí tsá mu. ¹⁰ Mú su ðlõklõn kõklókúú blí ðbéé, “Kõsu lu fú ayabi anyõsu.” Inu oyin ámu lókúsú ðtsáwule pé, wá natí bí. ¹¹ Bréá ðõm amu bowun tóá Paulo labwé á, bõklõn blí Likaonia ðblítõ beë, “Íkpi ámu badámlí anyánkpõsa kplí ba aní wá.” ¹² Mú su bõpõ amó ðkpi kponkponú dá tí Barnaba beë, “Seus.” Bõpõ mu ðtsiámí dá tí Paulo beë, “Hermes,” tsúfé Paulo líí amó ðnõ, ððetóí ní. ¹³ ðkpi Seus ðtswékpa bu wúlu ðnõ. Seus igyi ðhapó lýýpõ nnantswie pú oyí ntswítswí ba wúlu ðnõ inu. Tsúfé mva ðõm amu buðekléá bõtswe sumbí ayõpú ámu.

¹⁴ Bréá Barnaba mva Paulo bonu tóá bebá bəbwe á, bekítá amú atadié bálí. Ilosuná ání bumotsulá dínká itó ámúú bebá bəbwe ámuvu. Besrí wíé ɔdɔm amutə blí bεε, ¹⁵ “Ntogyi mlidé iní bwε? Aní é anyánkpósa anígyí fé mli. Bulu ason wankláán abá bebláa mli, amlisi atokpan ánfí ɔmagyáa bobuo aní Wíe Bulu Ɔkiankparu. Mvlóbwε ɔsú móa asi, ɔpu pú mótó ató fée. ¹⁶ Bímbí ámv a, olesi ɔkpa há ɔmagyíomá ání bubwée tóá budeklé. ¹⁷ Táme mú ó á, Bulu mókósi ató wankláán tsətsətsə bwε, púsúná ání mubv inu. Mutéhá nyankpu totswie, mli ndətsə ató təwá alé. Mutéhá mli atogyihe, ɔtehá ansí tegyi mli.” ¹⁸ Paulo aná ason blíhé anfi fée ɔma a, ləwa ɔnlɪn asa betalí ká ɔdɔm amv tin bεε, bumátɪn mbwɪ wólí amú ayabiasɪ tswε amó.

¹⁹ Mú ɔma a, Yudafə aku botsu Antiokia ání ɪbu Pisidia ɔmátó pú Ikonion wúlutə ba beblí asón pútse ɔdɔm amv agywɪn, bəkusú líí Paulosu. Bεda Paulo abwi, bítía mv dáli wúlu amutə. Bvki bεε alawú, sv besi mv tswɪ. ²⁰ Táme bréá akasípó amv beba bobomlí Paulo a, ɔləkusú yínkí yó wúlu amutə. Mú ɔyi kεhe a, mva Barnaba benatí yó Derbe wúlutə.

Antiokia Aní ɪbu Siria Ɔmátó Yínkí Bá

²¹ Paulo mva Barnaba bεda ason wankláán ámv ɔkan Derbe. Ahá tsətsətsə bεdamlí klɔntə mlí Yesu akasípó. Múú belayínkí yó Listra, tsɔn yə Ikonion alí bebedalí Antiokia ání ɪbu Pisidia ɔmátó. ²² ɪnu Paulo mva Barnaba bəwa akasípó amv atətə-ɔnlɪn bεε, bukíta hógyi amutə. Bebláa amú bεε, “Ilehián ání abótson ipian tsətsətsətsə asa abówie Bulu iwíegyi ámutə.” ²³ Bətó ɔpasua kugyíku á, buteklí ɔnó bó mpái, yáí ahandε há amú, pú amú wá aní Wíe amúú amú ansí dɪn mvsu ámv ɪbitə.

²⁴ Beki Pisidia ɔmátó ɔpasua ámuvu tá á, beba Pamfilia ɔmátó. ²⁵ Bεda Bulu ason wankláán ámv ɔkan Perge wúlutə. Bəkusú tsú ɪnu yó Atalia wúlutə. ²⁶ Paulo mva Barnaba belatsíá ntsusə-yibitə tsú ɪnu bowie Antiokia. ɪnu gyí ɔtínéá ahógyipu amv begyankpá klí ɔnó bó mpái, ání Bulu ɔwáa awítəle ha amú, ménɪ bóyɔ agyómá ánfí bamó mú ɔnó ánfí ní.

²⁷ Bréá bowie Antiokia a, beti ɔpasua ámv fée fia. Bebláa amú alíá Bulu lapú amú gyi gyuma, pú alíá Bulu lahá ahá ání bumegyí Yudafə é bahə mv gyi. ²⁸ Betsiá akasípó amv wá nke tsətsətsə.

15

Sumbí Ayəpó Pú Ɔpasua Amv ɪfia Yerusalem

¹ Bréá Paulo mva Barnaba bəbv Antiokia a, ayin aku botsu Yudea ɔmátó ba ɪnu. Bosuná ahógyipu ámúú bumegyí Yudafə ámv ató bεε, ní buməkótɪn keté Mose mbla ɔnó á, Bulu móɔhə amú nkpa. ² Paulo mva Barnaba bəkusú líí asón ánfisv. Mú sv amúá ató asunápó amv begyi mú nwéen kínkíínkín. ɪni sv beblí bεε, bówa Paulo mva Barnaba pú Antiokia ahógyipu amv aku Yerusalem, abuyowun Yesu sumbí ayəpó pú ɪnu ɔpasua ahandε amv tsú asón ánfí ɪwɪ.

³ Ɔpasua ámv besi ahá ámv ɔkpa benatí. Bréá bəyó á, bvna Foenike pú Samaria ɔmátó. Bebláa ɪnufə ámv bεε, ahá ání bumegyí Yudafə é badámlí klɔntə ba Bulu wá. Asón ánfí lehie wá ahógyipu amv fée ansigyí. ⁴ Bréá bowie Yerusalem a, ɔpasua ámv, amú ahandε pú sumbí ayəpó ámv bəhə amú atúu. Paulo aná bebláa amú tóá Bulu labwé tsɔn amósú fée. ⁵ Táme ahógyipu amv akvá botsú Farisifətə bəkusú líí blí bεε, “Ilehián ání ɔmá bámbásúfə ámv bétɪn keté, gyi Mose mbla ésú.”

⁶ Sumbí ayəpó ámv pú ɔpasua ahandε amv befia yə asón ánfítə. ⁷ Bεbití asón ánfí wá ɔpá. Mú ɔma a, Petro ləkusú líí, bláa amú ɔbée, “Mí apíó, mliyin ání tsú bré kvətə á, Bulu léle mí tsú mlitə ɔbée, mbláa ahá ání bumegyí Yudafə mv ason wankláán ámv, ménɪ amú é bónu, hə mósú gyí. ⁸ Bulu yín nyankpusa klɔntə. Ɔləpu Ɔhe Wankíhé amv há amú, fé alíá ɔləpohá aní púsúná ání alahə amú. ⁹ Olosuná ání bumegyí ɔtsan há aní, tsúfé ɔleha amú klɔntə letɪn bréá amú é bohogyi. ¹⁰ Ntogyi sv mlidé Bulu sɔə kɪ? Ntogyi sú mlidépυ Mose mbla ánfí ania aní anáin anímétalí gyi mósú ánfí han akasípó anfi? ¹¹ Ekekeεεε! Anílahogyi ání Bulu ɔbótson aní Wíe Yesu awítəlesv hə aní nkpa fé amú.”

12 Bréá Petro lótoí tá á, afiapu amu fée bəbwε díín. Mú Paulo mva Barnaba bebláa amú aliá Bulu lótsun amúsú bwé ofúla pú osúna tsətsətsə ahá amú bomegyí Yudafə ámutə.

13 Bréá Paulo mva Barnaba bətoí tá á, Yakobo lóyo mósú əbéε, “Apíó, mliyaa asu amlinu.

14 Simon Petro labláa anı əbéε, Bulu légyankpá lé súná ání otekle ahá amú bomegyí Yudafə ámu asón. Mú su əleε amótó aku bwé mu ahá. 15 Asón ánfı pú Bulu ənsú atəıpó amu asun blíhé labwé kule. Tsúfé bəwanlín wá Bulu asón ámutə beε,

16 ‘Bulu əbéε. Inı əma a, nélatsú Dawid iwíegyi amúú ıladıda ámu kúsú.

Nélayı mú abuntıı fée,

há mú béli wankláán,

17 ménı aha tráhe amu pú amúá bomegyí Yudafə,

mı dá dın amúsú fée bódunká míá ngı amú Wıe, wun mı.

18 Alı mı, mli Wıe Buluá

nεε ıni súná tsú bímbı ndεblı ní.’

19 “Inı su tóá mı Yakobo ndεblı gyı, mlımáha apu asvansu kıkli ahá ánfı bomegyí Yudafə, badámli klontə ba Bulu wá ánfı. 20 Mboún mliha awanlın əwóló bláa amú anıaa, bumágyı atogyihéá bapóhá ıkpi, tsúfé mú ıwı metın. Bumáwa atı múa ayın asón. Bumágyı əbwıá bəpusáa mu mó pú obugya. 21 Tsúfé bímbı əpá á, bütədá Mose mbla ámu əkan wúlugyiwúlutə, bütεkla mú Yudafə ofiakpa kugyıku əkpónú ədaké é.”

Əwóló Pəsisı Ahógyıpvá Bomegyı Yudafə

22 Mú su sumbí ayəpó ámu, əpasua ahandε amu pú əpasua ámu bəbwε agywın beε, beε ayın aku tsú amótó abubuo Paulo mva Barnaba yə Antiokia. Beε Yuda ání bütetı mu Barsaba mva Silas. Amú fée bgyı akpapó há ahógyıpvu amu. 23 Əwóló ání bəpvhá amú bəpyátə asón gyı:

“Ahógyıpvá mlımégıyı Yudafə, mlıbu Antiokia, Siria pú Kilikia əmátó. Mlı apıó sumbí ayəpó pú əpasua ahandε dé əwóló ánfı wanlın sísí mli.

“Anıdε mli itsıá ha.

24 “Anılónu ání anı apıó aku botsu anıtə ba mli wá ınu, bəpu asvanku kıkli mli, púyıntá mli agywın. Anımókówá amú. 25 Inı su anılafıa, tsúlá ání abéε aha aku abukpa anı apıó adwεpú Barnaba mva Paulo ba mli wá. 26 Ahá ánfı lásı amú nkpa há anı Wıe Yesu Kristo agyómá ámu su ní. 27 Mú su anıdε Yuda mva Silas wa anıaa, bəpúv əns bebláa mli asón amú anılawánlın wá əwóló ámutə ámu kén. 28 Əhe Wankíhé lalé súná anı, anı é anılahə mú ání ıma aléá abəpu atə dwindwın kuku sórá mli, dın mbla ánfı mú ıwı dehián anfi. 29 Mbla ámu gyı, ‘Mlımágyı atogyihéá bapóhá ıkpi. Mlımágyı əbwıá bəpusáa mu mó pú obugya. Mlımáwa atı múa ayın asón.’

“Nı mlıdε mbla ánfısu gyı a, ıbówa alé há mli. Anılafın nfi.”

30 Bəwanlın əwóló ánfı há amú tá á, besi amú sumbí ayəpó ámu əkpa bəpya Antiokia. Boyówie ınu tí ahógyıpvu amu fée fıa, pú əwóló ámu wá amú ıbitə. 31 Bεkla əwóló ámu a, ansı lehiε gyı amú, tsúfé mótó asón leha klın lédı amú asi. 32 Yuda mva Silas, bgyı Bulu ənsú atəıpó amu bətoı kplá amú wankláán pówá amú əwənlın, wá amú atətə-ənlın. 33-34 Betsıá amú wá nke kpalóbı, əpasua ámu lési amú əkpa iwılwııtə, beyinkı yó ahá amú bəwa amú sumbí ámu wá.*

35 Paulo mva Barnaba é betsiá Antiokia ınu yófın bré ku. Amú ınu ahógyıpvu amu aku betsiá súná ató, tsıá dá anı Wıe asun wankláán ámu əkan.

Paulo Mva Barnaba Abasvmáın

36 Bré ku əma a, Paulo lébláa Barnaba əbéε, “Ha ayınkı yə awúluá anıladá anı Wıe asun wankláán ámu əkan féesú, ayεkı aliá butsie.” 37 Barnaba lékléá békpa Yohane ání bütetı mu Marko buo ıwı. 38 Táme Paulo léblı əbéε, ıma aléá Marko obóbuo amú, tsúfé əmetrá

* 15:33-34 15:34 Mótó yée 34 bu nwoóló dada amu akotə: Táme Silas mú lóbwe agywın ání obésın Antiokia ınu.

buo amú abuyə Bulu agyómá ámu. Oleyinkí amú oma tsú Pamfilia wúluta ɔpá. ³⁹ Paulo mva Barnaba beprí asón ánfí kínkíínkín, íleha be maín abasu. Barnaba lékpa Marko buo ɪwɪ, botsu ntsusu-yibi yó Kipro ɔmátó. ⁴⁰ Paulo é lékpa Silas buo ɪwɪ, Antiokia ahógyipɔ amu bɔpɔ amú wá Bulu íbitə, bɔpɔ ɔkpa. ⁴¹ Paulo lóyɔtsun Siria móa Kilikia ɔmátó; ɔlɔwa ɔpasua ámuú íbubu inu ámu ɔwɔnlín.

16

Timoteo Léyetsiá Paulo Mva Silasta

¹ Paulo mva Silas benatí yó Derbe pú Listra. Ohógyipɔ ɔkuá butetí mu Timoteo bu Listra wúluta inu. Mu yin gyí Yudayin ání ɔlɔhə Yesu gyi, táme mu sɪ gyí Griikiyin. ² Apíó ání bubu Listra pú Ikonion betí Timoteo ídayilé. ³ Paulo lékléá ɔbékpa Timoteo náti. Mó su ɔleha betin Timoteo keté, tsúfé Yudafə ámuú bubu inu ámu fée buyin ání Griikiyin Timoteo mu sɪ gyí. ⁴ Bréá bəyó á, bowié wúlugyíwúlusu butosúná inu ahógyipɔ mbla oduá Yesu sumbí ayɔpó ámu pú ɔpasua ahande amúú bubu Yerusalem amu bawá beɛ bogyi mósú. ⁵ Inɪ su ɔpasua ámu benya ɔwɔnlín hógyitə, kléi ekekegyíɛɛ.

Paulo Makedonia ɔmátó Yə

⁶ Paulo mva mu aba ámu bɔtsun Frigia pú Galatia ɔmásó. Tsúfé Ŋɛ Wankíhé méha amú ɔkpa ɔbéɛ, budáa Bulu asón ámu ɔkan Asia ɔmátó. ⁷ Bréá bowie Misia ɔsolúu ɔka á, bəbwe agywun beɛ béyinkí tsun yə Bitinia ɔmátó, táme Yesu Ŋɛ méha amú ɔkpa. ⁸ Mó su bɔtsun Misia ɔsolúsu kplí yó Troa wúluta. ⁹ Mó onyé á, Paulo lówun ató. Olowun ání Makedoniayin ɔku lí mu ansító, ɔde mu kokóli ɔbéɛ, “Fa ɔpu amu ba Makedonia, afubegyí anɪ buale.” ¹⁰ Paulo lénya wun ató ámu alɪ, ílɔwankí mu ání Bulu dé anɪ wa ɔbéɛ, ayó yeda asun wankláán ámu ɔkan inu. Mó su anilópu ɔkpa yó Makedonia.

Lidia Klɔntədamli Filipi Wúluta

¹¹ Anilówie ntsusu-yibitə tsú Troa, fá ɔpu yó Samotrake ɔsolúsu. Mó ɔyi kehe a, anilélatsiá yó Neapoli wúluta. ¹² Anilópu ayabitə tsú Neapoli yó Filipi wúluta. Filipi gyí Makedonia wúlu yilé ní. Romafə bów wúlu anfitə. Anilétsiá inu nke kpalobí. ¹³ ɔkpónú ɔdaké á, anilédalɪ wúluta yó ɔpu ɔnó ɔtinekuá anikí aniaa, abówun ɔtínéá Yudafə butefia bə mpái. Anilétsiá inu bláa atsi akvá bebefia inu Bulu asón. ¹⁴ Atsiá bonu asón ámu ɔkɔle gyí Lidia. Tiatirayin ogyi, ɔtefé tatiá mú ntsu lepe, íbu bíá. Bulu osúmpú ogyi. Anɪ Wíe léha mu olonu Paulo asun blíhé ámu ɔtə. ¹⁵ Mó su bréá anilóbə mva mu wóyító ahá asú á, olobwíí ipa há anɪ, blí ɔbéɛ, “Ní mlilahogyi ání nahə Yesu gyi a, mlíbetsiá mí wóyító.” ɔtsɪ ánfí bu anisu alɪ anilóbuo mu yó mu wóyító.

Paulo Mva Silas Obudɪ Filipi

¹⁶ Eke ɔku ayó Yudafə mpái ɔbəkpa inu á, anilótu otsibi ɔkuá ogyi ɔkpábi inu. Atóla ɔhé bu musu, ɔtelá ató, blí asón ání íbéba. ɔtəbwé kóba tsətsətsə há mu awíe tsú mótó. ¹⁷ Otsibi anfi lékplá buo ania Paulonyə. Ŋna ɔdekplón blí ɔbéɛ, “Ahá ánfí gyí ɔsósúúsú Bulu ámu asúmpú nɪ. Amódé mlɪ nkpahó ɔkpa suná ní.” ¹⁸ ɔlɔbwe mó nke tsətsətsə. Inɪ lehan Paulo. Mó su ɔledamli bláa otsibi amu ɔbéɛ, “Atóla ɔhé, nde mbla wa há fú Yesu Kristo dátó, dalɪ mótó!” Inu ɔhé ámu lédalɪ mótə.

¹⁹ ɔkpábi amu awíe bowun ání amú kóba ɔkpa latin. Mó su bekitá Paulo mva Silas, bítia amú ya wúlu ahande ansító. ²⁰ Bɔpɔ amú ya Romafə asón agyípu beɛ, “Yudafə ahá ánfí bogyi, buɛ asón klée wa anɪ wúlu anfitə. ²¹ Buɛ amándíé laláhe ání anɪ mbla méha mó ɪwɪ ɔkpa suná. Romafə anɪ mó anigyí. Aníméetalí hə amú amándíé ámu gyi mósú.” ²² Inu ɔɔm amu botu bun Paulo mva Silas.

Asón agyípu amu beha beɛ buwóí amú atadiɛ, abunwen amú mplɪ. ²³ Beprítí Paulo mva Silas ató wankláán tá á, beha bɔpɔ amú tsɔwɪ obu. Bebláa obu adípúsú ɔkípu beɛ, ogyóo amú wankláán. ²⁴ Asón ámuú bebláa obu adípúsú ɔkípu amu su ɔlɔpu amú yétsɔwɪ obutótó, wá amú ayabi kplakitsi.

Obu Adipósú Okípú Yesu Hógyi

²⁵ Mú ɔ́yí-nsiné á, Paulo mva Silas buɔe mpáí bɔ, buɔe lu wa kánfó Bulu. Obu adipó atráhe amu é buɔa buɔenu. ²⁶ Ɔtsáwɔle pé á, ɔsulúv lékpínkí ɔwɔnlínsú, ðlékpínkí obu ámu ntswiasí. Mú aklɔn fée lefínkí. Obu adipó ámu ikan pó amú kplakitsi amu fée lɔwɔí. ²⁷ Obu adipósú okípú amu létsínkí, wun ání aklɔn amu fée lafínkí. Inu ɔlele ɔdayí ɔya anyɔ ɔbée amuwɔ iwí, tsúfée ɔkí ɔbée obu adipó ámu fée badáli srí. ²⁸ Táme Paulo lókpɔn kóklókú bláa mu ɔbée, “Mábwe iwí tɔtɔ. Aní fée anɔbu inu.”

²⁹ Obu adipósú okípú amu léha botsu ɔkandíe ba mu, ɔlɔwa ɔsa wíe obu ámuɔ. Ifú de mu, su ɔɔlékpínkí kpakpakpakpa. Ɔleyéda akpawunu Paulo mva Silas ayabitɔ. ³⁰ Inu ɔlékpa amú dáli yéfité amú ɔbée, “Mí awíé, ntɔ mbwée asa Bulu ɔhɔ mi nkpa?”

³¹ Mú Paulo mva Silas bebláa mu beɔ, “Hɔ Yesu gyi, méní Bulu ɔbóhɔ fúa fú wóyító ahá fée nkpa.” ³² Mú bebláa mva mu wóyító ahá fée aní Wíe Yesu asɔn wankláán ámu. ³³ Onyé-onyé ámu a, oyin ámu léyíá amú iwí nɔ ámuɔ benya bré ámuɔ bepítí amú ató ámu. Ɔleha amú bɔbɔ mva mu wóyító ahá ámu asú inu. ³⁴ Obu adipósú okípú anfi lópu amú ya mu wóyító, ɔleyéha beniná ató há amú begyi. Iná mva mu wóyító ahá fée bahɔ Bulu gyi su á, ansí lehie gyi amú.

³⁵ Mú ɔ́yí kehe a, asún agyípu amu bɔwa ahá akítápu aku beɔ buyébláa obu adipósú okípú amu beɔ, osíi ahá ámu abunati.

³⁶ Mú su oyin ámu lébláa Paulo ɔbée, “Asún agyípu amu bapú ɔme sísí mí beɔ, nsíi fúa Silas amlnati. Mú su mlnati iwilwiito.”

³⁷ Táme Paulo lébláa ahá akítápu amu aku ɔbée, “Bumegyi aní asún, táme banwén aní ató ɔbuntɔ. Romafɔ anigyí, táme bawá aní obu. Ntogyi su buɔdekléá bési aní nǎintɔ? Ekekeke! Asún agyípu amu onutó bubá beɔ aní.”

³⁸ Ahá akítápu amu beyínkí yó yébláa asún agyípu amu. Bréá bonu ání Romafɔ Paulo mva Silas bugyi á, ifú lehie kítá amú. ³⁹ Mú su boyóbwií ipa há Paulo aná, bekpa amú dali yókokóli amú beɔ buɔdáli wúlu amuɔ. ⁴⁰ Inu Paulo mva Silas benatí yó Lidia wóyító. Befia apíó ahógyipu amu inu, tǎi kplá amú, wá amú ɔwɔnlín asa benatí.

17

Paulo Tesalonika Yɔ

¹ Bréá Paulo mva Silas benatí tsú inu bɔyó á, buɔna Amfipoli pó Apolonia awúlusu beba Tesalonika. Yudafɔ ofiakpa ku bu inu. ² Fé alíá Paulo tɔbwé brégyíbré á, ɔlɔyɔ ofiakpa inu ɔkpúnú ɔdaké, mva amúnɔyɔ bɔyɔ Bulu asɔn wanlínhé amuɔ. Ɔlɔbwe mú alí tse sa sóón. ³ Ɔlele Bulu asún ámuɔ súná amú, dínká ibwi mósú ɔbée, “Ilehián ání Kristo, (ɔhá ámuɔ Bulu ladá mu ofúli amú), obówun iwíɔsɔn wú, lákósú tsú afúlitɔ.” Ɔlɔyɔ mu asún ámuɔ ɔbée, “Yesu anfi nde mu iwí asún blí anfi gyí Kristo amu ní.” ⁴ Paulo asún anfi lɔwankí Yudafɔ ámuɔ aku. Mú su bobuo mva Silas. Alí kén Griikifɔ Bulu asúmpó pó atsiá obú bu amúsú tsɔtsɔtsɔ é bobuo amú ní.

⁵ Iní léha Paulo mva Silas iwí lówa Yudafɔ ámu olu. Mú su bekpa aha laláhe aku buo iwí tsú brɔnɔsu, bɔpu ahá tsɔtsɔtsɔ yéhan agywun wúlu amuɔ. Betsíi yó oyin ɔkuá butetí mu Yason wóyító, buɔe Paulo mva Silas dunká abubítia amú ba ɔɔm amu ansító. ⁶ Táme bumowun Paulo mva Silas. Mú su bebitía Yason mva ahógyipu amu aku ya wúlu ahande ansító, buɔe okitikítí beɔ, “Ahá anfi ná buɔe agywun háan ɔyító fée ní. Bawíé nfi, ⁷ Yason lahɔ amú yáí mu wóyító. Amú fée buɔekúsú líí Roma Owíe Dehen mblasu. Tsúfée buɔe ahá bláa beɔ, owíe bambá ɔku bu inu, mu dá gyí Yesu.” ⁸ Bréá wúlu ahande pó ɔɔm amu bonu asún anfi á, ðlehie han amú. ⁹ Táme bebití Yason mva mu aba ámu ɔsu, beka ikɔ, ká ntam beɔ bumétrá han agywun, besi amú benatí.

Paulo Mva Silas Beroia Yɔ

¹⁰ Besi owí leta, ahógyipu amu beha Paulo mva Silas benatí yó Beroia wúlutɔ. Benya wíe inu alí, bɔyɔ Yudafɔ ofiakpa. ¹¹ Yudafɔá buɔbu wúlu anfitɔ botsulá hɔ asún ámu ðun

amúá bobu Tesalonika. Bapu ansigyí hɔ Bulu asón ámu, tsiá yó Bulu ason wanlínhé amuto ekekegyíeke ki bee, onakwal Paulo dé amú bláa. ¹² Yudafɔ tsotsɔtsɔ pú Griikifɔ atsi múa ayin ání obú bu amósú é bɔhɔ asón ámusu gyi. ¹³ Yudafɔ amúá bobu Tesalonika amu bonu ání Paulo layó ɔde Bulu asón ámu akan da Beroia. Inu su begya akpa yó inu bude inufɔ ámu agywun yintá. ¹⁴ Ɔsasɔ, ahógyipu amu bele Paulo lé wúlu amuto ya apu onó, táme Silas muva Timoteo mú besi bobu inu. ¹⁵ Ahá amúá beyési Paulo akpa ámu bekpa mu alu yówie Atene wúluto. Bréá budeyinkí á, Paulo lópu ɔme sísi Silas muva Timoteo ɔbé, bɔwáa ɔsa bɔtu mu.

Paulo Atene Yɔ

¹⁶ Bréá Paulo lési otsie ogyo Silas muva Timoteo Atene wúluto á, inu tsiá lehie han mu. Tsúfé olowun ání ikpi són bu wúlu amuto. ¹⁷ Mú su ní ɔyó Yudafɔ ofiakpa inu á, muva Yudafɔ pú Griikifɔ amúá bude Bulu súm ámu butetsiá lé asóntó há aba. Alí kén muva dɔnsu atsiápú é betsiá tói tsú mú iwí ní. ¹⁸ Mva atiansipu akvá botsu Epikuro pú Stoak ɔpasuatɔ* ba inu é betsiá bítí asón ánfí. Amútó aku befité bee, “Nto akan onótó akapú ánfí déda?”

Aha aku bele mú onó bee, “Idewe fé ikpi aku iwí ɔdetói tsú.” Tsúfé Paulo dé Yesu muva afúlikusú iwí asón akan da. ¹⁹ Múá bekitá Paulo, kpá mu ya Areopago, igyi amú wúlu ahande ofiakpa. Ahande amu bebláa Paulo bee, “Anidéklé aniaa, futói tsu fú atosunáhé pɔpwe amu iwí suna aní. ²⁰ Anímákónú asón ánfí ki. Mú su anidéklé aniaa, fulée mótó suna aní.” ²¹ Tsúfé Atenefɔ pú afɔá bobu inu féé butamabwé tɔtɔ don asón ání ilaba nu pú mú blí.

²² Inu Paulo lókusú líí afiapu amu ansító ɔbé, “Atenefɔ, nawun ání mlitehié tswé ikpi. ²³ Tsúfé íniá ndeki wúlu anfitɔ féé á, nawun ntobí oduá mlitɔtswé. Nawun afɔdie-asubwí kvá bɔwanlín dínká mósú bee, ‘BULUÁ ANIMÉYÍN MU.’ Mú su Bulu amúá mlidésun, mlíméyín mu dá ámu iwí akan ndeda súná mlí á. ²⁴ Bulu lóbwe ɔyí pú mótó ató féé. Múgyí ɔsú múa así Owíe. Ɔtamatsiá ɔtswékpa ání anyánkpusa ibí léyi mótó. ²⁵ Ɔtamadúnká tɔtɔ tsú ɔhaa wá, méní ibwe fé tɔku tehian mu. Tsúfé mutéhá ahá féé nkpa, ɔhé pú tógyítá itehian amú. ²⁶ Móléha su ahá féé beln tsu ɔbakúle pétó, ɔleha bekleí wá ɔyító féé. Móléha ɔmá kugyíku ɔtínéá butsie pú bréá betsiá yófun. ²⁷ Ɔlɔbwe mú alí, méní nyankpusa obódunká mu wun mu. Táme teki ɔma ífɔ anito ɔkuku wá. ²⁸ Tsúfé ɔku léblí ɔbé, ‘Bulu su anitsie nkpa. Mu sɔ anitekán iwí, anigyí alíá anigyí.’ Fé alíá mlí ilu awapú aku beblí bee, ‘Bulu ahá aní é anigyí.’

²⁹ “Iníá Bulu ahá anigyí su á, anímákí aniaa, Bulu gyí fé tunkuá nyankpusa lapó sika pepe, sika futútú ntée ibwí pwé mú alíá odeklé. ³⁰ Bímí ámu a, ahá bumebi alíá Bulu gyí. Bulu lóbusun ansíbi mósú, táme séi mú á, alabláa anyánkpusa féé ɔbé, budámli klɔntɔ. ³¹ Bulu lalé eke yáí ání ɔbótson ɔhá amúá alalé yáí ámusu gyi ɔyító ɔhagyíɔha asón onakwalisu. Odeklé ɔbé ahá bobú ání onakwalí igyi. Mú sɔ ɔlɔkusá ɔhá ámu tsú afúlitó ní.”

³² Iníá Paulo lótsí tsú afúlikusú iwí su á, aku bɔmási mu. Táme amútó aku beblí bee, “Anidéklé aniaa, futráa ba afɔbebláa aní asón ánfí kv é.” ³³ Inu Paulo lókusú dáli ofiakpa inu. ³⁴ Táme ahá kpalobí kv bɔhɔ Paulo asón ámusu gyi, bobuo mu. Amútó ɔkule dá gyí Dionisio, oletsíá wúlu ahande amuto. Mva ɔtsi ɔkvá butetí mu Damari pú aha aku é.

18

Paulo Korinto Yɔ

¹ Inu ɔma a, Paulo lókusú tsú Atene yó Korinto wúluto. ² Ɔlɔyɔtu Yudayin akvá butetí mu Akwila, bɔkwí mu Italia ɔmanti kvá butetí mú Pontotɔ. Akwila muva mu ka Priskila beba Korinto inu mɔkúwá ɔpá. Tsúfé alí bré amuto á, Roma Owíe Klaudio lagya Yudafɔ féé lé Roma wúluto. Paulo lóyo amú wá. ³ Tati-obubí abwepú amú é bɔgyi. Mú su Paulo létsiá amú wá, muva mɔnyɔ betsiá bwé tati-obubí ámu fé. ⁴ Ɔkpónú ɔdaké kugyíku á, Paulo tɔyó

* **17:18** Epikuro ɔpasuatɔfɔ bɔgyi aha akvá buteblí bee, ilehián ání ansí bégyi aní. Fowú á, ilatá. Stoak ɔpasuatɔfɔ é bee, mehián ání ansí bégyi aní dɔbidɔbi, awirehɔ é mákitá aní dɔbi.

Yudafɔ ofiakpa yéle Bulu asón ámutɔ wankláán súná Yudafɔ pɔ Griikifɔ ámu, ménɪ bóhɔ Yesu gyi.

⁵ Bréá Silas mɔa Timoteo botsu Makedonia bɔtu Paulo a, olesi agyómá ámu yɔ, pɔ Bulu asón ámu ɔkanda kóún bwé mu gyumagyihe. Oletsiá gyi adánsɪe súná Yudafɔ ámu ɔbéɛ, Yesu gyí Kristo, (ɔhá ámutɔ Bulu ladá mu ofúli amu) ni. ⁶ Táme bɔmɔhɔ mu asón ámu. Bɔkusú líi mɔsu, síá mu. Mó su Paulo lófwi ibi lé amú asóntɔ, bláa amú ɔbéɛ, “Tsú nde pɔya a, nalé ibi mli asóntɔ. Ní lowu mlidékɛlɛ a, íbá mliɔ. Néyɛbláa ahá ání bɔmegyí Yudafɔ mboún Bulu asón.” ⁷ Inɪ su Paulo lédalɪ Yudafɔ ofiakpa inu yétsiá oyin ɔkuá bɔtetí mu Tito Yustus wóyítɔ. Megyí Yudayin oyin ámu gyí, táme ogyi Bulu osúmpɔ. Mu wóyí ibu mantáa Yudafɔ ofiakpa inu. ⁸ Táme Krispu ání ogyi Yudafɔ ofiakpa inu ɔhande mɔa mu wóyítɔfɔ fée mú bóhɔ anɪ Wíe Yesu gyi. Korintofɔ ámu tsɔtsɔɔtsɔ é bohogyi, bóbo amú asú.

⁹ Eke ɔku onyé á, Paulo lówun atɔ. Mótɔ á, anɪ Wíe lébláa mu ɔbéɛ, “Mánya ifú. Yɔ músú afɔda asón ámu ɔkan wɔle. Mákpa ɔnɔ bun. ¹⁰ Tsúfɛ mía fɔnyɔ ná. Jhaa méetalí bwé fú tɔtɔ. Mí ahá bɔtsɔ wúlu anfitɔ.” ¹¹ Mó su Paulo létsiá Korinto inu súná ahá ámu Bulu asón ofi ɔkɔle mɔa ifɔn.

¹² Bréá Galio létsiá Roma owíe otsiákpá, ɔde Griikifɔ ɔsaasi ɔmanti kuá bɔtetí mú Akaiasu kí a, Yudafɔ ámu bɔbwe ɔnɔ-ɔkɔle, kítá Paulo, pɔ mu ya mu ansítɔ. ¹³ Bɛɛ, “Oyin ánfɪ dé ahá asɔkpan suná ɔbéɛ bɔsúm Bulu tsɔn ɔkpa ání ilɔkusú líi anɪ mbɔlɔsɔ.”

¹⁴ Paulo lénɪa bwíí ɔnɔ ɔbéɛ amutɔ alɪ Galio lébláa Yudafɔ ámu ɔbéɛ, “Ní tsitsa ntée lakpan ku oyin ánfɪ labwé á, tekɪ ibu alá néyaa asu nú mli asón. ¹⁵ Táme ínɪá adá pɔ mli onutɔ mbla iwɪ asón iwɪ nwéɛn mlidégýí su á, mliyɔ amliyɛblí mú. Mméegyí asón ánfɪ odu.” ¹⁶ Múú ɔleha begya amú lé asón ogyíkpá inu á. ¹⁷ Ahá ámu fée bowunáa kítá Sostene ání ogyi Yudafɔ ofiakpa inu ɔhande, dá mu inu. Táme Galio mótsu kɔku lé mótɔ.

Paulo Yinkí Yɔ Antiokia

¹⁸ Paulo létsiá ahógyipu amu wá Korinto yófon bré ku. Múú ɔleklá amú, mɔa Priskila pɔ Akwila benatí yɔ Kenkrea wúlutɔ. Paulo lékpa mu nwun Kenkrea inu, pɔsúná ání alamó ntam kuá ɔleka ɔnɔ. Múú botsu ntsusu-yibi pɔ bɔyɔ Siria ɔmátɔ á. ¹⁹ Bréá bowie Efeso wúlutɔ á, Paulo lénatí sí Priskila mɔa Akwila, yɔ Yudafɔ ofiakpa, mɔa Yudafɔ ámu bɔde asóntɔ le há aba. ²⁰ Bokokóli mu bɛɛ, ɔtráa tsia amú wá kpalobí, omotsulá. ²¹ Táme bréá ɔdedalɪ ɔyɔ á, ɔlebláa amú ɔbéɛ, “Ní Bulu lótsulá á, néyinkí ba mli wá.” Inu olowie ntsusu-yibitɔ tsú Efeso inu náti.

²² Bréá ɔlekpɪí Kaesarea a, ɔlɔdu yɔ Yerusalem yéha ɔpasua ámu tsiá. Múú oleyinkí kplí yɔ Antiokia a. ²³ Oletsiá Antiokia inu kpalobí. Mú ɔma a, ɔlenatí inu beki Galatia pɔ Frigia ɔsulɔsu, ɔde akasípɔ amu Bulu asón bláa, pówá amú ɔwonlín.

Apolo Bulu Asón ɔkanda Efeso Mɔa Korinto

²⁴ Alɪ bré ámutɔ á, Yudayin ɔkuá bɔtetí mu Apolo laba ɔbu Efeso wúlutɔ. Bɔkwí mu Aleksandria, wúlu ání ibu Egipte ɔmátɔ. Oyin tɔí, oyin Bulu ason wanlínhé amu é wankláán. ²⁵ Bosuná mu anɪ Wíe ɔkpa ámu. Mó su Yesu iwɪ ɔnɔkwali amu blí tɛhíé wá mu ansigyí. Táme Asú ɔbɔpɔ Yohane asúbɔ ámu pé oyin. ²⁶ Apolo ménya ifú. ɔlɔwa klɔn súná atɔ Yudafɔ ofiakpa inu wankláán. Bréá Priskila mɔa Akwila bonu mu ason blíhé a, bekpá mu yáa wóyítɔ yósuná mu Bulu ɔkpa ámu wankláán dun alá oyin yaí. ²⁷ Bréá Apolo lɔbwe agywun ɔbéɛ, ɔbóyɔ Akaiá ɔsulɔsu á, ahógyipu amu bɔwa mu atɛtɔ-ɔnlɪn. Bɔwanlín ɔwulú sísí inu ahógyipu bɛɛ, bohóɔ mu wankláán. Bréá oloyówie inu á, ɔlehiɛ búá ahá ání ina Bulu awitɔlesu bahɔ Yesu gyi. ²⁸ Apolo mɔa Yudafɔ ámu begyi Bulu ason wanlínhé amu iwɪ nwéɛn, ɔlɔtɔí lé asóntɔ túmisu pógýi amósú. ɔlɔpu Bulu ason wanlínhé amu súná amú ání Yesu gyí Kristo, (ɔhá ámutɔ Bulu ladá mu ofúli amu).

¹ Bréá Apolo bu Korinto a, Paulo lódu yótsun asósú awúlusu bedali tí Efeso. Ɔlɔto akasípó aku inu. ² Mú ɔlefíté amó ɔbéε, “Mlilénya Ɖhe Wankíhé bréá mlilóhogyi?”

Bele mú ɔnó beε, “Animókúnú kí ání Ɖhe Wankíhé ku bu inu.”

³ Paulo létrá fité amó ɔbéε, “Asú mɔmɔ bɔbɔ mli?”

Bele mú ɔnó beε, “Yohane asú ámu bɔbɔ aní.”

⁴ Paulo lébláa amó ɔbéε, “Yohane lóbo ahá ání badámlí klɔntɔ asú. Ɖlebláa amó ɔbéε buhá ɔhá ámuú obuɔ mu ɔbá ámuɔɔ gyi. Mɔgyí Yesu.”

⁵ Bréá ahá ámu bonu asón áni á, beha bɔbɔ amó asú aní Wíε Yesu dátó. ⁶ Mú ɔma a, Paulo lópu ibi dínká amó nwunɔ, Ɖhe Wankíhé leba amósó. Beblí ɔblí bámbá, blí Bulu ɔnó asón é. ⁷ Amó féε bóbwe ayin dúanyɔ.

⁸ Paulo lélatsiá yó Yudafo ofiakpa inu. Ɖlɔwa klɔn tóí lé asóntó súná amó tsra asa kéké. Omenya ifú, méní bóhá asón ámuú ɔdeblí tsú Bulu iwíegyí iwí ámuɔɔ gyi. ⁹ Táme amó aku bɔwa klɔntɔ odwin, buhá mu asónsú gyi. Bɔtɔí wɔ aní Wíε Ɖkpa ámuú Paulo dé amó súná ámu ahátɔ inu. Mú sɔ Paulo lékpa akasípó amu náti, oletsia súná amó ató oyin ɔkuá butetí mu Tirano ató ɔkasíkpá. ¹⁰ Paulo lósuná amó ató nfinyɔ kéké. Mú sɔ Yudafo pú Griikifó ání bubu Asia ɔmátó féε bonu aní Wíε asón ámu.

Skewa Abi Asón

¹¹ Bulu lótsun Paulosu bwé ofúla akpɔnkpɔnti ku. ¹² Ahá bɔkulá mu adúkubi pú mu iwíɔ ató yédinká alɔpɔɔ, benya ɔlɔtsá, ɔhe laláhe é ledali ahátɔ. ¹³ Yudafo aku é bubu nsiné inu buha budeki gya ɔhe laláhe lé ahátɔ. Bɔwa klɔn beε, bópu aní Wíε Yesu dá gya ɔhe laláhe lé ahátɔ. Mú sɔ bɔkplón wa ɔhe laláhe beε, “Dali Yesu amóú Paulo dé mu iwí asón ɔkan da ámu dátó.” ¹⁴ Igyí ahapú ɔhande ɔkuá butetí mu Skewa abi yinhé abasiénó létsiá bwé iní.

¹⁵ Eke ɔku ɔhe laláhe léfité amó ɔbéε, “Nyin Yesu, nabí Paulo, mli é mé, amendi mligyí?”

¹⁶ Ɖhá ámuú ɔhe laláhe bu mɔtɔ ámu lótu wíε amótó, dá amó, títi amó atadiε féε. Inu amó féε bɔpu amó yayá pú amó iwí nɔ sɔrí dali wóyí ámuɔ. ¹⁷ Yudafo pú Griikifóá bubu Efeso inu féε bonu asón áni. Ifú lekítá amó. Mú sɔ bɔpu obú há aní Wíε Yesu. ¹⁸ Ahá ámuú bohogyi amɔtɔ tsɔtsɔtsɔ bele amó lakpan blí. ¹⁹ Amótó aku bugyi okó alɔpú. Botsu okó ámu nwuló ba bɔwa mú féε ogyá ahá ansító inu. Bobu amó nwuló ámu ibiá á, ɔbwe sika futútú mpím-aduenu (50,000)*. ²⁰ Ina aní Wíε Yesu túmisu mu asón ámu lenya ɔkpa kléi wankláán.

Demetrio Mva Mu Aba Ikó Le Wá Efeso

²¹ Asón áni féε ɔma a, Bulu Ɖhe ámu léha Paulo lóbwe agywun áni ɔbóyɔ Makedonia pú Akaia ɔsulúɔ, fówun ɔyɔ Yerusalem. Mú Paulo léblí ɔbéε, “Ní nowié inu á, ilehián áni néyéki Roma wúlutɔ é.” ²² Mú sɔ ɔlɔwa mu abúpu abanyó, bugyi Timoteo mva Erasto sísi Makedonia. Mu onutó olesi tsiá Asia ɔmátó kpalóbí.

²³ Alí bré ámuɔ á, aní Wíε Ɖkpa ámuú bude ahá suná ámu sɔ asón kɔnkpɔnti ku leda Efeso inu. ²⁴ Oyín ɔkuá ɔtɔbwé sika futútú ató, butetí mu Demetrio bu inu. Oyín áni tɔpú sika futútú bwé ɔkpi yilé Artemi† ɔtswékpa akusubi áni ilehan mu ɔtswékpa yilé ámu fé. Mva mu aba agyómá áni ayɔpú butenyá kóba tsɔtsɔtsɔ tsú mótó. ²⁵ Ɖleti mu aba ámu pú ahá áni butɔbwé agyómá ámu odu fia. Mú ɔlebláa amó ɔbéε, “Mí apíó, mliyin áni agyómá áni sù aní féε anilawá alé ní. ²⁶ Yéε mlitsie mlidénu, mlidéwúun tóá Paulo débwe? Alata ahá bláa ta Efeso wúlutɔ pú Asia ɔmátó féε fia ɔbéε, ikpi áni ahá bapú ibi pwé bumegyí tɔtɔ. Alata ahá ɔnó mlé tá, bude mu asónsú hóggyi. ²⁷ Megyí aní agyómá wɔle ibéyintá. Ɖhaa méétrá bu ɔkpi tsíhé Artemi ɔtswékpa yilé ámu. Ɖkpi ámu dá é bófwí lé ɔyító. Táme tekí mogyí ɔkpiá ahá féε butɔtswe Asia ɔmátó pú ɔyító féε ní.”

²⁸ Bréá ɔdɔm amu bonu asón áni á, benya ɔblí, sóra okitikíti beε, “Ɖkpi kɔnkpɔnti aní Efesofó ɔkpi Artemi gyí!” ²⁹ Kpokiti leda wúlu amɔtɔ féε. Ahá ámu bekítá Paulo abúopu Gaiο mva Aristarko áni botsú Makedonia sɔrí pú amó ya wúlu ofiakpa. ³⁰ Paulo onutó lékléá ɔbóyɔ ofiakpa inu, ɔyɔtɔí kpla ɔdɔm amu, táme akasípó amu bumeha mu ɔkpa. ³¹ Ɖmá

* **19:19** Sika futútú mpím-aduenu (50,000) bóbwe ɔbakóle nfi lafakóle-aduena (130) ikáká. † **19:24** Artemi gyí ɔkpi kɔnkpɔnti ɔku dá.

ámuto ahande akpɔnkpɔnti akua bugyi Paulo anyawie é bɔwa obi lóyóbwií ipa há mu beɛ, amáyo ofiakpa inu. ³² Kpokiti léda ofiakpa inu. Aní beɛ alí, aní é beɛ alí. Amótó ahá tsɔtsɔtsɔ bɔmɛbi tóá sá befia inu. ³³ Yudafɔ ámu aku bɔyɔ ofiakpa inu. Bowutá Aleksandro sísí ɔbuntɔ, buɔɔ mu asún aní ɔyɛbli bláa. Iní sɔ Aleksandro lótsu ibi fúá, ɔbéɛ amule mu ɔnó. ³⁴ Táme bréá bowun aní Yudayin ogyi á, belasóra okitikíti, bí asun kua kole dɔnhwírí anyɔ kéké beɛ “Ɔkpɔ kɔnkpɔnti aní Efesofɔ ɔkpɔ Artemi gyí!”

³⁵ Iní fée ɔma a, wúlu ató ɔwanlínpo léha ɔɔm amu bekpá ɔnó bun. Mú ɔlebláa amó ɔbéɛ, “Efesofɔ ayin, ma méyín aní Efeso nfi gyí aní ɔkpɔ kɔnkpɔnti Artemi pú mu ibwi amú ɔlekpá tsú ɔsúsú ámu nwun? ³⁶ Ɔhaa má inuá ɔbétalí gyí asún ánfí iwí nwéen? Mlunya klɔn, méní mlímóoko mli. ³⁷ Ahá ánfí mlilakpá ba nfi ánfítɔ ɔkoku mákówí tɔtɔ tsú ɔtswékpa inu. Bɔmákúbli asvansu kúsú lí aní ɔkpɔ tsíhé Artemis. ³⁸ Táme ní Demetrio mu a mu aba agyómá ayɔpú amu beɛ bubu ɔku iwí asún á, asún agyípú bubu inu, asún ogyíkpa é bu inu. Bétalí pú asún ámu ya inu kpébli mú. ³⁹ Ní mlíbu asun bambá ku tsía ínɔtɔ mú á, bétalí yébli mú ɔtíné amú aní fée antefia gyi asún ámu. ⁴⁰ Tsúfé ní aníméku wankláán á, abénya asún aní anlahan wúlu amu agywun nde. Ní befité aní é á, aníménya asvansu pólé mú ɔnó.”

⁴¹ Olenya bí asún ánfí tá alí, ɔleha amó fée bedasáin.

20

Paulo Yinkí Yɔ Makedonia Mba Griikifɔ

¹ Kpokiti amu ɔma a, Paulo léba beti akasípó amu fée fia, tóí kplá amó, wá amó atetɔ-ɔnlín. Ɔleklá amó asa ɔlɔpɔ ɔkpa ɔyɔ Makedonia ɔsolósu. ² Oleki nsiné inu ɔpasua ámu sɔ tóí kplá amó asa olobowie Griikifɔ ɔsolósu. ³ Oletsíá inu tsra asa. Bréá ɔlɔbwe agywun ɔbéɛ, méfa ɔpu yɔ Siria ɔsolósu á, olowun aní Yudafɔ buɔɔ mu tée abukita mu. Mú sɔ ɔlɔbwe agywun ɔbéɛ mélayótson Makedonia ɔsolósu. ⁴ Ahá aní bekpá mu ya inu gyí Beroiayin Sopater, ogyi Piro mu bi; Tesalonikafɔ Aristarko mu a Sekundo pú Derbeyin Gaio; amúa Timoteo pú Asiafɔ Tihiko mu a Trofimo. ⁵ Alí ahá ánfí begyankpá yógyo aní Troa wúluto. ⁶ Israelfɔ begyi amó Bodobodo MátúhéNke ɔma a, anilétsíá ntsusu-yibitɔ tsú Filipi wúluto. Anilénatí nkená owító. Eke núúsí a, anilóbɔtu nkpá agyápu amu Troa wúluto. Aní fée anilétsíá inu nken síénó.

Eutiko Tsinkí Tsú Lowuto

⁷ Kwasiɔda, igyi ndawótswí ámu ɔke eke gyankpapu ntópwesu á, aniléfia abégyi ató abato fé alí aní Wíe lósuná aní. Iníá Paulo dékléá ɔbénatí ɔyi kehe sɔ á, ɔlɔtáí kplá amó alí yéha ɔyínsiné. ⁸ Nkandíe tsɔtsɔtsɔ bu ɔsúsú obu amú aniléfia mótó ámu. ⁹ Oyimbi ɔkua bɔtetí mu Eutiko lódu bian nfánsrí ɔnó, ɔde asún ámu nu. Iníá Paulo lótaí wá ɔpá sɔ á, didí lowie mu, fóru mu. Ɔlekpá tsú ɔsúsú abansóru saasi nfánsrító inu beɔa ɔsolóta. Bréá boyótsu mu a, alawú fée. ¹⁰ Mú Paulo lékplí yɔ inu, yémlí bun musu, látá mu pútá, bí ɔbéɛ, “Opúni mátsíí mli, ɔhé bu mótɔ.” ¹¹ Paulo léyinkí dú yɔ ɔsúsú inu, mu a mu aba ámu nyɔ bebiabía bodobodo gyi. Ɔlɔyɔ mu tái amusu alí yófɔn ɔyi kehe, ɔlenatí. ¹² Mú ahá ámu békpa kebi ámu ya wóyí á. Ansí lehie gyi amó aní ɔbu nkpa.

Paulo Troa Tsu Yɔ Mileto Wúluto

¹³ Anilégyankpá yówie ntsusu-yibi ámu ɔyɔ Aso wúluto yótsu Paulo inu. Tsúfé Paulo léha aní ibi ɔbéɛ, ɔbótson ayabitɔ ɔkpa ká tii inu. ¹⁴ Bréá ania mɔnyɔ aniléyéfia aba Aso wúluto inu á, olowie ntsusu-yibi ámu, aniléfa yɔ Mitilene wúluto. ¹⁵ Anilénatí inu ɔyi kehe, anilókusú inu yówie Kio. Eke nyɔɔsi a, anilókusú inu yówie Samo wúluto. Mú eke sáásí é á, anilétrá kusú inu yówie Mileto wúluto. ¹⁶ Paulo mékléá obéyintá bré Asia ɔmátó. Mú sɔ ɔmekplí Efeso wúluto, tsúfé ɔdekɔsí aní ní ɔbétalí á, obóyówie Yerusalem asa abugyi Pentekoste nke ámu.

Paulo Efeso Ɔpasua Ahande Klá

17 Bréá anilóyowie Mileto wúluto á, Paulo lówa abí sísí Efeso ɔpasua ahande ɔbéé, bobá bɔtu mu. 18 Bréá ahande amu bebefia mu a, ɔlebláa amú ɔbéé, “Mliyin alíá mía mlinyɔ anilóptsíá tsú eke gyankpapu ání neba Asia ɔmátó. 19 Mliyin alíá neba iwiasí yó agyómá há mí Wíe, pú alíá Yudafɔ bɔkɔsú líí mísú, nowun ipian, su kóráá. 20 Mliyin ání mmɔpu asón ání íbékpa mli ɔáín mli bréá neda Bulu asón ámu ɔkan dɔnsu pú mli wóyító. 21 Alíá nɔtɔí kplá Yudafɔ pú Griikifɔ fée mbée, busíi lakpan bwe abɔdamli ba Bulu wá, abubɔhɔ aní Wíe Yesu gyi.

22 “Séi ánfí á, nɔyó Yerusalem, fé alíá ɔɔhe Wankíhé labláa mi. Mmeyín tóá íbéba misu inu. 23 Táme múá ɔɔhe Wankíhé tebláa mí wúlugyíwúlusu, nyin gyí, asun wunhe pú obudi da gyo mí. 24 Táme mmotsu mú asonbogyá. Mboún alíá nómɔ agyómá ámú aní Wíe Yesu léha mí ámu ɔnó. Agyómá ámu gyí, nébláa ahá Bulu awítale asun wankláán ámu.

25 “Séi ánfí a, nyin ání mli ahá ánfí nebedá Bulu iwíegyi íwí asón ɔkan mlitɔ ánfítɔ ɔkuku méetrá wun mi ekekeke. 26 Mú su nde mli bláa mbée, ní mlitɔ ɔku ménya nkpa ání itamatá á, megyí mí su omenya. 27 Tsúfé nabláa mli tógyítá Bulu déklé ɔbéé mlibí.

28 “Mú su mlíkí mli íwí pú ahá ámú ɔɔhe Wankíhé lópɔwá mli íbitɔ ámusu wankláán. Mlíkpa Bulu ɔpasua ámú ɔleyaí tson mu onutó mu bi lowusu ámu wankláán. 29 Nyin ání nenátí á, akwá bugyi fé nkpataku, bobu iyin béba bowie mlitɔ, dá ɔpasua ámu sáín. 30 Mlitɔ aku óó bókɔsú, dámlí ɔnɔkwali amu púbitá mlitɔ aku buo íwí. 31 Mú su mlída íwísu. Mlíkaín ání netsiá mli wá nfinsa sóón, pú ansí ntsú yíri íwí súná mli ató ɔpa onyé.

32 “Mú su séi á, ndepu mli wá Bulu mua mu awítale asón ámutɔ. Mu awítale asón ámu íwá mli ɔwɔnlín, íha amlídan, talí lu kínkín, amlinya ató ámú ɔlehié yáí há mu ahá ámú bamlí mu kle amu. 33 Bréá mbu mli wá á, mmere ansí ɔhaa sika pepe, mu sika futútú ntée mu atósú. 34 Mli onutó mliyin ání mí íbí anfi nɔpuyó agyómá nyá tóá íde mía mí aba ámu hián fée. 35 Natsun ɔkpagyíɔkpasu súná mli alíá mlópu íbí yó agyómá, púgyi ahá ání íwí ma amú ɔnlin buale. Mlíkaín aní Wíe Yesu onutó asun blíhésu. ɔbéé, ‘Bulu toyúlá ɔhá ání otekíé ató dɔn ɔhá ání botekíé mu.’ ”

36 Bréá Paulo léblí asón ánfí tá á, mua amúnnyɔ fée beda akpawunu bó mpái. 37 Amú fée bosu bréá belatá aba pútá, klá aba. 38 Tóá ílɔwa amú ahumiti gyí mú ámú ɔleblí ɔbéé, móméetrá wun amú ekekeke ámu. Besi mu ɔkpa yówie ɔpu ɔnó, olowie ntsusu-yibitɔ.

21

Paulo Yerusalem Yɔ

1 Bréá anilégyí nkla tá á, anilówie ntsusu-yibitɔ, nátí laa yó Ko wúluto. Eke nyɔɔsi a, anilóyɔ Rodo. Tsú inu á, anilébá Patara osubúnɔ. 2 Anilénya ntsusu-yibi kwá íyó Foinike osubúnɔ, anilówie mótó. 3 Bréá ayó á, anilówun ɔsulúv kwá botetí mú Kipro sísí. Anilési mú tswí binasu ífón, tson yɔ Siria ɔmátó. Aniléyekplí Tiro osubúnɔ, tsúfé inó béle ntsusu-yibi ámutɔ ató ní. 4 Anilótɔ akasípú aku inu, anilétsiá amú wá nkeniéndó. ɔɔhe Wankíhé léle súná amú ɔbéé, Paulo máyɔ Yerusalem wúluto. 5 Aní nke lɔfun, anilótɔvá aní ɔkpasu. Bréá anidénatí á, akasípú amu, amú aká pú amú abí fée beyési aní ɔkpa alu yówie ɔpu ɔnó. Inu á, aní fée aniléda akpawunu bó mpái. 6 Anilégyí nkla, anilówie ntsusu-yibi ámutɔ pú ayó, amú é beyinkí yó wóyí.

7 Anilédká ɔpusu tsú Tiro alu bowie Ptolemai osubúnɔ. Bréá anilówie inu á, aniléyeha ahógyipu ání bobu inu itsiá, anilétsiá amú wá ekewóle. 8 ɔyi kehe a, anilókusú tsú inu ba Kaesarea osubúnɔ. Anilóyɔswí Bulu asón ɔkan ɔdapó Fílipu wóyí. Oyín ánfí gyí ahá abasiéndó ámú béle Yerusalem beé, bɔtsáa ahande agyómá yɔ ámutɔ ɔkole. 9 Fílipu bu abí tshé abaná, bumɔkúyó ayin wá kí. Bulu ɔnósú atóipú mu abí tshé ánfí bugyi. 10 Anilégyí nke kpalobí inu. Eke ɔku Bulu ɔnósú ɔtáipú Agabo lótsu Yudea ɔmátó ba inu. 11 Olenya bowie laa alí olotsu Paulo osiétó ɔfé klí mu onutó íbí pú mu ayabi. Múú ɔleblí ɔbéé, “ɔɔhe Wankíhé ɔbéé, ‘Alí Yudafɔá bobu Yerusalem béklí ɔhá ámú ɔbu ɔfé ánfí, pú mu wá ahá ání bumegyí Yudafɔ íbitɔ ní.’ ”

¹² Bréá anilónu asón ánfí á, ania ahá ámúú búbu inu ámu fée anilókokóli Paulo aniaa omáyo Yerusalem. ¹³ Inu Paulo léfité aní obéé, “Ntogyi só mlidésú, mlilahá iwí lawú mí alí? Mí mú á, megyí klí ámúú békíklí mí Yerusalem amu pé nalá iwí yáí há. Mboun nalá iwí yáí aní nówu aní Wíe Yesu su é.”

¹⁴ Paulo onó lodon aní. Mú su anlési mu tóí wa. Múú anléblí aniaa, “Íbá mótó alí aní Wíe déklé.”

¹⁵ Iní oma a, anilókulá aní ató du yó Yerusalem. ¹⁶ Ania Kaesareafó akasípó aku lóyo inu. Bekpa aní ya oyin okvá botetí mu Mnason wóyító bée, aswí mu wá. Akasípó agyankpapu amoto okule ogyi, otsú Kipro omátó.

Paulo Yerusalem Wíe

¹⁷ Bréá anilówie Yerusalem inu á, ahógyipu amu bóho aní atúu. ¹⁸ Oyi kehe ania Paulonyo aniléyekei Yakobo. Opasua ahande amu fée beba inu. ¹⁹ Paulo lówa amú onó, olebláa amú tógyítá Bulu latsun musu bwé ahá aní bumegyí Yudafoto. ²⁰ Bréá bonu Paulo asón ánfí á, amú fée bekanfó Bulu. Múú bebláa mu bée, “Opíó nu, Yudafó mpím-mpím aní badámlí klontó fée bude Mose mbla ámutó kinkíinkín. ²¹ Táme aku babláa amú bée, fasúná Yudafó aní búbu omá bámbású fée fée, bumágyi Mose mbla ámusu. Oma é á, fée bumátin amú abí keté, bumágyi aní amándíé ésó. ²² Ibwebwéébwé á, ahá bonu aní faba nfi. Nkálí abóbwe tsú mú iwí? ²³ Abébláa fu tóá fubwée. Ayin abaná akvá búbu anito baká ntam há Bulu. Ilehian aní bógyuráa iwí. ²⁴ Kpa amú ya, amlyoggyuráa iwí. Ka amú ató yintáhé fée íkó, méní békpa amú nwun. Iní obéha ahá fée bébí aní fotegyí Mose mbla ámusu. Iní su fú iwí asón ámúú bonu ámu ima mótó. ²⁵ Anilawánlín owuló sísí ahógyipóá bumegyí Yudafó dodo. Anilówanlín aniaa, anilablí aní bumágyi atogyiheá bapóhá íkpi. Bumágyi obugya pú obwíá bapósa m. Bumáwa atsi móa ayin asón é.”

²⁶ Mú su bréá oyi leke a, Paulo lékpa ayin abaná ámu ya, muva amónyo bóyogyuráa iwí. Oloyo Bulu otswékpa inu yéblí ekeá amú iwígyuráa amu íbómó onó, obéba bóbo afodie há amótó okugyíaku.

Paulo Kitá Bulu Otswékpa

²⁷ Bréá nkensiénó ámu íbá bófon a, Yudafó akvá botsú Asia omátó bowun Paulo Bulu otswékpa inu. Odóm amúú búbu wunsínésú inu ámu fée benya obló Paulosu, bekítá mu. ²⁸ Basurá okitikíti bée, “Israelfó ayin, mlidalí ba oo! Oyín ámúú ona ode ahá ató suná, yíntá amú agywun ámu ni. Mudékusú líí omá ánfí, Mose Mbla pú Bulu otswékpa amusu ní. Alakpá Griikifó kóráá ba Bulu otswékpa wunsínésú nfi. Mú su alapú ifin da owankíkpá amu.” ²⁹ Beblí mú alí, tsúfé bowun Efesoyin okvá botetí mu Trofimo muva Paulo wúlu amoto dodo. Iní su bukí bée Paulo lópu oyin ámu yáa Bulu otswékpa inu.

³⁰ Wúlu amoto fée leda kpokiti. Ahá bedalí tsu amú wóyító srí ba bekítá Paulo, bebitía mu dáli otswékpa wunsínésú inu, fin íban ámu. ³¹ Bréá búde mu da, búdekléá bómó mu a, oku léyebhá Romafó ísá akópó ohande obéé, “Kpokiti ladá Yerusalem wúluto.” ³² Inonu ohande amu lékpa ísá akópó ámu aku pú amú ahande aku besrí yó inu. Odóm amu benya wun amú alí besi Paulo dá. ³³ Ohande amu lénatí yótu Paulo, oleha mu ísá akópó ámu bekítá mu, wá mu íkan anyo. Múú olefité ahá ámu obéé, “Ma gyí oyín ánfí? Nto alabwé?” ³⁴ Odóm amu búde okitikíti, budetótó. Aku bée alí, aku é bée alí. Okitikíti amu onó lówa onlin. Mú su ohande amu mébí onokwalíá íbu asón ámutó. Iní su oleha obéé, bukpá Paulo ya ísá akópó ámu otsiákpá. ³⁵ Bréá bowie obu-onó odokpá á, odóm amu búde iyin wa. Mú su ísá akópó ámu botsu Paulo wá nkanka. ³⁶ Ahá ámu fée búbuo Paulo, búde okitikíti bée, “Mliha awuna mō mu! Mliha awuna mō mu!”

Paulo Iwí Onóle

³⁷ Bréá bowie obu ámu onó, bódu wíé amú otsiákpá inu á, Paulo lébláa ohande amu obéé, “Nobwíí ipa, mbláa fu aswanku.”

Ɔhande amu léfité mu ɔbéé, “Fotonú Griiki ɔblí? ³⁸ Mú su megyí fúgyí Egyipteyin amúb ɔleha kpokiti leda bré kɔtɔ, ɔlekpa ahá amɔpú mpím-na (4,000) buo iwɪ ya ðimbísú ámu ni?”

³⁹ Inu Paulo léle mó ɔnó ɔbéé, “Yudayin ngyi mí mú. Tarso ání ibu Kilikia ɔmátó bɔkwí mí. Megyí wúlubitɔ notsú. Nobwíi ipa, ha mí ambla ahá ánfɪ asón.”

⁴⁰ Isá akɔpú ɔhande amu léha mu ɔkpa. Mú su Paulo léyelí obu-ɔnó ɔɔokpá inu, bwé ahá ámu ibi békasu. Inu lóto diin. Mú Paulo lébláa amú asón Hebri ɔblítɔ ɔbéé,

22

¹ “Mí así, apíó aba, mliyaa asu mí anle mí ɔnó amlinu.” ² Bréá bonu ání Hebri ɔblítɔ Paulo détoí á, inu lóto diin. Mú Paulo lóyo mu asónsú ɔbéé,

³ “Yudayin ngyi. Tarso wúlutɔ bɔkwí mí Kilikia ɔsolósu, táme Yerusalem nfi beyaí mí. Gamaliel lósuná mí anɪ anáin mbla ámu wankláán. Nɔwa nsi Bulusúm iwɪ fé alíá mli é mlidé mu súm nde. ⁴ Ahá ání buɪa anɪ Wíe ɔkpa ánfɪsu á, nedinká amósú. Nɔmɔ aku kóráá. Nekítá amótó atsi múa ayin aku, kíkli amú yótwsɪ obu. ⁵ Bulu igyí ɔhapú dehen pú Yudafɔ asón agyípo amu féé bétalí gyi asón ánfɪ iwɪ adánsiɛ. Amú wá nɔhɔ ɔwulú tsú pú neya apíó ání bobu Damasko wúlutɔ, mí anyekítá alɪ ahá ámu wa amú ikan, pu amú ba Yerusalem, abubiti amú isu.

Paulo Klɔntɔdamlí Iwɪ Asón Blí (Gyumagyihe 9:1-19; 26:12-18)

⁶ “Ɛkéá nɔpu ɔkpa nɔyó, neta Damasko wúlutɔ wie tá, ibóbwe fé ɔpa dóduanyɔtɔ á, ɔtsáwule pé, wanki kuá mó ɔnó ihíé bu ɔnlɪn, itsú ɔsúsú lɔwankí wólí mísú. ⁷ Múá nówun a, nda ɔsulúto. Inu nonu ɔme ku. Ɔme amu léfité mí ɔbéé, ‘Saulo, Saulo, ntogyi só fudin mísú alí?’ ⁸ Inu nefíté mbéé, ‘Fú ma ni, Owíé?’ Mú ɔme amu lébláa mi ɔbéé, ‘Mí Yesu, Nasaretyin amúb fudin mísú amu ni.’ ⁹ Mí aba amúb mía amónyo aniná ámu bowun wanki amu, táme buɪonu asón ání ɔme amu dé mí bláa. ¹⁰ Nefíté mbéé, ‘Owíé, ntɔ mbwéé?’ Anɪ Wíe lébláa mi ɔbéé, ‘Kusu, afuyo Damasko wúlutɔ. Bébláa fu tógyítóá Bulu lahá fú ɔbéé fobwéé.’ ¹¹ Wanki amu ɔnó bu ɔnlɪn. Mú su mmetrá wun tɔtɔ. Inɪ su mí aba ámu lékítá mí ibi, kpá mí ya Damasko wúlutɔ.

¹² “Oyin ɔkuá butetí mu Anania, otenyá Bulu ifú bu wúlu amutɔ. Otegyi Mose mbla ámuɔsu wankláán. Mú su Yudafɔ ání bobu wúlu amutɔ féé butetí mu idayilé. ¹³ Oyin ánfɪ léba belí mí ansító, bláa mi ɔbéé, ‘Opíó Saulo, bwii ansíbi afukɪ ató.’ Inuɔnu mí ansíbi lobwíi, nowun mu. ¹⁴ Ɔlebláa mi ɔbéé, ‘Anɪ anáin Bulu ámu léle fú yáí ɔbéé, fobébi mu apé, afubi mu Bi Yilé Ɔbwepú ámu, afonu mu ɔme. ¹⁵ Tsúfé féba begyi mu iwɪ adánsiɛ, bláa ahá féé asón ání fonu pú móá fowun. ¹⁶ Ntɔ fotráa fogyo? Kusu kokoli anɪ Wíe, afuha abubɔ fú asú, ɔfwɪ fú lakpan féé le.’

Paulo Bulu Asón Ɔkanda Ɔmátófoto

¹⁷ “Bréá neyinkí yó Yerusalem wúlutɔ nde mpái bɔ Bulu ɔswékpa inu á, nowun ató. ¹⁸ Mótó á, nowun anɪ Wíe Yesu, ɔlebláa mí ɔbéé, ‘Wa ɔsa bwe, afudalɪ Yerusalem nfi. Tsúfé buɪmóhɔ fú adánsiɛ ání fégyi tsu mí iwɪ.’ ¹⁹ Inu nebláa mu mbéé, ‘Mí Wíe, amú onutó buyin ání netsiá yó Yudafɔ ofiakpa yékítá ahá ání bɔhɔ fu gyi, dá amú, wá amú obu. ²⁰ Buyin ání bréá bɔmɔ fú ɔdansiyin Stefano a, mbu inu. Nelí amú ɔma mbéé buɪmó mu, nɔhɔ ámu atadiɛ kóráá kítá.’ ²¹ Táme anɪ Wíe lébláa mi ɔbéé, ‘Natɪ, nówa fú fýyo tsútsúútsú, ahá ání buɪmegyí Yudafɔ wá.’ ”

²² Ahá tsɔtsɔtsɔ amu beya asu nú Paulo ason blíhé alɪ bɔtu bréá ɔleblí ɔbéé, Bulu lówa mu ahá ání buɪmegyí Yudafɔ wá. Inu bɔsurá okitikítɪ kóklókóú, blí beɛ, “Mlɪɛ mu inu! Ima aléá obétsiá ɔsulúv anfisú!” ²³ Inu bɔsurá okitikítɪ, nyá ɔbló wóí amú atadiɛ tswɪ tsalífwí, kpá isɪ tswɪ wá afútú. ²⁴ Mú isá akɔpú ɔhande amu lébláa mu ahá ɔbéé, “Mlikpa Paulo, amlɪpu mu ya mli otsiákpá. Mliɪpiti mu ató ɔbli ɔnɔkwali, abɪ tóá swá ahá ámu buɪde okitikítɪ surá mu

nwunsu ahi.” ²⁵ Bréá beklí Paulo tá, bee abuda mu a, afeité isá akópú ohande okuá olí mu wá obéé, “Mbla leha okpa ání mlipítí Romayin oduá bumakógyi mu asón, há mu ipón ató?”

²⁶ Bréá isá akópú ohande amu lónu asón ánfí á, aleyébláa mu ohande amu obéé, “Fakle afuse wulu manta iwí. Sáa Romayin oyin ámu gyí oo!”

²⁷ Múú ohande amu léba Paulo wá, befité mu obéé, “Bla mi, lélé Romayin foyi?”

Paulo lébláa mu obéé, “Romayin ngyi.”

²⁸ Múú ohande amu lébláa mu obéé, “Mí mú á, ikó kponkponti neka asa nemlí Romayin.”

Táme Paulo lébláa mu obéé, “Mí mú á, Romayin onutónutó ngyi.”

²⁹ Inonu ahá amúú bee abufite Paulo asón ámu fée badásáin. Ifú lekítá ohande amu onutó ó, bréá olobi ání Romayin Paulo gyí asa alahá bawá mu ikan.

Paulo Yudafó Asón Agyípó Ansító Lú

³⁰ Oyi kehe a, ohande amu lékléá obébi tóá Paulo lóbwé, sù Yudafó bude asón kláa dínká musu. Mú su oheha bowaí Paulo lé ikan amuto, oheha beti Bulu igyí ahapó dehen pú Yudafó asón agyípó amu befia. Múú oheha beka Paulo belí amú ansító.

23

¹ Paulo lótsu ansí kí Yudafó asón agyípó amu díin. Múú ohebláa amú obéé, “Mí apíó Israelfó, nyin mí klontó ání mmakótsiá nkpa laláhe Bulu ansító bətu nde.” ² Múú igyí ohapó dehen Anania lébláa ahá amúú bulí mantáa mu amu obéé, budáa mu onósó. ³ Inu Paulo lébláa mu obéé, “Fó Bulu obéda. Fabwé iwí fé buntíiá bakpá mú afá futútú, fabetsiá asi fee fopy Mose Mbla gyi mí asón. Fude ahá bláa fee budá mí ansító. Fó mú megyí mbla ámu fatón a?”

⁴ Aha akwá bulí mantáa Paulo befité mu bee, “Bulu igyí ohapó dehen fudesia alí á?”

⁵ Paulo lébláa amú obéé, “Mí apíó, mmeyín mbéé, mogyí Bulu igyí ohapó dehen. Tsúfé bəwanlín wá Bulu asón amuto bee, ‘Máblí oha ání ode fó omásó gyí iwí ason laláhe.’ ”

⁶ Bréá Paulo lówun ání Yudafó asón agyípó amuto aku bogyi Sadukifó, aku é bogyi Farisifó á, olosurá okitikítí asón ogyíkpá inu obéé, “Mí apíó, mí ánfí nlií á, Farisiyin ngyi. Mí anáin é á, Farisifó bogyi. Mí é nohogyi ání awupú belakósó. Mú ndeblí su bakpá mí ba asón ogyíkpá nfi ní.”

⁷ Olenya blí alí pé, ahá tsotsəotsə amuto leye anyə. Farisifó ámu pú Sadukifó ámu bəwa aba nwéengyi bi. ⁸ Tsúfé Sadukifó buteblí bee, kusó tsú afúlitə kuku má inu. Bulu-abəpu pú ohe laláhe kuku é ma inu. Táme Farisifó mú bohogyi ání iní fée bu inu. ⁹ Iní léha nwéen amu onó lehie wá onlin. Mbla asunápúá bogyi Farisifó bəkusó lí blí bee, “Animókówun tsitsa kuku oyin ánfí iwí. Fíalí ohe kú ntée Bulu-əbəpu oku lébláa mu.”

¹⁰ Nwéen amu onó lehie wa onlin, ideklé imli ikó. Inu isá akópú ohande amu lénnya ifú ání bóbwe títi Paulo. Mú su ohebláa isá akópú ámu obéé, “Mliwa əsa kpa Paulo ya mli otsiákpá inu.”

¹¹ Mú onyé á, aní Wíe lébelí Paulo wá, bláa mu obéé, “Wa klun! Alí ánfí fagyi mí iwí adánsie Yerusalem nfi á, alí kén fuyégyi mú Roma wúluto é ní.”

Paulo Mə Iwí Agywun Kitá

¹² Mú oyi kehe a, Yudafó ámu aku befia, kítá Paulo iwí agywun. Beka ntam bee ní bumakómó Paulo buméegyi ató, bumóonu ntsu. ¹³ Ahá amúú beka ntam amu budon advana (40). ¹⁴ Bəyo Bulu igyí ahapó dehen pú Yudafó ahande wá, yébláa amú bee, “Anilahíé ká ntam aniaa, ní animókómó Paulo animéeda tətə onó. ¹⁵ Mú su tóá anidéklé aniaa fəa Yudafó asón agyípó amu mlíbwéé ha aní gyí, mlíkí ansí wa abí sisi isá akópú ohande amu mlíaa, opú Paulo ba, amlilanu mu asóntó. Aniladá iwísu aniaa, obótsutsúa obowie nfi anilamó mu.”

¹⁶ Paulo mu bitepu oku lónu asón ánfí fée. Mú su əlesrí yó isá akópú otsiákpá inu yówi tsá Paulosu. ¹⁷ Inu Paulo létí isá akópú ohande oku, bláa mu obéé, “Kpa əyasubi ánfí ya mli ohande wá. Ode asvanku, obébláa mu.” ¹⁸ Isá akópú ohande amu lékpa əyasubi ámu ya amú

ɔhande wá, yébláa mu ɔbéε, “Obu ɔɔɔ Paulo ɔbéε, nkpa ɔyasubi ánfí ba fu. Ɔde asvanko, ɔbébláa fu.”

¹⁹ Ɔhande amu lékitá ɔyasubi ámu ibi, kpá mu yáa itsétó yéfité mu ɔbéε, “Amansu fobu ání fébláa mi?”

²⁰ Ɔyasubi ámu lébláa mu ɔbéε, “Yudafɔ ahande babwé agywun beε bépina wa abí fú wá beε, fɔkpá Paulo ba obowun amú ɔke, abulanu mu asón ámutɔ wankláán. ²¹ Táme máhɔ mósú gyi, tsúfé amú ayin ání budun adwana (40) beε bɛnain ɔkpatɔ gyo Paulo, mó mu. Amú féé baká ntam beε, tɔtɔ méeda amú ɔnó, kpéfɔn bréá bamó mu. Fú nkule bugyo séi ání fótisulá kpá mu ba.”

²² Múú ɔhande amu léda ɔyasubi ámu ɔlá ɔbéε, “Máyébláa ɔhaa féε fawí asón ánfí tsá mísú.” Olesi mu ɔkpa.

Paulo Le Ya Kaesarea

²³ Inu ɔhande amu léti isá akɔpú ahande abanyó, ɔlebláa amú ɔbéε, “Mlile isá akɔpú lafanyɔ (200), mpɔnkɔsu adinkápu aduesienó (70) pú pia atswípu lafanyɔ (200) abukusu onyeni dokwebátó yɔ Kaesarea. ²⁴ Mliha Paulo mpɔnkɔ, odinká amósú yɔ. Mlikpa mu, amliha mu oyowie ɔmású ogyípú Felike wá pisii.” ²⁵ Ɔhande amu lówanlín ɔwoló mántá musu ɔbéε,

²⁶ “Mí Klaudio Lisia dé ɔwoló ánfí wanlín sísí fú, ɔmású ogyípú onumnyampɔ Felike. Nde fú itsiá ha. ²⁷ Nde fú ibi ha ání Yudafɔ lékitá oyin ánfí, budekléá bómɔ mu, táme mía isá akɔpú tsɔtsɔtsɔ anilóyóhɔ mu lé amú ibi. Tsúfé nonu ání Romayin ogyi. ²⁸ Ndeklé mbée, nébi tsá ɔɔbwe. Mú su nɔpu mu ya amú Yudafɔ asón agyípú ansító. ²⁹ Inu nowun ání amú mbla iwí nwéen budegyí. Mú su ɔmákóbwé lakpan kukvá bómɔ mu, ntée bówa mu obu. ³⁰ Táme ɔku laba bowi tsá mísú ɔbéε, Yudafɔ ámu aku babwé agywun beε bómɔ mu. Inú nɔbwe agywun mbée, nɔpu mu sísí fú. Nabláa mu anyabá ámu é mbée bupúu amú asón ba fu. Nafun nfi. Nehá fú itsiá gyágyágyá.”

³¹ Isá akɔpú ámu ɔɔbwe dínká amú ɔhande ason blíhésu. Onyé-onyé ámu bekpa Paulo kɔnkɔnkɔn alu yówie Antipatri wúlutɔ. ³² Bréá ɔyí leke a, beha mpɔnkɔsu adinkápu amu bekpa mu yáa Kaesarea, ayabitɔ anatípu amu beyinkí yó amú otsukpá. ³³ Bréá mpɔnkɔsu adinkápu amu boyówie inu a, bɔpu Paulo pú ɔwoló ámu wá ɔmású ogyípú amu ibitɔ. ³⁴ Ɔmású ogyípú amu lékla ɔwoló ámu, ɔlefíté Paulo ɔbéε, “Nkónu yin fugyi?” Bréá ɔlebi ání Kilikia ɔmátó Paulo otsú á, ³⁵ ɔlebláa Paulo ɔbéε, “Ní fú anyabá ámu bebá á, nónu fú ɔnó asón.” Inu ɔlebláa amú ɔbéε, bupúu Paulo yɔwa Owie Herode wóyító, abugyo mu iwí.

24

Paulo Ɔnótin

¹ Nkenú ɔma a, igyí ɔhapú dehen Anania muɔa Yudafɔ ahande aku pú Mose mbla ɔɔɔpú ɔkúá buɔtí mu Tertulo beba Kaesarea. Bebá bekla asón ání buɔu tsu Paulo iwí súná ɔmású ogyípú Felike. ² Beti Paulo belí. Múú Tetulo lékla mu asón ɔbéε,

“Onumnyampɔ Felike, fahá iwilwii laba ɔmá ánfítɔ. Fú nyánsa lalá ató tsɔtsɔtsɔ bwé aní ɔmá ánfítɔ. ³ Fú bwehé legyi aní ansí ɔtínegyíɔtíné. Fúdé ató bwe. ⁴ Mmedéklé mbée néyintá fú bré tsɔtsɔ. Mú su nokókóli fu, nya klɔn ha aní, afunu aní asón tinbí ánfí. ⁵ Anilawun ání ató oyintápu oyin ánfí gyi. Ɔtéhá kpokiti tedá Yudafɔtɔ ɔyító ɔtínegyíɔtínéá ɔtɔyó. Ɔtráa ogyi Nasaret ɔpasua ámu Bulu igyí ɔhapú. ⁶⁻⁷ Alakle ɔpu ifin da Bulu ɔtswékpa inu, asa ɔkláa ogyá anilékitá mu. * ⁸ Ní fú onutó fefíté mu a, fówun ání asón ánfí anidéblí tsú mu iwí ánfí féé bu mótó ntée uma mótó.” ⁹ Inu ámu féé botsulá mósú beε, asón ámuú alablí ámu bu mótó.

Paulo Ɔnóle Felike Ansító

¹⁰ Ɔmású ogyípú Felike lóbwε Paulo ibi ɔbéε, ɔlé mu ɔnó. Inu Paulo léblí ɔbéε,

* **24:6-7** Inu bu nwóló dada amu akɔtɔ: Anilóbwe agywun ání abópu aní onutó mbla gyi mu asón. Táme isá akɔpú ɔhande Lisia lópu mu túmi bóhɔ mu lé aní ibitɔ. Mú ɔma a, ɔlebláa aní ɔbéε, apú mu asón ba fu.

“Nyin ání fode asón gyí amá ánfito lawá opa. Iní su ibu mi odwe ání néle mí onó fú ansító. ¹¹ Nobwíí ipa, fétalí fité nú ání ibu mótóá nayo Yerusalem yósum Bulu, imakódon nke dúanyo. ¹² Mí anyabá ánfí bómowun mía ohaa agyi nwéen Bulu otswékpa inu. Bómowun mí anha kpokiti ida Yudafó ofiakpa kuku ntée otinetine wúlu amoto. ¹³ Buma asvansvá bópogyi adánsie ání amó asón ánfí bu mótó. ¹⁴ Táme natsúlá ání ntosúm aní anáin Bulu tson aní Wíe Okpa ámúú bode mú ti opasua laláhe amosu. Nohó Mose Mbla ámu pú móá Bulu onósú atóipú amu bōwanlín tswi é féesó gyi. ¹⁵ Nde okpa kí fé aliá amó é bode okpa kí ání Bulu obókúsóa aha yilé pú aha laláhe fée tsú afúlitó eke kó. ¹⁶ Iní su ntóbó mbódí ání mí klon méetsiá há mí pón Bulu mva anyánkpósa fée ansító brégyíbré.

¹⁷ “Iníá nedali Yerusalem lawá opa á, nayínkí ba inu, napó atokiehé nebá mí ahá abupoha ahiánfó, mí anha Bulu igyí. ¹⁸ Mú obwekpa mbu Bulu otswékpa inu. Bréá nogyoráa iwí tá amándíé ámu onó á, beba botu mí inu. Megyí mía odom kuku lýo inu. Kpokiti kuku é meda inu. ¹⁹ Yudafó aku botsu Asia omátó ba bubu inu. Ní nobwe ito laláhe ku á, teki amó kóráá obéba bebláa fu, mía amónyo abéblí mú. ²⁰ Ní íbówa alé kóráá á, ha ahá ánfí onutó abubli tsitsa oduá Yudafó asón agyípu amu bowun mí iwí, bréá bapu mí ya amó ansító. ²¹ Asun kua kule péá nōkplón blí bréá nli Yudafó asón agyípu amu ansító gyí, ‘Mlídé mí asón gyí nde, tsúfé nohogyi ání awupú bēlakósú tsú afúlitó.’ ”

²² Iníá onumnyampu Felike yin aní Wíe okpa ámu wankláán su á, olotu asón ámu híé. Obeblí obéé, “Ní isá akopú ohande Lisia obá nfi á, nōwun aliá nómō asón ámu onó.” ²³ Obebláa isá akopú ohande ámu obéé, ogyóo Paulo iwí wankláán, oha mu otsia iwilwiitó. Ohá mu aba okpa abuki musu.

Paulo Felike Mva Mv Ka Drusila Ansító Lí

²⁴ Nke kpalobí ku oma a, Felike mva mu ka Drusila ání ogyi Yudayintse beba. Felike léha beyékpa Paulo ba, obobotó tsú mu hōgyi ání obu Kristo Yesuto iwí súná amó. ²⁵ Táme bréá odetoí tsú yilébwe, iwisogyí pú Bulu asón ogyíké amóú íbá ámu iwí á, ifú lekítá Felike. Mú su obebláa Paulo obéé, “Ku yinki asa. Nenyá bré wankláán ku á, nélatí fú.” ²⁶ Bré ámuto fée Felike léki okpa ání Paulo obódunká tōku beha mu onó. Mú su ibu nu bu inu á, alapina wa abí bayéti Paulo, mva mōnyo batóí.

²⁷ Nfinyo oma a, Felike lénatí. Porkio Festo lébetsiá mu obiású. Iníá Felike déklé obéé, mu asón iwá Yudafó ámu odwe su á, olesi Paulo wá obu náti.

25

Paulo Roma Owie Okpa Wá Yo

¹ Omású ogyípu Porkio Festo lébetsiá obiású Kaesarea. Mú eke sáásí a, obodu yó Yerusalem. ² Inu Bulu igyí ahapú dehen pú Yudafó ahande aku bōpu Paulo iwí asón yótswi mu ansító. ³ Bobwe agywun ání bōyowa obúun okpató, mó Paulo. Mú su bōyókoli Festo beé, opú Paulo ba Yerusalem. ⁴ Táme Festo lébláa amó obéé, “Paulo da obu Kaesarea wúluto dodo. Imóowa opa mí é néyinkí yó inu. ⁵ Mliha mli ahande amu aku abubuo mi yo inu, abuyéblí tsitsa oduá alabwé.”

⁶ Festo létrá tsiá Yerusalem nkekwe ntée nke dú asa oleyinkí yó Kaesarea. Olowie inu á, olowa bōyōpu Paulo ba, oletsíá asón ámōsu oyi kehe. ⁷ Paulo lénya wíe inu ali, ahande amóú botsu Yerusalem ba amu bekafia mu, kla asón tsotsotsó dínká musu. Táme bumetalí nyá toto púsúná ání asón ámu ibu mótó. ⁸ Mú Paulo léle mu onó obéé, “Mmókótón Yudafó mbla kuku, ntée bwé tōku pú ifin da Bulu otswékpa amu ntée pú laláhe kuku é gyi Roma owie dehen.”

⁹ Festo déklé obéé mu asón iwá Yudafó ámu odwe. Mú su olefíté Paulo obéé, “Fodeklé fée fōyo Yerusalem, mí anyegyí fú asón inu?”

¹⁰ Paulo léle mú onó obéé, “Roma Owie Dehen asón ogyíkpa nli. Nfi ilehián ání bégyi mí asón. Fú onutó foyin ání mmókóbwé Yudafó toto. ¹¹ Ní natón mbla, ilehián lowu á, mmókótin okpa mbéé bómámō mí. Táme ní asón ánfí Yudafó bablí dínká mísú anfi ma

mótó á, ɔhaa má ɔkpa ání ɔbópu mí wá amó ɔbitɔ. Mú su mó bupúu mí asón ya Roma Owíe Dehen onutó ogyi mó.”

¹² Inu Festo muva mu ahande bɔyɔ abriwa wá. Múú ɔlebebláa Paulo ɔbéε, “Fú onutó fεε, Roma Owíe Dehen ogyi fú asón. Mú su abópu fú ya mu wá.”

Festo Agripa Paulo Iwi Asón Bláa

¹³ Nke ku ɔma a, Owíe Agripa muva Berenike beba Kaesarea. Beba beba Festo nwunkpa. ¹⁴ Betsiá inu wá ɔpá. Mú su Festo lébláa amó Paulo iwi asón. ɔbéε, “Felike lówa oyin ɔku obu nfi, olesi mu wá náti. ¹⁵ Bréá nɔyɔ Yerusalem a, Bulu igyí ahapú dehen pú Yudafo ahande beba beblí asón tsɔtsɔtsɔ dínká musu, bláa mi beε nháa mu ipón, abumɔ mu. ¹⁶ Táme nebláa amó mbéε, ‘Ima aní Romafo amándiétó ání béha ɔku ipón, nkéti muva mu anyabá bafia gyi asón.’ ¹⁷ Mú su ekeá mía Yudafo ámu anilóbowie Kaesarea nfi á, mmesi wá obiátó. ɔyi kehe kótóó neha bɔyɔpu oyin ámu ba, netsiá asón ámusu. ¹⁸ Nki mbéε mu anyabá ámu bénya tsitsa ku tsú mu iwi, táme bumenya. ¹⁹ Mbuún amó Bulusúm pú Yesu ɔkuá alawú tson, táme Paulo ɔbéε, ɔtráa otsie nkpa iwi asón budebití. ²⁰ Mú su mmowun alíá nɔyɔ asón ámutɔ. Nefité Paulo mbéε, obótsulá abuyɔ Yerusalem, yégyi asón ámu inu. ²¹ Táme ɔleblí ɔbéε, mudekléá mu asón iyó Roma Owíe Dehen ansító. Mú su neha bɔwa mu obu yófun bréá nápu mu sísi Roma Owíe Dehen.”

²² Múú Agripa lébláa Festo ɔbéε, “Mí é ndeklé mbéε nónu asón ánti tsú mu onutó ɔnótó.” Festo lébláa mu ɔbéε, “ɔke néha bópu mu ba, ɔbele asón ámutɔ suna fú.”

Paulo Agripa Ansító Lí

²³ ɔyi kehe a, Agripa muva Berenike behíiε iwi, isá akɔpú pú wúlu ahande bobuo amó ba. Festo léha bekpa Paulo ba inu. ²⁴ Múú ɔleblí ɔbéε, “Owíe Agripa muva ahá ání bafia nfi féé, mlilawun oyin ánti ɔlí? Yudafo ání bubu nfi pú Yerusalem féé bɔpu mu asón ba mi. Beε, mehián ání ɔbétrá tsiá nkpa. ²⁵ Bréá nɔyɔ asón ámutɔ á, mmowun tóá alabwé su bómɔ mu. Táme mu onutó ɔbéε, mpúu mu asón ya Roma Owíe Dehen. Mú su nabwé agywun mbéε, néha bópu mu ya. ²⁶ Táme mmowun tsitsa kuku mu iwi ání nówanlín mántá musu bópu mu ya. Mú sù nakpá mu ba mi ansító ní, títriu fú Owíe Agripa. Ndekléá atéte asón ámutɔ, ɔtínéá ileyéyi a, mí anya asuanku wanlín sísi mu. ²⁷ Tsúfé nawun ání ima aléá bópu obu ɔdipó sísi, bumɔwanlín tóá alabwé mántá musu.”

26

Paulo Iwi ɔnóε Agripa Ansító

¹ Múú Owíe Agripa lébláa Paulo ɔbéε, “Nahá fú ɔkpa, kusu le fú ɔnó.” Paulo lótsu ɔbi fúá, lé mu ɔnó ɔbéε,

² “Owíe Agripa, nawun ání ɔkláa lawá mí ogyá nli fú ansító, nde mí ɔnó le tsú asón ánti Yudafo bakla dínká mísú anfi iwi. ³ Múá ɔbu ansigyí kóráá gyí, foyin Yudafo amándié pú tóá butegyí mú iwi nwéεn féé. Inu su kókoli, nya klɔn afonu mí ɔnó.

⁴ “Yudafo féé buyin mí tsiátó. Buiyín alá nɔpotsiá mí ɔmátó tsú mí nyebitɔ pú alá nɔpotsiá Yerusalem wúluto. ⁵ Amó féé buyin mi dodoodo. Ní budeklé a, amó onutó bétali bláa fu ání Farisiyin ngyi wankláán. Farisifo é butegyí Yudafo Bulusúm mbla ámusu wankláán dun ɔpasua kugyíku. ⁶ Tóá suá nde nli nfi, fude mí asón gyí gyí, nde ɔkpa kí ání Bulu ɔbóbwe dínká mu asón ámutɔ ɔleka mú iwi ntam há aní anáin ámusu. ⁷ Aní abusuan dúanyɔ ámu féé bɔpu ansí dínká ntam anfi su ánti ɔbéba móto há amó. Mú sù bude Bulu sùm ekekegyíεke ní. Nanáin, ntam anfi sù Yudafo bude asón kláa dínká mísú ni. ⁸ Ntogyi sù mi Yudafo ánti mó mlímétali hógyi ánti Bulu ɔbétali kúsúá ahá tsú afúlitɔ?

⁹ “Teki mí óó nohogyiá nóbwe tógyítóá nétalí pútín Yesu Nasaretyin ámu gumagyihe ɔkpa. ¹⁰ Inu gyí tóá nɔbwe Yerusalem ni. Bulu igyí ahapú dehen ámu beha mí túmi beε, nkíta Bulu ahá ámu tswi obu. Ní bómɔ amó é á, mí é ntotsulá mbéε bumɔ amó. ¹¹ Netsiá

yó Yudafo ofiakpa kugyíkoto, ntehá botékítá amó, bití amó isu, híé amó botéblí Yesu iwí abususu. Amó iwí obló su ntedínká amósó yó omá bámbásó yékítá amó, bití amó isu.

*Paulo Iklontodamli Iwi Asón
(Gyumagyihe 9:1-19; 22:6-16)*

¹² “Mú okpa eke oku Bulu igyí ahapó dehen amu beha mí nayo Damasko wúluto yóbwe ní. ¹³ Bréá nna okpató nayo á, Nanáin, ibwe fé opa dóduanyoto, wanki ku lówankí tsú osósó wólí mísó. Iłowankí don owí. Iłowankí wólí mía mí aba amóú aniná amosu. ¹⁴ Inu aní fée aniléda. Nonu ome ku Hebri oblító obée, ‘Saulo, Saulo, ntogyi só fódin mísó alí? Iwi tóí fodewa.’ ¹⁵ Múú nefité mbée, ‘Owíé, fú ma ní?’ Múú aní Wíe lébláa mí obée, ‘Mí Yesu ní. Mísó fódin ní. ¹⁶ Nabele iwí owan súná fú, méní fóbwe mí osúmpú. Kusu, afuyebláa ahá tóá fawun tsu mí iwí nde, pú móá néle súná fú. ¹⁷ Nókó hó fú tsú ahá amóú nde fú wa sísí, bugyi fú onutó ahá Yudafo pú amóá bumegyí Yudafo ibito. ¹⁸ Fóbwií amó ansí, bédali tsu oklúntó ba wankito. Féle amó tsú Satan túmi así ba Bulu wá, méní obési amó lakpan kíé amó, fówun bénya otsiákpá ahá amóú Bulu latsón amó hógyisu bwé amó mu ahá amoto.’

Paulo Gyumagyihe Iwi Asón

¹⁹ “Nanáin Agripa, íni su nóbwe dínká ató amóú nowun itsú osósó amosu. ²⁰ Gyankpapu a, nayo Damasko wúluto. Mú oma a, nayo Yerusalem pú Yudea omátó fée. Nayo ahá amóú bumegyí Yudafo amu é wá. Neyébláa amó mbée, busii lakpan bwe, abudamli ba Bulu wá, abutsia tsiátó aní ilosuná aní badámli klontó. ²¹ Iní só Yudafo amu bekítá mí bréá mbu Bulu otswékpa inu bee bómó mí ní. ²² Táme Bulu dé mí kpa alu bafon nde. Mú só nliú nfi nde, nde mli nyebí-ahande fée tóá nawun bláa ní. Asón aní Mose muva Bulu onósó atóipó amu beblí bee íbéba mótó kén ndeblí. ²³ Bee, ‘Ilehián aní Kristo, (ohá amóú Bulu ladá mu ofúli amu) obówun iwíasin wú, méní obóbwe oha gyankpapu aní obókusu tsú afúlitó. Obópu wanki ba Yudafo pú ahá aní bumegyí Yudafo é.’ ”

²⁴ Bréá Paulo léblí íni á, omásó ogyípó Festo lókpun wa Paulo obée, “Paulo, fú nwun layintá! Fú owulóbi dubidubi amu lahá fude gbedé lo.”

²⁵ Múú Paulo lébláa mu obée, “Onumnyampu Festo, mmedé gbedé lo. Onokwali onutónutó nde mli bláa. ²⁶ Nanáin Agripa yin asón anfi fée iwí. Nétalí bláa mu faan. Nahogyi aní megyí ason nainhé igyi há mu, tsúfé bumabwe mú nain. ²⁷ Nanáin Agripa, fohó Bulu onósó atóipó ason wanlínhé amosu gyi? Nyin aní fohó mósó gyí.”

²⁸ Inu Owíe Agripa lébláa Paulo obée, “Fahogyi fee fétalí dámlí mí bwé Okristoyin bré tinbí anfitó?”

²⁹ Paulo lébláa mu obée, “Bré tinbí o, bré tsotsotsó o, mí mpái aní ndebo há Bulu gyí, fúa ahá anfi mlidé mí ason blíhé nu nde anfi fée mléba bóbwe fé mí. Táme bumáwa mli ikan anfi mú.”

³⁰ Inu á, Owíe Agripa muva omásó ogyípó Festo pú Berenike muva ahá amóú butsie inu amu fée bokúsó dáli. ³¹ Beyélí itsétó, amó wulewule bodeblí bee, “Oyin anfi mókóbwe tótóá ilehián ha mu lowu ntée mu obuwa.” ³² Múú Owíe Agripa lébláa Festo obée, “Teki ní oyin anfi méblí obée, Roma owíe dehen kóun ogyii mu asón á, teki fétalí sí mu.”

27

Paulo Puya Roma Wúluto

¹ Bréá beblí alí tá á, bekítá agywun bee, abótsun opusu yó Italia omátó. Bapu Paulo muva obu adípó aku é wá Romafó isá akapó ohande okvá botetí mu Yulio ibito. Ohande anfi bu Roma Owíe Dehen Augusto isá akapó opasuato. ² Anilówie ntsusu-yibi kvá itsú Adramitio fón, iyó opu onó awulúá ibu Asia omátó. Makedoniayin Aristarko, otsú Tesalonika amu é bu anito. ³ Oyi kehe a, anilélí Sidon opu onó. Isá akapó ohande Yulio lówun Paulo nwe, oheha mu oloyo mu aba wá, méní béha mu atóá íbéhián mu. ⁴ Anilókusu tsú inu, afú lefia aní opu amosu. Múú anilóyotsun Kipro osulú awunso fón, tsúfé afú amu medétsun inu mó. ⁵ Anilótsun opusu yótsun Kilikia pú Pamfilia fónsú yówie Likia osulúso, Mira wúluto. ⁶ Isá

akapó ðhande amv lówun ntsusu-yibi kvá itsú Aleksandria wúluto iyó Italia ðmátó, ðlele aní wá mótó.

⁷ Anidín ðpu amusu putá. Mú sv anilégyí nke tsatsáotsá ðkpatá. Ilepian aní asa anilówie Knido. Afú ámv méha aní ðkpa. Mú sv anilópu yótsun mantáa Kreta ðmá. Inu á, anilópu kplí tsun Salmone wúlu ðsaasí fón. Tsúfé afú medétsóun inu mó. ⁸ Iníá anilótsun ðpu ðnó-ðnó kóráá ó á, ilepian aní asa anilóbowie ðtnekvá butetí inu “Otsubúno Wankláán,” ibv mantáa Lasea wúluto.

⁹ Nke tsatsáotsá lóbatson, nkeá butápu kplí ðnó kúlí lakpansikíé é ðatson. Nke ámuto é á, ðpu amv ideá. Mú sv músó tsun lówa ifú. Iní sv Paulo lótoí kplá amú ðbéé, ¹⁰ “Mí awié, nawun ání ní aníméki wankláán aní ðkpa ánfí natító a, abóhulí ató tsatsáotsá. Megyí ató pú ntsusu-yibi ámv wóle, aní onutónutó é abésin mótó.” ¹¹ Táme isá akapó ðhande amv lóho ntsusu-yibi ámuto ðhande pú mv wie asún sí Paulo. ¹² Iníá otsubúno inu ima aleá abétsiá inu nyankputswíebi sv á, amótó ahá tsatsáotsá beblí beé abénatí inu. Amú ansí ðun ání abóyówie Foinike, igyi Kreta otsubúno, ibv owí ðkplíwíékpá fón, tsíá inu nyankputswíebi amv.

Atsufú Kpónkpanti ðpusv Tsóun

¹³ Inu afú kvá itsú gyápisv lówa tsóun breuv bi. Iní sv ahá ámuto aku bosusúu ání amú agywun ámv békanáa. Mv sv belatsú símpiá itehá ntsusu-yibi telí tsukole wá ntsusu-yibi ámuto, ðaputsun Kreta ðpu ðnó-ðnó. ¹⁴ Táme imáwa ðpá kuku afú kpónkpanti kv lókusó tsú Kreta ifónsú. Afú ámv dá gyí “Binasv-owí-ðdalíkpa-afú.” ¹⁵ Afú ámv lébefia aní. Iníá anímétalí sánkía ntsusu-yibi ámv sv á, anlési iwí há afú ámv, ðapu ntsusu-yibi ámv náti. ¹⁶ Iapu mó srí yótsun mantáa ðpu nsiné ðsolóv kvá butetí mó Kauda asi. Ilova ðnlín asa betalí tsú ðklonbi ámú butápu lé ahá ání buðe ntsu wie, isian ntsusu-yibi ámv ðma amv wá yibi ámuto. ¹⁷ Inu ntsusu-yibi ámuto agyómá ayápu bebitía ðklonbi ámv wá ntsusu-yibi ámuto. Bapu ðfé klí ntsusu-yibi ámv kinkíinkín, méní iméemáin. Benya ifú beé afú ámv íbótsvan ntsusu-yibi ámv yówie Libia otsubúno osublúto. Mú sv bele tati ání isian ntsusu-yibi ámv sv, méní ntsusu-yibi ámv bénatí putá. Mú óó á, afú ámv lótsvan ntsusu-yibi ámv náti ðwonlínso. ¹⁸ Mú ðyi kehe a, afú ámv ðnó lehié wá ðnlín. Mú sv bowa amú ató svráhé le wá apúto bi. ¹⁹ ðke sáásí a, bele ntsusu-yibi ámv iwí ntobí kugyíkva amú ibí léda wá ðpu amúto. ²⁰ Anítráa anímédé owí móa ntsrakpabi wúun nke tsatsáotsá, afú ámv ðnó é ítráa bu ðnlín. Mú sv aní ansí metrá ðnká tótásv ðun lowu.

²¹ Nke tsatsáotsá lótsun, ahá ámv butráa bumédé ató gyí. Inu Paulo lókusó líí amú féé ansító, bláa amú ðbéé, “Mí awié, tekí ní mlílonu mí ðme, aníménatí Kreta otsubúno a, tekí anímókú befia ipian, hólí aní ató alí. ²² Táme séi á, mbláa mlí amlínu. Mlíwa klón, tsúfé aníto ðkuku móowu, ntsusu-yibi ánfí wóle obéyintá. ²³ Igye onyé á, mí Buluá ntosúm lówa mv ðapu mí wá. ²⁴ ðlebláa mí ðbéé, ‘Paulo, mánya ifú. Ibwébwéébwé á, félí Roma Owíe Dehen ansító. Bulu lawá awítale há fú. Mú sv alahó ahá ánfí fúa amúnyo mlíná ánfí féé nkpa.’ ²⁵ Mú sv mí awié, mlínya klón, tsúfé mí ansí ðun ání Bulu ðbéha íbéba mótó fé alíá mv ðapu labébláa mí. ²⁶ Táme íbwébwéébwé á, afú ámv íbéda aní ya ðpu nsiné ðsolóv kusv.”

²⁷ Eke dúanasí onyé á, afú ámv bu músó ide anída yáa nsiné inu apvá bótetí mó Adriasv. Mú ayínsiné á, ntsusu-yibi ámuto agyómá ayápu bosusúu ání anílatá ðsolóv tv tá. ²⁸ Mú sv bapu ðfé kápú ðpu amv oklú kí. Benya ayabi lafakule advanyo (120). Bré kpalobí ðma betrá kapó mó kí a, benya ayabi adukwebá (90). ²⁹ Ifú lekítá ntsusu-yibito agyómá ayápu ámv ání abóðv abutású. Mú sv beða asímpi ání butápu kítá ntsusu-yibi líí ana kéké síán mó ðma, sí mó wá apv amúto. Bokokóli Bulu beé ayí ikéé amú. ³⁰ Agyómá ayápu amv aku bekleá bésrí ðalí ntsusu-yibi ámuto. Mú sv beki ansí lé ðklón kusubi ámv ðnká apv amusu híéé, fé símpi ámv buðepusíán ðklón ámv ðnósú. ³¹ Táme Paulo lébláa isá akapó ámv pú amú ðhande ðbéé, “Ní ntsusu-yibi ámuto agyómá ayápu bumetsiá mótó á, mlíméenya nkpa.” ³² Mú sv isá akapó amv beka ðklón kusubi ámv ðfé tín, há afú lótsvan mó náti.

³³ Ɔyí íbá bεε a, Paulo lóbwíí ípa há amó fée ɔbée, bogyíí ató. Ɔleblí ɔbée, “Kwasieda anyɔ sósón ní, atogyihe medinká mli ɔwólí. Mlímókúgyi tɔtɔtɔ. ³⁴ Nobwíí ípa há mli, mligyi ató ngya, méní mlimóowu. Mlító ɔkɔku nwunsu-imi kule kóráá móɔfwí.” ³⁵ Paulo lótoí tá á, ɔlele bodobodo ipín, dá Bulu ípán amó fée ansító, ɔlemaín ku wá gyí bí. ³⁶ Inu anító okugyíɔku lówa klɔn gyi ató. ³⁷ Aní ahá lafanyɔ aduesienó-sie (276) bu ntsusu-yibi ámutɔ. ³⁸ Bréá amó fée begyi ató alá bétalí á, bele ayó amúú íbu ntsusu-yibi ámutɔ ámu fée wá ɔputɔ, há ntsusu-yibi ámu leta odwin.

Ntsusu-yibi Amu Bwiebwie

³⁹ Bréá ɔyí deké a, agyómá ayɔpú ámu bowun ání ɔpu amu bámbi lowie ɔsulúu kusu, táme bumebi osubúnɔ oduá igyi. Inu bɔbwe agywun beε békan ntsusu-yibi ámu ya inu. ⁴⁰ Mú su bekakáa símpi ámu tintin wa ɔputɔ. Besankí ntsusu-yibi ámu mpai é. Múú botsu tati yílé amúú isian ntsusu-yibi ámu ansító ámu fóá, fia afú ámu, bɔpu bɔyó ɔpu ɔnó. ⁴¹ Táme ntsusu-yibi ámu lɔyódu ηεsɩsu, sin inu, ɔpu amu leda wólí ɔklɔn amu ɔma máín-máín mú.

⁴² Isá akɔpú ámu bɔbwe agywun beε bómɔ obu adípú ámu fée, méní ɔkɔku méεpití dali, srí. ⁴³ Táme amó ɔhande léklé ání ɔbóhɔ Paulo nkpa. Mú su ɔmeha amú ɔkpa ání bumóɔ obu adípú ámu. Táme ɔlebláa amú ɔbée, ɔhagyíɔha ání ɔbétalí á, otúu wie ɔpu amutɔ, ɔpiti dali. ⁴⁴ Ɔma a, ɔleha atráhe amu é bɔdu dínká ntsusu-yibi ámu afunsu yówie ogbémgbesu. Amó fée begyi mbla ámusu, bɔyɔ ogbémgbesu inu.

28

Malta Wúlutɔ Asón

¹ Aní fée aniléɔnká ogbémgbε amusu. Ɔma asa anilébi ání ɔpu nsiné ɔsulúu kuá butetí mú Malta ní. ² Nyankpu détswie, su atsalí bu inu. Táme inu atsiápú amu begyi aní buale dúdá ogyá ɔpu ɔnó inu há aní, aní fée anilétsiá mú asi. ³ Paulo lékpa ngayibí ɔbée amupɔwa ogyá ámutɔ. Sáa íbe bu mótó. Ogyá ámu okunkúu su íbe ámu lótswi yi Paulo ɔbɔwεtɔ. ⁴ Bréá inu atsiápú amu bowun ání íwɔ ámu yí mu a, bebláa aba beε, “Ahá ɔmɔpú oyin áñfi gyí. Íbu mótó ání aladálí ɔpu amutɔ, táme aní ɔkpi amúú ɔtebíti ísu ámu médekéle ɔbée otsiá nkpa.” ⁵ Inu Paulo lówonáa íbi, íwɔ ámu lékpa wíε ogyá, táme tɔtɔ móbwe Paulo. ⁶ Amó fée besi bulí budekí. Buki beε Paulo obópunyá, ntée ɔbétin wu. Táme bréá belí wá ɔpá tɔtɔ méba a, beladámli amú agywun bí beε, “Ɔkpi ɔku ɔhá áñfi gyí.”

⁷ Ɔhande ɔku bu ɔsulúu ku ɔpu nsiné inu. Mu dá gyí Publio. Ɔlɔhɔ aní atúu, kpá aní ya mu wóyító, anilétsiá mu wá nkensá kéké. ⁸ Alí bré ámutɔ á, owísó lakítá ɔhande amu mu si, mu íwɔtɔ latú; ɔda. Paulo léyekí mu, ɔlɔpu íbi dínká musu bó mpái há mu, íwi lówa mu ɔnlín. ⁹ Mú ɔma a, bɔpu alɔpúá bubu ɔsulúu amusu fée ba, Paulo létsa amú ílɔ. ¹⁰ Anilétsiá inu tsra asa, inufo ámu bɔwa aní numnyam, kíε aní ató tsɔtsɔtɔ. Bréá anidénatí á, bɔpu atóá íbéhián aní ɔkpatɔ fée sí aní ɔkpa.

Roma Wúlutɔ Yɔ

¹¹ Anilóyɔ ɔpu ɔnó yótsu ntsusu-yibi kuá ílatsiá inu nyankpɔtswiebi amu fée. Itsú Aleksandria wúlutɔ. Besré atabí akvá bogyi íkpi yi ntsusu-yibi ámu ansító. ¹² Aniléyelú ɔpu nsiné ɔsulúu ku osubúnɔ, butetí mú Sirakus, anilétsiá inu nkensá. ¹³ Tsú inu á, anilóbomlí tsɔn bowie wúlu yílé kuá butetí mú Regiosu. Mú ɔyí kehe a, afú ku lówa tsúɔn bí tsu ayasi fón. Nkenyó ɔma a, anilóyowie osubúnɔ kuá butetí mú Puteoli. ¹⁴ Aniléfia ahógyipu aku inu. Bokokólí aní beε, atsiá amú wá nkensiénó. Anilókusú tsú inu á, anilóyɔ Roma wúlutɔ. ¹⁵ Apíó ání bubu Roma wúlutɔ bonu ání abá. Mú su amótó aku beba íbíá ogyíkpá, butetí inu Apia. Aku é beba ɔtinekuá butetí inu Afóó Ɔswúkpá Asa, íbu ɔkpatɔ befia aní. Bréá Paulo lówun amú á, mu ansí legyi, ɔleɔda Bulu ípán.

Bulu Asón Ɔkanda Roma Wúlutɔ

¹⁶ Bréá anilóyowie Roma wúlutɔ á, Roma aban léha Paulo ɔkpa ání ɔbétalí yétsiá ɔtínéá odeklé, táme ísá ɔkɔpú ɔku obógyo mu íwi brégyíbré.

17 Eke saási a, Paulo létı Yudafo ahandeá bobu unu fée fia. Múú òlebláa amú òbéé, “Mí apíó, bu mótáá mməpu lalahé kəkukuku gyi mí ɔmátófó, mmeyintá anı anáın amándıé kuku é. Táme anı ahande ání bobu Yerusalem bekıtá mí ya Romafó. 18 Bəyó mí asóntó á, teki bekleá bési mí, tsúfé bomowun tsitsa kuku mí iwı asa beé bumóó mí. 19 Táme Yudafo ámu bumotsulá ání busıı mı. Amú bwəhé sɔ nəkvlı ɔkpa mbéé, Roma Owıe Dəhen onutó ogyıı mí asún. Megyı beé mbu mí ɔmá iwı asvansu. 20 Mú sɔ natı mı fia nı. Tsúfé ɔhá ámúó Israelfó bude mu ɔkpa kı amu só nda ıkan anfitó.”

21 Amú é bebláa Paulo beé, “Anımókóhó ɔwoló kuku tsú Yudea ɔmátó tsú fı iwı. Anı apıó Yudafo ámutó ɔkuku é mókótsú unu bebláa anı ason lalahé kuku tsú fı iwı. 22 Táme ha anı abı fı agywın. Tsúfé anıyin ání ahá buteblı ason lalahé tsú Bulusúm ɔpasua ánfı fıbu mótó ánfı iwı ɔtınegyııtıné.”

23 Mú sɔ muə Yudafo ámu behıe ekeá bəfia. Eke ámu lófɔn a, Yudafo tsətsətsə beba befia Paulo wóyı unu. Paulo lótoı kplá amú. Ɔɔpu Mose Mbla pú Bulu ɔnósú atóıpú amu ason wanlınhé lé Bulu iwıegyı ámu iwı asóntó súná amú tsú nyankı pən owı. Ɔɔbə mbódı ání ɔbedamlı amú abuhə Yesu Kristo iwı asún ámu sɔ gyı. 24 Amótó aku bohogyı, támé aku bumohogyı. 25 Amú wolewole amu ɔnó məbwe kule, bəwa asún ámu prıı bı. Táme Paulo létrá bláa amú ason kua kule asa bedasáın. Ɔlebláa amú òbéé, “Ɔhe Wankıhé lébláa mı anáın ɔnəkwalı amu tsən Bulu ɔnósú ɔtoıpú Yesaiasu. Ɔbéé,

26 ‘Yó ahá ánfı wá afuyəbláa amú fəe,

Bónu lánú, támé bumóonu mú ası.

Béki láki, támé buméebi mú.

27 Tsúfé klɔntə bu amú odwin.

Batılá asu, bun ansıbi é.

Nı megyı alı á, teki bówun ató

bónu asún,

amú agywın bóbwiı.

Bédamlı ba mı wá,

nétsa amú ilo.’ ”

28-29 Paulo lómə mu asún ɔnó òbéé, “Mú sɔ ndekléá mıbıı ání Bulu nkpahóó asún ámu lawıé ahá ání bumegyı Yudafo é wá dodo. Amú mú bóhə asún ámu.”* 30 Paulo létsıá unu nfınyó kéké. Oletsıá mu onutó obu háhəto. Oletsıá hə afóó ání beba besınáa mu fée. 31 Ɔɔwa klɔn dá Bulu iwıegyı ámu iwı asún ɔkan, olosuná anı Wıe Yesu Kristo iwı asún é ahá fée ansıtó. Ɔhaa métin mu ɔkpa.

* 28:28-29 Mótó yée 29 bu nwołó dada amu akoto: Bréá Paulo léblı asún ánfı tá á, Yudafo ámu bəkusú natı, amú wolewole buəa bude asún ámu nwéen gyı.

ᾠωυλόά Paulo Lówanlín Sísí Romafó

¹ Mí Yesu Kristo osúmbi Paulo dé ᾠωυλό άνfi wanlín sísí mli Romafó. Bulu létí mí ᾠβέε, mbóbwe mu sumbí ᾠγᾠπό. ᾠλεε mí yáí άνí néda mu asun wankláán ámu ᾠkan.

² Bulu léhie asun wankláán άνfi yáí tson mu ᾠνόςú atóipósu dododo, bōwanlín mó wá mu asun wanlínhé amuto. ³ Asun wankláán ámu ilótoí tsú mu Bi, ogyi aní Wíe Yesu Kristo iwí. Anyánkposá ᾠkpasu á, ᾠlelin Owíe Dawid abusuanto. ⁴ Bulu léle súná άνí léle mu Bi ní. ᾠlatsun ᾠηe Wankíhé túmito kósúá mu tsú afúlitó. Mōgyí aní Wíe Yesu Kristo. ⁵ Ina musu Bulu lawá awitole lé mí mu sumbí ᾠγᾠπό, méní nékpa ᾠmá bámbásúfó bóho mu gyi, nú mu ᾠme. ⁶ Mli Romafó άνfi Bulu latí ᾠβέε, mlióbwe Yesu Kristo klé é mliḡu mótó.

⁷ Iní su mí Paulo nde ᾠωυλό άνfi wanlín sísí mliá mliḡu Roma féé. Bulu lahíe dwé mli, tí mli, pó mli bwé mu ahá. Nde aní Sí Bulu mva aní Wíe Yesu Kristo kokóli mbéé, bugyíi mli buale, abuha mli iwilwii.

Paulo Bulu Ipánda

⁸ Gyankpapu a, nna Yesu Kristosu nde mí Bulu ipán da mliḡo okugyíḡku nwunsu. Tsúfé mli Kristo hōgyi su mli dá de ᾠyító féé. ⁹ Napú mí klun féé nde Bulu sūm tson mu Bi Yesu iwí asun wankláán ᾠkan ámóú ndeda ámusu. Obégyi mli adánsie άνí ntekáin mliḡu brégyíbréá nde mpái bō. ¹⁰ Ntetsiá kokóli mu ekekegyíeke mbéé, otsúla finki ᾠkpa ha mli, antali besináa mli nke άνfitó. ¹¹ Tsúfé idin mí ᾠwólá mía mliḡu abéfia, méní nébeha mlénia ᾠηe Wankíhé atokiehé άνí íbōwa mli ᾠwonlín. ¹² Múá ndeblí gyi, ní nebá mli wá á, mí hōgyi bówa mli ᾠwonlín, mli klé é íbōwa mí ᾠwonlín.

¹³ Mí apió, ndekléá neha mli bi άνí nabwébwéébwé agywun άνí nébesináa mli, táme tōku de mí ᾠkpa tíin bōfun nde. Ndekléá néba mu bōtoí kplá ahá, méní bóho Yesu gyi, fé alíá nahá ahá bahō mu gyi ᾠmá bámbátó. ¹⁴ Iní gyi tóá ilehián άνí nóbwe ahá féétó ni. Ilehián άνí nóbwe mó Griikifó pó ᾠblí bámbá ablípó, atiansipu pó aha mimláhe féétó. ¹⁵ Iní su mí ansí lapé άνí nébláa mli ahá άνí mliḡu Roma wúluto é asun wankláán ámu.

Bulu Asun Wankláán Amu Túmi

¹⁶ Bulu asun wankláán ámu ima mí péli. Tsúfé mógyí Bulu túmi άνí ᾠdepuho ᾠhagyíḡha άνí ᾠlōho Kristo gyi nkpa ní. Yudafó gyánkpa, asa ahá άνí bumegyí Yudafó bubuo. ¹⁷ Tsúfé asun wankláán ámuḡo Bulu léle alíá ᾠḡbwe ᾠha yilé ᾠwepó súná. Mó ᾠsú-así féé ilí hōgyisu. Iní Bulu asun wanlínhé amu leblí ní. “ᾠhá άνí mu hōgyi su Bulu latsú mu άνí mu asún da ᾠkpa obénia nkpa.”

Lakpan ᾠwepó ᾠhagyíḡha Gyí Bulu Ansító

¹⁸ Bulu léle mu ᾠbló súná tsú ᾠsúsú. Olenya ᾠbló ahá άνí butamanyá mu ifú, bude lalahé bwe, bapó amó owuntōlin bude Bulu asún άνí igyi ᾠḡkwali ᾠkpa tíin. ¹⁹ Bulu ᾠbébití amó isu. Tsúfé tóá ilehián άνí bébi tsú Bulu iwí ida amó ansító dodo. Bulu onutó léle mó ᾠwan súná ámu. ²⁰ Iḡu mótó άνí ᾠhaa tamawun Bulu túmiá itamatá pó alíá ogyi. Táme tsú bréá Bulu lóbwe ᾠyí ᾠpá á, Bulu tsiátó menáin. Tsúfé mu atō bwehé lele mó súná wankláán άνí ahá bétali wun mó, póbi mu. Iní su ᾠhaa má ᾠnó kuku lé. ²¹ Boyin Bulu, táme bumōwa mu numnyam άνí iletsiá mu, bumōpu ipán kuku é há mu. Mboún tóá ima asi bōtōgywíin tsu Bulu iwí. Butamatráa nu mu asún ámu asi. Basin oklúnto. ²² Buteki amó iwí beé betin ansí, táme bemimláa. ²³ Basí Bulu ᾠkiankpapū amu tswi, yó bude ikpi άνí buma nkpa sūm. Bōpwe amó, ntée sré amó fé nyankposá άνí otowú, ntée mbubwi, ntée mbwi pó awō aku.

²⁴ Iní su Bulu ladámli ᾠma há amó, basí bude atō laláheá budeklé tsu amó kluntō bwe, amóa amó aba bude iwí supáa. ²⁵ Butamatráa ho Bulu ᾠḡkwali amusu gyi. Asún άνí ima mótó mboún budehōgyi. Iní su bayó bude Bulu atō bwehé mboún sūm, sí atō féé ᾠwepó ámu onutó. Kanfó letsiá mu bré féé! Amen.

²⁶ Amó bwehé ánfí sv Bulu lédamlí ðma há amó, bðna bðde hakpanla bwe. Amó atsi kóráá besi ayin wá dî, fé alíá ida yáí, amó wulεwulε buda aba wá. ²⁷ Alí kén ayin é besi atsi wá dî fé alíá butðbwé mú yáí, buda aba wá ní. Hakpanla anfi bwe sv Bulu lébití amó isv ání lèkanáa ha amó, bðde mú wúun ní.

²⁸ Iníá bakíná Bulu bî sv á, Bulu ladámlí ðma há amó, bðde asukpan susúu, bðde tóá ima aléá ðha ðbðbwe bwe. ²⁹ Lalahε són bð amótó. Iku gyí; lakpanbwe, opotsuawa, olu, ðnsípe, ahámð, mblikpée, ahámlé, agywun laláhe bwe pó ahátsíí. ³⁰ Ahá ðnótin, Bulu asónkiná, atómábú, iwítsú, iwî adábi da. Lakpan ðkpagyáa, akwípusu kusólíí. ³¹ Butamagywín, butamagyí amó asvñ blíhεsv. Butamadwé ahá, butamawun ahá nwe. ³² Iníá buyin ání Bulu mbla ámv losuná ání ðhá ání otsiá atsiábi anfi odu obówu óó á, megyí iní ánfí nkulε bðdebwe. Butráa bðde lalahε abwεpó é atεtð-ðnlun wa dínká músú.

2

Bulu Tamakî Ðha Ansító

¹ Iní sv fúá futsie fðde fú aba ilá le, fuma ðnó kuku lé Bulu ansító. Tsúfé fðde aku ilá le, táme fðde mú odu kén bwe. Mú sv ní fðde amó ilá le á, iwî pón fúdeha. ² Aniyin ání Bulu ðbéha ahá ání bðde iní odu bwe ipón. Aniyin é ání mv asón da ðkpa. ³ Mú sv ní fúde ahá ilá le lakpan ání fú onutó fðdebwe sv á, bî ání Bulu é ðbéha fú ipón. Fuméetalí kalî dalî mv ibi. Ntéε fumeyín alí? ⁴ Bulu lalé mv yilé pó mv awítale ðwan súná fú, alanyá klvñ há fú, táme fomobu mv. Ntéε fumeyín ání alíá fédamlí klvntð yínkí ba mv wá sv alalé mv awítale súná fú? ⁵ Táme klvntð bv fv odwin, asvttð bv fv ðnlun. Mú sv isvttðbití ání ida gyo fú ekeá Bulu Ðnakwalipu obégyi asón itráa démoní tsía. ⁶ Bulu ðbéka ðhagyíðha ikð mv bwehé ðnó. ⁷ Aku bapó ansí dínká ání bénya numnyam, idayilé pó nkpa ání itamatá. Mú sv banyá klvñ bðde yilé bwe ekekegyíeke. Amó Bulu ðbéha nkpa ání itamatá ní. ⁸ Táme akvá bvbv ðnsípe, bakíná ðnakwalî amv pó yilébwe, bvbuo lalahε mú á, Bulu ðbðpv ðbló gyi amó asón, bítí amó isv wankláán. ⁹ Asvñ wunhe móa iwíwsin béba lalahε abwεpó féésú. Ibégyankpá tó Yudafð, asa íbótv ahá ání bvmegyí Yudafð. ¹⁰ Táme Bulu ðbðwa yilé abwεpó numnyam, há amó iwílwii, trá ha amó aye. Obégyankpá há Yudafð, asa íbótv ahá ání bvmegyí Yudafð. ¹¹ Tsúfé Bulu tegyi asón ðnakwalîsv, ðtamakî ðhaa ansító.

¹² Ahá ámvú bvmeyín Mose Mbla ámv, bðde lakpan bwe ámv óó bðfwî. Táme Bulu móðpv mbla ámv gyi amó asón. Ahá ámvú buyin mbla ámv asa bðde lakpan bwe ámv mú á, Bulu ðbélí mbla ámvsv há amó ipón. ¹³ Tsúfé megyí ahá ání buyin Mose Mbla ámv asón da ðkpa Bulu ansító. Mboún ahá ání butegyí músú. ¹⁴ Ibv mútðá ahá ámvú bvmegyí Yudafð bvmeyín Mose Mbla ámv. Táme ní amó onutó bðde mbla ámvsv gyí a, bðdesuná ání buyin yilé móa lalahε amó klvntð. ¹⁵ Amó bwehé ánfí desuná ání Bulu lówanlín mbla ámv dínká amó klvñsv. Amó klvñ de adánsie gyí ání lélé buyin mú. Tsúfé bré kvttð á, amó agywun tehá amó ipón, bré kvttð é á, itehá amó asv. ¹⁶ Alí kén íbéba eke ámvú Bulu ðbðtsvñ Yesu Kristosv gyi tóá ahá babwé njáintð iwî asón ní. Alí Kristo iwî asvñ wankláán ámvú ndε mú ðkan da ámv idesuná ní.

Yudafð Pó Mose Mbla

¹⁷ Fú fεε Yudayin fðgyi, fú ansí dín Mose Mbla ámvsv, fúdepv ibi sí kántó fεε Bulu mv bî fðgyi. ¹⁸ Fvyn Bulu apé, tsúfé fakási Mose Mbla ámv. Mú sv fvyn tóá íbv alé. ¹⁹ Fvteki fú iwî ansibi abwiepó ðkparú, fðgyi fé ðkandíε há ahá ání bvmeyín Bulu, basin oklúntð. ²⁰ Fú fεε fðgyi aha mimláhe ansí ðtínpv. Fétalí súná ahá ání bvmeyín ðlala tóá íbv alé. Tsúfé fatsúlá fεε Mose Mbla ámv sv fabí tógyító, fabí ðnakwalî kugyíku é. ²¹ Táme iníá fúde ahá yilé suná á, ntogyi sv fomóosuná fú iwî mú? Fðde ðkan da bláa ahá fεε bvmáwi ató, táme fú onutó fðdewí? ²² Fεε bvmátð mbva, táme fðde mbva tð? Fεε bvmásuvm íkpi, táme fvtoví ðkpiasi ató. ²³ Fvttstú iwî Mose Mbla ámv sv, táme fvtepán músú. Iní sv fðde Bulu kpóí. ²⁴ Bulu asvñ wanlínhé amv léblí ðbéε, “Mî Yudafð bwehé sv ahá ání bvmegyí Yudafð bðde Bulu iwî asvñ laláhe blí.”

²⁵ Ní mlídé Bulu mbla ámuṣu gyí á, mli ketétin bu labi. Táme ní mlítamagyi mósó á, mlígyí fé ahá ání bometin keté. ²⁶ Ní oku métin keté, ɔde Mose Mbla ámuṣu gyí a, ogyi fé keté ɔtínpu Bulu ansító. ²⁷ Mli Yudafo mliyin mbla ámu, tsúfé bəwanlín mú tswi mli, betin mli keté é, táme mlítepán Mose Mbla ámuṣu. Mú su ɔhá ání ɔmetin keté kóráá, táme ɔde mbla ámuṣu gyí ɔbéle mli dá. ²⁸ Tsúfé megyí keté ɔtínpu gyí Yudayin onutó. Ketétin onutónutó bu inu. Megyí ɔyulósu ketétin kekε. ²⁹ Ní oku gyí Yudayin onutónutó á, mu klontɔ tósúná. Ketétin onutó itsú klontɔ. Bulu ɔhɛ ámu tóbwé mú, megyí mbla ámuú bəwanlín tswi amuṣu gyí. ɔhá ání Bulu ɔhɛ ámu iletin mu keté á, Bulu onutó tékánfó mu, megyí nyankpusa.

3

¹ Mómó labi mɔmu Yudafo bubu don ahá ání bomegyí Yudafo? Ntée labi mɔmu ketétin bu? ² Ibu mótá labi ámu ihíe itsɔ! Gyankpapu gyí, Bulu lópu mu klonsu asón wá Yudafo ibitɔ. ³ Ibu mótó ání amótó aku bəmɔhɔ Bulu asón ámuṣu gyi. Táme amú tsiátó anfi odu ibetalí há Bulu obési tásá ɔlehie ání ɔbóbwe lóó? ⁴ Ekekεεεε! Megyí alí igyi! Ní afunupu ahá féé bugyi óó á, Bulu mú á, ɔnəkwaliṣu ogyi. Igyi fé alíá Owíe Dawid lébláa Bulu ɔbéε, “Ní fɔtí á, ahá bublí beε fú asón igyi ɔnəkwali.

Ní begyi fú asón é á, bublí beε fú asón da ɔkpa.”

⁵ Ní aní tsiátó laláhe lalé Bulu tsiátó wankláán súná á, mómó ní ɔde aní isu bití aní tsiátó laláhe su á, nkáli abéblí? Abéblí aniaa, Bulu má ɔkpa bití aní isu? (Nyankpusa ason blíhé ndeblí á.) ⁶ Ekekεεεε! Ima mótó alí. Ní Bulu asón mɛda ɔkpa á, nkáli obégyi ɔyító ahá féé asón?

⁷ Oku ɔbéfité ɔbéε, ní mí ɔnəkwali máwá lalé súná ání Bulu bu ɔnəkwali, ɔlatsú mu dá fúá á, mómó ntɔ sú Bulu ɔbétrá ha mí pón ɔbéε lalahε ɔbwepú ngyi? ⁸ Ní igyi alí á, mómó ntɔ sú animéεblí aniaa, “Mliha abwe lakpan, fówun Bulu tsiátó wankláán ɔlun ɔwan?” Fé alí ámuú aku bude mí ɔnɔ tun beε, nna ndeblí ámu. Bulu ɔbéha amú ipón alíá ilekanáa.

ɔhaa Mégyi Yilé ɔbwepú

⁹ Nkáli mɛε abéblí pómó mú ɔnɔ? Mú su aní Yudafo anidun ahá ámuú bomegyí Yudafo ámu lóó? Ekekεεεε! Animódun amú ɔkpagyi ɔkpasu. Nablí bətsun mbéε, ikule Yudafo pú ahá ámuú bomegyí Yudafo ámu féé bugyi. Tsúfé lakpan lagyi amú féésó. ¹⁰ Bulu asón leblí ɔbéε,

“ɔhaa asón mɛda ɔkpa Bulu ansító. ɔbakúle kóráá mɛdalí mótó.

¹¹ ɔhaa tamanú Bulu asón asi;

ɔhaa tamadúnká Bulu ɔkpa.

¹² Amú féé badámlí ɔma há Bulu,

ámú féé bafwí.

Yilé ɔbwepú ɔkuku má inu. ɔbakúle kóráá mɛdalí mótó.”

¹³ Bulu asón ámu létrá blí ɔbéε,

“Butekle asukpan blí.

Butɔpú amú ɔnɔ mlé ahá.

Amú ɔnɔtɔ ason blíhé tɔmó fé iwɔ elín.”

¹⁴ Bulu asón ámu létrá blí ɔbéε,

“Iwú pú ason-sinsín blí butegyi di.”

¹⁵ ɔletrá blí ɔbéε,

“Ahámɔ ma amú ɔpá.

¹⁶ ɔtínegyí ɔtínéá bona á, bude ahá yintá, bude ahá ipiantɔ wa.

¹⁷ Bomeyín ɔkpa ání itɔpú iwilwii ba.”

¹⁸ Bulu asón ámu ku é leblí ɔbéε,

“Butamanyá Bulu ifú.”

¹⁹ Séi á, anyin ání asóngyiasón ání Mose Mbla ámu losuná á, ɔda ha Yudafo ámuú bəpu mbla ámu há ámu. Mú su ɔkuku méenya ɔkpa lé aswansu ɔnɔ bréá Bulu dé ahá féé asón

gyi. ²⁰ Tsúfɛ Mose Mbla ámuṣu gyi méɛtalí há ɔha ogyi asu Bulu ansító. Há mbla ámu itehá anitebí ání lakpan abwepú anigyí.

Alá ɔha Tegyi Asu Bulu Ansító

²¹ Séi á, Bulu lasúná ɔkpa ání ɔtɔtsɔn mósú há ɔha asu. Imená Mose Mbla ámuṣu gyíṣu. Táme Mose Mbla ámu pú Bulu ɔnósú atáípú amu asun wanlínhé lébli ɔkpa ámu iwí asón yáí. ²² ɔkpa ámu gyí ɔkpa ání Bulu tɔtsɔn há ɔha asu mu ansító ní. Yesu Kristo hógyiṣu Bulu tɔtsɔn hɔ ɔhagyíɔha. Ma fɔgyi o, ma fɔmegyí o, nkónu fotsú o, nkónu fɔmotsú o, ɔhaa mótɔn ɔtsan Bulu ansító. ²³ Tsúfɛ ahá fɛé babwé lakpan. Mó su bahóli Bulu numnyam. ²⁴ Awítɔle Bulu lawá há aní. Mó sù nyankpɔsa obégyi asu mu ansító ní. Awítɔle anfi ina Kristo Yesusu. Múléka nyankpɔsa nwunṣu ikɔ. ²⁵⁻²⁶ Anyánpɔsa buɔe lakpan bwɛ tsú bré ɔpá, támɛ Bulu lénya klɔn há amó, ɔmɛbití amó ɔsu. Séi á, Bulu labɔpu Yesu bó afɔɔɔ, pú mu obugya lé aní iwí mbusuo, méní abótɔn mu hógyiṣu nyá lakpansikié. Bulu lóbwe mó alí pósúná ání mu asón da ɔkpa, méní ibósuná nke ánfítɔ ání yilé ɔbwepú ogyi. Ototsú ahá ání bɔhɔ Yesu gyi ání amó asón da ɔkpa mu ansító.

²⁷ Séi mé, tɔku bu inuá abótɔsu iwí mósú? Tɔtɔ má inu. Ntogyi sù animéɛtalí tsú iwí? Mose Mbla ámu su lóó? O-o! Aní hógyi su animéɛtalí tsú iwí. ²⁸ Megyí atɔ wankláán amóú Mose Mbla losuná aní bwɛ ámu su anitegyi asu Bulu ansító. Ina Kristosɔ hógyiṣu abégyi asu Bulu ansító. ²⁹ Yudafɔ nkɔle Bulu ógyi? Megyí ahá ání bɔmegyí Yudafɔ mó Bulu ogyi? Ee! Amó é amó Bulu ní. ³⁰ Bulu ɔkɔle pé bu inu. Mó su ina hógyiṣu olotsulá ání Yudafɔ asón da ɔkpa. Ina hógyi kénsú ɔlɔhɔ ahá amóú bɔmegyí Yudafɔ ámu é ání amó asón da ɔkpa. ³¹ Mó su ilehián ání abóhɔ Yesu gyi, sí Mose Mbla ámuṣu hógyi lóó? Ekekɛɛkɛ! Megyí alí ígyi. Yesu hógyi téhá anitekítá mbla ámuɔ kínkíínkín.

4

Abraham Iwí Asón Lasúná Alá Hógyi Bv Labi

¹ Séi á, amansu aní Yudafɔ abébli tsú aní náin Abraham iwí? Ntɔ olowun tsu Bulu aháhɔ asón anfi iwí? ² Ní yilébwɛ sù Abraham légyí asu Bulu ansító á, múmú ɔbu tɔá ɔbɔpɔtsú iwí, támɛ megyí Bulu ansító. ³ Nkálí Bulu asun wanlínhé amu lébli? ɔlébli ɔbɛɛ, “Abraham lóhɔ Bulu gyi. Mó su Bulu lótsu mu ání mu asón da ɔkpa.” ⁴ Ní ɔku ɔyɔ agyómá á, buteká mu ikɔ. Megyí atokiehé ikóká ámu gyí. Igyi tɔá ilehián ání obénya tsú mu agyómá yɔtɔ. ⁵ Táme megyí ahá bwéhé su, mboún amó hógyi sù Bulu tɔtsú amó ání amó asón da ɔkpa. Tsúfɛ Bulu téhá lakpan abwepú ání bɔhɔ mu gyi butegyí asu mu ansító. ⁶ Owíe Dawid lébli oyúla asón anfi kén dodo. ɔlɔtɔi tsú ahá ání Bulu méki amó bwéhé asa olotsu amó ání amó asón da ɔkpa iwí. ɔlɔwanlín mú wá Bulu asun ámuɔ ɔbɛɛ,

⁷ “Bulu layúlá ahá ání alási amó lakpan kíé amó,
alagyóra amó!

⁸ Ahá amóú Bulu lasí amó lakpan kíé amó, ɔmétrá kaín mósú ámu bégyi ɔdwe!”

⁹ Keté atínpɔ nkɔle bó ɔdwegyí anfi Owíe Dawid dé mó iwí asón blí anfi? O-o! Ahá amóú bɔmɛtin keté ámu é bɔbu mótɔ. Kaín ání anilakla asɔankɔ Bulu asun wanlínhé amuɔ. Ania, “Abraham lóhɔ Bulu gyi. Mó su Bulu lótsu mu ání mu asón da ɔkpa.” ¹⁰ Bré mɔmu Bulu lótsu mu ání mu asón da ɔkpa? ɔlɛtin keté asa lóó? Ekekɛɛkɛ! Bulu lótsu mu ání mu asón da ɔkpa dodoodo. ¹¹ ɔma-ɔma asa ɔlɛbetin keté póhiɛ mu nsu. Ilosuná ání mu hógyi sù Bulu lótsu mu ání mu asón da ɔkpa. Iní su ogyi fé ahá amóú bɔmɛtin keté, támɛ bɔhɔ Bulu gyi, Bulu lótsu amó ání amó asón da ɔkpa ámu. Mó su ogyi amó fɛé ɔsí ní. ¹² Ogyi keté atínpɔ amu é ɔsí. Tsúfɛ megyí amó ketétin su, mboún amó Buluhógyi su. Fé alí amóú Abraham lóhɔ Bulu gyi asa betin mu keté ámu.

Tɔá Bulu Léhiɛ Yáí Mv Ahógyipɔ

¹³ Bulu léhiɛ Abraham mɔa mu abí-aná ání ɔyítɔ fɛé ibóbwe amó klé. Megyí bɛɛ Abraham légyi Mose mblasu, su Bulu lébli asón anfi. Táme iníá ɔlɔhɔ Bulu gyi, Bulu é lótsu mu ání

mu asón da ɔkpa mu ansító su. ¹⁴ Ní ahá ání buɔe Mose Mbla ámuɔ obégyi Bulu ató á, mómó ɔha Bulu hógyi igyi kpaali. Bulu nhíhé há ɔha é ma labi kuku. ¹⁵ Tsúfé Bulu ɔblí mbla ámu tetí. Táme ní mbla má inu á, mblaton é ima inu.

¹⁶ Mú alí su ina hógyisu ahá bétalí nyá atóá Bulu léhie yáí há amó. Atokiehé ámuú ɔbópohá Abraham abí-aná ámu ibéda amó ibi. Megyí ahá ání butegyí mblasu nkule bó, táme ahá ání bɔhɔ Bulu gyi fé Abraham é. Tsúfé Abraham gyí aní fée ɔsí. ¹⁷ Fé alí ámuú Bulu ason wanlínhé amu ileblí ɔbéé, “Napó fú bwé ɔmá tsɔtsɔtsɔ ɔsí ámu. Abraham gyí aní fée ɔsí Bulu ansító.” Tsúfé olohogyi ání Bulu téhá awupó nkpa, ɔtehá tóá ima inu yáí iteba mótó fé tóá ibu inu yáí. ¹⁸ Bréá tɔtɔ má inuá Abraham ɔbópɔ mu ansí dínká mósú á, ɔlɔhɔ Bulu gyi ání ɔbóbwe mu ɔmá tsɔtsɔtsɔ ɔsí alí ámuú ɔleblí yáí ámu. Bulu lébláa mu ɔbéé, “Fú abí-aná békleí fé ntsrakpabi.” ¹⁹ Alí bré ámuɔ á, Abraham lahɔ nfi lafakole (100). Mú su aladan tsɔn kwísú. Alí kén mu ka Sara é ɔkwúpúni lawú, ɔméetrá kwí ní. Oyin íní fée, táme ɔmekpa mu hógyi ɔma. ²⁰ Iní fée ɔma a, omegyí nwéén ɔbéé, itó ámuú Bulu léhie mu amu iméeba mótó. Mboun ɔlekítá mu hógyitɔ kínkíínkín, ɔlekanfó Bulu mú su. ²¹ Tsúfé ɔhíé oyin ání Bulu ɔbétalí bwé itó ámuú alahíé há mu amu. ²² Mu hógyi anfi só Bulu léblí ɔbéé, mu asón da ɔkpa ní. ²³ Megyí mu nkule su bɔwanlín wá Bulu asón ámuɔ beé, “Bulu lótsu mu ání mu asón da ɔkpa.” ²⁴ Aní é, aní su bɔwanlín mú. Ní anilóhɔ Bulu gyi a, obótsu aní ání aní asón da ɔkpa. Múgyí ɔhá ání ɔlɔkúsóa aní Wíe Yesu tsú afúlitɔ. ²⁵ Aní lakpan só Bulu léha bele mu há bɔmɔ mu. Bulu lókusóa mu tsú afúlitɔ, méní obótsu aní é ání aní asón da ɔkpa.

5

Tsúgyí Bulu Ansító

¹ Aní hógyi só Bulu latsú mú ání aní asón da ɔkpa. Mú su aní Wíe Yesu Kristo lalá ania Bulunyɔ nsiné. ² Hógyi su ɔkpa lafínkí há aní ngya. Iná aní Wíe Yesu só Bulu awítale anfi laba anisu, anilapó hogyi nyá ɔlúkpá ngya a, ihíé bu aní ɔdwe. Tsúfé anidín ansí ání abébenya mu numnyam amu ku. ³ Ansí itráa de aní gyí ání anidé ipian wúun. Tsúfé ipian téhá anitɔwá nsi. ⁴ Nsiwa téhá anitebí tsíá alíá ilegí Bulu ansí. Ní abí tsíá alíá ilegí mu ansí á, abédínká ansí musu. ⁵ Ansí púdínká Bulusu méeha péli méekítá aní. Tsúfé Bulu lótsɔn ɔhe Wankíhé ámuú ɔbópohá aní ámuusu pó mu ɔdwe wá aní klɔntɔ.

⁶ Bréá anitráa anígyí lakpan abwepó, anímá ɔwɔnlín á, Kristo lóbowu há aní lalaha abwepó bréá Bulu onutó léhieɔ. ⁷ Ní ɔku asón da ɔkpa kóráá á, ibówa ɔnlun asa ɔku obótsulá wú há mu. Fíalí ɔha yilé mú á, ɔku ɔbówa klɔn wú há mu. ⁸ Táme tóá ilosuná ání Bulu tehíé dwé aní gyí, bréá anígyí lakpan abwepó á, ɔleha Kristo lóbowu há aní. ⁹ Ina Yesu Kristo obugya ámuú ilɔwólí así ámuusu Bulu lési aní lakpan kíé aní, tsú aní ání aní asón da ɔkpa. Kristo su ɔbéle aní kokooko. ɔméebítí aní isu lakpan abwepó isu-ɔbitíké amu. ¹⁰ Teki Bulu alupó anígyí. Táme tsóun mu Bi ámu lowusu á, alabwé aní mu anyawíe kláklá. Iná anilabwé mu anyawíe su á, ɔbóhɔ aní nkpa kokooko. Tsúfé Kristo é bu nkpa. ¹¹ Megyí mú wɔle. Múá itráa dɔn kóráá gyí, anidé ɔdwe gyí. Tsúfé aní Wíe Yesu Kristo lalá ania Bulunyɔ nsiné. Mú su anilabwé Bulu anyawíe.

Adam Mva Kristo

¹² Adam nkule bwehé su lakpan léba ɔyító. Mu lakpan ámu só lowu léba ɔyító. Iní su lowu lénya túmi ɔhagyíɔhasu, tsúfé ahá fée babwé lakpan. ¹³ Lakpan bu ɔyító asa Bulu lópu mu mbla ba Mose. Táme bréá Bulu mókópó mbla ámu ba mu a, olobun ansíbi lakpansu. ¹⁴ Tsú Adam brésú bɔtu Mose brésú lowu legyi iwíe anyánkpósa féesú. Ibo mótó ání bɔmɔton mbla kuku fé Adam, táme amó é bowu.

Akí alíá Adam léklé ɔlian ɔmapu amu. ¹⁵ Adam ná ɔtsan há Yesu Kristo. Tsúfé Bulu awítale amu megyí fé Adam lakpan ámu. Adam nkule lakpan só ahá fée bowu. Táme Yesu Kristo nkule awítalewa su Bulu laláwá awítale, pó mu atokiehé há ahá tsɔtsɔtsɔ. Mu atokiehé ámu ibu bíá dɔn lowu ámu. ¹⁶ Tóá anyánkpósa benya tsú Bulu atokiehé ámuɔ ina

ɔtsan há tɔ́á benya tsú Adam lakpan ámvɔ. Mv lakpan kule pé amv léha ɔhagyíɔha légyi pón Bulu ansító. Mólópv lowu ba, táme lakpan tsɔtsɔtsɔ ɔma a, Bulu atokiehé kule pé léha Bulu lótsu ahá fée ání amó asón da ɔkpa mv ansító. ¹⁷ Ɖbakóle lakpan sv lowu légyi iwíe ahásv. Táme alíá Bulu lahíe wá awítale há ahá íbv wánwan. Alatsɔn Yesu Kristo nkulesv tsú aní aní aní asón da ɔkpa, ania mɔnyɔ abégyi iwíe aní nkpatɔ fée.

¹⁸ Iní sv alí ámvú ɔbakóle lakpan sv Bulu léha ahá fée pón ámv a, alí kén ɔbakóle yilébwe sv Bulu lahá ahá fée bagyi asv mv ansító, alahá amó nkpa ání itamatá é ní. ¹⁹ Alí ámvú ina ɔbakóle asvɔ-ɔnlɔn sv ahá fée bemlí lakpan abwepó ámv a, alí kén ina ɔbakóle obú sv Bulu obótsu ahá tsɔtsɔtsɔ ání amó asón da ɔkpa ní.

²⁰ Bulu lópv mbla ámv ba, méní ahá bówun lakpan ání bɔdebwe wankláán. Táme bréá lakpan dékléí á, Bulu awítale é idekléí tsía. ²¹ Lakpan légyi ahásv, íleha ahá bowu. Alí kén Bulu lawá awítale tsú ahá ání amó asón da ɔkpa mv ansító ní. Iní lahá ahá batsɔn aní Wíe Yesu Kristosv nyá nkpa ání itamatá.

6

Kristo Sv Aníbv Nkpa

¹ Nkálí abéblí séi? Ilehíán ání abóyɔ aní lakpanbwe sv, méní Bulu awítale bómoní tsía? ² Ekekekeke! Igyi fé anílawú, mú sv lakpan ma túmí anísv. Ntogyi sv abétrá tsiá bwé lakpan? ³ Bré ámvú bɔbɔ aní asú ámv a, ania Kristo Yesunyɔ anílabwe kule. Mliyin mó alí? Alí bré ámvɔ á, ania Kristonyɔ lówu, ⁴ bopolá aní, tsúfé ania mɔnyɔ anílabwé kule. Mú sv alí ámvú aní Sí Onumnyampv amv lókúsá mv tsú afúlito ámv a, alí kén aní é abétsiá itsiá pɔpwetɔ ní.

⁵ Mú sv íniá ania mɔnyɔ anílabwe kule mv lowutɔ á, alí kén ania mɔnyɔ lóbwe kule mv kúsú tsú afúlito é ní. ⁶ Mlíbi ání bréá beda Yesu mántá oyikpalíhe amvsv á, mva aní tsiátó dada amv lówu, méní anímétrá bwe lakpan nkpábi. ⁷ Tsúfé ní ɔha owú á, ɔtamatráa bwe lakpan. Lakpan má mvsv túmí. ⁸ Iníá ania mɔnyɔ anílawú sv á, aníbv hógyi ání ania mɔnyɔ abétsiá nkpa. ⁹ Aníyin ání Bulu lókúsá Kristo tsú afúlito. Ɖméétrá wu ekekekeke. Lowu ítráa ma mvsv túmí. ¹⁰ Yesu lówunáa wu ɔsáwɔle, méní ɔbéle lakpan íbv. Táme íniá otsie nkpa á, otsie ha Bulu. ¹¹ Mlí é mlíkí mlí íwí ání mlílawú há lakpan, amlíle mlí íwí le mó túmí así. Mlítsia nkpa ha Bulu, tsúfé mlíha Kristo Yesunyɔ mlílabwé kule.

¹² Iní sv mlímáha lakpan igyi mlí nyankpɔsa-oyí ání íbówu ánísv, méní íméha ɔwólí laláhe igyi mlísv, amlíbwe tɔ́á ideklé. ¹³ Mlímapv mlí nyankpɔsa-oyí íwí ató há lalahé bwe. Mbóún mlípɔ mlí íwí fée ha Bulu, fé ahá ání alakúsá amó tsú afúlito ba nkpatɔ, ɔpv mlí bwe tɔ́á ída ɔkpa. ¹⁴ Ima aléá lakpan ɔbétrá gyi mlísv, tsúfé séi mlítráa mlímá Mose Mbla ámv así. Bulu awítale así mbóún mlíbv.

Yilébwe Nkpábi Anígyi

¹⁵ Iní ɔma a, amansv abéblí? Íbv aléá abétrá bwe lakpan séi ání ánimá mbla ámv así, aníbv Bulu awítale mbóún así? Ekekekeke! ¹⁶ Mlíméyín ání ní mléba íwiasí há tɔkv, mlídé mó apé bwe, mlídé mó súm fé mlí wíe a, mlílabwé mó nkpábi? Ní mléba íwiasí há lakpan á, mó mó mlówu, táme ní mléba íwiasí há Bulu á, mlégyi asv mv ansító. ¹⁷ Mlílabwe nkpábi há lakpan bré kotɔ. Séi á, mlílapó mlí klɔn fée hɔ atosunáhé amó bapóhá mlí ámv, mlídé mósú gyí. Mú sv nde Bulu ípán da. ¹⁸ Bulu lahá mlílagyi íwí lé lakpan íbítɔ, mlílabwé nkpábi há yilébwe. ¹⁹ Alíá íbóbwe mlónu asón ání así, sù napú nkpábi tsiátó nde mlí suná. Bré kotɔ á, mlílabwe mlí íwí nkpábi há hakpan móa lalahé bwe. Alí kén ilehíán ání mlóbwe mlí íwí nkpábi ha yilébwe, méní mlífon yí ní.

²⁰ Bré ámvú mlígyí nkpábi há lakpanbwe ámv a, yilébwe má túmí mlísv. ²¹ Labi mɔmv mlílénya tsú lakpan ámvú mlílabwe, nde íbv mlí pélí amvɔ? Mú labi gyí lowu. ²² Táme séi mó á, Bulu lahá mlílagyi íwí lakpanbwe túmí así. Mlílamlí mv nkpábi. Labiá mlénya tsú mó tó gyí; mlétsiá tsiátóá ílɔfon yí, nyá nkpa ání itamatá. ²³ Tsúfé lakpanbwe íkóká gyí

lowu, táme Bulu atokiehé gyí nkpa ání itamatá. Mó ọ̀lọ̀pọ̀gyi anı buale tsun anıa anı Wıe Kristo Yesu ikolebweıu ní.

7

Mbla Amu Itráa ma Túmi Akristofosu

¹ Mı apıó, mli fée mliyin Mose Mbla ámu. Mliyin ání bréá ọ̀ha tsie nkpa á, ọ̀bu mbla ası. ² Fé ní ọ̀tsı tsia okúlu, mu kulu amu mókówú á, ọ̀bu mu kulu amu ası. Táme ní mu kulu amu owú a, alagyi ıwı, okúlu wóyí mbla kuku itráa medé mu. ³ Mó alı su ní mu kulu amu mókónyá wú, ọ̀dálı mu ọ̀ma a, alató mbua. Táme ní mu kulu amu owú mó á, ọ̀tráa ọ̀ma okúlu wóyí mbla ası. Mó su ní ọ̀láyétsiá oyin bámbá á, ọ̀máótó mbua. ⁴ Mı apıó, alı kén igyi há mli ní. Mli é bréá mlılóhọ Kristo gyı a, mliıa muınyọ mlılówu. Mó su mlıtráa mlımá Mose Mbla ası. Séı á, mlılabwé ọ̀há ámuú Bulu lókusuıa tsu afúlitọ ámu klé, méni mlóbwe yilé há Bulu. ⁵ Tsúfé bréá anıbu anı tsiátó dada amıtọ á, mbla ámu léha anı ọ̀wólı laláhe legyi anııu. Mó su anılobwe tóá itọ̀pú lowu ba. ⁶ Táme séı mó á, Bulu lahá anılagyi ıwı tsú mbla ámuú teki anıbu mó ası ámu ıbitọ. Anıa Kristonyọ lówu. Mó su mbla ámu itráa ma túmi anııu. Anılagyi ıwı, anıdé Bulu sım tsun ọ̀kpa pọ̀pwe ání Ọ̀he Wankıhé dé anı sunásó. Megyı ọ̀kpa ání mbla wánlınhé amu lósuná anııu.

Mbla Amu Mıa Lakpanbwe

⁷ Mó su anıdéblı anııa, itọ laláhe Mose Mbla ámu gyı? Ekekekeke! Mbla ámu ıbéha abébi tóá lakpan gyı. Tekı ní mbla ámu ımeblı ọ̀béé, “Mápe ansı fı bá atósó” a, teki mmebi tóá gyı ọ̀nsıpe. ⁸ Ina alı mbla ánfı su lakpan lénya ọ̀kpa pú ọ̀nsıpe kugyıku wá mító. Tsúfé ní mbla ámu má ıbu á, teki lakpan má túmi mísú. ⁹ Mı onutó netsiá bré kutọ, mmebi mbla ámu. Táme bréá nebebi mó á, nowun ání napán mósú. Lakpan ọ̀bwepeú ngyi. Mó su nówu. ¹⁰ Nowun ání mbla ámuú nkı mbéé, ıbéha mı nkpa ámu lópu lowu ba mı. ¹¹ Tsúfé lakpan lénya ọ̀kpa tsun mbla ámuıu mlé mı, mó mı.

¹² Tsiátó mbla ámu mó á, tsitsa kuku ma mó ıwı. Mó nhıhé kugyıku lówankı, ıda ọ̀kpa, ıbu alé é. ¹³ Mó su idesuná ání Bulu mbla ánfı ıbu alé ánfı lópu lowu ba mı? Ekekekeke! Megyı alı igyi. Lakpan lótsun itọ wankláán ámuıu pú lowu ba mı. Ina mbla ámuıu lakpan léle ıwı súná ání itepı ma ale.

Atóá Ideko Nyankposato

¹⁴ Anıyin ání ọ̀jetó ató mbla ámu gyı, táme mı mó á, nyankposıa ngyi. Nabwé lakpan ọ̀kpábi. ¹⁵ Mmetálı bı mı tsiátó, tsúfé megyı tóá ndeklé ntọ̀bwé, tóá mmedéklé mboún ntọ̀bwé. ¹⁶ Nı tóá mmedéklé ndebwe mó á, natsúlá ání Mose Mbla ámu ıbu alé. ¹⁷ Idesuná ání megyı mı dé alı ató ánfı bwe. Mboún lakpan túmiá ıbu mııu téhá ntọ̀bwé mó. ¹⁸ Nyin ání bré ánfı mbu mı tsiátó dada anıtọ á, itọ wankláán kuku má mító, tsúfé nyankposıa ngyi. Ntekleá nóbwe yilé, táme nakásián. ¹⁹ Mmedé yiléá ndeklé bwe. Lalahı amúú mmedékléá nóbwe ámu mboún ndebwe. ²⁰ Nı nde lalahı amúú mmedékléá nóbwe ámu bwe á, mómú idesuná ání megyı mı onutó dé mó bwe. Mboún lakpan túmi ámuú ıbu mııtọ ámu dé mó bwe.

²¹ Mó su nawun ání mbla ánfı lagyi mııu. Nı ndekléá nóbwe yilé á, lalahı kóún ntọ̀bwé. ²² Tsúfé nhıé ndekléá négyı Bulu mbla ámuıu tsú mı klontọ. ²³ Táme ntowun ání mbla ku dé mbla ámuú ıbu mı klontọ ámu ııá kọ, gyı mósú, bwé mı lakpan ọ̀kpábi. İlahá lakpan ámuú ıbu mııtọ ámu ıde mı bwehé kugyıkuıu gyı. ²⁴ Kı ipian kpọ̀nkpa ọ̀nkpaıtıá mbu mótó! İlapú mı ıya lowıtọ. Ma ọ̀béle mı tsú mótó? ²⁵ Táme anı Wıe Yesu Kristo su nde Bulu ıpán da ání alalé mı!

Mı klontọ mó á, teki ndekléá nóbwe Bulu mbla ámu ọ̀kpábi. Táme tsiátó laláhe amúú ıbu mııtọ ámu lahá nabwé lakpan ọ̀kpábi mboún.

8

Nkpatsiá Dınká Bulu Ọ̀he Amu Asónsó

¹ Inɩ sʊ sɛi á, Bulu méetrá ha ahá ání amóa Kristo Yesunyɔ babwé kole ipón. ² Tsúfé Kristo Yesu sʊ Ɔɛ Wankíhé túmi ání itehá nkpa lahá anɩlagyi iwɩ tsú lakpanbwe móa lowu ɩbitɔ. ³ Mose Mbla ámv métalí lé anɩ tsú anɩ lakpantɔ. Tsúfé anɩ tsiátó dada amóú itehá anɩtɔbwé lakpan ámv imeha animégyí mbla ámv atosunáhésʊ. Táme Bulu lótsɔn ɔkpa pɔpwesʊ hɔ anɩ. Ɔlɔwa mv Bi onutó lébá fé nyankpɔsa ání ɔtɔbwé lakpan, táme mv mó ɔmɔbwe lakpan. Bulu lótsɔn mv lowusʊ mó anɩ tsiátó dada amóú lakpan legyi mósú ámv. ⁴ Ɔlɔbwe mó ali, ménɩ ní anɩbuo Ɔɛ Wankíhé amʊ a, abétalí tsiá tsiátó wankláán amóú tekɩ mbla ámv lósuná ámv, animéetrá tsiá anɩ tsiátó dada amʊ. ⁵ Tsúfé lalahɛ ahá ání tsiátó dada amóú itɔbwé lakpan ide amósú gyí butɔgywún. Táme ahá ání bubuo Ɔɛ Wankíhé amʊ a, tóá Ɔɛ ámv tekle butɔgywún. ⁶ Ɔhá ání lakpan lagyi mv tsiátósv tenyá lowu tsú mótó. Táme ɔhá ání Ɔɛ Wankíhé lagyi mʊsv mó tenyá nkpa móa iwilwii. ⁷ Tsúfé ɔha ání lakpan lagyi mv tsiátósv tolu Bulu. Ɔtamagyi Bulu mblasʊ, tsúfé ɔméetalí gyi mósú ekekekeke. ⁸ Ahá ání lakpan lagyi amó tsiátósv bʊméetalí gyi Bulu ansí.

⁹ Táme Bulu Ɔɛ bʊ mlɩtɔ lélé. Mó sʊ mlɩméetrá tsiá mlɩ tsiátó amóú lakpan legyi mósú ámv. Mlóbwe tóá Ɔɛ Wankíhé amʊ tekle. Ní ɔkv má Kristo Ɔɛ ámv a, omegyí mv kle. ¹⁰ Ibv mótóá lakpan sʊ mlɩ nyankpɔsa-oyí ánfɩ obówu. Táme ní Kristo bʊ mlɩtɔ á, mlɩ ɔkláa bʊ nkpa. Tsúfé Bulu latsú mlɩ ání mlɩ asón da ɔkpa mv ansító. ¹¹ Bulu lókusóa Kristo tsú afúlɩtɔ lélé. Mó sʊ ní mv Ɔɛ bʊ mlɩtɔ á, mómó ɔbótsɔn Ɔɛ ámvsv há mlɩ nyankpɔsa-oyí amóú ibówu ámv nkpa pɔpwe.

¹² Inɩ sʊ mí apíó, imehián ání abétrá tsiá anɩ tsiátó dada amʊ, bwé tóá anɩ ɔwólɩ laláhe tekle. Mboún lehián ání abóbwe tóá Ɔɛ Wankíhé tekle. ¹³ Tsúfé ní mletsíá mlɩ tsiátó dada amʊtɔ á, mlówu tsítsá. Táme ní mlɔtsɔn Bulu Ɔɛ ámvsv kíná mlɩ nyankpɔsa-oyí ámv apé bwe á, mlétsiá nkpa ání itamatá. ¹⁴ Tsúfé ahá ání bahá Bulu Ɔɛ de amó kpa gyí Bulu abí. ¹⁵ Megyí Ɔɛ ání ɩbéha mlóbwe nkpábi, tsiá nyá ifú Bulu lópɔwá mlɩtɔ. Mboún Ɔɛ ámv lóbwe mlɩ Bulu abí. Ɔɛ ámv sʊ anɩtetálɩ su kpolí Bulu aniaa, “Abba, mí Sí!” ¹⁶ Ɔɛ ámv totsúlá há anɩ ání lélé á, Bulu abí anɩgyí. ¹⁷ Ní Bulu abí anɩgyí á, mómó anɩgyí mv ató agyípú. Ania Kristonyɔ obégyi mv ató. Tsúfé ní awun Kristo ipian ámv kv á, mómó abénya mv numnyam amʊ é kv.

Numnyam Aní Abénya Ekekó

¹⁸ Ní nekɩ numnyam ání ida gyo anɩ, Bulu ɔbéle súná anɩ á, ipian ánfɩ anɩdɛwúun bré ánfɩtɔ ɩmɔfɔn mó ɔtɩnetɩne. ¹⁹ Bulu atɔ bwehé féé bʊhíe bʊde ɔkpa kí ha ekeá Bulu ɔbéle mv abí numnyam ɔwan. ²⁰ Tsúfé Bulu atɔ bwehé féé lasí ida keke. Megyí mó onutó apé igyi. Mboún mlóbwe mó ali, ɩha mv atɔ bwehé féé ɩkɩ ɔkpa ²¹ ání ekekó á, ɔbéha amó féé bégyi iwɩ, bʊméetrá yintá ekekekeke. Mv atɔ bwehé ámv ibénya mv abí iwɩgyí pú amó numnyam amʊ kv. ²² Anɩyin ání bʊtʊ nde á, Bulu atɔ bwehé féé ide iwɩɔsin wúun. Idekɩmí fé alíá ɩkwú todwíin ɔtsɩ. ²³ Megyí Bulu atɔ bwehé ámv nkole dékɩmí. Anɩ amóú alapú mv Ɔɛ, igyi mv atokíehé gyankpapʊ wá anɩtɔ ámv é anɩdékɩmí anɩ klɔntɔ. Anihíe anɩtsie anɩgyó ekeá Bulu ɔbéha anɩ nyankpɔsa-oyí ánfɩ obégyi iwɩ, ɔbóbwe anɩ mv abí. ²⁴ Tsúfé ɔkpakú anɩ sʊ ɔlɔhɔ anɩ nkpa. Butamakɩ tóá fóbʊ ɔkpa, tóá foma ɔkpa butekɩ. ²⁵ Ní anɩdɛ tóá anɩmá ɔkpa kí a, anɩtenyá klɔn tsiá gyo mó.

²⁶ Ɔɛ Wankíhé amʊ tetsá anɩ anɩ pónntɔ. Tsúfé anɩmégýin alíá abókʊlí Bulu ató, ibégyi mv ansí. Ɔɛ ámv onutó tɛhíe kímí pókʊlí Bulu ató há anɩ, dʊn alíá anɩ onutó abétalí. ²⁷ Bulu yin ɔhagyíɔha klɔntɔ asón. Mó sʊ oyin mv Ɔɛ ámv agywun. Tsúfé Ɔɛ ámv tokókólɩ Bulu há mv ahá alíá Bulu onutó dé mó klé.

²⁸ Anɩyin ání Bulu tɛhá tógýító tɔwá alé há mv adwepú. Amógyí ahá ání mv onutó ɔletɩ mv nhíhíe ɔnó ní. ²⁹ Tsúfé ahá amóú Bulu yin yaí ámv a, amó ɔlele. Ahá amóú ɔlele ámv ɔletɩ ɔbéé, bʊbélian mv Bi ámv. Fówun mv Bi ámv ɔbóbwe ɔdéhen mv abí tsɔtsɔtsɔtɔ. ³⁰ Ahá amóú Bulu yin yaí dodo amʊ ɔletɩ. Ahá amóú ɔletɩ ámv olotsu ání amó asón da ɔkpa mv ansító. Ahá amóú olotsu ání amó asón da ɔkpa ámv ɔlɔwa numnyam.

Yesu Bulu ɔdwe ɔwanle

³¹ Amansɔ anitráa anibɔ blí tsú íni iwí? Ní Bulu bɔ aní wá á, ma ɔbétalí kósó líí anisɔ? ɔhaa má inu! ³² Bulu mékiná mu onutó mu Bi ámu si há lowu aní fée nwunsu. Olesi mu há faan. Nkálí sɔ ɔmóɔpu ató tráhe fée tsía mu Bi ámutɔ há aní? ³³ Ma ɔbétalí ká asón dínká ahá ámú Bulu lalé ámusu? Bulu lóó? Ekekeke! Mogyí ɔhá aní alatsú aní aní aní asón da ɔkpa mu ansító. ³⁴ Ma ɔbétalí há aní ipón? ɔhaa má inu! Tsúfée Kristo Yesu gyí ɔhá aní olobowu há aní, Bulu lókusóa mu tsú afúlitɔ. Alayó otsie Bulu gyɔpɔsɔ, ɔde mu kokóli aní nwunsu. ³⁵ Ma ntée ntɔ ɔbétalí títi ania Kristonyɔ nsiné ɔdwetɔ? Asɔn wunhe lóó, ntée ikplán? Ní budin anisɔ lóó, ntée akón? Yayá natí lóó, ntée lowu? ³⁶ Tsúfée bɔwanlín wá Bulu asɔn wanlínhé amutɔ beɛ,
“Fú sɔ bɔde aní mɔ ekekegyíeke.

Bɔde aní kú fé akúfa aní bapó beya ɔmɔkpá.”

³⁷ Táme iní féeót a, ɔdwe ámú Kristo bɔ ha aní ámu sɔ anlɔgyi isɔ dáfá. ³⁸ Tsúfée nhíe nyin aní tɔtɔ méetalí ká ɔdweá Bulu bɔ ha anitɔ. Lowu o, nkpa o, Bulu-abɔpu o, túmi kugyíkúá itráa de iwíe gyí ɔsúsú o, atáá ibɔ nu séi pú móa íbéba o. ³⁹ Tógyítáá ibɔ ɔsú pú así ntée ɔsulúv ayasi kukukukú méetalí ká ɔdwe ámú Bulu ladwé aní tsɔn aní Wíe Kristo Yesusu ámutɔ ekekekeke.

9*Ahá Aní Bulu Lalé*

¹ Mía Kristonyɔ anlɔabwé kole. Mú sɔ ɔnɔkwali asón ndeblí séi. ɔhe Wankíhé dé mí kpa. Mú sɔ mí klɔn é de mí bláa aní mmedé afunu wa. ² Mí pi Israelfɔ sɔ asón ihíe de mí háan, ahumutíá imeká itin de mí. ³ Ní íbówa alá nénya ilwí, mía Kristonyɔ nsiné báyintá, méní bénya nkpa aní itamatá kóráá á, teki nɔpu iwí há. ⁴ Mí pi Israelfɔ gyí ahá aní Bulu léle púbwé mu abí. Amú ɔlele mu numnyam súná. ɔleka ntam há amú, pú mu mbala wá amú ibitɔ. Olosuná amú ɔkpa aní bɔpɔtswe mu. ɔlebláa amú tóá alahíe aní ɔbópohá amú fée. ⁵ Amú lélin tsu Israelfɔ anáin akpɔnkpɔnti ámutɔ. Múá idun kóráá á, amútó Kristo amú lébelin ɔsulúv anfisɔ. Kanfú letsíá Kristo, (ɔhá ámú Bulu ladá mu ofúli amú), ogyi Bulu, ató féesú ogyípú amú bré féeót! Amen!

⁶ Iní imosuná aní Bulu asón ámú ɔleblí tswi amú iméeba mótó. Tsúfée megyí Israelfɔ ámu fée gyí Israelfɔ onutónutó. ⁷ Megyí Abraham abí fée gyí mu abí onutó. Tsúfée Bulu lébláa Abraham ɔbéɛ, “Isaktɔ fú abí-aná bédali tsu.” ⁸ Iní lósuná aní megyí ahá aní botsú Abraham abí féeót gyí Bulu ahá. Abraham abí-aná ámú Bulu léhie há mu amú nkole gyí Bulu ahá. ⁹ Tsúfée tóá Bulu léhie Abraham gyí, “Néyinkí bá ofiéba sesebre. Néba a, fú ká Sara lakwí obiyímbi.”

¹⁰ Megyí iní wule. Rebeka lókwí atabí há aní náin Isak. ¹¹ Táme bréá ɔmɔkónyá kwí amú, abudan bi yilé ntée lalahewɛ á, Bulu lébláa Rebeka amú iwí asón. Bulu lóbwɛ mú ali, méní íbósuná aní aní ɔkpa ámú ɔtɔtsɔn mósú hɔ ahá ámu imená aní bwéhésú. Mbóun ina mu nkole pé apé pú alíá ɔtelé mu ahásu. ¹² Asa Rebeka ɔbókwí nyebí ámu a, Bulu lébláa mu ɔbéɛ, “ɔdéhen obósum ɔkusɔ.” ¹³ Fé alíá bɔwanlín wá Bulu asɔn wanlínhé amutɔ beɛ, “Ntɔdwé Yakob don Esau.”

¹⁴ Séi á, nkálí abéblí? Abéblí aniaa, Bulu asón meda ɔkpa lóó? Ekekeke! ¹⁵ Tsúfée Bulu lébláa Mose ɔbéɛ, “Ahá aní nówun amú nwe á, amú nówun nwe. Amóá nahíeá négyi buale a, amú négyi buale.” ¹⁶ Mú sɔ megyí ɔha apé ntée mu nsiwa Bulu teki. Mbóun mu onutó nwewúun igyi. ¹⁷ Bɔwanlín wá Bulu asɔn wanlínhé amutɔ beɛ, Bulu lébláa Egypte owíe Farao ɔbéɛ, “Atoku anyɔ ánfí sɔ neyáí fú iwíe, alíá nótson fɔsu lé mí túmi súná, pú alíá ɔyító ahá fée bónu mí dá, kanfú mí.” ¹⁸ Iní sɔ ní Bulu ɔhíe aní obówun ɔku nwe á, otowun mu nwe. Ní ɔhíe aní ɔbéha ɔku ɔbówa kluntɔ odwin é á, ɔtehá mu ɔtɔwá kluntɔ odwin.

Bulu ɔblńrya Pú Mu Ahá Nwewúun

¹⁹ Mlito akɔ abéfíté abéé, “Ní alí igyi ní mú á, ntogyi só Bulu dé nyankpɔsa ipón ha? Ma abétalí tin Bulu akpa?” ²⁰ Táme nde mli fité mbéé, fógyi ma ání féle Bulu ilá? Oló abétalí fité mu apwepú abéé, “Ntogyi su fapwé mí alí?” ²¹ Alíagyialíá igyi á, ató apwepú tópu obón pwé t́á odeklé. Abétalí pú obón ipin kule pwé nlonyɔ. Abópu kule bwé oló nu ntsu, kpá nsúó wá kuletɔ.

²² Alí kén igyi há Bulu ní. Obu akpa lé mu abló súná, méní ahá bówun mu túmí. Táme ɔlehie nyá klɔn há ahá ámúú olenya abló amúsú amu. Teki ulɔfun ání abéhi amú. ²³ Bulu bu akpa lé mu numnyam kpɔnkpɔnti ámu ɔwan ahá ámúú ɔlele yáí ání obówun amú nwe, ɔwa amú numnyam amusu. ²⁴ Anígyí ahá ámúú ɔlele yáí ámu ní. Megyí Yudafo nkuletɔ ɔlele ahá. ɔlele ahá ání bomegyí Yudafo aku é. ²⁵ Bulu léblí mu ɔnósú ɔtáipú Hosea ɔwulótó abéé, “Néti ahá ámúú teki bomegyí mí ahá ámu mí ahá.

Ahá ámúú teki ntamakle amú asún ámu abóbwe mí adwepú.

²⁶ ɔtíné ámúú teki nebláa amú mbéé, ‘Megyí mí ahá mligyí’ ámu a, inɔfo néti mbéé, ‘Bulu ɔkiankpapu abí’ ní.”

²⁷ Bulu ɔnósú ɔtáipú Yesaia lóklɔn bláa Israelfɔ abéé, “Ní Israelfɔ bekléí fé ɔpu ɔnó isi kúráá á, amótó ahá kpalobí pé nóhɔ nkpa. ²⁸ Tsúfé abɔsasɔ aní Wíe obégyi ɔyító ahá féé asún, búá mú wankláán.” ²⁹ Tsúfé Bulu ɔnósú ɔtáipú Yesaia légyankpá wanlín wá Bulu asɔn wanlínhé amutɔ abéé, “Ní mí Wíe Bulu, túmí féé Owíe mési aní abí-aná aku yáí á, teki aní féé abéhi fé Sodom múa Gomorafɔ.”

Israelfɔ Bulu Máhogyi

³⁰ Nkálí anidéblí ngya? Anidéblí aníaa, ahá ámúú bomegyí Yudafo ámu bɔmabɔ mbódí kukɔ, asa Bulu léha amú asu! Hógyi só benya mú. ³¹ Táme Israelfɔ ámúú amú ansí lepe, buɔde mbla ámusu gyí, Bulu ɔha amú asu ámu bometalí. ³² Ntogyi su? Tsúfé bomepe ansí pú hógyi dúnká mú. Ulóbwe amú fé mbla ámusu gyísu Bulu abótɔn ha amú asu. Iní su bosutíin “Ibwi ámúú itelé ahá dá” ámusu dida kpla. ³³ Ibwi ánfí iwí asún bɔwanlín wá Bulu asɔn wanlínhé amutɔ beé,
“Bulu abéé, ‘Mlíki!

Nɔepu Ibwi* tswí Sion wúlutɔ.

Ahá bósutíin ibwi ámusu dida.

Péli méekítá ɔhagyíɔha ání ɔlɔhɔ mu gyi.’ ”

10

¹ Mí apíó, t́á ntekle mí klɔntɔ, pú mpái ání ndeɔ gyí, Bulu abóhɔ mí ahá Israelfɔ. ² Nétalí gyi amú iwí adánsie mbéé, amú ansí lahíé pé Bulusúm iwí, táme bomeyín akpa ání bótɔn mósú súm mu wankláán. ³ Tsúfé bomeyín akpa ání Bulu tɔtsɔn mósú há ahá asu. Mú su beyírí iwí buɔde amú akpa dúnká, méní bégyi asu Bulu ansító. Mú alí su bomeba iwiasí há akpa ámúú Bulu tɔtsɔn mósú há ahá asu ámu. ⁴ ɔnɔkwali amu gyí, Kristo lómɔ Mose Mbla ámu féé ɔnó. Mú su ɔhagyíɔha ání ɔlɔhɔ mu gyi obégyi asu Bulu ansító.

Nkpaɔhɔ Bu Inw Há ɔhagyíɔha

⁵ Mose lówanlín tsú ɔhagyíɔha ání ɔteki mbla ámu ání mósú Bulu abótɔn tsu mu ání mu asún da akpa iwí abéé, “ɔhagyíɔha ání otegyi mbla ámusu abótɔn mósú nyá nkpa.” ⁶ Táme hógyisɔ bɔtɔtsɔn gyi asu Bulu ansító. Bulu asɔn wanlínhé amu léblí abéé, “Máfíté iwí fee, ‘Ma abódu yó ɔsúsú?’ ” (Fefíté alí á, ilosuná ání fýɔɔpu Kristo tsúa ɔsúsú ba.) ⁷ Ntée fité iwí fee, “Ma abéklí yó ɔsulúv ayasi?” (Fefíté alí á, ilosuná ání fýɔɔpu Kristo tsúa afúlítɔ ba.) ⁸ Mbóun asún ání Bulu asɔn wanlínhé amu léblí gyí, “Bulu asún ámu ima ífó fú wá. Ibu fú ɔnótó, ibu fú klɔntɔ dodo.” Asún ámu gyí hógyi asún ámúú anidéblí ámu ní. ⁹ Ní fobwíí ɔnó blí fee, “Yesu gyí aní Wíe,” fɔpú fú klɔn féé hogyi ání Bulu lókusúa mu tsú afúlítɔ á, Bulu abóhɔ fɔ nkpa. ¹⁰ Tsúfé iklɔn ɔha tɔpóhɔ Kristo gyi. Fówun Bulu obótɔsu mu ání mu asún da akpa. ɔnó é ɔha tɔpóblí abéé, Yesu gyí mu wie, méní Bulu abóhɔ mu nkpa. ¹¹ Alí kén Bulu

* **9:33** Ibwi ámu gyí Kristo.

asɔn wanlínhé amɔ léblí ɔbéé, “Péli méekítá ɔhagyíɔha ání ɔlɔhɔ mɔ gyi ekekεεke” ní. ¹² Inu sɔ imefáhɔn ání Yudayin fugyi, ntée fɔmegyí Yudayin. Tsúfɛ owíe ɔkɔle pé asɔ amó fée bubu. Ɔbɔpu mɔ yilébwε gyi ahá ání bosu kpolí mɔ fée buale. ¹³ Alí kén Bulu asɔn wanlínhé amɔ léblí ɔbéé, “Ɔhagyíɔha ání otosu kpolí aní Wíe obénya nkpa” ní.

¹⁴ Táme nkáli bétalí su kpolí ɔhá ání bɔmɔhɔ mɔ gyi? Nkáli bétalí hɔ ɔhá ání bɔmɔkónú mɔ iwɔ asón gyí? Nkáli bónu mɔ iwɔ asón ní ɔhaa méda mó ɔkan súná amó? ¹⁵ Nkáli bétalí dá mó ɔkan súná amó, ní bɔmɔkówá amó? Bulu asɔn wanlínhé amɔ léblí ɔbéé, “Thíé bu akíle ání fówun ání ɔha ɔbá beda Bulu asɔn wankláán ɔkan!” ¹⁶ Táme megyí Israelfɔ fée lóhɔ Bulu asɔn wankláán ámu. Tsúfɛ Bulu ɔnósú ɔtɔ́pú Yesaia lówanlín wá mɔ ɔwɔlótó ɔbéé, “Mí Wíé, ɔhaa móhɔ aní asɔn blíhé amɔsu gyi.” ¹⁷ Táme asɔn wankláán ámu téhá bɔtohogyi. Ina Kristo asón ánfɔ blísó ahá bɔtonú mɔ asón. Mó nu sɔ ahá bɔtɔhɔ mɔ gyi.

¹⁸ Mbée, bεε nú bɔmonu asón ámu? Bonu! Tsúfɛ Bulu asɔn wanlínhé amɔ léblí ɔbéé, “Amó ɔme lawíé ɔyító fée, ámu asón é lawíé tsútsúútsú.”

¹⁹ Ntráa fitε. Israelfɔ bɔmonu mɔ asón asɔ? Mɔ́a Mose lébláa amó gyankpapu gyí, “Bulu ɔbéé, ‘Nɔpu ɔmá ání bɔmegyí Israelfɔ wá mli ansɔpεε. Nóyulá ɔmá mímláhe pówá mli ɔbló.’ ”

²⁰ Bré bámbátó a, Yesaia lówa klɔn bláa amó ɔbéé, “Bulu ɔbéé, ‘Ahá ání bɔmedé mí dunká lémentí mí.

Ahá ání bɔmefítε mísú nele iwɔ ɔwan súná.’ ”

²¹ Táme Israelfɔ ámu mó á, Bulu léblí amó iwɔ asón ɔbéé, “Iníá natéi ibɔtɔ bré fée ání nóhɔ amó atúu ó á, bɔtráa bɔde asɔtɔ-ɔnlɔn wa. Bɔmedé mí bu.”

11

Bulu Israelfɔ Nwewúun

¹ Nde mli fité mbée, mó sɔ Bulu lakíná mɔ onutó ahá léle? O-o! Mí onutó ánfɔ óó Israelyin ngyi. Abraham abí-anátó notsú. Benyamin abusuantɔ obí ngyi. ² Megyí bεε Bulu lakíná mɔ onutó ahá amó ɔlele amó yáí ámu. Mlikaun alí ámuó Bulu asɔn wanlínhé amɔ léblí tswɔ ɔbéé, Bulu ɔnósú ɔtɔ́pú Elia lékla Israelfɔ iwɔ asón súná Bulu amɔsu. ³ Ɔbéé, “Mí Wíé! Israelfɔ bamó fú ɔnósú ɔtɔ́pú fée. Babwíé fú afɔdiε-asubwi é fée. Ulasí mí nkokónú nkɔle. Bɔdekléa bómɔ mí é.” ⁴ Bulu léha Elia mbuai ɔbéé, “O-o! Megyí fú nkɔle lásí. Tsúfɛ nalé ahá mpím-sienó (7,000) ání bɔmɔkótswe ɔkpɔ Baal* kí há mí iwɔ.” ⁵ Alí ígyi nde nke ánfɔtɔ é ní. Bulu lawá awítɔle lé Israelfɔ kpalobí aku yáí. ⁶ Ní alawá awítɔle lé aha aku á, mómó itráa megyí ɔha bwehé sɔ ɔbéle mɔ. Tsúfɛ ní ina ahá bwehésó mó á, tekɔ mɔ awítɔle amɔ ilesian.

⁷ Mó nkáli ilegyi? Israelfɔ ibi méda itó ámuó bepe ansí bɔdedunká ámu. Amótó ahá kpalobí akɔá Bulu léle yáí nkɔle ibi léda mó. Ɔleha atráhe bɔwa asɔtɔ-ɔnlɔn bréá ɔde ahá tɔ.

⁸ Bulu asɔn wanlínhé amɔ léblí ɔbéé, “Bulu léha ilelɔn amó ɔwólɔ. Mó sɔ bótu nde bɔmetalí pú amó ansíbi wun ató, pú amó asɔ é nú asón.” ⁹ Owíe Dawid é léblí ɔbéé,

“Amó ɔdwe ogyíkpa íbwée mpósa abuda mótó. Ibwée agbláa, ikpa kita amó.

Ibwée ima, abɔsrɛi dɔda mótó, íbwe ísɔbití ha amó.

¹⁰ Ansító iklún amó, ménɔ bɔméetrá wun ató.

Ha abɔtsia ipiantɔ bré fée.”

¹¹ Mó sɔ ntráa ndefítε mbée, Yudafɔ basréi dɔda, bɔméetalí trá kɔsú? Ekekεεke! Amó lakpan sɔ Bulu lóhɔ ahá ání bɔmegyí Yudafɔ nkpa. Fówun ípe amó ansí. ¹² Séi á, aníyin ání Yudafɔ lakpan sɔ ɔmá fée banyá atɔ wankláán. Amó dɔda lawá labi há ahá ání bɔmegyí Yudafɔ. Ní belányá nkpahó mó á, mómó labi ání ahá ání bɔmegyí Yudafɔ bénya ima blító.

Ahá Aní Bɔmegyí Yudafɔ Nkpahó

* **11:4** Baal gyí ɔkpɔ akɔá ahá ámuó begyankpá tsíá ɔsɔlɔv amɔsu asa Israelfɔ beba betsiá unu ámu bostúm.

¹³ Ahá ání mlimégyí Yudafɔ, mli nde asón ání bláa ngya a. Kristo sumbí ɔyɔpó ngyi. Ɖlɔwa mí sumbí mli wá. Mí gyumagyihɛ legyi mi ansí. ¹⁴ Fíali nétalí há mí ahá Yudafɔ ansí bépe, fówun Bulu obénya ɔkpa hɔ amótó aku nkpa. ¹⁵ Bréá Bulu lédamli ɔma há Yudafɔ á, ilɛha ɔmá atráhe fée bɔbwe Bulu anyawíe. Ní igyi ali mó á, brégyibréá Bulu ɔbóhɔ amó é á, ibɔbwe fé afúli fée bakósú tsú afúlitɔ.

¹⁶ Ní belé tɔkutɔ gyankpapo há Bulu igyi a, mómó itó ámu fée igyi mu kle. Ní Bulu bó oyí nlin á, idesuná ání oyí ámu abámbi é igyi mu kle. ¹⁷ Bekpalí oyí bámbi pó bambá tsá mósó. Yudafɔ gyí oyí ámu. Mli ahá ání mlimégyí Yudafɔ gyí bámbi bambá ámuú bapú betsa mósó ámu, méní mlénya oyí ámutɔ ntsu wankláán ámu kv. ¹⁸ Mú ali sv á, mlimákí mliaa mli dɔn oyí ámu onutó abámbi amóú Bulu lékpalí lé ámu. Mlimátsu iwí amó ansító, tsúfé oyí ámu nlin tamanu ntsu lé mliɔ. Mli mboún tonu ntsu lé mótó pódan.

¹⁹ Fíali mli aku mléblí mliaa, “Bekpalí abámbi amu, méní aní é abénya oyíkpa.” ²⁰ Ibo mótó ali. Itsú alíá Israelfɔ bumohogyi sù Bulu lékpalí amó tsítsá. Mli é mli hógyi sù Bulu lapó mli tsá mósó. Mú sv mlimáha nwuntɔ iwa mli ɔdwe. Mliha ifú ikita mli. ²¹ Tsúfé Israelfɔ amóú bogyi oyí ámu onutó abámbi kóráá bɔbwe lakpan, Bulu lébití amó isv, mó mli? ²² Séi á, mlilawun ání Bulu bu awítale, táme mu asón bu ɔnlin. Ɖbu ɔnlin ahá ání badida hógyitɔsu. Táme alawá awítale há mli. Ɖbówa awítale há mli ní mli ansí dɔn mɔsv. Ní megyí ali á, ɔbébití mli isv mli é. ²³ Táme ní Yudafɔ amóú besi mu hógyi amu beyinkí bɔhɔ mu gyi a, Bulu ɔbélapó amó tsá oyí ámu sv. Tsúfé ɔbu túmi ání obéyinkía amó tsá. ²⁴ Mli ahá amóú mlimégyí Yudafɔ ámu mó á, oyí laláhe bámbi mligyí, bɔpv mli tsá oyí ámu sv. Teki ima inu ali. Israelfɔ mó á, oyí wankláán ámu onutó abámbi bogyi, bekpalí amó tsítsá. Mú sv amó yinkía yi mó yintisu móowa ɔnlin há Bulu.

Bulu Towun Ahá Fée Nwe

²⁵ Mí apíó, asɔn ñaínhé kv bu inuá ndekléá mlibí, méní mliméeki mli iwí ání mlilétin ansí dɔbi. Asón ámu gyí, Yudafɔ ámu aku bɔbv asɔtɔ-ɔnlin. Bówa asɔtɔ-ɔnlin alí bɔfon bréá Bulu lahá ahá ání bumegyí Yudafɔ fée baba mu wá. ²⁶ Mú ɔma a, Bulu ɔbóhɔ Yudafɔ fée nkpa. Bulu asón ámu léblí ɔbé,

“Sion wúlutɔ Nkpa Ɖhópv amu ɔbélin tsu.

Ɖbéba beha Jakob abí-aná fée bési laláhe bwe.

²⁷ Iní gyí ntam ání néka há amó

bréá néle amó tsú amó lakpantɔ ní.”

²⁸ Iníá Yudafɔ ámu bumɔhɔ asɔn wankláán ámu sv gyi sv á, bemlí Bulu alupó, méní ibówa labi há mli amóú mlimégyí Yudafɔ ámu. Táme iníá bogyi ahá ání Bulu léle sv a, amó anáin sv otekle amó asón. ²⁹ Ní Bulu ɔlé ɔku ntée ɔpó mu atokiehé há ɔku á, ɔtamatráa tse mu agywun. ³⁰ Bré kutɔ á, mli ání mlimégyí Yudafɔ ání mlimóbu Bulu. Táme séi á, Yudafɔ bumédé Bulu bu. Mú sv Bulu lawun mli nwe. ³¹ Ali kén Bulu ɔbéba bowun Yudafɔ amóú bumédé mu bu ámu é nwe fé alíá alawun mli nwe ní. ³² Tsúfé Bulu lótsu mó ání ahá fée bɔbv asɔtɔ-ɔnlin, alíá ibɔbwe obówun amó fée nwe sv.

Mliha Akánfv Bulu

³³ Oo, mliki Bulu awítale wule! Mu nyánsa pó mu asónbi ma ɔka! Ma ɔbétalí bí mu ɔkpa pó mu asóngyítɔ? ³⁴ Bɔwanlín wá Bulu asɔn wanlínhé amutɔ beɛ,

“Ma yín aní Wíe nwuntɔ?

Ma ɔbétalí súná mu asón? Ɖhaa má inu.

³⁵ Ma lápó tɔku há mu, ɔde ɔkpa kíá ɔbélaka mu ikɔ?”

³⁶ Bulu lóbwe tógyító. Mubó tógyító. Tógyító bu inu há mu. Kanfú ibwée mu kle bré féeɔ. Amen!

¹ Iníá Bulu híe òde aní nwe wúun alí sù á, mí apíó, nde mli kokóli mbéé, mliwu mli iwí fée ha Bulu mli nkpatò. Ibwée fé igyí aható wankíhé ha mu. Iní gyí osum aní itsú klòntò, ilegyi mu ansí ní. ² Mlímáha òsulòv anísi atsiábi igyi mliwu. Mliha Bulu òtse mli agywu, iha mli tsiátó tse. Fówun mlétalí bí aní Bulu apé bu alé, ibu òdwe, òfòn.

³ Bulu agyómá ámuò alawá awítòle púhá mí ámuwu nde mlitò okugyíòku bláa mbéé, òhaa máki mu iwí dáfá aliá ogyi. Òhagyíòha òbá ansí asi, òkí aní òmòdun hògyi ámuò Bulu lapóhá mu amu. ⁴ Nyankpòsa-oyí iwí ató aní fée anígyí. Ntóbí ámuò kugyíku bu mú gyoma aní itegyi nyankpòsa-oyí ámuwu. ⁵ Alí kén ibu mótó aní anítsó, táme ania Kristonyò anilabwé òsulòv òkòle ní. Mú sù anígyí ntóbí òtsan-òtsan aní anítsátsáa abasu, anilòbwe òsulòv òkòle amu. ⁶ Bulu atokiehé ámuò òleha aní ámu ina òtsan-òtsan. Ilehian aní aní fée abòpu mu atokiehé ámu yó agyómá ató ámuò òleha aní ámu ònó. Mú sù ní òku atokiehé gyí Bulu ònó asónblí á, òhá ámu òbwéé mú aliá mu hògyi losuná mu. ⁷ Ní òku klé gyí mu aba ahógyipu buá a, òbúa amó. Ní òku klé gyí ató suná á, osúna mú. ⁸ Ní òku klé gyí ahá atetò-ònlín wa á, òwá ahá atetò-ònlín. Ní òku é klé gyí ató kie á, òlé iwítò okie mú. Ní òku klé gyí ahá ònó lí á, òwáa nsi òbwe mú. Ní òku klé é gyí ahá nwe wúun a, òbwéé mú òdwetò.

⁹ Mliwu ahá tsu mli klòntò. Mlikisi lalaha kugyíku. Mlikita yilèbwetò kinkíinkín. ¹⁰ Mliha mli ansí ipe mli aba Akristofò dwesu, amlibu aba wankláán. ¹¹ Mlímáha mli nsiwa bwé ató ònó iba asi. Mliha Òhe Wankíhé amu òwa mli òwònlín, amlisum aní Wíe. ¹² Mli òkpakí amu sù mliunya ansigyí, amlilu kinkín mli ipiantò. Mlibò mpáí bré féeótó. ¹³ Mlibua mli aba Bulu ahá aní bòbu òkplántò. Mliyiri iwí hò afóó.

¹⁴ Mliyula ahá aní bòdín mliwu. Mliyula amó, mlímálwí amó. ¹⁵ Ní aku bòde ansigyí nya á, mliha amónyò mliunya ansigyí. Ní aku bòdesú é á, mliha amónyò mliwu. ¹⁶ Mli fée mlítisia wankláán. Mlímátsu iwí. Mliwu iwí manta ahá aní ahá bótamabú amó. Mlímáki mli iwí aní mlidòn aku.

¹⁷ Ní òku òpó lalaha gyi mli á, mlímápu lalaha ká mu òkò. Mlibò mbódí amlibwe tóá ibu aléá ahá fée bótisulá dínká músú. ¹⁸ Alíagyíalíá igyi mli mú á, iwilwii itsia mliha òhagyíòha nsiné. ¹⁹ Mí apíó adwepó, mlímápu lalaha ká mli aba òkò. Mlisi tógyító ha Bulu. Tsúfé bòwanlín wá Bulu asón ámuò bée, “Bulu òbéé, ‘Mí, mli Wíe téká òkò. Mí òbéka ahá ako amó lakpan sù.’ ” ²⁰ Bulu asón wanlínhé létrá blí òbéé, “Ní akón de fú olupú á, ha mu ató ogyi. Ní òmewóli de mu a, ha mu ntsu onu. Ní fòbwé mú ali á, íbèha péli békítá mu òbétse.”* ²¹ Mlímáha lalaha igyi mliwu, mbòún mlibwe yilé pógyi lalahesu.

13

Iwasíba Ha Òmá Akpapó

¹ Ilehian aní òhagyíòha òbéba iwiasí há òmá akpapó. Tsúfé Bulu téhá òmá akpapó túmi. Òmá òkpapó òkòku má inwá megyí Bulu léyaí mu. ² Iní sù ní òku òkósó líí òmá òkpapó òkòsù á, alakósó líí Bulu túmisu. Mú sù òhá ámu dé isòbití klé ha iwí. ³ Tsúfé òmá akpapó bomegyá yilé abwepó, lalaha abwepó bogyá. Mú sù ní fumedékleá fonyáa òmá akpapó ifú á, múmú bwe yilé abòkanfò fú. ⁴ Bulu osúmbi òhagyíòha aní bapó mu yáí òmá ònó gyí. Mli yilé sù bòde agyómá yò. Táme ní òku dé lalaha bwe á, múmú obénya amó ifú, tsúfé bòbu òkpa bíti ahá isu. Bulu asúmbi bogyi, òleha amó òkpa aní bòbití lalaha abwepó isu ha mu. ⁵ Iní sù òhagyíòha òbá iwiasí ha òmá akpapó. Megyí bée bòde ifú nya aní bèbití amó isu nkòle sù. Mbòún amó klòn dé amó bláa òbéé, ilehian aní bòbu amó.

⁶ Iní kén sù ilehian aní mléka tswítswí é ní. Bulu asúmbi òmá akpapó bogyi. Bapó amó bré fée bòde òmású kí. ⁷ Mlika òkò kugyíkuá idín mliwu. Mlika tswítswí múa lampóo. Obú òkpasu á, mlibu amó fée. Ní igyi kanfó é á, mlikanfò amó fée.

Abadwe

* **12:20** Igyi fé fakpá ogyá wólí mu òtántra.

⁸ Mlímákítá ɔhaa ikɔ dun mli abadwε. Ní ɔku dé mu aba dwε á, ɔde mbla ámu féesú gyí. ⁹ Mose Mbla ámu léblí ɔbéε, “Mátɔ mbua.” “Mámɔ ɔha.” “Máwi ató.” “Mápe ansí fú ba atósó.” Iní pú mbla tráhe amu fée nwun gyí mbla kule ámuú íleblí ɔbéε, “Dwε fú bá fée fú iwí” ámu. ¹⁰ Ní ɔku dé mu ba dwε á, ɔmóɔpu lalahε gyi mu ekekeεke. Iní su ɔhá ání ɔtɔdwé mu aba lagyi mbla ámu féesú.

¹¹ Mli onutó mliyin bré oduátó aníbu. Bré lafun ání mlétsinkí, tsúfé aní nkpahóɔ lafun ta dun bré ámuú anilégyankpá hɔ Kristo gyi amu. ¹² Onyé detsúun, ɔyí lake ta. Mú su mliha asi oklúntɔ bwehé fée bwe, atsu aní ɔyi kehetɔ akótó tsan. ¹³ Mliha aní tsiátó íbwe fé ahá ání butsie wankítɔ. Mlímáha ayinta aní bré yetsiá ɔdwε ogyíkpa, anidé atɔ dedé gyí, anidé ntá núu bu. Anímáwa atsi móa ayin asún. Anímáwa ɔnsípe, anímátre kó. ¹⁴ Mboún mliɔu aní Wíε Yesu Kristo tin mli iwí. Mlímátrá tsiá tsiátó dada ámuú mli ɔwólí lalahε tekle amu.

14

Akristofɔ Iláε Ɔkpa Laláhesv

¹ Mliha mli aba Akristofɔá buma ɔwɔnlín hógýitɔ wa mlítɔ. Ní beε tɔku bu alé ntée uma ale a, mlímágyi amú nwéεn. ² Ɔku lóhogyi ání ɔbu ɔkpa gyi tógýító, táme ɔku é hógýi ɔnó uma ɔnlín. Mú su ɔtamagyi iye. ³ Ɔkpa má inuá ɔhá ání otegyi tógýító ɔbéε ɔhá ání ɔtamagyi tɔku ílá. Alí kén ɔhá ání ɔtamagyi tɔku é ɔmáε ɔhá ání otegyi tógýító ílá ní. Tsúfé Bulu lahɔ amú. ⁴ Fógýí ma ání féha ɔku ɔsúmí pón? Mu wie nkule pé búu ɔkpa ání ɔbéblí ɔbéε, ɔtsie wankláán ntée ometsie wankláán. Ɔbétalí tsiá wankláán, tsúfé Bulu ɔbétalí há mu ɔbétsiá wankláán.

⁵ Ɔku ɔbétalí blí ɔbéε, eke ku dun mú aba, ɔku é ɔbéblí ɔbéε nke ámu fée igyi kule. Ɔhagyíɔha ɔyó mu klúntɔ wankláán, ɔtsu móá íbu alé. ⁶ Ní ɔku ɔlé eke ɔku ɔbéε igyi eke yilé á, ɔde mósú gyí pɔtsú Bulu fúá. Ní ɔku é tegyi tógýító á, ɔde mú gyí pɔtsú aní Wíε fúá. Ní ɔku é tamagyi iye a, mu é ɔde mú kisi pɔtsú aní Wíε fúá. Tsúfé amú fée butedá Bulu ípán mósú. ⁷ Anítɔ ɔhaa métsie nkpa há mu iwí, anítɔ ɔkuku é móowu há mu iwí. ⁸ Ní anitsie nkpa á, anitsie ha aní Wíε. Awú é á, anilawú há mu. Mú su ní anilawú o, anitsie nkpa o, aní Wíε bú aní. ⁹ Tsúfé Kristo lówu, yínkí kósú ba nkpatɔ, méní ɔbóbwe akiankpaɔu pú awupú fée Owíε. ¹⁰ Iní su imehián ání féha fú bá ípón ntée fékí fú bá ansító kótíkótí. Tsúfé aní fée abéyélí Bulu ansító, ɔbégyi anítɔ okugýíɔku asún. ¹¹ Bɔwanlín wá Bulu asún ámɔtɔ beε, “Aní Wíε Bulu ɔbéε,

‘Nanyá mbu nkpa ánfí á,
 ɔhagyíɔha ɔbéda akpawunu mí ansító;
 ɔhagyíɔha ɔbéε blí ɔbéε, Bulu ngýi.’ ”

¹² Mú su anítɔ okugýíɔku ɔbéε mu asún ɔnó Bulu ansító.

Máha Fú Bá Ɔdida Mu Hógýitɔ

¹³ Mú su mliha asi aba ílá íε. Mboún abwéε agywun ání anímóɔbwe tɔtɔá íbéha aní bá ɔkuku méεsréí ntée dida. ¹⁴ Séí ínía namlí Okristoyin su nabí ání atogyihe kuku má inuá mu iwí metin. Táme ní Kristoyin ɔku lóhogyi ání tɔku iwí metin a, mómú mu wá mú iwí metin. ¹⁵ Ní fótégýi tɔku, íde fú bá háan a, mómú fú bwehé medé ɔdwε suná. Máha fú atogyihe íha fú bá ání Kristo lówu há mu ɔfwí. ¹⁶ Mú su máha tóá fuyin ání íbu alé íbwe tsitsa ahá ansító. ¹⁷ Tsúfé Bulu iwíegýí ámu imegyí atogyihe ntée atonuhe asún, mboún yilébwe, iwílwii pú ansigýí ání itsú Ɔhe Wankíhé ámɔtɔ asún igyi. ¹⁸ Ɔhagyíɔha ání otosúm Kristo ɔkpa ánfisú á, mu asún tegyi Bulu ansí. Ahá é butobú mu.

¹⁹ Iní su mliha aní ansí ípe tóá íbópu iwílwii ba, íbówa apíó aba ɔwɔnlín hógýitɔsu brégyíbré. ²⁰ Máyintá Bulu gymagyihe fú atogyihe su. Ɔkpa bu inuá abétalí gyi tógýító, táme ní ɔku dé tóá íbéha mu ba ɔbóbwe lakpan bwe mú á, uma ale. ²¹ Ní ɔku tamagyi iye ku, ntée nu ntá ntée bwé tóá íbéha mu ba ɔbédidá á, íbu alé. ²² Mú su tógýítóá fohogyi tsu ntóbí ánfí iwí á, ha mú íbwe fúá fú Bulunyɔ nsíné asún. Ní ɔku opúni medé mu tsií mu bwehésú á, mómú ɔkláa lawá mu ogyá. ²³ Táme ní mu klun medí mu asi mu atogyihe ku gyí su, ogyi

mó á, Bulu lahá mu ipón dodoodo. Tsúfé mu ató ámu gyí melíi hógyisu. Tógyítáá zha mópu hógyi bwé igyi lakpan.

15

Ahá Ansísú Ató Bwé

¹ Ilehían áni aní ahá áni aní hógyi onó bu onlin abénya klun há ahá áni amó hógyi onó uma onlin. Megyí tóá iletsiá aní wule abóbwe. ² Ilehían áni anító okugyíáku obóbwe tóá ibu alé há mu ba, méní ibéha mu obédan hógyitá. ³ Tsúfé Kristo kóráá móbwe tóá mu onutó otekle. Mu iwí asón bəwanlín wá Bulu asón ámutá beé, “Asiabí ámutú besia fó ámu fée ilebedinká mísú.” ⁴ Asón kugyíkuá bəwanlín wá Bulu asón wanlínhé amotá tsú tituti a, bəwanlín mó áni ibósuná aní ató, wá aní atetə-onlin, atomi li kínkínkín. Fówun abénya klun kí okpa ha ató ámutú aní ansí dín mósú ámu. ⁵ Bulu téhá ahá bətenyá klun. Mutówá ahá atetə-onlin. Nde mu kulí mbéé, zhá amlubwe kole, fé alíá Kristo Yesu lósuná aní. ⁶ Iní obéha mlí fée mlópu zme kole kánfú Bulu, ogyi aní Wíe Yesu Kristo mu Si ámu ní.

Ahá Aní Bomegyí Yudafə Asón Wankláán Bláa

⁷ Iní su mlíhə aba atúu fé alíá Kristo lóhə mlí, méní ibówa Bulu numnyam. ⁸ Tsúfé nde mlí bláa mbéé, Kristo labwé Yudafə osúmpú, méní ibósuná áni Bulu obégyi mu tó ámutú zlehte amó anáin amusu. ⁹ Kristo léba, méní ahá áni bomegyí Yudafə bétí Bulu idayilé, nwe ámutú olowun amó ámu su. Fé alíá Bulu asón wanlínhé amú leblí. Asón ámu gyí, “Aní Wíe Bulu, íní su nówa fó numnyam ahá áni bomegyí Yudafə ansító.

Nówa íb kánfú fó.”

¹⁰ Bulu asón ámu létrá blí obéé,
“Mlí ahá áni mlímégyí Yudafə, mlíá Bulu ahá mlínya ansigyí!”

¹¹ Bétrá wanlín beé,
“Ahá áni mlímégyí Yudafə fée, mlíkanfu aní Wíe Bulu.

Omá fée abí, mlíkanfu mu.”

¹² Bulu onósú otóipú Yesaia é léblí tswí obéé,
“Zha oku obélin tsu aní náin Yisai* abí-anátó.
Mu obébegyí iwíe ahá áni bomegyí Yudafəsu ní.

Musu bédinká ansí ní.”

¹³ Buluá butekí okpa há ogyi. Nde mu kokóli mbéé, zhá iwí lwii mlí, ansí igyí mlí amlíhə mu gyí. Mu Zhe Wankíhé zháa mlí túmi, méní mu okpakí móokpən mlí.

Tóá Svá Paulo Léle Iwítə Wánlín Ató Alí

¹⁴ Mí apíó Akristofə, mí onutó nhíé nyin áni aha wankláán mlígyí, mlílabí asón tsətsətsə, mlétalí tóí kplá aba. ¹⁵ Táme nawá klun nhíé nde mlí asón bláa zwulú ánfito pókáin mlí. Tsúfé Bulu lawá awítəle pú agyómá ánfí wá mí íbítə obéé mbwéé. ¹⁶ Mógyí, mbóbwe Kristo Yesu osúmbi ahá áni bomegyí Yudafə. Mó su nde osum agyómá ánfí yə fé Bulu igyí zhapú. Nde ahá ámutú bomegyí Yudafə ámu Bulu asón wankláán ámu bláa, méní bémli igyí aható áni Zhe Wankíhé latin mó iwí, ilegyi Bulu ansí. ¹⁷ Iníá míá Kristo Yesunyə anílabwé kole su á, mbu okpa tsú iwí agyómá ánfí ndeyə há Bulu ánfí su. ¹⁸ Tsúfé mmétalí blí asvansu tsía atóá Kristo latsun mí asón blíhé pú mí bwehésó bwé ahá áni bomegyí Yudafə, méní bóbu Bulu. ¹⁹ Ina ofúla móa osúna ámutú nəbwe Bulu Zhe ámu túmitə ámusu netalí dá Kristo asón wankláán ámu fée okan, tsú Yerusalem alí yédalí Iliriko zswulúsu. ²⁰ Tóá idín mí klunsu bré fée, ndekléá nóbwe gyí, nénatí dá Bulu asón wankláán ámu okan ntínéá bəməkónyá nú Kristo asón kí. Mmedékléá nótúá oku gymagyihe. ²¹ Tsúfé bəwanlín wá Bulu asón ámutá beé,

“Ahá áni bəməkónú mu nka kí bówun mu,
áhá áni bəməkónú mu asón kí é bónu mó así.”

* 15:12 Yisai lókwí Owíe Dawid áni ogyi Yesu Kristo mu nain.

Paulo Roma Opasua Yésinda

²² Iní láhá mmókónyá okpa ba mlí wá bətu nde ní. ²³ Táme séi mú á, mí agyómá lámó onó nfi fónsú. Nfi tsətsətsə ní ndekléá néba mlí wá beki mlí. ²⁴ Mú sù nabwé agywun ání ní ndetsùn nəyó Spania a, nótson kí mlí. Agyi ədwe kpalobí á, mlilasí mí okpa nayó inu. ²⁵ Séi á, nabwé agywun ání négyankpá yó Yerusalem, yóbúá Bulu ahá ání bəbu inu. ²⁶ Tsífé Akristofá bəbu Makedonia pú Akaia əsolósu bapú ədwe dúnká ató bədepusísí Bulu ahá ání bəgyi ahiánfó Yerusalem. ²⁷ Ibu amú ədwe ání bóbúá ahiánfó. Bawun ání ilehián ání bóbúá Yudafó é ká ikó. Tsífé banyá Ŋhétó ató, nú nkpahóo asón ámu tsú amú wá. Mú sù ilehián ání bódunká əyító ató ku há amú é. ²⁸ Ní nəpú kóba ání bətswitswi ha mí fée wá amú ibitə á, nóbətsun mlí wá yó Spania. ²⁹ Nyin ání ní nēbá á, nəpu Kristo oyúla kənkəpənkənti ba mlí.

³⁰ Mí apió adwepú, ndepu aní Wíe Yesu Kristo pú ədweá Bulu Ŋhé lahá mlí há mlí aba kókóli mlí mbéé, mlíli mí əma, amlibə mpái ha mi kinkíinkín. ³¹ Mlibə mpái mlíaa, Bulu əléé mí tsu Yudafó ámu bəməhə mu gyi amu ibitə. Mlibə ha mi, Bulu ahá ání bəbu Yerusalem inu abuhə ató ámu napú neya amú ámu. ³² Fówun ní Bulu lótsulá á, néba mlí wá ansigyí kənkəpənkəntitə, bēda əkpónú. ³³ Buluá ətehá iwilwii, otsía mlí fée wá. Amen!

16*Itsíaha*

¹ Nde opio tsihé Foibe le súná mlí. Kenkrea wúlutə opasuatə ahandə əbúəpu ogyi. ² Mlihə mu aní Wíe Yesu dátó alíá iləkanáa ání Bulu ahá bóbwe, amlibə mu əkpagyíəkpasu alíá odeklé. Tsífé mu onutó alabúá ahá tsətsətsə, alabúá mi é.

³ Nēhá Priska mva mu kulu Akwila fée tsiá. Mía amónyə létsiá bwé aní Wíe Kristo Yesu agyómá. ⁴ Bəpu amú iwí há ání bówu mí sù kóráá. Nde amú ipán da wankláán. Megyí mí nkule. Akristofá bəmegyí Yudafó opasua fée bəde amú ipán da. ⁵ Nēhá opasua ámu bətsiá fia amú wóyító ámu é fée tsiá.

Nēhá mí ədwepú Epaineto tsiá. Mólégyankpá hə Kristo Asia əmátó fée ní. ⁶ Nēhá Maria ámu olowun ipian mlí sù ámu tsiá. ⁷ Nēhá mí aba Yudafó Androniko mva Yunia tsiá. Bawá mía amónyə obu kí. Bəgyi Kristo sumbí ayəpú ání obú bu amósú. Bəgyankpá hə Kristo asa natá bəhə.

⁸ Nēhá mí pío ədwepú Kristotə Amplia tsiá. ⁹ Nēhá aní Kristo agyómá əyobá Urbano mva mí nyáwíe kláklá Staki tsiá. ¹⁰ Nēhá Apele ámu alalé súná wankláán ání alapú mu iwí há Kristo amu mva Aristobulo abusuanfə fée tsiá. ¹¹ Nēhá mí bá Yudayin Herodion tsiá. Nēhá Narkiso abusuanfə ání bəgyi Akristofə tsiá.

¹² Nēhá Trifaina mva Trifosa, bəgyi atsi ámu bəde Kristo agyómátó kinkíinkín ámu tsiá. Nēhá mí ədwepú tsihé Persi, əde Kristo agyómá yə kinkíinkín ámu é tsiá. ¹³ Nēhá Rufo mva mu yin ámu mí é nteti mu mí yín ámu tsiá. Rufo gyí aní Wíe agyómá əyəpú ání alahə dá agyómá ámu. ¹⁴ Nēhá Asinkrito, Flegon, Herme, Patroba, Herma pú apió Akristofə ámu bəbu amú wá ámu fée tsiá. ¹⁵ Nēhá Filologo, Yulia pú Nereo mva mu pio tsihé pú Olimpa mva Bulu ahá ámu bəbu amú wá ámu fée tsiá.

¹⁶ Mlilata aba puta Bulu ədwetə. Kristo opasua ámu fée bəde mlí tsiá ha.

Tód Roma Ahogyipu Amu Bəbwéé

¹⁷ Apió, nokókóli mlí, mlíki wankláán, mēni mlétali wun ahá ání bəbu mlitə, bəde mlí dasiín. Alí ahá ámu bətehá ahá bətedida hógyitə. Amú atosunáhé tedá mú ámu nosuná mlí ámu mó. Mlíkula iwí le amósú. ¹⁸ Tsífé ahá ámu odu á, megyí aní Wíe Yesu Kristo bədesúm. Amú əwólí laláhe bədesúm. Bapú amú ənəwanki pú ahákanfú bəna bəde ahá ání bəmeyín əlala mlé. ¹⁹ Táme mlí mú á, əhagyíəha lanú alíá mlilapú mlí iwí há Kristo. Mú sù ibu mi ədwe, ansí de mí gyi wankláán mlí sù. Táme ndekléá mlitín ansí, amlibí

tɔ́á ɪ̀bɔ́ alé. Mlɔ́máwá ɪ̀bɔ́ lalahɛ́tɔ́. ²⁰ Bulu téhá anɪ́ iwɪ́lwii. Imóɔ́wá ɔ́pá á, ɔ́bétɓa Satansu mántá ɔ́sɔ́lɔ́ tántáántán, mlélí mɔ́sɔ́.

Anɪ́ Wíe Yesu Kristo ogyíi mlɪ́ bɔ́alɛ, ɔ́lɪ́ mlɪ́ ɔ́ma.

²¹ Mí bá agyómá ɔ́yɔ́pú Timoteo dé mlɪ́ tsiá ha. Alí mí aba Yudafɔ́ Lukio mɔ́a Yason pú Sosipatro é bɔ́dɛ mlɪ́ tsiá ha ní.

²² Mí mlɪ́ pío Okristoyin Tertio ání nɔ́wanlín ɔ́wɔ́lɔ́ ání há Paulo, ndɛ mlɪ́ tsiá ha.

²³⁻²⁴ Mí wóyí mɔ́ wie Gaió amóó ɔ́pasua ámóó bɔ́tefia mɔ́ wóyító amɔ́ dé mlɪ́ tsiá ha. Erasto, ogyi wúlu kóbasu ɔ́kípɔ́ mɔ́a anɪ́ pío Kwartɔ́ é bɛ́há mlɪ́ tsiá.*

Paulo Bulu Kanfɔ́

²⁵ Mlɪ́ha akanfɔ́ anɪ́ Bulu! Mɔ́ ɔ́bétalí tsɔ́n Yesu Kristo asón amóó nablí ámɔ́sɔ́ há mlélí kínkínkín hógýtɔ́. Ɔ́lɔ́pɔ́ ɔ́nɔ́kwali anfí nájín tsú ɔ́yí ɔ́pá. ²⁶ Séi mó á, alatsɔ́n mɔ́ ɔ́nóó atóipó amɔ́ atɔ́ wanlínhɛ́sɔ́ lé mó ɔ́wan. Fé alá Buluá ɔ́bɔ́ ɪ̀nɔ́ bré f́éétó lahá ɔ́má-ɔ́má babí mó, ménɪ́ ahá f́éé bóhɔ́ mɔ́ gyi, bú mɔ́.

²⁷ Bulu nkɔ́lɛ gyí Bulu. Mɔ́ nkɔ́lɛ bóó nyánsa. Numnyam ání ɪ̀lɛkanáa ɪ̀tsúɔ́n anɪ́ Wíe Yesusu ɪ̀tɔ́ mɔ́ bré f́éétó. Amen!

* **16:23-24** Mótó yée 24 bɔ́ nwɔ́lɔ́ dada amɔ́ akɔ́tɔ́: Anɪ́ Wíe Yesu Kristo ɔ́wáa awítɔ́lɛ ha mlɪ́ f́éé. Amen!

ᾠωυλό Gyankpapuá Paulo Lówanlín Sísí Korintofó

¹ Mí Kristo Yesu sumbí ᾠᾠpó Paulo ání Bulu létí mu apétó pú aní pío Sostene dé ᾠωυλό ání wanlín.

² Anidé mó wanlín sísí Bulu ᾠpasua ání ibu Korinto wuluto, Bulu lalé amó, bwé amó mu ahá. Amóa Kristo Yesu babwé kole, fé aní Wíe Yesu Kristo asúmpóá bọbu ᾠyító féé, Yesu Kristo gyí aní féé Owíe.

³ Aní Sí Bulu mu aní Wíe Yesu Kristo bogyíi mli buale, aboha mli iwilwii.

Ania Kristo Ikwelweto Oyúla

⁴ Ntedá Bulu pán brégyíbré, alíá mli Kristo Yesu kwelweto su alawá awtote há mli. ⁵ Tsúfé mó su mlilanyá iwí tógyítótó. Múá idon gyí mli tóí pú mli asónbi féétó. ⁶ Iní lasúná ání asón amóu anulébláa mli tsú Kristo iwí ámu bu mótó. ⁷ Iní su ᾠjétó atokiehé kugyíku medé mli hián séi ání mlihié mli dé ekéá aní Wíe Yesu Kristo obótsu ᾠsúsú ba bele iwí ᾠwan ᾠkpa kí anfi. ⁸ Mu onutó ᾠbówa mli ᾠwonlín yófun eké amóu ᾠbésankí bá begyi aní asón ámu, méni asuansu méetsiá mli iwí. ⁹ ᾠnkwalipo Bulu gyí. Mólétí mli ᾠbéé, mli mu Bi, ogyi aní Wíe Yesu Kristonyo mli bóbwe kole.

ᾠpasua Amuto Ikwelwé

¹⁰ Apío, nᾠpó aní Wíe Yesu Kristo kókóli mli ání mli féé mli bwéé kole, méni mli mēdasain. Mliha mli agywun iwí kole mli asun blíhé kugyíkotó. ¹¹ Mí apío, tóá suá nde asón ání blí gyí, akvá botsú Kloe abusuantó babláa mi beé, asón bọbu mli nsiné. ¹² Beblí beé, mli to akw mli aa, “Paulo anibuo.” Abambá beé, “Apolo anibuo.” Akw é beé, “Petro, butetráa ti mu Kefa anibuo.” Akw é beé, “Kristo anibuo.” ¹³ Nfíte mli, beye Kristotó? Paulo beda mántá oyikpalíhe amusu há mli, ntéé mu dátó bọbọ mli asú?

¹⁴ Nedá Bulu ipán ání Gaio mu Krispu ᾠma a, mmetrá bọ mli to ᾠkoko asú. ¹⁵ Mú su ᾠhaa méetalí blí ᾠbéé, mí idátó nᾠbọ mu asú. ¹⁶ Ké! Nakáin, nᾠbọ Stefana mu mu wóyító ahá é asú. Amó ᾠma a, mmeékaín ání netrá bọ ᾠhaa asú. ¹⁷ Kristo mówa mí ahá asúbọ. Mboún ᾠbéé, mbeda asun wankláán ámu ᾠkan. Megyí ᾠᾠwanki pú anyánkpósa agywun nᾠpublí mó, tsúfé ní nᾠpó mó blí mó á, túmi kọkọko imétrá tsiá Kristo oyikpalíhe amuto.

Bulu Túmi Pó Mu Nyánsa

¹⁸ Aní Wíe Yesu oyikpalíhesu lowu iwí asón ámu igyi mimlála há ahá ání budehi. Táme igyi Bulu túmi há aní ahá ání Bulu dé nkpa ání itamatá ha. ¹⁹ Tsúfé bọwanlín wá Bulu asón ámutó beé,

“Néyintá anyansapu nyánsa.

Mmóhọ amó agywun wankláán kọko.”

²⁰ Ní igyi alí á, múmú ntó onyansapu gyí? Ntó Mose mbli osunápó gyí? Jyí ánfito nwéen agyípó me? Jyító ansítin mé, imegyí mimlála Bulu ansító?

²¹ Bulu lópu mu onutó nyánsa bwé mó. Nyankpósa méetalí pú mu nyánsa bí mu ekekeke. Mú su alapó aní mimlá ᾠkan amóu anidéda ámu hᾠ ahá ání bahᾠ mu gyi nkpa. ²² Tsúfé osúna ání itsú Bulu wá Yudafó butekleá bọpúbí ání asón ámu bu mótó. Griikifó é á, nyánsa butekleá bọpúbí ání ibu mótó. ²³ Mú su ní adá ᾠkan aniaa, beda Kristo mántá oyikpalíhesu á, itakósú líi Yudafósu, igyi mimlála ᾠmá bámbásófo é ansító. ²⁴ Táme ahá ání Bulu lalé, bogyí Yudafó pú Griikifó mó á, Kristo gyí Bulu túmi kᾠnkᾠnti pú mu nyánsa há amó. ²⁵ Tsúfé Bulu mimlála igyi ansítinla don nyankpósa nyánsa. Mu pón é kóráá don nyankpósa ᾠwonlín.

²⁶ Apío, mlikaun alíá mli gyí bréá Bulu létí mli. Ahá butamabú mli ᾠduduo ání mli létin ansí. Mli ᾠduduo mli mégyí iwí anyapó, ᾠduduo é bumotsú abusuan kpikplito. ²⁷ Bulu léle

ahá ání boma nyánsa òyí ánfító, ménì òbóru amú sópa atiansipú. Òlele òyí ánfító apónru é, ménì òbóru amú wá awonlínró pélító. ²⁸ Òlele ahá ání obú ma amósó, pò amúá buma labi kuku òyí ánfító, ménì òbóru amú wá amúá obú bu amósó pélító. ²⁹ Òlòbwe mó fée alí, ménì òhaa móotsu iwí mu ansító. ³⁰ Bulu su mlia Kristo Yesunyò mlilabwé kule, alapó Kristo bwé aní nyánsa. Mólátsú aní ání aní asón da òkpa mu ansító, alabwé aní mu ahá. Alahò aní lé lakpan nkpábitò, há anlagyi iwí. ³¹ Mó su fé alíá Bulu asón ámu léblí á, “Òhagyíòha ání òbée, mótsu iwí á, òpúv tóá aní Wíe labwé tsu iwí.”

2

Kristo Da Mántá Oyikpalíhesu

¹ Mí apíó, bréá neba bẹda Bulu asón òhainhé amu òkan súná mlí á, mmòru ònòwankí ntée nyánsa kuku bebláa mlí Bulu asón ámu. ² Tsúfẹ bréá mbu mlí wá á, nòbwe agywun ání nótóí tsú Yesu Kristo pò mu oyikpalíhesu lowu nkole iwí. ³ Bréá neba a, mí awútó yóyóyó. Ifú de mí, ndekpinkí. ⁴ Megyí mí nyánsa pò mí ònòwankí nòpudá asón ámu òkan súná mlí. Mboún Òhẹ Wankíhé amu túmí léha asón ámu òwankí mlí. ⁵ Òleba alí, ménì mlénya mlí hógyi tsú Bulu túmitò, megyí nyankpusa nyánsatò.

Bulu Nyánsa

⁶ Táme ní nowíe ahá ání badan hógyi amutò wá á, ntòpó Bulu nyánsa bláa amú asón amú. Megyí nde òyí kehetò nyánsa, ntée òyí ánfító isu agyíró ání bẹba bòhulí amú túmí klé. ⁷ Nyánsa ánfí anidé mó iwí asón blí ánfí igyi nyánsa ání Bulu lópuhain asa òyí lebelun, ání òbóruwá aní numnyam. ⁸ Òyí ánfító otúmípu òkuku mébi nyánsa ánfí. Ní bebi mó á, teki bumeda aní Wíe Onumnyampu amu mántá oyikpalíhesu. ⁹ Táme fé alíá bòwanlín wá Bulu asón ámu á,

“Tóá ansíbi məkówun kí, asu məkónú kí,
uməkóba nyankpusa agywuntò é kí a,
mó Bulu lalá yáí há mu adwepó ní.”

¹⁰ Táme anlabí ínì, tsúfẹ alalé mó súná aní tson mu Òhẹ Wankíhé amusu. Òhẹ ámu tokwí tógyítótó kí, òtelé Bulu asón òhainhéá ibu òtótótótó kóráá súná aní. ¹¹ Òhaa tamawun mu ba nwuntò, nkéti mu onutó òhẹ. Alí kén Bulu Òhẹ ámu nkole tówun Bulu nwuntò ní. ¹² Aní mó á, Bulu lópu mu Òhẹ wá anitò, megyí òyí ánfító òhẹ bu anitò. Mboún Òhẹá itsú Bulu wá, ménì abétalí nú itó ámúó Bulu lapókíe aní faan amu asi.

¹³ Mó su megyí aní onutó nyánsa asón anidé mlí bláa. Mboún asón ání itsú Òhẹ Wankíhé ámu wá. Mó anidépulé Òhẹtò ònəkwalí asón asi ní. ¹⁴ Òhá ání òma Òhẹ Wankíhé méetalí hò tóá itsú Bulu Òhẹ ámu wá, tsúfẹ igyi mimlála mu wá. Òhá ání Òhẹ Wankíhé bu mutò tónú asón ání Òhẹ ámu déblí asi. ¹⁵ Mutetalí tété tógyítótó nú mó asi. Táme mu mó á, òhaa méetalí tété mu asóntó, nú mu asi ekekeke. ¹⁶ Nkálì ibóbwe asa bétalí nú mó asi? Igyi fé alíá Bulu asón wanlínhé amu léblí òbée,

“Ma òbétalí bí aní Wíe agywun?

Ma òbétalí súná mu asón?”

Táme Kristo agywun bu anitò. Mó su aní mó abétalí bí mu agywun.

3

Bulu Asúmpó

¹ Apíó, bréá neba mlí wá á, mmetalí tóí mlí ansító fé ahá ání Òhẹ Wankíhé bu amútó. Nebláa mlí asón fé ahá ání amú agywun idin òyí ánfító atósó, buməkódan Kristotò. ² Nyópu-ntsu neha mlí. Mmeha mlí atogyihe onutó. Alí bré ámu á, mlímókófun atogyihe onutó gyí. ³ Tsúfẹ òyí ánfító tsiátó itráa bu mlitò. Mlídé aba lu, mlídétré. Ní mlídé ínì bwe mé, imosuná ání mlí agywun trá din òyí ánfító atósó, mlígyí fé òmátófo? ⁴ Mlító ako mlíaa,

“Paulo mbuo.” Mlito aku é mliaa, “Apolo mbuo.” Mbée, íni medésuná ání mligyí fé amátófó?

⁵ Mbée, ma gyí Apolo, ntée ma gyí Paulo, só mliédétré aní so? Bulu asúmpó keke anigyí, mlilatsun aní ibito mlí mu ahógyípu. Anito okugyíaku légyi gyuma ání Bulu léha mu. ⁶ Mílódu, Apolo lówolí mó ntsu, táme Bulu léha mó iledan. ⁷ Megyí odupó móa ntsu owólípó lóbwe tótó. Bulu nkule tóbwe, tsúfé mutéhá mó itedan. ⁸ Odupó móa ntsu owólípó féé bugyi kékée Bulu ansító, obéka okugyíaku ikó mu bwehé onó. ⁹ Agyómá ayəpó mía Apolo anigyí há Bulu. Mligyí Bulu ndə, mligyí mu obu é ní.

¹⁰ Bulu lówa awitəle há mí, bwé mí obu oyípu ətiansipu. Mó só nəpu abwi wá obu ámu ntswiasí, aha bambá betalí bədepwe dínká mósó ní. Táme əhagyíəha əkí wankláán obu ámu pwetó. ¹¹ Tsúfé əhaa méetalí wá ntswiasí bambá dən mó ámóú ida yaí, igyi Yesu Kristo amu. ¹² Ní əku əpó sika pəpə o, sika futútú o, abwi ání ibu bíá o, nyí o, afitáa ntée ipí yi dínká ntswiasí ámu sá, ¹³ əbú ání kugyíku ibélin əwan əke ámóú Bulu obégyi aní asón ámu. Ogyá əbópəso mó ki bəe, əlbwə mó wankláán. ¹⁴ Ní ogyá ámu məhə obu ámu yintá á, Bulu əbéda mu ipán. ¹⁵ Táme ní obu ámu lóhə a, əbéhiə húli ató. Bulu əbóhə mu nkpa, táme obóflu fé əhá ání alarí dalí ogya plənpləntə.

¹⁶ Mliméyín ání Bulu əswékpa mligyí, Bulu Əhə ámu tsie mlito? ¹⁷ Əhagyíəha ání oleyintá mu əswékpa a, Bulu é obéyintá mu, tsúfé Bulu əswékpa ləwankí. Mu əswékpa amu gyí mlí á.

¹⁸ Əhaa mámlé mu iwí! Ní mlito əku dé mu iwí ti ətiansipu nde əyí ánfito á, ilehián ání əbóbwe mu iwí əha mimláhe, méní əbóbwe ətiansipu onutó. ¹⁹ Tsúfé əyí ánfito ansítun igyi mimlála Bulu ansító. Fé alíə bəwanlín wá Bulu asən wanlínhé amotə bəe, “Ətiansipu agywun laláhe Bulu təpókítá mu.” ²⁰ Bulu asən wanlínhé amu letrá blí əbée, “Bulu yin ání ətiansipu agywun itépi ma labi.” ²¹ Iní su əhaa mápə ansí dínká əhaasə tsú iwí. Mlibú tógyító. ²² Paulo o, Apolo o, Petro o, əyí ánfi o, nkpa ntée lowu o, nde o, əke o, mlibú mó féé. ²³ Kristo bú mlí, Kristo é gyí Bulu klé.

4

Kristo Sumbí Ayəpó

¹ Iní su əhagyíəha otsú mó ání Kristo asúmbi keke mía Apolo anigyí, Bulu lapó mu asən nəinhé amu agyómá wá aní ibito. ² Tóá ihíe dehián gyí, əhá ání bapú agyómá wá mu ibito obégyi ənəkwali. ³ Mí mó á, ní mlito aku ntée aha bambá bəde mí pón ha kúráá á, imegyí tótó mí ansító. Mí onutó ó mməkóhá iwí pón ntée asu. ⁴ Nyin mí kləntə, táme imosuná ání mí asón da əkpa. Aní Wíe Yesu gyí mí asón ogyípu. ⁵ Iní su mlimákəsí lé mlí aba ilá kpéfən aní Wíe əbáke amu. Mu əbówankí wólí oklúntə atósó, lé aní agywun əwan, asa Bulu əbékanfó əhagyíəha alíə ilehián ní.

⁶ Mí apíó, mlí só ndepu mía Apolo tsiátó súná mlí ató, méní mlónu mó ámóú ahá butəblí bəe, “Mlimányankí tóá bəwanlín tswisə” ámu así, fówun mlimóowun əhaa tsú iwí. ⁷ Ma lébláa fə əbée fədbən əku? Ntə fəbəá imegyí Bulu léha fú? Ní Bulu léha fú tógyító á, ntogyi só fode iwí tsu fé megyí ha bəha fú?

⁸ Mliédékú ání mlilamwé! Mlilanyá iwí! Mlilawúna mliédé iwíe gyí. Mí su mó á, tekí mliédé iwíe amu gyí lélé, méní ania mlínyə abégyi iwíe amu. ⁹ Ide mí bwe fé Bulu lahá aní sumbí ayəpó ánfi anilabwé əma agyápu fé ndoun bakpá bəyómə. Tsúfé anilamlí atə kihe há əyító féé, Bulu-abəpu móa anyánkpósa féé. ¹⁰ Kristo só anilabwé aha mimláhe, mlí mó mlilatun ansí. Anigyí apónpu, mlí mó mlibu əwənlín. Ahá bəde mlí bu, aní mó əhaa tamabú aní. Megyí alí mliédé aní kú ní? Ntée megyí alí? ¹¹ Bófən séi á, akún móa əmewóli de aní, atatidatə anida. Bəde aní atswə fulí, animá ədikpa. ¹² Aniteyíri iwí pó aní ibí yó agyómá pónyá aní atə hiánhe. Ní bəlwí aní á, anitoyúlá amó. Ní bədin anisə é á, anitotomi. ¹³ Ní bəblí aní iwí asən laláhe a, anitəpó ədwe lé mó onó. Bəfən séi á, anilabwé wúna, bəde ipí potsítsá anisə əyí ánfito.

¹⁴ Mmedé ínì wanlín pòsòpa mli, mbóún ndepotóí kplá mli fé mí abí adwepó. ¹⁵ Tsúfé ní ahá mpím-dú (10,000) lósuná mli Kristo iwí asón kóráá á, òbakòlè pé abí mligyí òhétó. Nòbwe mli sí Kristo Yesuto bréá neda ason wankláán ámu òkan súná mli. ¹⁶ Mú sv nde mli kokóli, mlikasi mí tsiátó. ¹⁷ Iní sv nde Timoteo wa sísí mli. Mí bí ní, ntòdwé mu. Òbu ònòkwali Kristotò. Mu òbéba bekaín mli tsiátó oduá nòpu mbuo Kristo, ndeposúná òpasua kugyíkòá ibu òtínegyíótíné ní.

¹⁸ Mlító aku bude iwí tsu. Búkì bée, fiálì mméetrá ba mli wá ekekeeke. ¹⁹ Táme ní aní Wíe Yesu lótsulá á, imòowa òpá kòkò néba mli wá beki bée, asón keke iwí atsupó ánfì bodeblí lóó, ntée lélé búbu Bulu túmì. ²⁰ Tsúfé megyí ason blíhé keke Bulu iwíegyé ámu igyi, mbóún Bulu túmì. ²¹ Ní nebá mli wá á, ntò mpóba? Mpó mplì ba lóó, ntée òdwe móa ìklon lwííhè?

5

Mbvatò Iwí Asón

¹ Bahíé bebláa mli bée, mlító aku bude atsi móa ayin asón wa. Òmátófò kóráá bumedé mó odu bwe. Mlító òkò mó kóráá laswíí mu sí mu ka, ² ibu mli ansigyí! Ima mli awírehò. Péli medé mli, ménì mlégya òhá ánfì odu lé mli òpasuatò. ³ Iníá mlimédé mí wúun ó á, mbu mlító òhétó. Nahá òhá ánfì òbu tsiátó anfi odu ipón dodoodo, fé mbu inu. ⁴ Mlító òpasua ámu fia aní Wíe Yesu Kristo dátó. Nétsiá mlító òhétó, aní Wíe Yesu Kristo túmì é ibétsiá mlító. ⁵ Inu á, mlípò mu wa Òbunsám ibitò, oyinta mu òyulòb, ménì Bulu òbòhò mu òkláa nkpa aní Wíe Yesu òbáke amu.

⁶ Kpaali mlihdé iwí tsu. Mliméyín aní bodobodotu-afá kpalobí téhá bodobodo amu féé itotú? ⁷ Iní sv mlíle lalahé òbwepó anfi mlító, ménì mli iwí bétin fé bodobodoá bumòwa afá mótó, tsúfé alí mlihdé mligyí ní. Megyí bodobodoá bumòwa afá mótó, imotu butòpógyí Katsun Nke? Bamó aní Israelfòsv Katsun Nketò Okúfabi, ogyi Kristo amu, lé aní nwunsv mbusuo há aní dodoodo. ⁸ Mú sv mliha apu bodobodoá imotu, igyi iwítin móa ònòkwaliwa gyi Katsun Nke ámu. Mlimáha apu bodobodoá ìlatú, igyi tsiátó lalahé móa lakpan gyi mó.

⁹ Nòwanlín wá òwolò kúá nòpusísì mlító mbéé, mlimápu mbua atòpó gyi mba. ¹⁰ Megyí òyító mbua atòpó, ònsipe awapó, awikplu ntée ikpi atswépu iwí asón neblí. Mómú tēki mlédali òyí ánfìtò asa mlimòowa amú mba ní. ¹¹ Tóá nòwanlín sísí mli gyí, mlimápu òhá aní òbéé Okristoyin mgyi, táme òtòtò mbua ntée òbu ònsipe, òtòtswe ikpi, otesiá mu aba, òtòbò ntá ntée otowí ató gyi mba. Mliha òhá ámu nyò mlimáwa ibi gyi ató kóráá.

¹² Ntò sù négyi ahá aní buma òpasua ámòtò asón? Megyí ahá aní búbu mótó, bude lakpan ánfì odu bwe mbóún asón lehián aní mlégyi? ¹³ Bulu obégyi ahá ámú buma òpasua ámòtò ámu mó asón. Táme bòwanlín wá Bulu ason wanlínhé amòtò bée, “Mli mó mligya lalahé òbwepó le mlító.”

6

Bulu Ahá Wòlèwòlè Nsiné Asóngyí

¹ Ní mlító òkò mu ba Okristoyin benyá á, ntogyi sù mlítówá klon pòya òmátófò asón ogyíkpá, mlítamapó ya Bulu ahá abòbli mó? ² Mliméyín aní Bulu ahá obégyi òyító ahá féé asón? Ní mli obégyi òyító ahá asón á, mó ntogyi sù mliméetalí gyi mli wòlèwòlè nsiné asón? ³ Ntée mliméyín aní aní obégyi Bulu-abòpu é asón? Ntogyi sù animéetalí gyi ekekegyíeke asón mó? ⁴ Ní asón idá mli nsiné á, ntogyi sù mlítópòya òmátófò asón agyípó amú mli òpasuafo butamabú ámu? ⁵ Nde asón ánfì wanlín sísí pòsòpa mli. Mó sv òtiansipò òkole kóráá má mli òpasuatò aní òbétalí gyi mu aba nsiné asón? ⁶ Ntogyi sù ohógyipò òbésamáa mu ba, móa idon kóráá pò mu yélí òmátófò ansító?

⁷ Alí ámú asón ibu mli Akristofò wòlèwòlè nsiné ámu kóráá ilosuná aní mli lagyi pón dodo. Ntogyi sù mli bá òpó ìlá gyí mli, ntée osisi mli, mliméesikíé? ⁸ Mli mbóún latsun gyankpá mlihdé mli aba sísí, mlihdé lalahé pogyi mli aba? ⁹ Ntée mliméyín aní aha lalahé

bumóowie Bulu iwíegýí ámòtò? Mlímámlé mli ɪwɪ. Ahá ání butɔwá atsi móa ayin asón, ɪkpi atswépu, mbua atɔpó, ayin ání butekle amó aba ayin, ¹⁰ awikplu, ɔnsípe awapó, ntá abupó, ahá asiapó pú ahá asisípu buméenya ogyíkpá Bulu iwíegýí ámòtò. ¹¹ Teki bré ámu a, alí mlitò aku mligýí ní. Táme Bulu labie mli ntsu, alabwé mli mu ahá. Alatsɔn mu Ɔhè ámu pú anɪ Wíe Yesu Kristosu tsú mli ání mli asón da ɔkpa mu ansító.

Mli Ɔyulúb Pwá Bulu Numnyam

¹² Mlitò ɔku ɔbétalí blí ɔbéé, “Mbu ɔkpa bwé tótógyító.” Ee! Táme nde mli bláa mbéé, “Megýí mó fée ɔbówa labi.” Ɔku é ɔbéblí ɔbéé, “Mbu ɔkpa bwé tótógyító, támé mméeha tɔtò méegyi misu.” ¹³ Ibu móttá ɔku ɔbétalí blí ɔbéé, “Atogyihe bu ɪnu há ipu, ipu é bu ɪnu há atogyihe.” Ee! Táme mó fée ɪbéhi ekekó. Bulu móbwe nyankpusa há atsi móa ayin asón wa. Mboun anɪ Wíe bú anɪ ɔyulúb, anɪ ɔyulúb é bú anɪ Wíe. ¹⁴ Bulu lókusúa anɪ Wíe Yesu tsú afúlitò. Ɔbópu mu túmi ámu kúsúa anɪ é.

¹⁵ Ntéé mlíméyín mlihaa, mli ɔyulúb igyi Kristo nyankpusa-oyí ámu ɪwɪ ató? Mó nkáli sò mpúu Kristo ɔyulúb yeda obu-ɔnó otsiápú ɔyulúb? Itsúun misu! ¹⁶ Ntéé mlíméyín mlihaa, ní ɔku ɔpó ɪbi da obu-ɔnó otsiápú a, mbua mɔnyɔ ɔyulúb labwé kule? Tsúfé Bulu asɔn wanlínhé amu léblí ɔbéé, “Oyin ámu mbua ɔtsi ámu babwé ɔyulúb kule.” ¹⁷ Táme ní ɔku mbua Kristo babwé kule a, mbua mɔnyɔ babwé ɪkule ɔhétó é.

¹⁸ Mlímápleí atsi ntéé ayintò. Lakpan kugyíkúá ɔha tɔbwé tamakúsú líí mu ɔyulúbu. Táme ní ɔku ɔwá atsi móa ayin asón mó á, alabwé lakpan ání ɪlɔkusú líí mu onutó ɔyulúbu. ¹⁹ Ntéé mlíméyín mlihaa, mli ɔyulúb gyí Ɔhe Wankíhé amu ɔtswékpa obu? Bulu lópu mu há mli, otsie mlitò. Mó su megýí mlibó mli ɪwɪ. ²⁰ Ibiá kpéklékpé Bulu lóhɔ mli. Mó su mli pu mli ɔyulúb wa Bulu numnyam.

7

Akúlu Mba Aká, Akpanku Pó Asɔrapu Atosundhé

¹ Nayó asɔn fitéhé amóu mlilówanlín sísí mí ámòtò kɪ a,

Ee! Ibu aléá oyin móɔpu ɪbi da ɔtsi. ² Táme mbuatò ladubi su oyingyíoyin onyá mu onutó ɔká, ɔtsigyíɔtsi é onya mu onutó okúlu. ³ Ilehián ání okúlu obégyí ɔkátsiá mbla féesú ha mu ka, ɔká é ɔbóbwe mó alɪ ha mu kulu. ⁴ Megýí ɔtsi bú mu ɪwɪ, mu kulu bú mu. Alí megýí oyin é bú mu ɪwɪ, mu ka bú mu ni. ⁵ Mó su mlímákiná aba ɔdikpa ha, nkéti mli abanyó ámu mlilatsúlá ání mlétsiá nke kpalóbí, ménɪ mlétsiá bú mpáí, asa mlélayó aba wá. Mlilawun aba mó ɔma, ménɪ Ɔbunsám méetalí sɔ mli kɪ, ní mlímétalí kítá ɪwɪ.

⁶ Ɔkpa ɪda ání mlóbwe mó alɪ, támé megýí ɔhíé igyi. ⁷ Mí nkule su mó á, tekɪ mlétsiá kpanku fé mí, támé ɔhagyíɔha bu móá Bulu lópukié mu. Ɔmɔbwe anɪ fée kékée. Ɔhagyíɔha mbua mu kle.

⁸ Séi nde akpanku móa asɔrapu bláa mbéé, ní bótsulá tsíá mí atsiábi a, tekɪ ɪbu alé. ⁹ Táme ní mlíméetalí kítá ɪwɪ ntéé gyi mli ɪwɪsu mó á, mlitsia akúlu móa aká, dɔn ání mlénatí dá tsɔn.

¹⁰ Táme akúlu móa aká awíe mó á, mbla ku bu ɪnuá megýí mí, mboun anɪ Wíe Yesu lówa há amó. Ɔbéé, ɔká mákiná mu kulu. ¹¹ Táme ní ɔmáin mu kulusu a, ɔkíta ɪwɪ ntéé oyínki yɔ mu kulu wá. Okúlu é mákiná mu ka.

¹² Mli aha tráhe mó á, mí onutó dé mli ɪni bláa. Megýí anɪ Wíe Yesu dé mó blí. Ní ohógyipu yínhé tsíá ɔtsiá omegýí ohógyipu, támé ɔtsi ámu latsúlá ání mbua mɔnyɔ bétsiá á, ɔmákiná mu. ¹³ Ní ohógyipu tsíhé é tsíá oyin ání omegýí ohógyipu, támé alatsúlá ání mbua mɔnyɔ bétsiá á, mu é ɔmákiná mu. ¹⁴ Tsúfé ohógyipu tsíhé ámu su Bulu ɔbóhɔ mu kulu. Alɪ kén ohógyipu yínhé ámu su Bulu ɔbóhɔ mu ka é ní. Ní megýí alɪ á, Bulu móotsu amó abí ání amó asón da ɔkpa mu ansító, támé ɪni su Bulu latsú amó ání amó asón da ɔkpa mu ansító. ¹⁵ Táme ní okúlu ntéé ɔká ání omegýí ohógyipu dékléá obékiná mu tsiába ohógyipu a, ohógyipu amu osíi mu ɔnatɪ. Mbala kuku meklí mu, tsúfé Bulu létɪ anɪ ɔbéé, abétsiá iwílwíiti.

16 Ohógyipu tsíhé, fuyin ní fò òbòhò fò kùlu nkpa? Ntée ohógyipu yínhé, fuyin ní fò òbòhò fò ká nkpa?

Tsia Alá Fúgyi

17 Mú sù òhagyíhà ọ́pù tóá aní Wíe Yesu léhà mọ́ asa Bulu létí mọ́ tsia. Mógýí tóá ntebláa ọ́pasua kugyíkù ní. 18 Ní òkù létín keté asa Bulu létí mọ́ a, ọ́málayínkí yébwè mọ́ iwí tótòtò. Ní òkù é méttín keté asa Bulu létí mọ́ é á, ọ́máyéttín. 19 Ketétíun ntée ketémátún megyí tótò. Bulu mbla ámùsù gyí mboún gyí asún. 20 Òhagyíhà otsía alá ogyi asa Bulu létí mọ́. 21 Òkpábi fúgyi asa Bulu létí fò? Imáhan fù. Táme ní òkpa íbá aní fégyi iwí á, kọ́sù mósó. 22 Tsúfé ní òkpábi fúgyi asa aní Wíe létí fò á, alahá fagyí iwí. Alí kén ọ́há aní otsie mọ́ iwí sù asa aní Wíe létí mọ́ é gyí òkpábi séi há Kristo ní. 23 Bulu lóhò mlí íbíá kpékpélékpéé. Iní sù mlímábwè mlí iwí nkpábi há anyánkpósa. 24 Mí apíó, alágyíalíá òhagyíhà gyí asa Bulu létí mọ́ a, ọ́pù mọ́ alí tsia.

Mbitebi Múa Asvrapu

25 Mlí mbitebíá mlímókótsía akúlu kí mọ́ á, mma mbla kùkùá itsú aní Wíe wá há mlí. Táme aní Wíe mọ́a mọ́ nwewúun, alahá mí nyánsa aní mlétalí hò mí gyí. 26 Asún aní nde há mlí gyí, ọ́yítò lawá ònlún séi. Mú sù nahogyiá íbù aléá òhagyíhà obétsiá alá otsie yaí. 27 Ní fóbù òká á, mákiná mọ́. Ní kpankù fúgyi é á, mátepi tsía. 28 Táme ní fetsiá òká á, fùmókóbwé lakpan. Ní obitebíá ọ́mókótsiá okúlu kí é otsiá a, ọ́mókóbwé lakpan. Asún wunhèá íbèba teki ndetsu kósó akúlu múa akásó. Mú sù nde ínì blí.

29 Mí apíó, múa ndeblí gyí, bré itinbí ílasí. Iní sù tsú séi á, ọ́há aní òbù òká ọ́bwéé fé ọ́há aní ọ́ma. 30 Ọ́sún ígyi o, ọ́dwe ígyi o, iwínya ígyi o, ọ́bwéé iwí fé asòansù mēdín mọ́sù. 31 Ahá aní bode ọ́yí ánfitò ató pùbwé tòkù bómápu amó ansí féé dínká mósó. Tsúfé ọ́yí ánfi pú mótò ató féé bēba bòtsun.

32 Mmedékléá asún íháan mlí. Ọ́há aní ọ́ma òká tọ́pù mọ́ ansí dínká aní Wíe agyómásó, ménì obégyi mọ́ ansí. 33 Táme òká mọ́ wie mọ́ tọ́pù ansí dínká ọ́yítò atósó, ménì obégyi mọ́ ka ansí. 34 Mú sù mọ́ agywun tòbwé anyò. Alí kén ọ́tsì kpankù é tesí mọ́ iwí há aní Wíe, ọ́yulùb múa ọ́jéttò féé, ménì obégyi Bulu ansí ní. Táme okúlu mọ́ wie mọ́ tọ́pù mọ́ ansí dínká ọ́yítò atósó, ménì obégyi mọ́ kulu ansí.

35 Mlí yilé sù nde asún ánfi blí. Mmedé mlí itin ka. Mboún nde kléá mlíbwéé tóá ída òkpa, amlìsi mlí iwí féé há aní Wíe Yesu.

36 Ní oyin ọ́fité ọ́tsìsù, owun aní ọ́mēetalí kítá iwí, ọ́tsì ámù é déklé ọ́dan tsun a, ọ́yékpáin mọ́. Megyí lakpan igyí. 37 Táme ní ọ́lábwé agywun aní omēetsiá mọ́, ọ́bétalí kítá iwí tsíá kpankù á, ọ́bù òkpa bwé tóá odeklé. Ní ọ́bétalí kítá iwí á, mómó òkíta iwí. Ibù alé dún. 38 Ibù aléá obétsiá òká, táme ní ometepí tsía a, íbù alé dún.

39 Mbla léklí ọ́tsì aní omēekiná mọ́ kulu yófùn mọ́ owuké. Táme ní oyin ámù owú á, ọ́bù òkpa tsíá oyin aní odeklé. Táme ilehián aní ọ́há ámù ọ́bòbwè Okristoyin. 40 Mí nkùle sù mọ́ á, ní otsie kpankù á, ansí bégýi mọ́ dún. Nyin aní Bulu Ọ́jé ámóó íbù mítò ámù só natálí nde mlí asún ánfi bláa.

8

Ọ́kpítò Atogyihe

1 Mlíha ablí ọ́kpítò-ató gyí iwí asún ámóó mlílówanlín sísí mí ámù.

Mlídéblí mlíaa, “Aní féé aniyin asún.” Ibù mótò, táme mlíbi aní asúnbi tēhá ọ́há tótsú iwí, ọ́dwe é ítēhá ọ́há tēdan. 2 Ní òkù ọ́bēé, mọ́yin asún dúbì a, ọ́mókúnýá bí tóá ídehián. 3 Ọ́há aní ọ́tòdwé Bulu á, Bulu é yin mọ́.

4 Mú sù nkálì anídéblí tsú ọ́kpítò ató gyí iwí? Aní féé aniyin aní ọ́kpí megyí tótòtò. Aniyin aní Bulu ọ́kùle pé é bù inu, ọ́kùkù trá ọ́ma ọ́tínētínē. 5 Iníá íkpí múa túmí tsòtsòtsò búbù ọ́sò múa así ó á, 6 aní mọ́ aniyin aní Bulu ọ́kùle pé bù inu. Mógýí aní Sí, ọ́sò múa así Ọ́bwepò.

Mv anitsie nkpa há. Aní Wíe okwé pé é bu unv. Mvgyí Yesu Kristo. Mvsv Bulu lótsun bwe tógyító. Mv kén sv anitsie nkpa ní.

⁷Táme megyí Akristofō fēé yín alí asón ánfí. Ikpísúm lamántá amú dodo. Iní sv ní begyi okpító-ató á, bvdé mú tsu ání basúm okpí ámv ní. Mú sv ifin lada amú, tsúfé bvmákódan hógyító. ⁸Megyí tóá anitegyi sù ania Bulunyō nsíné bōwa alé. Ntō anulégyí o, ntō anumégyí o, tōtō meyintá aní iwí.

⁹Táme mlíkí wankláán ání okpa ánfí mlibv gyi okpító-ató ánfí imécha ohá ání omákódan hógyító oméedida. ¹⁰Ní ohá ání omákódan hógyító owun fú ánfí fēe fuyin asón, fvdé ató gyí okpító á, ibv alé? Mómú yēe fvdé mv atetō-onlín wa fēe, ogyíi okpító ató ánfí mv onutó oyin ání ima alé anfi ní o. ¹¹Mómú fapó fú asónbì mlé fú píó wá. Fahá fú píó ánfí omákódan hógyító, Kristo lówu há mv anfi lafwí. ¹²Ní fapó ilá gyi fú píó Okristoyin ání omákódan hógyító, fehá mv obwé tóá oyin ání ima alé á, Kristo fapó ilá gyi a. ¹³Mú sv ní tóá négyi íbēha mí píó Okristoyin obóbwe lakpan á, mméetepí trá gyi iye ekekekeke, méní imécha mv odida.

9

Sumbí Oyapó Túmí Pó Mv Gyumagyihe

¹Mlíki mlíaa mmetsie mí iwísv? Ntéé megyí sumbí oyapó ngyi? Mmákówwun aní Wíe Yesu kí? Megyí mí gyumagyihe sù mlílamlí aní Wíe klé nde? ²Ní mmegyí sumbí oyapó há akv á, mlí mó mliyin ání sumbí oyapó ngyi. Tsúfé íniá mli gyí Akristofō á, ilegí adánsie ání aní Wíe sumbí oyapó ngyi.

³Iní gyí tóá ntópólé mí iwí onó súná ahá ání butélé mí ilá ní. ⁴Mía Barnaba mó anumágyi ató, nu ntsu? ⁵Animá okpa tsía ohógyipv, kpá mv buo iwí, fé sumbí ayapó atráhe amv pó aní Wíe apíó múa Petro aná? ⁶Ntéé mía Barnabanyō mó ayóō agyómá kí aní iwísv? ⁷Isá okpó onutó téká iwí ikō? Ekekeke! Odōtōpv omōmv tamagyi mv ndōtō-ató? Mbwi oyaípó omōmv tamagyi mv obwi yáíhé?

⁸Anyánpósa agywíun ndepublí íni? Yēe Mose Mbla óó íleblí alí á? ⁹Tsúfé bōwanlín wá Mose Mbla ámōtō bēe, “Butamawá onantswieá ode ayó da onó íkan.”* Fahogyi fēe nnantswie iwí dé Bulu hián sù íleblí asón ánfí? ¹⁰Megyí aní sù ode asón ánfí blí? Aní sù ode mó blí a. Bōwanlín wá Bulu asón ámōtō bēe, “Íflé owpōv mva ató okpótípó fēé bvgyo tóá bénya tsú agyómá ámóú bayó ámōtō.” ¹¹Ní aníabláa mlí asv wankláán ámv, igyi oñétó abíá anladú wá mlí á, aní mó anumá okpa nyá aní oytó atohiánhe tsú mlí wá? ¹²Ní akv bvbv okpa nyá ató tsú mlí wá á, anumá okpa dun amú?

Táme anumótsu kvkv lé ínitō. Anílapó klontō pisii hō tógyító, méní anumópv tōtōtō tin Kristo asv wankláán ámv okpa. ¹³Mlíméyín mlíaa, Bulu otswékpa unv agyómá ayapó é bvbv ogyíkpá unv? Ntéé mlíméyín ání afōdie-asubwi amv así asúmpó butegyí mó así ató? ¹⁴Alí kén aní Wíe léhie ání mv asv wankláán ámv okan adapó é bvgyíi ató tsu ahá ání bvdé labi nya tsú asón ámōtō wá ní.

¹⁵Táme mí mó mmákópó alí okpa ánfí mbv anfi nyá tōtō tsú mlí wá. Megyí bēe ndekléá néfi mó así, sù nde asón ánfí wanlín sísí mlí. Ibv mí aléá nówu, dun ání nóhulí itó ánfí nóputsí iwí ánfí. ¹⁶Táme ní nde asv wankláán ámv okan da a, imegyí tóá nóputsí iwí. Tsúfé ohíe igyi há mí. Bulu obébití mí sv ní mmēda mó okan. ¹⁷Ní mí onutó léblí mbēe nóbwe mó á, tekí Bulu obéda mí ípán. Táme megyí mí onutó apétó nde mó bwe. Okpábi ngyi, Bulu lóbu mí onakwalipv pó agyómá ánfí wá mí íbitō. ¹⁸Ikaká mōmv nénya tsú mótó ngya? Múgyí néda asv wankláán ámv okan, bvméeka mí tōtō. Tekí mbv okpa pókle tōkv há mí iwí, táme mmóobwe mó alí.

¹⁹Ntsie mí iwísv. Mma ohaa así, táme nabwé iwí okpábi há ohagyíoha, méní nékpa ahá tsotsōtō ba Kristo. ²⁰Ntōbwé iwí fé Yudayin ní mbv Yudafōtō, méní nétalí nyá Yudafō

* 9:9 Deut. 25:4. Kí atō táanheá bu ífon XXX, (1 Ti. 5:18). Mó así gyí, “Butamalé okwén pó íbì tsítsi osólótó.”

ámυ. Mma Mose mbla ası, táme ntóbwé ıwı fé ahá ání bubby mó ası, ménı nétalı nyá amótó akυ. ²¹ Alı kén ní mía omátófoá buma Mose mbla ası anıná á, ntóbwé ıwı fé amó, ménı nétalı kpá amó ba Kristo ní. Inı medésuná ání mma Bulu mbla ámυ ası, tsúfé ntobú Kristo mbla ámυ. ²² Ntóbwé ıwı fé ahá ání amó hógyı onó ma onlın, ménı nétalı há amó bédan Kristotó. Ntedamlı ıwı okpa otsan-otsansυ há ahá féé, ménı nétalı kpá amótó akυ ba Kristo.

²³ Asυn wankláán ámυ só ntóbwé ını féé, ménı mí é nénya ogyıkpá mótó. ²⁴ Mlıkain ání ní ahá busrı a, okugyıkó teyırı ıwı, táme obakóle tégyı ısu, butekıé mυ ató? Mlı é mlıyırı ıwı srı, ménı mlégyı ısu, békie mlı ató. ²⁵ Osrıı otsııpó okugyıkó tekıtá ıwı, ménı obésrı púhı ıdá ání itamatsıá yó. Táme anı mó anıdé ını bwe, ménı abóhı ıdá ání ımóofwı ekekεεke. ²⁶ Inı su megyı kpaalı nsrı. Mı ansı dın tokυsu. Ntamatswı atswε wá afútó. ²⁷ Ntesen ansıtó, bwé mí ıwı okpábi, ménı ní nedá asún ámυ okan súná ahá ta á, Bulu méébláa mı obée, nabwé tsıtsá.

10

Ikrisım İwı Oláda

¹ Mı apıó, ndekléa mlıbí tóá Bulu lóbwe há anı anáın amυ féé bímbı ámυ. Ołeha agyinde lobun amó féésó, ołeha opu pepe bonkpató lése, ołekpa amó féé tsυn opu amıtó. ² Bulu lópu agyinde móa opu amυ bó amó féé ası, púsúná ání bogyı Mose abúopυ. ³ Amó féé begyı onétó atogyıhe oloku okule amυ. ⁴ Bonu onétó ntsu oloku okule amυ tsú butá amóú ılekpa amó amıtó. Kristo gyı butá ámυ ní. ⁵ Táme ını féé oma a, Bulu ansı megyı amó odudυ ıwı, ołehı amó dimbí amυsu ıny.

⁶ Ntobı ánfı ıleba amósú ánfı féé igyı atosúanhe há anı, ménı amó lalahε amυ odu bwe méedınká anı owóli, ⁷ ánumóosım ıkpı é fé amó. Tsúfé Bulu asυn wanlınhé amυ ıleblı obée, “Ahá ámυ betsiá ası gyı ató, nu ntá, kúsú kóm.” ⁸ Mlımáwa atı móa ayın asún fé alıá amótó akυ bóbwe, ıleha amótó mpım adwanyo-sa (23,000) benya lowu ekewóle. ⁹ Mlımáha aso Kristo kı fé alı amóú amótó akυ bóbwe, awo bodundun amó mó ámυ. ¹⁰ Mlımále Bulu ılá fé alı amótó akυ bóbwe, Bulu lópu obopu sísí, ołobomó amó.

¹¹ Ntobı ánfı ıleba amósú féé igyı atosúanhe há anı. Bowanlın mó tswı, pódá anı ahá ánfı ogyı onómóbı lató anı ánfı olá.

¹² Mó su ní fukı fee folı kıkıkınkın Kristo hógyıtó á, kı wankláán, ménı fıméedıda. ¹³ Bı ání fı ısókı amυ matsυn otsan há aha tráhe klé. Onokwalıpu Bulu gyı. Oméeha ısókıá ıdın fı ıba fısu. Táme ní fowıé ısókıto á, Bulu obósuná fı okpa ání fıtsυn mósú talı líı mó onó, ménı fédalı mótó.

¹⁴ Mó su apıó adwepó, mlımáwa ıwı ıkpısúmtó ekekεεke. ¹⁵ Atıansıpu mlıgyı. Mó su mlı onutó mlıyo asún ánfıto amlıki. ¹⁶ Nı adá Bulu ıpán, anu anı Wıe Yesu opúnbası ewε amıtó ntá á, imosuná ání anıa Kristo obugya labwé kule? Nı abıá bodobodo amυ é ye aba á, mó é imosuná ání anıa mυ oyulúu labwé kule? ¹⁷ Inıá anı tsó ó á, bodobodo ıpın kule anıtegyı. Mó su anı féé anılabwé oyulúu kule fé bodobodo ıpın ámυ.

¹⁸ Mlıpυkı Israelfó, megyı ahá amóú butegyı afodıe-ató ámυ tóbwé kule afodıe ámυ botó? ¹⁹ Mó su nkalı mí asún ánfı desuná? Blı ndeblı mbée, ıkpı ntée atogyıhe amóú bapóhá amó igyı amυ ıbu labı? ²⁰ Ekekεεke! Tóá ndeblı gyı, ní akpıpó behá ıkpı igyı a, oıe laláhe bopuhá, megyı Bulu. Mó su mmedékléa mlıa oıe laláhe mlóbwe kule. ²¹ Mlıméetalı pó anı Wıe ewε tin onó, láyópu oıe laláhe ewε é tin onó. Mlıa Kristo mlıméetalı wá ıbı gyı ató, mlıa oıe laláhe é amlıwa ıbı gyı ató. ²² Nı abwé mó alı á, anumóowa Bulu oblı fé Israelfó? Ntee anıkıá anıbu owonlın dın Bulu?

²³ Ahá buteblı bee, “Anıbu okpa bwé tógyıtó.” ıbu mótó alı, táme megyı mó féé bu labı. Fudeblı fee, “Anıbu okpa bwé tógyıtó.” Táme megyı mó féé tóbúa anı. ²⁴ Mlımákı mlı nkule klé, mboun mlıkı mlı aba é klé.

²⁵ Tóá mlıbwée gyı, mlıwı ıbíásó iye kugyıkó. Mlımáfıté mó ıwı asυansυ, mlı kłın é ımáha mlı pón. ²⁶ Tsúfé bowanlın wá Bulu asún amıtó bee, “Bulu bú ogyı móa mótó ató féé.”

²⁷ Ní òmátóyín òtí fú ató ogyíkpa, iletsiá fú á, fayó. Táme ní foyó á, máfité mó iwí asvansu, fú klón é imáha fú ipón. ²⁸ Táme ní òku òbláa fu òbé, “Òkpitò-ató igyi” á, alíá iméehan òhá ámu su mágyi ató ámu. ²⁹ Megyí alíá íbéhan fu su, mbóún òhá ámu su. Múú ntogyi só t́á òku désusúu íbétin mí iwígyí òkpa?

³⁰ Ní ntédá Bulu ipán atogyihe su asa ntegyi mó á, ntogyi só òku òbéle mí ilá ató ámu su?

³¹ Mú su ní fudegyí o, fudenúu o, bwe mó féé p̄wa Bulu numnyam. ³² Mlímáha mlí tsiátó itin Yudafo pú Griikifo nté Bulu òpasua ámu Kristo wá ba òkpa. ³³ Ntamakle mí nkole yilé. Tógyítá ntòbwé á, ntòbó mbódí ání néha ahá ansí bégyi amú, méní Kristo òbóhò amú nkpa.

11

¹ Mlìkasí mí tsiátó, fé alíá mí é nekasi Kristo klé.

Alíá Atsí Bópútsiá Òpasuato

² Mí apíó, ntekánfú mlí, tsúfé mlí ansí òn mísú. Mlídèbwe dínká Kristo atosunáhé amú òn p̄uhá mlí ámu su. ³ Táme ndekléá mlínúu mó asi ání oyingyíoyin bu Kristo asi, òtsigyíòtsi bu oyin asi, fé alíá Kristo é bu Bulu asi. ⁴ Iní su oyingyíoyin ání obun ató nwun asa òde mpái bò nté òde asón ání Bulu lapówá mó ònó blí méde Kristo bu. ⁵ Táme òtsigyíòtsiá òmeklí nwun asa òde mpái bò nté òde asón ání Bulu lapówá mu ònó blí é méde mu kulu bu. Igyi fé alakpá nwun. ⁶ Ní òmóppu ató klí nwun á, mómú òkpáa mó. Táme ní òtsi òkpá nwun, íbu mu p̄lí a, òpú ató klí mósú. ⁷ Bulu lóbwe oyin fé mu iwí, pówá mu iwí numnyam. Mó su mehián ání òbópu ató bun nwun asa obósum Bulu. Táme òtsi mó á, Bulu lóbwe mu pówá oyin numnyam. ⁸ Tsúfé oyin médalí tsu òtsitò, òtsi mbóún lédalí tsú oyintò. ⁹ Megyí òtsi só Bulu lópwe oyin, mbóún oyin só òlópwe òtsi. ¹⁰ Iní su ilehián ání òtsi òbéklí nwun, p̄súná ání òbu túmi asi, tsúfé Bulu-abòpu bode mu kí. ¹¹ Iníá ania Kristonyò anlabwé kule su á, òtsi léhián oyin, oyin é léhián òtsi. ¹² Tsúfé alí amú òtsi gyankpapu lédalí tsu oyintò ámu a, alí kén òtsi é lókwí oyin ní. Táme Bulu lóbwe tógyító.

¹³ Mlì onutó mlyò asón ánfítò amlíkí. Ibu aléá òtsi méeklí nwun asa òbóbò mpái há Bulu? ¹⁴ Fé alíá Bulu léle oyító á, ima aléá oyin obési mu imi íbówa íswí fé òtsi klé. ¹⁵ Imi tintín igyi numnyam há òtsi, tsúfé Bulu lópu mó há mu fé nwun-abúntò. ¹⁶ Táme ní òku dé mó iwí nwéen gyí a, asón ání mbu blí gyí, mmotsulá dínká kòkòsu òn íni. Alí kén Bulu òpasua atráhe féé bómotsulá dínká mósú ní.

Òpúnóasíyò

(Mateo 26:26-29; Marko 14:22-25; Luka 22:14-20)

¹⁷ Mméekanfú mlí asón ánfí nebá bebláa mlí ánfí mótó. Tsúfé yilé kòkò tamadálí tsu mlí ifiatò. Lalahe kóún itetí há mlí. ¹⁸ Gyankpapu a, babláa mi beé mlitamabwé kule ní òpasua ámu befia. Nahogyi ání asón ánfí ku bu mótó. ¹⁹ Lélé mó á, ilehián ání nwéengyí bétsiá mlí, méní mlówun ònòkwaliá íbu mótó. ²⁰ Táme beblí beé, ní mlefia a, megyí òpúnóasíyò su mlitefia. ²¹ Tsúfé mlitamagyò aba. Aku btegyi amú ató, butamahá aba. Mó su aku btonu bu, aku é btsie akón. ²² Mlì onutó mlímá wóyíá mlitegyi ató, nu ntá mótó? Nté mlídékléá mlósópáa Bulu òpasua ámu, amlíwa ahíánfò ámu p̄lító? Amansu mbli tsu íni iwí? Nkánfu mlí? Inítò mó á, ekekekeke, mméekanfú mlí!

²³ Tsúfé t́á nosuán tsu aní Wíe wá kén nde mlí bláa a. Aní Wíe Yesu léle bodobodo ipín onyé amú bele mu há ámu, ²⁴ òleda Bulu ipán, bíábía mótó, blí òbé, “Mí oyulóá ndepuhá mlí ní. Mlitsia bwe íni p̄kain mísú.” ²⁵ Alí kén atogyihe amu òma a, olotsu ntá-ewe ámu, blí òbé, “Ntá-ewe ánfí gyí mí obugya ání Bulu déposí ntam p̄pwe amú íbu mlía m̄onyò nsíné ámu su ní. Brégyíbréá mlónu mó á, mlínu mó p̄kain mísú.”

²⁶ Tsúfé brégyíbréá mlídé bodobodo anfi gyí, nu ntá tsú ewe ánfítò á, mlídé aní Wíe lowu ámu òkan da kp̄f̄un bréá obéyinkí bá. ²⁷ Mó su òhá ání obégyi alí bodobodo anfi, nu ntá tsú aní Wíe ewe ánfítò mábú òkpasu á, alagyi aní Wíe oyulòu pú mu obugya amu iwí p̄n. ²⁸ Iní su ilehián ání mlóyò mlí nwuntò wankláán, asa mlégyi bodobodo anfi, nu ntá-ewe

ánfito. ²⁹ Tsúfé ní mlimóbu aní Wíe Kristo oyulúv, mlilégyí bodobodo amv, nu ntá ámv é dínká ifinsv á, Bulu obéha mli ipón mó sv. ³⁰ Mó só mlitá ahá tsotsotsò bapòn, akv budelo, akv mó kúráá bawú ní. ³¹ Ní anitoyó aní nwuntò wankláán asa a, tekí Bulu mééha aní pón. ³² Táme ní aní Wíe olé aní ilá, bítí aní isv á, omééha ania oyító ahá fée ipón kole.

³³ Iní sv mí apíó, ní mleyéfiá opúnó ámv así á, mlitsia gyo aba. ³⁴ Ní akón de okv á, ogyíí ató tsu woyító asa oba, méní mli ifia amv iméeti isobití há mli. Mí onutó néba bebláa mli tóá mliwéé tsu ason tráhe amv iwí.

12

Ɔhe Wankíhé Atokiehé

¹ Séi á, apíó, ndekléá néle Ɔhe Wankíhé atokiehé asón amó así wankláán súná mli.

² Mliyin ání bréá mligyí omátófó á, bosuná mli asunakpan, ileha mliólógv mli dé ikpiá butamatóí sum. ³ Mó sv ndekléá mlibí móá itsú Bulu wá. Ɔhagyíoha ání odepv Ɔhe Wankíhé tóí méetalí lwíí aní Wíe Yesu. Ɔhá ání Ɔhe Wankíhé dé mv kpa nkole obétalí blí obéé, “Yesu gyí mí Wíe.”

⁴ Bulu atokiehé otsan-otsan bu inu, táme Ɔhe Wankíhé amv kén teye mó fée. ⁵ Bulusúm agyómá igyi otsan-otsan, táme aní Wíe amv kén aní fée anidésu. ⁶ Ɔkpa otsan-otsansv Bulu tóyó agyómá tsun anisv, táme Bulu ámv kén dé mó fée bwe tsun aní féesó. ⁷ Bulu telé mv Ɔhé ámv owan tsun okpa okvsv anitò okugyíokvto, méní abópukpá aba. ⁸ Ɔhe Wankíhé tehá okv tóyó nyánsa tóí kplá ahá, otehá okv é tebí asón. ⁹ Ɔtehá okv tehié hò Bulu gyi, otehá okv é tetsá ahá ilo. ¹⁰ Ɔhe Wankíhé amv kén tehá okv túmi otópóbwé ofúla, otehá okv é teblí asón ání Bulu lópówá mv onó. Ɔtehá okv tetálí bí oheá itsú Bulu wá pú móá itsú ohe laláhe wá. Ɔtehá okv teblí oblí bambá, okv é tonú mó asi. ¹¹ Ɔhe Wankíhé amv nkole tóbwé íní fée, oteye atokiehé ánfí há ohegyíoha alíá odeklé.

Ɔpasua Amv Igyi Nyankpɔsa-oyí Ɔkole

¹² Nyankpɔsa-oyí iwí ató itsò, táme mó fée lóbwe nyankpɔsa amv. Alí kén igyi Kristo é ní. Mv ɔpasua ámv gyí mv nyankpɔsa-oyí ámv ní. ¹³ Anitò akv anigyí Yudafo, akv Griikifo, akv nkpábi ntée adíhie, táme bopv Ɔhe Wankíhé amv bó aní fée asú wá Kristo oyulúv kole amvto, Bulu lópó Ɔhé ámv kén núná aní fée.

¹⁴ Táme mégyí toku kole lóbwe nyankpɔsa-oyí ámv, mboun iwí ató otsan-otsan. ¹⁵ Ní yabi oblí obéé, “Mma nyankpɔsa-oyí ámv iwí, tsúfé megyí ibí ngyi” á, ilosuná ání megyí nyankpɔsa-oyí ámv iwí ató ogyi? ¹⁶ Ní isv é oblí obéé, “Mma nyankpɔsa-oyí ámv iwí, tsúfé megyí nsíbi ngyi” á, ilosuná ání megyí nyankpɔsa-oyí ámv iwí ató ogyi? ¹⁷ Ní nsíbi nkole gyí nyankpɔsa-oyí ámv fée á, nkáli obóbwe obónu asón? Ntée ní isv nkole gyí nyankpɔsa-oyí ámv fée á, nkáli obóhò ató afú? ¹⁸ Táme Bulu lópó iwí ató tsotsotsò bwé nyankpɔsa-oyí ámv, olpov kugyíku yi otínéá odeklé. ¹⁹ Ní iwí ntobí ámv igyi toku kole a, nkáli nyankpɔsa-oyí ámv ibóbwe? ²⁰ Iwí ntobí ámv itsò mó, táme mó fée lóbwe nyankpɔsa-oyí amv ní.

²¹ Mó sv nsíbi méetalí bláa ibí obéé, “Foma labi há mí!” ekekeke. Nwun é méetalí bláa yabi obéé, “Foma labi há mí!” ²² Ní akí a, iwí ató ámv anidékí aniaa ilpov amv iwí téhian ní. ²³ Mó ámv anidékíá obú ima mósó ámv anitobú dvn ní. Otíné ámv anitamakléá ahá buwúun amv é anitópó ató tin ní. ²⁴ Táme anitamapó ató tin aní iwí ntobí ámv ibv akíle amv. Bulu lóbwe aní iwí ató ámv alí, méní abóbu mó ámv ima numnyam amv, kí mósó wankláán. ²⁵ Fówun ikulebwe bétsiá amótó, méní gyopí okpítá bina a, bina é lakpítá gyopí. ²⁶ Ní nyankpɔsa-oyí ámv iwí tóku dé osin wúun a, nyankpɔsa-oyí ámv fée towun mó. Ní bekánfó mótó kv é á, ansí tegyi nyankpɔsa amv.

²⁷ Yoo, ayó nkpá. Kristo oyulúv kole amv mli fée mligyí. Mligyí mv ɔpasua ámv ní. Mlitò okugyíokv gyí mv nyankpɔsa-oyí ámv iwí tóku. ²⁸ Bulu léhíhé íní fée wá mv ɔpasua ámvto. Gyankpapv, sumbí ayópó. Nyɔɔsi, Bulu onósó atóipó, saasi, ató asunápó. Mó oma a, ofúla abwepó. Amóá bobv ilotsá túmi, buale agyípo, ahande pò oblí bambá ablípo. ²⁹ Amó fée

gyi sumbi ayəpú? Εκεκεεκε! Amó fée gyi Bulu ənsú atəipú, ntée ató asunápó, ntée ofúla abwepú? Iméeba mótó ali! ³⁰ Amó fée bu ɪɔtsá atokiehé? Amó fée tébli əblí bambá, ntée amó fée tetáli nú əblí bambá ámu asi? ³¹ Mlibə mbódí amlɪdunka atokiehé ámuə múbá idehián dɔn.

Nélasúná mli əkpa áni ɪdɔn ɪni tsía mótó.

13

Ɔdwe

¹ Ní ntetáli bli anyánkɔ́sa pú Bulu-abəpɔ əblí fée, táme ntamadwé mí aba á, ngyi fé əkan ntée gbémgbléin áni buɔe mú da, ɪdelín kóklókóú. ² Ní mbu Bulu ənsú asónbli, Bulu asɔn ŋáinhé bi pú hógyi kɔ́nkpɔntiá ntetáli púpúli abɔ, táme mma mí bá ɪwɪ ədwe á, mómó mma labi kuku. ³ Ní nəpó mí ató fée kíe ahiánfə, nəpó mí ɪwɪ há mbée buwáa mí ogyá, táme mma mí bá ɪwɪ ədwe á, mma labi há əhaa.

⁴ Ahá ədwepó tenyá ɪklɔn, əbu awɪtəle. Ɔma olu, ətamaká əntó, ətamatsú ɪwɪ. ⁵ Otobú ató, əma ənsípe. Ɔtamakási nyá əblí, ətamahə asún wá ɪwɪtə. ⁶ Ɔtamatsúlá asɔkpan, ənəkwalɪ otobuo. ⁷ Otenyá klɔn há tógyító, ətəhə asónsú gyi. Mv ansi tɔ́dɪnká asónsú, ototomi é.

⁸ Ɔdwe mú ɪtamata, táme Bulu ənsú asónbli bómə ənsú. Ɔblí bámbá bli béka itin, asónbi é ɪbéba bətsɔn. ⁹ Tsúfé anɪmókúnyá bí tógyító tá, anɪmókúnyá bli Bulu ənsú asún é yi. ¹⁰ Táme ənté atokiehé áni fée ɪməfɔn. Ní múbá ɪməfɔn yi ɪbá á, ɪni fée bəfwɪ.

¹¹ Igyi fé ɪni. Bréa ngyi kebi á, nətəí fé kebi. Mí atə bwəhé pú mí asɔn susúhe fée ɪəbwə fé kebi. Táme séi áni nadan a, nasí nyebitə bwəhé ámu fée bwə. ¹² Séi á, anɪdé ató kí fulaa fé ogyásitə anɪdé mú kí. Bré ɪku béba a, abówun mú wankláán. Séi á, anɪ atóbɪ məfɔn. Ɔma a, abéba bebɪ mú fé alí Bulu yin anɪ.

¹³ Ɔnəkwalɪ a, atoku asa áni obétsiá ní. Hógyi, əkpakú pú ədwe, táme ədwe dɔn mú fée.

14

Ɔhe Wankíhé Atokiehé Bámbá

¹ Mlɪdunka ədwe əkpa, amlɪdunka ənté atokiehé é. Múbá ɪdɔn a, Bulu ənsú asónbli. ² Tsúfé ní əku dé əblí bambá bli á, megyí anyánkɔ́sa ədebláa, Bulu ədebláa. Ɔhaa tamanú mú asi, tsúfé mv ənté dé asɔn ŋáinhé bli. ³ Táme əhá áni əde Bulu ənsú asún bli mú á, ahá ədebláa, ədepuɔ́ba amó abudan hógyitə. Ɔdepuwá amó əwɔnlín, ədepuɔ́wí amó ɪklɔn é. ⁴ Əhá áni əde əblí bambá bli nkɔle tenyá əwɔnlín Bulusúmtó. Táme əhá áni əde Bulu ənsú asún bli mú təwá əpasua ámu əwɔnlín.

⁵ Teki ndekléa mli fée mlébli əblí bambá, táme ní mlɪdé Bulu ənsú asún bli á, ɪbu mɪ alé dɔn. Tsúfé Bulu ənsú atəipú dɔn əblí bambá əblípó. Nkétɪ ní əblí bambá əblípó ámu tetáli lé mú asi, ménɪ əpasua ámu bénya təkɔ tsú mótó. ⁶ Mí apíó, ní naba mli wá séi bebli əblí bambá kv, mmele mú asi á, labi məmu ɪbówa há mli? Táme ní nebli asún, nehá mlébi asún, ntée nebli asɔn ɪsúnáhé kv, ntée nebli Bulu ənsú asún kv, ntée súná mli ató á, ɪbówa labi há mli dɔn.

⁷ Mlɪpɔki ɪtá fedá mú ɪtotsúlá, fé ɪkwə, ətente ntée əkpe aná. Ní fɔmɔda mú ɪtsula wankláán á, buɔtamanú mú asi. ⁸ Ní klunsi ədapú mébi dá mú á, əhaa tamanú mú asi, dídá ató yó ɪsá. ⁹ Ali kén ní mlɪdé əblí áni əhaa méde mótó nu bli á, mlɪdétoí wá afútó ní. ¹⁰ Ɔblí tsətsətsə bu əyító. Kugyíku ɪməfɔn, ɪbu mú əblípó anulé. ¹¹ Táme ní əku dé əblí kv bli, mí é mmedé mótó nu á, ntamanú mv asi, mv é ətamanú mí asi. ¹² Mú sv ɪniá mlɪhié mlɪdé Ɔhe Wankíhé atokiehé ámu dunká á, mlɪkɔli múbá ɪbówa əpasua ámu əwɔnlín.

¹³ ɪni sv əhá áni ətebli əblí bámbá əkúli Bulu mú asɪnu, ménɪ əbétali le mú asi súná mú anupú. ¹⁴ Tsúfé ní ndepɔ əblí bámbá bó mpái á, mí ənté dé mú bə, táme mmedé asún áni ndebli asɪ nu. ¹⁵ Nkáli mee nóbwe? Nóbə mpái ənté bré kvə, pú mí agywun é bó mú bré bámbátó. Ali kén nówa ɪv ənté, pú mí agywun wá mú bré kvə é ní. ¹⁶ Tsúfé ní fúde Bulu kanfó ənté pə á, nkáli ɪbóbwe əhá áni əmedé mú asi nu əbétsa fú? Nkáli bətsa fú Bulu ɪpán

da ní bumedé asón ání fudeblí así nu? ¹⁷ Fíalí fude Bulu ipán da wankláán, táme itamawá fú bá òwunlín.

¹⁸ Nedá Bulu ipán ání nteblí òblí bambá òn mli to okugyíòku. ¹⁹ Táme ní afia a, ntekleá néblí asón anu pé ání òhagyíòha obónu mó así, ìbóbúá amó é dón ání néblí asón mpím-dú (10,000) òblí bámbátó ání òhaa mónu mó así.

²⁰ Mí apíó, mli mábwe agywun fé nyebí. Mli bwe iwí fé kebi-òòbwe lakpanbwe to, táme mli gywun fé ahande. ²¹ Bòwanlín wá Bulu asón ámò to bée, “Nótó tsun afòsò, bébláa mí ahá òblí bambá.

Mó ó á, mí ahá bómóonu mí òme.” Aní Wíe léblí.

²² Iní sù òblí bambá blí igyi osúna há òmátòfò, megyí ahógyipò. Bulu ònó asón blí é igyi osúna há ahógyipò, megyí òmátòfò.

²³ Ní òpasua ámu ifia, òhagyíòha dé òblí bambá blí, òha bambá pú òmátóyín bebá mli to á, bumedéblí bée, mli nwun layíntá? ²⁴ Táme ní mli féé mli dé Bulu ònó asón blí, òmátòfò ntée ahá ání bótamanú mótó bebá mli to á, amó onutó bóyò asón ámò to, nú iwiasí ání babwé lakpan. ²⁵ Ibéha amó klòntò asón bélin òwan, béda akpawunu, kánfó Bulu bée, “Lélé, Bulu bu mli to.”

Òpasua Ámò to Nihíé

²⁶ Mí apíó, ní mlebá befia Bulu osúmkrá, mli to òku tòwá ìlù, òku tosúná ató, òku towun ató, òku teblí òblí bámbá, òku é tonú mó así á, búbwée mó pòwa òpasua ámu òwunlín. ²⁷ Ní aku béblí òblí bámbá á, búbwée ahá abanyó. Ní bótò kóráá á, abasá. Bublí mó òkòle-kòle, ménì òku òbéle mó así. ²⁸ Ní òhaa má ofiakpa inu á òbéle mó así mó á, bókpa ònó bun, amó amó Bulu abòtò òklobítò. ²⁹ Bulu ònósú atòipú abanyó ntée abasá bótò, atráhe aboyò amó asun blíhé amò to. ³⁰ Táme ní Bulu òlé ató súná òkúá otsie ofiakpa inu á, Bulu ònósú atòipú ámu osí tó, òhá ámu òblí tóá alawun. ³¹ Mli féé mlétalí blí Bulu ònó asón ámu òkòle-kòle, ménì mli féé mlòsuán tòku tsú mótó pówá iwí òwunlín. ³² Bulu ònósú atòipú amó bonyáa túmì òhé ámúú ìde amó kpa amósú, ménì bótò há amó aba òkpa. ³³ Tsúfé Bulu asón lolwií, omegyí basabasa.

³⁴ Ní òpasua ámu ifia a, atsi búbwée díín. Buma òkpa tóí. Búbá iwiasí fé alá Mose Mbla léblí. ³⁵ Ní búdekléá bónu asvankòtò á, bífite amó akúlu wóyítò, tsúfé ìbu péliá òtsi òbótò ofiakpa.

³⁶ Mli lahogyi mli a, mli wá Bulu asón ámu ilotsuá así? Ntée mli òkòle látsò mó nu? ³⁷ Ní òku dékú ání Bulu ònósú atòipú mogyi, ntée òbu òhétò atokiehé kò á, iwánkì mu ání aní Wíe onutó mbla ígyi ndewanlín sísí mli. ³⁸ Ní òmòhò asón ánfì á, mli é mli máhò mu asón.

³⁹ Mí apíó, iní sù mli prì ání mléblí Bulu ònó asón, táme mli mábláa òhaa mli a, òmáblí òblí bambá. ⁴⁰ Mli bwe tògyítò ònka mó òkpasu wankláán, ifun.

15

Kristo Kòsú tsú Afúlitò

¹ Mí apíó, séí á, nkáin mli asun wankláán ámú neda mó òkan súná mli, mli òhò mósó gyí, mli hógyi ìlú mósó ámu. ² Asón ánfì òbéha mli nkpa ání itamatá, ní lélé mli òhò mósó gyí nu. Táme ní mlekíná mósó hogyi mó á, mli hógyi labwé kpaali!

³ Tsúfé asón ání ihíe dehián bòpòhá mí nòpòba mli ígyi. Múgyí, Kristo lóbowu aní lakpan sù, fé alá Bulu asun wanlínhé amú léblí. ⁴ Bopulá mu, Bulu lókusóa mu tsú afúlitò eke sáásí fé alá Bulu asun wanlínhé amú ìleblí. ⁵ Òlele iwí òwan súná Petro. Mó òma a, òlele iwí òwan súná sumbí ayòpú dúanyò ámu féé. ⁶ Iní òma a, òlele iwí òwan súná mu abúopu tsòtsòtsòá bòdun ahá lafanu (500) òtsáwòle. Amótò aku bawú, táme òdudùò bòtráa bòtsie nkpa. ⁷ Òlele iwí òwan súná Yakobo é. Òma a, òlele iwí òwan súná sumbí ayòpú ámu féé.

⁸ Itráhe-tráhe a, òlele iwí òwan súná mí onutó ánfì nesin òma ba anfi. ⁹ Tsúfé mígyí sumbí ayòpú ámò to òkusu nu. Teki mmòfòn ání bétì mí sumbí ayòpú kóráá, tsúfé nedinká Bulu òpasua ámu sù. ¹⁰ Táme Bulu awítòle sù nde namlì ali. Mu awítòle amú imòbwe kpaali. Tsúfé

nayó agyómá ðon amótó okugyíáku. Táme megyí mí ðwonlín nàpuyó mó. Mu awitále amu dé mí kpa. ¹¹ Iní sù ní mílétrá da asón ámu ðkan o, amó o, múá idehián gyí mlíláhò aní asón ámu sù gyí.

Aní Kvsó Tsú Afúlitó

¹² Ní anítadá Bulu asón ámu ðkan aníaa, Bulu lókusúa Kristo tsú afúlitó á, ntogyi sù mlító aku mó bæ, awupó ðumóákusó tsú afúlitó? ¹³ Ní awupó ðumóákusó mó á, idesuná aní Bulu mókusúa Kristo é. ¹⁴ Ní Kristo mókusó tsú afúlitó á, teki aní asun wankláán amu ðkanda igyi kpaali. Mli mósú hogyi é igyi kpaali. ¹⁵ Ní Bulu tamakúsúa awupó mó á, mómó afunu anidéwa tìn Bulu ðnó, blí aníaa alakúsúa Kristo tsú afúlitó. Ní ðtamakúsúa awupó á, mómó asón ánfi ima mótó. ¹⁶ Ní ðmóákusúa amó mó á, mómó ðmákusúa Kristo é ní. ¹⁷ Ní ðmákusúa Kristo a, mómó kpaali mlíláhò mu gyi. Idesuná aní mlílasin lakpantó. ¹⁸ Mómó ítráa desuná aní Kristo ahógyipúá bawú é bafwí. ¹⁹ Ní ðyí ánfitó nkpa nkulesó aní ansídín Kristosù mó á, mómó aní ilá bu nwe ðon ðhagyíóha.

²⁰ Táme ðnàkwaliá ida gyí, Bulu lakúsúa Kristo tsú afúlitó. Kristo labwé ahá aní Bulu ðbókúsúatò ogyankpapu. ²¹ Alí ámúú lowu léba tsun nyankpúsasù ámu a, alí kén kvsó tsú afúlitó é ileba tsun nyankpúsasù ní. ²² Tsúfé alí ámúú ahá butowú amúá Adam íkulèbwe sù ámu a, alí kén amúá Kristo íkulèbwe sù amó fée bénya nkpa ní. ²³ Táme anitò okugyíáku bu mu bré. Kristo Bulu légyankpá kúsúa tsu afúlitó. Ní Kristo oyínkí bá a, mu é ðbókúsúa mu ahá fée. ²⁴ Mú ðma a, Kristo obégyi ðhétó túmi laláhe, iwíegyi pú túmiá ide ðyísó gyí féesó asa ðyí ðbómò ðnó. Mú ðma a, obéyinkía iwíegyi ámu wá aní Sí Bulu íbitó. ²⁵ Tsúfé ilehián aní Kristo obégyi iwíe kpéfùn bréá alagyi mu alupó féesó, pú mu ayabi tsá amósó. ²⁶ Olupó tráhe aní ðbéhi gyí lowu. ²⁷ Tsúfé Bulu asun wanlínhé amu íleblí ðbé, “Bulu lópu tógyító wá mu asi.” Iní imosuná aní Bulu bu Kristo asi. ²⁸ Ní Kristo ogyi tógyítósú tá á, ðbópu íwi wá Bulu asi. Móléha mu túmi dínká tógyítósú, fówun Bulu é obégyi tógyítóá íbu ðtínegyíáínésó.

²⁹ Ní Bulu mókusúa awupó á, ntogyi sù ahá bu ðe asú bò há ahá aní bawú? Ntogyi sù béha bóbò amó asú há amó? ³⁰ Ntée ntogyi sù aní mó abópu aní nkpa pléi brégyíbré? ³¹ Mí apió, nekáse, ntefia alowusù ekekegyíeke! Igyi tóá ntópútsú íwi aní mliha aní Wíe Kristo Yesu mlílabwé íkule. ³² Mú sù kpaali nàkò Efesofóá ðogyi fé mbwíkítá-atò? Ní Bulu mókusúa awupó mó a, “Mómó mliha agyi, awí, anu, tsúfé ðke sesebre anílawú.” Fé alíá ðwanlín wá Bulu asón ámu tó.

³³ Mlímáha ahá aní buteblí asón ánfi odu abumle mli! Tsúfé ahande bæ, “Mba laláhe gyí teyíntá ðha.” ³⁴ Mlílabwé agywun wankláán, amlísi lakpan bwe. Tsúfé mlító aku butépi ðumeyín Bulu. Nde asón ánfi wanlín sísí mli púsúpa mli.

Ïyulúvá Abópukósú Tsú Afúlitó

³⁵ Ìkò ðbéfité ðbé, “Nkálí Bulu ðbókúsúa awupó? Ìyulúv mòmò bópukósú?” ³⁶ Ìha mimláhe! Bì aní ní fodú ató-abí á, itópló asa itàkwe. ³⁷ Megyí itóbí ámúú fàpúwá ðsulótó ámu gyí ðbán amóú itedan amu. ³⁸ Bulu tehá mó ðyulúv pàpwe aní mu onutó odeklé. Ìtehá ató-abí kugyíku mó ðyulúv ðtsan.

³⁹ Alí ámúú ató-abí ðtsan-ðtsan búv inu ámu a, alí tógyító ðyulúv igyi ðtsan ní. Anyánpósa, mbwi, mbubwi pò ntsutso aye fée tó okugyíáku ðyulúv ðtsan.

⁴⁰ Ìsúsú-ató bu inu, ðsulúsú-ató é bu inu. Mú fée íbu ðyulúv ðtsan-ðtsan. Ìsúsú klé numnyam ðtsan, ðsulúsú klé é numnyam ðtsan. ⁴¹ Owí numnyam igyi ðtsan há ðtsra. Ìtsra klé é igyi ðtsan há ntsrakpabi. Ìtsrakpabi kugyíku ná ðtsan, mó numnyam é ina ðtsan há mó bá.

⁴² Alí íbóbwe bréá Bulu ðbókúsúa awupó ní. Aní ðsulúsú-ðyulúv anfi itowú, pló ánfi íbótsun ðtsan há múá Bulu ðbókúsúa tsu afúlitó, tsúfé mó mó imóowu ekekeke. ⁴³ Aní ðyulúv anfi tòpòn bréá bopulá mó, támé ní Bulu ðkúsúa mó á, itenyá ðwonlín, wá numnyam. ⁴⁴ Ìsulúsú-ðyulúv igyi séi, támé ní Bulu ðkúsúa mó á, íbóbwe ðhétó ðyulúv. Tsúfé alí ámúú ðsulúsú-ðyulúv bu inu ámu á, alí ðhétó klé é bu inu ní. ⁴⁵ Bulu asun wanlínhé amu lébláa aní ðbé,

“Adam gyankpapu amu lóbwε akiankpapu.” Táme Adam tráhe, ogyi Kristo amu mó gyí Ɖhέá ɔtehá nkpa. ⁴⁶ Ɖsolósu-ɔyulúu anitegyankpá nyá asa anitebenya ɔhétó klé. ⁴⁷ Ɖsolótɔ-ɔsu Bulu lópuwé nyankpusa gyankpapu, ogyi Adam amu. Kristo, amú obuo amu mó otsú ɔsúsú. ⁴⁸ Nyankpusa okugyíaku bu ɔsolósu-ɔyulúu fé Adam, támε aní ɔsúsú-ɔyulúu mó bóbwe fé Kristo klé. ⁴⁹ Alí ámú anígyí fé ɔsolósu Adam amu a, alí kén abóbwe fé Kristo amú otsú ɔsúsú ámu é ekekú ní.

⁵⁰ Apíó, tásá ndeblí gyí, aní ɔyulúu anfi igyi ɔyulúu móa obugya anfi iméenya ogyíkpa Bulu iwígyí ámutɔ. Tásá iteyíntá iméetalí nyá ogyíkpa tásá itamayíntátó.

⁵¹ Táme mliyaá asu amlinu asun nainhé kuá Bulu lalé súná mí. Ɖbée, megyí aní fée obówu, támε aní fée ɔyulúu bétse. ⁵² Ní ɔkpe tráhe ifólí pé á, aní fée abétse ɔsáwule pé. Bulu ɔbókusa awupú ámu. Amú ɔyulúu imétrá yintá, ɔbétse aní nkpa atsiápu é fée. ⁵³ Tsúfé ilehián aní Bulu ɔbétse aní ɔyulúu anfi itowú pló anfi, há aní ɔyulúu itamawú, itamapló. ⁵⁴ Ní íbá mótó aní Bulu latse tásá itowú, bwé mó tásá itamawú, tásá itapló é lábwe tásá itamapló á, unú Bulu asun wanlínhé anfi íbéba mótó ní. Ɖbée, “Batú lowu asi plíplíplíplí. Isugyí onutó laba.”

⁵⁵ Bulu asun wanlínhé ku é léblí ɔbée, “Oo lowu, nkónu fú ɔkpe bu?

Nkónú fú isugyí bu?”

⁵⁶ Lakpan igyi ɔkpe aní itómó, Mose mbala ámu é itehá lakpan túmi. ⁵⁷ Nkálí kórará abókuku da Bulu ipán? Múláhá anilatsun aní Wíe Yesu Kristosu gyi asu.

⁵⁸ Mó su apíó adwepú, mliu kinkíínkín, mlimákpunkí. Mlisi mli iwí fée ha Bulu agyómá brégyíbré, tsúfé mliyin aní mli gyumagyihe móbwe kpaali.

16

Itswitswi Ha Yerusalem Ahiánfó

¹ Itswitswi ha Bulu ahá aní bobu Yerusalem asún ámu é á, mliwε mó fé alí ámú nεbláa ɔpasua ámú íbubu Galatia ɔmátó mbée bobwée mó ámu. ² Ɖhagyícha ɔkí mu kóba aliá otenyá ɔnó, ɔle ku ya Kwasiédagyíkwasieda. Mlimágyo mliáa mbá asa amlitswitswi mó. ³ Ní nεbá á, nówanlín nwoló há ahá aní mli onutó mléle mliáa, bupu ató ámu ya Yerusalemfó ámu, púlé amú súná amú. ⁴ Ní íbu aléá nóyo á, mómó bóbuo mi yó.

Paulo Ɖkpatu Nhié

⁵ Ní nəkósú tsú Makedonia a, néba mli wá, tsúfé ndekléá nótsun unu asa néba. ⁶ Fíali nétsiá mli wá kpalobí. Fíali kórará nétsiá unu nyankpu móa atsalí bré ámu fée, fówun mliasi mí ɔkpa nayó ɔtínegyíɔtíneá nóyo. ⁷ Séi mó á, mmedékléá néba beka tsun mli wá keke. Ní Bulu lótsulá á, nétsiá mli wá kpalobí.

⁸ Táme nétsiá Efeso nfi kpéfɔn Pentekoste eke ámu. ⁹ Tsúfé ɔkpa kpɔnkpɔnti lafinkí há mí aní nóyo agyómá aní íbówa labi. Ibu mótóá mí alupú tsɔtsɔtsɔ bobu nfi mó.

¹⁰ Ní Timoteo owíé mli wá á, mlimáha ifú ikita mu, tsúfé aní Wíe agyómá ámu kén ɔdeyo fé mí. ¹¹ Mlimáha ɔhaa ɔki mu ansító kótíkótí. Mlisi mu ɔkpa wankláán oyinki bɔtu mí, tsúfé ntsie ngyo mu aní apíó atráhe amu.

¹² Aní pío Apolo asún ámu a, nalí musu mbée, obúo apíó ámu ba mli wá, támε omedékléá ɔbéba séi. Ní onyá ɔkpa á, ɔbéba.

Asún Tráhe

¹³ Mliu iwísu, amlilu kinkíínkín mli hógyitɔ. Mliwa klɔn, amlíwa iwí ɔwɔnlín. ¹⁴ Mliwu ɔdwe bwe mli tógyító.

¹⁵ Mí apíó, mliyin aní Stefana mu wóyító ahá gyí agyankpapuá bedamlí klɔntɔ Akaiá nsáuntɔ. Basí iwí há, bude Bulu ahá ámu súm. ¹⁶ Nokókólí mli, mliu iwíasi ha amú ahá aní béba bεtsiá amótó, bópu nsi yó agyómá ámu.

¹⁷ Ansí lagi mi aní Stefana mu Fortunato pú Akaike baba mí wá. Tsúfé bude mli ɔbwekpá bwe. ¹⁸ Bawá mí atetɔ-ɔnlun wankláán, fé alí ámú bɔwa mli ámu. Mliu ahá anfi odu.

¹⁹ Ὁpasua á móó ìbo Asia amv fée bode mlì tsiá ha. Akwila mva Priska pó Ὁpasua á móó ìbo amó wóyító amv é behá mlì tsiá wankláán anì Wíe idátó. ²⁰ Apíó aba ámv fée behá mlì itsiá gyágyáágyá.

Mlùlata aba puta Kristotó.

²¹ Mí Paulo onutó lapó mí ìbì wanlín ínì, ndepohá mlì tsiá.

²² Ní òkò tamadwé anì Wíe Yesu a, ìlwí òn musu!

Marana-ta! (Mó asì gyí, “Anì Wíe, ba!”)

²³ Anì Wíe Yesu Kristo ogyíi mlì boale.

²⁴ Ania anì Wíe Kristo Yesu ìkùlebwe sv ntehíé dwé mlì fée. Amen!

Ɔwóló Nyɔɔsiá Paulo Lówanlín Sísí Korintofó

¹ Mí Paulo ání ina Bulu apétó nabwé Kristo Yesu sumbí ɔyɔpó mɔa aní pío Timoteo dé ɔwóló áñfi wanlín.

Anidé mó wanlín sísí Bulu ɔpasua ání ɔbu Korinto wúlutɔ pó Bulu ahá ání ɔbɔv Akaia ɔsolósv fée.

² Aní Sí Bulu mɔa aní Wíe Yesu Kristo ɔgyíi mlí ɔbaɛ, abɔha mlí iwilwii.

Paulo Bulu Ɔpánda

³ Mlha akanfɔ Bulu. Mɔgyí aní Wíe Yesu Kristo mɔ Sɪ pó mɔ Bulu. Mɔgyí aní Sía otowun aní nwe pó aní Buluá otolwíi aní klɔn ɔkpagyíɔkpasɔ! ⁴ Otolwíi aní klɔn aní asɔn wunhe kugyíkɔtɔ, ménɪ aní é abétalí pó klɔn lwiíhé ámóú anɪlanyá tsú mɔ wá ámɔ lwií aní aba klɔn amó asɔn wunhetɔ. ⁵ Alí ámóú Kristo léhie wun ipian kɔnkpɔnkpɔntɪ, aní é anidé mó kɔ wúun amɔ a, alí kén Bulu ná Kristosɔ ɔhié ɔde aní klɔn lwií ní. ⁶ Mó sv ní anidé ipian wúun a, mlí iwilwii pó mlí nkpahɔ sv anidé mó wúun. Tsúfé Bulu dé aní klɔn lwií, ménɪ aní é abólwíi mlí klɔn, fówun mlétalí nyá klɔn, tomi wun aní ipian ámɔ odu kén. ⁷ Ifú medé aní mlí sv, tsúfé anɪyin ání anɪa mlɪnyɔ dé ipian ámɔ wúun. Mó sv Bulu obólwíi mlí klɔn fé aní.

⁸ Apío, ɔbu aléá mlébi ání ɪwɪsɪn ámóú anɪlówun Asia ɔmátó ámɔ ɔnó lehie wá ɔnlɪn. Ɔlekle dɔn aní. Ifú lekítá aní, aníkí ání abówu kokooko. ⁹ Ɔnɔkwali asún, ɔɔbwe aní fé bahá aní lowu ɪpón. Táme alíá anɪmóɔpɔv ansí dínká aní ɪwɪsv, mɔbúun Buluá ɔtɔkúsúa awupósú, sv ɔleba alí. ¹⁰ Lélé mó á, ɔlele aní tsú lowutɔ. Anɪlahogyi ání obétsiá lé aní brégyíbré. ¹¹ Ɔbéle aní, tsúfé mlídé mpái ɔbɔ aní nɔwunsɔ. Ɔni sv ahá tsɔtsɔtsɔ bédá Bulu ɪpán aní nɔwunsɔ, tsúfé alawá awítale há aní, mpái ámóú ahá tsɔtsɔtsɔ ɔbɔde ɔbɔ há aní ámɔ sv.

Paulo Nhíhé Tse

¹² Abétalí pó ɔbi sí kántó anɪaa aní klɔn mókóhá aní pón aní nkpatɔ, títriu anɪa mlɪnyɔ nátítɔ. Megyí aní ɔsolóv anɪfɪsv nyánsa anɪlópɔv anidé aní agyómá yɔ, mɔbúun Bulu awítale sɔ anɪlatálí lé ɪwɪtɔ anidé tógyító ɔwe ɔnɔkwalisɔ. ¹³⁻¹⁴ Tsúfé megyí asún ání mlímedétalí kla, nu mó asɪ anɪtɔwánlín sísí mlí. Ɔbu móttá mlímedé mó asɪ nu yi, táme nahogyiá mlóbonu mó asɪ wankláán ekekó. Fówun mlí é mlétalí pó aní tsú ɪwɪ, fé alíá aní é abópɔv mlí tsú ɪwɪ aní Wíe ɔbáke amɔ.

¹⁵ Mí ansí dɪn asún anɪfɪsv. Mó sv ɔbwe agywɪun ání néba mlí wá, ménɪ mlénɪya oyúla anyɔ. ¹⁶ Mógyí, nótɔn mlí wá yó Makedonia. Ní neyínkí é nélatɔn mlí wá; fówun mlétalí sí mí ɔkpa, néyínkí ba Yudea ɔmátó. ¹⁷ Mléfíté mlíaa, ntogyi sɔ nalátse mí agywɪun. Ntéɛ nabwé fé ɔyító ahá ámóú ɔbteblí beɛ, “Ee” latsé amó ɔnó beɛ “O-o” amɔtɔ ɔkɔ? ¹⁸ Alí ámóú Bulu ɔnɔkwali, ɔtamawá afunu amɔ a, alí mí “Ee” igyi mí “Ee” ní. ¹⁹ Tsúfé Bulu mɔ Bi Yesu Kristo amɔ tamablí ɔbéɛ “Ee” latsé mó ɔbéɛ “O-o.” Mɔ mó á, “Ee” kóún ototsúlá. Mɔ ɪwɪ asún ɔkan mía Silas pó Timoteo anɪléda súná mlí ní. ²⁰ Tsúfé mɔtótólá “Ee” há Bulu nhíhé kugyíkɔ ɪteba móttó. Mó sɔ akánfú Bulu tá á, anɪteblí anɪaa, “Amen!” ní. ²¹ Bulu téhá anɪa mlɪnyɔ anɪtetálí lí kínkínkín anɪa Kristonyɔ ɪkɔlebwetɔ. Mɔgyí ɔhá ání ɔleda aní ofúli. ²² Mɔ kén lópɔ Ɔhe Wankíhé amɔ wá aní klɔntɔ, póhie aní nsv; isuna ání mɔbɔ aní, ɔbɔbwe tɔá ɔlehie há aní.

²³ Bulu ɔbíti mí ɪsv ní megyí ɔnɔkwali nde mlí bláa. Alíá mméeba bowun tsitsa kɔkɔ blí tsú mlí ɪwɪ sɔ mmétrá ɔtsɔn ɪnv. ²⁴ Anɪmédékléá ɔbɔbwe fé anidé mlí hie alíá mlópɔv mlí hógyi yó agyómá. Mɔbúun alíá ansí bégyi mlí sɔ anɪa mlɪnyɔ anidé agyómá yɔ. Anɪyin ání mlí hógyi sv mlí kínkínkín dodo.

2

¹ Mú sɔ nabwé agywun ání mméetrá ba bɔwa mli awirehɔ. ² Tsúfé ní nebá bɔwa mli awirehɔ á, ma ɔbéha ansí bégyi mi dɔn mli ámúú nawá awirehɔ ámu? ³ Mú sɔ nɔwanlín ɔwóló gyankpapu amu sísí mli ní. Fówun ní nebá á, mli ámúú mléha ansí bégyi mi ámu mliméela há awirehɔ mboún ikita mí. Tsúfé mí ansí dɔn mli féésó ání ní ansí de mí gyí a, mli é ansí bégyi mli. ⁴ Megyí ansigyí nɔpɔwánlín ɔwóló ámu. Asón ihíe de mí háan, ndesú asa nɔwanlín mú! Táme megyí alíá néha mlégyi awirehɔ sɔ nɔwanlín mú. Mboún alíá mlébi ání ntehié dwé mli sɔ.

Lakpansikié

⁵ Ohá ámúú ɔlɔpɔ asón ba ɔpasua ámúú ámu mókúpó ɔlala gyi mi. Ní beɛ bukí mú á, ɔpasua ámu féé alapú asón gyí. (Mmedékléá nódɔn mú blí.) ⁶ Iɔbití ámúú mli ɔdɔdɔ mlélébití mu amu itsɔ mu. ⁷ Uafɔn ání mlésikié mu, yíá mu klɔn ngya. Fówun asón móɔdɔn mu, iwí móowu mu. ⁸ Mú sɔ nokókóli mli, mlíe suna mu ání mlítráa mliɔ mu iwí ɔdwe. ⁹ Ndekléá nébi ní mlítegyi mí asón ámu féésó. Mú sɔ nɔwanlín ɔwóló ámu ni. ¹⁰ Ní mlesikié ɔku á, mí é nasikié mu. Ní nesikié mu é á, mli sɔ nasikié mu Kristo idátó, ní ilehián ni, ¹¹ méní ɔbɔnsám oméenyá aní iwí ɔkpa, tsúfé aniyin ikpa ání ɔtɔtsɔn mósó féé.

Paulo Klɔn Médi Mu Asi

¹² Bréá neba Kristo asɔn wankláán ámu ɔkan ɔdakpá Troa wúlutɔ á, nowun ání aní Wíe lafinkí ɔkpa há mí. ¹³ Táme mí klɔn médi mí asi, tsúfé mmáto mí pío Tito inu. Mú sɔ neklá amú ká tsɔn yɔ Makedonia nsáintɔ.

Isvgyí Kristo Idátó

¹⁴ Táme nde Bulu ipán da ání Kristo isvgyí sɔ alabwé aní ndoun, alakpá aní buo iwí, anidé mu isvgyí amu nke gyí. Ní ayó ɔtínegyíɔtíne a, ɔtɔtsɔn anisɔ bláa ahá ámu Kristo asɔn wankláán ámu, fé alíá ofobí fánfán tɔwá ɔfan yó tsútsúútsú. ¹⁵ Lélé mú á, Kristo gyí atɔ tɔhé, anigyí mú ɔfan ání idekɔsú há Bulu, há ahá ání buɔe nkpa nya pú amóá buɔefwí féé. ¹⁶ Itobon ahá ání buɔefwí, kpá amú ya lowutɔ, itɔwá ahá ání ɔde amú nkpa hɔɔ ɔfan, kpá amú ya nkpatɔ. Ma mee lófɔn ha gyuma ánfí odu yɔ? Ohaa má inu. ¹⁷ Aní mú anumégyí fé ahá ɔdɔdɔá buɔe Bulu asón ámu fe púkle kóba. Iníá Bulu lówa aní sɔ á, aniteblí mú ɔnɔkwalisɔ fé Kristo asúmbi ání bolí Bulu ansító.

3

Bulu Ntam Pɔpwe Asúmpó

¹ Asón ánfí anidéblí ánfí itráa desuná ání anidé iwí kanfó súná mli lóó? Ntéé ilehián ání abópu aní adánsie nwoóló bá mli, ntéé abóhɔ mú tsú mli wá fé alíá aku buɔɔbwé? ² Ekekeke! Mli onutó tsiátó gyí adánsie nwoóló bawánlín dínká aní klɔnsɔ, ɔhagyíɔha dé mú wúun kla, póbí ání anidé agyómá wankláán yɔ. ³ Mligyí ɔwólóá Kristo lówanlín, idɔtsɔn anisɔ ba. Táme megyí oyípe ɔlɔpɔwánlín mú, Bulu ɔkiankpapu amu ɔhé ɔlɔpɔwánlín mú. Megyí abwi pétéplé anyɔsɔ* é ɔlɔwanlín mú dínká, mboún anyánpósa klɔnsɔ.

⁴ Aníɔ ɔkpa blí alí, tsúfé Kristo sɔ aní ansí dɔn Bulusɔ. ⁵ Aniyin ání anumófɔn ání abétalí bwé tɔtɔ aní onutó iwíɔ. Bulu sɔ anilófɔn ha tógyító bwé. ⁶ Móláhá anilabwé mu ntam pɔpwe amu asúmpó. Megyí ibí Bulu lópɔwánlín mú mú, mboún ɔhé Wankíhé amu. Tsúfé mbla wanlínhé amu itɔpó lowu ba, támé ɔhé Wankíhé klé amu mú itɔpó nkpa ba.

⁷ Mbla dada amúú Bulu lówanlín dínká abwi anyɔsɔ ámu idɔpɔ lowu ba. Táme mú numnyam léha Mose ansító lehie wankí asa ɔlɔpɔba Israelfɔ. Bréá numnyam amu ɔnó ide asibá ó á, bɔmetalí ki mu ansító. ⁸ Iníá mbla wanlínhé amu lénya numnyam alí á, mómmú ɔhé Wankíhé amu gyumagyihe numnyam ibéhie dɔn mú! ⁹ Mbla wanlínhé amúú itehá anitegyi ipón ámu kóráá ibi numnyam. Mómmú nkálí ɔhé Wankíhé gyumagyihe amúú ihíe bu numnyam dɔn mú ámu ibóbwé? Tsúfé itehá anitegyi asu Bulu ansító! ¹⁰ Mómmú idesuná

* 3:3 Abwi pétéplé anyɔ amúú Bulu lówanlín mu Mbla dú dínká mósó há Mose amu.

ání Bulu mbla dada amu itráa ma numnyam kóráá. Pópwe anfi numnyam lagyi mósó. ¹¹ Tsúfɛ ní Mbla dada amóú imetsiá wá ɔpá ámu ibu numnyam ali á, mómú pópwe anfi ibétsiá bré fɛé ánfɛ klé ibéhɛ dun mó!

¹² Anɛ ansí dɛn ntam pɔpwe anfisɛ. Mú sɛ anɛbu ɔkpa tóí faan. ¹³ Animégyí fɛ Mose ání oletsíá pó tati bun nwun, ménɛ Israelfɔ bɔmóowun mu ansító wankí, bréá mú ɔnó ide asibá. ¹⁴ Táme mú óó á, Bulu léha amó klɔntɔ lówa odwin bɔfon nde. Mú sɛ ní bɔde Bulu mbla dada amu kláa amó ofiakpa a, bɔtamanú mó asi, tsúfɛ tati ámu létin amó agywun. Tɔtɔ méetalí bwíí tati ámu lé amó agywunsɛ, nkétɛ amóa Kristo babwé kɔle. ¹⁵ Bótu nde kóráá ní bɔde Mose mbla ámu kláa a, tati ámu itráa bun amó agywunsɛ. Mú sɛ bɔtamanú mó asi. ¹⁶ Táme ní ɔha onyá dámlí klɔntɔ ba anɛ Wíe wá pé, Kristo labwíí tati ámu lé mu agywunsɛ. ¹⁷ Anɛ Wíe amóú asón ánfɛ idetóí tsú mu iwɛ ámu gyí Ɔhɛ Wankíhé amu ni. Ɔtínegyíɔtíneá Ɔhɛ ámu ibu a, iwígyí tétisiá mu. ¹⁸ Anɛ Wíe dé tati ámu bwíí lé anɛ fɛé ansító. Mú só anidé mu numnyam amu le súná ní. Mu Ɔhɛ ámu lahá anidé mu lían, tsúfɛ mu numnyam amu itráa de wankí anɛtɔ tsía.

4

Ɔlótó Siadie

¹ Bulu lánwun anɛ nwe pó agyómá ánfɛ wá anɛ ibitɔ. Mú sɛ abato tamawú anɛ. ² Anɛlakíná tɔá ibu péli pó oklúntɔ ató fɛé. Animédé ahá mlé, animédé Bulu asón ámu é damlí bun. Mboun anidé ɔnɔkwali amu onutó blí pólé iwɛ súná ahá fɛé, iwankɛ amó aliá anigyí Bulu ansító. ³ Ní tɔku ibun asɔn wankláán amóú anidéblí ámusɛ kóráá á, ahá amóú bɔdefwɛ ámu nkɔle ibun há. ⁴ Ɔbɔnsám gyí ɔyí laláhe anfisɛ ogyípó. Mɔlápó ató tin ahá ánfɛ bɔtamahɔ Bulu gyi anfi ansíbi. Mú só bɔmedé asɔn wankláán amóú igyí wankɛ amu asi nu ní. Wankɛ amu gyí Kristo. Móléhɛ lían Bulu numnyam ni. ⁵ Tsúfɛ animéná animédé anɛ onutó iwɛ asón ɔkan da. Yesu Kristo iwɛ asón ɔkan anidéda aniaa, mɔgyí anɛ Wíe. Tɔá aniteblí tsú anɛ iwɛ gyí, Yesu sɛ anɛlabwé mlɛ asúmpó. ⁶ Tsúfɛ Bulu amóú ɔleblí ɔbée, “Wankɛ idáli tsu oklúntɔ!” ámu kén lahá mu wankɛ amu idewankí anɛ klɔntɔ. Ulahá anɛlabí ání mu numnyam amu idewankí Yesu Kristo ansító.

⁷ Táme anigyí fɛ nló pwehé ání siadie bu mótó. Siadie ámu gyí wankɛ móa túmi ánfɛ idewankí anɛ klɔntɔ. Idesuná ání túmi kpɔnkpɔnkpɔntɛ ánfɛ imotsú anɛ, Bulu wá itsú. ⁸ Bɔde anɛ háan ɔkpagyíɔkpasɛ, táme bɔmɔkótálí sá anɛ tin. Iwɛ de anɛ klí, táme imɔkókpɔn anɛ. ⁹ Bɔdɛn anɛsɛ, táme Bulu mókósí anɛ há. Bɔtefin anɛ dá, táme Bulu sɛ animókówú. ¹⁰ Anɛlatsúlá ide anɛ ɔyɔlɔb anfi ipian brégyíbré, anidéwu fɛ Yesu, ménɛ mu nkpa ámu ibélin ɔwan anɛtɔ. ¹¹ Yesu súm sɛ anɛ nkpa atsiápó anfi anitefia lowu brégyíbré. Aliá ibóbwɛ mu nkpa bélin ɔwan anɛ ɔyɔlɔb anfi idewu ánfɛtɔ sɛ. ¹² Inɛ désuná ání lowu dé anɛ laláa, mlɛ é mlidé nkpa ání itamatá nya.

¹³ Táme anɛbu mósó anidé Bulu asón ámu ɔkan da. Tsúfɛ anɛlɔhɔ mu gyi fɛ aliá Israel ibɔ ɔwapó ámu lówanlín wá Bulu asón ámɔtɔ ɔbée, “Nɔhɔ Bulu gyi. Múlahá só nde mú ɔkan da ní.” ¹⁴ Anɛyin ání ali amóú Bulu lókɔsúa anɛ Wíe Yesu tsú afúlitɔ ámu a, ali kén ɔbókɔsúa anɛ, ɔbékpa ania mlɛnyɔ fɛé ba mu iwɛ wá ní. ¹⁵ Inɛ fɛé bówa labi há mlɛ, ménɛ ní Bulu híé ɔde awítɔle wa, kpá ahá ɔdɔbɔ ba Kristo wá á, béhɛ dá mu ipán, wá mu numnyam.

Hógyi Pɔtsiá

¹⁶ Mú sɛ abato tamawú anɛ. Ibu mótóá anɛ ɔyɔlɔb anfi idewu mó, táme Bulu dé anɛ ɔkláa ɔwɔnlín wa ekekegyíeke. ¹⁷ Tsúfɛ iwɛɔsin kpalobí ánfɛ anidéwúun séi ánfɛ ibéha abénya numnyam kpɔnkpɔnkpɔntɛ itamatá, idɔn iwɛɔsin ánfɛ. ¹⁸ Mú sɛ animédé iwɛɔsin ánfɛ anidéwúun anfi bu. Móá nyankpɔsa ansíbi tamawun ɔkpa anidékí. Tsúfɛ iwɛɔsin ánfɛ ibéba bɔtsɔn. Ansigyí amóú ibu ɔma, ibétsiá bré fɛé ámu ɔkpa anidékí.

5

¹ Aní òyulòv anfi igyi fé kantankpa ání anitsie mótó. Ní bobwíé mú á, Bulu òbéha aní obu bámbá òsúsó. Mómú á, megyí nyankpusa léyi mó. Mv onutó léyi mó, imóobwie ekekeeke. ² Tsúfé séi kóráá ide aní ipian òsulòsv-òyulòv anfitò. Anihíé anigyó ekeá òbòpv aní òsúsó-òyulòv wá aní fé atadié. ³ Mómú animòòbwe fé òhjáá ima òyulòv, aniná yayá. ⁴ Ide aní ipian, anidékumí bré ánfí anitráa aníbv aní òyulòv dada anfitò. Megyí bæe anidékléá awú, adali òyulòv anfitò. Mboún anidékléá Bulu òwáa aní òsúsó klé amúv itamawú pló ámv, méní ibégyi mó ánfí itowú pló ánfísv. ⁵ Bulu onutó léla aní yáí há mó, òòpv Òhje Wankíhé amv wá anitò. Múgyí ibwíá òledunká mósú ní.

⁶ Mú sv anitòwá klvñ brégyíbré. Ibv mótóá bré ánfí aníbv òsulòsv-òyulòv anfitò á, aníbv ifó aní Wíe wá. ⁷ Iní sv hógyi anilapó anitsie nkpa, megyí tóá ansíbi dewúun. ⁸ Ee! Anihíé anidé klvñ wa, tsúfé tóá anihíé anidédunká gyí abówa ifó òsulòsv-òyulòv anfi wá, ayetsiá aní Wíe wá. ⁹ Mú sv ní aníbv òsulòsv nfi o, òtine bambá o, tóá idín aní klvñsv bré féé gyí, abóbwe tóá ibégyi aní Wíe ansí. ¹⁰ Tsúfé aní féé abéyélí Kristo ansító, obégyi anitò okugyíòkv asón, ká mv ikò aní òsulòsv-òyulòv anfi bwehé ònó. Yilé igyi o, lalahé igyi o.

Bulu Onyawíele

¹¹ Anihíé aniyin ání ilehián ání abénnya aní Wíe ifú. Mú sv anidétóí kplá ahá aníaa, amó é bonyáa mv ifú. Bulu híe oyin aní. Nahogyi ání mli é mliyín aní mli klvñtò. ¹² Megyí iwí anitráa anidétsv súná mli. Mboún anidé mli òkpa suná, méní mlótsv iwí aní sv. Fówun ní ahá bode iwí tsu tóá òha tòpó ansíbi wun sv, imegyí tóá ibv òha klvñtò sv á, mlénnya kv bláa amó. ¹³ Tsúfé ní bæe aní nwun layíntá kóráá á, Bulu asón igyi. Táme ní bæe aní ansító da mó á, ida ha mli. ¹⁴ Òdwe amúv Kristo bv ha aní ámv dé aní kpa, tsúfé anílanú iwíasi ání mv nkole lówu há ahá féé. Mú sv mva ahá féé bawú. ¹⁵ Olowu há ahá féé lélé, méní ahá ání bénnya nkpa pòpwe amv bóméetrá tsiá nkpa aliá bodeklé. Mboún bétsiá nkpa há Kristo amúv olowu, Bulu lókvsvá mv há amó ámv.

¹⁶ Iní sv anitráa animédé òhaa kí fé aliá òyító ahá butekí mv. Ibv mótóá bré ámv anilétsiá kí Kristo fé aliá òyító ahá butekí mv, táme anitráa animédé mv kí ali. ¹⁷ Mú sv ní òha mva Kristo bóbwe ikole a, alabwé òha pòpwe. Mv tsiátó dada amv féé òlatsvñ. Mv tsiátó labwé pòpwe! ¹⁸ Nkpa pòpwe anfi itsú Bulu wá. Mólótsvñ Kristosv bwé aní ánfí anigyí mv alupó ánfí mv anyawíe. Alapú agyómá ánfí wá aní ibitò, òbéé aléé aha bambá é anyawíe ha mv. ¹⁹ Tsúfé Bulu lótsvñ Kristosv òde òyító ahá damlí bwé mv anyawíe. Òtráa òmedé amó lakpan iwí akúnta bu há amó. Iní òòpvwá aní ibitò òbéé, abláa ahá ní.

²⁰ Kristo atsiámi anigyí, Bulu détóí tsvñ anísv há mli. Mú sv anilíí Kristo òlíkpá anidé mli kokóli aníaa, “Mliha Bulu òbwe mli mv anyawíe!” ²¹ Tsúfé Kristo móbwe lakpan kòkv! Táme Bulu lópv mv bó afòdié aní lakpan sv, méní òbótsvñ aníaa mnyò kvlebwesv tsú aní ání aní asón da òkpa mv ansító.

6

¹ Aníaa Bulunyò anidé agyómá yò. Mú sv anidé mli kokóli aníaa, mli máha Bulu awítòle amúv mlilanyá ámv ibwe kpaali. ² Tsúfé Bulu léblí mv asvñ wanlínhé amvò òbéé, “Bréá mí bré lòfvñ ání nówun ahá nwe a, nonu mli òme.

Mí nkpa òhóke amv òlòfvñ é á, negyi mli bvale.”

Mlínv! Bré ámv láfvn a. Nde gyí mli nkpa òhóke amv ní!

³ Animédékléá abétin òhaa aní Wíe wá ba òkpa, méní òhaa méenya asvansv blí tsú aní agyómá ánfí iwí. ⁴ Mboún aní bwehé féétó a, anitelé súná ání Bulu asúmvi anigyí òòkwalisv. Anitotomí aní iwíasvñ, aní ikplán pú aní asvñ wunhe kugyíkv étó. ⁵ Bepítí aní ató, wá aní obu, bekpa bun anísv dá aní. Anilòyò agyómá ání idvñ aní. Nkekó anítamadídi, nkekó é anitetsiá akón. ⁶ Anilótsvñ aní tsiátósv lé súná ání ifín kòkv má aní iwí. Aniyin asón, anitenyá ikvñ. Aníbv awítòle, Òhje Wankíhé amv tsie anitò. Anitehíé dwé ahá é tsú aní

klontó. ⁷ Anitedá Bulu asón ámu okan onokwaliso pú Bulu túmitó. Yilébwε gyí isá-akotóá anidépukó ahá, anidépudin aní iwí é. ⁸ Ako butobú aní, aku é butósopa aní. Ako butekánfó aní, aku é butákpóí aní. Aní asón da okpa, táme buδε aní bu afunupu. ⁹ Fé anímégyí tótó ahá ansító, táme ahá anígyí. Fowun aní fεε anidéwu ní, táme kí, aníbu nkpa. Butesian aní mǎ, táme anitedáli mótó. ¹⁰ Aníbu iwíwosintó, táme Kristo su aníbu ansigyító. Ahiánfó anígyí, táme anilahá ahá bamlí iwí anyapó. Anímá tótó, táme aníbu tógyító Kristo su.

¹¹ Korintofó! Anítehíé nyá mlí iwí ansigyí, lé iwíwó bláa mlí asón. ¹² Anítamakólá iwí mlísu, táme mlí mó mlídé iwí kólá anísu. ¹³ Nde mlí asón bláa fé mí onutó abí. Mlí é mlímápu asvansu ηáín aní.

Omátófó Pvgyi Mba

¹⁴ Mlíha omátófó mlímágyi mba. Nkálí yilé móa lalahε βétalí tsíá tsukule? Nkálí wankí móa oklún é bóbwe kule? ¹⁵ Kristo mva Obunsám* βétalí bwé agywun kule? Ekekεεke! Nkálí ohógyipu mva ohá ání oma hógyi bóbwe kule? ¹⁶ Nkálí bótswe okpi Bulu otswékpa? Tsúfé anígyí Bulu Okiankpapu amu otswékpa ní. Igyi fé alhá bōwanlín wá Bulu asón ámutó bεε, “Bulu obée, ‘Nétsiá mí ahátó,

mía amónyo abénatí.

Nóbwe amó Bulu,

amó é bóbwe mí ahá.’ ”

¹⁷ Bōwanlín wá Bulu asón ámutó é bεε,

“Aní Wíε Bulu obée,

‘Mlídali amótó, amlumain iwí le amósó.’ ”

Betrá wanlín wá Bulu asón ámutó bεε,

“Mlímáwa íbi lalahεtó,

mí anho mlí.”

¹⁸ Betrá wanlín wá Bulu asón ámutó bεε,

“Bulu obée, ‘Nóbwe mlí Sí,

mlí é mlóbwe mí abí.’

Alí aní Wíε Otúmípu déblí ní.”

7

¹ Mí apió adwεpó, Bulu lahié ntobiá igyi alí yáí aní. Mó su mlíha afwí íbi le tógyítóá íbókpaí aní oyolúv pú aní oklúa féétó. Mlíha anya Bulu ifú, méní íbéha aní iwí βétin, ifin kóku méétrá tsíá aní iwí.

Paulo Ansigyí

² Kókoli, mlímákolá iwí anísu! Anímókópó lalahε gyi ohaa. Anímókóyintá ohaa, anímókósisi ohaa é. ³ Megyí ipón nde mlí ha sú nde asón ánfí blí. Tsúfé nablí bōtsun mbée, anítekle mlí asón. Lowuto o, nkpató o, aníméetan mlísu ekekεεke. ⁴ Ntetálí bla mlí mí klontó asón, nde iwí é tsu mlísu wankláán. Aní ipian féé oma a, mlílawá mí ateto-onlín. Ansigyí kpankpanti kv labóla mí klontó.

⁵ Tsúfé bréá anilówie Makedonia a, aníménya okpa dá okpónó. Atsun nfi asón, ayínkí nfi itré. Mó su ifú letsiá aní ayetó. ⁶ Táme Buluá otolwíí ahá amóú iwí lawú amó íklon amu lékpa Tito ba aní, pólwíí aní íklon. ⁷ Megyí mu íbá amu nkule léha íklon lólwíí aní, mboún asón ání olpotsúa inu ba é. Olébláa aní obée, mlíhié mlídékléá mlówun mí. Alíá asón ámu lahan mlí, mlílanú iwíasi ání mlímébi bwé pú alíá mlílahíé tsúlá dínká mí kléso, su ansí letrá gyi mí tsíá.

⁸ Tsúfé ní mí owóló ámutó asón lehan mlí kóráá á, mí mó imehan mí. Ibv mótóá ílehan mí bré kotó, tsúfé nowun ání íleha awírehó lékitá mlí kpalobí. ⁹ Ansí de mí gyí séi. Megyí alíá ílōwa mlí awírehó su. Mboún alíá awírehósú amu ílahá mlíladámlí klontó su. Tsúfé mlí awírehósú anfi odu Bulu tekle ní. Mó su mí asón ámu imeyintá tótó tsú mlí iwí. ¹⁰ Tsúfé awírehósúá igyi Bulu apé tópu klontódamlí bá. Ítehá antenyá nkpa. Mó odu bu osin, táme

* 6:15 Paulo létí Obunsám obée, ‘Belial.’

uma asun. Oyiť awureh̄asú mó á, lowu it̄op̄oba. ¹¹ Mliki t̄óá awureh̄asúá igyi Bulu ap̄e latí há mli! Ilahá mlilatsú ik̄u lé asón ámut̄o, mlid̄esuná áni mli asón da okpa su ob̄l̄ó é d̄e mli. Uatsíí mli op̄uni, ilahá mlihié mlid̄ekléá mlówun mi, mlilatsúlá d̄ínká mí kl̄esu. Mlihié mlid̄edunká áni ml̄ebití lalah̄e ob̄wep̄o ámu is̄u. Lél̄é, mlilalé súná áni ml̄im̄egyí p̄ón asón ánf̄it̄o.

¹² N̄owanlín ob̄woló sísí mli, tám̄e megyí ahá ánf̄i su. Megyí ohá am̄ú ob̄bwe ilá, nt̄ee ohá am̄ú ob̄pu ilá gyí mu am̄u su. Alíá néle súná mli Bulu ansít̄o áni mlilatsúlá d̄ínká mí kl̄esu mboun̄ su. ¹³ In̄i lahíé wá an̄i at̄et̄o-on̄l̄n.

Móá id̄on k̄oráá á, ansí legyi an̄i, br̄éá anilówun áni mli f̄éé mlilahá ansí d̄e Tito gyí, tsúf̄é mlilahá ik̄lon ladí mu asi. ¹⁴ Ní nek̄anf̄o mli mu ansít̄o k̄oráá á, ml̄im̄éha p̄éli mekitá mí. Alí am̄ú asón am̄ú anil̄ébl̄áa mli ámu f̄éé igyi on̄okwal̄i am̄u a, alí kanf̄o am̄ú nek̄anf̄o mli mu ansít̄o ámu é laba mót̄o ní. ¹⁵ Ní Tito ok̄áin alíá mli f̄éé ml̄iteyaa asu há mu, h̄o mu asun bl̄ihé, p̄o alíá m̄letenyá if̄ú kp̄ínkí mu ansít̄o á, ot̄etr̄áa nya mli iw̄i ob̄dwe tsía. ¹⁶ Ansí ihíé d̄e mí gyí áni nétalí p̄o ansí d̄ínká ml̄isu ok̄pagyíok̄pasu.

8

Akristofō Atókíe

¹ Apíó, anid̄ekléá ml̄ibí awit̄ol̄éa Bulu lawá há op̄asua am̄ú bubu Makedonia om̄at̄o ámu. ² In̄iá bubu ip̄ian móa asun wunhe ts̄ots̄ots̄ot̄o k̄oráá á, b̄opu am̄ú ohian futút̄úút̄ú lé am̄ú awit̄ole kp̄onkp̄onkp̄ont̄i súná ansigyísú tsun am̄ú atokiehét̄o. ³ Néblí mb̄éé, bekie at̄o d̄on alíá b̄etalí k̄oráá, tsú am̄ú kl̄ont̄o. ⁴ Betsiá k̄olí an̄i okpa b̄ee, ahá am̄ú é abunya okpa wa awit̄ole ha Bulu ahá áni bubu Yerusalem. Fówun am̄ú é am̄ú ibi b̄owie osum agyómá ánf̄it̄o. ⁵ B̄obwe d̄on alíá anilósusúu. Gyankpapu a, besi am̄ú iw̄i há an̄i Wíe, belasi am̄ú iw̄i há an̄i Bulu ap̄ét̄o. ⁶ Mó su anilahá Tito am̄ú olegyankpá beha mlilówa nsi ámu aniaa, ot̄ráa ȳínki beha aml̄iwa nsi m̄o mli awit̄ole agyómá ámu on̄ó wankl̄áán. ⁷ Mlilaf̄on ok̄pagyíok̄pasu, tsúf̄é mlihié ml̄ibu h̄ogyi, ml̄iyin t̄oí, ml̄il̄ét̄un ansí. T̄ot̄o tamakp̄on mli, ml̄itehié d̄wé an̄i é. Ndekléá ml̄ib̄oo mb̄odí awit̄ole agyómá ánf̄i ét̄o d̄on ohagyíoha.

⁸ Mmedé mli h̄ie mb̄éé, ml̄ibw̄éé mó. Mboun̄ nd̄epu mli ob̄dwe káp̄o akv̄á b̄udepr̄i áni am̄ú é b̄obv̄á. ⁹ Tsúf̄é ml̄iyin alíá an̄i Wíe Yesu Kristo l̄od̄we ahá, wá awit̄ole. Iw̄i onyap̄o ogyi teki, tám̄e an̄i su ob̄bwe iw̄i ohiáni, mén̄i ab̄óts̄on mu ohian am̄usu bwé iw̄i anyap̄o.

¹⁰ Mí agywun gyí, ní ml̄om̄ó agyómá am̄ú ml̄iléfi asi of̄iku ámu on̄ó á, ib̄owa labi há mli. Tsúf̄é ml̄igyí op̄asua gyankpapu áni ml̄ilób̄we agywun ámu, mli kén léfi mó asi. ¹¹ Mliwuna b̄we mó m̄o on̄ó. Ml̄ile ik̄lont̄o b̄we mó, f̄é alíá ml̄iléfi mó asi. Mlikie mó mli ob̄wnl̄in on̄ó, mén̄i ib̄ékanáa agywun am̄ú ml̄ilób̄we ámu. ¹² Ní ihíé igyi mli ap̄éá ml̄éha á, ml̄ikie t̄óá ml̄ibu. Mót̄egyí Bulu ansí, megyí móá ml̄im̄á.

¹³ Megyí b̄ee, anid̄ekléá ab̄éha iw̄i b̄ólwií akv̄, iw̄i ik̄li mli mó; mboun̄ alíá iw̄i b̄ólwií ml̄ia am̄onyo f̄éé k̄ék̄éé. ¹⁴ Séi ml̄ibu at̄o ts̄ots̄oá ml̄étalí p̄úb̄oá am̄ú. Mómó ní iw̄á alé há am̄ú, iw̄i leklí mli é á, am̄ú é b̄etalí b̄oá mli, mén̄i ml̄ia am̄onyo f̄éé ml̄én̄ya k̄ék̄éé. ¹⁵ Mlikain áni Bulu asun wanl̄inhé am̄u léblí ob̄éé, “Ohá am̄ú ok̄pa ts̄ots̄ots̄o ámu mén̄ya mó d̄ubi. Ohá am̄ú ok̄pa k̄palobí ámu é kl̄é l̄of̄on mu.”

Tito Mva Mv Aba

¹⁶ Adá Bulu ip̄án áni alahá Tito é latsúlá d̄ínká mli kl̄esu f̄é mí. ¹⁷ Br̄éá anilówa mu aniaa ob̄á mli wá á, olotsulá. Mu onut̄o óó, ib̄u mu ob̄dwe áni ob̄étr̄á ba in̄u. ¹⁸ Anid̄é mva opíó oku wa sísí mli. Op̄asua ámu f̄éé b̄ude mu kanf̄o, asun wankl̄áán ámu okan da su. ¹⁹ Makedonia op̄asua ámu f̄éé léle mu áni ania m̄onyo anát̄i ki, ah̄o atokiehé ámu ya Yerusalem. Anid̄é at̄o ánf̄i b̄we p̄owá an̄i Wíe numnyam, mén̄i ib̄ósuná áni an̄i onut̄o latsú d̄ínká iw̄isu áni ab̄ób̄we mó.

²⁰ Anid̄é an̄i iw̄i kí wankl̄áán, mén̄i oh̄aa méele an̄i ilá, tsú alíá anilóp̄u anid̄é atokiehé am̄usu kí. ²¹ T̄óá anid̄esusúu gyí, alíá ab̄ób̄we móá ida okpa Bulu mva anyánkp̄ósa f̄éé ansít̄o.

²² Iní sù anilapú aní apíó ámotò òkù mántá Tito anásó. Anlasò mu kí, anlawun aní òhíé òbù nsi. Alahò mlí gyi séi. Mú sù òhíé odekléá òbétsa aní agyómá ámu yò. ²³ Ní òkù léfité mósù á, mlíbla mu mlíaa, mía múnycò dé agyómá yò pòsúm mlí. Makedonia òpasua lówa apíó atráhe amóú mva amónycò bebá ámu. Iní dèsuná aní Kristo búde numnyam wa. ²⁴ Mú sù mlíle mlí òdwe suna amó. Isuna òpasua ámu fée aní mlí sù aníbu òkpa tsú iwí.

9

Akristofá Bvma Tòtò Bvá

¹ Imehián aní nówanlín mlí òwulú tsú alíá mlídé Bulu ahá aní bobù Yerusalem búbá iwí. ² Tsúfè nyin aní mlíhíé mlídékléá mlóbúbá amó. Nagyí mlí iwí adánsíe súná amó mbéé, tsú ofíku òpá Akristofá bobù Akaia òsulúsu bēda iwísu yáí aní bóbúbá. Mlí nsiwa lahá ogyá ku lawíé amó òdudòtò. Mú sù amó é bafi mú así. ³ Táme nde apíó ánfi wa sísí mlí, isuna aní megyí kpaali negyi mlí iwí adánsíe súná amó. Mlída iwísu, fé alíá nēbláa mlí yáí, amlíka mlí tswítswí fée. ⁴ Tsúfè ní Makedonia Akristofó ámotò akù bobuo mí ba ínu, bowun aní mlímókúdá iwísu fé alíá nēbláa amó á, abòsupáa amó ansító, támē mlòsupáa dòn mí. ⁵ Mú sù nabwé agywun aní nēha Tito mva mu aba ámu abugyankpa ba mlí wá, íha amlídunka tóá mlíléhíe aní mléha yáí. Táme mlíha mú tsú mlí klòntò, megyí òhíé igyi.

⁶ Mlíkan aní òhá aní odú kpalobí á, kpalobí òtòkpótí, támē òhá aní odú tsòtsò tòkpótí tsòtsò. ⁷ Mlítò okugyíòkù òháa múá òbétalí tsu mu klòntò. Imábwe òhíé, tsúfè òhá aní òtòpò òdwe kíé ató asón Bulu tekle. ⁸ Bulu tēhá mlí tóá mlídéhián brégyíbré, dòn alíá ilehián mlí. Mú sù mlénya tóá íde mlí hián brégyíbré. Ibòfon mlí sian, mlòpòbwé yilé há aha bambá. ⁹ Fé alíá bówanlín wá Bulu asón ámotò bēe, “Bulu òha telé iwíto kíé ahiánfò ató. Mu yilébwé tamatá.”

¹⁰ Bulu tēhá adòtòpò ató-abí bótodú, òtēhá ahá atogyihē. Mlígyí fé amó. Òbéha mlí ató-abíá mlòpò íkù kíé ahá, atogyihē tsòtsòtsò bédalí tsu mlí yilébwé ámotò. ¹¹ Òbéhíe yúlá mlí òkpagyíòkpasù, méní mlówa awítòle há ahá brégyíbré. Iní íbéha ahá ámu bēda Bulu ípán, ató amóú mlílapòtsòn anísu há amó ámu sù. ¹² Tsúfè atoku anyò òbédalí tsu mlí ató hahé ánfitò. Megyí ató amóú mlílapóhá Bulu ahá amóú ató de amó hián, bobù Yerusalem amú nkòle, mbóún íbéha ahá tsòtsòtsò bēhíe dá Bulu ípán. ¹³ Tsúfè ní mlehá amó á, íbéha bēkanfó Bulu. Ibòsuná aní lélé mlídé Kristo ason wankláán amóú mlíóhò amósù gyí, mlídé awítòle é wa há amóa aha bambá. ¹⁴ Bēhíe káín mlísu, bó mpái há mlí, tsú awítòle kpònkpòntí amóú Bulu lapóhá mlí ámu sù. ¹⁵ Adá Bulu ípán há mu atokiehé ánfi ídòn bílí ánfi!

10

Paulo Gyumagyihe Ìnólé

¹ Ibo mútósá mlítò akù mlíteblí mlíaa, ní mbù mlí wá á, mí asón lolwií, támē ntòwánlín mí nwulò túmísu. Táme mí Paulo nde mlí kokóli mbéé, mlípókí alíá Kristo asón lolwií, òleba iwíasi. ² Mlítò akù búdeblí bēe, mí bwēhé lalian òyító ahá. Mú sù ní netrá ba ínu á, nawun aní ilehián aní mí ansító bówa ònlín. Kókoli, mlímáha ampò tsiátó anfi odu ba ínu. ³ Ibo mútósá òyí ánfitò aníbu, támē megyí òyí anfitò agywun anídépòkó ísá. ⁴⁻⁵ Megyí òyító akòtò anídépòkó. Bulu akòtósá íbu túmí anídépòbwíé òkpikplikpa kugyíkuvá itòkúsó líí Bulusu. Anítòpòyíntá afunu asón kugyíkuvá ahá bótòpòtsú iwí, ítēhá amó bótamabí Bulu. Anítòpòdámí agywun laláhe kugyíku, há itobú Kristo. ⁶ Ní mlí aha tráhe amú mlílapó iwí há Kristo, mlídé mu asónsò gyí a, abébití ahá amóú búde asòtò-ònlín wa ámu é asù.

⁷ Mlíki ònòkwali amóú ída mlí ansító ámu. Ní mlídékíá Kristo bó mlí á, mómú mlíkí mú wankláán, amlíbí aní móbú aní é. ⁸ Ní nde iwí tsu túmí amóú aní Wíe lapóhá aní ámu sù dúbí a, íma mí péli. Tsúfè òlòpòhá aní òbéé, apóbva mlí amlídan. Megyí òbéé, apóyínta mlí. ⁹ Imábwe mlí fé nde nwulò wanlín, pówá mlí ífú. ¹⁰ Tsúfè akù bēe, “Mákpala Paulo. Mu ason

wanlínhé bu odwin, otápóhíé ahá. Táme ní mu onutó abu aní wá á, lolowií, mu ason blíhé é ɔma ibiá!” ¹¹ Iwánkí ahá ámu aní asón aní anitowánlín sísí ahá kén anitabwé ní anibu amó wá ní.

¹² Lélé mó á, amendi anigyíá abópu iwí kápú ahá ánfí buɔe iwí kanfó ánfí? Amó wolewole dépu iwí kápú aba, buɔe ansí pudínká abaso. Mimlá igyi amó. ¹³ Aní mó animóotsu iwí dáfá, mboún okpa ámú Bulu léhie há aní ámu onó abótsu iwí fon. Mógyí agyómá aní anilabwé botu mli ní. ¹⁴ Anilégyankpá pú Kristo ason wankláán ámu ba mli. Mó su ní anidé mli asón bláa a, animókótí dáfá. ¹⁵ Animédépu ohaa agyómá é tsú iwí. Mboún anidé okpa kí aní mli hógyi bédan. Agyómá ámú anidéyo mlito ámu é ibékleí tsía. ¹⁶ Mó mó abétali dáfá mlisu yéda ason wankláán ámu okan omá bambá ésú, méní imóabwé fé anilapú otínéá oku lagyankpá yó agyómá tsú iwí.

¹⁷ Táme Bulu ason wanlínhé amó lébli obéé, “Ohagyíoha aní obéé, mótsu iwí á, opú tóá aní Wíe labwé tsu iwí.” ¹⁸ Tsúfé ní Bulu okánfó fú gyí asón, iwí kanfó mó kpaali ígyi.

11

Paulo Mba Sumbí Ayapó Afunupu

¹ Mlnya klɔn, amlnu mí mimlála kpalobí ánfí asi! Kókoli, mlnya klɔn ha mi. ² Mmesi mli tswí fé aliá Bulu tamasi mli tswí. Tsúfé mligyí fé obitebiá omeyín oyin, napó mli há oyin okule, ogyi Kristo. ³ Táme ali ámú iwó ámu lópu mu alape mlé Hawa amó á, ifú de mí aní oku obémlé mli, mli ansí bédinkí onakwalíwa pú odwe wankíhé amú mlibu ha Kristo amosu. ⁴ Tsúfé nyin aní ní oku obá beda Yesu bambá oku iwí asón okan súná mli, imegyí omvamó aniléda mu iwí asón okan súná mli ámu a, mlókosi hogyi. Ní mlenyá ohé bambá kuá ina otan há múámú mlilégyankpá nyá ámu é á, mlóho mó gyí. Ali kén ní mlonú ason bambá aní ina otan há múámú anilébláa mli ámu é á, mlókosi ho mósú gyí ní!

⁵ Mmedéhogyíá ahá ánfí buɔe iwí ti “Sumbí ayapó akpɔnkpɔnti” ánfí budon mi okpa okukusu. ⁶ Ní mmeyín tóí kóráá á, nyin asón aní ndébli. Nahogyíá anilahá asón ánfito ilawánkí mli okpagyíokpasu.

⁷ Iníá nɔpu iwiasibá pú obú há mli bréá neda Bulu ason wankláán ámu okan súná mli, mmohó mli tɔto su yéé tsitsa nɔbwe á? ⁸ Opasua bambá ató nɔswí, póbá boyo agyómá há mli. Mó su netalí súm mli, mmohó mli tɔto ní. ⁹ Bréá mbu mli wá, iwí lekli mí á, mmesi ipian tswí mlito okukusu. Mboún apíó ámú botsu Makedonia ba amó léha mí mí atohiánhe. Iní su mmesi ipian dínká mlito okukusu, mméesi dínká é. ¹⁰ Iníá onakwalí nanya ndébli tsú Kristo iwí mó á, ohaa méetalí ká mí itin obéé, mmápu asón ánfí tsú iwí Akaia osulúsu féé. ¹¹ Ntogyi su? Ntamadwé mli lóó? Ekekeke! Bulu yin aní ntodwé mli!

¹² Nóbwe mí agyómá fé aliá nde mó bwe dodo. Nóbwe mó pótin amó okpa, ní buɔe iwí tsu beé, gyoma kule ania amónyo anidébwe. ¹³ Afunupu bogyi. Bapina bwe iwí fé Kristo sumbí ayapó, buna buɔe mli mlé. ¹⁴ Táme ɔma wánwan! Tsúfé Obonsám kóráá teki ansí bwé iwí fé Bulu-obopu wankíhé! ¹⁵ Mó su ɔma wánwan aní mu asúmpó anfi é bapina bwe iwí fé yilé abwepó. Amó onómó béle amó bwehé kugyíku owan.

Paulo Ason Wunhe

¹⁶ Ntráa nde mli bláa mbéé, ohaa mábu mí oha mimláhe. Táme ní mlidé mí bu ali óó á, mlitsu mó ali, mí é anya okpa tsú iwí kpalobí. ¹⁷ Aní Wíe tamatí ali, táme nabwé iwí fé oha mimláhe. ¹⁸ Ahá tsotsotso butotsú iwí fé oyító ahá, su mí é nótsu iwí. ¹⁹ Ee á, iníá mlíaa atiansipu mligyí óó á, mlitotsúlá há aha mimláhe. ²⁰ Tsúfé ní oku opó mli bwé nkpábi kóráá á, mlitotsúlá. Ní opó mli nyá iwí, ogyi iwíe mlisu, obú mli tɔku odu, odá mli isoto kóráá á, mlitotsúlá há mu. ²¹ Mlíaa mma ansító-onlɔn. Ee, natsúlá. Mí klé ma inu.

Táme tógyítáá oku labwé odepotsú iwí á, mí é netalí pú mí kle tsú iwí. (Táme nahogyi aní igyi mimlála.) ²² Ní beé Hebrifó bógyi á, mí é Hebriyin ngyi. Ní Israelfó é bogyi á, Israelyin mí é ngyi. Ní beé botsú Abraham abí-anátó a, inu mí é notsú ní. ²³ Beé Kristo asúmpó bogyi? Mbli mó mimlásu, ndon amó! Nayiri iwí yó agyómá don amó. Nadí obu don amó. Badá

mí dɔn amó. Nesian wu bré tsɔtsɔtsɔ. ²⁴Yudafɔ banwén mí mpli tsé advasa-kwebá (39) tse nu kéké. ²⁵Romafɔ é bapítí mí ató tse sa kéké. Bɛda mí abwi ɔtsáwɔle. Tse sa kéké ntsusu-yibi labun mi, nasin ntsutso ekewóle owító. ²⁶Mí ɔkpa tsɔtsɔtsɔ tutó á, nafá ntsu akpɔnkpɔnti, natsɔn ogyo atswapú ibitɔ dáli. Natsɔn ɔmá bámbásúfɔ pú aní pi Yudafɔ fée ibitɔ dáli. Natsɔn awúlusu pú adimbísú, nafá ɔpu. Natsɔn ahá ámúbú bɔde amó iwí ti bɛɛ, Akristofɔ ámu aná fée ibitɔ dáli. ²⁷Nayó agyómá kpékplé, ɔlapián mí ki. Ntamadídi nkékó. Ntetsiá akón móa ɔmewóli, nteklí ɔnó, ntedí atsalí, náti yayá aná fée. ²⁸Iní fée ɔma a, tóá ɔdɔn mí klɔnsu, ntɔgywín múbú iwí ekekegyíeke gyí ɔpasua ámu fée aléwa. ²⁹Ma lópɔn, mmotsu kɔku lé mu asúntó? Ma bekpa wá lakpantɔ, imɔwa mí ɔbló.

³⁰Ní bɛɛ ntsú iwí á, ntobíá itehá mí hógyi teba asi nópotsú iwí. ³¹Bulu, ogyí aní Wíe Yesu mu Sɪ, ɔlekanáa kanfú bré féeótó ámu yin ání mmédé afunu wa. ³²Owíe dehen Areta léha mu ɔmású ɔkípu léyete mi Damasko wúlu ɔnó, ɔkita mí. ³³Táme bɔpu mí wá lakpátó, lé mí tsɔn ikwítɔ, kplí mí yi buntíi ání bɔpwe wá wúlu amu ɔma, nesrí sí mu.

12

Paulo Atowunhe Pó Mu Ató Lesúndhé

¹Ilehián ání nótsu iwí, támé tɔtɔtɔ ɔma iwítsútó. Támé mbli atóá nowun pú tóá aní Wíe lalé súná mí. ²Nfi dúana (14) ní, bɔwan mi ya ɔsúsú saasitɔ. (Mí nyankpɔsa-oyí lóyɔ inu o, mí ɔkláa o, mméetalí bí. Bulu nkɔle yín.) ³⁻⁴Fé alíá nakóblí á, bɔwan mi ya Paradiso. (Mí nyankpɔsa-oyí lóyɔ inu o, mí ɔkláa o, mméetalí bí. Bulu nkɔle yín.) Nonu asún ání ɔma blító, ɔhaa é má ɔkpa blí mó. ⁵Nétalí pú itó ámúbú nowun amu tsú iwí, támé mmóɔpu mí ató bwehé tsú iwí. Ntobíá itehá mí ɔwɔnlín ɔnó teba asi ntópútsú iwí. ⁶Ní mbée nótsu iwí kóráá á, mmóotsu iwí fé ɔha mimláhe, tsúfé nébli ɔnɔkwali. Támé mmóɔbwe. Mmedékléá ɔhaa ɔkí mi dafa alíá mí tsiátó gyí, ntée asún ámúbú nɔpu ba amu.

⁷Alíá mmóɔpu ntobí ánfí ɔbú ifú, ɔbú wánwan, Bulu lalé súná mí ánfí tsú iwí su á, ɔbpu owu kɔ wá mí awútó, igyi ɔbɔnsám-ɔbɔpu. Itedá wɔ mí, méní mmóotsu iwí. ⁸Nakókóli aní Wíe Yesu tse sa kéké mbée, ɔlé itó ámu mító. ⁹Táme asún ání ɔtebláa mi brégyíbré gyí, “Mí awítɔle pé gyí tóá fehián. Tsúfé ɔhá ání mu ɔwɔnlín ɔnó laba asitɔ mí túmi tehié lɔn ɔwan.” Iní su ɔbú mi ansigyí ání nópú tóá itehá mí ɔwɔnlín ɔnó teba asi tsú iwí, méní Kristo túmi ámu íbéhíe bun mɪsu. ¹⁰Kristo su ansí bégyi mi brégyíbré. Ní mí ɔwɔnlín ɔnó ɔba asi, bɔde mí sia, mbu ɔkplántɔ, bɔdɔn mísú, ntée iwí de mí ɔsin, tsúfé ní mí ɔwɔnlín ɔnó ɔba asi á, mó ntelányá ɔwɔnlín ní.

Korinto ɔpasua Iwí Asón

¹¹Nabwé iwí fé ɔha mimláhe, támé mliláhá ɔlaba alí. Teki ilehián ání mlébli asun wankláán tsú mí iwí. Tsúfé ɔbú mótóá mmegyí tɔtɔ, támé ndɔn “sumbí ayɔpú akpɔnkpɔnti” ánfí mó. ¹²Bréá mbu mlí wá á, notomi bwé tóá ɔbú wánwan pú osúna móa ofúla ɔtsan-ɔtsan, púsúná mlí ání lélé sumbí ɔyɔpú ngyi. ¹³Ntɔ dé mlí háan? Tóá nɔbwe mlitɔ, mmóɔbwe ɔpasua bámbátó gyí, mmesi iwí tswí mɪsu. Kókoli, mlisikie mí!

¹⁴Séi á, otse saasi ndebweá néba mlí wá á. Mméeba besi iwí tswí mɪsu, tsúfé mmédé tɔtɔ fité tsú mlí wá. Mlí onutó ndehián. Kebi tamatsú mu si wá akɔnkɔ, mu si tótsú mu wá akɔnkɔ. ¹⁵Ibu mi ɔdweá néyintá tógyítá mbu mlí su, sí mí iwí fée kóráá há mlí. Iníá nde mlí dwe dɔbi alí á, ntogyi su ɔdweá mlí mó mlíbu há mísú dedínkí?

¹⁶Fíalí mlilawun ání lélé, mméeba besi iwí tswí mɪsu, támé mlídébli mlíaa, nofwifwí ansí. Ndepu ató tsɔn mlí omuá wá mlí ɔnó. ¹⁷ɔkpa ɔmɔmɔsu? Natsɔn ahá ámúbú nɔwa mlí wá ámútɔ ɔkusu sísi mlí lóó? ¹⁸Bréá nokokóli Tito, nɔwa mu aní pío Okristoyin amu mlí wá mé, olebésíi mlí? Ekékeké! Tsúfé agywun kule mía munyɔ anidépɔbwé toku kule.

¹⁹Fíalí mlídé mó tsu bré ánfítɔ fée mlíaa, anidétó póká iwí lé. Megyí alí igyi. Akristofɔ anigyí, anidétó Bulu ansító. Mí adwepú, anidé tógyító bwe pówá mlí ɔwɔnlín. ²⁰Tsúfé ifú de mí ání néba mlímétsíe wankláán. Mó su mí asun blíhé bówɔ mlí asɔtɔ. Fíalí nóbɔtu ɪtré, ɔnsipe, ɔbló, olu, ahásia, ahá iwí asúnblí, iwítsú pú abasɔda mlitɔ. ²¹Nhíé nde ifú nya ání

ní nebá inu á, mí Bulu obétrá ba mi asi mli su. Nósu, tsúfé mliṭo aku mliṃókúsí mli lakpan dada amu bwe, dámlí klontó sí mbuató, hakpanla pò ɔwóli laláhe amu.

13

Ikla Pó Oláda

¹ Otse saasi nebá mli wá á. Bulu asón leblí obéé, “Asa mléha ɔku ipón á, mlinu adansifo abanyó ntéé abasá onó.” ² Bréá neba mli wá otse nyɔɔsi a, neda ahá ámúú bude lakpan bwe ámu féé olá. Ntráa nde amóba aha tráhe féé olá da, tsúfé ní nebá inu á, néhíe bití amó isu. ³ Tsúfé mliḍékléá mlébi ání lélé Kristo détoí tsun misu. Kristo ɔwɔnlín onó makóba asi mliṭo. Mo túmi é ihíé tso mliṭo. ⁴ Ibo mótoá mu oyikpalíhesu lowu ilosuná ání alapɔn, táme séi á, otsie nkpa Bulu túmito. Bréá ania mɔnyɔ anilóbwe kole a, anilópɔn, táme séi ania mɔnyɔ anitsie nkpa Bulu túmito. Mó anidépukpá mli ní.

⁵ Mliyo mli nwuntó kí bée, ahógyipu onutó mli gyí? Mlikapɔ mli iwí kí bée, lélé Kristo Yesu bu mliṭo? Mli lawun ání obu mliṭo? Ní mliṃókówun mu mliṭo mó á, mó mó megyí ahógyipu onutó mli gyí. ⁶ Nahogyiá mléba bebi ání Kristo ahógyipu onutó anigyí. ⁷ Anidé Bulu kokóli aniaa, mli mátrá bwe lalahé koku. Megyí ahá ibósuná ání anigyí Kristo ahógyipu onutó su. Táme ní ahá budekí bée megyí Kristo ahógyipu onutó anigyí ó á, ohá mli mó amlibwe tóá ida ɔkpa. ⁸ Tsúfé aní mó animéetalí kúsú líi ɔnɔkwali asón ámɔsu, dun ání abéha mó ibóyo nkpa wɔle. ⁹ Ní aní mó aní ɔwɔnlín onó laba asi, mli klé ilawá onlin á, ansí bégyi aní. Tóá anidé Bulu kolí gyí, ohá amlilalu kinkíínkín, amlidan Kristo hógyito. ¹⁰ Iní só nagyankpá nde ɔwɔló ání wanlín sísí mli, asa amba inu ní. Méni ní nebá á, mmóobotsu ibi misu. Tsúfé ndekléá nópu túmi ámúú aní Wíe lapóhá mí ámu bóa mli amlidan. Mmóɔpyíntá mli.

¹¹ Apíó, ítráhe a, ansí igyí mli. Mli bɔ mbódí amlilu kinkíínkín, amlidan Kristo hógyito. Mli wa aba ɔwɔnlín. Mli agywun ibwé kole, amlitsia iwilwiitó, méni Bulu ámúú ɔɔdwé aní, ɔtehá aní iwilwii amu obétsiá mliṭo bré féé. Nehá mli itsiá gyágyágyá.

¹² Mliha aba itsiá, amlilata aba puta ɔdwesu.

Bulu ahá ámúú bubu nfi ámu féé behá mli itsiá gyágyágyá.

¹³ Aní Wíe Yesu Kristo bualegyí, Bulu ɔdwe pò ɔhe Wankíhé kolebwe itsiá mli féésó.

Ɔwɔlɔ́á Paulo Lɔ́wanlín Sísí Galatiafɔ

¹ Mí sumbí ɔyɔpɔ Paulo dé ɔwɔlɔ́ ánfí wanlín. Megyí anyánkɔ́pɔsa ntée ɔhaa lɔ́wa mí. Yesu Kristo mɔ́a aní Sí Bulu á múú ɔlɔ́kɔ́sɔ́a mɔ́ tsú afúlítɔ́ á mɔ́ lɔ́wa mí. ² Nde mú wanlín sísí ɔpasua á ní íbɔ Galatia ɔsɔ́lɔ́sɔ́ fée. Mía Akristofɔ́á bɔ́bɔ nfi fée anidé mli itsiá ha ania,

³ “Aní Sí Bulu mɔ́a aní Wíe Yesu Kristo bɔ́gyíi mli bɔ́ale, abuha mli iwílwíi.”

⁴ Yesu anfi lési íwí há bɔ́mɔ́ mɔ́ aní lakpan sɔ́, méní ɔ́béle aní tsú ɔ́yí laláhe anfitɔ́; fée alí á múú aní Sí Bulu léhié yáí á mɔ́. ⁵ Akánfɔ́ Bulu bré fée. Amen!

Asɔ́n Wankláán Kɔ́kɔ́ Mɔ́ Iní Ɔma

⁶ Mli Galatiafɔ́, mli íwí lawá mí ifú á ní mlílawúna yinkí Bulu ɔ́ma. Bulu lɔ́tsɔ́n Kristo awítɔ́lesɔ́ tí mli ɔ́béé, mlibó́bwe mɔ́ ahá. Mlíki alíá mlílawúna mlídé asɔ́n bambá hɔ́ mliáa, múgyí asɔ́n wankláán á mɔ́. ⁷ Táme ina ɔ́tsan há asɔ́n wankláán á mɔ́. Aha akɔ́ dékléá béyintá mli agywíun, abɔ́tse Kristo asɔ́n wankláán á mɔ́. ⁸ Táme ní aní, ntée Bulu-ɔ́bɔ́pɔ́ ɔ́kɔ́ kóráá lɔ́tsɔ́ ɔ́sɔ́sú bá, beda asɔ́n wankláán bambá kɔ́ ɔ́kan súná mli, ina ɔ́tsan há mú á múú anilébláa mli á mɔ́ a, Bulu ɔ́lwí mɔ́. ⁹ Nakó blí asún ánfí, táme ntráa nde mli bláa mbée, ní ɔ́kɔ́ ɔ́bá beda Bulu asɔ́n wankláán bambá kɔ́ ɔ́kan súná mli, ina ɔ́tsan há mú á múú anilébláa mli á mɔ́ a, Bulu ɔ́lwí mɔ́.

¹⁰ Megyí bée, ndekléá ahá bɔ́dwée mí. O-o! Bulu mboún ndekléá ɔ́dwée mí. Ní ntráa ndekléá ahá bɔ́dwée mí á, tekí mmegyí Kristo osúmbi.

Paulo Sumbí Ɔyɔpɔ́ Bwe

¹¹ Mí apíó, ndekléá íwánkí mli á ní Bulu asɔ́n wankláán á múú nde mú ɔ́kan da á mɔ́ imotsú nyankɔ́pɔsa agywíuntɔ́. ¹² Megyí ɔ́haa wá nɔ́tsúa mú, ntée ɔ́kɔ́ lɔ́suná mí. Yesu Kristo onutó léle mú súná mí.

¹³ Tsúfée mlílanú mí tsiátɔ́ asún, alíá ngyi bréá mbuo Yudafɔ́-osum á mɔ́, pó alíá nehie dínká Bulu ɔ́pasua á mɔ́sɔ́, nɔ́bɔ́ mbódíá néhi amú fée. ¹⁴ Nɔ́hɔ́ gyankpa mí abatɔ́ Yudafɔ́-osum á mɔ́tɔ́, pó alíá nɔ́wa nsi gyi mí anáin amándíé kugyíkɔ́sɔ́.

¹⁵ Táme Bulu lɔ́wa awítɔ́le há mí. Ɔ́lele mí yáí tsú bréá mbu mí yín íwítɔ́, ɔ́letí mí ɔ́béé, nyó mɔ́ agyómá. ¹⁶ Ɔ́lele mɔ́ Bi á mɔ́ súná mí, méní néda mɔ́ íwí asɔ́n wankláán ɔ́kan ahá á ní bɔ́megyí Yudafɔ́tɔ́. Mmɔ́yɔ́ ɔ́haa wá mbée, osúna mí asún alí bré á mɔ́tɔ́. ¹⁷ Mmɔ́yɔ́ Yerusalem mbée, nɔ́yówun Kristo sumbí ayɔ́pɔ́ á múú bɔ́bɔ inɔ́ asa neba amɔ́ é. Mboún nenatí laa yó Arabia ɔ́sɔ́lɔ́sɔ́, neyinkí ba Damasko wúlutɔ́. ¹⁸ Yesu léle íwí súná mí, mú ofi-saasítɔ́ á, nɔ́yɔ́ Yerusalem yówun sumbí ɔ́yɔ́pɔ́ Kefa á ní bɔ́tetráa tí mɔ́ Petro, netsiá mɔ́ wá nke dúanu (15). ¹⁹ Mmetrá wun sumbí ɔ́yɔ́pɔ́ ɔ́kɔ́kɔ́ dɔ́n aní Wíe Yesu mɔ́ gyama Yakobo.

²⁰ Ɔ́nɔ́kwali asún ndewanlín sísí mli. Bulu yín á ní mmedé afunu wa.

²¹ Mú ɔ́ma a, nɔ́yɔ́ Siria pó Kilikia ɔ́sɔ́lɔ́sɔ́. ²² Alí bré á mɔ́tɔ́ á, Akristofɔ́ ɔ́pasua á múú íbɔ́bɔ Yudea ɔ́sɔ́lɔ́sɔ́ á mɔ́ bɔ́mɔ́kúnýá bí mí. ²³ Múá bɔ́denu tsú mí íwí fée gyí, ahá bɔ́deblí bée, “Oyin á múú ɔ́dín anísɔ́ á mɔ́ ná ɔ́de hógyi á múú anidé mú asún blí, ɔ́de aní itin ka á mɔ́ kén ɔ́kan da.” ²⁴ Ina mí sɔ́ bekanfó Bulu.

2

Paulo Mɔ́a Sumbí Ayɔ́pɔ́ Atráhe Amɔ́

¹ Nfi dúana ɔ́ma a, mía Barnaba anilékpá Tito buo íwí, yínká yó Yerusalem. ² Bulu léle súná mí á ní nyó inɔ́, sɔ́ nɔ́yɔ́. Alíá mí agyómá mó́bwe kpaali sɔ́ á, negyankpá lé asúntɔ́ súná ɔ́pasua ahande amɔ́ nkɔ́le itsétɔ́. Nebláa amú asɔ́n wankláán á múú nna nde mú ɔ́kan da ahá á ní bɔ́megyí Yudafɔ́tɔ́ á mɔ́. Bɔ́sulá dínká mósú. ³ Ibo mótɔ́ á ní Griikiyin Tito á múú anilékpá buo íwí á mɔ́ gyí, táme bɔ́mehie mɔ́ bée, ɔ́tíun keté. ⁴ Ibo mótɔ́á Akristofɔ́ afunupɔ́ akúá bekí ansí bowie anítɔ́ bekleá ɔ́tíun keté. Tsúfée bodunká á ní béyintá íwítsiá á múú

Kristo Yesu lahá aní ámu; abubwε aní amlí nkpábi ha Yudafɔ mbla ámu. ⁵ Táme animésí iwí há amú kpalobí kóráá, méní ɔ̀nkwaliá ibu asun wankláán ámutɔ iméetse ha mli.

⁶ Ɔpasua ahande amú búbu inu ámu bumεbláa mi asuansu bεε, mpútsia asún wankláán amú ndεblí ámutɔ. (Iníá nde amú ti ahande kóráá á, megýí bεε, amú hande amu ibu mi labi, tsúfε Bulu mó tamakí ɔhaa ansító.) ⁷ Táme ahande amu bowun ání Bulu lópu asun wankláán ámu há mí ɔ̀béε, ndáa mó ɔkan ahá ání bumegyí Yudafɔ, * fé alíá ɔ̀ɔpohá Petro é ɔ̀béε, ɔ̀dáa mó ɔkan Yudafɔ. ⁸ Tsúfε Bulu léha Kefa ání butetráa ti mu Petro túmi, ogyi mu sumbí ɔ̀ɔpú Yudafɔ. Mu kén láchá mí túmi, ngýi mu sumbí ɔ̀ɔpú ahá ání bumegyí Yudafɔ é ní. ⁹ Inu á, ɔ̀wankí Yakobo mu Petro pú Yohane amú búhíε bugyi ɔpasua ámu ɔtan ámu ání Bulu lápú alí agyómá ánfí kíε mí. Mó su bɔwa mía Barnaba ibi, púsúná ání anilabwé kule. Botsulá ání mía Barnaba ayó agyómá ahá ání bumegyí Yudafɔ, amú é abuyɔ agyómá Yudafɔ. ¹⁰ Móá bodunká tsú aní wá gyí, akáin amótɔ ahá ání buma tɔtɔsu. Mó kén gyí tóá ndekléá nóbwe é ní.

Paulo Iyinwa Wá Petro

¹¹ Táme bréá Petro léba Antiokia wúlutɔ á, nɔwa iyun wá mu ahá ansító, tsúfε tóá ɔ̀ɔbwe itépi ma ale. ¹² Bréá ɔ̀leba a, mu ahógyipuá bumegyí Yudafɔ butɔwá ibi gyi ató, támε Yudafɔ aku benya tsú Yakobo wá ba pé, ɔ̀lebití iwí lé ahá ámutɔ, tsúfε ɔ̀de ahógyipu amú bεε butín keté ámu ifú nya. ¹³ Iníá ndεblí á, Yudafɔ atráhe amu é búbuo Petro apinabwεbí ánfí. Barnaba óó léyinkí yó obuo amú. ¹⁴ Nowun ání amú bwεhé ámu imekanáa ɔ̀nkwaliá ibu asun wankláán ámutɔ. Mó su nebláa Petro ahá ámu féé ansító mbéε, “Petro, Yudayin fɔgyi, támε fumεdé Yudafɔ amándíésú gyí. Ɔmátɔfɔ amándíésú fudegyí. Ntogyi sù fude ahá amú bumegyí Yudafɔ ámu hie fεε, búbwéε Yudafɔ amándíε ání fakíná?”

Hógyisú Bulu Tɔtsun Hɔ Yudafɔ Pú Ɔmá Bámbásúfɔ Nkpa

¹⁵ Yudafɔ lókwí mía fɔnyɔ. Megýí ahá amú bumegyí Yudafɔ, bumeyín Bulu mbla ámutɔ atsu. ¹⁶ Táme aní Yudafɔ Akristofɔ ámu mó aniyin ání megýí Mose mbla ámu su gyí su Bulu totsú ɔha ání mu asún da ɔ̀kpa mu ansító, nkéti Yesu Kristo hógyi. Mó su anilahɔ mu gyi, méní Bulu ɔ̀bɔtsun mu hógyi amusu há aní asu ní. Tsúfε ní mbla ámu su gyí su mó á, teki ɔhaa méegyí asu Bulu ansító. ¹⁷ Anidédunká ání Bulu ɔ̀tsúsun aní Kristo hógyisu, otsu aní ání aní asún da ɔ̀kpa mu ansító. Táme ní Yudafɔ aku buɔde aní mboun kí lakpan abwεpú á, mómó imosuná ání asukpan Kristo dé aní suná a? Ekekeεke! ¹⁸ Ní nakíná Mose mbla ámu, láyó nde mósú gyí a, mómó ilosuná ání itɔ laláhe nɔyɔ ndεbwe á. ¹⁹ Tsúfε Mose mbla ámu ilosuná ání nawú. Uleha negýi iwí, méní nétsiá nkpa pɔpwe há Bulu. Mía Kristonyɔ beda mántá oyikpalíhesu ɔ̀hétɔ. ²⁰ Mó su ntsie nkpa séi, támε megýí mí onutó tsíε nkpa ɔ̀solúv anfísu. Kristo, ogyi Bulu mu Bi ámu tsíε mitɔ. Múlódwe mí, bowu há mí. Mu hógyi sù ntsie nkpa. ²¹ Mó su mmεdé Bulu awítɔle amu kiná. Tsúfε ní Mose mbla ámu sù ɔha obégyi asu Bulu ansító á, mómó kpaali Kristo lówu!

3

Mbla Amusu Gyí Ntéε Kristo Hógyi

¹ Oo Galatiafɔ aha mimláhe! Ma lálé mli ansí alí? Megýí mli onutó ansító behie lé súná mli alíá beda Yesu Kristo mántá oyikpalíhesu, mó mu? ² Nfíte mli asun kua kule. Mose Mbla ámu su gyí léha mlílénya Ɔhe Wankíhé amu lóó, ntée asun wankláán amú mlílonu, mlídé mósú hógyi amu su? ³ Aha mimláhe mlílókwú mligýí alí á? Iníá mlílópu Ɔhe Wankíhé amu tsúa mli Kristotɔtsiá asi mé, mli onutó túmi mlíaa mlípómó mó ɔ̀nó ngýa? ⁴ Kpaali sù mlílówun ipian ámu féé asun wankláán ámu su? Megýí kpaali su! ⁵ Ntráa fite mli. Mli Mose mbla ámu su gyí sù Bulu lapú Ɔhe Wankíhé ámu há mli, ɔ̀de ofúla é bwe mlítɔ? Ekekeεke! Alíá mlílonu asun wankláán ámu, hɔ mósú gyí sù ɔ̀ɔpohá mli.

* 2:7 Ahá ání bumegyí Yudafɔ támatun keté. Yudafɔ gyí keté atinpu.

⁶ Mlɔpɔkɪ anɪ náin Abraham. Ibv Bulu asɔn wanlínhé amɔtɔ ání, “Abraham lóhɔ Bulu gyi. Mó sɔ Bulu lótsu mu ání mu asón da ɔkpa.” ⁷ Mó sɔ ilehián ání mlébiá ahá amóú bɔhɔ Bulu gyi amɔ gyí Abraham abí onutó ní. ⁸ Bulu asɔn wanlínhé amɔ léblí yáí ání Bulu ɔbótsɔn ahá amóú bɔmegyí Yudafo ámu hógyisɔ, tsú amó ání amó asón da ɔkpa. Inɪ sɔ Bulu lébláa Abraham asɔn wankláán ámu dodoodo ɔbéɛ, “Fúsú nótɔn yulá ɔsulósu ahá fée.” ⁹ Abraham lóhɔ Bulu gyi. Mó sɔ Bulu lóyulá mu. Mó sɔ séi ání á, Bulu ɔbópu oyúla amóú ɔlɔpuyúlá Abraham amɔ yúlá ahá ání bahɔ Kristo gyi.

¹⁰ Táme ilwí dɪn ahá ání amó ansí dɪn Mose mbla ámuɔsɔ gyisɔ. Tsúfé bɔwanlín wá Bulu asón amɔtɔ bɛɛ, “Bulu lalwí ɔhagyíɔha ání omegyí mbla amóú bɔwanlín wá Bulu mbla ɔwolótɔ ámu féesú.” ¹¹ Séi á, ilawánkí ání ɔhaa má inɔvá mu mbla ámuɔsɔ gyí sɔ Bulu obótsu mu ání mu asón da ɔkpa. Tsúfé Bulu asɔn wanlínhé amɔ léblí ɔbéɛ, “Ŋhá ání mu hógyi sɔ Bulu latsú mu ání mu asón da ɔkpa obénya nkpa.” ¹² Mbla ámuɔsɔ gyí mená hógyisɔ, táme Bulu asɔn wanlínhé amɔ léblí ɔbéɛ, “Ŋhagyíɔha ání otegyi mbla ámuɔsɔ ɔbótsɔn mósú nyá nkpa.”

¹³ Táme anɪ sɔ Kristo lémlí ɔha ilwíhé bréá beda mu mántá oyikpalíhe amɔsɔ. Mó sɔ ɔlele anɪ tsú ilwí amóú mbla ámu létɪ há anɪ ámu asi. Tsúfé Bulu asɔn wanlínhé ámu léblí ɔbéɛ, “Ilwí dɪn ɔhagyíɔha ání beda mántá oyísú.” ¹⁴ Kristo lówu, ménɪ Bulu ɔbópu oyúla amóú ɔlehe há Abraham amɔ kén yúlá ahá ání bɔmegyí Yudafo, ménɪ abótsɔn anɪ Kristo Yesu hógyisɔ nyá Ŋhe Wankíhé amóú ɔlehe ámu.

Mbla Amɔ Pó Bulu Nhíhé

¹⁵ Mí apíó, mpóu nde tsiátó asón kv flo asón ání ha mlɪ. Alɪ amóú ɔha ɔdínká ibwi mu asónsú ɔbéɛ, ɔku ogyíi mu ató, ɔhaa má ɔkpa tse mú, ntée lé ɪku mótó ámu a, alɪ igyi ntam amóú Bulu léka há Abraham amɔ é ní. ¹⁶ Anɪ náin Abraham mɔva mu nanyɔ Bulu léka ntam há. Alɪ asón ání imosuná ání mu aná tsɔtsɔtɔ, mboun mu na ɔkɔle pé. Mu na ámu gyí Kristo a. ¹⁷ Asón ání ndeblí gyí, Bulu léka ntam há anɪ náin Abraham, ɔledínká ibwi mósú púsúná ání obégyi mósú. Mbla amóú ɔlɔwa há Mose nfi lafana aduasa (430) ɔma amɔ méetalí ká ntam amóú ɔledínká ibwi mósú amɔtɔ, ntée tse mú ekekekeke. ¹⁸ Tsúfé ní mbla ámuɔsɔ gyí sɔ ɔha ibi béda agyapadiɛ amóú Bulu léhe yáí ámu a, mómó megyí hie Bulu léhe mó yáí Abraham. Táme ɔnɔkwali amɔ gyí, kie ɔlɔpókíé mu.

¹⁹ Mómó labi mɔmu mbla ámu bu? Bulu lópu mó é mántá mósú, ménɪ ibósuná ahá tóá lakpan gyí. Táme ɔlɔwa mbla ámu ání ibétsiá alɪ yófun bréá Abraham mu na ámu ɔbéba. Mɔgyí mu ató ogyípó nɪ. ɔlɔpu mbla ámu há mu abɔpu bɔpu bɔwa Mose ibitɔ. Mólóbwe Bulu móa Israelfɔ nsiné ɔlapó ní. ²⁰ Nsiné ɔlapó tamalí há ɔbakóle, táme ɔbakóle Bulu gyí.

Labiá Mbla Amɔ Ibv

²¹ Bulu mbla ámu ilɔkɔsú líi mu nhíhé amóú ɔlehe yáí ámuɔsɔ? Ekekekeke! Ní mbla kv ibétalí há anɪ nkpa ání utamatá á, tekɪ abétalí gyí asɔ Bulu ansító, ní anilégyí mósú. ²² Táme Bulu asɔn wanlínhé amɔ iléblí ání lakpan lagyi ɔyító ahá féesú plíplíplíplí. Mó sɔ ató amóú Bulu léhe yáí ámu igyi Kristo ahógyipu klé.

²³ Táme asa Yesu Kristo hógyi lébá ɔyító á, mbla ámu ileklí anɪ fé obu adípú. ɔhaa ménya mu ilwɪ, bɔfun bréá Bulu lébele Kristo hógyi ɔwan. ²⁴ Mó sɔ mbla ámu lóbwe anɪsɔ ɔkípu bɔfun bréá Kristo léba, ménɪ Bulu obótsu anɪ ání anɪ asón da ɔkpa mu ansító, tsóun anɪ Kristo hógyisɔ. ²⁵ Iníá Kristo hógyi laba sɔ á, imehián ání mbla ámu ɔbétrá bwe anɪsɔ ɔkípu.

²⁶ Tsúfé mlɪ Kristo Yesu hógyi sɔ mlɪ fée mlɪlabwé Bulu abí. ²⁷ Mlɪ ahá ání mlɪa Yesu Kristo mlɪlabwé kɔle tsɔn asúbɔsɔ mlɪlatsú mu tsiátó fée. ²⁸ Mó sɔ Yudayin ntée Griikiyin trá ɔma inɔ. ɔkpábi ntée ɔdíhé, ɔtsɪ ntée oyin trá ɔma inɔ. Tsúfé mlɪ fée mlɪlabwé kɔle mlɪa Kristo Yesunɔ ɪkɔlebweɔ. ²⁹ Iníá mlɪlabwé Kristo klé sɔ á, mlɪlabwé Abraham abí-aná onutó, pó mu ató agyípó. Inɪ sɔ itó amóú Bulu léhe yáí Abraham amɔ igyi mlɪ klé.

4

¹ Mliya asɔn ɔnfitɔ ki. Ní ɔha owú, sí mu agyapadi yáí mu abí bréá bɔmɔkɔdan a, bɔgyi fé nkpábi. Ibo mútɔ́á amúbó amó sí ató fée, ² táme ilehián aní béba iwiasí há amúsó ɔkípu alu yófun nfi oduá amó sí lɔsuná aní bɔhɔ́, asa abɔpu ató ámu wa amó ibitɔ. ³ Alí aní é anigyí asa Kristo léba ni. Anilóbwe nkpábi há ɔhé, ntée túmiá ide ɔyí ɔnfitɔ gyí. ⁴ Táme bréá bré ámu onutó lɔfun a, Bulu lówa mu Bi sísí, ɔha tshé lókwú mu wá mbla ámu asi. ⁵ Bulu lówa mu aní ɔbá bɔhɔ aní ahá amó anigyí nkpábi há Mose mbla ámu tsu nkpábitɔ, méní ɔbóbwe aní mu abí onutó.

⁶ Bulu lódunká aní obósuná aní mlilabwé mu abí. Mú só ɔlɔpu mu Bi ámu ɔhé wá aní ikɔntɔ ní. ɔhé ámu téhá anitokpólí mu aníaa, “Abba, mí Sí!” ní. ⁷ Mú su opió, fɔtráa fɔmegyí ɔkpábi, mbóun Bulu mu bi. Iníá mu bi fɔgyi su á, mu ató fée igyi fú klé.

Galatiafɔ Iwi Ipián

⁸ Bréá mlímókónyá bí Bulu á, mlilóbwe nkpábi há ikpíá bɔmegyí tɔtɔ. ⁹ Táme séi mlilabí Bulu, ntée nébli mbée, alabí mli. Ntogyi só mlidékléá mléyinkí yósum túmi ɔnfitɔ ma labi kɔkɔkɔ? Ntogyi só mlétrá yinkí yóbwe amó nkpábi fé bré ámu? ¹⁰ Mlidé amándié kɔ bwe nke kɔtɔ, tsra kɔtɔ, bré kɔtɔ pú nfi kɔtɔ. ¹¹ Mli bwehé ɔnfitɔ su ifú bu mitɔ. Ide mí bwe fé ipian amó ndewúun mli su ámu fée ibóbwe kpaali.

¹² Mí apió, nokókóli mli, nabwé mí iwí fé mli. Ntráa mma mbla kɔkɔ asi. Mú su mlitsia mí atsiábi. Megyí bee mbée, mlilapó lalahɛ kɔkɔ gyi mi, só nde iní bli. ¹³ Mlilakáin aní iwí ma mí ɔnlun asa neba inu beda Bulu asɔn wankláán ámu ɔkan eke gyankpapu? ¹⁴ Isóki kɔnkpɔnti mí ilo ámu lóbwe há mli, táme mú óó á, mlímóbu mí tɔkɔ. Mbóun mlilóhɔ mi fé Bulu-ɔbɔpu, ntée Kristo Yesu onutó kóráá. ¹⁵ Ansí lehíe gyi aní alí bré ámutɔ! Ntɔ lébá? Mí onutó nowun aní ní mlétalí á, tekí mlilólótí mli ansíbi wá mí alí bré ámutɔ. Mú ntɔ dé mli séi? ¹⁶ Alí amó nde mli ɔnɔkwali bláa amó su namlí mli olupó?

¹⁷ Ahá amó bɔdekléá mli gyí Yudafo mblasu ámu boma mli iwí agywun wankláán kɔkɔ. Tɔ́á bɔdeklé gyí bémaín mli lé mísó, méní mlékle amó asɔn. ¹⁸ Ibo aléá ahá bódunká aní mlidwée amó, agywun wankláán ɔkpasu. Megyí bréá mbu mli wá wɔle. ¹⁹ Mí abí adwepó! Iwí trá ide mí ɔsin há mli, fé ɔtsiá ikwú de mu dwiín. Nkétí mlilanyá Kristo tsiátó mlitɔ asa iwí bési mí ɔsin. ²⁰ Ihíe de mí háan ha mli. Ní mí nkɔle su mú á, tekí mbu mli wá séi, méní nétse mí tóitɔ.

Hagar Mva Sara Nfántóhɔn

²¹ Nfíte mli ahá amó mlidékléá mlóbuo Mose mbla ámu. Mlímónu asɔn aní ilebli asi? ²² Bɔwanlín wá Bulu asɔn ámutɔ bee, Abraham lókwú abi yinhé anyɔ. ɔkɔle mu yin gyí ɔkpábi, onyɔɔsi mu yin gyí ɔdihíe. ²³ ɔkpábi amó lókwú mu bi keke, táme ɔdihíe ámu mú á, Bulu lehíe mu yáí aní méha mu obí asa ɔlókwi. ²⁴ Mliha anu asɔn ɔnfitɔ asi tsɔn ɔkpa ɔnfitɔ. Atsi abanyó ɔnfitɔ bulí há ntam anyɔ aní Bulu léka. Hagar líí há Sinaibɔsu klé, tsúfé nkpábi mu abí bɔgyi. ²⁵ Sinaibu ámu bu Arabia ɔmátó. Ulí há nde Yerusalem wúlu. Yerusalem pú mótó ahá fée bɔgyi nkpábi, Mbla ámu su. ²⁶ Sara mú gyí ɔdihíe, ɔlíí há ɔsósú Yerusalem. Mɔgyí aní yín ní. ²⁷ Tsúfé Bulu asɔn wanlínhé amó lébli ɔbée, “ɔtsi mákwípó, nya ansigyí!

ɔtsiá ikwú mɔkódwíín mu ki, kplɔn, afɔsɔra okitikítí ansigyísó.

Tsúfé ɔtsi amó mu kulu lési mu tswi amó obénya abí tsɔtsɔtsɔ, dɔn ɔmɔamó mu kulu da mu wá ekekegyíeke ámu.”

²⁸ Mí apió, séi á, mlilabwé Bulu ahá tsɔn mu tɔ́á ɔlehíe yáísó; fé alíá ɔlehíe yáí asa bɔkwú Isak. ²⁹ Alí bré ámutɔ á, obí amó bɔkwú mu keke, ogyi Ismael amó lédinká Isak amó bɔkwú mu ɔhé Wankíhé túmitɔ ámutɔ. Alí kén igyi há aní nde ní. ³⁰ Táme nkáli Bulu asɔn wanlínhé amó lébli? ɔbée, “Gya ɔkpábi amó mva mu bi, tsúfé megyí ɔkpábi mu bi ámu mva ɔdihíe mu bi ámu obégyi amó sí ató.” ³¹ Mú su apió, megyí ɔkpábi amó abí anigyí. ɔdihíe ámu abí anigyí.

5

Mlikɩ Mli Iwɩgyɩsv

¹ Anɩ iwɩgyɩ sv Kristo lahá anɩlagyi iwɩ! Mú sv mlɩlu kínkíínkín. Mlɩmátrá tsulá abubwe mlɩ nkpábi ha mbla ámu.

² Mlɩnu! Mí Paulo dé mlɩ bláa ání ní mlesí iwɩ há, betɩn mlɩ keté a, ilosuná ání tó ámúú Kristo lóbwe ámu uma mlɩ labi kuku. ³ Ntráa nde mlɩ olá da mbéé, ohagyíoha ání olaha betɩn mu keté á, ilehián ání obégyi Mose mbla ámu féésú. ⁴ Nde mlɩ bláa mbéé, mlɩ ahá ámúú mlɩdé mbla ámu sv gyí, ménɩ Bulu obótsu mlɩ ání mlɩ asún da okpa mu ansító ámu mlɩlamáin iwɩ lé Kristosv. Bulu awítale amv ɩlatswɩ mlɩ pan. ⁵ Anɩ mú anɩ ansí dɩn ání Bulu obótsu anɩ ání anɩ asún da okpa mu ansító. Inɩ gyí tóá anɩdé okpa kí tsɔn Ŋhe Wankíhé amúú oɔde agyómá yɔ anɩtɔ, tsɔn anɩ hógyisv amúú sv ní. ⁶ Tsúfé ní anɩa Kristo Yesu anɩgyí kule a, ketétɩn ntéé ketémátɩn mehián. Móbá idehián gyí anɩbv hógyiá ɩtéhá anɩtɔdwé Bulu pó anɩ aba.

⁷ Tekɩ mlɩdé mbódí bɔ asa. Ma kóún latin mlɩ okpa obéé, mlɩmátrá buo onokwalɩ amv? ⁸ Megyí Bulu bwéhé igyi, tsúfé muléle mlɩ. ⁹ Mlikain ání bodobodotu-afá kpalobí téhá bodobodo amv féé itotú. ¹⁰ Anɩ Wíe lahá nahogyi, ání mlɩmétrá hɔ oha bambá atosunáhé dɩn mí nkule klé. Bulu obébití ohá ámúú oɔde mlɩ agywɩn damlí ámu sv.

¹¹ Mí apíó, ní ntráa nde okan da blí mbéé, ilehián ání ahá butɩn keté á, mómú ntogyi sɔ Yudafo butráa bɔdɩn mísú? Mómú ní nde Kristo oyikpalíhesv lowu ámu é okan da á, yéé ohaa méedinká mísú o. ¹² Mí sv mú á, tekɩ ahá ámúú bɔde mlɩ háan beé, ilehián ání mlétɩn keté ámu bawúna flo amú iwɩ.

¹³ Mí apíó, Bulu léle mlɩ obéé, mlɩbégyi iwɩ. Táme mlɩmátsɩn mlɩ iwɩgyí amúú sv láyótsu mlɩ tsiátó dada amv. Mboún mlɩpv oɔdwe sum mlɩ aba, ¹⁴ tsúfé Mose mbla ámu féé ɩlí mbla kule pé ámúú ɩdeblí obéé, “Dwe fú bá fé fú iwɩ.” ámu sv. ¹⁵ Táme ní mlɩlabwé mlɩ iwɩ fé mbwíkítá-atɔ, mlɩdé aba fɩnɩ, mlɩdé aba lalá a, mómú mlikɩ wankláán; ní megyí alɩ mléhu aba.

Tsiátó Dada Pó Ŋhétó Atsiábi

¹⁶ Mú sv nde mlɩ bláa mbéé, mlɩha Ŋhe Wankíhé amv okpa mlɩ. Mómú mlɩmóobwe tóá mlɩ tsiátó dada tekle. ¹⁷ Tsúfé tóá anɩ tsiátó dada tekle ihíe na otsan há tóá Ŋhe Wankíhé amv tekle. Tóá Ŋhe Wankíhé amv tekle é ihíe na otsan há tóá anɩ tsiátó dada tekle. Atoku anyɔ ánfɩ ɩokosú lí abasv, ménɩ mlɩmóobwe tóá mlɩtekle. ¹⁸ Ní Ŋhe Wankíhé amv dé mlɩ kpa á, mómú mlɩmá Mose mbla ámu asɩ.

¹⁹ Tsiátó dada bwéhé telɩn owan. Mógyí; atsɩ múa ayin asúnwa, agywɩn laláhe bwe, ifintotsiá, ²⁰ ɩkpɩswéé, afátópleí, olu, ɩtré, fú nkule klé dunká, oblókpán, onsipe, aba asɩmánú, iwɩmáin lé fú abasv, ²¹ okabágyáa, ntábv, pléikpada pó múa ɩlelian ɩnɩ aná. Mú aná iwɩ asún nde mlɩ bláa, fé alíá nebláa mlɩ yaí. Mbéé, ahá ání bɔtɔbwé ɩnɩ odu bóméenya Bulu iwíegyi ámúú agyapadié kuku.

²² Táme ní Ŋhe Wankíhé amv dé anɩ kpa á, mú abi swiehé ání ibétsiá anɩtɔ gyí, oɔdwe, ansigyí, iwɩwii, ɩklɔnya, awítale, yilébwé, onokwalɩ, ²³ ɩlwií pó iwɩsogyí. Mbla kukuuku má ɩnvá iletɩn alɩ ntobí ánfɩ okpa. ²⁴ Ahá ání bɔgyi Kristo klé bamó amú tsiátó dada pó amú oɔwólɩ laláhe Kristo Yesu oyikpalíhe amúú sv. ²⁵ Ŋhe Wankíhé amv lahá anɩ nkpa pɔpwe. Mú sv mlɩha agyi mu asúnsú. ²⁶ Anɩmátsu iwɩ súná aba, ntéé wá aba obló, ntéé pé ansí aba atósú.

6

Ikɩ Tsu Lé Aba Asóntó

¹ Mí apíó, ní mlɩtɔ okv obwé lakpan kv á, mlɩ ahá ámúú Ŋhe Wankíhé de mlɩ kpa ámu mlɩnya klɔn tɔi kpɩa mu pɔtɔ. Táme mlikɩ mlɩ iwɩ wankláán, ménɩ mlɩ é mlɩmédɩda ɩsókɩ amv odutɔ. ² Mlɩtsu ɩkv le mlɩ aba asóntó. Ní mlɩdé mú bwe alɩ á, mlɩdé Kristo mbla ámu sv gyí nɩ. ³ Ní okv dé mu iwɩ kí obéé mɔfon tógyítótó, táme omegyí tɔtɔ a, oɔde mu iwɩ mlé.

⁴ Mhikapu mli onutó tsiátó kɪ. Ní ɪbu alé á, mómú mlétalí pú ɪbɪ sí kántó mli bwéhé sɔ, mlimóɔpu kápú ɔha bambá klé. ⁵ Tsúfé anitɔ okugyíɔku ɔbósɔrá mu onutó atɔ sɔráhé.

⁶ Bulu asún ámu akasípú buyéé atɔ wankláán ání bubu ɪku ha amó asunápú.

⁷ Mlimámlé mli ɪwi. ɔhaa tamamlé Bulu. ɔhagyíɔha ɔbókpɔtí tɔá olodu. ⁸ Ní ɔku lódu tsiátó laláhe wá mu klontɔ á, lowu ɔbókpɔtí tsú mótó. Táme ní ɔleha ɔhe Wankíhé amu lódu tsiátó wankláán wá mu klontɔ á, ɔbókpɔtí nkpa ání itamatá tsú mótó. ⁹ Mú sɔ yilébwe mákpɔn anɪ, tsúfé ní abatɔ mowu anɪ á, abókpɔtí nkpa ání itamatá mó brétó. ¹⁰ Mó sɔ brégyíbréá anyá mó ɪwi ɔkpa á, mliha abwe yilé ha ɔhagyíɔha, títriu anɪ apíó ahógyipu.

Itsíáha Pó Oláda

¹¹ Mhiki atɔ wanlínhé akpɔnkpɔntiá napó mí onutó ɪbɪ wánlín sísí mli! ¹² Ahá ámúó buɔɔɔdunká ání bégyi asɔ ahá ansító ámu líí mli sɔ beɛ, mliháa abɔtɪn mli keté ní. Megyí tɔtɔ sɔ buɔɔ ɪni bwe. Alíá Yuda fɔ buɔɔmédunká amúsú beɛ, buɔɔɔɔɔɔɔ beɛ Kristo oyikpalíhesɔ lowu ámu pésú ɔha ɔbótsɔn nya nkpa. ¹³ Keté atɪnpɔ amu onutó óó buɔtamagyi Mose mbla ámɔsɔ. Táme buɔɔɔkléá mli tɪn keté, ménɪ bóɔpɔtsú ɪwi súná amó aba ání bahá mli latɪn keté. ¹⁴ Mí mó á, ɪmába mótó ání nótsu ɪwi ɔyí ánfɪtɔ tɔtɔɔtɔsɔ, ɔɔn anɪ Wíe Yesu Kristo oyikpalíhesɔ lowu ámu. Tsúfé mu lowu ámu sɔ ɔyító tsiá ɪtráa ma mí labi, mí é mma labi kɔkɔ há mó. ¹⁵ Ketétɪn ntéé ketémátɪn megyí tɔtɔ. Múá idehián gyí ɔha obémlí ɔha pɔpwe. ¹⁶ Iwilwii múa nwewúun ɪtú ahá ámúó buɔɔɔ mbla ánfɪsɔ gyí amu, pú ahá ání buhíé bugyi Bulu ahá!*

¹⁷ Asa nékpa mí asún opulu á, mbláa mli. Mli tɔ ɔhaa mátrá wa mí tɔ. Tsúfé mí ɪwi apɪná ánfɪ idesuná ání Yesu ɔkpábi ngyi.

¹⁸ Mí apíó, anɪ Wíe Yesu Kristo ogyii mli buale. Amen!

* **6:16** Ahá ání buhíé bugyi Bulu ahá gyí Israeɔl pɔpwe amu ni.

Ɔwɔlɔ́á Paulo Lɔ́wanlín Sísí Efesofɔ

Itsiáha

¹ Mí Paulo ání Bulu apé sɔ nabwé Kristo Yesu sumbí ɔyɔpó, dé ɔwɔlɔ́ ánfɔ wanlín sísí mli Bulu ahá ání mlɪlahɔ Kristo Yesu gyi, mliá mɔnyɔ mlɪlabwé kole, mliɔv Efeso wúlutɔ. Nde mli itsiá ha.

² Anɪ Sí Bulu mɔa anɪ Wíe Yesu Kristo bɔgyíi mli bɔale, abɔha mli iwilwii.

Ɔsúsú Oyúla Aní Anɪv Kristotɔ

³ Mliha akanfɔ anɪ Wíe Yesu Kristo mɔ Sɪ pɔ mɔ Bulu. Tsúfé tsɔn anɪa Kristonyɔ ikɔlebwetɔ á, alapó ɔhétɔ atáá íbékpa anɪ fée yúlá anɪ tsú ɔsúsú. ⁴ Asa Bulu lóbwe ɔyí á, ɔlele anɪ bwé mɔ kle tsɔn anɪa Kristonyɔ kɔlebwesɔ, ání abwée ahá ání amó iwɪ letɪn, ifin kɔkɔ má anɪ iwɪ mɔ ansító.

⁵ Iníá Bulu tɔdwé anɪ sɔ á, ɔlbwe agywɪn yáí ɔbée, mɔpɔv anɪ bwé mɔ abí tsɔn Yesu Kristosɔ. Inɪ gyí tásá olekle, igyi mɔ apé ní. ⁶ Mliha akanfɔ Bulu, mɔ awɪtɔle anfi ɪv numnyam, ɔlɔwa tsɔn mɔ Bi ɔdwepúsú há anɪ faan anfi sɔ. ⁷ Ɔlɔpɔv mɔ Bi ámɔ obugya ká anɪ nwunsɔ ikɔ, sí anɪ lakpan kíe anɪ. Awɪtɔle anfi Bulu léhie wá há anɪ ánfɔ ɪv ifú dɔbɪ. ⁸ Mɔ nyánsa pɔ mɔ asón-asɪnu lalé mó fée ɔwan súná anɪ tsɔn ɔkpa tsɔtsɔtsɔsɔ.

⁹ Alahá anɪlabí mɔ asɔn hainhé ání ɔlekiklí yáí dodoodo ɔbée, móbwe tsɔn Kristosɔ. ¹⁰ Mɔ asɔn hainhé amɔ gyí, ní bré ámɔ ifɔn a, móbwe mɔ atɔ bwehéá ɪv ɔsú mɔa asɪ fée kole, pɔwá anɪ Wíe Kristo asɪ.

¹¹ Bulu tehá mɔ nwuntɔ asón pɔ mɔ apé teba mótɔ brégyíbré. Mɔ onutɔ léle anɪ ɔbée abwée mɔ abí tsɔn anɪa Kristonyɔ ikɔlebwetɔ. Tsúfé alí ɔlbwe agywɪn yáí dodoodo nɪ.

¹² Ɔlele anɪ agyankpapɔv amúú anɪ ansí dɪn Kristosɔv amɔ ɔbée, abékanfú mɔ numnyam.

¹³ Alí ilegyi ha mli é ní. Bré amúú mlɪlónu ɔnɔkwalɪ asón, igyi asɔn wankláán amúú ɪlɔhɔ mli nkpa ámɔ, hɔ músú gyi ɔpá mliá Kristonyɔ mlɪlóbwe kole. Bulu lɔpɔv mɔ Ɔhe Wankíhé amɔ hie mli nsɔ, púsúná ání mɔbú mli, fé alí amúú ɔlehie yáí ɔbée móbwe ámɔ. ¹⁴ Ɔhe Wankíhé amɔ gyí ntswiasíá idesuná ání anɪ ɪbɪ bédá agyapadié amúú Bulu léla yáí há mɔ abí ámɔ nɪ. Idesuná ání alaká anɪ nwunsɔ ikɔ, pɔwá mɔ numnyam.

Paulo Mpáí

¹⁵ Mú alí sɔ, tsú bréá nonu ání mlɪlahɔ anɪ Wíe Yesu gyi, pɔ alíá mlɪtɔdwé Bulu ahá fée á, ¹⁶ mmákósí Bulu ɪpán da mli nwunsɔ. Ní nde mpáí bɔ á, ntekáín mli sɔ. ¹⁷ Ntokókóli anɪ Wíe Yesu Kristo Bulu, numnyam Ɔsí ámɔ mbée, ɔhá mɔ Ɔhé ámɔ ɔha mli nyánsa. Ie mɔ ɔwan súná mli, ménɪ mlébi mɔ wankláán. ¹⁸ Ntókúli mɔ mbée, obwíi mli ansí, amliwun atɔ wankláán amúú ɔbée, mlibéki ɔkpa ha ámɔ, ménɪ mlébi ání atɔ amúú ɔlelayáí há mɔ ahá ámɔ ihíe bɔ bíá. ¹⁹ Ɔhá amliɪbí ání mɔ túmi dɔn túmi kugyíku há anɪ ahógyipɔ. Mɔ túmi ánfɔ ɔma a, kɔkɔ má ɪv. ²⁰ Mú kén ɔlele súná bréá ɔlɔkɔsúa Kristo tsú afúlitɔ, pɔ mɔ yéyáí mɔ gyɔpɪsɔv ɔsúsú ɪv ní. ²¹ Inó Kristo dé iwíe gyí awíe fée, túmi kugyíku, ɔhe laláhe pɔ ɔmásúgyí túmi féesú nɪ. Mɔ dibia dɔn dibia kugyíkuá ɪv nɔ séi pɔ ɔyí amúú ɪbéba amɔtɔ. ²² Bulu lɔpɔv tógyítɔ wá mɔ asɪ, ɔlɔpɔv mɔ bwé tógyítɔ nwun há mɔ ɔpasua. ²³ Ɔpasua ámɔ gyí Kristo ɔyulɔv. Kristo wá ɔpasua ámɔ tenyá túmi kugyíku tsú. Mutéhá tógyítɔ tɔwá alé yí ɔtínegyíatíné.

2

Tsú Nkpa Dadatɔ Ba Pópwetɔ

¹ Asa mlɪlémlí Akristofɔ á, asɔtɔ-ɔnlɪn mɔa lakpanbwe sɔ mli gyí ɔhétɔ aha wuhé. ² Alí bré ámɔtɔ á, mlɪlétsiá ɔmátófɔ atsiábi. Mli lóbɔuo ɔhe laláhe fée owíe Ɔbɔnsám. Mɔgyí ɔhe laláhe ání ide agyómá yɔ ahá amúú butamabú Bulu ámɔtɔ ní. ³ Lélé mó á, anɪ fée anɪlétsiá

amó atsiábi, bwé lalahéá aní ɔwólí léklé. Anilóbuo tóá aní ɔyulúu pó aní agywun létsiá súná aní. Tsiátó anfi sù tekí Bulu ɔbébití aní isu fé aha atráhe ní.

⁴⁻⁵ Táme íniá Bulu nwewúun itsɔ, ɔtehié dwé aní su á, ɔlɔtsun ania Kristonyɔ ikulebwesu há aní nkpa, bré ámúú anigyí aha wuhé Bulu ansító aní lakpan su ámu. Mu awítale sù ɔlɔhɔ aní nkpa. ⁶ Ania Kristo Yesunyɔ ikulebwe ánfí su Bulu lakósóa ania mɔnyɔ tsú lowutɔ, alahá aní otsiákpá Kristo wá. Ania mɔnyɔ abégyi iwíe ɔsúsú. ⁷ Bulu léle mu awítale kpɔnkpɔɔnkpɔntí ánfí súná aní tsun Kristo Yesusu, méní ahá ání bétrá lin féé bówun ání mu awítale lomóní dɔn tógyító. ⁸ Bulu awítale pó mli Kristo hógyisu Bulu lótsun hɔ mli nkpa. Iní motsú mli, Bulu atokiehé igyi. ⁹ Megyí mli bwehé wankláán kuku su, méní mlítɔ ɔkuku móɔpu ibí sí kántó. ¹⁰ Bulu lábwe aní alí ánfí anigyí. Alabwé aní aha pɔpwe tsun ania Kristo Yesunyɔ ikulebwesu, méní abóbwe yilé ání mu onutó ɔlela yáí há aní ɔbéé abwéé.

Kristotɔ Ikulebwe

¹¹ Mú su mlíkain ání tekí ɔmátófo mligyi. Bré ámu a, Yudafɔ butetí mli beé, “Ahá ání bumetin keté,” bótetí amú iwí keté atínpu. (Táme ketétíun amú ó á, nyankpɔsa ɔyulúsu pó ibí ɔnó ató igyi.) ¹² Mlíkain ání alí bré ámutɔ á, mliméyín Kristo. Afó mligyi. Mlimégyí Yudafɔ ɔkpagyíɔkpasu. Mlimá ogyíkpá Bulu nhíhié ámúú ɔleka mú iwí ntam há Yudafɔ ámutɔ. Múá idɔn kóráá á, mli ansí medín tɔtɔsu, mliméyín mu é. ¹³ Táme séí á, mli Kristo Yesunyɔ mlilabwé kule. Iní su Kristo latsun mu obugya amúú ɔletséí wólí há ania mlinyɔ ámu, kpá mli ahá ánfí tekí mlibu ifó ánfí ba Bulu wá. ¹⁴ Tsúfé Kristo onutó lapú iwílwii wá Yudafɔ pó ɔmá bámbásófo nsiné, bwé aní afonka anyɔ ámu féé kule. Alalé olu ámúú ɔlɔbwe buntíi wá aní nsiné ámu. ¹⁵ ɔleka Yudafɔ mbla pó amú amándiétó, méní afonka anyɔ amú bóbwe ɔpasua pɔpwe ikule mutɔ. Fówun mɔa amónyɔ bóbwe kule, iwílwii bétsiá amú nsiné. ¹⁶ ɔlɔtsun mu oyikpalíhesu lowu ámu, lé olu lé amú nsiné. Oyikpalíhe amusu ɔlɔtsun tsuwi amúá Bulunyɔ ɔnó ntsu. ¹⁷ Bréá Kristo lébá a, ɔleka Bulu iwílwii asón ámu ɔkan há ahá féé. Mli ɔmátófo ání mliá Bulunyɔ nsiné bu ifó pó Yudafɔ ání amúá Bulunyɔ nsiné ma ifó féétó. ¹⁸ Kristo su ɔkpa latíí há aní afonka anyɔ ámu féé. ɔhe Wankíhé ámu su abétalí ba aní Sí Bulu ansító.

¹⁹ Iní su mlítráa mlimégyí afó. Mliá Bulu ahá mlilabwé ikule, mligyi Bulu wóyí abí. ²⁰ Mligyi fé obuá bayi. Yesu sumbí ayɔpú ámu pó Bulu ɔnósú atóipú amú gyí mú nkpa. Kristo Yesu onutó gyí obu ámu ɔtan. ²¹ Mu su obu ámu itsa aba hógyitɔ. Mutéhá mú itomóní bwé Bulu ɔtswékpa obu wankíhé. ²² Iníá mliá Kristonyɔ mlilabwé ikule su á, ɔde mliá Yudafɔ ámu pɔtsá abasu, ɔde obu ání Bulu obétsiá mótó ɔhétó yíi.

3

Paulo ɔmá Bámbásófo Bulu Asón Bláa

¹ Mí Paulo nda obu Kristo Yesu asun wankláán ámúú nde ɔkan da mli ahá ání mlimégyí Yudafɔ ámu su. ² Nyin ání mlílanú awítaleá Bulu lówa há mí, pó agyómá ánfí wá mí ibitɔ ɔbéé, mbwéé, iwa labi ha mli. ³ Bulu léle mu asun ɔhínhé ámúú ɔlekiklí yaí ámu ɔwan súná mí. Mú nawánlín kútúklú á. ⁴ Ní mlekla ɔwolú ánfí a, ibówankí mli ání nanú Kristo iwí asun ɔhínhé amú asi. ⁵ Tsú ɔyí ɔpá á, Bulu mókólé asun ɔhínhé anfi súná nyankpɔsa ɔkuku. Táme séí ánfí á, alabele mú ɔwan tsun mu ɔhe ámu, súná ahá ámúú alalé, bɔgyi mu sumbí ayɔpú pó mu ɔnósú atóipú wankíhé amú. ⁶ Mu asun ɔhínhé amú gyí, Bulu layúlá ɔmá bámbásófo é fé Yudafɔ, tsun mu asun wankláán ámu. Amúá Yudafɔ bamli ɔlepe ɔkuleto ató agyí, alabwé amúá Yudafɔ kule. Mú su babwé ɔyulúu kule. Amú é bénya ató ámúú Bulu léhe ání ɔbéha Yudafɔ tsun Kristo Yesusu ámu ku.

⁷ Ina Bulu awítale pó mu tímísu ɔlɔbwe mí mu asun wankláán ámu osúmpú. ⁸ Ibo mótóá kebikusu ngyi Bulu ahá féétó. Táme Bulu lówa awítale há mí ɔbéé, ndáa Kristo oyúla amúú idɔn blí ámu iwí ɔkan ha ahá ání bumegyí Yudafɔ. ⁹ Mulówa mí ɔbéé, nháa anyánpɔsa féé abubi alí ɔdepu mu asun ɔhínhé amú yó agyómá. Mulóbwe ɔsú múa asi, ɔlɔpu mu asún ánfí ɔhíín tsú ɔyí ɔpá. ¹⁰ ɔlɔbwe mú alí, méní ɔbótson mu ɔpasua ámu, lé mu nyánsa ɔtsan-ɔtsan

súná òñe laláhe awíe pú atúmipwá búbu òtínéá búde iwíe gyí fée. ¹¹ Iní gyí tóá Bulu léhíhe yaí asa òlele òyí ní. Alahá mú ìlaba mótó séi tson aní Wíe Kristo Yesusu. ¹² Iníá anilahò mu gyí, ania munyò anilabwé ikule su á, abétalí wá klòn yó mu ansító faan, anuméetrá nya ifú. ¹³ Mú su nde ipa bwíí há mli mbéé, mli máha abatò iwu mli, iwíwíwí aní ndewúun ha mli aní su, tsúfè ìbówa labi há mli.

Kristo Òdwe

¹⁴ Iní su mí akpawunu iyi asi, nde aní Sí ámu kokóli. ¹⁵ Mútò abusuan kugyíkwá ìbu òsò múa asi lèlin tsu. ¹⁶ Mubúu oyúla akpònkpònti há mu abí. Mú su nde mu kokóli mbéé, mu Òñé ámu òhíe wa mli òkláa òwònlín tsu mu oyúla kpònkpònti atokiehé ámutò, ¹⁷ Kristo òtson mli hógyisò tsia mli klòntò brégyíbré. Nde mu kulí mbéé, òhá amlíle nlin yò òtótó, Buludwe pú mli abadwetò, amlílu kínkíinkín. ¹⁸ Fówun mliha Bulu ahá atráhe mlétalí bí aní Kristo òdwe lehíe móní, ìlehíe téi, ìhíe bu iwí, ìlehíe fúá, ìlehíe wíe òtótó. ¹⁹ Ntráa nde mu kokóli mbéé, òhá amlíbi Kristo òdwe ámuú nyankpòsa òkuku méetalí nú mú asi yi amu. Fówun mli tsiátò bóbwe fé Bulu klé.

²⁰ Iníá Bulu túmi de agyómá yò anitò su á, òtetalí bwé ató há aní òun alíá anitòkulí mu, ntée anitòsúsu. ²¹ Iní su mliha akanfu Bulu. Anyánkpòsa ìlntò fée bukánfu mu ató akpònkpònti ámuú òdebwe Kristo Yesu pú òpasua ámutò ámu su, tsú séi yófòn bréá itamatá. Amen!

4

Ania Kristonyò Ikulebwe

¹ Iní su mí aní nda obu aní Wíe agyómá yò su aní nde ipa bwíí há mli mbéé, mlitsia tsiátò oduá ìlekanáa alíá Bulu léle mli òbéé, mli bétsiá. ² Mliha iwíwíwí, amlílwíi. Mli nya klòn ha aba, amlídwé aba. ³ Òñe Wankíhé amu lahá mli labwé kule. Mú su mli bò mbódí amlitsia iwílwíwí, ménì ikulebwe ámu ìbétsiá mlitò yó. ⁴ Òyulòu kule iwí ntobí aní fée anígyí. Òñe Wankíhé kule pé bu ìnu. Alí kén Bulu léle aní fée òbéé, abéki toku kule pé òkpa ní. ⁵ Owíe òkule; hógyi kule; asúbò kule. ⁶ Bulu òkule. Múgyí aní fée Òsí. Múde aní féesú gyí, òde agyómá yò tson aní féesú, otsie aní féesú.

⁷ Kristo lówa awítòle ye atokiehé há aní fée òbéé, apòyò mu agyómá, ⁸ fé alíá bòwanlín wá Bulu asún ámutò beé,

“Bréá òlòyò òsúsú á,
òlekpa ndoun buo iwí,
kíe ahá ató.”

⁹ Ní bòwanlín wá Bulu asún ámutò beé, “Òlòyò òsúsú” á, idesuná aní Kristo légyankpá kplí wíe òsolòtò. ¹⁰ Mómú idesuná aní òhá ámuú òlekplí wíe òsolòtò ámu kén lóyò òsúsú, òtínéá ìlòfóá òun ní, ménì òbòbulá òsò múa asi fée, há mú ifòn. ¹¹ Kristo onutò lóbwe anitò aku mu sumbí ayòpú. Aku Bulu ònósú atòipú. Aku mu asun wankláán ámu òkan adapú. Aku é akpapú pú asunápú. ¹² Kristo léle amú alí, ménì Bulu ahá bétalí yó mu agyómá, púwá Kristo òyulòu ikule; ìgyi mu òpasua ámu òwònlín, ¹³ ménì aní fée abóbwe kule hógyitò, bí Bulu mu Bi ámu. Fówun abédan, fòn òkpagyíòkpasu fé Kristo. ¹⁴ Iní su anuméetrá bwe fé nyebíá ahá aní amú ònó bu òdwe bétalí pú amú atosunáhé pòpwe kugyíku bemlé, fé alíá ntsu tédá òklòn ya òtínegyíòtínéá ideklé. ¹⁵ Mboún mliha abláa aba ònòkwali asún ámu òdwetò, ménì abédan tógyítótó, bwé fé Kristo, ogyi òpasua ámu nwun. ¹⁶ Ina musò òyulòu, ìgyi òpasua ámu òtínegyíòtínéá itsa aba, ìde aba wankláán. Ní nyankpòsa-oyí iwí ntobí ámu fée ìde mú agyómá yò wankláán á, Kristo tehá mú itedan òdwetò.

Nkpa Dada Mú Pópwe

¹⁷ Mú su nde mli òlá da aní Wíe ìdátó mbéé, mli mátrá tsiá fé ahá aní bómeyín Bulu. Itóá mósòwa labi há amú iwí butògywín. ¹⁸ Amú nwuntò lóklun. Mú su buma nkpa pòpwe amú itsú Bulu wá ámu, tsúfè bómeyín tòtò. Ìklòntò bu amú odwin. ¹⁹ Lalahébwé tamawá amú péli, butekle hakpanla kugyíku bwe. Butòbwé lalahé kugyíku, butamatálí kítá iwí.

²⁰ Táme mli mó á, megyí tsiátó anfi odu mlilékasí tsú Kristo iwí. ²¹ Nyin ání mlilanú Yesu iwí asón, basúná mli onəkwalíá ibu muto é. ²² Mó su mlisi mli tsiátó dada amóú mlilétsiá ámu. Mli owóli laláhe lémlé mli ali bré ámutə, ileha mli tsiátó leyintá. ²³ Mliha Bulu əbwe mli klun pú mli agywun pópwe. ²⁴ Mlitsia tsiátó papweá igyi Bulu atsiábi, mó iwí letin, ina dínká onəkwalí əkpa ámusu.

²⁵ Mó su mlito okugyíəku əmátrá wa afunu. Əhagyíəha əbláa mu ba Okristoyin onəkwalí. Tsúfé aní féə anigyí nyankpusa-oyí əkole amu iwí ató. ²⁶ Əbló ikítá mli á, mlímáha mó iha amlibwe lakpan. Imátsiá mlito yófun owi tahé. ²⁷ Mlímátepi há Əbunsám əkpa əmle mli, amlibwe lakpan. ²⁸ Owikplu mátrá wi ató. Əpúv mu ibi yə agyómá, méní obénya təkə kpá mu iwí, nyá ikv é há ahá ání buma kəkə. ²⁹ Mlímáha ason laláhe kəkə idali tsu mli onó. Mboún múá ibóbúá əha, ibóbwe yilé, wá labi, wá mó anupó əwunlín. ³⁰ Mlímábwe tóá ibéhan Əhe Wankíhé amu. Tsúfé mu Bulu lópəhie mli nsu, pósúná ání mubú mli, móhə mli nkpa eke ámu ni. ³¹ Mliə ənsipekpan, olu pú əblókpán, itré, isia pú lakpan kugyíku agywun le mlito. ³² Mboún mliwa awitəle ha aba. Mliwun aba nwe, amlisi lakpan kie aba fé ali amóú Kristo su Bulu lési mli klé kíé mli ámu.

5

Akristofə Atsiábi

¹ Iníá Bulu abí ání ətehié dwé mli gyí su á, mlitsia mu atsiábi. ² Mli dwə aba əkpagyíəkpasu, fé aliá Kristo lódwə aní, tsulá bəmə mu aní su. Ələpu mu iwí bwé atə hahé pú afədie-əbətóá ibu əfan fánfáánfán há Bulu, ilegyi mu ansí.

³ Bulu latin mli iwí. Mó su mlímáwa atsi móa ayin asón, wá hakpan, ntée ənsipe. ⁴ Mó əma a, uma aleá mléblí asón ání ibu péli pú móá uma anulé, ntée wá əpləikpan. Mboún mlida Bulu ipán brégyíbré. ⁵ Iwánkí mli ání mbua ətəpú, əhakpan ntée ənsipe əwapú əkəku méenya ogyíkpá Kristo mba Bulu iwíegyi ámutə. (Tsúfé ənsipe əwapú gyí fé əkpi ətswépu).

⁶ Mlímáha əkpa əhaa əpúv asón ání uma labi kəkə mlé mli. Tsúfé tsiátó laláhe anfi odu sú Bulu tenyá əbló bíti ahá ání bəbə asutə-ənlín isu ní. ⁷ Mó su mlímápu amó gyi mba. ⁸ Bré ámu a, oklúntə mlitsie mlidé lakpan bwə, táme séi á, mli aní Wíenyə mlilabwé ikole. Mó su mlitsie wankitə. Iní su mli tsiátó isúna ání mlitsie wankitə. ⁹ Tsúfé əhá ání əbu wankitə təbwé yilé. Mu asón da əkpa, əbu onəkwalí. ¹⁰ Mó su mli bə mbódí amlikasí tóá Bulu tekle. ¹¹ Mlímágyi mba. Labi kəkə uma mótó. Mboún mliə amó bwəhé əwan. ¹² Ihíé bu péli ání bébli ntobíá ahá bətəbwé nájintə iwí asón kóráá. ¹³ Táme ní itə wankíhé iwánkí wólí tóá ibu oklúntəsu á, itemlí itowunhe. ¹⁴ Tsúfé atə wankíhé telé tógyító əwan. Mó sú beblí beə, “Ədidípó, tsinki.

Kusu tsu afúlitə,
Kristo əwankí wəli fósó.” ni.

¹⁵ Iní su mli kí mli tsiátó wankláán. Mlímátsiá nkpa fé aha mli láhe, mboún mlitsia fé atiansipə. ¹⁶ Ní mlenyá bréá mlópəbwé itə wankláán á, mlímáyintá mó. Tsúfé lalahəbwə lamóní ali bré ánfítə. ¹⁷ Mó su mlímábwe mli mlála. Mboún mli bə mbódí amlibi tóá aní Wíe tekle, amlibwe mó.

¹⁸ Mlímánu ntá bó, tsúfé iteyintá əha. Mboún mliha Əhé Wankíhé amu əbula mli brégyíbré. ¹⁹ Mli pu Bulu asón wá ilə, amlíwa iləá Əhe Wankíhé lópəwá mli kluntə pətəi kpla aba; amlíwa ilə é tsu mli kluntə kanfu aní Wíe. ²⁰ Mli da aní Sí Bulu ipán tógyító brégyíbré, aní Wíe Yesu Kristo idátó.

Akristofə Akúlu Móa Aká Tsiátó

²¹ Mli ba iwiasí ha aba fé aliá mli teba iwiasí há Kristo.

²² Ətsi, ba iwiasí ha fú kúlu fé aliá futeba iwiasí há Kristo. ²³ Tsúfé okúlu bu túmi mu kasu, fé aliá Kristo bu túmi əpasua ámusu. Əpasua ámu gyí mu əyólúv, Kristo amu onutó gyí mó Əlepó. ²⁴ Ali amóú əpasua ámu teba iwiasí há Kristo amu a, ali kén əká é əbá iwiasí ha mu kulu tógyító ni.

²⁵ Akúlu, mlidwe mli aká fé ali á múú Kristo lódwe ɔpasua ámu, tsúlá bəmɔ mu mó su ámu. ²⁶ Kristo lótsulá bəmɔ mu pótin ɔpasua ámu iwí há Bulu. Olebie ɔpasua ámu ntsu, pó mu asón ámu gyóra mó iwí. ²⁷ Omekleá ifin pó asuansu bétsiá ɔpasua ámu iwí, ntée mó ɔtneku íbókpukpú tía, méní íbówa mu onutó ámu akíle fé obitebí, ɔbékpa mu ba mu iwí wá. ²⁸ Ali kén lehián aní oyin ɔbódwe mu ka fé mu iwí ní. Oyin aní ɔtɔdwé mu ka tɔdwé mu onutó iwí. ²⁹ Tsúfé ɔhaa tamalú mu iwí, bulá ɔtebúlá mu iwí, kí mu iwísu wankláán fé aliá Kristo é tɔbwé há ɔpasua ámu. ³⁰ Tsúfé aní féé anigyí Kristo ɔyulú iwí ntabí. ³¹ Fé aliá bəwanlín wá Bulu asón ámutɔ bɛɛ, “Iní su oyin ɔbénatí sí mu sí muɔ mu yin, yémantá mu kasu. Fówun amú abanyó ámu bóbwe ɔyulú kule” ní. ³² Ɖnəkwalí, Bulu asón ɔaínhé anfitɔ bu odwin. Ndekí mbéɛ, Kristo muɔ ɔpasua ámu iwí asón igyi. ³³ Mli é mli asón igyi. Mó su ntráa nde mli bláa mbéɛ, oyingyíoyin ɔdwéɛ mu ka fé mu onutó iwí, ɔtsí é obu mu kulu.

6

Abi Múa Akwíró

¹ Abí, mlia aní Wíenyɔ mlilabwé kule. Mó su mlibu mli akwíró. Tsúfé múgyí tóá ida ɔkpa aní mlóbwe ní. ² Iní gyí mbla ámutɔ gyankpapuá ɔlehiɛ oyúla mántá músú ní. “Bu fú sí múa fú yín, ³ méní íbówa alé há fú. Fówun fédan fulí nwun fú nkpa ánfítɔ.”

⁴ Abí así, mlimátsiá wá mli abí ɔbló. Mboún mliyaí amú, amlisuna amú ató aliá aní Wíe tekle.

Nkpábi Pó Amó Awíe

⁵ Nkpábi, mlibu mli awíe. Mlunya amú ifú, amlibu amú tsu mli klɔntɔ fé aliá mlitobú Kristo. ⁶ Mlimábwe yilé amú ansítɔ aliá békánfú mli su. Táme fé Kristo nkpábi a, mlibwe ató tsu mli klɔntɔ fé aliá Bulu tekle. ⁷ Mliɛ iwíto yɔ agyómá ansigyísó ha amú, fé Kristo mlidé mó yɔ há, megyí nyankpɔsa. ⁸ Mlidinka ansí aní aní Wíe ɔbéká ɔhagyíɔha íkɔ, itɔ wankláán kugyíkúá ɔlbwe su. Ní ɔkpábi fɔgyi o, futsie fú iwísu o.

⁹ Awíe, mli é mlíkita mli nkpábi wankláán, fé aliá nablí bətsɔn. Mlimábwe amú kpóunkpóun. Mlíkan aní mlia amónyɔ féé owíe ámu bu ɔsúsú. Mu mó ɔtamakí ɔhaa ansítɔ.

Bulu Akɔtɔ

¹⁰ Mí asón tráhe-tráhe gyí, apíó, mlitsɔn ania aní Wíenyɔ íkulebweɔsu amlíha mu ɔwa mli ɔwɔnlín tsu mu túmi kpənkpəntí ámutɔ. ¹¹ Mlidida ísá-akɔtɔ fééá Bulu lahá mli ɔbée, mli púká Ɖbunsám, méní mlétalí líí mu ɔmle ámu ɔnó. ¹² Tsúfé megyí ania anyánkpúsa dékɔ. Mboún ania ɔɔtɔ túmi laláhe, atúmipɔ pú ɔhe laláheá buɔ ɔyí klúnhe anfitɔ pú ɔtínegyíɔtíné dékɔ. ¹³ Mó su mlidida Bulu akɔtɔ ámu féé, méní ekeá lalahɛ ku ifwíé mlitɔ á, mliméesrí, mlétalí líí mó ɔnó, trá nya ɔɔhé wá ɔwɔnlín líí kínkíínkín.

¹⁴ Mó su mlíkɔsu, amlida iwísu. Ɖnəkwalíwa íbwéɛ ɔféá íklí mli osíésú. Yilébwé íbwe mli kántɔ-atíntɔ. ¹⁵ Iwísuɔda há iwílwii ason wankláán ámutɔ kitá pú mó blí íbwéɛ mli ísátɔ ntɔkɔta. ¹⁶ Iní féé ɔma a, mlíkita Kristo hógyi ámutɔ brégyíbré. Íbwéɛ mli atíntɔá mlóputin mli iwí, méní Ɖbunsám mbín píónpíón ámutɔ ídetsɔn ámutɔ kuku ímóɔwɔ mli. ¹⁷ Mli pɔ Bulu nkpa hɔ amú bwe mli kɔtɔpa. Mlíkita Bulu asón ámutɔ, íbwe mli ísátɔ ɔdayí aní Ɖhe Wankíhé amú tehá mli. ¹⁸ Mlíha Bulu Ɖhé ámu ɔkpa mli, amlíbo mpáí brégyíbré. Mlíku Bulu, ɔtsa mli ɔkpagyíɔkpasu. Mó su mlidinka ansí iwísu. Mlimási mpáí bə há Bulu ahá féé. ¹⁹ Mlíbo mpáí ha mli. Ní nobwíí ɔnó á, Bulu ɔpúu mu asón ámu wa mí ɔnó; ɔha mí antalí wa klɔn blí ason ɔaínhé amú íbu mu ason wankláán ámutɔ ámu féé. ²⁰ Asón ámu iwí sumbí ɔyɔpú ngyi. Mó ɔkanda sú nda obu ní. Mlíbo mpáí mlíaa, Bulu ɔhá mí antalí wa klɔn blí mó aliá ílehián.

Íklá

²¹ Osúmbi ɔnəkwalí pɔ aní píó ɔdwepú Tihiko gyí aní Wíe agyómá ámutɔ. Ɖbébláa mli mí iwí asón féé, méní mlébi aliá ngyi pú tóá ndebwe. ²² Iní kóún su nde mu wa mli wá ní. Ndekí mbéɛ, ɔbebláa mli ahá tógyítɔ íde músú yɔ nfi. Ɖtɔi kpla mli pɔwa mli ɔwɔnlín.

²³ Ɔsí Bulu mua anɪ Wíe Yesu Kristo buháa mlɪ ahógyipɔ amɔ fée iwilwii. Boháa amlɪtsia dwe aba, mlɪ ansí ɪdɪnka Bulusɔ bré fée. ²⁴ Ogyíi ahá ání butamasí anɪ Wíe Yesu Kristo dwe fée buale.

ᾠωυλόά Paulo Λόwanlín Síσί Filipifó

Itsiáha

¹ Mí Paulo pú aní píó Timoteo aní anígyí Kristo Yesu asúmpú dé ᾠωυλό άνfi wanlín sísí mli Bulu ahá aní mliβυ Filipi wúlutə, mliα Yesu Kristo mliabwé kυλε. Mliα mli ᾠpasua ahandε pú amó abúápu fée anidé mó wanlín sísí.

² Aní Sí Bulu mva aní Wie Yesu Kristo bugyíi mli buale, abuha mli iwilwii.

Paulo Atókvli Pó Ipánda

³ Ntedá mí Bulu ipán ní nekáin mliβυ brégyíbré. ⁴ Brégyíbréá ndε mpái bə há mli fée á, ansí tegyi mli. ⁵ Tsúfé tsú ekeá mliłótsə ason wankláán ámu nu á, mliδé aní tsa anidé mó okan da bətu ndε. ⁶ Nyin aní Bulu ámúú olefi agyómá wankláán ámu así mliłə ámu kén obóyo músú alu yófun Kristo Yesu obáke amu. ⁷ Ulekanáa aní nósusúu mli fée iwí alí, tsúfé ntehié dwé mli. Iníá nda obu, ntée ndekə ason wankláán ámu nwunβυ, mliłí mí oma a, aní fée Bulu dé buale gyí. ⁸ Bulu yin aní ntosúsu mli iwí, ntehié dwé mli fé alhá Kristo Yesu tədwé mli.

⁹ Nde Bulu kokóli mbée, ohá amlidwe aba dvn alí, amlitn ansí, nú asón ámu é así wankláán, ¹⁰ méní mlébi tóá ihíé ibu alé, amlitsia nkpa aní mó iwí letin, olala ima mó iwí, alu yófun ekeá Kristo obélaba. ¹¹ Yesu Kristo oháa mu yilébwε ibola mliłə fé alhá oyí toswié abí, ipu numnyam móa kanfó ha Bulu.

Paulo Ikantədi Léha Bulu Asón Lekléi

¹² Mí apíó, ilehián aní mlébi aní ikplán anfi ilatú mí άνfi lahá ason wankláán ámu lakléi tsia. ¹³ Tsúfé ohagyíoha aní obu nfi, pú isá akəpóá botogyo owíe wóyí aná fée babí aní Kristo-búo sv nda ikantə. ¹⁴ Mí ikantədi sv apíó tsətsətsə bapú ansí dínká aní Wiesu. Buhíé bude klvn wa dá ason wankláán ámu okan, ifú medé amó.

¹⁵ Ibu mótóá mí iwí olu pú mí iwí ahin sú akv bude Kristo iwí asón ámu okan da. Táme amó akv é balé klvntə bude mó bwe. ¹⁶ Alí ahá άνfi budepu mí iwí ədwe dá ason wankláán ámu okan. Tsúfé buyin aní Bulu lópu mí ba nfi aní mbépri mu asón ámu nwun. ¹⁷ Ahá ámúú bumedé Kristo iwí asón ámu okan da tsú amó klvntə ámu mó á, amó nkυle inya sv bude mó bwe. Nda ikantə sv budekléá béyintá mí iwí tsia.

¹⁸ Táme imedé mí han, ní yilé sú bude mó bwe o, lalahe sv o. Múá ide mí hián gyí, banyá bude Kristo asón ámu okan da ni. Iní sú ansí ihíé de mí gyí ní. ¹⁹ Tsúfé nyin aní mli mpái pú Yesu Kristo Ohé ámu obékpa mí, nédalí ikplán anfitə. ²⁰ Nhíé nyin, mbu hógyi aní mmóəbwe tóá íbéha péli békítá mí. Mboún nétrá wa iwí ᾠwonlín, méní ní lowu ígyi o, nkpa ígyi o, mí tsiátó fée íbówa Kristo numnyam. ²¹ Tsúfé ní ntsie nkpa á, ntsie ha Kristo. Ní nowú é á, íbówa mli labi dvn. ²² Táme ní ntráa ntsie əyító á, négyi gyuma aní íbówa labi há mí. Iní sv mmowúun móá nlée. ²³ Nagyígyáa, táme ibu mli aléá néyetsiá Kristo wá mboún. Móbu alé dvn. ²⁴ Táme mli sv ibu aléá nétsiá nkpa. ²⁵ Nyin alí. Mó sv nétsiá mli wá abóyo agyómá ámu, méní mlédan, nya ansigyí mli Kristo hógyi sv. ²⁶ Mó mó bréá neyínkí bá mli wá á, mlénya okpa kánfó Kristo Yesu, itó ámúú alabwé há mí ámu sv.

²⁷ Tóá idehián séi gyí, mliha mli tsiátó ikana Kristo ason wankláán ámu. Mó mó ní nebá mli wá ó, mmeba ó, nónu aní mliłí kínkínkín ikolebwetə; mliδé hógyi amóú ibu ason wankláán ámułə ámu é nwun prí. ²⁸ Mlumánya ahá aní bókusó líi mliβυ ifú okpa okokusu. Mli iklvnwa íbóbwε osúna há amó aní Bulu onutó obéhi amó fée, táme obóhə mli mó nkpa. ²⁹ Tsúfé megyí Kristo hógyi nkυle sú Bulu lópohá mli. Mboún alhá mlówun ipian há mu é. ³⁰ Isá ámúú mliłówun aní ndekə ámu kén mliδékə á. Mó kəntó ntráa mbu ni.

2

Mlikasi Kristo Iwiasibá

¹ Mliá Kristonyo mlilabwé kule. Mó su alawá mli atetɔ-ɔnlɩn. Mu ɔdwe lalwíi mli klɔn. Mliá mu ɔɔjé ámu kulebwe su alahá mliá mli aba mlilabwé kule, mlidé iku tsu lé mli aba asóntó, mlidé aba nwe wúun. ² Mó su mlibwe kule, amlitsula dwe aba tsu mli klɔntɔ. Mlibwe agywun kule, amliyɔ agyómá wa abato pɔha mí ansigyí ifɔn. ³ Mlimábwe awɔnsípú. Mlimátsu iwɩ. Mboún mliba iwiasɩ, amlitsu mó ání mli aba budɔn mli. ⁴ Mlimádunká mli nkule klé. Mlidunka mli aba é klé. ⁵ Mliha mli agywun ibwe fé Kristo Yesu klé.

⁶ Iníá ɔlɛlian Bulu ɔkpagyíɔkpasu ó á,
ɔmɔbwe agywun ání obótsu mu iwɩ ání mba Bulu bugyi kékéé.

⁷ Mboún olesi mu tógyítɔ ɔmagyáa,
bwé mu iwɩ osúmpú.
Bɔkwíi mu fé alíá bɔkwíi ɔhagyíɔha.

⁸ Mu nyankpɔsabwetó á, ɔlɛba iwiasɩ.
Olobu ató alu wú oyikpalíhesu,
fé lalahɛ ɔbweɔpú.

⁹ Inɩ su Bulu lótsu mu fúá ya ɔsúsúúsú,
há mu dá ání idɔn adá féé,

¹⁰ ménɩ ntobíá buɔv ɔsú móa asɩ
pú ɔsulúv ayasɩ béda akpawunu há mu;

¹¹ ɔhagyíɔha ɔbéle blí ání “Yesu Kristo gyí Owíe!”
púwá anɩ Sí Bulu numnyam.

Mliwankɩ Fé Ntsrakpabi

¹² Inɩ su apíó adwɛpú, alɩ ámúú mlitobú mí bré ámúú mbo mli wá ámu a, iníá mma mli wá ó á, mlibɔ mbódí amlibwe mó alɩ. Mliɔv ifú móa kpunkí yɔ mli nkpahóo agyómá ámu mɔ ɔnó. ¹³ Tsúfé Bulu onutó dé agyómá yɔ mlitɔ. Alahá mlilatsúlá mlidé mu apé móa tóá otekle bwe.

¹⁴ Mlimátɔí ntéé gyi tógyítóá mlóbwe iwɩ nwéɛn, ¹⁵ ménɩ ɔlala méetsiá mli iwɩ; mli iwɩ bétɩn, fé Bulu ahá bré ání mli tsie lakpan kugyíku abwɛpú ɔyí ánífitɔ. Mliwankɩ fé ntsrakpabi amó ansító. ¹⁶ Mliyɔ mósú amlibla ahá asún ámúú itehá nkpa ámu, ménɩ mli su nétalí pú ibɩ sí kántó ekeá anɩ Wíe Kristo ɔbélabá, ání mí mbódí ntéé mí gyumagyihɛ mɔbwe kpaali.

¹⁷ Táme ní ibéba mótó ání bópu mí obugya wólí asɩ fé ntá mli hógyi iwɩ afɔdiɛ pú Bulu agyómá ání mlidéyɔsu kóráá á, ibówa mí ɔdwe. Ansí bégyi mía mlinyɔ féé. ¹⁸ Mó su iwá mli ɔdwe, ansí igyi anɩ féé.

Timoteo Mva Epafrodito

¹⁹ Ní anɩ Wíe Yesu lótsulá á, imóowa ɔpá nówa Timoteo mli wá. Ní oyínkí bebláa mu ání mlitsie wankláán á, ansí bégyi mi. ²⁰ Mma ɔhá ání olotsu iku lé mli asóntó dɔn mu. ²¹ Tsúfé atráhe amv féé buɔde amó onutó klé kí, megyí Yesu Kristo klé. ²² Táme mliyin alíá Timoteo lagyi mu iwɩ adánsie wankláán. Alatsá mí anɩladá asɔn wankláán ámu ɔkan fé obí móa ɔsí. ²³ Mó su nde ɔkpa kí ání ní nenyá wun tóá ibéba misu nfi pé á, nówa mu mli wá. ²⁴ Nahogyiá anɩ Wíe ɔbékpa mí, imóowa ɔpá mí onutó néba mli wá.

²⁵ Táme nɔbwe agywun ání nélayínkíá Epafrodito sísí mli. Anɩ pío ání mía munyɔ anidé agyómá yɔ, anidékɔ asɔn wankláán ámu nwunsu. Mbugyí mli bí ání mlilówa mliáa, ɔbá beki misu ní. ²⁶ Tsúfé ɔde misu kaín dɔbi. Ihíe de mu háan, tsúfé mlilónu mu ilo. ²⁷ Lélé mó á, alaló sian wu, táme Bulu lówun mu nwe. Megyi mu nkule, mía munyɔ féé, ménɩ awirehɔ móɔdɔn mi kitá. ²⁸ Mó su nhíe ndekléá nókɔsí wá mu mli wá, ménɩ ní mléláwun mu a, ansí bégyi mli. Mí é mí asɔn susúhesu békalá kúká. ²⁹ Mlihiɛ pu ansigyí hɔ mu fé mli bá Okristoyin, amlipɔ obú ha mba ahá ání bugyi fé mu. ³⁰ Tsúfé olesi mu nkpa há Kristo

agyómá ámv. Olekle owu mótó bréá òlì mli dátó, mv nkole òde tógyítóá tekì ní mlibo nfi mlóbwe há mí bwε.

3

Yesu Lówu Hò Anì Nkpa

¹ Itráhe a, mí apíó, anì Wíe sv mlunya ansigyí. Imòkúpòn mì ání nétrá wanlín ason kua kule anfi sísí mli. Igyi asón ání ibékpa mli é. ² Mlíki aha laláhe anfi bogyi fé akíai anfi wankláán. Lalahε abwεpó bogyi, bυde ahá háan bεε bótíun keté kpaali. ³ Tsúfé aní ahá ámúú anitápó Ɔηε Wankíhé súm Bulu ámv gyí keté atínpv onutó ní. Mó sv abétalí tsú iwí itó ámúú Kristo Yesu labwé há aní ámv sv. Anitamapó ansí dínká tóá nyankposa lapó ibi bwésó. ⁴ Mí onutó óó mbv òkpa pó ansí dínká mú anásó. Ní òkv òbéε, mvbv òkpa pó ansí dínká mósú á, mí mbouín búv òkpa pó ansí dínká mósú òvn. ⁵ Tsúfé bəkwí mí, tìn mì keté εke kwésí. Israelyin ngyi. Benyamin abusuantə notsú. Mó sv Hebriyin onutónutó ngyi. Mose mbla ámvsv gyí òkpasv é á, Farisiyin ngyi. ⁶ Nehie wá nsi, dínká Kristo ɔpasua ámvsv. Negyi Mose mbla ámvsv wankláán, òlala metsiá mí iwí. ⁷ Táme ntobí ánfi bré ámv ntekíá ibv mì labi ánfi féé á, Kristo sv nde itráa megyí mí tətə. ⁸ Múá idvn mú kúráá gyí, ní nɔpókí alíá nɔpobí mí Wíe Kristo Yesu a, nawun ání ibv labi òvn tógyító. Nawun ání nahólì ntobí ánfi ntekíá ibv mì labi ánfi féé, alíá Kristo òbéda mì ibi sv. ⁹ Iní sv iníá mbv mv wá sv á, megyí Mose mbla ámvsv gyí òbéha négyi asv Bulu ansító. Kristosv hógyi mbouín òbéha négyi asv Bulu ansító. ¹⁰ Mí agywíun gyí, ndekléá nébì Kristo pó túmì ámúú Bulu lópokósúá mv tsú afúlitə ámv tsíá. Ndekléá nówun ipian fé alíá Kristo lówun ipian wú, ¹¹ ménì òkpagyíòkpasv á, mí é Bulu òbókvsúá mì tsú afúlitə!

Srì Búo Kristo

¹² Mmedéblí mbéε, mí ibi lada ntobí ánfi féé ntéε Bulu labwé mí nafun. Ntráa nde nsi wa alíá ibóbwe mí ibi béda tó ámv sv ámúú Kristo Yesu ibi lada mì ámv. ¹³⁻¹⁴ Mí apíó, mmedéblí mbéε, mí ibi lada mó. Nde mó ámúú idetsóvn ámvsv táan. Múá ida mí ansító òkpa ngya. Mí ansí lapé, ménì nénya siadiε ámúú Bulu òbótsvn Kristo Yesusv tí mí nóyɔ mv wá ɔsúsú ámv. ¹⁵ Ilehíán ání aní ahá ámúú aniladan hógyitə ámv féé abóhə alí asón ánfi. Ní ikv mówankí mli á, Bulu òbówankí mótó súná mli. ¹⁶ Táme mliha akita ɔnəkwali ámúú Bulu lasúná aní ámvə.

¹⁷ Mí apíó, mlíkasi mí tsiátó. Mlíkasì ató tsu ahá ámúú bakásí aní tsiátó ámv wá. ¹⁸ Tsúfé ntetsiá bla mli asón ánfi. Napó ntsú ntráa nde mli bláa mbéε, ahá tsətsəətsə tsiátó losuná ání Kristo oyikpalíhesv lowu ámv alupó bogyi. ¹⁹ Ahá ánfi béhì. Amó apu gyí amó Bulu. Amó numnyam é gyí péli. Ɔsolósv ató iwí pé bvtosúsu. ²⁰ Táme aní mó á, ɔsúsú gyí aní otsiákpá. Ɔtíné ámúú anidé aní Ɔhópυ, ogyi aní Wíe Yesu Kristo òkpa kú ání obótsu ba amv. ²¹ Mvbúv túmì, otegyi tógyítósó. Mv òbéba betse aní ɔyvlóv wuhé ánfi, bwé mó fé mv numnyam ɔyvlóv amv.

4

¹ Iní sv apíó adwεpó, ntədwé mli. Idín mí ɔwólì ání nówun mli, tsúfé mli sv ansí de mí gyí, nénya ipánda é! Mí adwεpó, alí ilehíán ání mlélì kínkín mli Kristo hógyitə ní.

Tód Bvbwéε

² Nde mí apio tsihé Euodia mvə Sintike kokóli ání bunúu aba asi, tsúfé aní Wíe abúopv bogyi. ³ Mí agyómáyəbá onutó, nde fú é kókoli mbéε, futó kpla amó abóbwe kule. Tsúfé bawá nsi tsá mía Klement pó atráhe amv aniladá ason wankláán ámv òkan. Bulu lawánlín amó adá wá nkpa ání itamatá atsiápó ɔwvlótó.

⁴ Mlíhie nya ansigyí aní Wíe sv brégyíbré! Ntráa nde mli bláa mbéε, mlihíe nya ansigyí!

⁵ Mliha ɔhagyíəha owun ání mlilólwií. Aní Wíe ibábì lafun. ⁶ Tətə imáhan mli. Mbouín kugyíkúá igyi á, mlibə mpái kokoli Bulu dínka mósó, amlida mv ipán. ⁷ Ménì Bulu òbéha mli iwílwii ání idvn blí, ibékpa mli klvn pó mli agywíun, mliha Kristo Yesu ikvlebwtə.

⁸ Itráhe a, mí apíó, mliṽu mli agywun dinka tóá igyi ɔ̀nɔ̀kwali, tóá ibéti obú, tóá ida ɔ̀kpa, tóá mó iwí letun, tóá itegyí ahá ansí pú tóá ahá békanfósó. Mli gywun tóá ibu alé, ahá butekanfó aná iwí. ⁹ Mli ɔ̀ mósó amlṽu ntóbí ánfí nasúná mli ánfí, múbá mlilónu tsú mí wá pú móa mlilówun mli nɔ̀bwe fée wa mli tsiátó, méní Bulu ámú ɔ̀téhá iwílwii amv ɔ̀békpa mli.

Ipánda

¹⁰ Bulu lahá ansí ihíe de mí gyí, tsúfé mlilatráa kaín mísó. Nawun ání mli mókósí mí iwí gywíun, táme talí mli métalí lé mó súná. ¹¹ Mmedé asón ánfí blí púsúná ání mbv ikplántó, tsúfé nakásí, nabí alíá tóá mbv ibófon mli, ní mbv óó, mma óó! ¹² Nasúan alíá nópútsiá ní mbv óó, mma óó. Nabí alíá tsiátó kugyíkótá mbv ibégyi mli ansí. Ní ntsie akón o, namwé o, mbv o, mma o. ¹³ Ntetálí bwé tógyító, tsúfé Kristo tówá mí ɔ̀wónlín.

¹⁴ Mó alí óó á, ibu aléá mlilatsú ikv lé mí ikplán anfitó. ¹⁵ Mó ɔ̀ma a, Filipifó, mliyin ání bréá nɔ̀tsɔ̀ mli Yesu Kristo iwí asv n wankláán ámv bláa, nedali Makedonia ɔ̀mátó á, mli ɔ̀pasua ánfí nkole dé mí búbá, mlidé mí ató sí sí ní. ¹⁶ Bréá ntráa mbv Tesalonika wúlutó kúráá, iwí lékplan mli á, mlilétsiá sí sí mí. ¹⁷ Megyí beɛ nde tɔ̀kv kvlí tsú mli wá. Mboún ndekléá mlinyá tɔ̀kv dinka awítale amú mlidéwa há mí ámvsv. ¹⁸ Mí ibi lada tógyítóá mlilópvhá Epafrodito mli aa ɔ̀púv ba mli. Itsɔ̀ kúráá dúbí. Mó sv nanyá tógyítóá ibéhián mli. Itó ánfí mlilabwé ánfí igyi fé mlilahá Bulu igyí ání ibu ɔ̀fan fánfáánfán, ilagyi mv ansí. ¹⁹ Mí Bulu ɔ̀béha mli tógyítóá ide mli hián tsú mv numnyam ató tsɔ̀tsɔ̀tsɔ̀á ibu ania Kristo Yesunyɔ̀ ikolebwetó. ²⁰ Numnyam ibwée aní Sí Bulu klé bré fée. Amen!

Iklá

²¹ Nehá Bulu ahá ání bugyi Kristo Yesu klé fée itsiá. Apíóá bvbv mí wá nfi é behá mli itsiá. ²² Bulu ahá atráheá bvbv mí wá nfi fée bode mli itsiá ha. Títriu amúá botsú Roma owíe dehen wóyító.

²³ Aní Wíe Yesu Kristo ogyíi mli boale.

Ɔwulá Paulo Lówanlín Sísí Kolosefo

Itsiáha

¹⁻² Mí Paulo ání Bulu apé sɔ nabwé Yesu Kristo sumbí ɔyɔpó pú aní pío Timoteo dé ɔwulá áñfi wanlín.

Anidépɔsísí aní apíóá bɔgyi Bulu ahá, bɔbɔ Kolose wúlutɔ, bɔbɔ ɔnɔkwali há Kristo Yesu, mɔa amónyɔ é babwé kole.

Aní Sí Bulu mɔa aní Wíe Yesu Kristo bɔgyíi mli buale, abuha mli iwilwii.

Ipánda Mpá:

³ Anitedá aní Wíe Yesu Kristo mɔ Sɪ Bulu ipán brégyíbréá anidé mpá bɔ mli nwunso. ⁴ Tsúfɛ anlanú ání mlíhɔ Kristo Yesu gyi, mliɔ ɔdwe é há Bulu ahá féé. ⁵ Mliɔ ɔkpa kí ha tóá bapóyáí há mli ɔsúsú; fé alá mliyin tsú bréá mlilégyankpá nu ɔnɔkwali asón ámúbú igyi Bulu asɔn wankláán ámɔ. ⁶ Asɔn wankláán ámɔ kén dékleí wá ɔyító, ide ahá tsiátó tséé ɔtínegyíɔtíné; fé alá letse mli tsú ekeá mlílonu mú, mlílébɪ ání lélé Bulu tegyi ahá buale. ⁷ Aní osúmba ɔdweɔpú Epafra gyi ɔhá ání ɔlɔpɔ asɔn wankláán ámɔ ba mli. Yesu Kristo osúmbi ɔnɔkwaliɔpɔ ogyi, ɔde mli buá aní ɔfansu.* ⁸ Muliéba bebláa aní ɔdweá Ɔɣe Wankíhé amɔ lapówá mliɔ.

⁹ Mú sɔ animókúsí mpá bɔ mli nwunso tsú ekeá anilónu mli iwɪ asón áñfi. Anidé Bulu kokóli aniaa, ɔháa amlibɪ mɔ apé kugyíku wankláán. Ɔháa mɔ Ɔɣe Wankíhé amɔ ɔha mli nyánsa mɔa asón asɪnu féé, ¹⁰ ménɪ mlétalí tsiá tsiátóá íbɔwa aní Wíe numnyam, amligyí mɔ ansí ɔkpagyíɔkpasɔ. Ɔháa amlibwe yilɛ brégyíbré, trá bɪ Bulu tsia. ¹¹⁻¹² Ania ɔháa mɔ túmiá mú ɔnó bɔ ɔnlɪn iwa mli ɔwɔnlín, amlitalɪ tomi, nya klɔn, pɔ ansigyí da aní Sí Bulu ipán. Móláhá mlílafɔn ání mlíha mɔ ahá mlénya agyapadié ámúbú alalá yáí mɔ iwíegyí wankíhéto ámɔ ikɔ. ¹³ Tsúfɛ mólálé aní tsú ɔhá ámúbú ɔde oklúnsɔ gyí amɔ túmi asi, pó aní ba mɔ Bɪ ɔdweɔpú ámɔ iwíegyí amɔtɔ. ¹⁴ Mɔ Bɪ áñfɪsɔ ɔlɔtsɔn hɔ aní, alasí aní lakpan kíé aní ní.

Kristo Dɔn Tógyító

¹⁵ Ɔhaa tamawun Bulu, Kristoto ɔlɛlɪn ɔwan. Ɔbɔ inɔ asa Bulu lóbwɛ tógyító, ɔdɔn Bulu itɔ bwehé kugyíku. ¹⁶ Mɔsú Bulu lótsɔn bwe tógyítóá íbɔ ɔsú mɔa asi. Múá bɔtowun pú múá bɔtamawun féé, ɔhétó awíe, ɔmásogyí túmi, atúmipɔ, pú isɔ agyípu féé. Mɔsú Bulu lótsɔn bwe ɔyí féé, pówá mɔ numnyam. ¹⁷ Ɔbɔ inɔ asa tógyító lefi asi. Mɔsú ató ámɔ féé ide agyómá yɔ wá abatɔ. ¹⁸ Mɔgyí nwun há mɔ nyankpɔsa-oyí, igyi ɔpasua ámɔ, ɔde mú nkpa ha. Múlégyankpá kɔsú tsú afúlitɔ, ogyi tógyító nkpá ogyápu. ¹⁹ Tsúfɛ íbɔ Bulu ɔdwe ání mɔ tsiátó féé bétsiá mɔ Bɪ ámɔtɔ. ²⁰ Mɔsú Bulu lótsɔn yinkía tógyító ba mɔ iwɪ wá. Ɔlɔtsɔn mɔ obugya amúbú ilɔwulí asi bréá beda mɔ mántá oyikpalíhe amɔsɔ pú iwilwii wá mɔa tógyító nsɪné. Múá íbɔ ɔsúsú pú múá íbɔ ɔsolósu féé.

²¹ Teki mli é mlílédamlí ɔma há Bulu, mli gyí mɔ alupó mli asón susúhe pú mli bwehé laláhe sɔ. ²² Táme séi á, ítráa megyí alɪ. Kristo lóbwɛ nyankpɔsa, olowu. Bulu lótsɔn mɔ oyikpalíhesɔ lowu ámɔsɔ lá mlíha mɔnyɔ nsɪné. Mú sɔ ifɪn pú asɔnsɔ má mli iwɪ, ɔbékpa mli ba mɔ ansító. ²³ Táme ilehián ání mlíhɔ asúnsú áñfi gyi, líí kínkíínkín. Mlíháha abɔtse mli agywun le itó ámúbú mlíɔde mú ɔkpa kí, asɔn wankláán ámɔ lapóba mli ámɔsɔ. Asɔn wankláán áñfi osúmpó mí Paulo ngyi ní. Asón áñfi ɔkan bɔdɛda ɔyító féé é ní.

²⁴ Íbɔ mɪ ansigyí ání nde ipian wúun mli sɔ. Tsúfɛ nde iwɪɔsɪn ámúbú Kristo lówun sian amɔ kɔ wúun ha mɔ ɔpasua, igyi mɔ nyankpɔsa-oyí ámɔ. ²⁵ Bulu lópu mɔ asón wankláán ámɔ wá mí íbɔtɔ, ání ndáa mú féé ɔkan suna mli, ampɔsum ɔpasua ámɔ. ²⁶ Ɔlɔpɔ asón áñfi

* **1:7** Mli ɔfansu bɔ nwóló dada amɔ akɔtɔ.

ηάιν bímbí ὀπά, táμε alalé mú ὄwan súná mu ahá séi. ²⁷ Ibo Bulu ὀdwe ání ὀbéle mú ὄwan súná mliá mlimégyí Yudafṵ. Asun ηαίνhé amu gyí, Kristo tsie mliṵ. Ibo ibiá, ibo numnyam é. Múdésuná ání abénya mu numnyam amu iku ní. ²⁸ Mu iwi asón anidé ahá fée bláa, anidé amú ὀlá da, pú nyánsa ámú Bulu lahá aní ámu súná amú ató; méní bófun, abékpa amú ba Bulu, amúa Kristo ikoḗbwetṵ. ²⁹ Iní su nahíé ndeprí, pu Kristo túmi ámú ibo mliṵ ámu yó agyómá ní.

2

¹ Ndekléá mlibí iprí ání ndeprí ὄwonlínso, mliá ὄpasua ámú ibo Laodikea pú ahá ámú bumaḵówun mi ki amu fée nwunso. ² Nde mú bwe pówá amú ὄwonlín, abubwe kole, dwe aba, nu asón asi wankláán, méní bónu Bulu asón ηαίνhé amú igyi Kristo amu fée asi.

³ Kristotṵ Bulu lópu mu atonyahéá igyi mu nyánsa pú mu asónbi fée wá.

⁴ Nde mli asón ánti bláa, méní ὄhaa móṵpu asón ání ibo anulé kuku bemlé mli. ⁵ Ibo mótṵá mbo ifṵ mli wá, táme ntosúsu mli iwi brégyíbré. Ansi é ide mí gyí ání mliṵsie wankláán, mlií kinkíinkín Kristoso hógyitṵ. ⁶ Iníá mliḗhṵ Kristo Yesu gyí ání mogyí mli Wie su á, mliṵṵ mósú mliá mṵnyṵ amlibwe kole. ⁷ Mli é mliḗie lu kinkíinkín Kristo hógyitṵ, amlinya ὄwonlín tsu mliá mṵnyṵ ikoḗbwetṵ. Mliṵṵ mósú amlihṵ mu iwi asón ámú bode mli suná, igyi ὄnṵkwali amu, fé alhá oyí nlin tṵyṵ ὀtṵtṵtṵ, yódúnká ntsu há mú itedan, amlida Bulu ipán é brégyíbré.

⁸ Mlimáha ὀkpa ὄhaa ὀmle mli, pu mu ansitún móa afunu asón ání igyi amándiéá anyánkpṵsa bṵwa kuku, itsú ὄhé ntée túmiá ide ὄyí ántisṵ gyí, imotsú Kristo wá beha amlimli mu nkpaḅi. ⁹ Tsúfé Kristotṵ Bulu tsiátṵ onutónutṵ ámu fée ibo nyankpṵsa ὀkpasu.

¹⁰ Iníá mliá Kristonyṵ mliḗabwé kole su mliḗafun. Mogyí ὄhá ání ὄbu túmi ὄhétṵ atúmipṵ pú isṵ agyípṵ féesú.

¹¹ Mliá mṵnyṵ ikoḗbwwe su aladínki mli tsiátṵ dada amu lé mliṵ fṵ alí ámú bṵtetin keté, dínki awoli lé mósú ámu. ¹² Bréá bṵbṵ mli asú á, bopulá mli tsiátṵ dada amu fṵ alhá bopulá Kristo; Bulu lókusṵa mli ba nkpatṵ fṵ alhá ὀlṵkusṵa Kristo, tsúfé mliḗohogyi ání Bulu bu túmi kúsṵa mu tsú afúlitṵ. ¹³ Teki mli lakpan pú mli tsiátṵ dada amú bumaḵódínki lé mliṵ ámu su mliḗowu fṵ ὄhá ání ὀmṵkótin keté. Táme séi á, Bulu lakúsṵa ania Kristonyṵ ba nkpa pṵpwetṵ, alási aní lakpan fée kíe aní. ¹⁴ ὀledínki asón ámú bṵwanlín wá Mose mblatṵ, ide aní ilá le ámu lé anisṵ, yéda mú mántá Kristo oyikpalíhe amṵsu. ¹⁵ Bulu lóswí ὄhétṵ atúmipṵ pú isṵ agyípṵ túmi, ὀlekítá amú ndoun, lé amú ὄwan, wá amú pélitṵ, bré olegyi amósú Kristo oyikpalíhe amṵsu.

¹⁶ Mú su mlimáha ὄhaa ὀle mli ilá mli atogyihe, mli atonuhe, nkegyí, ὀtsra pṵpwe nke, ntée Yudafṵ ὀkpónṵ ὀdaké aná su. ¹⁷ Yiyí keke iní fée igyi há ató ámú ibéba amu onutṵ. Mú onutónutṵ ámu léln ὄwan Kristotṵ. ¹⁸ Mlimáha ὀkpa ὄhaa ὀmle mli amliba iwiasí sum Bulu-abṵpu, amliholi ipán ání Bulu léhie yáí mli. Ní ὀbéé alawun tṵku tsú mú iwi kóráá pó á, ὄyítṵ ansitún láhá mu ὀde iwi tsu. ¹⁹ ὄhá ánti odu lamáin iwi lé Kristo amú ὄgyi ὄpasua ámu nwun ámuṵsu. Tsúfé ὄpasua ámutṵ aní fée anlétsa abasu, Kristo amú ὄgyi nwun ámu dé aní ὄwonlín wa, méní abédan alhá Bulu déklé.

²⁰ Mliá Kristonyṵ lówu. Mú su mliṵráa mlimá ὄyítṵ túmi kuku asi. Ntogyi só mliṵráa mliḗé mbla ánti anású gyí? ²¹ Beε, “Mágyi iní. Mápṵ ibi da iní, mátsu iní é!” ²² Ní bṵpṵ ntobí ánti fée bwé ató tá á, iteyintá. Anyánkpṵsa onutṵ mbla pú amú atosunáhé igyi. ²³ Anidé mbla ánti kí fṵ tṵá nyánsa bu mótṵ, ibéha abṵwa alé Bulu ansitṵ, abéba iwiasí há mu, wá iwi ὄsin aniaa ibéha abébi gyi iwisṵ. Táme iní aná fée iméetalí há anumégyi iwisṵ.

3

Nkpa Pṵpwe Tsid

¹ Mú su ní Bulu lakúsṵa mliá Kristonyṵ ba nkpa pṵpwetṵ á, mliḗdunka atṵá ibo ὄsúsú, ὀtíné ámú Kristo tsie Bulu gyṵpṵsu ámu. ² Mliha agywun inu ató iwi, megyí ὄsolósu klé. ³ Tsúfé

mlilawú, Bulu lapó mlia Kristonyə nkpa onutó ñáin mutə. ⁴ Ekeá əbéle Kristo amó ogyi mli nkpa onutó ámu əwan súná əyí á, eke ámu kén əbéle mlia munyə əwan mu numnyamətə ní.

Tsiátó Dada Mba Pópwe

⁵ Mú su mlimə tsiátó dada amó ubu mlitə ámu. Mógyí; atsi mba ayin asónwa, ifintotsiá, əwólí laláhe mba pélla. Əyí ánfítə atə wankláán imápe mli ansí, tsúfé ənsípe igyi fé əkpisúm. ⁶ Ntobí ánfí odu abwepósú Bulu tehíe nyá əbló ní. ⁷ Mú aná mlitəbwé bréá mligyi əmátófə ní.

⁸ Séi gyí bréá mléle əbló, əblókpán, olu, abakpəí, asəkpan blí aná lé mlitə ní. ⁹ Mlimáwa afunu súná aba, tsúfé mlilasí mli tsiátó dada amu pú mú bwéhé féé. ¹⁰ Mlilalátsú tsiátó pəpwe. Bulu gyí mú Əbwepó, əde mú bwe pópwe lian mu iwí bré ánfí mli dé mu bi ánfí. ¹¹ Tsiátó pəpwe anfi mú á, imefáhəvən ání Griikiyin ntée Yudayin fəgyi. Fətın keté ntée fəmətın, əkpútəpəv ntée okudasíyin, əkpábi ntée ədíhiə fúgyi. Kristo gyí tógyító, əbu amó fééť.

¹² Mú su íniá Bulu lalé mli póbwe mu ahá ání amó iwí latin pú mu adwepó á, mliha nwewúun, awítəlewa, iwiasibá, ilwií pú klənya itsia mlitə. ¹³ Mlinya kłəvən ha aba. Ní əku mba mu ba benya á, mli sikie aba fé alíá Kristo lési mli klé kíe mli. ¹⁴ Múá idvən a, ədwe tóbwe aní féé ikole. Ibwée mli tati didáhé. ¹⁵ Mliha Kristo iwilwii igyi mli kləvsu, tsúfé mótó Bulu latí mli bəwa; mlia mu nyankpəsa-oyí ámu mlilabwé kule ni. Mli da mu ipán é brégyíbré. ¹⁶ Mliha Kristo asón ámu ihie bula mli kləntə, iha mli nyánsa. Mli pətəi kplá aba, suna aba ató. Mli wa Israelfə ilv, əsankuosu ilv pú əñétó ilv mli kləntə pətsu Bulu fəva, pəda aní Sí Bulu ipán. ¹⁷ Mli atə bwéhé pú mli asvən blíhé féé ibwée aní Wíe Yesu idátó, amli pəv ipán ha aní Sí Bulu tsvən mvsu.

Akristofə Tsiátó

¹⁸ Aká, mli ba iwiasí ha mli akúlu alíá iləkanáa ha ahá ání bəgyi Kristo klé.

¹⁹ Akúlu, mli é mli dwe mli aká. Mlimábwe amó kpóunkpóun.

²⁰ Abí, mli bu mli akwípó, tsúfé mú Bulu tekle ni.

²¹ Akwípó, mlimáwa mli abí əbló, méní iwí móowu amó.

²² Nkpábi, mli bu mli əsóləsv awíe tógyítóá mlóbweť. Mliha amó ansí igyi mli iwí brégyíbré, megyí amó ansító wəle. Mli bwe mú tsú kləntə, tsúfé mli tobú aní Wíe. ²³ Mli bwe tógyító tsu mli kləntə, fé aní Wíe mli dé mú bwe há, megyí anyánpəsa. ²⁴ Mli kaın ání aní Wíe ibitə mlénya mli ikəká ání alalá yáí mu abí. Tsúfé Kristo gyí Owíe ání mli dəsúm. ²⁵ Táme ní fəbwé tóá ima alə a, əbéka fə ikə, tsúfé ətamakí əhaa ansító.

4

¹ Nkpábi awíe, mli pəv tóá ilv alé, igyi ənəkwalí kpa mli nkpábi, tsúfé mli é mli bu Owíe əsúsú.

² Mli kita mpaibótó. Mli dinka ansí iwísv, ipánda é itsia mli kləntə. ³ Mli bə mpái ha aní é. Bulu ofinkí əkpa ha aní atalı da Kristo iwí asvən ñáinhé amu əkan. Mú su nda obu ní.

⁴ Mli bə mpái mliaa, ndáa mú əkan wankláán, alíá ilehián.

⁵ Mli kí mli nátitə əmátófəť. Ní əkpa ifinkí há mli á, mlimáyintá mú. ⁶ Mli itóí iwa anulé, iwa labi, méní mlétalı lé əhagyíəha asvən fitéhé ənó wankláán.

Iklá

⁷ Ania opió ədwepó Tihiko dé aní Wíe agyómá yə. Osúmpú ənəkwalí pəv ogyi. Əbébláa mli alíá mí iwí gyí féé. ⁸ Nawá mu mli wá mbéé, əbébláa mli alíá aní iwí gyí, əwa mli atətə-ənlín. ⁹ Mba aní pío ədwepó ənəkwalí pəv Onesimo, ogyi mli pı amu əbéba bebla mli asón ání ilaba nfi féé.

¹⁰ Aristarko, mí bá ání mía munyə anida obu əhá mli itsiá. Alí kén Marko, ogyi Barnaba mu pio ámu é əhá mli itsiá ní. Mli hə Marko əfəó wankláán, ní ələtsvən ba mli wá fé alíá nebláa mli yáí. ¹¹ Opíó Yesu, bəťetráa tı mu Yusto é əhá mli itsiá. Ahá abasá ánfí pé gyí

Yudafóá mía amónyo anidé Bulu iwíegyí ámu iwí agyómá yo ní. Amó tékítá klun wá mí iwíto ní.

¹² Epafra, otsú mli wá, ogyi Kristo Yesu osúmbi amu é ohá mli itsiá. Otehié bo mpái há mli ání Bulu owáa mli owonlín, oha amlifon, amlitali bwe Bulu apé kugyíku. ¹³ Nétalí gyí mu iwí adánsie ání ohíé ode agyómá yo mli Akristofóá bubu Laodikea pú Hierapoli idátó.

¹⁴ Aní odwepó Luka, ogyi ilo otsapó mu Dema behá mli itsiá.

¹⁵ Nehá aní apíó Laodikeafó ámu itsiá. Nehá Nunfa mu o pasua ámuó ibu mu wóyító amu é itsiá. ¹⁶ Ní mlekla owóló ánfí súná o pasua ámu tá á, mliposisi Laodikeafó é. Mli kla amó klé ámuó nopusisi amó ámu é. ¹⁷ Mli bla Arkipo mli aa, omó agyómá ámuó Bulu lópuwá mu ibito ámu onó wankláán.

¹⁸ Mí Paulo, onutónutó lawá ibi owóló ánfí asi. Mli mátan ání nda obu. Bulu ogyíi mli boale.

Ɔwulɔ Gyankpapuá Paulo Lɔwanlín Sísí Tesalonikafɔ

¹ Mí Paulo, mía Silwano pú Timoteo dé ɔwulɔ ánfí wanlín sísí ɔpasua ání ígyi aní Sí Bulu mɔa aní Wíe Yesu Kristo klé, íbu Tesalonika wúluto.

Aní Sí Bulu mɔa aní Wíe Yesu Kristo bɔgyíi mlí buale, abuha mlí iwilwii.

Tesalonikafɔ Hógyi

² Ní anidé mpái bɔ há mlí brégyíbré á, anitedá Bulu ipán mlí fée nwunsv. ³ Anitetsiá káin aní Sí Bulu mlí hógyi gyumagyihe. Alíá mlídé mbódí bɔ dwé aba, pú alíá mlilatomi há mlí ansí dín aní Wíe Yesu Kristosv kínkíínkín. ⁴ Apíó, aniyin ání Bulu tɔdwé mlí, alalé mlí póbwé mɔ kle. ⁵ Tsúfée megyí ɔnó keké anilópu bebláa mlí ason wankláán ámv. Mboún mlilówun Ɔhé Wankíhé amv túmi é. Iní léha mlilébi wankláán ání asón ámv igyi ɔnɔkwali. Mlilówun tsiátó oduá anilóputsiá mlitɔ é, alíá íbóbúá mlí sv. ⁶ Mlilékasí ania aní Wíe tsiátó. Tsúfée asón ámv sv mlilówun íwɔsvn tsɔtsɔtsɔ, táme mlilópu ansigyí ání itsú Ɔhé Wankíhé wá hɔ mó. ⁷ Mó sv íleha ahógyipúá bɔbv Makedonia ɔsolósv pú Akaia ɔmátó fée beki mlí bwéhé, buo mó. ⁸ Tsúfée megyí Makedonia pú Akaia wole aní Wíe asón ámv leklei tsú mlí wá yó. Mboún mlí Bulu hógyi asón é lakléi yó ɔ́nɛgyíɔ́tíné. Mó sv asvansv má ínvá abétrá blí tsú mó íwi. ⁹ Tsúfée amó onutó bɔde alíá mlilópukítá aní bréá aniléba mlí wá blí. Alíá mlilési ikpi súm ba mlídé Bulu Ɔkíankpapu Ɔnɔkwali pu amv mboún súm. ¹⁰ Pú alíá mlígyó bréá Bulu mɔ Bi Yesu ámvú ɔbɔksúá tsu afúlítɔ ámv ɔbélatsú ɔsósó bá. Mogyí ɔhá ání ɔde aní le tsú Bulu ɔbló ámvú íbá ámvɔ ní.

2

Paulo Tsiátó Tesalonika Wúluto

¹ Apíó, mlí onutó mliyín ání aní mlí wá bá mɔbwe kpaali. ² Mliyín alíá bɔwa aní amv mɔyɔ, sópa aní Filipi wúluto asa aniléba mlí wá. Mliyín ání akv bɔmotsulá, behie kúsú líí anísv; táme aní Bulu lówa aní ɔwonlín, anilébláa mlí ason wankláán ámv. ³ Tsúfée megyí afunu asón anidéblí. Mó sv nde mlí kokóli. Megyí agywun laláhe koku ígyi, anímédé mlí mlé é. ⁴ Bulu lóhɔ anísv gyi, ɔlɔpu mɔ ason wankláán ámv wá aní íbitɔ. Mó anidéblí ní! Megyí anyánpósa ansító anidékú blí mó, Bulu yin aní klɔntɔ. ⁵ Mlíhíé mliyín ání megyí ɔnó dédé anilópu ba mlí. Aníméba bɔwa afunu koku é súná mlí, pónyá tɔkv tsú mlí wá. Bulu gyí aní ɔdansiyín. ⁶ Anímódunká kanfó tsú nyankpɔsa ɔkuku, mlí, ntée ɔha bambá wá. Kristo sumbí ayɔpó anígyí. Mó sv tekí aníbv ɔkpa sí íwi tswi mlísv, ⁷ táme anilólwii há mlí, kí mlí fé alíá abí-oyín tekí mɔ onutó abísú. ⁸ Anítehíé klé mlí asón. Mó sv megyí Bulu ason wankláán ámv nkole anilópu ba mlí, mboún anilési aní íwi é há mlí, tsúfée mlílamlí aní adwepó. ⁹ Apíó, yée mlékáin agyómá ání anilóyɔ ɔpa mɔa onyé pónyá tóá ílehián aní? Alíá aníméesi ipian tswi mlísv bréá anidé Bulu ason wankláán ámv ɔkan da súná mlí só anilóbwe mó alí.

¹⁰ Mlí ahógyipu amv pú Bulu gyí aní adansífɔ alíá anilóputsiá mlitɔ. Aní íwi letín, aní asón da ɔkpa, ɔlala é metsiá aní íwi. ¹¹ Mliyín ání anilékpá mlitɔ okugyíɔku fé alíá abí-ɔsí tekpá mɔ abí. ¹² Anilówa mlí atetɔ-ɔnlín, lwíí mlí klɔn, tóí kplá mlí aníaa, mlítsiá tsiátóá ilegyi Bulu ansí. Mvlétí mlí ɔbéé, mlíbénya mɔ iwíegyi pú mɔ numnyam amv íkv.

¹³ Tóá svá anitedá mɔ ipán brégyíbré é gyí, bréá anilópu mɔ asón ámv ba mlí á, mlímótsu mó ání nyankpɔsa wá itsú. Mboún mlilóhɔ mó ání lélé, itsú Bulu wá; tsúfée mó Bulu dépuvó agyómá mlí ahógyipu amvɔ ní. ¹⁴ Apíó, mlílamlí fé Bulu ɔpasua ání íbɔbv Yudea ɔmátó, bɔgyi Kristo Yesu klé amv. Mlilówun ipian mlí pɔ íbitɔ, fé alí ámvú amó é bowun ipian amó pɔ Yudafɔ íbitɔ ámv. ¹⁵ Yudafɔ lómɔ Bulu ɔnósú atáipú pú aní Wíe Yesu. Amó kén lagya aní lé ɔmá ámvɔ. Bvтамakle ahá asón, bvтамagyi Bulu ansí. ¹⁶ Bɔkúsú líí anísv ká aní itín bee,

anumábla ahá ání bomegyí Yudafɔ nkpahóɔ asón ámu, Bulu ɔhɔ amó nkpa. Iní bwe lahá amó lakpan labiayi. Mú su ilahá Bulu lanyá ɔblɔ, ɔbébití amó isu.

Paulo Lékléá Ɔbélayéki Tesalonikafɔ

¹⁷ Apíó, anilénatí mli wá ɔpá anumókósi mli su kaín. Mú su anihíe anidé ɔkpa dunká ání abéla bowun mli ansító, tsúfé anidé mli su kaín dɔbi. ¹⁸ Anilékléá abélaba mli wá. Mí Paulo onutó ó nabwé agywun ání néyinkí bá inu ita tsefini, táme Ɔbɔnsám méha ɔkpa. ¹⁹ Ma sù aní ansí din? Megyí mli su ansí de aní gyí ání abénya ɔkpa tsú iwí aní Wíe Yesu ansító bréá ɔbéba? ²⁰ Lélé mó á, mligyí aní numnyam pú aní ansigyí.

3

Timoteo Tesalonika Yɔ

¹ Mú su bréá anumébi alíá mli tsiátó igyi, ide aní háan a, anilóbwe agywun aniaa, aní mó abétsiá Atene wulutɔ, ² awa aní píó Timoteo, ogyi aní Bulu agyómáyɔbá Kristo ason wankláán ámu ɔkandato sisi mli, ɔbɔwa mli ɔwɔnlín. Ɔtɔi kpla mli amlidu kinkíinkín hógýitɔ, ³ méní mli tɔ ɔkɔkɔ méeyinkí ɔma ason wunhe anfi su. Mli onutó mliyin ání igyi tóá ida yaí há aní Akristofɔ dodo. ⁴ Tsúfé bréá anibɔ mli wá á, anilébláa mli ání bédinká mli su. Lélé bédinká mli su fé alíá mliyin. ⁵ Iní su bréá netsiá mmetsiá á, nɔwa Timoteo mli wá mbéé, ɔbéki alíá mli dé hógýi amɔtɔ. Tsúfé ibétalí ba ání Ɔbɔnsám lasɔ mli ki, há aní gymagyihe labwé kpaali.

⁶ Timoteo layínki pú ason wankláán tsúa mli wá ba aní séi, tsú mli hógýi pú mli abadwe iwí. Alabláa aní ɔbéé, mli é mli dé anisɔ kaín dɔbi. Mli dékléá mlówun aní, fé alí á múbú aní é anidékléá abówun mli ámu. ⁷ Mú su apíó, mli hógýi lawá aní atetɔ-ɔnlín, aní ipian pú aní ason wunhe féétó; ⁸ tsúfé mli lí aní Wíe hógýitɔ kinkíinkín. Mú su aní klɔn ládí aní asi. ⁹ Ipán mɔmu abókɔkɔ da Bulu mli su, ansíá ide aní gyí mu ansító su? ¹⁰ Anitéhíe bó mpáí kókóli Bulu ɔpa móa onyé aniaa, ɔhá ayinki bowun mli, méní abósuná mli tóá ibéha mli hógýi bófon.

¹¹ Aní Sí Bulu onutó mɔa aní Wíe Yesu bɔfinki ɔkpa ha aní aba mli wá. ¹² Aní Wíe ɔhá mli apíó aba pú ahá féé dwe ɔnɔ iwa ɔnlín, fé alí á múbú anitɔdwé mli ámu. ¹³ Ɔwá mli ɔwɔnlín, méní aní Sí Bulu omóowun ɔlala mli iwí, ifin kɔkɔ é méetsiá mli iwí mu ansító, aní Wíe Yesu mɔa mu ahá féé ɔbáke amɔ.

4

Tsiátóá Ilegyi Bulu Ansí

¹ Apíó, itráhe a, anilósuná mli tsiátó, méní Bulu ansí bégyi mli iwí. Lélé mó á, alí mli tsiátó gyí ní. Séi á, anihíe anidé mli kókóli aní Wíe Yesu dátɔ aniaa, mli bwe mó dɔn alí. ² Tsúfé mliyin mbla á múbú anilówa há mli aní Wíe Yesu idátɔ ámu. ³ Bulu dékléá mli háa mli iwí itin. Mú su mli máwa atsi móa ayin asón. ⁴ Mli tɔ okugyíɔkɔ ɔbí alíá ɔbékitá iwí, iwítín pú obú ɔkpasu. ⁵ Imábwe ɔwólí laláhe ɔkpasu, fé alíá ahá ání bomeyín Bulu bɔtɔbwé. ⁶ Mli tɔ ɔkɔkɔ másisií mu ba, swíí mu mu ka. Tsúfé aní Wíe ɔbébití ahá ání bɔtɔbwé mó odu isu. Anidé mli ɔlá da, fé alíá anilókɔ bláa mli yaí. ⁷ Tsúfé Bulu méti aní ɔbéé, abá bɔtɔ mbua; mbouín ɔbéé, ifin kɔkɔ mátsiá aní iwí. ⁸ Mú su ɔhagyíɔha ání omegyí atosunáhé anfi su á, megyí nyankpɔsa omédébu. Mbouín Bulu á múbú ɔlɔpu mu Ɔhe Wankíhé há mli ámu.

⁹ Imehián ání abówanlín asɔnsu tsú mli aba akristofɔ dwe iwí sisi mli. Tsúfé Bulu onutó lasúná mli alíá mli dwéé mli aba dodo. ¹⁰ Ɔnɔkwali a, mli dé apíó ahógýipɔvá bɔbɔ Makedonia ɔmátɔ féé dwe dodo. Mú su apíó, anidé ipa bwíí há mli aniaa, mli tráa dwe aba dɔn alí. ¹¹ Mli pɔdinka iwí su ání mlétsiá tsiátó wankláán. Mlɔpu mli ibí yó agyómá púki mli iwí su, fé alíá anilébláa mli, ¹² méní mli ahá ání bomegyí ahógýipɔ mlétsiá wankláán, mli métrá pu ansí dínká ɔhaasu.

Aní Wíe Yesu Yínki Bá

¹³ Apíó, anidéklé aniaa mlibú ɔ̀nɔ̀kwali ání ibu Akristofɔ́a bawú iwí, méní mliméetsiá gyi awirehɔ́ fé ahá ání amú ansí medín tɔ̀tɔ̀su. ¹⁴ Anilóhogyi ání Yesu lówu kúsú tsú afúlitɔ́. Alí kén anilóhogyi ání Bulu ɔ̀békpa ahá amú bɔ̀hɔ́ mu gyi asa bowu ámu ba ní.

¹⁵ Aní Wíe onutó atosunáhé anidé mli suná séi á. Aní ahá ání anitráa anitsie nkpa asa aní Wíe ɔ̀báke ibófon a, animéegya awupó ámu nkpa yéfiá mu. ¹⁶ Tsúfé aní Wíe ɔ̀bókplón t́mísu, Bulu-ɔ̀bɔ̀pu dehen ɔ̀béle ɔ̀nɔ́, bófolí Bulu ɔ̀kpe é bréá aní Wíe onutó dékplí tsú ɔ̀súsú ɔ̀bá. Ahógyipɔ́a bawú bégyankpá kúsú. ¹⁷ Mu ɔ̀ma a, aní akiankpaɔ̀pɔ́ é féé abóyótu amú nwɔ̀lótáatɔ́, aní féé abéyefiá aní Wíe afútó. Tsú eke ámu a, abétsiá aní Wíe wá bré féé. ¹⁸ Mú su mliɔ̀ asún ánfí kíta iklon wa aba iwítɔ́.

5

Iwísvda Gyo Aní Wíe Ibá

¹ Apíó, imehián ání abówanlín bré pú ekeá asún ánfí ibéba sísí mli. ² Tsúfé mli onutó mliyin ání aní Wíe ɔ̀báke amú ibéba bofwie anitɔ́, fé alíá owikplu teba onyé. ³ Bréá ahá beɛ, “Owí latá, asún latá” á, alí bré amɔ̀tɔ́ béhi ní. Ibófwie amótó fé alíá ikwú tekan ɔ̀tsi ɔ̀tsáwɔ̀le pé. ɔ̀haa méedalí mótó. ⁴ Táme apíó, mli mú mliyin asún ánfí. Mú su mlimétsié oklúntɔ́, méní eke ámu méeba bofwie mlitɔ́ fé owikplu. ⁵ Wanki múa ɔ̀yi kehɔ̀tɔ́ abí mli féé mligyí. Megyí onyé ntéɛ oklúntɔ́ abí anigyí. ⁶ Mú su mliha agyo, animádidi fé aha bambá. Mliha adínka ansí iwísv, akí iwísv wankláán. ⁷ Onyé, adídípó bɔ̀tedídi. Onyé, nta abɔ̀pó é bɔ̀tɔ̀bú ntá. ⁸ Táme aní mú á, wankitɔ́ abí anigyí. Mú su mliha agyi iwísv. Mliha Kristo hógyi pú aní abadwe ibwe kántó-atintɔ́ tin aní kántó. Mu ɔ̀kpakí ání ɔ̀bóhɔ́ aní nkpa ibwéɛ kutɔ̀pa ání ibun aní nwun. ⁹ Megyí alíá Bulu obénya ɔ̀bló wa aní, bíti aní isv sɔ́ ɔ̀leɛ aní. Mbóun alíá ɔ̀bótsɔ̀n aní Wíe Yesu Kristosv hɔ́ aní nkpa sv. ¹⁰ Kristo lówu há aní, méní mu bábi a, ní anlawú o, anísv nkpa o, ania mɔ̀nyɔ́ abétsiá. ¹¹ Mliɔ̀ asún ánfí kíta klon wa aba iwítɔ́, pɔ̀wa aba ɔ̀wɔ̀nlín, fé alíá mlidé mú bwe dodo.

Iklá

¹² Apíó, abwíi ipa há mli, mlibu mli ɔ̀nɔ́ alípóá bɔ̀hié bɔ̀de agyómá yɔ́ mlitɔ́, bɔ̀de mli aní Wíe tsiátó suná. ¹³ Gyuma amú bɔ̀degyí amú sv mlihiɛ bu amú, amlidwe amú. Iwilwii itsiá mliha mli aba nsiné.

¹⁴ Apíó, anidé mli ɔ̀lá da aniaa, mlitɔ́ kpla awɔ̀liyɔ̀pó. Mliwa afúpó atɛtɔ́-ɔ̀nlín. Mlibɔ́a amúá bapɔ̀n, amlinya klon ha ɔ̀hagyíɔ̀ha. ¹⁵ Mlikí ání ɔ̀haa móɔ̀pɔ́ lalahɛ ká mu ba ikɔ́. Mbóun mlibwe yilé há aba pú ahá féé.

¹⁶ Ansí igyí mli, ¹⁷ amlibɔ́ mpái brégyíbré. ¹⁸ Mliha Bulu ipán tógyítótó. Múgyí tóá Bulu dédunká tsú mli wá mli nkpatɔ́, bré ánfí mliha Kristo Yesunyɔ́ mliabwé ikɔ̀le anfi ní.

¹⁹ Mlimákiná tóá ɔ̀he Wankíhé amú tekle bwe.* ²⁰ Mlimábu Bulu ɔ̀nɔ́sú atɔ̀ipó asún ámu tɔ̀kvu odu. ²¹ Mliɔ́ tógyító kí, amlíkita múá ibu alétó kínkíínkín. ²² Mlikina lalahɛ kugyíkɔ́.

²³ Bulu téhá aní iwilwii. ɔ̀tín mli iwí ɔ̀kpagyíɔ̀kpasv. ɔ̀kí mli nyankpɔ̀sa-oyí, mli ɔ̀hé pú mli ɔ̀klásv tsú lalahɛ kugyíkɔ̀tɔ́, méní ɔ̀lala méetsiá mli iwí aní Wíe Yesu Kristo ɔ̀báke amú.

²⁴ Bulu létí mli. ɔ̀nɔ̀kwaliɔ̀v ogyi, ɔ̀bóbwɛ mú.

²⁵ Apíó, mlibɔ́ mpái ha aní é.

²⁶ Ahá ahógyipɔ́ amú féé itsiá gyágyágyá. Mliata aba puta ɔ̀dwɛsv.

²⁷ Nde mli bláa aní Wíe idátó mbéɛ, mlikla ɔ̀wɔ̀lú ánfí suna ahógyipɔ́ amú féé.

²⁸ Aní Wíe Yesu Kristo ogyíi mli bɔ̀ale.

* 5:19 Ntéɛ Mlimádun ɔ̀he Wankíhé ogyá ámu.

Ɔwɔlɔ Nyɔɔsiá Paulo Lɔwanlín Sísí Tesalonikafɔ

¹ Mí Paulo pɔ Silwano mɔa Timoteo dé ɔwɔlɔ ánfɔ wanlín sísí ɔpasua ání ɔbu Tesalonika wúlutɔ, mligyí anɔ Sí Bulu mɔa anɔ Wíe Yesu Kristo klé.

² Anɔ Sí Bulu mɔa anɔ Wíe Yesu Kristo bɔgyíi mli bɔale, aboha mli iwilwii.

Ipánda

³ Apíó, ilehián ání abéda Bulu ipán mli nwunso brégyíbré. Tsúfé mlidédáan hógyitɔ tsía. Ɔdweá mliɔ ha aba é demoní tsía. ⁴ Mú so anitɔpɔ mli tsú iwɔ Bulu ɔpasua kugyíku ansítɔ; mli nsiwa pɔ hógyiá ɔbu mliɔ, bɔdin mliɔ, isóki dé mli tɔ, mlilatomi so.

⁵ Inɔ déle súná ání Bulu asóngyí da ɔkpa. Tsúfé obótsu mli ání mlilafɔn ha mɔ iwíegyí ámúú mlidé ipian wúun mú so ámúú yɔ. ⁶ Ɔnɔkwaliɔ Bulu gyí. Ɔbéka ahá ámúú bɔde mli iwɔsintɔ wa ámu akɔ. ⁷ Ɔbéha iwɔ bɔlwií ania mli ání mlidé iwɔsin wúun, eke ámúú anɔ Wíe Yesu ɔbékplí tsú ɔsósú beɛ iwɔ ɔwan mɔa mɔ abɔpɔ atúmipɔ amɔ. ⁸ Ogya plɛnplɛntɔ ɔbéba bebítí ahá ámúú bɔmeyín Bulu* ámu isɔ. Tsúfé bɔtamapɔ anɔ Wíe Yesu iwɔ asɔn wankláán ámu bwé tɔtɔ. ⁹ Amú isɔbití gyí, amú anɔ Wienyɔ nsiné bɔwa ifɔ, mɔ túmi móɔwankí wólí amúsú, obéyintá amú bré féétɔ. ¹⁰ Isɔbití ánfɔ ɔbéba eke ámúú ɔbéba, Bulu ɔbɔwa mɔ numnyam aha wankíhé ansítɔ. Ifú békítá ahógyipɔ. Mli é mlétsiá amútɔ, tsúfé mlilóhɔ mɔ iwɔ adánsie ámúú anilégyí suná mli ámuɔso gyí.

¹¹ Mú so anitɔbɔ mpáí há mli aniaa, Bulu ɔhá amlifɔn nkpa ámúú ɔletɔ mli ɔbéɛ, mlibétsiá ámúú. Mɔ túmi iháa amlitalɔ bwe yilé ání mlidékléá mlɔbwe, pɔmɔ mli hógyi agyómá ɔnɔ. ¹² Ní mletálí bwé inɔ á, mli so ahá bɔpɔ numnyam há anɔ Wíe Yesu, mɔ é ɔbɔwa mli numnyam; fé alɔ ámúú anɔ Sí Bulu mɔa anɔ Wíe Yesu Kristo awítɔle gyí ámu.

2

Yesu Mɔa Mblasɔ Mágyípɔ Amɔ

¹⁻² Mí apíó, nobwíí ipa há mli. Anɔ Wíe Yesu Kristo ɔbá, pɔ alíá abɔbwe kule yéfia mɔ asɔn ání mlilanú imákɔsí kpínkí mli klɔn, ntée iha opúni itsii mli. Ní aku beɛ, Ɔhe Wankíhé lalé súná amú lóó, ntée ɔbu anɔ asɔn blíhé ntée anɔ ɔwɔlɔ kutɔ ání anɔ Wíe ɔbáke amɔ laba dodo kóráá á, mli máhogyi. ³ Mli máha ɔhaa ɔmle mli ɔkpagyíɔkpasɔ. Eke kpɔnkpɔntɔ ánfɔ iméeba, nkétɔ ahá bakúsú lí Bulusɔ, ɔhá ámúú ɔtamagyi Bulu mblasɔ, ɔbéhi ámu lalin ɔwan asa. ⁴ Obótsu iwɔ fúá, kósú lí Bulu, ikpɔ pɔ tógyítá anyánkpɔsa bɔtosúmsú, blí ání ɔɔn amú féé. Obéyetsiá Bulu ɔswékpa inɔ kóráá, blí ɔbéɛ mɔgyí Bulu.

⁵ Mli mákókáín ání ntebláa mli asɔn ánfɔ bréá mbɔ mli wá? ⁶ Mliyin tɔá ide mɔ ɔkpa tíin dodo. Nkétɔ mɔ ɔwanlebí lafɔn. ⁷ Tsúfé Bulu mblasɔmágyi túmi ánfɔ ide agyómá yɔ nájintɔ dododo, táme ɔku dé mú ɔkpa tíin. Mú so nkétɔ ɔhá ámu ladáli inɔ. ⁸ Inɔ mblasɔ mágyipɔ amɔ ɔbélin ɔwan ní. Táme anɔ Wíe Yesu oyínkí ba a, mɔ ɔnótɔ afú keke ɔbómɔ mɔ, mɔ numnyam é ɔbɔwankí wólí mɔso yintá mɔ. ⁹ Ní mblasɔ mágyipɔ anfi ɔlin ɔwan á, ɔbɔpɔ Satan afunu túmi kpɔnkpɔntɔ bwé osúna pɔ ofúla. ¹⁰ Ɔbótsɔn owuntɔlin ɔkpa ɔtsan-ɔtsansɔ mlé ahá ámúú Bulu ɔbéhi amú ámu. Bulu ɔbéhi amú, tsúfé bɔmekle ɔnɔkwali amɔ asɔn, ménɔ Bulu ɔbóhɔ amú nkpa. ¹¹ Inɔ so Bulu ɔbɔpɔ afunu ɔheá mú ɔnɔ bɔ ɔnlin wá amútɔ, ménɔ bóhɔ afunu asúnsú gyí. ¹² Ɔbéha ahá ánfɔ bɔmɔhɔ ɔnɔkwali amɔso gyí, butekle lakpan bwe ánfɔ féé ipán.

Mli Nkpahɔ So Bulu Léle Mli

¹³ Apíó anɔ Wíe tɔdwé, ilehián ání abéda Bulu ipán mli nwunso brégyíbré. Tsúfé tsú bréá ɔyí lelin ɔpá Bulu léle mli ání ɔbótsɔn mɔ Ɔhe ámu pɔ mɔ ɔnɔkwali asɔn ámúú

* **1:8** Bɔmeyín Bulu, tsúfé bɔmekɔ mɔ.

mlilahogyi amɔsu tin mli iwɪ, púhɔ mli nkpa. ¹⁴ Inɪ sɔ ɔlɔtsɔn asɔn wankláán á múbɔ anilébláa mli ámɔsu tí mli ɔbéɛ, mlibétsiá anɪ Wíe Yesu Kristo numnyam amɔtɔ ní. ¹⁵ Mú sɔ apíó, mli kinkíinkín, amlíkita ɔnɔkwali amúbɔ anilósuná mli ámɔtɔ, mɔ́á anilébláa mli pú mɔ́á anilówanlín sísí mli fée.

¹⁶⁻¹⁷ Anɪ Wíe Yesu Kristo onutó mba anɪ Sí Buluá ɔtɔdwé anɪ, alawá awɪtɔle wá anɪ atetɔ-ɔnlɪn ání umóɔmɔ ɔnɔ ékékéke, anidé itɔ wankláán ɔkpa kí, ɔwáa mli ɔwɔnlín mli asɔn blíhé pú mli bwehé kugyíkɔtɔ.

3

Mpáibɔ

¹ Itráhe-tráhe a, apíó, mlibɔ mpái ha anɪ. Anɪ Wíe asón ámu ikósi klei. Ahá abɔpu obú hɔ mú fé alɪ á múbɔ mli é mli lóhɔ mú ámu. ² Mlibɔ mpái, Bulu ɔle anɪ tsu awuntɔlnpu pú aha laláhe ibitɔ. Tsúfé megyí ahá fée lóhɔ anɪ Wíe gyí.

³ Táme anɪ Wíe bu ɔnɔkwali. ɔbówa mli ɔwɔnlín, hɔ mli lé lalahɛ ɔbwepú ámu ibitɔ. ⁴ Anɪ Wíe lahá anilahogyi ání mli dé ntobí á múbɔ anilósuná mli ámu fée bwe, mli méesi bwe é.

⁵ ɔkpáa mli, amlɪnu ɔdweá Bulu bu asi yɔ ɔtótótó, ɔha amlɪtomi fé Kristo.

Tsiátó Wankláán

⁶ Apíó, anidé mli ɔlá da anɪ Wíe Yesu Kristo idátó anɪaa, mli mápu Akristofɔ á múbɔ buna budetsúɔn, butamakle agyómá, bumedé atosunáhé á múbɔ anilósuná mli ámɔsu gyí wa mba. ⁷ Mli onutó mliyin ání ilehián ání mlétsiá anɪ atsiábi. Tsúfé anɪmówa ɔwɔliyɔ, náti tsontsɔn bréá anɪbu mli wá. ⁸ Anɪmégýi ató ɔhaa wá, kíná mú ikɔ ka. Mboún anilóyɔ agyómá ɔpa mɔ́a onyé kinkíinkín, ménɪ anɪméesi ipian tswɪ mli tɔ ɔkɔkɔkɔsu. ⁹ Megýi beɛ, anɪmá ɔkpa bláa mli anɪaa, mli kí anɪsu, sɔ anilóbwe mú alɪ. Mboún anilóbwe mú súná mli, ménɪ mli é mlóbwe mú odu. ¹⁰ Bréá anɪbu mli wá kúrúá á, anilówa mbla há mli anɪaa, “ɔhá ání ɔmɔyɔ agyómá mágyi ató.”

¹¹ Anɪlanú ání mli tɔ akɔ butsie kpaali, bumedé agyómá kɔkɔkɔ yɔ. Okéngyé bona budewa tsɔn. ¹² Anidé ámu ɔlá da anɪ Wíe Yesu Kristo idátó anɪaa, busii náti tsɔn, abuyɔ agyómá nya ámu atogyihɛ.

¹³ Táme apíó, mli mú á, yilébwe imáta mli ɔhé. ¹⁴ Ní ɔkɔ mégyi asón ání anilawánlín sísí mli ánfisɔ á, mli kɪ mu wankláán. Mli mɔnyɔ mli mágyi mba, ménɪ péli békítá mu. ¹⁵ Táme mli málu mu, mboún mli tɔi kpla mu fé mli pío.

Iklá

¹⁶ Iwilwii Owíe ámu onutó ɔhá mli iwilwii bré fée tó ɔkpagyíɔkpasɔ. Anɪ Wíe otsiá mli fée wá.

¹⁷ Mí Paulo onutó lapú mí ibi wanlín ínɪ. Mí dá ání ntɔwánlín wá mí nwɔlɔ́ fée asi, púsúná ání itsú mí onutó wá ní.

¹⁸ Anɪ Wíe Yesu Kristo ogyíi mli fée bɔale.

ᾠωυλό Gyankpapuá Paulo Lówanlín Sísí Timoteo

Itsiáha

¹⁻² Mí Paulo ání aní Nkpa Ḑhópu Bulu mva Kristo Yesuá aní ansí dín mvsu lóbwe mí sumbí ayópó, dé ᾠωυλό áñfi wanlín sísí fú Timoteo ání fóggi mí bí onutó Yesu hóggi amótó. Aní Sí Bulu mva aní Wíe Kristo Yesu bogyí fu buale, abuwun fu nwe ha fú iwilwii.

Afunu Atosunáhé

³ Bréá ndenatí ngyó Makedonia nsáinto á, nebláa fu mbéé, futsía Efeso omátó, afuka ahá amóú bude afunu ató suná ámu itin. ⁴ Mú oma a, da amó olá abusi bré yintá há otewa pú anáin ilínto kláa tíntíintín. Nwéengyí keke itópóba. Itamahá ahá abotsia nkpa Bulu hóggi. ⁵ Tóá suá aníaa fukáa amó itin gyí, alíá Okristoyin okugyíáku obódwe mu ba, mu klun méeha mu ipón, obénya agywun wankláán móa hóggi onutó. ⁶ Ako bumobuo alí okpa áñfi. Mú su bafwí yó bude asún ání ima asi blí. ⁷ Budekléá bóbwe Mose mbla asunápó, táme bumedé itó amóú buadesuná ámu asi nu. Ide amó bwe fé buyin mó, táme bumeyín mó.

⁸ Aniyin ání mbla ámu bu alé, ní bapósuná ató okpa wankláánsú. ⁹ Táme iwánkí aní ání megyí yilé abwepó su Bulu lówa mbla ámu. Mboún ahá ání butamagyi mósú, ahá ání amó asoto bu amó onlun, ahá ání butamanyá mu ifú, lakpan abwepó, ahá ání amó iwí métn, ahá ání butokpóí Bulu, ahá ání butómó amó akwíupú pú aha bambá, ¹⁰ mbua atópó, ayin ání butekle amó aba ayin pú atsiá butekle amó aba atsi, anyánpósa ibíá agyíupú, afunupu, ahá ání beká ntam butamagyi mósú pú tsiátóá imekanáa atosunáhé wankláán amóú ¹¹ Bulu Onumnyampo, ikanfó gyi mu kle amu lópuhá mí obéé, ndáa mú okan amu.

Bulu Paulo Bualégyí

¹² Nedá aní Wíe Kristo Yesu ipán ání alawá mí ᾠωunlín, bú mí onokwalipu obéé, nyóó agyómá áñfi pvsun mu. ¹³ Teki míteblí mu iwí asun laláhe, ntedínká mu ahásu, sópa amó ní. Táme olowun mi nwe, tsúfé mməhə mu gyi alí bré amótó, mmeyín tóá ndebwe é. ¹⁴ Oo, hie kí alíá ohíé obu awitəle! Oleha mí nenyá mu hóggi pú mva mí abadweá ibu ania Kristonyə ikulebwetə. ¹⁵ Asún áñfi ibu mótó, ilehián ání ohagyíəha obóhə mósú gyí. Mógyí, Kristo Yesu léba oytó bele lakpan abwepó. Mígyí amótó olaláhe ni. ¹⁶ Táme íni su Bulu lówun mi nwe, há Kristo Yesu léle mí áñfi ngyi lakpan obwepó kponkpəonkpənti áñfi ní. Méni ohagyíəha obébi ání Bulu tehíé nyá klun há ohá ání obéba bəhə mu gyi, nyá nkpa ání itamatá. ¹⁷ Mliha awa Bulu numnyam, akanfu mu aníaa, “Fóggi Owíeá fú iwíegyi tamamó onó. Bulu Okukónó okule, butamapó ansíbi wun fu. Fubu inu bré féé, futamawú! Amen.”

¹⁸ Mí bí Timoteo, ató amóú Bulu léle suná tsú fú iwí ámu só nde mbla áñfi wa há fú. Pu asún áñfi ya agyómá, afupokə atosunáhé wankláán ámu nwunsu. ¹⁹ Kita fú hóggi. Bwe tóá buyin fú kluntə ání ibu alé, tsúfé aku babwé tóá buyin ání ima ale. Mú su lahá amó hóggi lawú. ²⁰ Amótó aku gyí Himeneo mva Aleksandro. Napú amó wá Obunsám ibitə. Obíti amó isu, méni bəbiá mehián ání féblí Bulu iwí abususu.

2

Bulusúm Mbla

¹ Itóá ndedunká ání mlígyánkpa bwe gyí, mlíkokoli Bulu ahá féé nwunsu, amlibə mpái ha amó. Mlíkolí Bulu ató há amó, amlída mu ipán ohagyíəha nwunsu. ² Ilehián ání mlóbwe mó alí há awíe pú ahande é, méni asoto bólwií aní, abétsiá iwilwiitə, atalí sum Bulu okpagyíəkpasu. ³ Iní búb alé, aní Nkpa Ḑhópu Bulu tekle ni. ⁴ Tsúfé odekléá obóhə ahá féé nkpa, méni bəbi onokwalí amu. ⁵ Bulu okukónó okule bu inu. Nsiné əlapú okule pé é bu Bulu mva anyánpósa nsiné. Mogyí Kristo Yesu, ogyi nyankpósa amu. ⁶ Múlési mu nkpa

há púhə ahá fée nkpa. Asón ánfí Bulu lópohá ɔyí fée mú bré wankláántó ní. ⁷ Ɖnəkwali nde mlí bláa, mmédé afunu wa. Iní sù Bulu léle mí ɔbéé, mbwée mu asón ɔkan ɔdapú, mu sumbí ɔyɔpú pò osunápú ha ahá ání bume gyi Yudafo, mí ambla amú ɔnəkwali asón tsú Yesusu hógyi iwí ní.

⁸ Ndekléá ɔpasua kugyíkɔtə á, ayin ání amó iwí letin bɔtsúu ibi foa bə mpái. Ɖbló ntée nwéengyí mátsiá amótó. ⁹ Atsi ámu é bɔdída tati ɔkpa wankláánsú. Amú atə didáhé máwə ansíbi. Bɔmádun imi bwe, wá sika ató, dídá atatiá ibi ibiá dɔbi. ¹⁰ Atsiá beɛ bɔtenyá Bulu ifú bɔbwée yilé. Mú ɔbéha bówa akíle ní. ¹¹ Ilehían ání bétsiá así díín, ba iwiasí súan ató. ¹² Mməkóhá atsi ɔkpa mbée, bɔsúna ayin ató, ntée bɔgyíi ayinsu. Mboun bɔtsiá díín. ¹³ Tsúfé Adam Bulu légyankpá bwé asa ɔlɔbwe Hawa. ¹⁴ Megyí Adam é Satan lémlé, mboun Hawa ɔlemlé, ɔlɔkɔsú lí Bulu mblasu. ¹⁵ Táme Bulu ɔbóhə ɔtsi nkpa tsun ikwíusu.* Ní ɔletali kítá mu hógyi pò mu abadwetə, ɔleha mu iwí letin, oletsiá nkpa é wankláán.

3

Ɖpasua Ɖhande Bwe

¹ Asón ánfí bu mótó. Ní ɔha ɔbwé agywun ání móbwe ɔpasua ɔhande a, alakle agyómá wankláán. ² Imehían ání ɔlala bétsiá ɔpasua ɔhande iwí. Ɖbwée ɔka ɔkɔle otsiápu, mu agywuntə da, otegyi iwísu, obú bu musu, ɔtəhə afó, otosúná ató é wankláán. ³ Ɖmábwe nta ɔbɔpú ntée ɔhá ání ɔbu iyin. Ɖbwée ɔhá ání ɔleba iwiasí, mu asón lolwií. Ɖmábwe ɔtrépu, ɔmábwe kóba ɔdwepú. ⁴ Ɖbwée ɔhá ání ɔteki mu wóyísú wankláán, mu abí beba iwiasí, bɔtobú mu ɔkpagyíɔkpasu. ⁵ Tsúfé ní ɔha méyín mu wóyísú kí wankláán á, nkáli ɔbétalí kí Bulu ɔpasua ámusu? ⁶ Ɖmábwe ɔhá ání ɔledamli klontə məkówá ɔpá. Ní megyí alí á, ibéha mu obótsu iwí, Bulu ɔbébití mu ísu fé Ɖbunsám. ⁷ Iní fée ɔma a, ilehían ání ahá ání buma ɔpasua ámutə kóráá bétí mu idayilé. Ní megyí alí á, ɔbékpa wíé Ɖbunsám yibitə sɔpa.

Ɖpasua Ɖhande Ɖbɔápu

⁸ Ɖpasua ɔhande ɔbɔápu é ɔbwée ɔhá ání obú bu musu, ɔma nnonyo, ɔtamabú ntá, ɔma sika ɔnsípe. ⁹ Ilehían ání ɔbékítá hógyi asón amú ɔlalin ɔwan ámutə wankláán, mu klɔn é méetrá ha mu ipón. ¹⁰ Mligyankpa pu agyómá íku wa mu ibitə, pusə mu kí beɛ ɔlala ma mu iwí, asa amlíha mu ɔbwe ɔpasua ɔhande ɔbɔápu. ¹¹ Alí kén mu ka* é ɔbwée ɔtsiá obú bu musu, ɔtamabí ahá iwí asun laláhe, otegyi iwísu, ɔbu ɔnəkwali tógyítótó ní. ¹² Ɖpasua ɔhande ɔbɔápu ɔbwée ɔka ɔkɔle otsiápu, ɔtetali kí mu abí pò mu wóyísú wankláán. ¹³ Ahá bɔtobú ɔpasua ɔhande ɔbɔápu ání ɔtəyó mu agyómá wankláán. Itehá mu ɔtetali tóí tsú mu hógyiá ɔbu Kristo Yesutə.

Asun Njainhé Kpənkpənkpənti

¹⁴ Nde ɔwoló ánfí wanlín sísí fú, táme ndin ansí ání nókəsí ba ínu. ¹⁵ Mómú ní nde ɔpá wa kóráá á, ɔwoló ánfí ibéha fébi tsiátó oduá ilehían ání ɔha obétsiá Bulu wóyí, igyi Bulu Ɖkiankpa pu ɔpasua ámutə. Ɖpasua ámu gyí ɔtan pò ntswiasí kpéklékpéé há ɔnəkwali asón ámu ní. ¹⁶ Ɖnəkwali, aní Bulusúm iwí asón amú ɔlalin ɔwan ámu lómoní. Múgyí, Kristo† léle mu iwí súná fé nyankpɔsa.

Ɖhe Wankíhé léle mu suná ání yilé ɔdwepú ogyi.

Bulu-abəpu bowun mu,

ahá beɛda mu asón ɔkan súná ɔmá fée.

Ɖyító ahá bəhə mu gyi,

Bulu lótsu mu ya ɔsúsó numnyamtə.

* **2:15** Tsun ikwíusu, ntée Tsun mu abi kwíhəsu. Idesuná ání Tsun obíá ɔtsi ámu ɔbókwíusu, ntée tsun Yesu ikwíusu.

* **3:11** Mu ka ntée ɔpasua ɔhande ɔbɔápu tsíhé † **3:16** Bulu bu nwóló dada amú akotə.

4

Afunu Ató Asunápó

¹ Ɔɛ Wankíhé amu lahíé lé blí ɔbée, bré tráhe amuto á, ako bési Kristosu hógyi. Béyaa asu nú afunu ɔɛ asón pú ɔɛ laláhe atosunáhé. ² Apinabwɛbí abwɛpó afunu ató asunápó anfi bugyi. Amó klɔn tamatráa ha amó ipón.* ³ Amódé ahá hie bɛɛ, bukísi atogyihe ku, bumátsiá aká móa akúlu é ní. Táme Bulu onutó lóbwe atogyihe amu, ání ahógyipwá babí ɔnɔkwali amu budáa mu ipán, abugyi. ⁴ Tógyítá Bulu léle bu alé. Mú su ima aleá abékisi kuku. Ilehían ání abóhɔ kugyíku, dá mu ipán. ⁵ Tsúfé Bulu asón pú mpái amó anilabó wólí atogyihe amusu ámu lahá mó lamlí Bulu klé.

Kristo Osúmpó Wankláán

⁶ Ní fɔpó asón anfi tswi apíó ámu ansító á, fóbwe Kristo Yesu osúmbi wankláán ání bapó hógyi amuto asón, pú atosunáhé wankláán ámu búlá fú, fude mótó. ⁷ Máyaa asu nú atsi dehen ɔte pú móa imotsú Bulu iwí. Mboún hie fú iwí, afusum Bulu wankláán. ⁸ Tsúfé ní fude nyankpɔsa ɔyólɔ anfi hie á, labi kpalobí ku bu mótó. Táme ní fɔpó Bulusúm híé fú iwí á, ibu alé don. Tsúfé oyúla bu mótó há aní séi anfi anitsie nkpa, pú nkpa amó ibéba amuto. ⁹ Asón anfi bu mótó, ilehían ání abóhɔ mó. ¹⁰ (Nkpa anfi só anidé iwí laláa yɔ agyómá ɔwonlinsú), aní ansí din Bulu Ɔkiankpaɔ, ogyi ahá féé Ɔlepó, títriu ahógyipɔ anfisú ní. ¹¹ Suna amó ató anfi, afuha amó abugyi mósó. ¹² Máha ɔhaa obu fú kebi. Mboún fú tɔtɔ, fú nkpatsiátó, fú ahádwe, fú Bulu hógyi pú fú iwítín ibwée atosúánhe ha amó. ¹³ Ní mlefia a, bɔ mbódí afɔtsia kla Bulu asón suna amó. Da asón ámu ɔkan, afusuna amó ató alu yɔfɔn bréá néba. ¹⁴ Mákiná Bulu atokiehé amó ɔlɔpɔhá fú tɔn mu ɔnósú atáipɔsu, bréá ɔpasua ahande bɔpɔ ibi dínká fúsú amu. ¹⁵ Tsia bwe ínɔ aná, afusi iwí ha mó, ménɔ ahá bówun ání fude nkpa yɔ. ¹⁶ Tsia kɔ fú tsiátó pú atosunáhé amu. Tomi bwe mó alɔ, ménɔ fɔhɔ fúa asón ámu anupó nkpa.

5

Táá Abóbwe Há Ahógyipɔ

¹ Mákplɔn wa oyin dehen. Mboún tɔi bla mu asón fé fú sí. Kita nyasubi ámu fé alíá fékítá fú apio yinhé. ² Kita atsi dehen amu fé fú yín, afókita mbitebí ámu é fé fú apio tsihé. Máwa amó mba.

³ Ɔpasua ámu bukí asɔrapwá buhíé buma ɔbuápɔsu. ⁴ Táme ní ɔsɔrapɔ ɔku bu abí ntée aná á, ha amó abubɔ tásá ilehían ání bégyankpá bwé há amó akwípó ntée amó aná Bulusúm ɔkpasu, puka amó akɔ. Múgyí amósó kɔ, tsúfé mótɛgyi Bulu ansí ní. ⁵ Ɔsɔrapwá ɔhíé ɔma ɔhaa tɔpó ansí dínká Bulusu, tsíá bɔ mpái ɔpa onyé, kólí Bulu tásá ide mu hián. ⁶ Ɔsɔrapwá mu kle gyí nkpagyí kotóó mó lawú asa ɔna ɔyító. ⁷ Bla ɔpasua ámu asón anfi, ménɔ ɔhaa méebli ɔsɔrapɔ ɔkuku iwí asun laláhe. ⁸ Ní ɔku mékɔ mu abusuanfɔsu, títriu mu wóyító ahásu á, mómó aladámlí ɔma há hógyi amu. Inɔ su mu lakpan don ɔhá ání ɔmɔhɔ Bulu gyi.

⁹ Ɔsɔrapɔ oduá mu idá bétsiá asɔrapɔ adá ɔwólótó gyí, ɔsɔrapwá alahɔ tsú nfi aduesie púya, ɔlɔwa ɔnɔkwali há mu kulu.* ¹⁰ Ɔbwée ɔhá ání ahá buyin ání ɔlɔbwe yilé, fé abísóki, afɔhɔ, olosúm Bulu ahá,† ɔtɔbúa ahá ání buɔde iwíɔsin wúun, ɔlɔbwe agyómá wankláán kugyíku.

¹¹ Máwanlín asɔrapwá bumákódan adá wá ɔwóló ámuto, tsúfé ní amó ɔwólí ihá amó bɔbwé agywun ání bélatsia akúlu a, buméétrá talí súm Kristo ɔnɔkwali. ¹² Inɔ ibéha bégyi pón, tsúfé batón amó ntam ání bɛka há Bulu. ¹³ Ɔma a, butebí ɔwɔliyɔ wa, yíntá bré náti kí ahá wóyító. Megyí ɔwɔliyɔ wɔle, butemlí ahá iwí asón ablípó, náti wá ɔnó ahá asóntó, blí asón ání imehían ání bɛbli. ¹⁴ Inɔ su ndekléá asɔrapɔ amó bumákódan amu buwúna tsia akúlu kwɔ abí, abukɔ amó wóyísó, ménɔ bumécha anɔ alupó‡ ɔkpa abubli anɔ

* **4:2** Amó klɔn labwé fé tásá bapó dátɔ wá ogyá, lé tó mó.
 † **5:10** olosúm Bulu ahá ntée ɔtɔfwí ahógyipɔ ayabiasɔ.
 ‡ **5:14** Ntée olupú

* **5:9** Ɔsɔrapwá ɔmákókíná okúlu kɔ.
 † **5:10** olosúm Bulu

ιωι ασυν laláhe kuko. ¹⁵ Nde asón áñfi blí, tsúfé asurapu aku badámlí yó bubuo Obunsám dodo. ¹⁶ Ní Okristoyintse oku bu asurapu mu abusuantó á, okú amósú. Omási amó tswi opasua ámusu, ménì opasua ámu bénya okpa kí amóá buma ohaasu.

¹⁷ Ilehían áñi opasua ámu béka opasua ahandeá bude amó kpa akó wankláán, wá amó numnyam. Títriú amóá butóbó mbódí Bulu asón ámu okanda pú mó suná ιωι. ¹⁸ Tsúfé Bulu asyn wanlínhé amu ileblí obéé, “Butamawá onantswieá ode ayó da onó ikan.” Š Uetrá blí obéé, “Agyómá oyopó buteká ikó.” ¹⁹ Ní oku odá opasua ohande asón suná fú á, máho mó, nkéti fanú mó tsú ahá abanyó-abasá onó asa. ²⁰ Wá ιyín wa ohande amóú ode lalahé bwe ámu opasua ámu ansító, ménì atráhe bénya ifú.

²¹ Nlí Bulu moa Kristo Yesu pú Bulu-abopu áñi alalé ansító, nde fú hie mbéé, fugyí asón áñfisu wankláán. Mákì ohaa ansító ntéé fúti fitátó kí. ²² Mákosi tsíá yáí oha opasua ohande. Máwa ibi oha bambá lalahébweto. Ha fú ιωι itin brégyíbré.

²³ Fú ométó ilo ámu sv mátsiá nu ntsu wole, tsia nu ntá kpalobí-kpalobí.

²⁴ Aku lakpan menjaín. Mó sv butakósi wun mó bíti amó isu. Aku klé é lenjaín, oha asa itelin owan. ²⁵ Alí kén yilébwé tamanjaín ní. Ní imakósi lun owan kóráá á, itebelun owan oha.

6

¹ Ilehían áñi nkpábiá bubu opasua ámutó béhie bú amó awíe, ménì ohaa móokpóí Bulu moa aní atosunáhé amu. ² Ilehían áñi amóá amó awíe bubu opasua ámutó bóbu amó awíe amu dun. Séi kóráá ilehían áñi bóbu amó dun ní, tsúfé ahógyipu bugyi, butodwé amó é.

Afunu Atosunáhé Pó Atonyahé Onutó

Ini aná gyí tóá fúsúna amó, afuwa amó ateto-onlin abubwé ní. ³ Ní oku lósuná ato laláhe ku, móa aní Wíe Yesu Kristo asyn blíhé pú Bulusúm atosunáhé amu imená á, ⁴ idesuná áñi oha ámu dé ιωι tsu. Omeyín tótó, nwéenkpanyí labólá motó. Móá itedáli tsu mótó gyí onsípe, itré, isia pú agywun laláhe. ⁵ Asón áñi imedehían ιωι nwéen ahá áñfi odu butenátí gyí. Amó agywun lawú, butamablí onokwalí. Amó odu butosúsu áñi Bulusúm igyi okpa kuá fótson mósú nyá ιωι.

⁶ Labi kpankpannti bu Bulusúmtó ní tóá aníbu yáí legyi aní ansí. ⁷ Tsúfé anímópu tótó ba oyító, animéetalí pú tótótó é náti. ⁸ Mó sv ní aníbu atogyihe pú ato didáhé a, mlíha mó kpan igyi aní ansí. ⁹ Ahá áñi butekleá bunyáa ató á, ibwébwéébwé butekpá wíe isóki pú ayibitó. Amó mimlála tekpá amó yówie iwíasin móa lalaheto, hí amó. ¹⁰ Tsúfé kóbadwé tópu lalahé kugyíku ba. Mó oha aku bagya alí, bafwí dalí hógyi amutó, ilahá amó bude awireho tsotsotsó gyí ní.

Paulo Asón Tráhe

¹¹ Timoteo, fu mó á, Bulu oha fugyi. Mó sv ha ini aná ιwa ifó fú wá. Hie fú ιωι, afubwé tóá ida okpa. Bó mbódí afuha yilébwé, Bulusúm, hógyi, odwé, klonya pú iwiasibá itsiá fótó. ¹² Kó hógyi ikó wankláán ámu. Fú ibi béda nkpa amóú itamatá, Bulu obékie aní mó oha amu. Nkpa áñfi só Bulu létí fú ní. Mó sv fobwíí onó ahá tsotsotsó ansító, gyi fú hógyi ιωι adánsie ní. ¹³ Nlí Bulu, ogyi tógyító nkpa Ohapú moa Kristo Yesuá olegyi ιωι adánsie wankláán Pontio Pilato ansító, nde fú hie, ¹⁴ mbéé, fukíta mbla áñfi féétó wankláán. Mási mótó kpéfun ekeá aní Wíe Yesu Kristo obéle ιωι owan. ¹⁵ Bulu okukónú okule amu ilehían áñi abékanfú. Mu nkule pé gyí Otúmípu, awíe féétó Owíe. Mu obéle Kristo suná bré wankláán amóú mu onutó olehie yáí ámutó. ¹⁶ Mu nkule pé tamawú, otsie owankíkpá áñi ohaa tamatálí kpókpé mánta mu. Ohaa mókówun mu kí, ohaa móowun mu é ekekeke. Mu kle gyí obú móa túmi bré féé! Amen!

¹⁷ Bla oyí áñfitó ιωι anyapó fée, bumátsu ιωι. Bumápu ansí dínká kóba anfi iméetsiá yó áñfisu. Mboun bupú ansí dínka Bulusu. Mutéhá aní tógyítóá abóponyá ansigyí oyí áñfitó.

Š 5:18 Deut. 25:4. Mó así gyí, “Butamalé okwén pú ibi tsísi osulótó.”

¹⁸ Bla amó fεε, bυpύu amó kóba bwe yilé, amó yilébwe imoni. Bυsánkí ubítu abυkie ató. ¹⁹ Ní bυde ínι bwe á, bυde atonyahé yai há bré ámúú ubá ámu. Amó ubi bédá nkpa onutó ámu.

²⁰ Timoteo, kítá ító ámúú Bulu lahá fú ámu wankláán. Asón ání ima asi, imosuná Bulusúm mádalι fú onó. Máwa ιwι mímíá nwéεngyí ání itamasúná Bulusúmtó. Akυ bυtawá afunu bεε, asónbι igyi. ²¹ Tsúfế akυ batsυn mósó sí Kristosυ hógyi.

Bulu ogyíi mι bυale.

ᾠωλό Nyᾶσιá Paulo Lᾶwanlín Sísí Timoteo

¹ Mí Paulo mó á, Bulu apé sṽ ngyi Kristo Yesu sumbí ḡyᾶpú. ᾠᾶwa mí ᾶbḗe, nyéda nkpa ámúú ᾶlehie tsṽn Kristo Yesusṽ ámṽ ᾶkan.

² Mídé ᾠωλό ánfí wanlín sísí fṽ, mí bí ᾶdṽwḗpú Timoteo. Aní Sí Bulu mṽa aní Wíe Kristo Yesu bṽwúun fṽ nṽe, abṽgyi fṽ bṽale ha fṽ iwílwii.

Ipánda Pú Atḗtᾶ-ᾶnlin Wa

³ Nedá Bulu ipán. Mṽ ndḗpṽ klṽn ání imedé mí ipón ha sṽm, fé mí anáin. Timoteo, ní nde mpái bᾶ ᾶpa mṽa onyé á, ntekáin fṽsú brégyibré. ⁴ Ní nekáin ntsúá felin bréá ndenatí sí fṽsú a, ntekleá nówun fṽ, méní ansigyí bᾶbṽlá mító. ⁵ Ntekáin hṽgyiá fṽbṽ ᾶnᾶkwalisṽ. Hṽgyi anfi odu légyankpá tsíá fṽ ná Loito ní. Uḗtrá tsíá fṽ yín Eunike étó. Nahogyiá mó odu bṽ futᾶ ní. ⁶ Iní sṽ nde fṽ kaín ání fṽháa Bulu atokiehé ámúú ᾶleha fṽ bré ámúú nᾶpṽ ibí dínká fṽsú ámṽ ᾶnᾶ ᾶwa ogyá tsíá mótó. ⁷ Tsúfé Bulu méha aní ᾶḡéá abᾶpṽnyá ifú, mbóun móá itehá aní túmí, ᾶdṽwḗ pú ᾶwisṽgyí.

⁸ Mó sṽ máha aní Wíe asún ámṽ blí ᾶwa fṽ péli. Máha mí obudí é ᾶwa fṽ péli. Mbóun wa klṽn Bulu túmitᾶ, afṽtsula wun ᾶwisṽn ání ilehián asṽn wankláán ámṽ sṽ. ⁹ Bulu lᾶhᾶ aní nkpa. ᾠletí aní ᾶbḗe, abémlí mṽ aha wankíhé. Megyí tᾶtᾶ anilᾶbṽwḗ sṽ. Mbóun igyi tᾶá mṽ onutᾶ ᾶᾶbṽwḗ agyṽwun ání ᾶbᾶbṽwḗ asa ᾶyí lebelin. ᾠbḗe, ᾶbᾶwa awitᾶle há aní, dṽwḗ aní tsṽn ania Kristo Yesunyᾶ ᾶkṽlebwḗsṽ. ¹⁰ Táme séi á, Bulu lalé mṽ awitᾶle amṽ ᾶwan tsṽn aní ᾠhᾶpṽ Kristo Yesu ᾶbásṽ. Mṽléyintá lowu túmí, ᾶlele nkpa ání itamatá ᾶwan súná aní tsṽn asṽn wankláán ámṽsṽ.

¹¹ Bulu layái mí mṽ asṽn wankláán ámṽ ᾶkan ᾶdapú, mó sumbí ᾶyᾶpú pú mó osunápú.

¹² Mó sṽ nde ᾶwisṽn ánfí odu wúun ní. Táme mmedé péli nya, tsúfé nyin ᾶhá ání nahogyi. Nyin ání ᾶbḗtálí gyo itᾶ ámúú ᾶᾶpṽwá mí ibitᾶ ámṽ ᾶwí alu yᾶfṽn mṽ ᾶbáke. ¹³ Kita ᾶnᾶkwali asún ámúú nosuná fṽ ámṽtᾶ. Yᾶ mṽsú afṽhᾶ Kristo gyi tsia. Dṽwḗ fṽ aba, tsúfé fṽa Kristo Yesunyᾶ mlilabwḗ kole. ¹⁴ ᾠḡḗ Wankíhé amúú ᾶbṽ anitᾶ ámṽ ᾶtsáa fṽ, afṽtali gyo itᾶ wankláán ámúú ᾶleha fṽ ámṽ ᾶwí.

¹⁵ Fuyin ání ahá ámúú bṽbṽ Asia, Figelo móa Hermogene bṽbṽ amótᾶ amṽ féé banátí sí mí. ¹⁶ Aní Wíe owúun Onesiforo wᾶyítᾶ ahá nṽe, tsúfé mṽlétsiá wá mí ansigyí. Omenya mí obudí péli. ¹⁷ Bréá ᾶleba Roma wúlutᾶ á, olodunká mí kpḗfṽn bréá olowun mí. ¹⁸ Aní Wíe owúun mṽ nṽe mṽ ᾶbáke amṽ! Fuyin alíá ᾶᾶbṽá mí nkpa tsᾶtsᾶtsᾶsṽ Efeso wúlutᾶ.

2

Isá ᾠkᾶpú Wankláán

¹ Iní sṽ mí bí, ha Bulu awitᾶle amúú ᾶᾶpṽtsṽn Kristo Yesusṽ ámṽ ᾶwa fṽ ᾶwṽnlín. ² Pṽ asún ámúú neblí, fonu ahá tsᾶtsᾶtsᾶ ansítᾶ ámṽ wa ahá ání bṽbṽ ᾶnᾶkwali ibitᾶ, méní amó é bḗtálí súná aha bambá.

³ Tomí afṽwun ᾶwisṽn ámúú anidḗwúun amṽ, fé Kristo Yesu isá ᾶkᾶpú wankláán. ⁴ Isá ᾶkᾶpú ᾶkᾶkṽ tamatráa kí ᾶma, tsúfé odekleá obḗgyi mṽ ᾶhande ansí. ⁵ Alí kén ᾶsrú otsiírpú ᾶkᾶkṽ tamanyá ᾶsṽgyi atokiehé, nkḗtí alagyi ᾶsrú amṽ mblasṽ ní. ⁶ ᾠdᾶtᾶpṽwá ᾶbṽ nsi tégyankpá dá atᾶ pᾶpṽwḗ ᾶnᾶ. ⁷ Gywun asún ánfí nabláa fṽ ánfí ᾶwí. Aní Wíe é ᾶbḗha fṽnu mó féé así.

⁸ Kain Yesu Kristo, Owíe Dawid mṽ na ámṽsṽ. Mṽ Bulu lᾶkṽsᾶa tsu afúlitᾶ. Mṽgyí asṽn wankláán ámúú ndeblí ámṽ ní. ⁹ Asún ánfí sṽ nde ᾶwisṽn wúun, bawá mí ᾶkan fé lalahḗ ᾶdṽwḗpú ní. Táme bṽmᾶkᾶwá Bulu asún ámṽ mó ᾶkan. ¹⁰ Ahá ámúú Bulu lalé ámṽ sṽ natomí ᾶkpagyíᾶkpasṽ nde ᾶwisṽn wúun, méní Bulu ᾶbᾶtsṽn Kristo Yesusṽ hᾶ amó nkpa, amó ibí bḗda numnyam amúú itamatá ámṽ. ¹¹ Asún ánfí bṽ mótᾶ.

“Ní ania m̀nyo awú á,
ania m̀nyo obétsiá nkpa.

¹² Ní atomi wun iwɔsin á,
ania m̀nyo abégyi iwíe.

Ní akíná m̀ a,
m̀ é obékiná anı.

¹³ Ní animá onkwali a,
m̀ m̀ á, onkwalipu ogyi,
tsúfè otamatú atsonó tswi, lápú m̀ odandu tsú m̀ ekekekeke.”

Agyómá Oyópó Olegyi Bulu Ansi

¹⁴ Tsia kain amó asón ánfı. Tɔi kpla amó Bulu ansító fεε, bomátsiá tré asónsú. Labi kuku ima mótó, tsúfè m̀ odu abwepó butehı. ¹⁵ Bɔ mbódí afɔhɔ idá Bulu ansító, fε agyómá oyópó m̀ agyómá ma m̀ péli, otosúná onkwali asón ámu wankláán. ¹⁶ Asón ání ima asi, imosuná Bulusúm mádalı fú onó, tsúfè itehá oha m̀va Bulunyɔ nsıné tɔwá ifó. ¹⁷ Alı ámú ób tekléi ámu a, alı asón ánfı ablípó asón é tekléi ní. Amó aku gyı Himeneo m̀va Fileto. ¹⁸ Bafwı dalı onkwali okpa ámusu yó bodebli bεε, kusú tsú afúlitɔ laba bɔtsɔn, bude aku hógı yintá. ¹⁹ Táme ntswiası ámú Bulu lówa há hógı amu ilı kinkıinkın. Asón ání bɔwanlın dınká ntswiası ámusu gyı, “Anı Wıe yın ahá ání bgyi m̀ kle.” Nyɔɔsı é gyı, “Ohagyıha ání otetı m̀ iwı obéε Okristoyın a, osıi lalahε bwε.”

²⁰ Megyı sika pεpe m̀va sika futútú ató pé tetsiá wóyı yilétó. Oyı móa ıı ató é tetsiá ıno. Butobú ıku dun ku. ²¹ Nı óku ólé m̀ iwı lé lalahεbwεto á, Bulu telé m̀ yáı. Alabwé ohá ání alası iwı há, obu labi, m̀ Wıe Bulu obópu m̀ gyı gyuma wankláán kugyıku. ²² Inı su le fú iwı tsu nyasubi móa mbitebí mbagyıtɔ. Fówun fɔa ahá ámú butɔpú ıklɔn wankıhé kpólı Bulu ámu ansı bédınká yilébwε, hógı, odwε pú iwılwiısu. ²³ Le fú iwı tsu nwéengyı ání ima labi, itɔ wankláán kuku méedalı tsu mótótó, tsúfè fuyın ání itré pé itetı. ²⁴ Ima alá anı Wıe osúmpó obóbwε otrepó. Mboún ilehián ání obówa awıtɔle há ohagyıha, obóbwε osunápú wankláán, otenyá kɔn há ahá ání amó asón bu onlın. ²⁵ Ilehián ání obénya kɔn tóı kplá ahá ání butókúsú líı Bulu asón ámusu. Fıalı Bulu obówun amó nwε, há amó bédamlı kɔntɔ, bí onkwali amu, ²⁶ ıha amó ansı ıba asi. Fıalı ıbéha amó bédalı tsu Obunsám amú obéε bgyıı m̀ asónsú, abubwε m̀ apé ámu ayıbitɔ.

3

Nke Tráhe Amotɔ Asón

¹ Táme mí bí Timoteo, bı ání oyıtó b́wa onlın nke tráhe amotɔ. ² Tsúfè ahá bóbwε awonsıpó, bóbwε ḱba adwepó. B́hɔ amú iwısu gyı, b́tsu iwı, b́esia ahá, bomóonu amú akwıpó asón, boméeyı ahá ayε, amú iwı méetin, ³ bomóodwε ahá, boméesi asón kıé, bóbwε ahá iwı asón ablípó, boméetalı gyı iwısu, bóbwε awuntɔlɔpu, bomóodwε itɔ wankláán kuku. ⁴ Béle ahá há, bomóosusúu asón iwı, békı amú iwıá budɔn ohagyıha, bódwε oyıtó ansıgyı sí Bulu. ⁵ Bóbwε iwı fε Bulu budesúm, táme békiná m̀ túmı. Le iwı le ahá ánfı odutɔ. ⁶ Amú odu butebıtıwıé ahá wóyıtó, dámlı atsiá amó ansító ma onlın agywun. Atsı ámu odu á, lakpan lamlı amú atɔ sɔráhé, ɔwólı laláhe labólá amótó. ⁷ Botekleá bónu ohagyıha atosunáhé, táme boméetalı bí onkwali amu ekekekeke. ⁸ Alı ámú Yane m̀va Yambre b́kusú líı anı náın Mosesu ámu a, alı ahá ánfı é bakúsú líı onkwali asón ámusu ní. Amú agywun lawú. Hógııtɔ é á, buma ólıkpá. ⁹ Táme bomóoyɔ nkpá dun alı, tsúfè amó mimlá b́lın ɔwan, ohagyıha obówun. Alı ıleba Yane m̀va Yambresu ní.

Paulo Asón Tráhe

¹⁰ Timoteo, fú m̀ fuyın mí atosunáhé f́é, mí tsiátó, t́á okpa ngya, mí hógı, mí ıklɔnya, mí ahá iwı odwε pú alıá notomi wun ipian, ¹¹ alıá ahá bédınká mısú pú mí ason wunhe. Móa ıleba mısı Antiokia, Ikonion pú Listra otátó. Notomi, anı Wıe léle mí tsú m̀ f́étó. ¹² Léle m̀ á, ohagyıha ání odekléá obóbuo anı Wıe Kristo Yesu, obwéε Bulu apé á, ahá

butedínká mūsu. ¹³ Táme aha laláhe pú ahá asisípu mú á, bóyo amó lalahεbwεsu dun ali. Bénatí mlé ahá, ahá é bémlé amó. ¹⁴ Táme fú mó á, kítá fú onakwalí amóú fakásí, fú onutó fahó mósú gyí amotó kinkíinkín, tsúfé fuyin ahá amóú bosuná fú ató ámu wankláán. ¹⁵ Tsú fú nyebitá opá febi Bulu asun wanlínhé amu. Mú obétalí há fú nyánsa fópohó Kristo Yesu gyi ni. Mú su Bulu obóhó fu nkpa é ní. ¹⁶ Bulu asun wanlínhé ámu fée itsú Bulu onutó wá. Ibo aléá bópúsúná oha, púkíná asún há oha, pútswíí oha, póbólá oha, íbéha yilébwε bémantá mu, ¹⁷ méní íbéla Bulu oha bwé wankláán, obófon ha gymagyihe wankláán kugyíku.

4

¹ Nlí Bulu mva Kristo Yesuá obéba begyi akiankpapu pú awupó asún, obébegyi iwíe ansító, nde fú olá da mbée, ² fodáa Bulu asún ámu okan. Ní fóbó okpa o, foma okpa o, mási mó blí. Nya klón afotswii amó. Kina asún ha amó. Wa amó ateto-onlun, afosuna amó atosunáhé wankláán ámu. ³ Tsúfé bré ku íbá, ahá buméetrá ya asu nú atosunáhé wankláán ámu. Bóbwe tásá iletsiá amó, náti dúnká ató asunápó oduá bósuná amó tásá budekléá bónu. ⁴ Békiná onakwalí asún ámu yóbuo ote. ⁵ Táme fú mó á, ha fú ansí íba así okpagyíokpasu. Tomi afowun iwíwosin. Bli asun wankláán ámu wankláán, afobwe agyómá amóú Bulu léha fú ámu mō onó.

⁶ Mí mó á, bré lafon ání bópó mí obugya wólí así fé ntá há Bulu fé afodie-abotó. Mí lowu lafon. ⁷ Nakó ikó wankláán ámu tá. Natsíí osríu amu é tá. Nakítá hógyi amotó kinkíinkín. ⁸ Séi á, tásá ida gyo mí gyí isogyí atokiehéá Bulu tópohá ahá ání babwé yilé, aní Wíe Yesu, ogyi asún ogyípu Onakwalípu amu obópohá mí eke yilé amóú obéyinkí ba amu. Táme megyí mí nkule obóbwe íni há. Obéha ahá amóú bude mu yinkí bá okpa kí amu é fée.

Paulo Onutó Iwí Asún

⁹ Bó mbódí afókasi ba mí wá, ¹⁰ tsúfé oyító ató de Dema ansigyí wa. Mú su alayínkí mí oha, náti oyó Tesalonika wúlutó. Kreske oyó Galatia, Tito é oyó Dalmatia. ¹¹ Luka nkule bu mí wá nfi. Mú su ní febá á, kpa Marko buo iwí, tsúfé otetsá mí agyómá yo. ¹² Nawá Tihiko sísí Efeso. ¹³ Tsu mí ligá pú mí nwló amóú nesi tswi Karpo wá Troa wúlutó ámu ba mí. Mátan nwló amóú idin nwló-kpákpású amu ésú.

¹⁴ Kóobri ató obwepó Aleksandro lópu laláhe ku gyi mí. Ulehan mí wankláán. Aní Wíe obéka mu íkó. ¹⁵ Kí fú iwí wankláán mūsu, tsúfé obkusu líí aní asun blíhé féesú.

¹⁶ Bréá ahande beha beε nlée mí onó á, ohaa mélí mí oha. Amó fée besrí sí mí. Bulu osíkie amó. ¹⁷ Táme aní Wíe lélí mí oha, obwa mí owonlín. Mú su netalí bláa amó asún ání nde fée, méní ahá ání bumegyí Yudafó fée bónu. Alí Bulu lópolé mí tsú lowutó ní. ¹⁸ Aní Wíe obéle mí tsú laláhe kugyíkutó. Obékpa mí putó alu yówie mu osúsú iwíegyí amotó. Numnyam íbwée mu kle bré féeótó. Amen.

Iklá

¹⁹ Nehá Priska mva mu kulu Akwila pú Onesiforo wóyító ahá fée itsiá. ²⁰ Erasto lésin Korinto wúlutó, Trofimo é déló. Mú su nesi mu yái Mileto wúlutó. ²¹ Bó mbódí afoba asa atsalíbí ífon. Eyubulo mva Pude, Lino mva Klaudia pú apíó ámu fée behá fú itsiá.

²² Aní Wíe okpáa mli, ogyi mli buale.

ᾠωυλόά Paulo Lówanlín Síσί Tito

Itsídhá

¹ Mí Bulu osúmbi Paulo, ngyi Yesu Kristo sumbí ᾠγᾠπό dé ᾠωυλό άνfi wanlín.

Bulu léle mí ᾠβέε, mbeha ahá ámóú alalé ámu abótra nya hógyi tsia. Mí ansuna amó abóbi ᾠnákwalíá íbéha amó bétsiá tsiátóá ilegýi mu ansí. ² Fówun íha amó abóduka ansí nkpa ání ítamátásó. Bulu tamawá afunu! Múléhiε mó yáí asa ᾠyí lebelín. ³ Aní Nkpa ᾠhόpu Bulu léle mu asún άνfi ᾠwan mu onutó brétó, ᾠlᾠpuwá mí íbitᾠ ᾠβέε, ndáa mó ᾠkan.

⁴ Nde ᾠωυλό άνfi wanlín sísí fú Tito, άνí fúgyi mí bí onutó Kristo hógyi amotᾠ.

Aní Sí Bulu muá aní ᾠhόpu Kristo Yesu búgyíi fu buale, abóha fú iwílwíi!

Tito Gyumagyíhe Kreta

⁵ Tóá svá nesi fú yáí Kreta ᾠmátó gyí alíá fómᾠ aní agyómá ᾠnó ínu, yáí ᾠpasua ahande wúlugyíwúlusu fé alíá nebláa fu. ⁶ Imehián άνí ᾠlala bétsiá ᾠpasua ᾠhande íwi. ᾠbwéε ᾠká ᾠkole otsiápu, mu abí búgyi ahógyipu. Bóbúu ató; bumábwe nyebí laláhe. ⁷ Iníá Bulu agyómású ᾠpasua ᾠhande amu déki sv á, ᾠlala mátsiá mu íwi. ᾠmábwe ᾠhá άνí ᾠtamahᾠ ahá asún, ntéε ᾠtᾠkósí nyá ᾠbló, ntéε ᾠtᾠbú ntá, ntéε otekle íkó ntéε ᾠbu sika ᾠnsípe. ⁸ Mboún ᾠbwéε ᾠhá άνí ᾠtᾠhᾠ afóó, ᾠtᾠbwé yilé, ᾠbu nyánsa, mu asún da ᾠkpa, mu íwi létin, otegyi íwisu. ⁹ ᾠbwéε ᾠhá άνí asún ámóú bosuná mu amu íbu mótó. Ilehían άνí ᾠbékítá mótó kínkíínkín, méní ᾠbétalí há ahá bóbúo atosunáhé wankláán ámu, tálí gyi ahá άνí bégyi atosunáhé amu nwéεn ésó.

¹⁰ Tóá svá nde íni blí gyí, ahá tsᾠtsᾠotᾠsᾠ bakósú líí atosunáhé wankláán ámu, bude asún άνí íma labi pumlé ahá. Títriu ketétín mblasso agyípu amu dé íni bwe ní. ¹¹ Ilehían άνí mléka amó ítin, tsúfé bude atóá imehián άνí bosunátó. Iní lahá abusuan tsᾠtsᾠotᾠsᾠ bafwí ᾠkpa. Bude mó bwe é pódúnká sika ᾠkpa laláhesu tsú ahá wá. ¹² Kretafᾠ ámu onutó yébi ᾠhapú ᾠku kóráá léblí ᾠβέε, “Afunupu, mbwíkítá-atᾠ, apotsuapu pú awúlyᾠpó Kretafᾠ búgyi.” ¹³ ᾠnákwalí asún άνfi gyí. Mó sv kina ha amó kínkíínkín, méní amó Kristo hógyi ᾠnó bówá ᾠnlín. ¹⁴ Abósi Yudafᾠ ᾠte nu, si ahá ámóú bakíná ᾠnákwalí amu atosunáhé ésó gyí. ¹⁵ ᾠhá άνí mu íwi létin Bulu ansító á, tógyító íwi létin ha mu. Táme tᾠtᾠ íwi métin ha lalahε ᾠbwepᾠá ᾠtamahᾠ Yesu gyi. Lélé mó á, mu agywun layíntá, mu klᾠn é ílasí mu ípón ha sv ᾠtamabí yilé ntéε lalahε. ¹⁶ Búᾠpᾠ ᾠnó blí beε buyin Bulu, támε amó bwehé losuná άνí bumeyín mu. Bóbu Bulu nyányáa, bútamabú mu, bútamatálí bwé ítᾠ wankláán kᾠkᾠkᾠ é.

2

Atosunáhé Wankláán

¹ Táme fú mó á, suna amó tóá ílekanáa atosunáhé wankláán ámu. ² Suna ayin dehen amu abúgyi íwisu, abóbwe ahá άνí obú bu amósó, bútegyi íwisu. Buhíε kíta amó hógyitᾠ kínkíínkín. Búdwéε ahá wankláán, abóhiε tomi. ³ Suna atsi dehen é abótsia tsiátóá ílekanáa Bulu osúmpó. Bumábwe ahá íwi asún ablípó, ntéε ntakpan anúpu. Mboún busúna tóá íbu alé. ⁴ Amó atosunáhé íha mbitebí ámu abódwε amó akúlu pú amó abí. ⁵ Búgyíi íwisu, abóha amó íwi ítin. Bóbweε atsiá búteki amó wóyísú wankláán, búᾠbwé yilé, bútobú amó akúlu, méní ᾠhaa móᾠkpᾠí Bulu asún ámu.

⁶ Tᾠi kpla nyasubi é abúgyi íwisu tógyítóá bóbweᾠ. ⁷ Fú onutó é bᾠ mbódí afóle tsiátó wankláán suna, fú bwehé kugyíkᾠtᾠ. Ha fú ansí ípe, afósuná ᾠnákwalí asún ámu tsu fú klᾠntᾠ. ⁸ Suna ᾠnákwalí amu, méní ᾠhaa méetalí kusó líí fú atosunáhésu. Fówun péli békítá fú alupu, ní bumenya ᾠlala blí tsú aní íwi.

⁹ Suna nkpábi é abubu amó awíe òkpagyíòkpasu. Bubu ée tógyító igyi amó awíe amu ansí. Bómátsiá lé amó asón onó. ¹⁰ Bómáwi amó awíe, mboun bowaá onakwalí ha amó tógyítótó, ménì amó bwehé béha ahá ansí bégyi anì nkpa Ohópu Bulu atosunáhé amu iwí.

¹¹ Tsúfé Bulu lalé mu awítale òwan. Múgyí, odekléá òbòhò anyánkpósa féé nkpa. ¹² Mu awítale amu ìlasúná aní ilehián aní abési lalahé bwe, sí anì òwólì lalahé omagyáa, gyi iwísu, bwé yilé, anì asón igyi mu ansí òyí ánfítò. ¹³ Bré ánfì anídé òkpa kí há eke yilé ámúú Bulu Òkponkpòntì, ogyi anì Ohópu Yesu Kristo òbéle mu numnyam òwan ánfì. ¹⁴ Múlòtsulá bómò mu anì su, ménì òbéle anì tsú lakpan kugyíkòtò. Òtìn anì iwí, pu anì bwe mu onutó ahá, anì ansí òpe yilébwesu.

¹⁵ Suna ìnì aná, afútò kpla amó abugyi músú. Fubu òkpa wá iyin wá amó, ní bumedébu bwé. Máha ohaa òkí fò ansító kótíkótí.

3

Okristoyin Tsiátó

¹ Tsia kain amó abuba iwíasi ha omá akpapó, abugyi ahande mblasu, abubu amó. Bokí aní bóbwe tóá igyi yilé brégyíbré. ² Bómáblí ohaa iwí asun lalahé, bómágyi nwéen é. Mboun bubwéé ahá aní bolwíí, abuba iwíasi ha ohagyíòha. ³ Tsúfé bré ámu a, aha mimláhe anì é anígyí. Asútò lówa anì onlun. Aníófwí, mlí nkpábi há òwólì lalahé pú atóá itowá oha ansígyí. Aníeyintá bré súsu lalahé múa tóá ide anì ansí pe iwí. Ahá bolu anì, anì é aníólú amó. ⁴ Táme anì nkpa Ohópu Bulu léle mu awítale pú òdweá òbu ha anì òwan. ⁵ Òlele anì, táme megyí yilé kòkò aníólówe su, mboun mu nwewúun su. Òlòtsun Òhe Wankíhé amusu fwí anì lakpan lé anisu, òlelakwíí anì, há anì nkpa pòpwe. ⁶ Òlòtsun anì Ohópu Yesu Kristosu, tséí Òhe Wankíhé amu wólì anisu. ⁷ Òlòbwe anì alì, ménì òbówa awítale há anì, tsú mó aní anì asón da òkpa, fówun anì òbì bédá nkpa aní itamatá ámúú anídé mó òkpa kí amu. ⁸ Asón ánfì bu mótó.

Yiri iwí afusuna mó wankláán, ménì ahá ámúú amó ansí òn Bulusu ámu bétsiá bwé yilé brégyíbré. Múgyí tóá òbu alé, òbówa labi há ohagyíòha ni. ⁹ Mápú iwí wá mimlá nwéengyí, anáin òlntò kláa, pú mbla ámu iwí òtrétó. Labi ma mótó kugyíkòtò. ¹⁰ Tòì kpla ohá aní òtétí òtré wá ahá nsiné tse nyò pé. Mó oha a, si mu asón. ¹¹ Bì aní ohá ámu odu nwuntò bu oklún. Oyin aní lalahé muðebwe. Alahá mu iwí pón dodo.

Paulo Asón Tráhe

¹² Nenyá wá Artema ntée Tihiko fò wá pé, bò mbódí afubòtu mí Nikopoli wúlutò, tsúfé nabwé agywun aní nétsiá mu atsalì bí. ¹³ Bò mbódí afusi mbla osunápó Sena muv Apolo òkpa wankláán. Tòtò imáhián amó òkpatò. ¹⁴ Ha anì pì amu é abubi alíá butòbúa aba agyómá yò wankláán, ménì bétalí kí ahá aní buma tótòsu. Fówun bómòbwe ahá aní amó iwí mówa labi.

¹⁵ Ahá ámúú bubu mí wá nfi ámu féé behá fò itsiá. Ahá ahógyipu amóú butòdwé anì ámu itsiá.

Bulu ogyíi mlí féé buale.

ᾠωυλόά Paulo Lówanlín Sísí Filemon

Itsiáha

¹⁻² Mí Paulo ání nda obu Kristo Yesu su pú aní pío Timoteo dé ᾠωυλό áñfi wanlín. Anidé mó wanlín sísí fú aní pío ᾠδωεπό, fúgyi aní agyómáyᾠbá Filemon, fúa aní pío tsíhé Apia mva aní agyómáyᾠbá ání ogyi isá ᾠkᾠpú Arkipo mva Kristo ᾠpasua ámúᾠ bᾠtefia fú wóyító amv fée. ³ Aní Sí Bulu mva aní Wíe Yesu Kristo bᾠgyíi mli bᾠale, abᾠha mli iwilwii.

Filemon ᾠdwe Pó Mv Hógyi

⁴ Opío Filemon, ntedá Bulu ipán fú nwunsv brégyíbréá nde mpái bᾠ. ⁵ Tsúfé ndenu alíá fᾠde Bulu ahá fée dwe, fᾠde aní Wíe Yesu hógyitᾠ kinkíinkín. ⁶ Nde Bulu kokóli mbée, ᾠháa afᾠtalí bla ahá fú hógyi iwí asón, méní ibéha fónu itᾠ wankláán ání anulanyá Kristo búotᾠ asi. ⁷ Mí pío, ᾠdweá fᾠbᾠ lahá ansí de mí onutó óó gyí, ilawá mí atetᾠ-ᾠnlín. Tsúfé fú awitᾠle lahá Bulu ahá klᾠn ladí amú asi.

Paulo Ipabwií Onesimo Nwunsv

⁸⁻⁹ Iní sv nétalí wá klᾠn kólí fú ató. Teki mbᾠ ᾠkpa híé fú mbée, fᾠbwée tᾠá ilehián Kristo sv. Táme ᾠdwe ámúᾠ mbᾠ ha fú ámv sv ndekléá nókulí fú mboún. Mó sv tsu mó ání mí oyin dehen Paulo, ngyi fú nyáwíe Yesu sv, séi nda obu dé fú kulí. ¹⁰ Nde fú kokóli mbée, fᾠwúun mí bíá nda obu asa nakwíi mv, ogyi Onesimo nwe. ¹¹ Mv dá ámv asi gyí ᾠbu labi. Teki ᾠᾠwa labi há fú bréá ᾠlesrí sí fú, támé séi mó ᾠbu labi há mía fᾠnyᾠ.

¹² Ntᾠdwe mv tsú mí klᾠntᾠ, támé nde mv yinkía sísí fú. ¹³ Teki ndekléá néha mv otsia fú otsiákpá mí wá nfi, ᾠtsa mí bré áñfi nda obu Bulu asᾠn wankláán ámv ᾠkan da sv áñfi. ¹⁴ Táme mmedékléá nᾠbwe tᾠtᾠ tsᾠn fú ᾠma. Mmedékléá néhié fú é. Ndekléá itsu fú klᾠntᾠ.

¹⁵ Tsu mó fée, Onesimo lésrí sí fú bré itinbító, méní ᾠbéla betsiá fú wá bré fée. ¹⁶ ᾠtráa omegyí ᾠkpábi. Alamlí opío ᾠdweπό onutónutó há mí. Mᾠá idᾠn a, falányá ᾠkpábi pú opío dᾠn mli séi.

¹⁷ Mó sv ní fᾠyin ání fú bá gyí mí á, mó mó kpla mv wa iwitᾠ fᾠ alíá fᾠbwe mí. ¹⁸ Ní ᾠᾠpu ilá kv gyi fu, ntée ᾠde fú ikᾠ kv á, bu mó tswi mli. ¹⁹ Mí Paulo onutó lapó mí ibi wanlín iní, “Néka fú.” (Ima aleá nébli mbée, fú onutó ámv óó á, mílᾠhᾠ fᾠ nkpa.) ²⁰ Iní sv mí pío ᾠdweπό, aní Wíe sv wa labi ha mli. Ha klᾠn idi mí asi Kristo sv.

²¹ Nyin ání fónu mí ᾠme bwé dínká tᾠá nawánlínsv. Nyin ání fᾠbwe mó dᾠn alí kóráá. ²² Mó ᾠma a, bᾠ mbódí afᾠla ᾠdikpa yaí mí, tsúfé nde ᾠkpa kíá Bulu ᾠbᾠsᾠ fᾠ ᾠnᾠ, néba mli wá.

Iklá

²³ Epafra ání mía mᾠnyᾠ anida obu Kristo Yesu sv ᾠhá fú itsiá. ²⁴ Alí kén mí agyómáyᾠbá Marko mva Aristarko pú Dema mva Luka é behá fú itsiá ní.

²⁵ Aní Wíe Yesu ogyíi mli bᾠale.

ᾠδὴ Βῶων τῆς Σίσί Hebrifó

Bulu Asón Ina Mv Bi Amusu

¹ Bímbí ámu a, Bulu lótsun okpa otsan-otsansu tóí kplá aní anáin bré tsotsotsoto tsun mu onósú atáípusu. ² Táme séi ánti gyí íbá bomo onó ánti mú á, alatóí kplá aní tsun mu Bi ámusu. Mogyí ohá aní Bulu léle aní ógyi mu ató ní. Mu Bi ántisu elatsun bwe tógyító. ³ Musu Bulu Okponkponti numnyam tawánkí tsun. Mogyí ohá aní elhie lian Bulu, ode mu asón amúú íbu túmí ámu poku tógyítósó ni. Bréá olgyoráa aní tá á, oletsíá osósú Bulu Otúmípu amu gyopisu.

Bulu Mv Bi Amu Lófó Dvn

⁴ Bulu lótsu mu Bi ámu fúá dvn Bulu-abapu féé. Alí kén elieha mu dá dvn amú ní. Iní lósuná aní odun amú féé. ⁵ Tsúfé Bulu mókóbláa mu abapu amoto okukuku kí obéé,
“Mí Bí gyí fú,
 nde nabwé fú Sí.”
Ntéé bláa amótó okuku obéé,
“Nóbwe fú Sí,
 fú é fóbwe mí Bí.”

⁶ Iní oma asa Bulu obówa mu Bití ámu sísí gyító á, elblí obéé,
“Mí abapu féé busúm mu.”
⁷ Tóá elblí tsú mu abapu amu mú iwí gyí,
“Nabwé mí abapu fé afú.*
 Nabwé mí asúmpú fé ogya plenplen.”

⁸ Táme elbláa mu Bi ámu mú obéé,
“Oo Bulu, fú iwígyí méeta ekekeke!
 Yilébwe gyí fú iwígyí akonfra.
⁹ Yilébwe futekle. Futekísí lalahé féé.
 Mú su mí, fú Wíe Bulu nalé fú, dá fú ofúli.
 Napú ansigyí wá fótó dvn fú aba.”

¹⁰ Bulu ason wanlínhé amu létrá blí obéé,
“Mí Wíé, fúlówa osolú nswiasí bréá fefi gyí asi.
Fú onutó íbí fopubwé osósú.
¹¹ Mú féé bófwi, táme fú mú fétsíá bré féé.
Mú féé bóbwe dáda fé tatida.
¹² Fókuntá mú fé tati.
 Fétse mú fé atadie.
Táme fú mú fotamatsé.
 Fú nkpa mómo onó ekekeke.”

¹³ Bulu mébláa mu abapu okuku obéé,
“Tsia mí gyopisu,
 yofon bréá nópu fú alupú bwé fú ayabi oyíkpa.” fé alíá elbláa mu Bi ámu.

¹⁴ Nto mee Bulu-abapu bogyi? Megyí ohé bogyi, Bulu tawá butabúa ahá aní obóho amú nkpa?

* 1:7 afú ntéé ohé. Ohé móa afú lelian aba Griiki elblíto.

2

Nkpa hóo Kpənkpəənkpənti

¹ Iní sù ilehián ání abékitá ɔ̀nəkwali asón á múú anlanú ámutə kinkíinkín, méní iméedali aní ibi. ² Tsúfě mbla á múú Bulu lówa há aní anáin tsun mu abəpυsυ á mu igyi ɔ̀nəkwali. Iní sù ahá á múú bəwa asutə-ɔ̀nlín, bume gyi mósú á mu benya isubití ání ida ɔ̀kpa. ³ Nkálí aní mó abétalí srí isubití á mu, ní akíná nkpa hóo kpənkpəənkpənti á nfi? Aní Wíe onutó légyankpá blí mó asón. Ahá á múú bonu mó á mu é begyi mó iwí adánsiə súná aní bεε, ibu mótó. ⁴ Bulu onutó é lóbwe ofúla pú osúna ɔ̀tsan-ɔ̀tsan mu túmitə, ɔ̀leha ahá mu Ɔ̀ye Wankíhé atokiehé bréá iletsiá mu, pódínká ibwi mósú ání ɔ̀nəkwali igyi.

Nkpa hóo Ɔ̀kpa Osunápó

⁵ Bulu mópυ ɔ̀yí á múú íbá, anidé mó iwí asón blí á mu wá mu abəpυ ibitə ɔ̀béε, bɔ̀gyíi mósú. ⁶ Mboún fě alíá ɔ̀ku lówanlín wá Bulu asón ámutə ɔ̀tineku ɔ̀béε, “Oo Bulu, ntə nyankpυsa gyí, sù fú ansí idin mυsυ alí?

Ntə nyankpυsa gyí, sù fúteki mυsυ?

⁷ Bré itinbí kutə pé feba mu asi dɔ̀n fú abəpυ.

Fəpυ numnyam pú obú dínká mυsυ,

⁸ fəha mu ɔ̀de ató fěésú gyí.”

Ní Bulu asón á nfi déblí ɔ̀béε, “Ató fěé” á, idesuná ání tətə mesian ání ɔ̀médé mósú gyí. Séi á nfi á, anímókónyá wun ání ɔ̀de ató fěésú gyí. ⁹ Táme anilawun Yesu. Bulu léba mu asi dɔ̀n mu abəpυ bré itinbí kutə. Awitəle Bulu lówa bwé mó alí, tsúfě ɔ̀leha Yesu lówu ɔ̀hagyíɔ̀ha nwunsυ. Anilabí ání séi á, Bulu lapó numnyam pú obú dínká mυsυ, iwíəsín á múú olowun, wú á mu sυ. ¹⁰ Bulu, ató fěé Ɔ̀lepú pú mósú Ɔ̀kípu á mu ɔ̀békpa mu abí tsətsətsə ba mu numnyamtə. Mó sù ibu aléá ɔ̀lɔ̀tsun Yesu á múú ogyi á mú Nkpa Ɔ̀hópυ á mu lowusu há mu ɔ̀lɔ̀fun, méní ɔ̀bóhə á mú nkpa.

¹¹ Yesu á múú ɔ̀təgyóraa ahá lé á mú lakpantə á mu mva ahá á múú alagyóra á mu fěé babwé Ɔ̀sí ɔ̀kule abí. Mó sù ima mu péli ání ɔ̀bėti á mú ɔ̀béε mu apíó. ¹² Ɔ̀lebláa Bulu ɔ̀béε, “Nékla fú bwehé súná mí apíó.

Nékanfú fú aní ofiakpa.”

¹³ Ɔ̀leblí bré bámbátó é ɔ̀béε, “Nópυ ansí dínká Bulusυ.” Ɔ̀letrá blí ɔ̀béε, “Kí, mía abí á múú Bulu lapóhá mí á mu lí á.”

¹⁴ Iníá anyánkpósa abí á múú Bulu lópυhá mu á mu bɔ̀gyi sù á, ɔ̀lóbwe mu iwí nyankpυsa fě á mú, méní ɔ̀bótəsun mu lowusu swíi Ɔ̀bunsám túmi, yíntá mu. ¹⁵ Ɔ̀kpa á nfi pésú ɔ̀bétalí tsun há ahá á múú benya lowu ifú, sù bəbwe nkpábi á mú nkpatə fěé á mu bégyi iwí ní. ¹⁶ Tsúfě ida yaí ání megyí Bulu-abəpυ nkpa ɔ̀hókpa ɔ̀leba, mboún Abraham abí-aná. ¹⁷ Iní sù ilehián ání ɔ̀bélian mu apíó tógyítótó, méní ɔ̀bóbwe á mú igyi ɔ̀hapú dehen ání obówun ahá nwe, wá ɔ̀nəkwali Bulu ansító. Fówun ɔ̀bétalí bó á mú lakpan iwí afədiə há Bulu, obésikíé á mú. ¹⁸ Bəsə mu kí, mu onutó é ɔ̀lɔ̀tsun iwíəsintə. Mó sù ɔ̀bétalí gyí ahá ání bətəsə á mú kí é buale.

3

Yesu Dɔ̀n Mose

¹ Iní sù apíó aba ání Bulu latí mlí wá ɔ̀sósú ayəpútó, mlípu ansí dínka Yesusυ. Mɔ̀gyí Bulu sumbí ɔ̀yəpú pú mu igyi ɔ̀hapú dehen á múú anidé mu iwí asón blí á mu ní. ² Ɔ̀ləwa ɔ̀nəkwali há Bulu, Bulu léle mu ɔ̀béε, ɔ̀bóyɔ̀ mu agyómá fě alí á múú Mose lówa ɔ̀nəkwali há Bulu, Bulu lópυ mu wóyí fěé wá mu ibitə á mu. ³ Táme obú bu Yesusυ dɔ̀n Mose, fě alíá bɔ̀tobú wóyí oyípu dɔ̀n wóyí á mu. ⁴ Wóyígyíwóyí á, ɔ̀ha léyi mó, támε ató fěé ɔ̀bwepú gyí Bulu. ⁵ Mose lóbwe osúmpú ɔ̀nəkwali púá ɔ̀de Bulu wóyísú kí. Ɔ̀lebláa á mú asón ání Bulu ɔ̀bélí ekekú. ⁶ Táme Kristo lóbwe obí ɔ̀nəkwali púá ɔ̀de Bulu wóyísú kí. Bulu wóyító abí anígyí, ní anilówa klɔ̀n kítá mu ɔ̀kpakító kinkíinkín yófɔ̀n mó ɔ̀nóməké.

Bulu Ahá Bédá Ækpónú

⁷ Mú sv ibu Bulu asún ámɔtɔ ání Ōŋe Wankíhé léblí ðbéé,

“Nde, ní mlonú Bulu ɔme a,

⁸ mlimáwa asɔtɔ-ɔnlɪn, fé alíá mli anáin Israelfo

bɔbwe bréá bɔkɔsú líí Bulusu,

sɔ mu kí dimbí ámɔsv.

⁹ Inú mli anáin bɔsɔ mi kí ni.

Ibu mútáá bowun mí bwéhé nfi advana (40) kéké.

¹⁰ Iní sv nanya ɔbló wa amó, blí mbéé,

‘Bɔtɛdáli mí ɔma brégyíbré,

kíná mí asónsú gyí.’

¹¹ Mú sv nanya ɔbló ká ntam mbéé,

‘Ní bówie mí ɔkpónú ɔdakpá inu fíín! Neká nɔtún!’ ”

¹² Mí apíó, mlikí wankláán ání mlítɔ ɔkoku méenya klɔn laláhe ání itamahɔ Bulu gyi, méní imééha mu ɔdalí Bulu Ōkiankpapɔ amɔ ɔma. ¹³ Mboún mlítɔi kpɩa aba ekekegyíékéá ɔyí leke, betí mú “Nde,” fé alíá Bulu asún wanlínhé anfi ɪdeblí. Fówun lakpan méémilé mlítɔ ɔkoku, há mu ɔwa asɔtɔ-ɔnlɪn. ¹⁴ Tsúfé ní akítá aní hógyitɔ kínkíínkín, fé bré ámúú anúlɔtsɔ hógyi amɔ yáfun mú ɔnómɔ a, ania Kristonyɔ abékan, bwé toku kɔle.

¹⁵ Fé alíá Bulu asún wanlínhé amɔ léblí. Æbéé,

“Nde, ní mlonú Bulu ɔme a,

mlimáwa asɔtɔ-ɔnlɪn, fé alíá mli anáin Israelfo

bɔkɔsú líí Bulusu.”

¹⁶ Amendi lónu Bulu asún blíhé, táme bɔkɔsú líí musu? Megyí ahá ámúú Mose lékpa tsú Egypte ɔsulúsv ámu féé? ¹⁷ Amendi Bulu lénya ɔbló wá nfi advana (40) kéké? Megyí amú kén lóbwe lakpan, bowu sin dimbísú inu ní? ¹⁸ Amendi Bulu léka ntam há ðbéé, “Ní bówie mí ɔkpónú ɔdakpá inu fíín! Neká nɔtún?” Megyí ahá ámúú bɔkɔsú líí musu ámu? ¹⁹ Mú mú ilawánkí aní ání amú Bulu máhógyi sɔ bɔmɔyɔ ɔsulúsv amɔsv yéda ɔkpónú.

4

¹ Nhíhé ámúú Bulu lóbwe ðbéé, mɔpɔ mu ɔkpónú ɔdakpá há aní ámu ɪtráa da. Mú sv mliha akí wankláán, méní imééba ání mlítɔ ɔku oméenya inu yó. ² Tsúfé beda asún wankláán ámu ɔkan súná aní, fé amó, táme bɔmɔhɔ asún ámɔsv gyi. Mú sv imɔwa labi há amó. ³ Tsúfé aní ahá ámúú anulahɔ músú gyi amɔ obówie mu ɔkpónú ɔdakpá inu. Ahá amúú bɔmóhɔ músú gyi amɔ mú á, Bulu léblí tswí ðbéé,

“Nanya ɔbló, ká ntam mbéé,

‘Ní bówie mí ɔkpónú ɔdakpá inu fíín! Neká nɔtún!’ ”

Ibu mútá ání Bulu léhíhé ɔkpónú ɔdakpá inu yáí tsú bréá ɔlele ɔyí ɔpá. ⁴ Tsúfé bɔwanlín eke síénósí amɔ ɪwɪ asún wá Bulu asún ámɔtɔ beé, “Eke síénósí a, Bulu léda ɔkpónú tsú mu gymagyihe féétó.” ⁵ Fé alíá anlanú bɔtsɔn a, Bulu ðbéé, “Ní bówie mí ɔkpónú ɔdakpá inu fíín! Neká nɔtún!” ⁶ Iní désuná ání akú mú bówie inu. Táme ahá ámúú begyankpá nú asún wankláán ámu bomenya inu yó, tsúfé bɔmobu mu. ⁷ Iní sv Bulu létrá hie eke bámbá, ɔletí mú “Nde.” Nfi tsɔtsɔtsɔ ɔma a, ɔlɔtsɔn Owíe Dawidsv tóí tsú alí eke anfi ɪwɪ, fé alíá ibu Bulu asún ámɔtɔ ðbéé,

“Nde, ní mlonú Bulu ɔme a,

mlimáwa asɔtɔ-ɔnlɪn.”

⁸ Ní amó ɔkparú Yosua léha beda ɔkpónú á, tekí Bulu métrá hie eke bámbá. ⁹ Iní sv ɔkpónú ɔdaké kɔá ina ɔtsan ɪda gyo Bulu ahá, fé alíá Bulu léda ɔkpónú eke síénósí amɔ. ¹⁰ Tsúfé ɔhá ání olowie ɔkpónú ɔdakpá inu é ladá ɔkpónú tsú mu é mu gymagyihe kugyíkɔtɔ, fé alí amúú Bulu léda ɔkpónú tsú mu kle kugyíkɔtɔ ámu. ¹¹ Mú sv mliha abɔ mbódí awie ɔkpónú ɔdakpá inu, méní anitɔ ɔkoku méesin ɔkpatɔ fé alí amúú Israelfo ámu bɔwa asɔtɔ-ɔnlɪn, besin ɔkpatɔ ámu.

¹² Tsúfè Bulu asón ámu ibu nkpa, itayó agyómá. Ibu ogyá dun adayí iya anyo kugyíku. Itéká zha alu yówie mu zkláa pú mó zñé ofiakpa, mu ntsakpá pú mu awú nfótó. Itegyi aní agywun pú tóá anitekke tsú aní kluntó asón. ¹³ Tótótó tamanjín Bulu! Tógyító da yayá mu ansító. Mu abóyóbu aní tsiátó akúnta kugyíku súná ní.

Ani Bulu Igyí Zhapú Dehen

¹⁴ Anibu igyí zhapú dehen kpɔnkpɔnti ání aladá fá zósú yó zbu Bulu wá. Mogyí mu Bi Yesu. Iní su mliha akita Yesu anfi anidé mu iwí adánsie gyí anfito kinkínkín. Animádinkí ansí musu. ¹⁵ Tsúfè mu mó omegyí zhá ání omóonu aní asi ní animétálí gyí iwísu. Ogyi zhá ání bósó mu kí zkpagyíokpasu fé aní, táme zmbwwe lakpan ekekeke. ¹⁶ Iní su mliha awa klɔn, ayó Awítalepu Bulu obía asi. Fówun obówun aní nwe, wá awítale, kpá aní aní ohiánke.

5

¹ Lé butélé igyí zhapú dehen okugyíokú tsú mu aba anyánkpósato, ztelí amó nwun Bulu ansító. Ztəhə atə hahé pú lakpan afədie-abətó tsú amó wá, púhá Bulu igyí. ² Mu onutó é zamatálí gyí iwísu bré tsətsətsəto. Mó su otenyá klɔn há ahá ání bomeyín zlala pú amóá bafwí zkpá. ³ Mó su ilehián ání zóbozə afədie há mu onutó lakpan, fé alhá zəbó há mu ahá. ⁴ Zhaa tamawá mu iwí numnyam zbé, Bulu igyí zhapú dehen mogyi. Mboun Bulu tėti zha, bwé mu mu igyí zhapú dehen, fé alhá zəbwe Aaron.

⁵ Alí kén Kristo onutó é mówa iwí numnyam ání Bulu igyí zhapú dehen mogyi ní. Mboun Bulu lébláa mu zbé,
“Mí Bí gyí fú.

Nde nabwé fú Sí.”

⁶ Bəwanlín wá Bulu asón ámu ztineku é be, Bulu zbé,
“Bulu igyí zhapú fogyi bré féétó,
fé Melkisedek.”

⁷ Bréá Yesu tsie nkpa zsolóv anfisv á, zəpəv kokóli móa isú bó mpái, kplón kóklókú, pú mu atə kolíhé tswí Bulu ání zəbetálí hə mu nkpa ansító. Mu iwíasibá sum Bulu su Bulu lónu mu mpái. ⁸ Ibu mótóá Bulu mu Bi ogyi mó, táme zətsəv iwíəsvntə asa zletalí bí alhá Bulubu ihé igyí. ⁹ Iníá zəbwe tógyítóá Bulu lówa mu bwe sv á, olemlí zkpá ání ahá ání butobú mu féé bótəv mósú nyá nkpahó ání itamatá. ¹⁰ Bulu léle mu súná ání ogyi mu igyí zhapú dehen, fé alhá zəyaí Melkisedek.

Mlimási Hógyi Amvto

¹¹ Mbu asón tsətsətsəzə abéblí tsú Melkisedek asón anfi iwí. Táme mó asile súná mli zbówa znlɔn. Tsúfè séi á, mlitráa mlimédé asón asi nu zəsasv. ¹² Teki bəfəv alí bré anfito á, mlilamlí asunápó, táme mlilétrá hián zhá ání obósuná mli atə gyankpapvú ibu Bulu asón ámvto. Mógyí, mliléhián atosúánhéá iləpəv fé nyópəv-ntsu. Megyí móá ibu znlɔn fé atə wíhé ntéə atogyihə onutó. ¹³ Táme kebi zəbwe tónyópó. Omeyín tóá gyí yiləbwe. ¹⁴ Zhande tégyi tóá ibu znlɔn, tsúfè alatsəvntəv ntobító kí, alakási bí yilé móa lalahə.

6

¹ Mó sv mlimátrá bitía aní ayabi ya zma. Mliha akasi móá zbéha aní abóyó nkpa, asi Kristo iwí atosunáhé gyankpapv amvto plá laplá. Mehián ání abétrá suná ató tsú Bulu hógyi pú klɔntədamlí tsú bwéhéá itetí lowu iwí, ² atosunáhé tsú asúbə, ibi podínká zhasv,* afúlikosó pú Bulu asóngyí eke tráhe amv iwí. ³ Ní Bulu lótsulá á, mó mó móá zbéha abóyó nkpa zón zón abósuná mli nya.

⁴ Ní ahá ání bawun Bulu wanki amv kí, badá zósú atokiehé zón kí, banyá Zñe Wankíhé amv é kí, ⁵ badá Bulu asón ámvú ibu alé ámv pú bré ámvú zbéba amvto túmi zón kí, ⁶ mó zma

* **6:2** Ibi podínká zhasv igyí amándíé ání zpasua ahande butəbwé pówá ahá ání balé há gyuma kv gyí zpasua ámvto zəwənlín, ntéə pótá ahá ilə, ntéə pókólí Bulu Zñe Wankíhé há amó.

bédida hógyitò á, butamatálí trá damlí klontò. Tsúfè amó onutó ámu trá bude Bulu mu Bi ámu da mántá oyikpalihesu, tsú mó líi bæe, ahá bubwée mu ahinlá ní.

⁷ Anyánpósa aku bugyi fé osulóá itonu ntsuá nyankpu détswie wólí mósó, ató tówá alé, wá labi há ahá ámu su ámóú bədò mó ámu. Bulu toyúlá alí ahá ánfí odu. ⁸ Táme aku é bugyi fé osulóú ání tunkpa móa awu aná takwe mósó, butamawá labi. Ní bomeki wankláán á, Bulu obólwí amó, wá amó ogyá.

⁹ Táme apíó adwepú, ní nde íni blí ó á, opúni medé mí tsií. Tsúfè nyin ání mlidé ató wankláán bwe, idesuná ání Bulu lahò mli nkpa. ¹⁰ Tsúfè tóá ida okpa Bulu tóbwé. Oméetan mli gymagyihe pú odwéá mlilalé súná mu tsú mu ahátsatò, mlitráa mli bu mósó. ¹¹ Nhíé ndeklé mbéé, mlitò okugyíòku obówa iwí owonlín, bwé mó yófon mó onómò, fówun itó ámóú mli ansí dín mósó ámu íbèba mótó há mli. ¹² Mmedékléá mli mli òhétó awoliyópú. Mboun mlíkasi ahá ámóú amó hógyi pú amó íklunya su amó íbì bédà itó ámóú Bulu léhie yáí ámu.

Bulu Lédká Ibwi Tóá Òlehie Yáísó

¹³ Bréá Bulu léka ntam há Abraham a, ohaa má ínvá odon mu Bulu. Mó su mu onutó iwí olópóká ntam. ¹⁴ Obéé, “Nekáse, néhie yúlá fú. Néha fú abí-aná békleí tsotsòtsò!” ¹⁵ Abraham lénya klón. Mó su olenya itó ámóú Bulu léka ntam obéé méha mu amu. ¹⁶ Ní oku obéka ntam a, ohá ání odon mu idá otópóká ntam amu. Isuna ání nwéengyi kuku má mu ntam amu iwí. ¹⁷ Íni su bréá Bulu dékléá obósuná ahá ámóú òlehie tó ámu há ámu ání oméetse mu agywun ekekéke á, oletanu mu iwí. ¹⁸ Bulu tamawá afunu! Mu tó ámóú òlehie yáí ámu, pú ntam amu igyi atoku anyò ání íméetse ekekéke. Íni su aní ahá ámóú anílasrí tanu mu amu aníbu tóá abópúwá iwí owonlín, akita tó ámóú anidé okpa kí amutò kínkínkín. ¹⁹ Aní okpakí aní lakítá aní yáí fé alíá otan tekítá obu líí. Aní okpakí aní tekpá aní, anitòtsun tati ámóú isian osúsú Owankíkpátò Owankíkpá obu-onó ámutò wíé mótó. ²⁰ Aní su Yesu lagyankpá yó obu obu ámutò ínu dodo. Alamlí igyi ohapú dehen ání obu ínu bré féétó há aní fé Melkisedek.

7

Bulu Igyi Ohapú Melkisedek

¹ Melkisedek aní á, owíe ogyi Salem. Olobwe osúsúsú Bulu amu igyi ohapú. Eke oku Abraham lóyókò awíe abaná aku ísá, gyí amósó. Bréá oleyinkí obá á, olefia Melkisedek. Melkisedek lóyulá mu. ² Abraham léye atóá olenya tsú ísá ámutò idú, olòpu idúsí há Melkisedek. Idá ánfí así gyí, “Yilébwé Owíe.” Mu idá kole é gyí “Iwilwii Owíe,” tsúfè Salem así gyí, “Iwilwii.” ³ Bulu asón meblí asvansu tsú Melkisedek akwíúpú ntéé mu ílín, mu kwí ntéé mu lowu iwí. Orehian Bulu mu Bi ámu. Bulu igyi ohapú ógyi bré féétó.

⁴ Mlíki alíá Melkisedek gyí oha kpònkpònkpònti oku. Aní náin Abraham kóráá léye mu atóá olenya tsú ísátó idú, pú iku kole há mu. ⁵ Mose Mbla léha Lewi abí-aná, bugyi igyi ahapú ámu okpa ání bohò ató yéé idútó kole tsu amó ahá Israelfò wá. Ibu mótó ání Abraham abí-aná amó é bugyi. ⁶ Melkisedek aní mótsú Lewi abí-anátó, táme olòhò Abraham ató yéé idútó kole, yúlá Abraham mboun ámóú Bulu léka ntam há ámu. ⁷ Nwéengyi ma mó iwí ání ohá ání otoyúlá don omóá budevulá. ⁸ Yudafò igyi ahapú ámóú butòhò Israelfò ató idútó kole amu butowú, táme olòhò Abraham atóyetò idúsí aní mó trá otsie nkpa fé alíá Bulu ason wanlínhé amu déblí. ⁹ Ní anímòowa afunu a, abétalí blí aníaa, bré ámóú Abraham lópu mu ató idútó kole há mu amu a, Lewi abusuan ámóú butòhò Israelfò ató idútó kole amu é beka mó tsun Abrahamsu. ¹⁰ Tsúfè Lewi bu mu nain Abraham iwítò, bumòkónyá kwí mu asa mu nain lópu mu ató idútó kole há Melkisedek.

¹¹ Ibu mótó ání Mose mbla ámu léblí ání Bulu igyi ahapú bòtsúu Lewi abusuantò. Ní bétalí há oha obófon a, tekí Bulu métrá le mu igyi ohapú bámbá ání ogyi fé Melkisedek, omotsú Aaron abusuantò. ¹² Ní betse igyi ahapúle mbla ámu a, múmó ilehián ání bétse Mose mbla ámu é. ¹³ Tsúfè aní Wíe aní anidé mu iwí asón blí ánfí otsú abusuan bámbátó. Abusuan ánfítò ohaa mòkósúm afòdié-asubwi amusu kí. ¹⁴ Ohagyíoha yin ání

Yuda abusuantó aní Wíe anfi otsú. Mose méti abusuan ánfí idá bréá òde abusuan oduá bóbwe Bulu igyí ahapó iwí asón blí.

Bulu Igyí Ohapó Bambá Aní Ogyi Fé Melkisedek

¹⁵ Bulu mbla ánfí tsée latráa wankí aní tsía, tsúfè igyí ohapó bambá labelé iwí òwan fé Melkisedek. ¹⁶ Mbla dada amu ilosuná aní Lewifó nkúle òbwéé igyí ahapó, táme megyí bée mu anáin botsú Lewifóto sù òlòbwe igyí ohapó. Mboún mu nkpa aní imóòmò ònó ekekeeke túmitó òna òlòbwe igyí ohapó. ¹⁷ Tsúfè bəwanlín wá Bulu asón ámutò bée, “Bulu igyí ohapó fógyi bré fээ́tò, fé Melkisedek.” ¹⁸ Idesuná aní balé igyíha mbla dada amu ibwi, tsúfè iməwa ogyá, iməwa labi é. ¹⁹ Tsúfè Mose mbla ámu métalí bwé tətəto ifun. Séi á, Bulu lapó aní òkpakí wankláán aní idun mbla dada amu yáí mó otsiákpá. Múá íbékpiá aní mantáa Bulu.

²⁰ Bulu léka Yesu iwí ntam aní òbóbwe mu igyí ohapó bré fээ́tò. Òmeká igyí ohapó bambá òkòkòkò iwí ntam. ²¹ Yesu iwí ntam aní òleka bréá òlòbwe mu igyí ohapó gyí, “Mí Bulu, naká mí iwí ntam aní igyí ohapó fógyi bré fээ́tò. Mmээ́latse mí agywun!”

²² Ina ntam anfi sù Yesu labòbwe òma òlípó há Bulu nhíhé aní ihíé bu alé dun nhíhé dada amu.

²³ Bulu igyí ahapó ámuú betsiá nhíhé dada amu ònó ámu buhíé butso, tsúfè butowú sí agyómá ámu tswí. ²⁴ Yesu mó bu inu bré fээ́tò. Mó sù mu Bulu igyíha móòmò ònó ekekeeke.

²⁵ Mó sù òtetálí hə ahá aní butətsən musu ba Bulu wá fээ́ nkpa plíplíplí. Tsúfè otsie Bulu wá, òde mu kokóli amó nwunsu bré fээ́tò.

²⁶ Yesu gyí Bulu igyí ohapó dehen onutó aní anidéhíán nì. Mu iwí letin, tsitsa kuku ima mu iwí. Lalahé kòkòkò é ima mutò. Bulu léle mu lé lakpan abwepó òkpasu, há mu otsiákpá fəháhé òsúsúsú. ²⁷ Imehián aní mu mó obégyankpá bó mu lakpan iwí afədié, fé igyí ahapó dehen atráhe amu. Amó mó betsiá bó há amó onutó lakpan ekekegyíeke, asa bəbə há ahá atráhe. Òsáwule pé mu mó òlòbə afədié há ahá fээ́ lakpan, bréá òlòpu mu iwí bó afədié ahá fээ́ nwunsu. ²⁸ Mose mbla léha ahá aní bapən bəbwe Bulu igyí ahapó dehen. Táme mbla ámu òma a, Bulu léka ntam lé mu Bi. Alahá mu Bi ámu labwé mu igyí ohapó dehen aní òlòfun bré fээ́tò.

8

Aní Igyí Ohapó Dehen

¹ Asón aní ndéblí fээ́ gyí, aníbu Bulu igyí ohapó dehen aní ógyi alí, otsie Bulu Otúmípu amu obíá gyəpísu òsúsú. ² Òde Bulu igyí ha Òwankíkpátə Òwankíkpá onutó aní ibu òsúsú inu. Mó mó á, Bulu onutó léyi mó, megyí nyankpəsa.

³ Bulu igyí ohapó dehen okugyíòku á, mu agyómá gyí, òbópu ahá ámu atə hahé pó amó afədié-abətò há Bulu. Iní sù ilehián aní aní Bulu igyí ohapó dehen Kristo é obénya tóá òbópuhá Bulu. ⁴ Ní òsulóv anfisú óbu a, teki òmóòbwe Bulu igyí ohapó ekekeeke. Tsúfè Bulu igyí ahapó onutó bəbu inuá butehá Bulu igyí Mose mbla ònó. ⁵ Igyí ahapó amu butətswe Bulu igyí ohakpá aní òlehan òsúsú tati-obu ámu. Iní sù Bulu léda Mose òlá bréá òbóbwe tati-obu ámu òbée, “Kí aní fəbwe tógyítò fé obu ámuú nele súná fú ibusu inu ámu odu pépéépé.” ⁶ Táme Yesu igyíha agyómá ámuú Bulu léha mu amu léhié fəá dun òsulósvu igyí ahapó dehen amu klé. Ntam pəpwe ámuú ibu ania Bulu nsíné, Yesu gyí mó òma òlípó amu é ihíé bu alé dun ntam dada amu. Tsúfè òlehié atoyiléá móbwe há aní wá mótó.

⁷ Ntam gyankpapu amu iməfun. Ní òlòfun a, teki nyəəsi metrá hián. ⁸ Táme Bulu lówun aní anyánpəsa bumebí bwé. Mó sù òleblí òbée, “Èke òku íbá. Mí mlí Wíe déblí.

Mía Israelfó pó Yudafó abéka ntam pəpwe.

⁹ Imóòbwe fé mó ámuú iletsiá mía amó anáin nsíné,

bré á múú nekítá amú íbì, kpá amú dali Egipte òsulòsò ámu.
Tsúfè bomegyi mí ntam amòsò.

Ìnì sò nesi amú ìwì há amú.

¹⁰ Ntam anfi obétsiá mí Israelfò nsíné
èké ámu ní. Mí mlì Wíe dèblí.

Nópu mí mbla wá amú nwuntò,
nówanlín mú dínká amú klònsò.

Nóbwe amú Bulu,
amú é bóbwe mí ahá.

¹¹ Amótò òkòkò méétrá suná mò pio,
ntée mò ba òbée,
òbí Bulu.

Tsúfè amú fée bébì mí.
Tsú nyebísó yòfòn ahandesò.

¹² Nési amú lakpan kíe amú.

Mméétrá káin lalahéá babwésó.”

¹³ Ní anì Wíe dé ntam pòpwe ìwì asón blí á, múmó ilosuná ání dada amò itráa ma labì
mò ansító. Tóá ìladan bwe dáda a, wu itowú.

9

Òsulòsò Mba Òsòsò Bulusúm

¹ Bulusúm mbla letsia Bulu ntam dada amòtò. Bóbwe tati-obu ání bósum Bulu mútò òsulòsò nfi. ² Bòpu tati tin tati-obu ámu ònò, bòpu ìkòlè é ká mútò. Bèti obu gyankpapu amòtò bèe, Òwankíkpá. Òkandíe-oyí ání bütönywé nkandíe bian músó pú òpónú ání bodobodoá bapóhá Bulu igyí ìdìn músó bú ìnu. ³ Obu nyòòsì amúú ìbu tati nyòòsì amò òma amòtò bütetì, Òwankíkpátò Òwankíkpá ní. ⁴ Sika pepè afòdiè-asubwì bú ìnu. Bulu Ntam-dáka ání bòpu sika pepè píatá mú ìwì fée é itsie ìnu. Bütòwá òhíén ogyá afòdiè-asubwì ámuòsò. Atoku asa búú Bulu Ntam-dáka ámuòtò. Múgyí, sika pepè òlankabì ání atogyihè kvá bèti mú mana bú mútò, Aaron oyi yiahé amúú ìlòpòí ámu pú abwi pétéplé anyò amúú Bulu lówanlín mò mbla dínká músó ámu é bú mútò. ⁵ Bóbwe Kerubim anyòá búbu numnyam, búgyi ntobí akvá búbu abámba dínká ntam-dáka ámu obuasòsò. Amú fée bètinkí amú abámba fia aba, ilobun dáka ámuòsò. Amú nsíné ìnu Bulu tesí ahá lakpan kíe amú ní. Táme megyí séi abéle asón anfi asì.

⁶ Alí bèla ntobí ámu yáí ìnu ní. Bulu igyí ahapú ámu bütowíe obu gyankpapu, igyí Òwankíkpá amòtò ekekegyíèké yóyò amú agyómá. ⁷ Bulu igyí òhapú dèhen pé towíe obu nyòòsì, igyí Òwankíkpátò Òwankíkpá amòtò. Òtsáwulè pé otowíe ìnu ofítò. Ìlehíán ání òbòpu òbwi obugya ání òbòpòbò afòdiè há Bulu mò onutò nwunsò pú ahá lakpan ání bóbwe, bomeyín sò ya ìnu. ⁸ Tóá Òhè Wankíhé amò désuná tsú ntobí anfi ìwì gyí, Òwankíkpátò Òwankíkpá ìnu òkpa lefin wa amú bréá tati-obu ámu gyí amú Bulu òtswékpa. ⁹ Ìnì igyí atosuanhè há ndè òyi kèhè. Idesuná ání ìbu mútòá bütòpú atò hahé pú afòdiè-àbòtò há Bulu igyí, támè iméetalí há mú òhapú ámu klòn isi mò ipón ha ání mò ìwì latin tsú mò lakpantò.

¹⁰ Tsúfè ntobíá igyí, atogyihè, atonuhè pú amándíe ání nyankpòsa tòpògyóra ìwì kèkè mbla ámu losuná. Bulu lóbwe mbla ámu fée há nyankpòsa, ání òkíta mútò bòfòn bré anfi alabwé òkpa pòpwe ání bòpòbwe mú anfi, anuméétrá bwe dáda amò.

¹¹ Kristo labóbwe Bulu igyí òhapú dèhen há atò wankláán amúú ìlaba ámu. Mò tati-obu ání òbò mútò bú òsòsò. Ìnu tati-obu ámu dòn òsulòsò klé, ìlòfòn dòn mú é. Megyí nyankpòsa lóbwe mú mú, imotsú òyí ánfítò é. ¹² Megyí atròkpa pú nnantswie yínhè obugya Kristo lópoya Òwankíkpátò Òwankíkpá ìnu. Mò onutò obugya òlòpòya ìnu, òlòpòká anì nwunsò ìkò òtsáwulè pé, anilénya nkpa ání itamatá. ¹³ Mòse mbla ámu ònò á, akpaláa pú nnantswie obugya pú ònantswiebí ání bawá mò ogyá, alahò nsúò bütowúnnya wulí ahá ání ifin lada amú, pògyóra amú. ¹⁴ Ní betalí búde mbwì obugya kóráá pòtìn ahá ìwì á, ntogyi sò Kristo obugya méetalí tìn ahá ìwì dòn? Kristo lótsòn Òhè amúú ìbu ìnu bré fée ámuòsò, pú mò ìwì lé

mbusuo áni ilofon há Bulu. Mu obugya amu ibétin aní klontò tsú bwehéá ibékpa aní wá lowutò iwí, méní abétalí sùm Bulu Okiankparu amu.

¹⁵ Iní sù Kristo gyí ntam pɔpwe áni obu Bulu mu anyánkpósa nsiné oma olúpó, méní ahá ámóú Bulu latí ámu bénya ató ámóú itamayíntá, òlehie yáí há amó ámu. Tsúfè Kristo lowu ámu ilahá amó bagyi iwí tsú lakpan ámóú bóbwe bré ámóú bubu ntam gyankparu amu así ámutò.

¹⁶ Ní òku òwánlín nhíhé há mu atótó yé tswí a, otowú asa itáyó agyómá. ¹⁷ Tsúfè nhíhé ámu ima labi bréá òhá ámu onutó tsie nkpa. Mu lowu oma itòwá labi. ¹⁸ Iní sù bɔpu obugya sí Bulu ntam gyankparu amu ésó asa òlɔyò agyómá ní. ¹⁹ Tsúfè bréá Mose lékla mbla ámu fèé súná Israelfò tá á, òlɔpu ntsu fráa nnantswie pú akpaláa obugyatò, pú kufa iwí imi pɛpɛ móa ífá kuá butetí mó Hisop wúnnya obugya fráhe amu wólí mbla òwolò ámu pú ahá ámu fèésó. ²⁰ Múú òleblí òbéé, “Obugya áni ndepusí ntam áni Bulu laká há mlisú ní.” ²¹ Alí kén òlɔpu obugya amu ku wúnnya tati-obu pú ntobí ámóú butɔpótswe Bulu ámu fèésó ní. ²² Lélé mó Bulu mbla ámu ònó á, abétalí blí aníaa, obugya butɔpógýóra tógýító. Ní bómɔpu obugya lé mbusuo á, lakpansikíé tamaba.

Kristo Afòdie Tèlé Aní Tsú Lakpantò

²³ Alí ilehián áni bóbwe amándié áni pógýóra ntobí áni ígyi fé òsúsú klé amu ní. Táme òsúsú klé amu ilehián afòdie áni ihíé dun òsolòsú klé anfi. ²⁴ Iní sù Kristo mówie tati-obuá nyankpósa lópu mu ibi bwé, ígyi fé òsúsú klé amu odutò ní. Òsúsú òlɔyò yélí Bulu ansító, òde mu kokóli ha aní. ²⁵ Omɔpu mu iwí yóbò afòdie tsenyò-tsesa, fé alí ámóú Bulu ígyi ahapú dehen amu butɔpú mbwí obugya ya òsolòsú Okwankíkpatò Okwankíkpa inu offígyíofi ámu. ²⁶ Ní alí ígyi á, tekí ilehián áni Kristo obétsiá wun iwí òsin wú tsé dú tsé lafa, tsú bréá òyí lefi así òpá. Mbóun alalé iwí òwan òyí ònómábi áni, pú mu iwí bóbò afòdie òtsáwule pé pólé ahá tsú amó lakpantò. ²⁷ Igyi fé alí ida yáí áni òtsáwule pé òha obówu. Mó oma a, Bulu obégyi mu asún. ²⁸ Alí kén Kristo lópu mu iwí bó afòdie òtsáwule pé, pólé ahá tsòtsòtsò tsú amó lakpantò ní. Mó sù ní òlé iwí òwan otse nyòòsi a, imehián áni òbétrá bwe tòtò tsú lakpan iwí. Mbóun ahá áni bohíé butsie bogyo mu nkpa òbá bòhò.

10

¹ Alí ámóú Mose mbla léle súná áni bupóha Bulu ígyi amu òlehan mó ámóú ibéba amu kéké. Mó onutó ámu Kristo labóbwe á. Afòdie oloku òkule amu betsiá bó há Bulu offígyíofi. Táme imetalí há ahá ámóú butebeha ígyi amu abufon Bulu ansító. ² Ní òletalí tun amó iwí Bulu ansító òtsáwule pé á, tekí besi afòdie ámu bò, amó klun é ilesi amó ipón ha áni babwé lakpan. ³⁻⁴ Tsúfè nnantswie yínhé pú atrókpa obugya méetalí lé nyankpósa tsú mu lakpantò ékékéké. Mbóun ha itehá mu òtekáin mu lakpansu offígyíofi. ⁵ Iní sù bréá Kristo òbá òyító á, òlebláa Bulu òbéé,

“Megyí atò hahé móa afòdie fúdedunká.

Mbóun òyólòv fela yáí mí.

⁶ Fú ansí megyi mbwí tóhé
pú lakpan afòdie iwí.

⁷ Múú neblí mbéé, ‘Mí Bulu, mí ní.
Nebá bóbwe fú apé,

fé alíá bòwanlín mí iwí asún wá
fú asun wanlínhé ámutò.’ ”

⁸ Olegyankpá blí òbéé, “Megyí afòdie móa atò hahé, mbwí tóhé pú lakpan afòdie fúdedunká. Fú ansí megyi mó iwí.” Òleblí alí, támé mbla òkpasú ilehián áni bóbwe mó.

⁹ Múú òétrá blí òbéé, “Mí Bulu, mí ní. Nebá bóbwe fú apé.” Mó sù Bulu lalé afòdie dada amu ibwí, pú Kristo afòdie ámu wá mó otsiákpá. ¹⁰ Yesu Kristo lóbwe Bulu apé, pú mu iwí bó afòdie aní nwunsu òtsáwule pé, há bré fèé. Mó sù aní iwí latin.

¹¹ Igyi ðhapó okugyiáku telí bó afòdiε oloku ðkule amu ekekegyíεke. Afòdiε-abòtó ámuó otenyá póbó mú tsé dú tsé lafa ámu kén ðtápúbó mú ní. Táme afòdiε ánfí méetalí lé ahá tsú amó lakpantò εκεκεεκε. ¹² Kristo mú lénya bó lakpan ιwi afòdiε ðtsáwule pé ámu a, ιleta féé, oleyétsiá Bulu gyòpυsυ. ¹³ Tsú alí bré ámuτò ðpá otsie ιnu ogyo bréá Bulu ðbòpυ mu alupó bwé mu ayabi oyíkpa. ¹⁴ Mu afòdiε kule pé ámu ιlahá ahá ámuó Bulu lapó amó bwé mu kle amu bafun ha bré féé, ðlala kòkòuku ιtráa ma amó ιwi.

¹⁵ Òje Wankíhé é légyi mú ιwi adánsie súná anι. Olegyanpá blí ðbéε,
¹⁶ Anι Wíε ðbéε,

“Ntam anfi obétsiá mía amónyò nsíné,
bré ámuó ιbá ámuτò ní.
Nòpυ mí mbla wá amó klòntò,
wánlín mú wá amó nwuntò.”

¹⁷ Òlεtrá blí ðbéε, “Mméetrá kaín amó lakpan pò amó lalahεsυ εκεκεεκε.” ¹⁸ Mú sυ ní Bulu lasí lakpan kíé á, múmú mú ιwi afòdiε kòku ιtráa medéhián ε.

Mliha Akpòkpe Manta Bulu

¹⁹ Inι sυ mí apió, Yesu obugya amu sυ anιbu ðkpa wíε ðsúsú Òwankíkpátò Òwankíkpá ιnu faan. ²⁰ Mu lowu ámu sυ alafínkí tati ámuó bòpυká obu ámuτò ámu há anι. Múgyí ðkpa pòpweá itehá anι nkpa ní. ²¹ Anιbu Bulu igyí ðhapó ðehen kponkpòonkpòntι ðkúá ðde Bulu ahásυ kí. ²² Mú sυ mliha apυ ιklon ání ιbu ðnòkwali, pò hògyiá mú ðnó bu ðnlìn kpòkpe manta Bulu. Tsúfé alapó Kristo obugya gyóra anι. Anι klon méetrá ha anι pón, alapó ntsu wánkíhé é fwí anι ιwi. ²³ Mliha akíta tó ámuó anidé mú ιwi adánsie gyí, anidé mú ðkpa kí amuτò kínkín, tsúfé Ònòkwali pυ Bulu gyí. Òbóbwe tóá ðlehiε ání móbwe há anι. ²⁴ Mliha akι aliá ιbóbwe abówa aba ðwònlín, ðdwe móa yilébweτò. ²⁵ Mlímáha asi anι ofiakpa yò, fé aliá akυ buðεbwe. Mboún mliha atra wa aba ðwònlín tsía. Tsúfé mlidéwúun ání anι Wíε ðbáke ámu ιðekpòkpe bá.

²⁶ Mí apió, lakpan ιwi afòdiε kòku ιtráa ma ιnu há anι, ní akι ansí bwé lakpan bréá anιlabí ðnòkwali amu. ²⁷ Mboún tóá ιlasí gyí, abétsiá ifúsú gyo Bulu asón ogyíké pú ogyá kponkpòonkpòntι ámuó ιbóhò Bulu alupó ámu. ²⁸ Ní ahá abanyó-abasá begyi ðku ιwi adánsie, ání alakíná Mose mbla ámu sυ gyí a, butómó mu. Butamawun mu nwe. ²⁹ Mú mú ní ðku ðkí Bulu mu Bi ámu ansítò kótíkótí, omobu ání mu obugya amó Bulu lópυsí mu ntamsυ, ιðgyòráa mu ιwi ámu bu ιbíá, olesia Bulu awítòle Òje ámu mú á, mu ιsubití ání ðbéhiε nyá méeba kí. ³⁰ Tsúfé anιyin ání Bulu léblí ðbéε, “Mí, mli Wíε téká lalahε ιkò. Mí ðbéka aha láláhe akò amó lakpan sυ.” Òlεtrá blí ðbéε, “Mí, mli Wíε obégyi mí ahá asón.”
³¹ Ιbu ifú ání fékpa wíε Bulu Òkiankpapυ amu agblátò.

³² Mlímátan bré ámuó Bulu wankι lówankí wólí mlisυ ámu sυ. Mlikain ání alí bré ámuτò á, mlilòtsυn ιwιsυn tsòtsòtsòτò, táme mlilélí kínkíínkín. ³³ Betsiá síá mli, wá mli ιwιsυn ahá ansítò. Bré kúτò é á, mlilétsa ahá ání buðe ιwιsυn ámu odu wúun. ³⁴ Mlilósú ha obu adípó. Bréá ahá bòpυ ðwònlín swíí mli ató á, mlilési há amó ansigyísó. Tsúfé mliyin ání mlibu atóá ιbu alé ðun mú, ιbétsiá bré féétó. ³⁵ Mú sυ ιmákpòn mli. Mlikíta ιwi, amliu kínkín, tsúfé mlibu ιkòká kponkpòonkpòntι Bulu wá. ³⁶ Ilehían ání mlótomi, ménι mlétalí bwé Bulu apé, fówun mlénya itó ámuó Bulu léhiε yáí há mli ámu. ³⁷ Tsúfé bòwanlín wá Bulu asυn wanlínhé amuτò beε,
“Iméegyι nke kòku Bulu obówotií.

Òmòwa ðpá.

³⁸ Ahá ání amó hògyi sυ Bulu latsú amó ání amó asón da ðkpa obétsiá nkpa.
Táme ní amóτò ðku mówa klon kíτá ιwi mu hògyitò, oleyínkí ðma mú á,
Bulu ansí méegyι mu ιwi.”

³⁹ Táme animegyí fé ahá ání badámlí ðma há Bulu, bafwí. Mboún anιgyí ahá ání amó hògyi lahò amó nkpa.

11

Hógyi

¹ Hógyi gyí ansí p̄dínká t́á f̄m̄akówun, táme f̄vde mú ɔkpa kísv. ² Ahá ámúb̄ betsiá bímbí ámv̄ hógyi s̄ó Bulu ansí légyi amó iwí.

³ Aní hógyi s̄ó aníléb̄i aní asón Bulu léblí pólé ɔyí. Mú sv̄ t́á ansíbi towun ledalí tsu t́á ansíbi tamawunt̄.

⁴ Hógyit̄ Habel lóp̄v̄ mv̄ at̄o hahé aní íbv̄ alé d̄vn̄ mv̄ dehen Kain klé há Bulu igyí. Mv̄ hógyi sv̄ Bulu ansí legyi m̄va mv̄ at̄o hahé ámv̄ iwí, olotsu mv̄ aní mv̄ asón da ɔkpa. Íbv̄ mót̄á olowu dodoodo, táme mv̄ hógyi amv̄ sv̄ ɔtráa ɔdet̄á b̄f̄vn̄ nde.

⁵ Hógyi sv̄ Enok m̄ówu asa Bulu lótsu mv̄, ɔhaa m̄ówun mv̄. Bulu ason wanlínhé legyi mv̄ iwí adánsie aní olegyi Bulu ansí asa olotsu mv̄ náti. ⁶ Ml̄ki, ɔhaa méetalí gyi Bulu ansí ní ɔm̄o mv̄ gyi. Tsúfé ílehián aní ɔhá aní ɔbéba Bulu wá obóhogyi aní Bulu bv̄ ínv̄, ɔteká ahá aní b̄todúnká mv̄ ík̄.

⁷ Hógyit̄ Noa lónu asón aní Bulu lébláa mv̄ tsú t́á ím̄akónyá ba iwí. Olobu Bulu, sré dáka kp̄nkp̄nkp̄nti, p̄h̄o m̄va mv̄ wóyít̄o ahá nkpa, bréá ntsu l̄b̄ulá. Mv̄ hógyi amv̄ s̄ó ɔyít̄o ahá begyi p̄ón, ɔl̄b̄we ɔhá aní mv̄ asón da ɔkpa Bulu ansít̄.

⁸ Hógyi léha Abraham lóbu Bulu bréá Bulu lébláa mv̄ ɔbé, ɔdálí mv̄ ɔm̄át̄, ɔyo ɔsolúb̄ aní mv̄ Bulu léhie há m̄sv̄. ɔlenatí d̄álí mv̄ ɔm̄át̄, omeyín ɔtínéá ɔyó. ⁹ Hógyi léha ɔl̄yóbw̄e ɔf̄ó ɔsolúb̄ amúb̄ Bulu léhie yáí há mv̄ am̄sv̄. Tati-obuto oletsíá ínv̄. Alí kén Isak m̄va Yakob aní Bulu léhie ɔsolúb̄ amv̄ yáí há é betsiá tati-mbuto ɔsolúb̄ am̄sv̄ ní. ¹⁰ Tsúfé Abraham lét̄siá tati-obuto, ogyo w̄lú kp̄nkp̄nkp̄ntiá Bulu léda, imóobwie ekek̄ekek̄e.

¹¹ Hógyi léha Abraham m̄va mv̄ ka Sara benya obí kwíí. Íbv̄ mót̄o aní badan ts̄on íkwíísv̄, Sara é ménya íkwíí. Abraham lóhogyi aní Bulu obégyi t́á alahíe yáísv̄. ¹² Ínv̄ sv̄ ɔm̄á k̄én aní b̄oma íklát̄, b̄ts̄o fé ntsrakpabi ntée ɔp̄v̄ ɔnó ísv̄ belín tsu Abraham aní aladan ts̄on íkwíísv̄.

¹³ Hógyit̄o ahá anfi féé bowu. Íbv̄ mót̄á amó íbv̄ m̄eda at̄á Bulu léhie yáí há amó asa bowu. Táme bowun mú sísí, amó ansí légyi mú iwí. Botsu mú aní af̄ó p̄ú ɔkpa atupó b̄gyi ɔyí anfit̄. ¹⁴ Ahá aní botsú mú alí b̄v̄dele súná aní b̄v̄de ɔm̄á aní íb̄óbw̄e amó onut̄o klé dunká. ¹⁵ Ní b̄v̄de ɔm̄á amúb̄ b̄edalí tsu mót̄o ámv̄ iwí susúu a, tekí bodunká ɔkpa yínkí yó ínv̄. ¹⁶ Táme ɔsósú ɔm̄á aní íbv̄ akíle d̄vn̄ mú amúb̄ b̄edalí mót̄o ámv̄sv̄ amó ansí d̄vn̄. Mú sv̄ íma Bulu péli aní b̄éti mv̄ b̄ee, amó Bulu. Tsúfé alalá w̄lú kp̄nkp̄nkp̄nti kv̄ yáí há amó.

¹⁷ Hógyi léha Abraham lékitá mv̄ bi Isak ɔyóbw̄o af̄odie há Bulu bréá Bulu lós̄o mv̄ kí. Íbv̄ mót̄á obí anfi Bulu léhie mv̄ aní ɔb̄ókwíí ní, táme ɔm̄atswe mú kp̄úkp̄v̄. ɔl̄k̄vs̄o p̄ú mv̄ bi ɔk̄v̄k̄nó ɔk̄v̄le amv̄ ɔyóbw̄o af̄odie ámv̄. ¹⁸ Íbv̄ mót̄á alí bré ámv̄t̄o á, Bulu labláa mv̄ ɔbé, “Fó bí Isak abí-aná ɔb̄óbw̄e f̄ó abí-aná ní.” ¹⁹ Táme Abraham lótsu mú aní Bulu ɔb̄etalí tsínkí Isak. Lélé mú, ɔkpa ɔk̄vs̄o á, ɔl̄elanyá Isak fé ɔhá aní Bulu lakósúa tsu af̄ulit̄o.

²⁰ Hógyi léha Isak lóyulá mv̄ atabí Yakob m̄va Esau. Mv̄ ansí d̄vn̄ aní Bulu ɔb̄óbw̄e t́á ɔlehie há amó ekek̄ó.

²¹ Hógyit̄o bréá Yakob ɔb̄á bowu á, oloyulá Yosef abi anyo ámv̄, olobun mv̄ oyi yíáhésu s̄úm Bulu.

²² Hógyit̄o bréá Yosef ɔb̄á bowu á, ɔleblí ɔbé, Bulu ɔbéle Israelf̄o tsú Egipte ɔm̄át̄. Mú sv̄ ɔleda amó ɔlá ɔbé, b̄umási mv̄ awú tswí ínv̄.

²³ Hógyi léha bréá b̄ókwíí Mose a, b̄p̄v̄ mv̄ n̄áín tsra asa. Tsúfé bowun aní ɔbv̄ akíle. Mú sv̄ b̄omenya owíe amv̄ m̄bla aní ɔl̄wa tswí ifú.

²⁴ Hógyi léha Mose lékiná aní b̄umát̄i mv̄ Egipte owíe mv̄ bi tsíhé mv̄ bi bréá ɔledan.

²⁵ Olotsulá aní b̄w̄wáa m̄va Bulu ahá íw̄ws̄nt̄o, d̄vn̄ aní obénya lakpanbw̄e iwí ansigyí bré itinbí. ²⁶ Olotsulá aní b̄vs̄úpa mv̄ Kristo sv̄. Tsúfé íb̄éhie wá labí há mv̄ d̄vn̄ aní obénya Egipte atonyahé féé. Mv̄ ansí d̄vn̄ ík̄á Bulu ɔbéka mv̄ ekek̄ósú.

²⁷ Hógyi léha Mose l̄enatí Egipte ɔm̄át̄, omenya owíe amv̄ ɔbl̄ó ifú. Mv̄ ansí d̄vn̄ Bulu aní ɔhaa tamapó ansíbi wunsu. Mú sv̄ olotomi, omeyínkí ɔma. ²⁸ Hógyi léha mv̄ ɔleha

Israelfó befi Katsun Nke gyí así. Ọlẹha amó bọpọ obugya kpá amó obu-ọnó, ménì Bulu-ọbọpá ọtámó ahá ọmáọpọ ibi da amó bití.

²⁹ Hógyi léha Israelfó bọtsun Ọpọ Pẹpẹ amọtọ fé ọsulọw wọlìhesu búna. Táme bréá Egyptefó é bẹe abọtsun a, ọpọ amu lékitá amó.

³⁰ Hógyi léha Israelfó benatí bómlí abuntíí ání bọpọgyi iban wá Yeriko wúlu nken síénó, ilobwie bun gbloo. ³¹ Hógyi léha obu-ọnó otsiápọ Rahab mówu tsía ahá ání bọmọhọ Bulu gyitọ. Tsúfé ọlọhọ Israelfó ansí awakọpọ afọ wankláán.

³² Ilehíán ání nẹtrá wanlín ikọ é? Bré mọtsó ání nówanlín Gideon mọa Barak pọ Samson, Yefta mọa Dawid, Samuel mọa Bulu ọnósú atọpọ amu hógyi iwí asún. ³³ Hógyi léha amó bọkọ ọmá-ọmá gyi amósú, bọbwe tásá ida ọkpa. Benya atásá Bulu léhié há amó, beha agyatá ndatọ lekí. ³⁴ Bodun ogyá kpọnkpọnti, bọmesin isá. Hógyi léha amó bọpọn benya ọwọnlín, amó akọ benya ikọ túmí, gyi amó anyabású. ³⁵ Bulu létsinkí atsi akọ afúli há amó. Ahá bẹpítí amó akọ atọ alu mó amó. Mó óó á, bọmotsulá kíná Bulu. Ọlọwa amó ọdweá bómo amó dọn ání bẹyinkí Bulu ọma, ménì Bulu ọbọkọsúá amó, bénya nkpa ání ibu alé dọn.

³⁶ Bọbwe amótọ akọ ahinlá, pítí amó mọli. Bọwa amó akọ ikan, pọ amó tswi obu. ³⁷ Bẹda amótọ akọ abwi mó, pọ sáa bóí akọtọ, akọ é besin ọdayí ọnó. Amó akọ é bẹdi akúfa móa akpaláa nwọlọ-kpákpátọ nátí kí, akọ bẹdi akún. Bẹdinká akọsọ, wá amó akọ é iwíọsintọ.

³⁸ Tẹki megyí ọyí ánfí odu tọ ahá ánfí bẹtsiá asa. Adimbítọ móa abọsọ benatí kí fé ọkọn abọpọ, tsía dí abwi alatọ móa mbótọ.

³⁹ Amó hógyi sọ Bulu ansí légyi amó féé iwí. Ọkọkọ ibi mẹda tásá Bulu léhié yáí. ⁴⁰ Tsúfé atásá ibu alé, ibọwa labi iwí Bulu lóbwe agywun yáí há ania amúnọ féé. Mó sọ amó nkọle bọmẹetalí nyá mó, yófọn bréá Bulu labwé ania amúnọ féé anilafọn mu ansítọ.

12

Ani Sí Bulu

¹ Anibọ ọdọm anfi bọpọ hógyi tsía ánfí odu bómlí aní. Mó sọ mliha aní é atswi tógýtá ıda aní bitía ya ọma pọ lakpan ání ilakíklí aní kinkíínkín tsalífwi, atomi tsii ọsrí amó ıda aní ansítọ ámu. ² Mliha apọ ansí dinka Yesusu. Mọgyí aní hógyi nfiasí pọ mó ọnómọ. Iníá oyin ansigyí oduá ıda gyo mu sọ á, olotomi wun ipian oyikpalíhesu wú. Omobu kpọí ání bókpọí mu tọtọ, alayọ otsie Bulu owíe obíá ámu gyoọpọsọ.

³ Mlipekọ ipian ání olotomi wun lakpan abwepọ ibitọ, bréá bolu mu, wá mu iwíọsintọ, ménì ọjé méeta mli, mli méesi mu hógyí. ⁴ Iwíá mli dépẹri le iwí lakpantọ á, mli mókótálí pẹri yófọn bréá mlési mli nkpa há. ⁵ Mli mátan itọí ání Bulu lótọí kplá mli ánfí mli gyí mu abísú. Ọbée,

“Mí bí, ní nẹbití fọ isọ á, máhọ mó lalahé sọ.

Ní nọwá iyin wa fọ á, máha mó ikpọn fọ.

⁶ Tsúfé ọhá ání ntọdwé á, mu ntọwá iyin wa.

Ọhá ání nọpúbwé mí bí á, mu ntebití isọ.”

⁷ Tomi wun ipian fé isọ bọde fọ bití. Bulu dé mli isubití fé mu abí. Tsúfé obí ọmọmu bu inwá mu sí tamabití mu isọ? ⁸ Ní ọmẹbití fọ isọ fé alíá ọtọbwé mu abí féé á, idesuná ání megyí mu bi onutọ fúgyi, klétobi fúgyi mu. ⁹ Aní ọsulọw anfisọ así bọtebití aní isọ, anitobú amó é. Ntogyi sọ animóotsulá ba iwíasi há aní Sí Bulu dọn amó, anya nkpa ání itamatá? ¹⁰ Bré itinbí pé aní ọsulọsọ así bọtọpúbítí aní isọ alíá bọdeklé. Bulu mó á, alíá abọwa alé sọ ọtebití aní isọ, ménì aní é aní iwí bétin fé mu. ¹¹ Ní bọde aní isọ bití á, itẹhan aní alí bré ámọtọ. Ansí tamagyí aní. Táme isubití ámu ọma a, anitọbwé yilé, tsía iwílwíitọ.

Atosunhá Pọ Ọlọda

¹² Mó sọ mli máha abatọ iwu mli, akpawunutọ ikpínkí mli. Mliwa iwí ọwọnlín! ¹³ Mliha mli tsiátọ iwa alé, ménì abubúpọ amu bọméesin tsukọle, mbouín bénya ilọtsá.

¹⁴ Mli bọ mbódí amlíha iwílwíi itsia mli ọhagyíọha nsiné. Mli tsia nkpa ání mó iwí létin, tsúfé ọhá ání mu iwí métin móowun aní Wíe. ¹⁵ Mli kí ání mli tọ ọkọkọkọ móọhólí Bulu

awítàle amv. Mlító òkòkú é mási asón wá mu klontò, ménì òmòòpù asón wá mli nsiné, iyinta mlító akv. ¹⁶ Mlíkí ání mlító òkòkú é mòòbwe mu iwí mbua òtòpù, ntée òhá ání òtamabú Bulu fé Esau. Múlòpù mu hande tse òtsáwùle atogyihe. ¹⁷ Fé alíá mlíyin yaí á, òma a, olobodunká obi dehen oyúla tsú mu sí wá, táme mu sí lékiná mu ha. Ibv mótóá òlehie su kokóli mu sí, táme omenya mótó òkpa.

¹⁸ Megyí íbá mlétalí pù íbì da así mlílaba. Òtínéá oklún tuun pù afú kpònkpònkpòntí bu, ogyá é idetsíí fé Sinaíbu ámúú Israelfò bòyò mó así bréá Bulu dépù mu mbla há amó ámu así mlílaba. ¹⁹ Inú bonu òkpe lòfulí kùklùókùú, bonu òme kpònkpònkpòntí kù lèlun bláa amó asón, sù bokokóli beé itsíá alí, bùmédékléá betrá nu asvansù. ²⁰ Tsúfé bümetalí gyí mbla ámúú Bulu lówa há amó òbéé, “Ní òbwí òkù kùráá iwí ida íbù ámu a, bvdáa mu abwí mò” ámùsù. ²¹ Tóá bowun inu lówa amó ifú. Mó sù Mose óó léblí òbéé, “Ifú lahá mí ndekpínkí!”

²² Mlí mú á, Sionbu así mlílaba. Bulu Òkíankpapù amv wúlu yilé, igyi òsósú Yerusalem pù Bulu-abòpù mpím-mpím ansí ogyíkpa mlílaba. ²³ Bulu bití ámu abí, bogyi ahá ámúú bawánlín amó adá òsósú ámu ofiakpa mlílaba. Bulu, ogyi ahá féé asón ogyípù amv wá mlílaba. Mlílaba ahá ámúú Bulu latsú amó ání bafun amv akláa wá. ²⁴ Yesu wá mlílaba. Mogyí Bulu mva anyánpòsa nsiné ntam òma òlípù ní. Yesu obugya wúnyáhe amúú òpù yilé ba òn Habel obugya amv wá mlílaba.

²⁵ Mó sù mlíkí wankláán, ménì mlíméekíná Bulu ámúú òde mli asón bláa amv. Tsúfé Israelfò ámúú bekiná asón ání òlòwa Mose blí Sinaíbu así nu ámu bümetalí srí sí ísùbití ámu. Ní aní é akíná òhá ánfí òdetóí tsú òsósú ánfí òme nu á, aní ísùbití bódun amó klé. ²⁶ Bréá Bulu lótoí Sinaíbusù á, mu òme léha òsólùú lekpiní. Táme séí á, alahíé òbéé, “Nétrá kpínkí òsólùú òtsáwùle, kpínkí òsósú é tsíá mótó.” ²⁷ “Nétrá kpínkí mú òtsáwùle” anfi idesuná ání Bulu òbékpínkí atò bwehé ámu, lé mú inu. Tóá iméekpínkí ekekeke pé obésian.

²⁸ Mó sù mliha ada Bulu ípán. Tsúfé iwíegyi ání iméekpínkí abénnya tsú mu wá. Mliha abu mu, anya mu ifú, ménì abégyi mu ansí. ²⁹ Tsúfé lélé mú á, ogyá aní Bulu ámu gyí, òtòhò atò plíplíplíplí.

13

Alíá Abégyi Bulu Ansí

¹ Mlíkita mli aba Akristofò òweto kínkíínkín. ² Mlímátan afòòhòsù. Tsúfé móléha akv bòhò Bulu-abòpù afòó, imòwankí amó ní. ³ Mlíkaín obu adípòsù, fé mliha amónyò dá obu. Mlíkaín ahá ání bvdé iwíòsín wúunsù, fé mliha amónyò dé iwíòsín ámu wúun.

⁴ Akúlu múa aká bóbúu aba amó abatsiátò. Òkòkú mádalí mu ba òma, tsúfé Bulu òbébití ahá ání buda ahá ání bümetgyí amó akúlu ntée amó aká wá, pù mbua atòpù féé ísù.

⁵ Kóba asón imáðun mli òdwe wa. Tóá mlihu igyi mli ansí, tsúfé Bulu lablí òbéé, “Mménéatí sí mli, ntée kíná mli ekekekeke.” ⁶ Mó sù abétalí wá klun blí aníaa, “Mí Wíe Bulu gyí mí òbúápù.

Mó sù tòtò móòwa mí ifú.
Ntò nyankpòsa òbétalí bwé mí?”

⁷ Mlíkaín mli nkpá agyápu amúú begyankpá bláa mli Bulu asón ámùsù. Mlíkí alíá bòpùtsiá, amlunya hógyi fé amó. ⁸ Alí ámúú Yesu Kristo gyí ígye ámu a, alí ógyi nde, alí kén obétsiá bré féé é ní. ⁹ Mó sù mlímáha atosunáhé òtsan-òtsan igyi mli ansí, íbitia mli le òkpa wankláán ámùsù. Ibv aléá mléha Bulu òbòwa awítàle há mli òhétò òwònlín, megyí atogyihe mbla, ání itamawá labi kùkù há mósù agyípùsù gyí.

¹⁰ Aníbu afòdié-asubwí kùá igyi ahapù ámúú beha Bulu igyi òsólùsù nfi ámu buma òkpa gyi mósù atò. ¹¹ Bulu igyi òhapù dehen tòpù mbwí obugya wíé Òwankíkpátò Òwankíkpá inu yóbò amó lakpan iwí afòdié, bvtòpù aye amv mó ya mmuátse, yówa mó ogyá. ¹² Iní sù Yesu é lówu mmuátse, ménì òbòpù mu onutò obugya gyóra mu ahá, amó lakpan sù ní. ¹³ Mó sù mliha adalí yò mu wá mmuátse inu, abukpòí anía múnnyò. ¹⁴ Tsúfé anímá wúluá íbétsiá yò òsólùsù nfi. Anígyò wúlu amúú íbá ámu. ¹⁵ Mó sù mliha atsùn Yesusù akanfò Bulu, íbwe afòdié ání aníðèpùhá mu ekekegyíeke. Múgyí òhótò asón ání aníðèpùwá aní Wíe numnyam

ni. ¹⁶ Mlímátan awítòlɛwasu. Mliye mli atótó ha aba, tsúfɛ mú aná gyí afòdiéá itegyí Bulu ansí ní.

¹⁷ Mlibu mli nkpá agyápu, amliba iwiasí ha amó. Tsúfɛ butamadá òkpónú mli òklásókú su. Buyin ání báyɛlɛ alíá bəpókí aní òklásu ònó Bulu ansító. Mliha amó abubwɛ amó agyómá ansigyísó, megyí nwɛsu. Ní megyí alí á, imóowa labi kòkò há mli.

¹⁸ Mlitsia bə mpái ha aní. Nyin ání aní klɔn mɛdɛ aní pón ha, támɛ anidékléá abétsiá tsiátó wankláán brégyíbré. ¹⁹ Nhíé ndekléá mlibóo mpái, Bulu òháa mí ansanki ba mli wá nkenyó ánfítò kótóó.

Mpái Tráhe

²⁰⁻²¹ Iwilwii Ọhapó Bulu, òlòkòsóa aní Wíe Yesu Kristo tsú afúlitò ámu òháa amlítalí bwe yilé kugyíkúá odeklé. Nde mu kokóli mbéɛ, òtsóon Yesu Kristosu òbwe tóá odeklé anítò. Yesu gyí akúfa Ọkpaṙó kpənkpaṙntiá Bulu lópu mu obugya ká ntam amóú ibu inu bré fée, muu mu akúfa, bɔgyi mu ahá amu nsiné ní. Numnyam ibwée mu kle yófɔn bréá itamatá! Amen.

Iklá

²² Mí apió, ibu mótóá òwòlò kútúklú nawánlín sísí mli. Támɛ nobwíí ipa, mliyaa asu amlinu mótó asón ání ndepuwá mli òwònlín. ²³ Nde mli ibi ha ání balé aní pío Timoteo obu. Ní òlɔwa òsa bətu mí nfi mú á, nékpa mu abéba beki mli.

²⁴ Nehá mli nkpá agyápu pú Bulu ahá atráhe fée itsiá. Akristofó amóú bəbɔ Italia òmátó ámu é behá mli itsiá.

²⁵ Nde Bulu kokóli mbéɛ, òwáa awítòlɛ ha mli fée! Amen!

Yakobo ጋግሪ

Itsiáha

¹ Mí Yakobo ání ngyi Bulu mva aní Wíe Yesu Kristo osúmbi dé ጋግሪ ánfí wanlín sísí mli Bulu ahá* ání mliladásáín wá ግyító fée. Nde mli itsiá ha.

Ansigyínya Ikplánto

² Apíó aba, ní mlowíe ikplán mva ason wunheto á, ansí ihíe gyi mli. ³ Tsúfé mlyin ání ní boso mli hógyi ki a, itehá mlitotomi tálí líí mli ason wunhe fée onó. ⁴ Ní mletálí tomi líí mó onó á, íbéha mlédan, wá alé, fún tógyítótó. ⁵ Ní mlito oku léhián nyansa á, okóli Bulu. Obéha mu faan. Omówa mu pélito, tsúfé Bulu tópu awitole há ahá fée nyansa. ⁶ Táme ní fókoli mu a, pu hógyi kuli mu. Másusúu fee oméeha fú. Tsúfé ní fumohogyi ání obéha fú á, fuyi fé ግግá ídá yó nkpa, ídadá yó oma. ⁷⁻⁸ Ohá ání ogyi ali, mu agywun tamalí tsukole omádinká ansí obée, ménya tototo tsú aní Wíe Bulu wá, tsúfé mu agywun igyi anyo.

Ohian Pó Iwinya

⁹ Ansí igyí Okristoyin ání oma toto, tsúfé Bulu latsú mu fúa. ¹⁰ Ní Bulu obá iwí onyapó é asi á, ansí igyí mu. Tsúfé mu nkpa bótsun fé oyí ntswítswi. ¹¹ Ali ámúú owí onó iwá onlin, itó ífá, mó ntswítswi tabú kpákpáa; ífá ámu alé tetá ámu a, ali kén iwí onyapó déyo odebá alu obówu ní.

Isóki

¹² Bulu toyúlá ohá ání ototomi ikplánto. Tsúfé ní oledali móto á, Bulu obéda mu ipán, há mu nkpa ání itamatá, igyi isugyí-ípa ámúú ohehe obée, mópuhá ahá ámúú butodwé mu amu. ¹³ Ní boso oku ki a, omáblí obée Bulu lásó mu ki, tsúfé ohaa méetalí so Bulu ki obée, obwée lakpan. Bulu é tamaso ohaa ki obée, obwée lakpan. ¹⁴ Nyankpasa onuto ጋግli laláhe témlé mu, bitia mu wá isóki. ¹⁵ ጋግli laláhe tokwíí lakpan. Lakpan é igyi ohasu á, itopo lowu ba. ¹⁶ Mó su apíó adwepú, mlímáha ohaa omle mli. ¹⁷ Ato wankláán pu atokiehé yilé kugyíku itsú osúsú. Itsú aní Sí Bulu, osúsú ato wankíhé Obwepú ámu wá. Otamatse fé ግግa móa onyé. ¹⁸ Mu apétó olapu mu onokwali asún kwíí aní, méni abóbwe agyankpapo mu ato bwéhé fée. ¹⁹

Asónnu Pó Mósúgyi

¹⁹ Apíó adwepú, mlinu. Mlikosi nu asún asi. Mli onó máwa asa. Mlimákosi nyá obló é. ²⁰ Tsúfé obló tamabwé tóá Bulu tekle. ²¹ Mó su mlile tsiátó laláhe kugyíku le mli nkpató, amlisi lakpan bwe. Mboún mliba iwiasi, amliho Bulu asún ámúú aladú wá mlito ámu. Mó obéha mli okláa obénya nkpa ní.

²² Mlibwe dinka Bulu asún ámu, mlímábwe mó anupó keke. Ní mlóbwe mó anupó keke a, iwí mlidémlé. ²³ Ohá ání onú Bulu asún, omegyí mósú gyí fé ohá ání alakí mu iwí ahuhwétó. ²⁴ Onyánátí mó asi pé á, alatan alíá olowun mu iwí. ²⁵ Táme ohá ání oleyaa asu nú Kristo mbala ámúú ídofon, itehá anitegyi iwí ámu, ometan mósú, ode mósú gyí a, Bulu obóyulá mu okpagyíokpasu.

²⁶ Ohagyíoha ání obée mude Bulu súm, táme otamakítá iwí mu tóito á, ode iwí mlé. Mu Bulusúm igyi kpaali. ²⁷ Bulusúm oduá mó iwí letin, asuansu ma mó iwí, aní Sí Bulu tekle gyí, mléki awumbi móa asurapusu amú ikplánto. Mléki ání ግyí ánfíto lakpanbwe é iméegyí mlisu.

2

Fitáto Futi Ki

* **1:1** Yakobo létí Bulu ahá obée, abusuan dúanyo ámu.

¹ Mí apíó, ní mlilahə numnyam Owíe Yesu Kristo gyi a, mlimáfutí fitátə ki. ²⁻³ Ní iwí onyapóá ɔdidí tatiá ibu ibiá, ɔlɔwa sika ató pó ohiániá ɔdidí tatida bebá mli Bulu osúmkpá a, mlimáha iwí onyapó ámu otsiákpá, bláa mu mliaa, obétsiá oyilékpá nfi; bláa ohiáni ámu mú mliaa, otsiá asi ɔtineku inu, ntéé odúnka ɔtineku li. ⁴ Ní mlobú ahá amó iwinya su á, mlimókópú agywun laláhe gyi asón ní?

⁵ Apíó adwepó, mliyaa asu amlinu. Bulu léle ɔyí ánfito ahiánfə ɔbéé, bunyáa hógyi ání mú ɔnó bu ɔnlun, abotsia mu iwíegyi ámutə, fé alí ámúú ɔlehie yáí ɔbéé, mópohá ahá ámúú butədwé mu amu. ⁶ Táme mli mú á, mliɔkpóí ahiánfə. Nfíte mli, megyí iwí anyapó ánfí tesisi mli, tswín mli mánsu, sáma mli wúlu ahande wá ní? ⁷ Megyí amó dé Kristo idayilé ámúú idin mli su ámu kpóí ní?

⁸ Bulu mbla ámu féé nwun, bəwanlín wá Bulu asun wanlínhé amutə gyí, “Dwe fú bá fé fú iwí.” Ní mlidé músú gyi lélé á, mómú mlidé itə wankláán bwe. ⁹ Táme ní mlófutí fitátə ki a, mliabwé lakpan. Bulu mbla ámu lahá mli ipón. ¹⁰ Tsúfé fúá fegyí mbla ámu féésú, táme fepán kole pé á, fagyí pón ání fatón mbla ámu féé. ¹¹ Tsúfé Bulu lébli ɔbéé, “Mátə mbua.” Mu kén lébli ɔbéé, “Mámə ɔha” é ní. Mú su ní fóməkútó mbua, táme famó ɔha a, fóməkúkiná Bulu mblasu gyí ní? ¹² Bulu ɔbópú mbla ánfí itehá anitegyi iwí ánfí gyi ahá asón. Mú su mliki wankláán, mli asun blíhé pó mli bwehétó. ¹³ Tsúfé ɔhá ání ɔtamawun ahá nwe á, Bulu omóowun mu nwe. Táme ní futowun ahá nwe á, Bulu obówun fu nwe mu asón ogyíké.

Hógyi Pó Bwehé

¹⁴ Apíó aba, ní ɔku ɔbéé, məhə Bulu gyi, táme mu bwehé mosuná alí á, labi məmu mu hógyi amu bu? Mú odu ibétalí há mu ɔkláa obénya nkpa? ¹⁵⁻¹⁶ Ní fowun fú aba aku buma atə didáhé pó ɔyi kehətə atogyihe, táme fómeha amó, febláa amó féé, “Nehá mli itsiá. Mliɔtsia wankláán. Bulu ɔkpáa mli, ɔha mli tóá ide mli hián” a, labi məmu fú asun blíhé amu ɔlɔwa? ¹⁷ Alí hógyi igyi ní. Hógyi oduá yiləbwe há fú bá uma mótó á, igyi hógyi wúhé.

¹⁸ ɔku ɔbétalí blí ɔbéé “Fubu hógyi. Mí é ntəbwé yilé.” Néle bláa mu mbéé, “Suna mí fú hógyi amúú yiləbwe uma mótó ámu. Mí é nósuná fú mí hógyi tsú mí yiləbweótó.” ¹⁹ Fú hógyi desuná ání Bulu ɔkole pé bu inu? Ibu alé! Táme bi ání ɔhe laláhe féé bohogyi alí. Mú su butenyá mu ifú, kpínkí kpakpakpa. ²⁰ Fú ɔha mimláhe, fudekléá fowun ání hógyiá itamabwé yilé igyi hógyi kpaalí? ²¹ Aní náin Abraham lóbwe yilé Bulu ansító, tsúfé olotsulá kpá mu bi Isak yáa pututə, tekí ɔyómə mu bó afədie há Bulu. ²² Mliawun alí nanáin Abraham hógyi pú mu bwehé lenatí? Mu bwehé su mu hógyi ləfun. ²³ Alí Bulu asun wanlínhé anfi ɔlɔba mótó ní. ɔbéé, “Abraham ləhə Bulu gyi. Mú sú Bulu ləbu mu yilé ɔbwepó,” tí mu mu nyawie ni. ²⁴ Iní su séi á, mli bi ání yiləbwe téhá Bulu totsú ɔha ání mu asón da ɔkpa mu ansító, megyí mu hógyi pé.

²⁵ Alí ɔlɔba ha obu-ɔnó otsiápó Rahab é ní. Bulu lótsu mu ání mu asón da ɔkpa, tsú tóá ɔlɔbwe su. ɔlɔpu Yudafo akvá beba bude ansí wa ki mu ɔmátó njáin, ɔleha amó betse ɔkpa srí.

²⁶ Alí ámúú ɔhé uma ɔhatə ógyi itowuhé ámu a, alí ní yiləbwe məmə hógyisu é igyi hógyi wúhé ni.

3

ɔdandv

¹ Mí apíó, mli féé mlimábwe iwí atə asunápú. Tsúfé Bulu obégyi aní atə asunápú anfi asón kínkíínkín. ² Aní féé anitepán brégyíbré, táme ní ɔku tamapán mu tótə á, mómú ɔlɔfun. ɔbétalí gyi mu iwisu ɔkpagyíɔkpasu. ³ Apúkí, dátəbi ku pé butəpówá ɔpənkə ɔnó, púdámli mu, súná mu ɔkpa pú tóá ɔbwéé. Itehá otobú aní. ⁴ Mliki ntsusu-yibiá idin ntsu ansító. Ilomoní, afú kpənkpəntí tópú mú náti. Táme ɔtabu pátáplábi ku tédámli mú, súná ɔtínéá iyóó. ⁵ Alí aní ɔdandv é igyi ní. Igyi aní iwí itə túkúríibi ku. Táme itetalí blí asón akpənkpəntí pútsú iwí.

Igyi fé ogya plenplēnbi ání itowá ipó yilé ogyá. ⁶ Igyi ito laláheá iteyintá ató féé aní iwí. Itokpóí nyankpōsa, yintá mu nkpatsiátó féé. Isubutí ogyá ání itamaduntó odandu ogyá ánfí tetsánkí tsú. ⁷ Nyankpōsa tetálí bwé pututō-mbwí, mbubwí, awó pó ntsutso mbwí akugyíaku butemántá. ⁸ Táme ohaa mókótálí bwé odandu omanta kí. Itó laláhe odandu gyí. Otamatsiá díín. Elín ání itómó sóón bó mó. ⁹ Anitópó aní odandu kánfó aní Wíe pó aní Sí Bulu. Mó kén anitópólwíí ahá ní. Táme Bulu onutó lóbwe nyankpōsa fé mu iwí. ¹⁰ Onó kule pé ámutó ikanfó móa ilwíí tedáli tsu. Mí apió, ima alá íbéba alí. ¹¹ Ntsuá íbu anúle pó ntsuá ima anúle bétalí lín tsu obón koleto? ¹² Mángo oyí bétalí swíé kankaba? Ntée bafilé oyí bétalí swíé mángo? Ekekēeke! Alí ntsuá íbu anúle méetalí lín tsu obón ání mótó ntsu ma anúletó ní.

Nyánsa Aní Itsú Bulu Wá

¹³ Ní oku bu nyánsa móa asón asínu mlitá á, mómó opóu mu tsiátó wankláán le mó suna tsón mu bwehé pó mu iwiasibá ání itsú mu nyánsató. ¹⁴ Táme ní olu pó onsípe tsiátó bu motó á, mómó omápu íbì sí kántó, blí obéé mōbu nyánsa. Ní oblí alí á, aláwá afunu dínká onokwali amōsu. ¹⁵ Nyánsa ánfí odu motsú osósó. Itsú oyító ató omagyáa, tsiátó laláhe, pó ohe laláhe wá. ¹⁶ Tsufé otínegyiótíné ání olu pó onsípe bu a, aba asimánú pó lalahēbwe tetsiá ínu. ¹⁷ Táme oha ání mu nyánsa itsú osósó á, gyankpapu, mu iwí letín. Ololwíí, otodwé ahá, oteba iwiasí. Otowun ahá nwe, otobwé yilé. Otamafutí fitátó kí, otobwé ató tsú mu klontó. ¹⁸ Ahá nsiné olapó todú iwílwííá itópó yilébwe ba.

4

Oyító Ató Dwe

¹ Ntò tétí ikó móa itré wá mlí nsiné? Megyí owóli laláhe ání ideklé igyi mlisu topóba? ² Mlilapó onsípe mlidé ató klé, mlímédé mó nya. Iní su mlidé ahá mō. Mlí ansí depe ahá atósó. Mó só mlidétré kó ní, táme mlí íbì méeda mó kí. Tóá swá mlíményá gyí, mlítamakólí Bulu oha mlí. ³ Ní mlókólí kóráá á, otamahá mlí, tsufé agywūn laláhe mlitópókólí mu. Alíá mlópōwá iwí ansigyí su mlidé mu kolí. ⁴ Mliladámli oma há Bulu. Mlíméyín ání ní mlidé oyító ató dwe á, mlidé Bulu lu? Ní fudeklé féé fódwe oyító ató á, futobwé Bulu olupó. ⁵ Ntée mlidékíí mhaa, kpaali Bulu ason wanlínhé amu íleblí obéé, “Bulu tamatsulá Ohe ámúú olópōwá anitá ámōsu?” ⁶ Iní só otópó awitole tsotsotso kpá aní, fé alíá Bulu ason wanlínhé amu íleblí ní. Obéé,
“Otókósó líí iwí atsupósó,
táme otópó awitole kpá iwiasí abápu.”

⁷ Mó su nde mlí bláa mbéé, mlíabá iwiasí ha Bulu. Mlíkusu lu Obunsámsó, obésrí náti mlí wá. ⁸ Mlíkpoke manta Bulu, Bulu é obékpokpé manta mlí. Lakpan abwepó, mlífwí íbì le lakpanbwetó. Ahá ání mlí agywūn igyi anyó, mlíha mlí klontó itín. ⁹ Mlisu, amlíha mlí iwí iwa mlí nwe, mlí lakpan su. Mlí mósí idámli isú, mlí ansigyí imlí péli. ¹⁰ Mlíba iwiasí Bulu ansító, méní obótsu mlí fóá.

Aba Iwí Asón Blí

¹¹ Apió adwepó, mlímátrá blí mlí aba iwí asón. Mlímátrá tsii aba, kpóí aba. Ohagyíoha ání oléle mu ba ilá ntée gyi mu asón á, ilosuná ání odeblí obéé, Bulu mbla ámu ima alé. Iní désuná ání alatsú mu iwí ání odon mbla ámu. Ní odon mbla ámu a, mómó omedé Bulu mbla ámu bu. ¹² Bulu lówa mbla ámu. Mu pé obétalí pó mó gyi aní asón. Mu pé obétalí ho aní nkpa, ntée mó aní. Ní igyi alí mó á, fúgyí ma ání fégyi fó bá asón?

Ansí Pvdínká Okesu

¹³ Mlíya asu amlínu. Mlí ahá ámúú mlíteblí mhaa, “Nde ntée oke abóyo wúlu yilé kusu, yétsiá ínu ofí okole gyi íbíá nyá iwí” ámu. ¹⁴ Mbéé, mlíyin oketo? Mlíyin alíá mlí nkpatsiátó bóbwe? Mlígyí fé agyinde, itedáli dínká, táme itamawá opá koku, itofwí. ¹⁵ Mó su tóá ilehián

ání mléblí gyí, “Ní Bulu lótsulá há aní nkpa á, abóbwe ínì ntéé ínì.” ¹⁶ Ní imegyí alí á, ilosuná ání mlídé iwí tsu, pú ịbị sí kántó. Lakpan iwítsú ánfí odu gyí.

¹⁷ Mú sù ọhá ání oyin ịtọ wankláán, táme ọtamabwé á, ọde lakpan bwe.

5

Iwí Anyapó Asón

¹ Iwí anyapó, mlisu amlisura okitikítí, tsúfẹ ipian kpənkpənti ịbá mlisu. ² Séi ánfí á, mli atonyahé fée lapló. Atéple bawí mli atati. ³ Mli sika ató é ịlakpóí, wí nkanu. Mú nkanu ámu obégyi mli iwí adánsi, yíntá mli ọyúlúv fẹ alíá ogyá teyíntá ató. Mlilakle ató tsətsəətsə yáí kpaali, bré ánfí ọyí ịbá bəmə ọnó ánfí. ⁴ Mlikain ání ahá ámú mlióbə ịpa, bəyọ agyómá mli ndətə, táme mlilékiná amú ịkə ka ámu isú lató Bulu, túmi fée Owíe amu. ⁵ Mlilatsiá ọsólúv anfisú, gyi nkpa móa ọdwe pówá nfo fẹ nnantswie há mli ọmáké. ⁶ Mlilahá ọhá ání mu asón da ọkpa ịpón, mó mu, ọmepri iwí.

Iklunya Múa Mpáibə

⁷ Apíó aba, mlinya klun tsia gyo aní Wíe Yesu Kristo ịbá. Mlikí alíá ọdətəpu tenyá klun tsíá gyo nyankpu gyankpapu móa tráhe, pú alíá otetsiá gyo bréá ọsólúv amu ịbéha atə pəpwe bówie wóyí. ⁸⁻⁹ Mli é mlinya klun amlilú kinkín, tsúfẹ aní Wíe, ogyi asón ogyípú amu ịbá lafun. Mú sù mlimátsiá tóí mli abasu, ménì ọméeha mli ịpón.

¹⁰ Apíó, mliwu Bulu ọnósú atəípú amú bəblí Bulu asón ámu bwe mli atosuanhe. Bowun asón tsətsəətsə, táme benya klun. ¹¹ Mlikí alíá anitobú amú. Itsú alíá botomi amú asun wunhetə sù. Mlikain Hiob é iwí asónsú. Alíá olotomi mu asun wunhetə. Iní sù Bulu lóyulá mu mú ọma. Lélé, Bulu bu awitəle. Otowun ahá nwe.

¹² Mí apíó, ndeklé mbéé mlíbí wankláán ání mlimátánu ọsósú ntéé ọsólúv, ntéé ká tətətə. Mli “Iin!” ịbwéé “Iin!” mli “O-o!” é ịbwéé “O-o!” ménì Bulu méeha mli pón.

¹³ Ní ọkú dé ipian wúun mlitə á, okókoli Bulu. Ní ansí de ọkú gyí é á, ọwáa ịv kanfu Bulu. ¹⁴ Ní ọkú délə mlitə á, ọtí ọpasua ahande abuba bokokóli Bulu, abukpa mu ofobí aní Wíe ịdátə. ¹⁵ Ní bokókóli aní Wíe hógyitə á, ọbétsa mu ịlə, ọbókusú. Ní alabwé lakpan kú á, Bulu obési mú fée kíe mu. ¹⁶ Mú alí sù mlile mli lakpan blí, amlíkóli Bulu ha aba, ménì ọbétsa mli ịlə. Ọhá ání mu asón da ọkpa mpái təwá ogyá. Itəyó agyómá wankláán. ¹⁷ Nyankpusa Elia é gyí fẹ mía funyọ. Olokokóli Bulu kinkínkín ání nyankpu mátswie. Lélé imotswie nfinsa móa ifun. ¹⁸ Ọlélakóli mu ání itswie. Lélé nyankpu létíí, ịleha ató lelawa alé ọsólúv.

¹⁹ Mí apíó, ní mlitə ọkú ọdida hógyitə á, ọkú ọsánkia mu ba. ²⁰ Mlíbí ání ọhá ámu lalé ọkláa tsú lowu ání tekí obówutə. Mú sù Bulu obési mu lakpan tsətsəətsə kíe mu.

Petro ጋጠሌ Gyankpapu

Itsiáha

¹ ጋጠሌ áñfi itsú mí Petro áñi ngyi Yesu Kristo sumbí ጋጋጋ wá.

Nde mú wanlín sísi mlí ahá áñi Bulu lalé bwé mu abí, mlíladásáin yóbwe afó Ponto, Galatia, Kapadokia, Asia yédaጌ Bitinia ጋmátó fée. ² ጋsí Bulu lalé mlí fé alí á múú ጋlehihie mú yáí áñi íbá mótó ámu. Bulu latsun ጋጋጋ Wankíhé amusu bwé mlí mu ahá, méní mlóbu Yesu Kristo, mu obugya é íbógyoráa mlí.

Bulu ጋhie gyi mlí buale, ጋha mlí iwilwii tsatsaotsa!

ጋkpakú Aní Imóobwe Kpaali

³ Mliha akanfu Bulu. Mugi aní Wíe Yesu Kristo mu Sí pó mu Bulu ní. Mu nwewúun kpጠkpጠkpጠntí ámu su alakósúa aní Wíe Yesu Kristo tsú afúlitጋ póhá aní nkpa ጋጋጋ. Iní lahá anlanú íwiasí áñi aní ጋkpakú móbwe kpaali. ⁴ Mú su aní ansídin áñi aní íbá bédá siadié yilé á múú Bulu léhie áñi ጋbópohá mu abí ámu. Alalá mú yáí ጋsósú wankláán há mlí, atóá itamayintá, itamapló, itamakpá é. ⁵ Siadié yilé áñfi igyi mlí ahá á múú mlílahogyi amu klé. Mlí hógyi su Bulu túmi bun mlisu, ide mlisu kí alí yófun ató fée nkpa ጋhóke á múú Bulu lalá yáí áñi ጋbéle mú ጋwan ጋyí ጋnómaké ámu.

⁶ Ibu mótó áñi ísóki ጋtsan-ጋtsan ide mlí tu, mlídé asón wúun, táme itó áñfi mlí ansídin múso áñfi su ansí makúsi mlí gyí. ⁷ Tóá suá mlídé asón wúun gyí, mú obósuná áñi mlílahጋ Yesu gyi léle ní. Tó butótó sika pepe áñi ítetálí yíntá kóráá kí beé, wankláán igyi. Alí kén bópጋ ason wunhe sጋ mlí hógyi áñi ibu labi don sika pepe kí beé, léle mlílahጋ Yesu gyi, méní mlétalí lí kínkín ní. Íbá alí á, békánfó mlí, wá mlí numnyam, há mlí idayilé eke á múú Yesu Kristo ጋbéle íwí ጋwan ámu. ⁸ Ibu mótó áñi mlímókówun Yesu kí, táme mlítadwé mu. Mlímedé mu wúun mú, táme mlídé musu hógyi. Iní su ansigyí kpጠkpጠkpጠntí áñi ጋnó méetalí blí labólá mlitጋ. ⁹ Tsúfé mlídé mlí nkpahጋ amú mlénýa tsú mu hógyitጋ ámu nya.

¹⁰ Bulu ጋnósú atáipú amu beblí nkpa áñfi Bulu ጋbóhጋ mlí áñfi asón tswí. Betetéé mu awítale asón áñfitጋ wankláán, méní bónu mú así. ¹¹ Kristo ጋጋጋ letsiá Bulu ጋnósú atáipú áñfitጋ, tsíá súná amú, beblí yáí alíá Kristo obówun ipian. Mú ጋma a, numnyam kpጠkpጠkpጠntí bēba. Mú su besen ansító áñi bēbí bréá nkpahጋ anfi íbēba pó ጋhá oduá íbótsun musu ba. ¹² Bulu léle súná amú áñi megyí amú sጋ bude asón ámu ጋkan da, mbouñ mlí su bude mú ጋkan da. Séi mú mlílanú asón ámu. Tsúfé Bulu lówa mu ጋጋጋ Wankíhé tsú ጋsósú bebláa ason wankláán ámu ጋkan adapú alí asón áñfi, amú é beda mú ጋkan súná mlí. Bulu-abጋጋ kóráá ansí tepé áñi bónu alí asón áñfi así.

Iwtúntጋ Tsíá

¹³ Iní su mlída íwísu amlíkita íwí. Mliጋ mlí ansí fée dínka awítale amú Bulu ጋbówa há mlí ekeá aní Wíe Yesu Kristo ጋbékplí tsú ጋsósú bele íwí ጋwan ámu. ¹⁴ Mliጋ Bulu fé alí á múú nyebí butobú amú akwíipú amu. Mlímahá tsiátó laláhe amú iletsiá mlitጋ bré á múú mlímeyín tጋtጋ tsú Yesu íwí ámu igyi mlisu. ¹⁵ Mbouñ mliha mlí íwí itin mlí bwéhé féeétó, fé alí á múú Bulu á múú ጋletí mlí ámu íwí létin amu. ¹⁶ Tsúfé bጋwanlín wá Bulu asón ámutጋ beé, “Bulu ጋbéé, ‘Mliha mlí íwí itin, tsúfé mí íwí létin.’ ”

¹⁷ Mugi ጋhá áñi mlítetí mliha, mlí Sí ní mlídé mpái bጋ ní. ጋtamakí ጋha ansító ní ጋde ahá asón gyí. Mbouñ ጋhagyíጋha bwéhé ጋጋጋgyí mu asón. Mú su mliጋ Bulu-ifúnya bwé mlí bwéhé kugyíku nke tráhe anfi ílasí mlí ጋyí áñfitጋ. ¹⁸ Tsúfé mliyin tóá ጋጋጋká mlí nwunsu íkጋ, há mlílagyi íwí tsú mlí anáin amándíé laláhe á múú íletin mlí ጋkpa ámutጋ. Itó á múú ጋጋጋká mlí nwunsu íkጋ ámu megyí fé sika pepe múa sika futútú áñi ítetálí yíntá. ¹⁹ Kristo obugya áñi íhie bu íbíá ጋጋጋká mlí nwunsu íkጋ ámu. Kristo gyí fé okúfabiá ጋጋጋ ha mbusuo kugyíku le, piná kuku ma mu íwí. ²⁰ Asa Bulu lóbwe ጋyí á, ጋlehihie tóá íbēba

Kristosu yáí. Mli sù Bulu lalé mu súná bré tráhe anfitò. ²¹ Kristo lahá mlilahò Bulu gyi. Bulu lókusòba mu tsú afúlitò, wá mu numnyam. Mú sù mli ansídìn Bulusu, mlidé tóá alahíé òkpa kí ni.

²² Mlilagyi ònká ònòkwali amóú ìbu Kristotò ámusu. Mú su mlilatìn mli ìwì há Bulu, mlidé aba dwe fè apíó. Megyí ansító-òdwe mlidépohá aba. Mliyo músú amlidwe aba wankláán tsu mli klòntò. ²³ Bulu lakwíí mli pópwe. Megyí nyankpòsa ání oméetsiá nkpa wá òpású òlòtsòn kwíí mli. Mboún Bulu asón amóú ìbu nkpa, ìbu ìnu bré fèétó amusu òlòtsòn kwíí mli. ²⁴ Bòwanlín wá Bulu asón ámutò beε, “Anyánkpòsa bogyi fè ifá. Amó numnyam é igyi fè ifá ntswítswi. Ifá towí, mú ntswítswi tòbò kpákpáa, ²⁵ táme aní Wíe asón ámu mú bu ìnu bré fèétó.”

Asón áñfi gyi ason wankláán amóú mú òkan adapó beɗa súná mli ámu ni.

2

¹ Mú su mlile agywun laláhe kugyíku le mlitò. Mlímátrá mlé aba, ntée bwé apinabwebí. Mlímátrá pe ansí abasu, ntée tsii aba. ² Mlibwe mli ìwì fè nyebí bòbwe, amliha Bulu asón amóú ìletìn, tòtò mefráa mútò ámu ìdinka mli òwólì brégyíbré, fè alì amóú nyópu-ntsu tédínká nyebí òwólì amu. Méni ìbéha mlédan, nyá nkpahò tsú Bulu wá. ³ Mlilakápó aní Wíe amu kí, mlilawun ání òbu awítòle.

Akristofò Babwé Aha Pəpwe Há Bulu

⁴ Mú su mlìkpòkpe ba aní Wíe Yesu Kristo wá. Mogyí nkpa Owíe ni. Kristo gyí fè ìbwiá ahá bekiná mú ání ìma labi, táme Bulu léle mú ání ìbu labi mu ansító. ⁵ Òhétó asón nebá beblí á. Mliba Bulu wá bré áñfi mlibu nkpa áñfi, òbwe mli fè abwiá òdepuyi obuá bótswε mu mútò. Òbwe mli mu igyi ahapó ání amó ìwì létìn, amlitson Yesu Kristosu ha Bulu igyi amóú mu Òhè losusúu suná mli, itegyì mu ansí ámu. ⁶ Tsúfè bòwanlín wá Bulu asón ámutò beε,

“Bulu òbéε, mlìkì, nalé ìbwi ání ìbu labi,
púbwé okonkísóbwi yáí Sion wúlutò.

Òhagyíòha ání òlòhò aní Wíe, ogyi okonkísóbwi ámusu gyi a,
péli méekitá mu ekekeεεεε.”

⁷ Ìbwi áñfi híε ìbu labi há mli ahá ání mlìlòhò Kristo gyi. Táme há ahá ání bómòòhò Kristo gyi mú á, Bulu asón ámu ìleblí òbéε,

“Ìbwi áñfi obu ayípu bekiná ní.

Táme múlébemlí ìbwi ání ìhíé bu labi òn mú fèé ní.”

⁸ Asa é á,

“Ìni gyí ìbwiá ahá bósutíin músú òdida ní.”

Bósutíin músú, tsúfè bomegyi Bulu asón ámusu. Alí Bulu léhie yáí ání ìbá ha amó ni.

⁹ Táme mli mú á, mli gyí òmá ání Bulu lalé. Owíe amu igyi ahapó. Òmá wankíhé ání Bulu lapó mli bwé mu onutò ahá ni. Mvlálé mli tsú oklúntò pú mli ba mu òkandíε wánkíhé amu asì òbéε, mlibéda ofúla amóú alabwé ámu ìwì òkan. ¹⁰ Teki bré ámu a, megyí Bulu ahá mli gyí. Táme séi mú á, mlilabwé Bulu ahá. Bré ámu a, teki Bulu nwewúun ìma mlisu. Táme séi mú á, mu nwewúun laba mlisu.

Bulu Nkpábi

¹¹ Apíó adwepó, nhíε nde mli òlá da. Afòò mli gyí, mlíméetsiá òsulòv anfisù wá òpá. Mú su mlile ìwì tsu nyankpòsa òwólì laláhe amóú ìtòkò mli òkláa isá ámutò. ¹² Ìniá mlia òmátòfò tsíε su á, mlitsia tsiátò wankláán, méni ní bodeblí beε mli tsiátò ìma ale a, bówun mli yilébwe, fówun békanfú Bulu eke amóú òbéba beki amó gyumagyihe amu.

¹³ Aní Wíe Yesu su mlibu aban mu òhagyíòha ání bapó túmì wá mu ìbitò. Mlibu òmá òkparú ání òde òmá ámu fèésú gyí. ¹⁴ Mlibu òmású akípù amóú òmá òkparú lalé òbéε, bubítì lakpan abwepó isù, abòkanfò yilé abwepó ámu. ¹⁵ Mlibwe yilé pòka ason laláhe amóú aha mimláhe buteblí mábí su tsú mli ìwì ámu itin. Tsúfè òkpa ánfisù Bulu déklé òbéε, mlibwéε

mó ní. ¹⁶ Mlitsia nkpa fé ahá ání butsie iwisu, táme mlimápu mli iwisu tsia ámo tin ansíbi bwé lalahé. Mboún mlitsia nkpa fé Bulu asúmpó. ¹⁷ Mlibu ohagyíoha, amlidwe mli aba ahógyipu. Mlinya Bulu ifú, amlibu mli omá okpapó.

Asúmpó Iwasibá

¹⁸ Nkpábi, mlinya mli awie ifú, amlipu obú ha amó. Megyí amóá bolwii, bobu awitole há mli nkule. Mlibu amóá bobu owuntolun mlisu é. ¹⁹ Ní ileba mótó ání behá mlowun iwisu nkuku kpaali, táme Bulu só mlotomi ho mó faan a, Bulu ansí bégyi mli iwi. ²⁰ Labi mómu ibu ní fatomi, badá fú fú lakpan su? Kuku ima mótó. Táme ní fobwé yilé asa fotomi beda fú á, Bulu ansí tegyi fú iwi. ²¹ Asun wunhe ánfí aná su Bulu létí mli ní. Tsúfé mli su Kristo onutó é lótomí tsun asun wunheto póbwé mfántóhón há mli, méní mli é mlótsun mósó. ²² Bowanlín wá Bulu asun wanlínhé amoto bee, “Omabwé lakpan kuku. Omemlé ohaa é.” ²³ Besia mu, mu mó omesia ohaa. Bréá ode ipian wúun a, omeka ohaasu, táme olapu mu ansí dínká Bulu, asun ogyípú onakwalipu amosu. ²⁴ Yesu Kristo onutó lóho aní lakpan féé sórá, beda mu mántá oyikpalíhe amosu, méní abégyi iwi tsú aní lakpantó, tsia nkpa há yilébwé. Tsúfé bowanlín wá Bulu asun amoto bee, “Mu iwi nlo amoto mlilénýa mli ilotsá.” ²⁵ Tsúfé mligyí fé akúfa fwíhé, fé alí amóú bowanlín wá Bulu asóntó ámu. Táme séi mó á, mlilayínkí bá mlibuo Yesu, mli oklásu okípu pó mu okpapó ámu.

3

Akúlu Múa Aká

¹ Atsi, mlibu mli akúlu alí kén, méní ní amótó aku bomohó Bulu asónsú gyi kóráá, bowun mli tsiátó a, ibétse amó, megyí mli obétepi trá bláa amó asuansu. ² Tsúfé bowun mli tsiátó wankláán pú alíá mlitehié bú ató. ³ Mli alé imátsu mli imi bwe, atati yilé didá ntée sika atóá ibu ibiá wató. ⁴ Mboún mliha mli alé itsu mli klontó. Aléá itamayintá gyi múá ibu alé, ilolwii. Mótéhié gyi Bulu ansí ní. ⁵ Tsúfé alí kén bímbí ámu atsiá bapu amó iwi há Bulu, pú ansí dínká musu bobu amó akúlu, su bowa akíle ni. ⁶ Alí kén Sara lóbu mu kulu, oletsia tí mu obéé, “Mí wíe” ni. Mu abí mligyí, ní mlóbwé yilé, mliménýa tótó ifú.

⁷ Alí kén mli ayin é, ní mliha mli aká mlibu inu á, mlibi ání boma awútó owonlín fé mli. Mliwun amó nwe, amlipu obú ha amó. Tsúfé mliha amónyó obénýa Bulu atokiehé amóú igyi nkpa ámu. Mlikita mli aká tsun okpa ánfisu, méní ní mlidé mpái bó á, tótó méetin mli okpa.

Ipianwúun Yilébwé Su

⁸ Itráhe-tráhe a, mli féé mliha mli agywun ibwe kule. Mlisu ha aba, amlidwe mli aba Akristofó. Mliwun aba nwe, amliba iwiasí ha aba. ⁹ Mlimápu lalahé ká lalahé ikó. Ntée ní ahá besia mli á, mlimásia amó ká ikó. Mboún mliyula amó, tsúfé Bulu létí mli ání mlibóyulá ahá, méní obóyulá mli. ¹⁰ Bowanlín wá Bulu asun amoto bee, “Ní oku déklé obéé, mu tsiátó iwá alé,

otsia ansigyító a,

mómó osíi ahá iwi asun lalahé blí,

osi afunu wa.

¹¹ Osíi lalahé bwe, obwéé yilé.

Odúnka iwilwii, ogyáa mó okpa.

¹² Tsúfé Bulu ansí bu yilé abwepósó.

Oteyaa asu nú amó ató kolíhé.

Táme otókúsú líi lalahé abwepósó.”

¹³ Ma obópu lalahé gyi mli, ní mli ansí ipé yilébwesu? ¹⁴ Táme ní ileba ání mlidé ipianwúun yilébwé su kóráá á, nwun láwá mli olú. Opúni mátsií mli, mlimánýa ohaa é ifú. ¹⁵ Mboún mlibi tsu mli klontó ání Kristo gyi mli Wíe, mu iwi letin. Mliha iwisu, méní brégyíbré ní oku léfité hógyi amóú ibu mlitó ámu iwi asun á, mlébi lé mó onó wankláán. Táme mlinya klón, amliba iwiasí le mó onó. ¹⁶ Mli klón máha mli pón tótó iwi, méní ní

bude ason laláhe blí tsú mli tsiátó wankláán ámóú mlilópo mlíbuo Kristo amu iwí á, péli békítá amó. ¹⁷ Ní igyi Bulu apé ání fowúun ipian kúráá á, ɔbu aléá fowun ipian yilébwe su, dun ání fowun ipian lalahébwé su. ¹⁸ Tsúfé Kristo é lówu ahá lakpan su ɔtsáwule pé. Mu asón da ɔkpa, táme olowu há lakpan abwepó féé, méní ɔbékpa mli ba Bulu wá. Bómó mu nyankpɔsa-oyí, táme Bulu lókusóa mu ɔhétó. ¹⁹ ɔlɔtsun ɔhétó ámóto yéda asón ámu ɔkan há afúli amóú buda obu ámu. ²⁰ Afúli amu gyí, ahá ámóú bómobu Bulu asón, Bulu lénya klɔn há amó bré ámóú aní náin Noa dé dáka kpɔnkpɔnkpɔntí sré ámu. Ahá ikwe pé lótsun ntsubulá ámóto nyá nkpa. ²¹ Ntsu ánfí lélí há asúbɔ. Alí ámóú ahá ámu bɔtsun ntsubulá ámósu nyá nkpa ámu a, alí kén asúbɔ ánfí dé mli nkpa hɔ́ n. Megyí mli iwí ifin asúbɔ tɔfwí. Mboún igyi ipabwíí há Bulu ání mli klɔn ídí mli así, imátrá ha mli pón. Asúbɔ ánfí lahɔ́ mli nkpa tsun Yesu Kristo kusó tsú afúlito ámósu. ²² Alayó ɔsósú yétsiá Bulu gyɔpɔsu séi. Bulu-abɔpu, ɔhétó awíe pó túmi kugyíku bɔbu mu así.

4

Nkpatsiá Há Bulu

¹ Kristo lówwun iwíɔsin. Mú su mlída iwísu mli é, amlipɔ mu ɔkpa ámu alí kén. Tsúfé ɔhá ání owun iwíɔsin lalé mu iwí lé lakpantɔ. ² Iní su ɔmátrá ha ɔwólí laláhe igyi mɔsu. Mboún ɔhá Bulu apébwé itsia mu klɔntɔ mu nkpa ání ilasí ɔyí ánfíto féé. ³ Asa mlilébemlí Akristofó á, mliléyintá bré tsɔtsɔtsɔ tsíá bwé tóá ahá ání bómeyín Bulu bɔtekle bwé. Mú aná gyí; atsi móa ayin asónwa, ntábu, pléikpada móa ntakpan onúkpa yɔ́ pú ikpɔtswéé ání igyi mli akísítɔ. ⁴ Itobwíé ɔmátófɔ ámu ɔnó ání séi mlítráa mlímédésrí buo amó yóbwé lalahé. Mú sù botesiá mli ní. ⁵ Táme béle amó bwéhé féé ɔnó Bulu ansító. Mu ɔbá begyi akiankparu pú awupó féé asón ní. ⁶ Mú sù beyéda Bulu asón wankláán ámu ɔkan há awupó ní. Amó lowu ámu igyi isvá Bulu labítí amó ɔyólóbu, fé alíá ɔtebítí ɔhagyíɔha isu. Beyéda Bulu asón ámu ɔkan há amó, méní amó ɔkláa obénya nkpa fé alíá Bulu bu nkpa.

Bulu Atokiehé Kitá Wankláán

⁷ Tógyító ɔnómó lafun ta. Mú su mlíkita iwí, amlíha mli agywuntɔ ídí, méní mlétalí bó mpái. ⁸ Múá ídun mó féé gyí, mlídwé aba tsu mli klɔntɔ. Tsúfé ɔdwé ánfí odu ɔbéha mlétalí sí ahá lakpan kíé amó ní. ⁹ Mlípɔ ansigyí hɔ́ mli aba Akristofó afóó, mlímáblí mlíaa ilakpɔn mli. ¹⁰ Bulu lakíé ɔhagyíɔha ató ɔtsan-ɔtsan. Mú su ɔhagyíɔha ɔkíta mu kletɔ wankláán, amlípɔkpa aba. ¹¹ Ní ɔku klé gyí Bulu asónblí á, ɔblí asón ání itsú Bulu wá. Ní ɔku klé gyí ahá sùm á, ɔpús ɔwonlín ámóú Bulu lahá mu amu féé sùm mu aba. Iní ɔbéha ahá békánfó Bulu tsun Yesu Kristo sù tógyítótó. Numnyam móa túmi igyi Bulu klé bré féétó. Amen.

Akristofó Ipiánwúun

¹² Mí apíó adwepó, mlímáha ason wunhe kpɔnkpɔnkpɔntí ánfí bɔdepɔsɔ mli kí anfi íbwie mli ɔnó. Mlímákí mú ání ason pɔpwe dé mli tu. ¹³ Mlíha ansí mboún igyi mli ání mlídé Kristo ason wunhe amu ku wúun, méní ansí bétrá hie gyí mli eke ámóú mu numnyam bélin ɔwan ámu. ¹⁴ Ní ahá bude mli sia Kristo búo su á, idesuná ání nwun lawá olú. Bulu Numnyam ɔhe Wankíhé amu bu mlítɔ. ¹⁵ Mlítɔ ɔkuku ɔmáwwun asón ahámó, ntée owi, ntée lakpanbwé, ntée okéngyéwa su. ¹⁶ Táme ní mlígyí Akristofó su mlídé asón wúun a, imáwa mli péli. Mboún mlíkanfó Bulu ání Kristo ídá dun mlísu.

¹⁷ Tsúfé bré lafun ání Bulu obégyi ɔhagyíɔha asón. Obégyankpá gyi mu onutó ahá asón. Ní Bulu obéfi mó así tsú anísu á, múmó nkálí ahá ámóú bómóhɔ́ mu ason wankláán ámósu gyi amu klé bóbwe? Ibéhié wá ifú. ¹⁸ Bɔwanlín wá Bulu asóntó beé,

“Ní íbówa ɔnlín asa Bulu ɔbóhɔ́ yilé abwepó nkpa á,

mú mómó nkálí íbégyi ha lakpan abwepó pú ahá ání bɔtamabú Bulu é? Iméetepí wá alé há amó.”

¹⁹ Mú su ahá ámóú igyi Bulu apé ání bɔwúun asón ámu bɔpús amó iwí féé wa amó ɔlepó ámu íbítɔ, abókita yilébweɔ kínkínkín. Otegyi mu asónsú brégyíbré.

5

Bulu Akúfasv Kú

¹ Séi á, ndeklé mbéε, nótóí kplá mliá mligyí ahandε Kristo ɔpasuatɔ. ɔpasua ɔhandε mí é ngyi. Ntráa ngyi ipian ámóú Yesu lówun amv iwí adánsiε ogyípó. Mí é nénya mv numnyam amóú íbélín ɔwan ámv íkú. ² Nde mli kokóli mbéε, mliki ahá amóú Bulu lapówá mli íbitɔ amvsv wankláán fé akúfa ɔkparú. Imábwe mli fé bude mli hie, mbóún mlibwe mó tsu mli klontɔ alíá Bulu déklé. Megyí síka ɔnsípe sv, mbóún ɔdweá mlibv ha osum ámv sv. ³ Mlimábwe ahá amóú Bulu lapówá mli íbitɔ ámv kpóunkpóun. Mbóún mlitsia tsiátɔ wankláán ání íbóbwe nfántóhón há amó, ⁴ méní ekeá Kristo, ogyi akúfa akparú Owíε amv ɔbá á, ɔbéha mli ísvgyí-ípa ání íbv numnyam, íméekpa ekekeεke.

⁵ Nyasubi móa mbitebí, mli é mlipv obú há mli ahandε. Mli féé mlipv iwiasibá kpa aba. Tsúfé bɔwanlín wá Bulu asón ámvɔtɔ beε, “Bulu tókúsú líí iwí atsupósú, táme ɔtɔwá awítɔle há ahá ání beba iwiasí.” ⁶ Mó sv mliba iwiasí, amlipv mli iwí wa Bulu túmi kpóunkpóunkpóntí ámv asi, fówun obótsu mli fúá mv bré wankláántɔ. ⁷ Mlipv mli ason wunhe féé wa Bulu íbitɔ, tsúfé ɔtɔgywín mli iwí.

⁸ Mlikiwa iwí, amlidínka ansí iwísv, tsúfé mli olupú, ogyi ɔbunsám ná odekpóun, odeki fé gyatá, ɔde ɔkú dunká ɔkita wí. ⁹ Ínɔ sv mlikiwa mli hógyitɔ kínkíínkín, amlitin mv ɔkpa. Mlibi ání mli aba Akristofɔ ání bɔbv ɔyítɔ féé bude ipian ání odu wúun. ¹⁰ Táme Bulu híé ɔbv awítɔle há mli tógyítɔtɔ. Mvlátí mli ba mv numnyamtɔ tsun mli Kristonyɔ íkolebwetɔ. Mv numnyam amv bv ínv bré féétɔ. Ní mlowun ipian kpalobí á, ímówa ɔpá mv onutó obótsu mli kúsú, há mléyinkí líí. ɔbówa mli ɔwónlín, há mléle nlin Kristotɔ. ¹¹ Mvóbú iwígyí bré féétɔ. Amen!

Íklá

¹² Silwano létsa mí nɔwanlín ɔwóló kútúklú ání sísí mli. Nyin ání opió Okristoyin ogyi, ɔbv ɔnɔkwali. Ndekléá nówa mli ɔwónlín, mí angyi adánsiε suna mli ání asón ání nabláa mli ɔwóló ánífitɔ féé ídesuná ání ínɔ gyí Bulu awítɔle onutónutó ámv nɔ. Mlikiwa móú kínkíínkín.

¹³ Mli apíó ahógyipv amóú bɔbv Babilon ɔpasuatɔ behá mli itsiá. Mí bí Marko é ɔhá mli itsiá. ¹⁴ Mlipv aba-ɔdwe amóú íbv Akristofɔtɔ ámv ha aba itsiá brégyíbré. Nde Bulu kolí mbéε, ɔháa mli ahá amóú mligyí Akristofɔ ámv féé iwílwíi.

Petro ᾯωυλό Νυᾶσι

Itsiáha

¹ Mí Yesu Kristo osúmbi pò mu sumbí ᾳᾳπό Simon Petro dé ᾳωυλό άνφι wanlín.

Nde mú wanlín sísi mli féeá mlilanyá hógyiá ibu labi fé aní klé, Bulu mva aní ᾳεπό Yesu Kristo yilébwε lahá anilanyá ámu.

² Bulu ᾳhίε gyi mli buale, ᾳha mli iwilwii, tsúfé mlilabí mva aní Wíe Yesu Kristo tsía.

Bulu Ahá Tí Pó Tóá Odedunká

³ Iníá anilabí Yesu wankláán su á, Bulu lahá aní tógyitá abóputsiá nkpa aní itegyí mu ansí. ᾳleti aní mu onutó túmito ᾳbée, abénya mu numnyam pò mu yilébwε. ⁴ Mu túmi kponkpōonkpōnti ámu kén ᾳᾳpokíe aní ato yiléá ibu bíá. Mú ᾳlehiε yáí aní ᾳbōpohá aní ní. ᾳlehiε aní ᾳbée aní tsú ᾳyító ᾳwólí laláhe ámuó iteyíntá nyankpōsa amuto, atsūn mósó tsiá mu atsiábi. ⁵ Iníá Bulu labwé iní há mli su á, mlitsun mli hógyisu amlibwε yilé ᾳkpagyíakpasu. Mlitsun mli yilébwε ámuᾳsu amlibi asón. ⁶ Mlitsun mli asónbi ámuᾳsu amligyí iwisu. Mlitsun mli iwisuᾳgyí amᾳsu amlíwa nsi. Mlitsun mli nsiwa ámuᾳsu amlisum Bulu. ⁷ Mlitsun mli Bulusúm ámuᾳsu amlíwa awitole. Mlitsun mli awitolewa ámuᾳsu amlidwε mli aba Akristofō. ⁸ Ní iní aná dedán mlitō á, íbōsuná aní mlilabí aní Wíe Yesu Kristo. Mu bi ámu désuná aní mlilawá labi, swíe abí ní. ⁹ Táme ní tsiátó anfi aná ima akotō á, butamawun ᾳᾳ tsútsú. Amó ansíbi labwíe. Batan aní Bulu lófwí amó lakpan dada amu lé amó iwí.

¹⁰ Mú su mí apíó adwεpó, mlisen ansító. Bulu létí ahá, ᾳleε ako há mu iwí. Mliha mli bwεhé isuna aní lélé mlibu amótó. Ní mlidé iní bwe á, mlíméedída ekekeεεε. ¹¹ Ibá alí á, Bulu obéfinkí ᾳkpa gbagyaa há mlówie aní Wíe pò aní ᾳεπό Yesu Kristo iwíegyí ámuó itamamó ᾳnó ámuᾳto.

¹² Mméesi mli asón άνfi kaín. Ibu mótóá mliyin mú dodo. Mlilu mli ᾳnᾳkwali amᾳsu kínkíinkín. ¹³ Ee, nawun aní iníá nenyá mbu nkpa άνfi mú á, ibu alé aní nétsiá kaín mli asón άνfi brégyibré. ¹⁴ Tsúfé aní Wíe Yesu Kristo lahá mí nabí aní mí nke itráa mōtsó ᾳsulóbu anfisú. ¹⁵ Mú su nōtsun ᾳkpagyíakpasu há mlétsiá kaín mósó mí ᾳma.

Kristo Numnyam

¹⁶ Megyí nyánsa anilōpsré ᾳte bōwa súná mli tsú aní Wíe Yesu Kristo túmi pò mu yinkí ba amu iwí. Mboun aniléhiε pò aní ansíbi wun mu numnyam. ¹⁷ Tsúfé aní ansító aní Sí Bulu lōpu obú mōa numnyam kponkpōonkpōnti há Yesu, bréá Bulu Onumnyampu amu ᾳme ledali tsu ᾳsósú ᾳbée, “ᾳní gyí mí Bí ᾳdwεpóá olegyi mí ansí ní.” ¹⁸ Aní onutó lónu ᾳme amu tsú ᾳsósú, bréá ania mōnyᾳ anilíi ibu wankíhé amᾳsu.

¹⁹ Iní su anilahíe wun aní asón ámuó Bulu ᾳnósú atóipó amu beblí tswi amu ihíe ibu mótó. Ibéhiε wá alé há mli, ní mleyaa asu nú mú, gyi mósó. Tsúfé amó asón ámu igyi fé ᾳkandíeá idεwankí oklúnto ᾳfōn bréá ᾳyí ᾳbeke, bake ᾳtsrakpabi amu ᾳbōwankí mli klōnto. ²⁰ Iwánkí mli aní megyí Bulu ᾳnósú atóipó amu onutó apé bōpōwánlín Bulu asón ámu. ²¹ Tsúfé megyí amó onutó lōpu amó agywun blí Bulu ᾳnó asón tswi. Mboun ᾳᾳ Wankíhé lébá amósú beblí asón aní Bulu déklé.

2

Afunu Ató Asunápó

¹ Bímí ámu a, Bulu ᾳnósú atóipó afunupu betsiá Bulu ahátō. Alí kén bétsiá mlitō ní. Bóbwe híeé pò amó onutó atosunáhéá itómō bōwa mlitō. Bókusú líi amó Wíe amóó ᾳᾳᾳ amó ámuᾳsu kóráá, pōhí amó iwí. ² Ahá tsōtsōtsō bōbuo amó tsiátó laláhe pò pélla anfi.

Amó su ahá bókpaí onakwali okpa ámu. ³ Amó onsípe su békpekpée asón blí púswí mli kába. Asón ogyípo Bulu léda iwísu oyi opa áni obébití amó isu, hí amó.

⁴ Tsúfē Bulu mésikíe mu abapu amóu bóbwe lakpan ámu kóráá. Olowa amó ikan, tswi amó wá isubití ogyá amóu itamadun amu oklúklúúklúkpa oklúntó.* Bétsiá inu yófon amó asón ogyíké. ⁵ Mliyin áni Bulu mékiná atitifo amóu bumobu mu amu isubití. Mboun oleha ntsu léme amó fée. Noa mu ahá abasiénó pé lésián. Noa léda okan bláa ahá ali bré ámutó obé, butsia tsiátóá ilegýi Bulu ansí. ⁶ Ida mli ansító áni Bulu léha ogyá lóhó Sodom múa Gomora awúlu mli nsúó. Amó lakpan su Bulu lébití amó isu, isuna tóá íbéba ahá áni butakúsó líi mususu ekekú. ⁷ Táme Bulu léle yilé obwepú Lot mú ali bré ámutó. Ahá ámu tsiátó laláhe pó amó mblasumágyi letsia han mu. ⁸ Oletsiá nú, oletsiá wun amó bwehé laláhe ekekegyíeke, iletsiá tó mu klun. ⁹ Iní fée ilosuná áni aní Wíe yin aliá obéle yilé abwepú tsú isókúto, pú aliá obébití laláhe abwepú isu yófon ekeá obégyi amó asón. ¹⁰ Múá idon a, ahá áni odu butamagyí iwísu, iwítsú bu amótó, butamasúsu tótó iwí don hakpan áni amó owóli laláhe tekle. Bulu obéhe bití amó isu.

Ní bude anumnyampúá bobu osúsó sia á, itamawá amó ifú. ¹¹ Bulu-abapúá buhíe bobu túmi, bobu owonlín kóráá butamasia anumnyampu anfi Bulu ansító. ¹² Afunu ató asunápó anfi bugyi fé pututó-mbwíá buma agywun. Butakwíi amó keke, ahá butekítá amó, mó amó. Butebli ason laláhe tsú tóá bumonu mú asi iwí. Amó lalahébwé béhi amó fé pututó-mbwí. ¹³ Ali amóu bahá ahá bude asón wun amu su Bulu obópu ason wunhe ká amó aká. Butegyí odwe nketó, tsúfē ansigyíla butóbwé. Butóbwé pélla, kpóí iwí, butowíe anitó aní nkegyító. Bude iwí mlé. ¹⁴ Tótó ima amó ansigyí don mbuató. Butamasí laláhe bwe. Butemlé ahá áni amó hógyi melíi tsukole, há bótóbwé lakpan. Bahíe bí onsípe wa. Amó bwehé laláhe anfi su, bugyówi ní! ¹⁵ Basí okpa wankláán ámu tswi, yó bobuo Beor mu bi Bulu onósó otáipó Bileam bwehé laláhe. Olowe sika áni obénya tsú lalahébwéto. ¹⁶ Mú su Bulu léha mu afrímú lótoí wa mu, ileha olesi mu gbedéla amu bwe.

¹⁷ Afunu ató asunápó anfi boma labi kuku. Bugyi fé ntsuá ilakpí ntée nyankpúá ilabilá tuun, afú latsvan mó náti. Iní su amó otsiákpá áni Bulu lalá yái amó gyí oklún tuuntó. ¹⁸ Butotsú iwí, ká onótó, pó amó owóli laláhe tin onó, mlé ahá butelábwe lakpan áni besi bwe imakówá opa. ¹⁹ Butehíe ahá bee, ní begyi amó atosunáhésu á, bégyi iwí. Táme amó onutó bugyi nkpábi há tsiátó laláhe. Tsúfē nyankpúsa gyí okpábi há tóá ide musu gyí. ²⁰ Ahá áni babí aní Wíe pó aní Olepú Yesu Kristo, sí oytó owóli laláheá iteyintá nyankpúsa bwe, beyinkí yébitíwíe mótó, igyi amósú á, amó tsiátó teláyintá don aliá igyi yái. ²¹ Ní bumetepí wun okpa wankláán ámu kóráá á, teki ibu alé há amó don áni bówun mú yínkí oma, sí mbla wankíhé amóu bapuhá amó ámusu gyí. ²² Amó bwehé áni lahá yébi anfi laba mótó. “Kiaí tékplái, lápú mu odando tsú” pó “Febie oprákuo ntsu ahágyíalíá á, oteláyébie odiba.”

3

Aní Wíe Obáke

¹ Mí apió adwepú, iní gyí owuló nyóosíá ndewanlín sísi mli ní. Ndepu nwuló anyó áni káin mli, méní mlógywíin mó iwí wankláán. ² Ndekléa mlíkain asón amóu Bulu onósó otáipó wankíhé amu beblí yái ámusu. Mlíkain aní Wíe, ogyí aní Olepú Yesu Kristo mbla amóu olotsón mu sumbí ayapúsó wá há mli ámusu. ³⁻⁴ Gyankpapu a, ndekléa nékain mli áni nke tráhe amutó á, ahinlá abwepú aku bóbuo amó onutó owóli laláhe. Bómási mli, fité mli bee, “Yéé Yesu lébli yái obéé, mélayínkí bá a? Mó nkí mu mé? Tsú aní anáin lowu brésó opa á, tótóto mókútse. Ali amóu ilenya igyi ámu ní.” ⁵ Bakí ansí tan áni onó Bulu lópoblí asón bímbí ámu, osú múa asi lelín, osulúbu ledali tsu ntsutso. Ntsu é olapobwé mó. ⁶ Ntsu kén oleha ulobulá yíntá bímbí oyi ámu. ⁷ Onó ámu kén oletrá publí áni osú múa asi áni mó íbétsiá yófon ekeá obégyi ahá amóu butamanyá mu ifú ámu asón, pó ogyá hí tógyító.

* 2:4 Tataro butetí inu Griiki oblíto.

⁸ Táme apió adwepó, mlimátan íni mósú. Ekewóle igyi fé nfi-ópim, nfi-ópim é igyi fé ekewóle aní Wie ansító. ⁹ Ahá buki bee, Bulu tesi tsiá tóá alahíéá obóbwesu. Megyí alí igyi, mboun klon otenyá há mli; méní dhagyíoha obédamlí klontó sí lakpan bwe, tsúfé omedékléá dhaa obófwí.

¹⁰ Táme aní Wie obáke amu ibófwie ahátó, fé alí owikplu tofwíé dhato. Eke ámu a, osúsú bósura okitikíti kóklóklóú na. Ogyá bēnlain ntobía dōpobwé osó móa así féé. Osulós móa mósú ató é féé bōhō plíplíplí. ¹¹ Iníá léle Bulu obéyintá dyító ató féé alí á, tsiátó mōmu ilehián aní mlóptsíá, íbégyi Bulu ansí? Ilehíán aní mli iwí bētín, mlósúm Bulu. ¹² Mlitsia tsiátó anfi puki okpa ha Kristo obáke amu, amlíha mó ikosi ba. Bulu obópu ogyá hí tógyító osúsú eke ámu. Mó okunkúu é íbēnlain mu ató féé. ¹³ Táme Bulu léhie aní obóbwe osó móa así pōpwe há aní. Otínéá ahá aní amó asón da okpa bētsiá. Mó anígyó ní.

¹⁴ Mó su apió adwepó, iníá mli gyó íni su á, mli yiri iwí amlitsia tsiátóá mó iwí letín, olala méetsiá mli iwí Bulu ansító, méní iwílwii bētsiá mlíha mōnyō nsíné. ¹⁵ Mlimátan aní ahá nkpahōó só aní Wie dé iklon nya, fé alí aní pío adwepó Paulo lópu nyansa aní Bulu léha mu wánlín asón anfi kén sísí mli. ¹⁶ Asón anfi aná iwí olotóí tsú mu nwuló féétó ní. Táme mu asón ámu ikv asinu bu onlín. Mó su ahá aní butamakási tōtō pō ahá aní amó hogyi melí tsukule butédamlí Paulo asón ámu, fé alí amó butédamlí Bulu ason wanlínhé bun amu. Mó obéha Bulu obéhi amó ní.

¹⁷ Táme apió adwepó, iníá mli yin mó alí su á, nde mli olá da yáí. Mludinka ansí iwísu, méní ahá anfi butamagyi mblassu anfi bōmōpō amó atosunáhé laláhe amu be mlé mli, amlidida.

¹⁸ Mboun mli yō mósú, méní aní Wie pō aní Olépo Yesu Kristo awitole pō mu bí bōmoní mlitō. Numnyam íbwée mu kle tsú séi pōya bré féétó! Amen.

Yohane ጋግሰጊ Gyankpap

Nkpa Asón

¹ Anidé ጋግሰጊ áñfi wanlín sísí mlí tsú Asón á múú itehá nkpa, íbu ínu asa ጋyí lelín amu íwí. Aní onutó anilónu mu asón, pú ansíbi wun mu, kí mu, pú íbi da mu. ² Bulu léle Nkpa ጋhapú áñfi ጋwan súná aní, anilówun mu. Anidé adánsíe gyí, bláa mlí aníaa, mutéhá nkpa áñí itamatá ní. Mba ጋsí ámu nyጋ bu ínu yáí, asa alalé mu ጋwan súná aní. ³ Asón áñí anilónu pú tጋá anilówun anidé mlí bláa, méní aníaa mlínyጋ abóbwe kole. Tsúfé aníaa ጋsí ámu pú mu Bi Yesu Kristonyጋ gyí kole. ⁴ Anidé mú wanlín sísí mlí, méní aníaa mlínyጋ ansigyí bófun.

Bulu Lówankí

⁵ Asón áñí anilónu tsú mu Bi ámu wá, anidé mlí bláa gyí, Bulu lówankí. Oklún kókukú má mutጋ. ⁶ Mú su ní anidéblí aníaa, aníaa mu nyጋ anidé mbagyí, táme anítráa aníná oklúntጋ á, anidé afunu wa. Anímédébwé dínká ጋጋkwali asón ámu su. ⁷ Táme ní aníná wankí amutጋ, fé alí á múú mu onutó ጋna ámu a, íkolebwé bu aníaa aní aba nsíné. Mú su mu Bi Yesu Kristo obugya amu tetín aní íwí tsú aní lakpantጋ.

⁸ Ní ablí aníaa, lakpan ma aní íwí á, anidé íwí mlé. Anímá ጋጋkwali. ⁹ Táme ní alé aní lakpan bláa Bulu á, obésikíe aní, tín aní íwí tsú lalahé féétó, tsúfé yilé ጋbwepú pú ጋጋkwali pu ogyi. ¹⁰ Ní ablí aníaa, anímégyí lakpan abwepú á, anilawá mu afunutጋ. Idesuná áñí anímóhጋ mu asón ámu.

2

Aní Bvale Ogyíp

¹ Mí abí adwepú, nde asón áñfi wanlín sísí mlí, méní mlíméetrá bwe lakpan. Táme ní mlítጋ ጋku ጋbwé lakpan á, aníbu ጋhá áñí otokókóli aní Sí ámu há aní. Múgyí yilé ጋbwepú Yesu Kristo. ² Tsúfé mulówu, pú mu obugya lé aní nwunsu mbusuo. Megyí aní nkole pé lakpan, táme ጋyító ahá féé klé.

³ Ní anidé Bulu mblasu gyí a, mú ጋbéha abébi áñí anilabí mu ní. ⁴ Ní ጋku ጋblí ጋbéé, “Nyin Bulu,” táme ጋtamagyi mu mblasu á, ofunupu ogyi. ጋna ጋጋkwali. ⁵⁻⁶ Táme ní ጋku tegyi Bulu mblasu á, idesuná áñí mu Buludwe ləfun. Tጋá íbéha abébi áñí kolebwé bu aníaa Bulu nsíné gyí, anítsie nkpa fé Yesu Kristo.

Mbla Pəpwe Amu

⁷ Apíó adwepú, megyí mbla pəpwe kuku ndewanlín sísí mlí. Mbla dada amúú mlíyin tsú bré á múú mlilótsጋ hógyi amu ní. Mbla dada anfi igyi asón áñí mlilanú dodo. ⁸ Táme mbla pəpwe igyi. Tsúfé Kristo tsiátó pú mlí klé lalé mú súná áñí mbla pəpwe igyi. Oklún amu ídeጋtsúnn. Wankí amu onutó ídeጋwankí dodo.

⁹ Mú su ጋhá áñí ጋbéé, ጋna wankí amutጋ, táme ጋde mu ba Okristoyin lu á, idesuná áñí ጋtráa ጋbu oklúntጋ. ¹⁰ ጋhá áñí ጋጋdwé mu ba Okristoyin ná wankí amutጋ. Mú su tጋtጋጋtጋ mécha mu ጋbwe lakpan. ¹¹ Táme ጋhá áñí otolú mu ba Okristoyin mú tsie oklúntጋ. ጋna oklúntጋ, su omeyín ጋtínéá ጋyó, tsúfé oklún amu ílatin mu ansí.

¹² Mí abí adwepú, nde ጋግሰጊ áñfi wanlín sísí mlí, tsúfé Yesu Kristo su Bulu lasí mlí lakpan kíe mlí. ¹³ Mí así, nde ጋግሰጊ áñfi wanlín sísí mlí, tsúfé mlilabí ጋhá á múú ጋbu ínu tsú ጋyí nfiasí ámu. Nyasubi, nde ጋግሰጊ áñfi wanlín sísí mlí, tsúfé mlilagyi ጋbunsámsú.

¹⁴ Mí abí adwepú, nde ጋግሰጊ áñfi wanlín sísí mlí, tsúfé mlilabí ጋsí ámu. Mí así, nde ጋግሰጊ áñfi wanlín sísí mlí, tsúfé mlilabí ጋhá á múú ጋbu ínu asa Bulu lóbwe ጋyí ámu. Nyasubi, nde ጋግሰጊ áñfi wanlín sísí mlí, tsúfé mlí hógyi ጋnó bu ጋnlín, Bulu asón bu mlítጋ. Mlilagyi ጋbunsámsú.

¹⁵ Mó sv nde mli fée bláa mbée, mlimápu mli klon dínká òyí pú mótó atósó. Ní òku dé òyí ánfí dwe á, òméetalí trá dwe aní Sí Bulu é. ¹⁶ Òyító ató ámu íku gyí, ató laláheá itedínká òha òwólí; atóá òha towun, itedínká mu òwólí pú ntobíá òha tǎpótsú íwí. Iní ánfí odu kòkòuku imotsú aní Sí Bulu wá, òyí ánfíto itsú. ¹⁷ Òyí ánfí pú mótó atóá itedínká òha òwólí fée detsóun. Táme òhá ání òtǎbwé tóá Bulu tekle obétsiá nkpa ání itamatá.

Kristo Alupó

¹⁸ Mí abí adwepó, bré tráhe ní. Mlikan ání bebláa mli beε, Kristo olupó ámu òbéba. Séí ánfí á, Kristo alupó tsòtsòtsò baba. Iní désuná ání lélé bré tráhe ní. ¹⁹ Kristo alupó ánfí betsiá anító asa bedali. Ní lélé aní klé bogyí á, teki besi tsiá anító. Amó anítódalí lósuná ání bumegyí aní apíó Kristotó. Mó sv bedali anító ní.

²⁰ Táme mli mó á, Kristo lapó mu Òhe Wankíhé amu wá mlító. Mó sv mli fée mliabí ònǎkwali amu. ²¹ Megyí beε mliméyín ònǎkwali amu, só nde asón ánfí wanlín sísí mli. Mboun alíá mliyin ònǎkwali amu, pú alí ámóú mliyin wankláán ání òtínéá ònǎkwali amu bu a, afunu kòkòuku ima inu ámu sv.

²² Ma gyí ofunupu kpònkpòntí ánfí? Mogyí òhá ání olekiná òbéε, “Megyí Yesu gyí Kristo, (òhá ámóú Bulu ladá mu ofúli amu).” Idesuná ání alakíná Òsí Bulu muá mu Bi Yesu Kristo amu. Mó sv mogyí Kristo olupó ámu ní. ²³ Tsúfé òhá ání okíná Bulu mu Bi ámu lakíná mu Sí Bulu é ní. Táme òhá ání òlǎhò mu Bi ámu lahò mu Sí ámu é.

²⁴ Mó sv mliha asón ámóú mlilónu tsú bré ámóú mlilótsò hógyi amu isin mlító. Tsúfé ní isin mlító á, mómó íkòlebwe bétsiá mliha Yesu pú Òsí Bulu nsiné. ²⁵ Iní gyí tóá Kristo léhie òbéε méha aní, igyí nkpa ání itamatá ámu ní.

²⁶ Ahá ámóú bodekléá bémlé mli ámu só nde asón ánfí wanlín sísí mli. ²⁷ Mli mó á, Òhe Wankíhé ámóú Kristo lópówá mlító ámu bu mlító. Mó sv imehián ání òhaa òbétrá suná mli ató. Tsúfé Òhe Wankíhé amu tosúná mli tógyító. Mu atosunáhé é igyí ònǎkwali onutó. Iní sv mlíkita tóá olosuná mlító, amlitsia Kristotó.

²⁸ Iní sv mí abí adwepó, mlitsia Kristotó. Fówun ní òbá á, péli méekítá aní, abétalí fia mu. ²⁹ Ní mliyin ání yilé òbwepó Yesu gyí á, mómó mlihi ání yilé òbwepó Bulu mu bi okugyíòku gyí.

3

Bulu Abí

¹ Mlíki alíá aní Sí Bulu tehié dwé aní só butetí aní mu abí. Lélé á, mu abí anígyí. Táme tóá svá òyí ánfíto ahá bumeyín aní gyí, bumeyín aní Sí Bulu. ² Mí apíó adwepó, séí á, Bulu ahá anígyí. Alíá abébemlí wúε òmǎkónyá lé súná aní. Táme aníyin ání Kristo òbá á, abélian mu, tsúfé abówun alíá ogyí. ³ Òhagyíòha ání òdin ansí ání mélian mu tehá mu íwí tetín, fé alíá mu íwí letín.

⁴ Òhagyíòha ání òtǎbwé lakpan á, òdekòsò líí Bulu mblasu. Tsúfé lakpan gyí Bulu mblasomágyi. ⁵ Mliyin ání Kristo léba òyító beε aní tsú aní lakpanò, támé mu mó òmǎbwe lakpan kòku. ⁶ Iní sv òhá ání muá Kristo bode mbagyí tamatráa bwe lakpan. Mó sv òhagyíòha ání òtráa òde lakpan bwe mǎkówun Kristo, òmǎkóbí mu é.

⁷ Mí abí adwepó, mlimáha òhaa òmle mli. Òhagyíòha ání òtǎbwé yilé á, mu asón da òkpa Bulu ansító fé Yesu. ⁸ Táme Òbunsám mu bi, òhá ání òtráa òde lakpan bwe gyí. Tsúfé Òbunsám dé lakpan bwe tsú bréá òyí lefi así òpá. Bulu mu Bi Yesu Kristo léba òyító beyintá Òbunsám gymagyíhe kugyíku.

⁹ Ahá ání babwé Bulu ahá butamatráa bwe lakpan, tsúfé Bulu tsiátó bu amótó. Mó sv buméetalí trá bwe lakpan. ¹⁰ Tóá abópubí Bulu abí pú Òbunsám abí gyí, òhagyíòha ání òtamabwé yilé, ntée dwé mu ba mégyí Bulu mu bi.

Abadwe

¹¹ Asón ání mlílónu tsú bréá mlilémlí Akristofó gyí, adwéé aba. ¹² Mlumábwε mli ιwι fé Kain. Ɖlɔbwε Ɖbɔnsám mu bi, mó mu gyama. Ntɔ léha só ɔlɔmɔ mu? Ɖlɔbwε itɔ laláhe, mu gyama mó lɔbwε itɔ wankláán su ɔlɔmɔ mu.

¹³ Mí apíó Akristofó, imáwa mli wánwan ní ɔyí ánfítɔ ahá bɔtolú mli. ¹⁴ Aní mó aniyin ání aniladáli lowu así yó nkpa ání itamatátó, tsúfé anidé aní aba dwe. Ɖhá ání ɔtamadwé mu aba lasin lowutɔ. ¹⁵ Ɖhá ání otolú mu ba gyí ahá ɔmɔpó. Mliyín ání ahá ɔmɔpó ɔkɔku má nkpa ání itamatá. ¹⁶ Alí ámúó Kristo lótsulá wú há aní ámu ilasúná aní alíá ɔdwe gyí. Mó su ilehián ání aní é abówu há aní aba alí kén. ¹⁷ Ní ɔku bu ató, alawun ání ku de mu ba hián, táme omowun mu nwe há mu a, mómú ɔméetalí blí ɔbéε, mɔtɔdwé Bulu. ¹⁸ Mí abí adwεpó, ní igyi alí á, mliámápu ɔnɔkpán dwé aba. Mboún mliha apu aní bwehé pó ɔnɔkwali dwe aba.

Ɖklɔnwa Bulu Ansító

¹⁹ Ní anitɔdwé aba alí á, mó abébi ání anibuo ɔnɔkwali amu ni. Mó su ní anilí Bulu ansító á, tɔtɔ méehan aní. ²⁰ Ní aní klɔn ihá aní pón kóráá á, Bulu yin asón dun aní klɔn, oyin aní bwehé kugyíku. ²¹ Apíó adwεpó, ní aní klɔn méha aní pón bréá anilí mu ansító á, ifú méekítá aní. ²² Bulu ɔbéha aní tóá anidé mu kulí, tsúfé anidé mu mblasu gyí, aní tsiátó é légyi mu ansí. ²³ Mbla ání Bulu lówa há aní gyí, ahóó mu Bi Yesu Kristo gyí, adwe aba fé alíá Yesu lébláa aní. ²⁴ Ɖhá ání ɔde Bulu mblasu gyí a, muá Bulu babwé kule. Bulu bu mu klɔntɔ. Tóá itosúná aní ání ɔbu aní klɔntɔ gyí Ɖhe Wankíhé amúó ɔlɔpuhá aní ámu.

4

Ɖhe Wankíhé Pó Ɖhe Laláhe

¹ Apíó adwεpó, mliámáha ahá féé ání beε, bubu Ɖhe Wankíhé amu asónsú gyí. Mboún mliɔ ɔhé ámúó budepusúná ató ámu ki. Tsúfé Bulu ɔnɔsú atáipú afunupu tsɔtsɔtsɔ babóla ɔyí ánfítɔ. ² Iní apóbi ání ɔhé ámu itsú Bulu wá ní. Ní ɔku dé ató suná, ɔleblí ɔbéε, Yesu Kristo lélin fé nyankpɔsa a, mómú mu atosunáhé amu itsú Bulu wá. ³ Táme ní ɔku léblí ɔbéε, Yesu mélin fé nyankpɔsa a, mómú Ɖhe Wankíhé amu ima mɔtɔ. Kristo olupó ɔhé ámúó mlílónuá beε, ibéba amu ni. Ilaba ɔyító dodo.

⁴ Mí abí adwεpó, Bulu ahá mligyí. Mliłgyi Bulu ɔnɔsú atáipú afunupu amusu. Tsúfé Ɖhé ámúó ibu mliɔ ámu bu ɔnlin dun múámúó ide ɔyí ánfítɔ ahásu gyí amu. ⁵ Yesu alupó ámu bɔmeyín Bulu. Iní su amú atosunáhé féé igyi ahá ání bɔmeyín Bulu atosunáhé. Mó su ahá ání bɔmeyín Bulu tóhɔ amú asónsú gyí. ⁶ Aní mó á, Bulu ahá anigyí. Mó su ɔhagyíɔha ání oyin Bulu tɔhɔ aní asónsú gyí. Táme ɔhá ání omeyín Bulu tamahɔ aní asón. Iní anitɔpóbi ɔnɔkwali Ɖhé ámu pó afunu klé ni.

Bulu Gyí Ɖdwe

⁷ Mí adwεpó, mliha adwe aba, tsúfé ɔdwe itsú Bulu wá. Ɖhagyíɔha ání ɔtɔdwé ahá a, Bulu mu bi ógyi, oyin Bulu. ⁸ Ɖhagyíɔha ání ɔtamadwé ahá méyín Bulu, tsúfé Bulu gyí ɔdwe.* ⁹ Alíá Bulu léle mu ɔdwe súná aní gyí, ɔlɔpu mu Bi ɔkɔkónú ɔkule amu sísí ɔyító, méní abótsɔn mɔsu nyá nkpa ání itamatá. ¹⁰ Megyí alíá anitɔdwé Bulu gyí Buludwe ɔnɔkwalisu. Mboún alíá ɔlɔdwe aní, pó mu Bi sísí aní, ání ɔbópu mu obugya le aní ιwι mbusuo gyí ɔdwe.

¹¹ Apíó adwεpó, iníá Bulu léhie dwé aní alí su á, ilehián ání aní é abódwε aba. ¹² Ɖhaa mókóhíé wun Bulu ki. Ní anidé aba dwe á, idesuná ání Bulu bu aní klɔntɔ. Mó su mu ɔdwe lɔfun anitɔ.

¹³ Bulu lapó Ɖhe Wankíhé amu há aní. Mó su anilabí ání ania monyɔ anilabwé kule, ɔbu aní klɔntɔ. ¹⁴ Anilawun mó alí. Mó su anidé adánsie gyí aníaa, aní Sí Bulu lówa mu Bi Yesu Kristo ɔbéε, ɔbéle anyánkpɔsa féé tsu amú lakpantɔ. ¹⁵ Ɖhagyíɔha ání olohogyi, ɔleblí ɔbéε Yesu gyí Bulu mu Bi ámu a, Bulu bu mɔtɔ, mu é ɔbu Bulutɔ. ¹⁶ Mó su aniyin ɔdweá Bulu bu ha aní, anilóhɔ mósó gyí.

* **4:8** Bulu gyí ɔdwe así gyí, ɔdwe itsú Bulu wá.

Bulu gyí ɔdwe. Mú sɔ ní ɔku tɔdwé Bulu pú mu aba á, ɔbu Bulutɔ, Bulu é bu mutɔ. ¹⁷ Iní désuná ání Bulu ɔdwe lɔfɔn anitɔ ní. Mú sɔ animéenya péli mu asón ogyíké, tsúfé anilatsiá nkpa ɔyí ánfɔtɔ fé Yesu. ¹⁸ Ǿhá ání Bulu ɔdwe bu mutɔ tamanyá ifú. Mú sɔ ní anidé Bulu pú aní aba dwe á, animéenya Bulu ifú. Tsúfé ahá ání buyin ání Bulu ɔbébití amó isɔ ténýá ifú. Iní sɔ ní ɔku dé Bulu ifú nya á, ilosuná ání Bulu ɔdwe mɔfɔn mutɔ.

¹⁹ Anitɔdwé Bulu pú aní aba, tsúfé Bulu légyankpá dwé aní. ²⁰ Ní ɔku lébli ɔbéé “Ntɔdwé Bulu,” táme otolú mu ba á, ofunupɔ ogyi. Tsúfé Ǿhá ání otolú mu ba ání otowun, méetalí dwé Bulu ání ɔmɔkɔwun kí. ²¹ Mbla ání Yesu Kristo lówa há aní gyí, “Ǿhá ání ɔtɔdwé Bulu ɔdwéé mu ba é.”

5

Tsiátó Laláhesɔgyi

¹ Ǿhagyíɔha ání olohogyi ɔbéé, Yesu gyí Kristo, (Ǿhá ání Bulu ladá mu ofúli amɔ) a, Bulu mu Bi ógyi. Ní fɔtɔdwé ɔkwúpó a, fɔdwe mu bi é. ² Mú sɔ ní anidé Bulu dwe, anidé mu mblasɔ gyí a, mú abɔpɔbí ání anidé mu abí dwe ní. ³ Ní anidé Bulu dwe á, abégyi mu mblasɔ. Mu mbla ámusɔ gyí é ima ɔnlɔn. ⁴ Tsúfé Bulu mu bi okugyíɔku tetáli gyi tsiátó laláhesɔ. Aní hógyi anitɔpógýí músú. ⁵ Ma ɔbétalí gyi tsiátó laláhesɔ? Ǿhá ání olohogyi ání Yesu gyí Bulu mu Bi ámu nkɔle ɔbétalí gyi músú.

Yesu Kristo Iwɔ Adánsiɔgyi

⁶ Yesu Kristo gyí Ǿhá ání ɔlɔtsɔn ntsu móa obugyato ba. Megyí ntsu nkɔletɔ ɔlɔtsɔn. Ǿlɔtsɔn obugyato é. Ǿhe Wankíhé amɔ légyí asón ánfɔ iwɔ adánsiɔ, ání igyi ɔnɔkwali. Ǿtamawá afunu. ⁷ Ató asa légyi Yesu iwɔ adánsiɔ. ⁸ Múgyí, Ǿhe Wankíhé, ntsu pú obugya. Ató asa ánfɔ fée lébli toku kɔle. ⁹ Ní ahá begyi adánsiɔ súná aní, anitohogyi a, múmú ilehián ání abóhɔ Bulu klé dɔn. Tsúfé mu onutó légyi mu Bi ámu iwɔ adánsiɔ. ¹⁰ Ǿhagyíɔha ání ɔlɔhɔ Bulu mu Bi ámu gyi lahɔ Bulu adánsiɔ ánfɔsɔ gyi mu klɔntɔ. Alí kén Ǿhagyíɔha ání ɔmɔhɔ Bulu adánsiɔ ánfɔsɔ gyi dé mu afunutɔ wa ní. Tsúfé ɔmɔhɔ adánsiɔ ámbú Bulu légyi tsu mu Bi iwɔ ámusɔ gyi. ¹¹ Adánsiɔ ámu gyí, Bulu lapó nkpa ání itamatá há aní tsɔn mu Bi ámusɔ. ¹² Ǿhagyíɔha ání ɔbu Bulu mu Bi ámu bu nkpa ání itamatá. Alí kén Ǿhagyíɔha ání ɔma Bulu mu Bi ámu má nkpa ání itamatá ní.

Asón Tráhe

¹³ Mlɔlahɔ Bulu mu Bi ámu gyi. Mú sɔ nde ɔwɔlɔ ánfɔ wanlín sísí mli, ménɔ mlébi ání mli bu nkpa ání itamatá. ¹⁴ Tóá itehá anitɔwá klɔn yó Bulu ansító gyí, akólí mu tógyítóá igyi mu apé á, otonú aní ɔme. ¹⁵ Ní aniyin ání otonú aní ɔme a, múmú akólí mu tógyító á, aniyin ání ɔbéha aní.

¹⁶ Mú sɔ ní ɔku owun mu ba Okristoyin dé lakpan bwe á, ɔbóɔ mpáí ha mu. Bulu ɔbéha mu nkpa. Ahá ání amó lakpan méekpa amó wá lowutɔ asón ndeblí. Lakpan ku bu inɔvá itekpá Ǿhá wá lowutɔ. Megyí Ǿhá ání ɔbwé lakpan ámu odu mbée mli bóɔ mpáí ha. ¹⁷ Lalahɔ kugyíku igyi lakpan, táme lakpan ku bu inɔvá itamakpá Ǿha wá lowutɔ.

¹⁸ Aniyin ání Ǿhá ání alabwé Bulu mu bi ɔkɔku tamatsiá bwé lakpan, tsúfé Bulu mu Bi ámu togyo mu iwɔ. Iní sɔ Ǿbɔnsám tamatáli bwé mu tɔtɔ.

¹⁹ Aniyin ání Bulu ahá anigyí, táme Ǿbɔnsám dé ɔyító ahá féesú gyí.

²⁰ Aniyin ání Bulu mu Bi ámu laba. Alahá anlanú asón asi, ménɔ abébi Bulu Ǿnɔkwali pɔ amɔ. Ania munyɔ anlabwé kɔle, ania mu Bi Yesu Kristo é anlabwé kɔle. Lélé á, mu nkɔle pé gyí Bulu Ǿnɔkwali pɔ nkpa ání itamatá ámu ní.

²¹ Mú sɔ mí abí adwepó, mli kí mli iwɔ wankláán ikpísúmsú.

Yohane ጋግሥ ገሥ

¹ Aní yín ání Bulu lalé, mí ጋpasua ጋhande Yohane dé ጋግሥ áñfi wanlín sísí fúa fú abí. Ntጋdwé mli fée ጋጋkwali amጋጋ. Megyí mí nkጋle pé ጋdwé mli, táme ጋhagyíጋha ání oyin ጋጋkwali amጋ é. ² Tsúfée ጋጋkwali amጋ bu anitጋ, ibétsiá anitጋ brégyíbré.

³ Aní Sí Bulu mጋa mu Bi Yesu Kristo bugyí aní buale. Buwúun aní nwe, abጋha aní iwilwii, aní ahá ámóó anitጋdwé aba ጋጋkwaliጋ amጋ.

ጋጋkwali Mጋa ጋdwe

⁴ Aní lጋhí gyi mli bréá nowun ání fú abí ámጋ akጋ buጋna ጋጋkwali ጋkpa ámጋጋ, fé alí aní Sí Bulu lébláa aní. ⁵ Aní yín ጋdweጋpó, mliha adwe aba. Megyí mbla ጋጋጋwe ndewanlín sísí fú. Mbla ámóó aniléጋ tsú bré ámóó anilótsጋ hóggyi amጋ ni. ⁶ Ní fጋጋdwé Bulu á, fégyi mu mblasጋ. Mbla ání aniléጋ tsú bréá anilótsጋ hóggyi gyí, adwéé aba.

⁷ Ahá amléጋpó tsጋtsጋጋtsጋ baba ጋyí áñfiጋ. Buጋeblí beጋ Yesu Kristo mélin fé nyankጋጋsa. Ahá áñfi gyí ahá amléጋpó ጋú Kristo alupó ámጋ ni. ⁸ Mጋ ጋጋ mliጋ wankláán, ménli mli gyumagyihጋ mጋጋጋwe kpaali, féጋ mliጋ mlénya mli ikጋká fée.

⁹ ጋhagyíጋha ání ጋmedé Kristo atosunáhé amጋጋ, ጋlጋtsጋn mó ጋma yó ጋde ጋጋ bambá suná á, mጋa Bulu buጋmegyí ጋle. Táme ጋhá ání ጋde Kristo atosunáhé amጋጋ á, mጋa aní Sí ጋú Mu Bi ámጋ fée bugyi ጋle. ¹⁰ Ní ጋጋ ጋጋ mli wá, ጋmedé Kristo atosunáhé anfi suná á, mliጋmáhጋ mu wá mli wóyító, mliጋmátsulá mu itsiá. ¹¹ ጋhagyíጋha ání otsulá mu itsiá latsá mu lakpan ámóó ጋdeጋwe ámጋ bwe.

¹² Asún tsጋtsጋጋtsጋ bu inጋá tekli nébláa mli, táme mmedékléá nówanlín mó sísí mli. Mbuún nde ጋkpa kí ání néba mli wá, ménli mliጋ mlinyጋ abétsiá asi, atጋi nya ansigyí wankláán.

¹³ Fú ጋpío tsíhé ámóó Bulu lalé ámጋ abí behá fú itsiá.

Yohane ᾠωυλό Saasi

¹ Mí ᾠδωεπού Gaid, ntᾠdwé fú ᾠᾠkwali amᾠtᾠ. Mí ᾠpasua ᾠhande Yohane dé ᾠωυλό ᾠnfi wanlín sísí fú.

² Mí ᾠδωεπού, ndehógyiá iwí bu fu ᾠnlin, tógyító é una wankláán fé aliá fúde fú Bulu súm. ³ Ansí lehíe gyi mi bréá apíó akᾠ beba bebláa aní aliá fúde Bulu mbla ámusᾠ gyí, pú aliá fona ᾠᾠkwali ᾠkpa ámusᾠ. ⁴ Brégyíbréá nonú aliá mí abí Akristofᾠ buna ᾠᾠkwali ᾠkpa ámusᾠ á, itehíe wá mí ansigyí.

Gaid Kanfᾠ

⁵ Mí ᾠδωεπού, itᾠ wankláán fúdebwe, fúde aní apíósó kí, títriu afᾠó ámu. ⁶ Amótó akᾠ baba bebláa aní ᾠpasua ámu aliá feki amúsó féé. Bᾠ mbódí afᾠsi amó ᾠkpa aliá ibégyi Bulu ansí é. ⁷ Tsúfé Kristo su búna. Bᾠmedé tᾠtᾠ hᾠó tsu ahá ᾠní bᾠmegyí Akristofᾠ wá. ⁸ Ilehían ᾠní abéki ahá ᾠnfi odusu ali, féki ania amúnᾠᾠ abóbwe kule yó ᾠᾠkwali agyómá ámu.

Diotrefe mᾠa Demetrio

⁹ Nawánlín ᾠωυλό ku sísí mli dodo, támᾠ Diotrefe dékléá ᾠbóbwe mu iwí ᾠpasua ᾠhande. Mú su ᾠmedé aní pᾠbwé tᾠtᾠ. ¹⁰ Ní nebá mli wá á, nébláa mli mu asᾠn laláheá ᾠdeblí tsú aní iwí. Múá ima ale kóráá gyí, ᾠbéé, mᾠmᾠóᾠᾠ apíó ámu afᾠó. ᾠde ahá é itin ka ᾠbéé, bᾠmáki amúsó, ᾠde ahá ᾠní beki amúsó é gyáa le ᾠpasua ámᾠtᾠ.

¹¹ Mí adwεπού, mli mákasí mu bwehé laláhe anfi. Mboun mlikasi yilé abwεπού ámu bwehé. ᾠhagyíᾠha ᾠní ᾠtᾠbwé yilé á, Bulu mu bi ógyi, támᾠ ᾠhá ᾠní ᾠtᾠbwé lalahᾠ mú méyín Bulu.

¹² Demetrio mú á, ᾠhagyíᾠha tetí mu idayilé. Mu tsiátó é idesuná ᾠní ᾠha wankláán ogyi. Mí é ntetí mu idayilé. Mliyín ᾠní mí asᾠn blíhé igyi ᾠᾠkwali.

Iká

¹³ Teki asᾠn tsᾠtsᾠᾠtsᾠ bu inᾠvá nébláa fu, támᾠ mmedékléá nówanlín mú sísí fú. ¹⁴ Nde ᾠkpa kí ᾠní imᾠᾠwa ᾠpá kóráá néba mli wá, abétsiá así tóí.

¹⁵ Bulu ᾠháa fú iwílwii.

Fú anyawíe féé behá fú itsiá. Néhá aní anyawíe amᾠtᾠ okugyíᾠku é itsiá.

Yuda ᾠολύ

Itsiáha

¹ Mí Yesu Kristo osúmbi Yuda, Yakobo mu pio dé ᾠολύ áñfi wanlín sísí ahá ání aní Sí Bulu létí, ᾠᾠᾠwé amó, Yesu Kristo dé amósó kí.*

² Nde Bulu kokóli mbéε, ᾠhíε wun mli nwe, ᾠha mli iwilwii pó ᾠᾠwε.

Afunu Ató Asunápó

³ Apíó adwεpó, tekí nahíε bwé agywun ání nówanlín mli ᾠολύ tsú nkpa amóú Bulu laho mía mlinyo ámu iwí. Táme ilehián ání nówanlín kókóli mli, amliṗri hógýi amóú Bulu lapóhá mu ahá ᾠsáwε pé ámu nwun. ⁴ Tsúfé aha aku banjáin bowie mliᾠ. Ahá áñfi adá ida ᾠwolótó dodo há isubtí, tsúfé butamanyá Bulu ifú. Budebli beε, íniá Bulu tesí aní lakpan kíε aní su á, abétalí tsíá tsiátó laláhe. Bakósú lí aní Wíε pó aní ᾠkrapó Yesu Kristo ᾠkε pé ámuṗsu.

⁵ Mliyín asún áñfi féé dodo, támε ntráa kain mli ání aní Wíε Bulu† lékpa mu ahá dáli Egyipte ᾠsolúsu, támε ᾠma a, ᾠlᾠᾠ amóú buᾠᾠᾠ mu gyi féé tsálífwí. ⁶ Mlikain ání Bulu-abᾠṗu aku buᾠmetsiá ᾠtínéá ᾠleha amó túmi ᾠbéε butsiá. Mú su Bulu léha bᾠwa amó ikan, butsie oklúntᾠ bugyo mu asún ogyíké kṗᾠnkṗᾠnti ámu. ⁷ Sodom múa Gomorafᾠ pó nkuda ání ilekafia amó é betsiá wá atsi múa ayin asún. Alí kén Bulu léha ogyá ání itamadun lóho amó awúlu féé, pódá ahá féé ᾠlá ní.

⁸ Alí nkude akúnṗu anfi é butokun nkude ní. Itehá amó butᾠbwé lakpan pókpóí amó iwí, butamanyá Bulu túmi ifú. Budebli abususu pókpóí ᾠhéá ibṗ numnyam é. ⁹ Bulu-abᾠṗu dehen Mikael kóráá mébli asun laláhe bréá muᾠ ᾠbunsám beṗrú Mose fúli. Tóá ᾠlebli gyí, “Bulu ᾠwáa iyun wa fu!” ¹⁰ Táme ahá áñfi mú buteblí asun laláhe tsú tóá buᾠmonu mú asi iwí. Amó bwεhé lehan mbwíá buᾠma agywun. Mógýi tóá itehí amó é ní. ¹¹ Alí ahá ámu bugyówi! Tsúfé bapó Kain amóú ᾠlᾠᾠ mu gyama ámu ᾠkpa. Bakula sika yóbwε tóá Bileam lóbwε, bakósú lí Bulusu fé Kora.‡ Mú su Bulu ᾠbéhi amó. ¹² Ahá áñfi butᾠpó ifin da ikṗlebwε atogyihε amṗ. Ní mliá amónyo mli dé atógýi a, péli tamakítá amó. Akrapó bugyi, támε amó nkṗle klé butekí. Buggy fé agyindeá itamatswie, afú tᾠtsvan mú náti. Buggy fé nyiá itamaswíε ntée bapúli mú, tú mú asi, ilawú plíplíplíplí. ¹³ Amó péliᾠ bu nyányáa fé ntsusu-afuá iteda bobun ogbémgbesu. Buggy fé ntsrakpabiá ina deᾠsṗon nwolótáasu keke. Amó oᾠsiákpá gyi oklún tuun ání Bulu lélayái há amó bré féétó.

¹⁴ Adam ᾠma ilíntᾠ sienósítᾠ obí Enok lébli amó iwí asún tswí. ᾠbéε, “Mliki, aní Wíε muᾠ mu abᾠṗu wankihé mpím afini-afini bebá. ¹⁵ ᾠbá begyi ᾠyító ahá féé asún, ᾠbiti ahá ání butamanyá mu ifú isṗ. Amó lalaheá babwé pókpósú lí muṗsu, pó mu iwí asun laláheá bablí su!”

¹⁶ Ahá áñfi butᾠtᾠí ahásu, lé ahá ilá, bwé lalahe kugyíkṗá budeklé. Butotsú iwí, bun ahá kṗantsapa, méní bénya tóá budeklé.

ᾠláda Pó Tóikplá

¹⁷ Táme apíó adwεpó, mlikain asún ání aní Wíε Yesu Kristo sumbí ayᾠpó ámu bebláa mliṗsu. ¹⁸ Bebláa mli beε, “Nke tráhe amutᾠ á, ahinlá abwεpó béba. Bóbuo amó ᾠwólí laláhe.” ¹⁹ Bṗṗ mliᾠ dodo. Amó dé mli nsiné yintá ní. Amó onutó agywun dé amó kpa, tsúfé ᾠhe Wankihé amṗ má amótó. ²⁰ Táme apíó adwεpó, mli mú á, mliṗwε mli tsiátó dúnka mli hógýi wankihé amṗsu. Mliᾠᾠ mpái ᾠhe Wankihé amṗ túmitᾠ. ²¹ Mliᾠsia tsiátóá Bulu ᾠᾠwε lasúná mli, bré áñfi mli gyó aní Wíε Yesu Kristo ání ᾠbéba bowun mli nwe, há mli nkpa ání itamatá áñfi.

* **1:1** Ntée Bulu dé amósó kí ha Kristo. † **1:5** Aní Wíε Yesu ntée Yosua bu nwóló dada amṗ akotᾠ. ‡ **1:11** Kora líkṗsú lí Mose muᾠ mu dehen Aaronsu.

²² Mliwun ahá ání asón ámu imedé amó wankí nwe. ²³ Mlipri aku le ogyá ámuto, poho amó nkpa. Mliwun aku nwe ifúsó. Mliki wankláán ání amó lalahε amu iméetsankí mli.

Bulu Kanfó Mpaí

²⁴ Mvétéhá anitamadida. Mvélé lalahε lé aní iwí, kpá aní ba numnyam amóú ibu bomlí mu amu asi ansigyító. ²⁵ Mu nkole gyí Bulu pú aní Ohópu. Numnyam, obú, owonlín pú túmi itsúon aní Wíe Yesu Kristosú itu mu. Tsú bréá oyi məkótsúa asi, bətu nde púya bré fée. Amen.

Atóá Bελε Súná Yohane

¹ Iní gyí atóá Bulu léha Yesu Kristo léle súná mu asúmpó tsú tóá íbéba nke ánfítò iwí ní. Yesu lówa Bulu-òbòpò léba bελε mú súná mu osúmbi Yohane. ² Yohane légyí tógyítóá olowun iwí adánsíε. Olegyi Bulu asón ámu pú asón ání Yesu Kristo lébláa mu fée iwí adánsíε ònòkwálsu. ³ Bulu obóyulá òhá ání òtekla mu ònósú òtáípó asun wanlínhé anfi súná Kristo òpasua ámu. Obóyulá ahá ání bòtonú asón ámu, gyi ònká mósú é; tsúfé mú fée bábi lafun ta.

Kristo Òpasua Asienó Amu Itsidha

⁴⁻⁵ Mí Yohane dé òwuló ánfí wanlín sísí Kristo òpasua asienóá mlíbu Asia òmátó.

Òhá ámúú oletsíá, òbu unu, òbélaba amu mva Òhé asienó ání bulí mu owíε obíá ansító pú Yesu Kristo bogyi mlí buale, abuha mlí iwílwii. Múgyí òdànsiyin ònòkwálpò, ogyankpapuá òkòsú tsú afúlitò, òyító awíε féesú ogyípó.

Mòtòdwé aní, òlòpò mu obugya ká aní nwnusu ikò, sí aní lakpan kíε aní. ⁶ Alabwé aní mu iwíε ogyíkpa pú mu igyí ahapú ání abósum mu Sí Bulu. Numnyam múa túmi íbwéε mu klε bré fée! Amen.

⁷ Kí! Òna nwołótáasu òbá! Òhagyísha obówun mu. Ahá ámúú bòwò mu pía amu kóráá bówun mu. Mu su òyító ahá fée bósu kóklókúú. Alí íbéba ní!

⁸ Aní Wíε Bulu léblí òbéε, “Mígyí Alfa múa Omega. Otúmípu amúú oletsíá, òbu unu, òbéba amu ní.”

Kristo Le Súná

⁹ Mí, mlí pío Yohane ní. Mía mlínyò dé ipian wúun Yesu pú Bulu iwíεgyí ámu su, anidé íklon nya líí kínkín. Bulu asón òkanda pú Kristo iwí asónblí su balé mí ya Patmo òpò nsíné òsulósu. ¹⁰ Eke òkúá igyi aní Wíε eke á, Bulu Òhé léba mīsu. Nonu òme ku, ílelín kóklókúú fε òkpe òtsáwule pé mí òma. ¹¹ Òme amu òbéε, “Wanlín tóá fudewúun wa òwulótó, afòpuya Kristo òpasua asienó, bogyi Efeso, Smirna, Pergamo, Tiatira, Sardi, Filadelfia pú Laodikea.”

¹² Bréá nεdamlí mbéε anki òhá ání òde mí asón bláa a, nowun sika pepε òkandíε-oyíá íbu abámbi asienó. ¹³ Òha òkúá òlelian Nyankpusa-Mu-Bi ámu líí òkandíε-oyí ámu nsíné. Òlòwa ligá, òlòpò sika pepε òfé tsan mu kántó. ¹⁴ Mu nwun pú mu imi fée lofulí fε opulí mpútó ntée òhráda. Mu ansíbi aklambi é lówankí fε ogyá mpòmpi. ¹⁵ Mu ayabi de ogyá kpa fε kòòbrí ání bafwí mú lé ogyátó inonon. Mu òme idetsulá fε ntsuá ídekpa yí. ¹⁶ Òde ntsrakpabi asienó mu gyòpítò. Òdayí íya anyò kláklá ledalí tsu mu ònótó. Mu ansító íhíε de wankí fε òpawí. ¹⁷ Bréá nowun mu a, nemlí bun mu ayabiasí fε òha wuhé, táme òlòpò mu gyòpí íbì ònká mísú, blí òbéε, “Mánya ífú! Mígyí Ogyankpapu múa Òtráhe amu ní. ¹⁸ Mígyí òkíankpapu amúú nowu ámu ní. Kí, mbu nkpa bré féeótó! Mbu túmi lowu múa afúlitòsu.

¹⁹ “Wanlín tóá fawun bòtsòn, múa ídebá séi pú múa íbéba òma wa òwuló ámútò. ²⁰ Ntsrakpabi asienó ámúú fowun mí gyòpítò pú sika pepε òkandíε-oyí abámbi asienó ámu así ní. Ntsrakpabi asienó ámu igyi òpasua asienó ámu abòpò. Òkandíε-oyí abámbi asienó ámu é gyí òpasua asienó ámu.

2

Efeso Òpasua Nkla

¹ “Wanlín asón ánfí sísí Akristofò òpasua ání íbu Efeso wúlutò òbòpò fεε,*

“Òhá ámúú òde ntsrakpabi asienó mu gyòpítò, òna sika pepε òkandíε-oyí abámbi asienó ámu nsíné ámu òbéε: ² Nyin tóá fudεbwε fée. Nawun alíá fuhíε fudε agyómá yò, pú alíá fudε

* **2:1** Òbòpò anfi gyí Bulu-òbòpúá òlí há òpasua ámu ní. Íbu nfi múa 2:8, 12, 18; 3:1, 7, 14 étó.

nsi wa lí kínkín. Nyin ání fotamakle aha laláhe asón. Fakápú ahá amóú bode amó iwí tí Kristo sumbí ayópú amó, wun ání afunupọ bọgyi. ³ Fotomi wun ipian mí sọ, fómeyinkí ọma. ⁴ Táme asón kọle péá mbu fọ iwí gyí, ọdwe itráa ma mía fonyọ ntée fọa fọ aba nsíné fé gyankpapọ amó. ⁵ Mú sọ kain alíá tekí fọgyi asa fadida. Damli klọntọ, afulatsia fọ atsiábi. Ní megýí alí á, néba bele fọ ọkandíe-oyí amó lé mú aba ọpasua atráhe amọtọ. ⁶ Táme toku kọleá ibu alé fọ iwí gyí, fọtamakle Nikolai abúọpọ bwehé laláhe amó, fé alíá mí é ntamakle mú.

⁷ “Ọhá ání ọbọ asọ onúu asón ání Ọje Wankíhé amó dé ọpasua amó bláa así. Néha ọhá ání olegyi isọ obégyi Paradiso ndobító oyí-abí amóú itehá nkpa amó.”

Smirna Ọpasua Nkla

⁸ Ọletrá bláa mí ọbéé, “Wanlín asón ání sísí Akristofọ ọpasua ání ibu Smirna wúluto ọbọpọ fẹe,

“Ọhá amóú ogyi Ogyankpapọ mọa Ọtráhe, olowu lákósú tsú afúlító amó ọbéé: ⁹ Nyin fọ ipian wunhe pọ ohian ání fọdegyí, táme fọbọ atọ! Nyin alíá ọpasua amóú bode iwí kú bẹe, Yudafọ bọgyi amó bode afunu wa dínká fósú. Megýí Yudafọ bọgyi, Ọbunsám abúọpọ ọpasua bọgyi. ¹⁰ Máha ipian ání ibéba fọsọ iwa fọ ifú. Nde fọ bláa, Ọbunsám ọbéha békítá mlító akọ tswi obu. Ọbósọ mlí kí. Bédínká fósú nke dú. Ní lowuto ígyi ó á, fọ mú wa ọnọkwali. Néha fọ isogyi-ipa, igyi nkpa ání itamatá.

¹¹ “Ọhá ání ọbọ asọ onúu asón ání Ọje Wankíhé amó dé ọpasua amó bláa así. Ọhagyíọha ání olegyi isọ á, lowu nyọsọ amó iméeda mú.”

Pergamo Ọpasua Nkla

¹² Ọletrá bláa mí ọbéé, “Wanlín asón ání sísí Akristofọ ọpasua ání ibu Pergamo wúluto ọbọpọ fẹe,

“Ọhá amóú ọbọ ọdayí iya anyọ kláklá amó ọbéé: ¹³ Nyin ání fọtsie ọtínéá Ọbunsám owíe obíá itsie, táme fode fọ hógyitọ kínkíínkín. Bréá bọmọ mí adánsie ogyípọ ọnọkwalıpọ Antipa mlí wá un kóráá á, fọmekpa mí ọma. ¹⁴ Táme mú ó á, mbu fọ iwí asón kpalobí kọ. Mlító akọ bọbọ Balaam amóú olosuná Balak† alíá ọbóbwe Israelfọ bóbwe lakpan, ọleha amó betsiá wá atsi mọa ayin asón, tsíá gyi ọkpító-atọ amó. ¹⁵ Alí kén akọ bọbọ mlítóá bọbọ Nikolai atosunáhé ní. ¹⁶ Mlídamlí klọntọ. Ní megýí alí nọbọfwie mlító, pọ mí ọnótọ ọdayí amó kọ amó.

¹⁷ “Ọhá ání ọbọ asọ onúu asón ání Ọje Wankíhé amó dé ọpasua amó bláa así.

“Ọhagyíọha ání olegyi isọ obégyi atogyihe amóú bọpọhájín amó kọ. Nétrá ha okugyíọkọ ibwi futútúá bọwanlín idá pọpwe dínká mósú. Mú nkọle ọbébi dá amó. Ọhaa méebi mú tsía mọtọ.”

Tiatira Ọpasua Nkla

¹⁸ Ọletrá bláa mí ọbéé, “Wanlín asón ání sísí Akristofọ ọpasua ání ibu Tiatira wúluto ọbọpọ fẹe,

“Bulu mú Bi amóú mú ansíbi igyi fé ogyá ọdandọ, mú ayabiasí igyi fé kọóbri ání bapówá ogyá, plíu mú iwí amó ọbéé: ¹⁹ Nyin fọ bwehé féé. Nyin fọ ahádwe, fọ hógyi, fọ osum agyómá pọ fọ nsiwa lí kínkín. Nyin ání fodebi bwé dọn gyankpapọ amó. ²⁰ Táme asón ání mbu ha fọ gyí, fahá ọtsi amóú bọtetí mú Yesebel, ọde mú iwí tí ọbéé, Bulu ọnósú ọtáipọ amó dépọ mú atosunáhé mlé mí asúmpọ, bode atsi mọa ayin asón wa, bode ọkpító-atọ é gyí. ²¹ Nakí mú ansító ání ọbédamlí klọntọ bọbọ Bulu, táme omedékléá obési mbọatọ. ²² Mú sọ néda mú, wá mú ilọ. Obówun ipian. Ní mva ahá amóú bode mbọa tọ amó é bọmesi, lé iwí lé mótọ á, néha amó béhie wun ipian. ²³ Nómọ mú abúọpọ amó. Akristofọ ọpasua féé bébi ání mígyí ọhá amóú otowun ahá klọntọ pọ amó nwuntọ asón amó ní. Néka okugyíọkọ ikọ mú bwehé ọnọ.

† 2:14 Iní bọ Numeri 22-24tọ

24 “Támé mli aha tráhe ání mliásí mlibu Tiatira wúlutọ, mlimóbuo ọtsi ámu atosunáhé amóú bọde mó ti ‘Ọbunsám asun ọjainhé’ amu mó á, mmọ́ọpọ atọ sọráhé kọkọ sọrá mli. 25 Támé mli kíta mí atosunáhé amóú mlibu amutọ kinkíínkín yófọn bréá néba. 26 Néha ọhá ání olegyi tógyítósú, ọletalí bwé mí apé yófọn ọyí ọnómaké túmí, obégyi ọmá féesú. 27-28 Ọbékpa amú owuntọlinsu, bwíébwíe amú blúblúblú fẹ abọa. Obénya túmí amóú mí Sí lópọhá mí ámu odu. Nọpọ mu bake ọtsrakpabi há mu, pọsúná ání alagyi isu.‡ 29 “Ọhá ání ọbu asu onúu asun ání Ọje Wankíhé amu dé ọpasua ámu bláa así.”

3

Sardis Ọpasua Nkla

1 Ọletrá bláa mi ọbée, “Wanlun asón ánfí sísí Akristofọ ọpasua ání ibu Sardis wúlutọ ọbọpọ fẹe,

“Ọhá amóú ọbu Bulu Ọje asienó pọ ntsrakpabi asienó ámu ọbée: Nyin fọ bwehé fée. Fọbu idá ání fọkí nkpa, támé fawú fóna. 2 Mú su tsinki, afọwa fọ atọ tráhe amu ọwonlín, tsúfẹ idekléá iwu. Nawun ání fọ bwehé lesian mí Bulu ansító. 3 Mú su káin tóá bosuná fọ pọ móá fonusu. Gyi mósú, afudamli klontọ. Támé ní fọmetsinkí á, nóbofwie fótá fẹ owikplu, fóméebi bréá néba. 4 Támé aha akọ bọbu wúlu amutọá bọmákokpọí amú atadié.* Bọwa atadié futútú, mía amónyọ abénatí, tsúfẹ bafun. 5 Néha ọhá ání olegyi isu ọbọwa atadié futútú. Mméesitsíí mu idá lé nkpa ọwolọ amutọ. Néblí mí Sí mọa mu abọpọ ansító mbée, míbọ mu.

6 “Ọhá ání ọbu asu onúu asun ání Ọje Wankíhé amu dé ọpasua ámu bláa así.”

Filadelfia Ọpasua Nkla

7 Ọletrá bláa mi ọbée, “Wanlun asón ánfí sísí Akristofọ ọpasua ání ibu Filadelfia wúlutọ ọbọpọ fẹe,

“Ọhá amóú ọlọwankí, ọtamawá afunu, ọde Owíe Dawid sáafi, ofinkí ọhaa tamatálí fin, ofin é ọhaa tamatálí finkí ámu ọbée: 8 Nyin fọ bwehé fée. Kí, nafinkí obu yáí há fọ. Ọhaa méetalí fin mú. Nyin ání fọma ọwonlín, támé fagyi mí atosunáhésu, fómekpa mí ọma. 9 Ọbunsám abúopọ amóú bọde afunu wa bee, Yudafo bọgyi ámu a, néka amú híe béba beda akpawunu fọ ayabiasí. Amú fée bébi ání ntọdwé fọ. 10 Fagyi mí asúnsú, fanyá klun lí kinkíínkín. Mú su néle fọ lé ipian amóú nọpọsọ ọyítá ahá fée kí amutọ. 11 Kí, neba ní. Mú su kítá itọ amóú fọbu amutọ kinkíínkín, méni ọhaa móhọ fọ isugyí-ọpa lé fọ ibitọ. 12 Ọhá ání olegyi isu á, nọpọ mu bwé mí Bulu ọtswékpa obu ámu ọtan. Ọméetrá dalí mu ekekeeke. Nọwanlín mí Bulu idá dínká mọsu. Nọwanlín mí Bulu wúlu, igyi Yerusalem pọpwe amu idá dínká mọsu. Wúlu amóú ibékpí tsú ọsúsú mí wá ba amu, nọwanlín mí onutọ idá pọpwe amu é dínká mọsu.

13 “Ọhá ání ọbu asu onúu asun ání Ọje Wankíhé amu dé ọpasua ámu bláa así.”

Laodikea Ọpasua Nkla

14 Ọletrá bla mi ọbée, “Wanlun asón ánfí sísí Akristofọ ọpasua ání ibu Laodikea wúlutọ ọbọpọ fẹe,

“Ọhá amóú bọtetí mu Amen, mu sọ Bulu asón fée iteba mótá, ogyi ọdansiyin ọnọkwalıpọ, ọtamawá afunu, ogyi Bulu atọ bwehé fée nwun ámu ọbée: 15 Nyin fọ bwehé fée. Fọmebli ogya, fọmolwíí é. Ní febli ogya ntée folwíí á, teki ibu alé. 16 Támé fọgyi bwíánbwíán, fọmebli ogya, fọmolwíí é. Mú alí su nọtu fọ tsítsá. 17 Fẹe, atọ onyapọ fọgyi, fọbu atọ. Tọtọ médé fọ híán, támé fọma tọtọ, fọmeyín ání ohíáni fọgyi. Fọbu nwe, fọ ansíbi labwíé, fóna yayá. 18 Mú su ndetá kplá fọ mbée, pọ kóba bọhọ sika pẹpẹá bafwí mú ogyátá mí wá. Mú ọbéha fénya atọ onutónutọ ní. Ntráa nde fọ bláa mbée, fọbóhọ atadié futútú, afọpọtin fọ pẹli móa fọ yayá ámu. Bọhọ afá da fọ ansíbisu, méni fówun atọ. 19 Ahá ání ntọdwé á, amú ntọwá iyin wa, bíti amú isu. Mú su wa nsi, afudamli klontọ. 20 Kí, nlií obu-ọnọ, nde agoo tswíi. Ní ọku

‡ 2:27-28 Israelfọ Ilu 2:8-9 * 3:4 Bọmákokpọí amú atadié así gyí bọmákokbwe lalaha.

lónu mí ọme, olefinkí há mí á, nébitíwíé mu wá, mía mọnyọ abówa ibi gyi atọ. ²¹ Ọhá ání olegyi isu á, néha mu obétsiá mí wá, mí owíe obíá ámọsu. Alí kén mí é negyi isu, ntsie mí Sí wá mu owíe obíá ámọsu ní.

²² “Ọhá ání ọbu asu onúu asun ání Ọje Wankíhé amu dé ọpasua ámu bláa así.”

4

Ọsọsọ Bulusúm

¹ Iní ọma a, nelawun atọ bámbá. Nowun ání obu lafinkí ọsọsọ. Nelanú ọme amúb ilegyankpá bláa mi asún ámu. Ọme amu igyi fé ọkpe. Ọlebláa mi ọbée, “Du ba nfi, mí ansuna fú tóá ilehián ání ibéba ínı ọma.” ² Bulu Ọjé leba mısú ọsáwọle pé. Múá nówun a, owíe obíá kv tsie ọsọsú inu, ọku tsie mósú. ³ Ọhá ámúb otsie mósú ámu iwı dé ogyá kpa fé abwi wankláán kvá igyi pépe múa futútú. Mú ọtıneku é igyi fé nyankpótáa, ide ogyá kpa bomlí owíe obíá ámu fé ibwi wankláán kvá igyi fitáa bọbwe.* ⁴ Owíe-mbíá aduanyọ-na itsie bomlí owíe obíá ámu. Ahande aduanyọ-na bọwa atadi futútú butsie mbíá ámọsu, bubun sika pepe ipa. ⁵ Inu nyankpu lówa ibi fwi bi. Odekpıe, ọpráda depıtı dáli owíe obíá ámútọ. Ibia asienó lú owíe obíá ámu ansító, idetsií. Múgyí Bulu Ọjé asienó ámu ní. ⁶ Nowun gláasi ọpu kvá mósú ide ogyá kpa fé atsufolibi, ida owíe obíá ámu ansító.

Mbwi akvá bukı nkpa ana, ansıbi iduadúa amú nkpa múa ọma fée, bobomlí owíe obíá ámu ọbun nsıné inu. ⁷ Amútó ogyankpapu gyı fé gyatá. Onyọasi gyı fé ọnantswie yínhé. Ọsaasi ansító igyi fé nyankpusa, ọnaasi é gyı fé oyitsu ání odefulı. ⁸ Okugyíọku bu abámba asie, ansıbi iduadúa mútó múa mú ọma fée. Bude ilu wa ọpa onyé bee, “Wankı, wankı, wankı gyı anı Wıe Bulu Otúmıpu.

Mólétsiá, otsie, ọbélaba.”

⁹ Mbwi ámu bótawá ilu ámu, pú numnyam, obú múa ipán há ọhá ámúb otsie owíe obíá ámọsu, omóowu ekekekeke ámu. Nı bọbwé mú alı á, ¹⁰ ahande aduanyọ-na ámu é bamlí bun ọhá ámúb otsie owíe obíású amu ansító sım mu. Móbúu inu bré féeıtó ní. Fówun babwıí amú owıepa ámu tswı obíá ámu ansító blı bee,

¹¹ “Anı Wıe pú anı Bulu!

Fúlehián ání abọpu obú, numnyam múa túmi há, tsúfé fólóbwe atọ fée. Fọbwe tógyıtó fú apétó.

Mú fée ilaba mútó.”

5

Okúfabi Amu Létıi Ọwóló Amu

¹ Inı ọma a, nowun ání ọhá ámúb otsie owíe obíá ámọsu ámu dé ọwóló kúntáhé mu gyọpıtọ. Bọwanlın atọ dínká mú nkpa múa mú ọma fée, bọpu okpin tan mú ọnó tse sienó. ² Inu nowun Bulu-ọbọpu otúmıpu ọkvá ọdekplón fité ọbée, “Ma lófun ání ọbémaın atọ asienó ánfı, tíı ọwóló ámu ọnó?” ³ Bumenya ọhaa ọsọsú ntée ọsulósu ntée ọsulóu ayasi ání ọbétalı tíı mú ọnó, kla mú. ⁴ Inı su nehıe su, tsúfé bumenya ọhá ání ọlọfun, obétıı ọwóló ámu ntée ọbékla mú. ⁵ Inu ahande amútọ ọkule lébláa mi ọbée, “Mátrá su. Kı, Yuda abusuantọ Gyatá, ogyı Owıe Dawıd mu na ámu lagyi isu. Ọlọfun ání ọbémaın atọ asienó ámu, tíı ọwóló ámu ọnó.”

⁶ Inu nowun Okúfabi ọku. Ilean ání bapó mu há igyı kı. Ọlı owíe obíá ámu, akıankpapu ana ámu pú ahande aduanyọ-na ámu nsıné. Ọbu nsiebí asienó pú ansıbi asienó. Mu ansıbi asienó ámu gyı ọjé asienó ání Bulu tawá sísi ọsulóu anfisı ọtınegyııtıné ní. ⁷ Okúfabi amu lédalı ba nkpa, ọbọbọ ọwóló ámu lé ọhá ámúb otsie owíe obíású amu gyọpıtọ. ⁸ Inu mbwi ámúb bukı nkpa ana ámu pú ahande aduanyọ-na ámútọ okugyíọku lémlı bún Okúfabi amu ansító. Okugyíọku dé ọsankuo pú sika pepe blanwébi ání ọhıén bọ mú. Bulu ahá mpái gyı ọhıén ánfı. ⁹ Akıankpapu ana ámu pú ahande aduanyọ-na ámu bude ilu pọpwe wa bee, “Fólófun ání fótısu ọwóló ámu,

* **4:3** Ibwi futútú ámu dá gyı ánfı yaspa. Pépe amu dá gyı kanelia. Fitáa bọbwe amu é dá gyı emerald.

máin ató asienó á múú bəputan mó ɔnó á mu.

Tsúfě bəpu fú há igyí, fəpu fú obugya hə ahá há Bulu.

Fəhə ahá abusuangyíabusuan, ɔblúgyíɔblí, ɔmágyíɔmá pú ɔsulúsu ahá ɔtsan-ɔtsan fěéť.

¹⁰ Fayáí fú iwíe ogyíkpa há amó, fabwé amó fú igyí ahapú ání bétsiá há aní Bulu á mu igyí. Bégyi iwíe ɔsulúsu.”

¹¹ Nelaki, nonu Bulu-abəpu tsətsətsə ɔme. Buhíe butsə ání buma ɔklátə. Bobomlí owíe obíá á mu móa akɔankpapu amu pú ahande advanyə-na á mu. ¹² Bəpu ɔme kpənkpənkpənti wá ɔbɛɛ,

“Okúfabi amóú bəpuhá mu igyí á mu lófun

ha túmi, iwɔnya móa

nyánsa pú awútó ɔwɔnlín,

ɔdayilé móa numnyam pú kanfó.”

¹³ Inu nonu atóá Bulu lóbwe fěé ɔme. Múá ɔbu ɔsú móa así, ɔsulú ayasí pú ɔputə fěé, buɔe ɔbɛɛ,

“Kanfó, ɔdayilé, numnyam pú túmi fěé

iletsiá ɔhá á múú ɔtsie owíe obíású amu

pú Okúfabi amu bré fěé!”

¹⁴ Múú akɔankpapu ana á mu beblí bɛɛ, “Amen!” Inu ahande advanyə-na á mu bemlí bun súm Bulu mu Okúfabi amu.

6

Okpin Asienó Amu Máin

¹ Mí ansító inu á, Okúfabi amu lémaín ató asienó á múú bəputan ɔwóló á mu ɔnó á mu ɔkule. Inu nonuá akɔankpapu ana á mu ɔkule léle ɔnó. Mu ɔme lelín fě ɔpráda ɔbée, “Ba!”

² Neki a, ɔpənkə futútú ɔku ní. Musu ɔdinkápú amu dé ita, bobun mu owíepa. ɔləpu ɔpənkə á mu kplí ba ɔsulúsu fě ɔsu ogyípúá ɔtráa ɔbá bəkə ɔsá tsətsətsə, ɔtra gyi ɔsu.

³ Bréá Okúfabi amu lémaín ató nyɔasiá bəputan ɔwóló á mu ɔnó á, nonuá akɔankpapu amu ɔnyɔasi léblí ɔbée, “Ba!” ⁴ ɔpənkə pɛpɛ ɔku lédali ba. Beha musu ɔdinkápú ɔdayí ɔya anyə tɔntín ku. Beha mu túmi ání ɔléé iwílwii le ɔyító. Mú su ɔsá ləda ɔtíneygíɔtíné, ahá bəmə aba.

⁵ Bréá Okúfabi amu lémaín ató saasiá bəputan ɔwóló á mu ɔnó á, nonuá akɔankpapu amu ɔsaasi léblí ɔbée, “Ba!” Neki a, ɔpənkə bibi ɔku ní. Musu ɔdinkápú amu dé skéeli.

⁶ Inu nonu ɔme ku lédali tsu mbwí á múú butsie nkpa ana á mu ɔbée, “Ayó olónká ku le ntée imə olónká asa ɔbóbwe ekewóle ɔkáká.* Táme máyintá nfə móa wáin-nyí mó.”

⁷ Bréá Okúfabi amu lémaín ató naasiá bəputan ɔwóló á mu ɔnó á, nonuá akɔankpapu amu ɔnaasi léblí ɔbée, “Ba!” ⁸ Inu nowun ɔpənkə ɔkúvá mu iwí igyí fě nsúó. Musu ɔdinkápú amu ɔdá gyí Lowu. Afúlitə é buo mu. Beha amó túmi ání ní beye ɔyító aku ana á, bəmóo iku ku le. Bupú ɔdayí ɔya anyə móa akón, ɔbó móa ɔsulúsu mbwíkítá-atə mə amó.

⁹ Bréá Okúfabi amu lémaín ató nuusiá bəputan mó ɔnó á, nowun Bulu asóntó akítápú amu ɔkláa afədiə-asubwi amu ayasí. Bulu asún á mu iwí adánsie gyí su bəmə amó. ¹⁰ Inu bəsurá okitikíti kóklókú bɛɛ, “Oo! Bulu Otúmípu, fú iwí ləwankí, fúbu ɔnəkwali. ɔmenke fégyi ɔsulú anfísu ahá asún, fíté aní obugya tsú aní aməpú á mu wá?” ¹¹ Mú ɔma a, beha amó fěé ligá futútú, bebláa amó bɛɛ, butráa tsia kpalobí. Butsiá yófún bréá bamó amó aba asúmpú ahógyipu amu é, amó ɔdudubə lafun asa.

¹² Bréá ndékú a, Okúfabi amu lémaín ató siesiá bəputan ɔwóló á mu ɔnó. ɔsulú lekpunkí kóklókú, owí lebi tuun fě tati bibi, ɔtsra é lɛpɛ kəɔ fě obugya. ¹³ Múú ntsrakpabi bekpakpáa bun ɔsulúsu, fě afú kpənkpənkpənti látsun kpakpáa pəntə-abíá iməkódan bun. ¹⁴ Nwólótáa lokuntá fě ɔwóló, tsú mó nátí. Abu móa ɔpu nsíné ɔsulú fěé lédali mó

* 6:6 Ilosuná ání ɔsá su ató béhiə wá ibíá.

otsiákpá. ¹⁵ Inu nowun ání ọyító awíe pọ ahande pọ isá ọnọ alíró pọ asikafọ pọ atúmipọ, nkpábi mọ́a iwíso atsiá pọ beyẹ́nain abọso abwi alatọ pọ abwi mbótó. ¹⁶ Bebláa abọ mọ́a abutá ámu be, “Mlíkpa bun aníso, méni owíe obíásọ otsiá pọ amọ omóowun aní, Okúfabi amọ ọmẹebítí aní isọ! ¹⁷ Tsúfẹ amọ ahá isobítí eke ámu lafun. Ma ọbétalí líí mó ọnọ?”

7

Bulu Ahá Mpím Lafakule Advana-na (144,000)

¹ Iní ọma a, nowun Bulu-abọpọ ana, bulí ọyí afonka ana ámu féesú. Bude afú afonka ana ámutọ kinkínkín, méni imétrá tsun ọsolọso, ọpọso ntée ọyí kọkọ. ² Inu nowun ání Bulu-ọbọpọ bámbá dédalú tsu owí ọdalíkpa. Ọde Bulu Ọkiankpa pọ atọ́ ọtọ́pọ́híe mu ahá nsu. Múú ọbọsọ́rá okitikítí kóklókúú kpólí abọpọ ana ámọ́ Bulu léha amọ́ túmí ọbée, bubéyintá ọsolúu mọ́a ọpọ amọ. ³ Bulu-ọbọpọ amọ lébláa Bulu-abọpọ ana ámu ọbée, “Mlímáyintá ọsolúu ntée ọpọ ntée ọyí kọkọ, yófun bréá nọpọ atọ́ híe mí Bulu asúmpọ ọsọkpí nsu asa.” ⁴ Inu bekla ahá ámọ́ bapọ Bulu atọ́ híe amọ́ nsu amọ́ fée. Amọ́ ọdududọ́ bọgyi ahá mpím lafakule advana-na (144,000). Amọ́ fée bọtsú Israel abusuan dúanyọ́ ámutọ. ⁵⁻⁸ Behie ahá mpím dúanyọ́ (12,000) nsu abusuan ámu kugyíkọtọ. Abusuan ámu adá gyí, Yuda, Ruben, Gad, Asa, Naftali, Manase, Simeon, Lewi, Isakar, Sebulon, Yosef pọ Benyamin.

Ọdọm Aní Bọtsú Ọmá-ọmátó

⁹ Iní ọma a, nowun ọdọm kọ́á ọhaa méetalí kla amọ́. Bọtsú ọmágyíomá, abusuangyíabusuan, ọsolúu ahá ọtsan-ọtsan pọ ọblúgyíọblúu. Bulí owíe obíá ámu pọ Okúfabi amọ́ ansító. Bọ́wa ligá futútúúúú, bude mbláa. ¹⁰ Bọ́sọ́rá okitikítí kóklókúú be, “Aní Bulu ámọ́ otsie owíe obíásọ́ pọ Okúfabi amọ́ tọ́họ́ ahá nkpa!” ¹¹ Inu á, Bulu-abọpọ amọ́ fée belí bómlí owíe obíá ámu pọ ahande advanyọ́-na ámu pọ akiankpa pọ ana ámu. Bemlí bun, pọ́ ansító bun ọsolótọ́ owíe obíá ámu ansító, sọ́m Bulu, ¹² blí be, “Amen! Ikanfọ́, numnyam, nyánsa, ipán, obú, túmí pọ́ ọwọ́nlín ibwée mu kle bré fée! Amen!”

¹³ Inu ahande ámutọ́ ọkọle léfité mí ọbée, “Amendi gyí ahá ánfí bọ́wa ligá futútúúúú ánfí? Nkónú bọtsú?”

¹⁴ Múú nebláa mu mbée, “Ọhande, fọ́ yín.”

Múú ọlebláa mi ọbée, “Ahá ánfí gyí ahá ání batsun asun wunhe kpọ́nkpọ́ntí ámutọ́ dáli ni. Amọ́ láfwi amọ́ atadi Okúfabi amọ́ obugyatọ́, ilafúli futútúúúú ní. ¹⁵ Mó sọ́ bulí Bulu owíe obíá ámu ansító, bude mu sọ́m ọpa-onyé mu ọtswékpa inu ní. Ọhá ámọ́ otsie owíe obíá ámu ẹ́ obétsiá amótó, bún amósú. ¹⁶ Akún mọ́a ọmewóli méetrá kítá amọ́, owí ntée ọpawí ẹ́ imétrá tọ́ amọ́. ¹⁷ Tsúfẹ Okúfabi amọ́ ọlú Bulu owíe obíá ámu así ámu ọbóbwe amọ́ ọkpa pọ́. Obégya amọ́ nkpa, kpá amọ́ ya nkpa-ntsu ámu ọwíkpa, aní Wíe Bulu obétsitsii amọ́ ansí ntsú fée.”

8

Okpin Sienósí Amọ́ Main

¹ Bréá Okúfabi amọ́ lémaín atọ́ sienósíá bọ́pọtan ọwóló ámu ọnọ́ á, ọsúsú lólóá fé dọ́nhwírifon. ² Inu nowun Bulu-abọpọ́ asienó ámọ́ bulí mu ansító ámu. Beha amótó okugyíọkọ́ ọkpe.

³ Bulu-ọbọpọ́ bámbá lébá belí afọ́diẹ-asubwi amọ́ ansító. Ọde sika pẹpẹ́ blanwébi ání butọ́wá ọhíén ogyá mótó. Beha mu ọhíén tsọ́tsọ́tsọ́, ọlọ́pọ́tsiá Bulu ahá mpáitọ́, pọ́yédinká sika pẹpẹ́ afọ́diẹ-asubwi amọ́ iyi owíe obíá ámu ansító ámu. ⁴ Mu ọhíén ámu ogyási letsíá Bulu ahá ámu mpáitọ́, kósú tsú afọ́diẹ-asubwi ámu yó Bulu ansító. ⁵ Inu Bulu-ọbọpọ́ amọ́ lótsu ọhíén blanwébi ámu, ọlele ogyá afọ́diẹ-asubwi ámu wá mótó, fin mó dá ọsolúu. Inu nyankpọ́ lówa ibi fwi bi. Odekpíe, ọpráda depotí, ọme ọtsan-ọtsan delín kóklókúú, ọsolúu ẹ́ dekpínkí kpakpakpa.

Ikpe Asienó Amọ́

⁶ Bulu-abọpọ́ asienó ámọ́ bude ikpe asienó ámu ẹ́ beda iwíso há mó folí.

⁷ Bulu-ábəpu gyankpapu lófolí mu əkpə. Múú botsu atsufolibi múa ogyá ání obugya lefráa mó, tswi mó wólí əsulúsu. Ní beye əsulótə asa á, mótó iku kule móa músú nyí pú músú ífá fée ləhə plíplíplí.

⁸ Bulu-ábəpu nyəəsi lófolí mu əkpə. Inu bətswi təkú fé ɪbu kɔ̀nkpɔ̀ntiá ɪdehə́ wá əputə, əputə yée asatə ɪkule ɪedamli obugya. ⁹ Əputə mbwíá buki nkpa féétə́ yée asatə iku kule bowu, ntsusu ayibitə́ yée asatə iku kule é lobwiebwie.

¹⁰ Inu Bulu-ábəpu sáásí lófolí mu əkpə. Ətsrakpabi kɔ̀nkpɔ̀nkpɔ̀nti kúá ɪde ogyá tsíí fé obia lékpa tsú əsúsú bəda ntsu tsənhéá ɪbu əyítə́ féétə́ye asatə iku kulesu. ¹¹ Ətsrakpabi amu dá gyí “Əkitá.” Inu ntsu tsənhə́ amətə́yée asatə iku kule lówa əkitá dən əkpín. Mú əkitá su ahá tsətsətsə́ bonu mú bowu.

¹² Əbəpu náásí lófolí mu klə. ɪləwə owí múa ətsra pú ntsrakpabitə́ yée asatə iku kule. Mú féé lodun. Inu su əyi kəhə́ múa owi tahétə́ yée asatə iku kule é loklun.

¹³ Nəki a, oyitsu əku défulí, odesú kəklókúú əbée, “Ahá ání bətsiá əsulúv anfisv asa Bulu-ábəpu asa atráhe amu bófolí amú nkpe amu bəgyówi tsenyə-tsesa!”

9

¹ Bulu-ábəpu núúsí lófolí mu əkpə. Nowun ání ətsrakpabi lékpa tsú əsúsú bəda əsulúsu, bəpu ɪlən klúklúúklúá ɪma əka sáafi há mu. ² Múú olefinkí ɪlən klúklúúklú́ amu ənó, ogyási ɪedalí mótó fé obuntə́. Ogyási amu ɪleha nsaintə́ féé ilebi tuun. ³ Inu atsantsanku bədalí tsu ogyási amutə́ ba əsulúsu. Bəha amú túmi bəe busóra ahá fé nyankpəkpíe. ⁴ Bəbláa atsantsanku amu bəe, bəmápu ənó da ífá ntée nyí kuku, dən ahá amúú Bulu nsəhiətə́ mēdín amú əsəkpí amu. ⁵ Bəməha amú əkpa ání bəmóó amú, táme bohíe wa amú ɪwəsin tsra anu kéké. Amú ɪwəsin amu ɪbwé fé aliá nyankpəkpíe-sorá təhə́ əsin. ⁶ Ahá bódunká lowu nke amutə́, táme bəméenya. Bóbə mbódí ání bówu, táme bəmóowu.

⁷ Atsantsanku amu belian mpənkə́ bahíhe amú há ɪsá, təkú ɪdun amú nwunsu fé sika pəpə ɪpa. Bəwa anyánkpusa ansítə́. ⁸ Amú nwunsu-imi bu ɪswí fé ətsi klé. Amú ayín é igyi fé gyatá klé. ⁹ Bəwa kántə́ atíntə́ ání bəpu dátə́ bwé. Ní budefulí á, amú ate totsúlá fé mpənkə́ múa kéké tsətsətsə́ bəsrí bəyó ɪsá. ¹⁰ Bəbu odú, ɪtə́sórá fé nyankpəkpíe. Bəha amú túmi bəe, bəpúu amú odú amu pilan ahá tsra anu kéké. ¹¹ ɪlən klúklúúklúá ɪma əka əbəpu gyí amú owíe. Butetí mu Hebrifə́ əblítə́ bəe, Abadon. Griiki əblítə́ é butetí mu bəe, Apolion. Mú asi gyí, “Ató Oyintápó.”

¹² Asən wunhe gyankpapu lámó ənó á. Anyə tráhe é ɪbá.

¹³ Bréá Bulu-ábəpu síésí lófolí mu əkpə a, nonu əme ku ɪedalí. ɪledalí tsu sika pəpə afədiə-asubwi amu okonkí ana amutə́ Bulu ansítə́ ɪnu. ¹⁴ ɪde əbəpu amúú ələfólí əkpə amu bláa əbée, “Sanki abəpu ana amúú beklí mántá ntsu yilé Efrate ənó amu.” ¹⁵ Bulu léla amú yái há ali bré áñfi, ofi áñfi, ətsra áñfi, eke áñfi pú dənhwírí anfi əbée, busánkí amú abuyəmə əyítə́ ahátə́ yée asatə iku kule féé. ¹⁶ Bəbláa mi ání ɪsá akəpú amu ədudə́ bóbwe bliba lafanyə (200,000,000), buɪn mpənkəsə. ¹⁷ Nowun mpənkə́ pú amúsú adínkápú mí atowunhe amutə́, bəwa kántə́ atíntə́. Aku klé ləpə fé ogyá, aku klé lebi, aku é klé igyi batə-nfə́. Mpənkə́ amu nwun igyi fé gyatá klé, ogyá múa ogyási pú atonkodu dədalí amú ənótə́. ¹⁸ Ali asən wunhe aku asa, igyi ogyá, ogyási pú atonkodu amu ɪledalí tsu mpənkə́ amu ənó, ɪləmə əyítə́ ahátə́ yée asatə iku kule. ¹⁹ Megyí amú ənótə́ nkule asən wunhe túmi tédalí tsu. ɪbu amú odútə́ é, tsúfé amú odú igyi fé ɪwə, ɪbu nwun, itepílan ahá.

²⁰ Anyánkpusa amúú besian əsulúsu, bəmwə asən wunhe amutə́ amu féé bekiná bəmedamli kləntə́. Bəmesi əhe laláhe múa atunkuá bapú sika pəpə, sika futútú, kəóbrí, abwi múa nyí aná bwé süm. Ali əhe laláhe pú atunku anfi butamawun ató, butamanú asən, butamanátí. ²¹ Ali kén bəmedamli kləntə́ sí amú tsiátə́ laláhe; igyi ahámə, əkpé, atsi múa ayin asúnwa múa owi amu é bwə ní.

10

Bulu-ṣṣọpọ Mva Ọwóló Túkúrííbi

¹ Inu nẹlawun Bulu-ṣṣọpọ ọwónlínpọ bambá ọkọ́ ọtsú ọsúsú. Agyinde lobomlí mu, nyankpótáá ilan mu awunso. Mu ansító lówankí fé owí, mu ayabi igyi fé ọsọ́tí ání ogyá bu mótó. ² Ọde ọwóló túkúrííbi kọ́á ọlẹtẹ́ mótó. Mu gyọpọ yabi iyi ọpọsọ, mu bina yabi é iyi ọsolọsọ. ³ Ọlọkplón kóklókókú fé gyatá dékpoun, ọpráda asienó ámu lọputí. ⁴ Bréá ọpráda asienó ámu lọputí, mbéé anwanlin asón ámú ọlẹblí ámu a, nonu ọmẹ bámbá tsú ọsúsú. Ọmẹ ámu déblí ọbée, “Máwanlin asón ámú ọpráda asienó ámu ọlẹblí ámu. Pọwa fọ kpawunuto.”

⁵ Mú Bulu-ṣṣọpọ ámú nowun, ọlẹ ọpọ mọ́a ọsolọsọ ámu lótsu mu gyọpọ ọbẹ́ fúá yó ọsúsú. ⁶ Inu ọlẹka ọhá ámú ọbọ nkpa bré féétó ámu ntam. Mólóbọwẹ ọsú mọ́a asi, ọpọ mọ́a mótó atọ féé, ọlẹblí ọbée, “Buméetrá si tsia! ⁷ Táme bréá Bulu-ṣṣọpọ síénósí ámu ọbófólí mu ọkpẹ a, alí bré ámutọ Bulu asun ọgáinhé ámú ọlẹhẹ yáí ọbée, móbọwẹ ámu ọbẹba mótó ní. Ọbẹba mótó fé alí ọlẹbláa mu asúmpọ, bọgyi mu ọnósú atọ́pọ ámu.”

⁸ Inu ọmẹ ámú ọde mí asón bláa tsú ọsúsú ámu lẹtrá bláa mi ọbée, “Yọhọ ọwóló ámú ọlafínkí ámu lẹ Bulu-ṣṣọpọ ámú ọlẹ ọpọ mọ́a ọsolọsọ ámu ọbẹba.”

⁹ Mú sọ nọyọ Bulu-ṣṣọpọ ámu wá mbéé, ọpọ ọwólóbi ámu ha mi. Mú ọlẹbláa mi ọbée, “Họ, afọwọ mọ! Ọbọwa fọ ọdwe débídébi fé ọkwén, táme iméekanáa fọ iputo.”

¹⁰ Inu nọhọ ọwólóbi ámu lẹ mu ọbẹba, nọwọ mọ. Ọlẹwa mí ọdwe débídébi fé ọkwén, táme imetepí kanáa mí iputo. ¹¹ Mú ọlẹtrá bláa mi ọbée, “Ilehían ání félablí asón ámú ọbẹba ahá féésú ámu. Ọbẹba ọmá féé, ọblí ọtsan-ọtsan ablípọ pọ awíe féésú, fé alí ámú Bulu lalẹ súná fọ ámu!”

11

Adansifọ Abanyó Ámu

¹ Inu ọmá a, bẹha mí oyíá bọtọpọsúsú atọ. Mú Bulu-ṣṣọpọ ámu lẹbláa mi ọbée, “Kọsọ afọyosusú Bulu ọtswékpa obu ámu pọ afọdiẹ-asubwi ámu, afọkla inu asúmpọ ámu. ²⁻³ Táme másusú nwunsínésú ámu mú. Si inu tswi, tsúfé Bulu lasí inu há ahá ání bomegyí Yudafọ. Alí ahá ání bẹtsatsáa wúlu wankíhé ámọsọ tsra adọana-nyọ (42), igyi nke ọpím-ọkọlẹ lafa-anyọ aduesie (1,260). Nẹha mí adansifọ abanyó bédídá akpekpe, há amó túmi, bẹblí mí asón ání nalẹ súná amó nke ámutọ.”

⁴ Amógyí nfo-nyí anyọ pọ ọkandíe-nyí anyọ ámú ọlẹ Bulu, ogyi ọyí féésú ogyípọ ámu ansító ní. ⁵ Ní ọkọ ọbọwẹ agywuin ání obépilán amó á, ogyá bédalí amó ọnọ, họ mu mọ. Alí ọhá ání ọdekléá obépilán amó obówu ní. ⁶ Bulu adansifọ ámu bọbọ túmiá bétalí há nyankpọ omóotswie nkéá bọpọblí Bulu asón ámu féé. Bọbọ túmiá bétalí há ntsu kugyíku bédamlí obugya. Bétalí lẹ ason wunhẹ kugyíku é ba ọsolọsọ brégyíbréá bodeklé.

⁷ Ní adansifọ ání bẹblí amó asón tá á, ọbọkítá-atọ ámú ọtẹdalí tsu ilan klúklúúklúá ọmá ọkato ámu ọbókọ amó ọsá, gyí amósú, mọ amó. ⁸ Amó afúli bẹdi amó wúlu yilé brónusọ. Bọtẹtí wúlu yilé ání bẹé, “Sodom mọ́a Egipte.”* Inu bẹda amó Wíe Yesu mántá oyikpalíhẹsọ, mọ ní. ⁹ Ahá bótsu abusungyíabusuan, ọblígyíoblí, ọmágyíomá pọ ọsolọsọ ahá ọtsan-ọtsan féétó ba bẹki afúli ámu nkensá mọ́a ifon. Buméeha ọkpa abọpula amó kóráá. ¹⁰ Bulu ọnósú atọ́pọ abanyó ání bawú sọ ansí bẹgyi ọsolọsọ atsiápọ. Bẹgyi nke kpọnkpọnti, kíe aba atọ, tsúfé Bulu ọnósú atọ́pọ anfi bawá amó ipian kpọnkpọntitọ ki. ¹¹ Táme nkensá mọ́a ifon ámu ọmá a, Bulu lẹha ọhẹ lẹlawíe amótó, belakosú lí ayabisọ. Mú sọ ifú lẹhẹ kítá ahá ání bowun amó. ¹² Inu Bulu ọnósú atọ́pọ abanyó ámu bonu ọmẹ kpọnkpọnti kú tsú ọsúsú, ọlẹbláa amó ọbée, “Mlídọ ba nfi!” Amó alupọ ámu bọlí bode amó kú, agyinde lotsu amó ya ọsúsú. ¹³ Ọsolọw lẹkpinkí kpukpukpukpu alí bré ámutọ kén. Ní bẹye wúlu amótọ idú á, iku kọlẹ féé lobwie bun ọsolótọ gbloo. Ahá mpím-sienó (7,000) bọwu ọsolókpọnkí ámutọ. Ifú lẹhẹ kítá atráhẹ ámu. Mú sọ bọwa ọsúsú Bulu numnyam.

* **11:8** Wúlu yilé ání dá onutọ gyí Yerusalem. Bọpókáọ Sodom mọ́a Egipte, tsúfé amó bwehé laláhẹ lẹlan aba.

14 Asun wunhe nyọsi latsun, saasi sri ıba ı.

Okpe Sienosi

15 Mıbu Bulu-ıbıbu osienosi lıfıli mu okpe. Inu ıme akpınkpını lelin tsu ısisu be, “Sei ı, ıyıtı iwıegyı lamli anı Wie Bulu mu Kristo, (ıhı anı Bulu ladı mu ofıli amu) klı. Obıgyı iwıe brı fıı!” 16 Inu ahande adıanyı-na ımıbu butsie amı mbıası Bulu ansıtı ımı fıı bobun, sum mu, 17 blı be,

“Anı Wie Bulu Otımıpu, adı fı ıpan.

Fılıtsıı, fıbu inu brı fıı.

Tsıfı fıpu fı tımi kpınkpını ımı

fi fı iwıegyı ası!

18 ımı-ımı benya ıblı,

brı lafun anı fı ı fınya ıblı.

Brı lafun anı fıgyı awupu asın.

Brı lafun anı fıbu yilı hı fı asımbı, bugyı fı ısisı atıpu amı,

pı Bulu ahı anı butenyı fı ifı,

nyebı pı ahande fıı.

Brı lafun anı fıı ahı anı bamı ahı ıyıtı fıı.”

19 Inu befıki Bulu ıswıkpa kpınkpını ımıbu ıbu ısisı ımı, bowun mu Ntam-dıka obu ımıbu. Inu nyankpu lıwa ıbu fıı bı. Odekie, ıprıda depıtı, ıme ıtsan-ıtsan lelin kıkıkıkı, ısolı lıkpınkı; ıtsufolıbıı gyı fı akwebı lıhe kpı.

12

ıtsı Amı Mu Bıtı Amı

1 Inu osına kpınkpını ku ledalı ısisı. Nowun ıtsı ıkuvı ıdıdı owı, mu ayabı yı ıtsrası. Obun owıpa, ntsrakpabı dıanyı ıpan mısı. 2 ıtsı ımı de ıme, ıkwı de mu dwıın, ıdekıkını, ıde okıtıkıtı ogyo obı ımı kwı.

3 Inu osına bımbı letrı dalı ısisı. Nowun bıtı kpınkpını ıkuvı ılepe, ıbu nwun asıenı pı nsıbı dı. Owıpa asıenı bun nwun asıenı ımıbu. 4 Nı beye ntsrakpabı fııtı aku asa ı, butı ımı lıpu mu odı kıkı mla iku kole, ılebitıa mı kpı beda ısolısu. Olı ıtsı ımıbu ıme de mu dwıın ımı ansıtı, mını ıtsı ımı onyı kwı pı ı, obıtsı mu bı ımı mı.

5 ıtsı ımı lıkwı obıyımbı anı ıbıkpa ımı fıı owuntılını. Botsı kebı ımı ya Bulu wı, yıyaı mu obıası. 6 Inu ıtsı ımı lısrı yı dımbısu ıtını Bulu lıla yıı hı mu. Bıkı musı nke ıpım-ıku le lafanyı aduesie (1,260).*

7 Inu, ısa leda ısisı. Bulu-ıbıbu dehen Mikael mu aba abıbu bıkı bıtı ımı mu aba abıbu. 8 Tıme bıtı ımı mu abıbu bımetalı lıı amı ıno, begya amı le ısisı inu.

9 Inu bekpa bıtı ımıbutıtı mu ıwı dada amı mu abıbu beda ısolısu. Mu butıtrıa tı Bulu olupı ntıe Satan pı ıyıtı ahı fıı ımlıpu nı.

10 Inu nonu ıme kıkıkıkı ku lelin ısisı. ıleblı ıbe,

“Sei gyı brıı Bulu ıbıı mu ahı nkpa nı!

Bulu ıbıpu mu tımi gyı iwıe.

Mu Kristo, (ıhı ımı Bulu ladı mu ofıli amı) ı ıbe mu tımi ıwan.

Tsıfı bakpı ıhı ımı oletsıı le anı Akristofı ıla ımı dı ısolısu.

ıbınsım mıetrı ka asın dınkı anı apıısı,

anı Bulu ansıtı ı.

11 Bıpu Okıfıı amı obıgya pı mu ıwı adınsıe ımıbu

begı amı gyı musı.

Bımıdwe amı ıwı dıbdıbdı,

su bımenya amı lowı kırıı ifı.

12 Inı su ısisı pı mlı mlıbu inu fıı

* 12:6 Nke ıpım ıku le lafanyı aduesie (1,260) anı gyı nınsı mıa ıfun.

mlunya ansigyí.

Táme ɔsulúv mva ɔpu,
mligyɔwí ní.

Ɔbunsám laba mli wá ɔblósó,
tsúfé alawun ání mv nke trá mɔtsó.”

¹³ Bréá bótí ámv lówun ání bafin mv dá ɔsulúv á, ɔlɔkúsó kplá gya ɔtsi ámv ɔlɔkwí obí ámv. ¹⁴ Táme beha ɔtsi ámv oyitsu kpɔnkpɔnkpɔnti abámba anyɔ, méní ɔbétalí fúlí sí bótí ámv yó mv otsiákpá dimbísó inu. Bulu ɔbékí mvsv inu nfinisa móa ifon.† ¹⁵ Inu bótí ámv léfen ntsu tsunhe dáli mv ɔnótó wólí ɔtsi ámv ɔma, méní íbékítá mv náti. ¹⁶ Táme ɔsulúv légyí ɔtsi ámv buale. Ntsu ámv bótí ámv léfen tsu mv ɔnótó ámv féé lemε wíé ɔsulótá. ¹⁷ Inu bótí ámv lénya ɔbló ɔtsi ámvsv, pú mv ɔbló gya mv abí atráhesu. Amúgyí ahá ání butegyí Bulu mblasu, bude Yesu iwí adánsie gyí a. ¹⁸ Inu bótí ámv lési ɔda ɔpu amv ɔnó.‡

13

Mbwikitá-atɔ Anyɔ Aku

¹ Iní ɔma a, nowun ání ɔbwikitá-atɔ kpɔnkpɔnti ɔku dédali tsu ɔpu amv ɔbá. Ɔbu nwun asienó pú nsiebí dú. Owíepa bun nsiebí ámv kugyíkusu. Bɔwanlín dá ání ɔlɔkúsó líí Bulusu dínká nwun ámv kugyíkusu. ² Ɔbwi ámv gyí fé dundu, támε mv ayabi lomóní, mv akuti bu iswí fé osírre ayabi, mv ɔnó é igyi fé gyatá ɔnó. Bótí ámv lópu mv túmi, iwíegyí pú ɔwonlín kv há ɔbwi ánví. ³ Nowun ání ɔlɔ kpɔnkpɔnti kv idin ɔbwi ámv nwun asienó ámv ɔkulesu. Ɔlɔ ámv lómoní, íbétalí mó mv, támε íleta, omowu. Ílɔwa ɔyító ahá féé wánwan, bekplá buo mv. ⁴ Bosúm bótí ámv, tsúfé alapó mv túmi há ɔbwi ámv. Bosúm ɔbwi ámv é, fíté beε, “Ma lófon ɔbwi ánví? Ma ɔbétalí líí kó mv?”

⁵ Bulu léha ɔbwi ámv ɔkpa ání ɔblí abususu akpɔnkpɔnti pɔkusu lu mvsv. Ɔleha mv ɔkpa ání ɔbwéε túmila kugyíkuvá odeklé tsra advana-nyɔ (42), igyi nfinisa móa ifon ámv ɔvɔ. ⁶ Ɔbwi ámv lóbwíí ɔnó, blí abususu púkpíí Bulu mva mv dá pú ahá ámv ɔbubu ɔsúsó, igyi mv otsiákpá amv. ⁷ Bulu léha mv ɔkpa ání ɔkóɔ Bulu ahá, ogyi amúsó. Ɔleha mv ɔkpa ání ogyíí iwíε abusungyíabusuan, ɔblígyíɔblíí, ɔmágyíɔmá pú ɔsulúsv ahá ɔtsan-ɔtsan féésó. ⁸ Ɔyító ahá féé bósum ɔbwi ámv. Ahá ání bómóosum mv gyí ahá ání bɔwanlín amú adá wá Okúfabi amú ɔbɔvɔhá igyí asa ɔyí ílɔbelin amv nkpa ɔsulótó.

⁹ Ɔhá ání ɔbu asu onúu. ¹⁰ Ɔhá ání ida yai ání békítá mv ndoun isátó a, békítá mv isátó, kpá mv náti. Ní ida yai ání ɔku obésin ɔdayí ɔnó é á, ɔdayí ɔnó obésin. Iní sv Bulu ahá butómi, abulu kínkin amú hógyito.

¹¹ Inu netrá wun ɔbwi ɔku é lówɔ dali ɔsulótá. Ɔbu nsiebí anyɔ fé okúfabi, támε ɔlɔtáí fé bótí. ¹² Ɔbwi ánví líí ɔbwi gyankpapu amv ansító, ɔlɔyɔ mv agyómá kugyíko ɔbwi gyankpapu amv túmitá. Iní léha ɔsulúsv atsiápó féé bosúm ɔbwi gyankpapu amú ɔlɔ ledínká mv, íleta, omowu ámv. ¹³ Ɔbwi nyɔɔsi amv lóbwε osúna akpɔnkpɔnti. Ɔleha ogyá lekpa tsú ɔsúsó beɔda, ahá féé bowun. ¹⁴ Ɔlɔpu osúna amú ɔlɔbwε ɔbwi gyankpapu amv ansító ámv mlé ɔyító ahá ɔbéε, bɔpwéε ɔkpi, ogyi fé ɔbwi gyankpapu amú ɔbɔwɔ mv ɔdayí íya anyɔ, omowu, ɔtráa otsie nkpa ámv. ¹⁵ Bulu léha ɔbwi nyɔɔsi anfi ɔkpa ání ɔwáa ɔkpi ámv ɔnɛ, fówun íbétalí tóí. Inu ɔkpi ámv léha ɔbéε, bómóo ahá ání bómóosum mv. ¹⁶ Ɔleha ání bohíε ahá féé nsu, amú gyɔpí íbisu ntéε amú ɔsukpi; nyebí ahandε, ahíánfɔ móa asikafɔ, nkpábi móa iwí agyípó. ¹⁷ Ɔhaa méetalí fé tɔtɔ ntéε hɔ tɔtɔ, nkétí ɔhá ání ɔbwi ámv nsuhíεtɔ, igyi mv idá ntéε ibi ání ílí há mv idá dín mvsv.

¹⁸ Iní léhián nyánsa, méní fétalí nú ibi ámv asi. Ibi ámv ílí há ɔbwi gyankpapu amv, igyi oyin ɔku dá. Ibi ámv gyí lafasie aduesie-sie (666).

† **12:14** Nfinisa móa ifon igyi nke ɔpím ɔkole lafa-anyɔ aduesie (1,260). ‡ **12:18** Iní bu nwóló dada amv akotá: Inu nesi líí ɔpu amv ɔnó.

14

Okúfabi Amu Mva Mu Ahá

¹ Inu nelawun Okúfabi amu líi Sionbusu. Ahá mpím lafakole advana-na (144,000) bulí mu wá. Okúfabi amu mva mu Si idá dín amó ɔsɔkpi. ² Inu nonu ɔme ku tsú ɔsósú fé ntsu lábólá, idekpa yi, ntée ɔpráda députí, ntée fé nsankuo tsɔtsɔtsɔ bɔdɛda. ³ Bɔde ilu pɔpwe ku wa owíe obíá ámu, akiankparu ana ámu pú ahande adwanyɔ-na ámu ansító. Ọhaa má inuá ɔbétalí súan ilu ámu ɔsolóu anfisɔ, nkéti ahá mpím lafakole advana-na (144,000) ámuú Bulu lahɔ amú nkpa tsú ɔsolósu ámu nkole pé. ⁴ Alí ahá ánfí gyí ahá ání amú iwí letín, bɔmeyín ɔtsi, bɔtobuo Okúfabi amu ɔtínegyiá tínéá ɔyó ní. Amú nwunsu ikɔ ɔlɛka anyánkpósa féétó, fé ató-abí gyankparu há Bulu muá Okúfabi amu ni. ⁵ Bɔtamawá afunu, ɔlala kuku é ima amú iwí.

Bulu-abɔpu Abasá Asun Blíhé

⁶ Inu nelawun Bulu-ɔbɔpu ɔkúá ɔna afútó, ɔde asun wankláán ámuú ibu nu bré féétó amu. Ọbá bebláa ɔyító ahá, abusuangyiabusuan, ɔblígyí ɔblí ablípó, ɔmágyí ɔmátó ahá pú ahá ɔtsan-ɔtsan. ⁷ Bulu-ɔbɔpu amu lókplɔn blí ɔbéé, “Mlunya Bulu ifú, amliwa mu numnyam, tsúfé mu asóngyíbi lafɔn. Mlisum mu. Mólóbwɛ ɔsú múa asi, ɔpu múa ntsu féé!”

⁸ Bulu-ɔbɔpu onyɔɔsi é lóbuo mu, beblí ɔbéé, “Babilon labwíé. Wúlu yilé Babilon labwíé. Tsúfé Babilon lahá ɔmá-ɔmá banu mu mbuatɔ-ntá ání itehá Bulu ɔbló tɔkósú!”

⁹ Bulu-ɔbɔpu saasi é búo amú, ɔdeblí ɔbéé, “Ní ɔku lósum ɔbwi ámu muá mu ɔkpi ámu, há ɔbɔpu amú nsuhíetɔ hie mu ɔsɔkpi ntée mu ibi nsu a, ¹⁰ alí ɔhá ámu obónu Bulu ɔbló-ntá, bɔmɛfráa mú asa betséi mú wá Bulu ɔbló-ewetɔ ní. Bulu ɔbɔpu ogyá múa atonkodu bití mu isu, mu abɔpu wankíhé pú Okúfabi amu ansító. ¹¹ Amú isɔbití ogyá ámu ogyási bókúso yó ɔsósú bré féétó. Alí ahá ámu gyí ahá ámuú bosúm ɔbwi ámu pú mu ɔkpi, ɔbwi ámu nsuhíetɔ dín amósú ámu ni. Iwí móolwií amú ekɛkɛkɛ.”

¹² Iní sù ilehián ání Bulu ahá bótomi líi kínkín, gyi Bulu mblasu, wá ɔnɔkwali há Yesu ni.

¹³ Inu nonu ɔme ku lótsu ɔsósú ɔbéé, “Wanlín tswí fɛɛ, ‘Ansí bégyi ahá ání bówu aní Wíe agyómátó tsú séi póya!’ ”

Bulu Ọhɛ ámu ɔbéé, “Ee, ibu mútó. Ansí bégyi amú lélé. Bɛda ɔkpónó tsú amú ipian féétó, tsúfé amú bwehé wankláán bóbuo amú.”

Bulu Asóngyí Iwí Atowunhe

¹⁴ Inu neláki a, agyinde futútú ku ní. Ọha ɔkúá ogyi fé Nyankpúsa-Mu-Bi ámu tsie agyinde ámuɔsu. Obun sika pɛpɛ owíepa, ɔde tsini kláklá ku. ¹⁵ Inu Bulu-ɔbɔpu ɔku é lédali tsu ɔsósú Bulu ɔtswékpa inu ba. Múú ɔlɔkplón bláa ɔhá ámuú ɔtsie agyindesu ámu ɔbéé, “Pɔ fú ɔdayí ámu tin ató-abí, tsúfé ɔsolósu ató-abí lapé yí. Mú tɔnbí lafɔn!” ¹⁶ Mú su ɔhá ámuú ɔtsie agyindesu ámu létinkí mu tsini amu, tin ɔsolósu ató-abí ámu féé.

¹⁷ Bulu-ɔbɔpu ɔku é lédali tsu ɔsósú Bulu ɔtswékpa obuto inu. Mu é ɔde tsini kláklá ku.

¹⁸ Múú Bulu-ɔbɔpu ɔkúá ɔbu túmi ogyá ámuɔsu é lédali tsu afɔdiɛ-asubwi ámu asi ba. Ọlɔkplón bláa Bulu-ɔbɔpu amú ɔde tsini ámu ɔbéé, “Pɔ fú tsini amu ka wáin-abí ámu ɔkpítsa, tsúfé abí ámu ilapé.” ¹⁹ Mú su Bulu-ɔbɔpu amu lótswi mu tsini amu káka ɔsolósu wáin-abí ɔkpítsa féé, kpá wáin-abí ámu wá ɔtínéá bɔtenyimé ntsu lé mútó. Iní ilí há Bulu ɔbló. ²⁰ Wúlu amu mmuátse benyimé wáin-abí ámu. Obugya lédali mútó, idetsúun waa fé ntsu tsunhe. Mú iswító bóbwɛ máilí lafakole adukwe (180). Mú oklú é bóbwɛ ayabi anu.

15

Bulu-abɔpu Pó Asun Wunhe Asienó Tráhe

¹ Inu nowun osúna bámbá kúá ibu ifú, ibu wánwan ɔsósú. Nowun ání Bulu-abɔpu asienó bɔde asun wunhe asienó ání Bulu ɔbɔpu bití ahá isu asa iklɔntɔ bólwií mu.

² Inu nowun ɔpu kúá igyi fé ahɔhwé, ilɛpɛ fé ogyá. Nowun ání ahá bolí mú ɔnó, bɔde Bulu nsankuo. Alí ahá ánfí gyí ahá ání bakó gyi ɔbwi gyankparu amu muá mu ɔkpi ámu

pó nsohíe-ibi á múú ilí há mu dá ámu su ní. ³ Bude Bulu osúmbi Mose mba Okúfabi amu ilu wa beε,

“Ani Wíe Otúmípu,

fú bwehé bu ifú, ibu wánwan.

Fú bwehé fée igyi onokwali, ida okpa.

Owíeá mu iwíegyi tamamó onó.

⁴ Ani Wíe, ma oméenyá fú ifú, wá fú numnyam?

Tsúfé fú nkule lówankí.

Ọma fée béba bosúm fú,

tsúfé falé fú yilébwε ọwan.”

⁵ Inu ọma a, nekí osúsú, nowun ání Bulu ọtswékpa obu, igyi tati-obu á múú itosúná ání Bulu bu amó wá ámu onó ọya. Nowun mótó Ọwankíkpa amu. ⁶ Nowun Bulu-abọpu asienó amú bọpu asun wunhe kpọnkpọnti asienó bá amu. Bedali tsu Ọwankíkpa inu. Bowa ọhráda atadiéá ilówankí, ide ogyá kpa, bọpu sika pepe ofé tsán. ⁷ Akiankpapu ana ámu to okule léha Bulu-abọpu asienó ámu to okugyíọku sika blanwébi ání Buluá ọbu inu bré fée to ọbló ibu mú dédédédé. ⁸ Bulu numnyam pó mu túmi léha ogyási lóbulá Bulu Ọwankíkpa inu fée. Ọhaa métalí bítiwíe mótó, yofun bréá Bulu-abọpu asienó ámu batséi asun wunhe asienó ámu fée wólí ọsolósu.

16

Bulu Ọbló Ablanwébi

¹ Inu nonu ọme kpọnkpọnti kuá ileđali tsu Bulu Ọwankíkpa inu. Ide abọpu asienó ámu bláa ọbéε, “Mliyo, amliyetsei Bulu ọbló ablanwébi asienó ámu wólí ọsolósu.”

² Mú su ọbọpu gyankpapu léđali tsu Bulu ọtswékpa inu yetsei mu kle wólí ọsolósu. Inu ahá á múú ọbwi ámu nsohíe to idin amúsú, bude okpi ámu sum ámu iwí létsitsii nlọ akpọnkpọnti, ide amú dwiín.

³ Ọbọpu nyọasi létsei mu kle wá ọputo. Ọpu amu lémlí fé fúli obugya. Tógyítóá ọbu ọpu amu to lówu.

⁴ Ọbọpu sáási létsei mu kle wá ntsu tsonhe pú abunkpabi fée to. Mú fée ilemlí obugya. ⁵ Inu nonuá Bulu-ọbọpá ọteki ntsusu lébláa Bulu ọbéε, “Ọo Ọwankípá fúbu inu bré fée. Fú asón da okpa ání fabítí amú isu alí. ⁶ Tsúfé bamó fú onósú atáipú pú fú ahá, tséi amú obugya wólí ọsolósu. Mú sọ fahá bapú obugya há amú fee, bunúu ni. Inu lékanáa ha amú ní.” ⁷ Inu nonu ọme kuá ileđali tsu afọdie-asubwi ámu asi ọbéε, “Ee, aní Wíe Bulu Otúmípu, fú isubiti igyi onokwali, ida okpa.”

⁸ Múú ọbọpu náási létsei mu kle wólí owí. Mú su owí onó lowa onlin, ileha mú ide ahá to fé ogyá. ⁹ Owí ámu iloto okugyíọku. Bulu búu túmi asun wunhe anfi féesú, táme bekiná bumedamli klonto; pówá mu numnyam, mboun lwí bálwí mu.

¹⁰ Onuusi létsei mu kle wólí ọbwi ámu owíe obiású. Ọbwi ámu iwíe ogyíkpa fée iloklun. Iwiasin su mu abúopu amu bọwi amú ọdandu. ¹¹ Táme bekiná bumedamli klonto sí amú lalahε amu fée bwε. Mboun bálwí osúsú Bulu, iwiasin á múú budewúun amu su.

¹² Osiesi létsei mu kle wá ntsu yilé Efrateto. Ntsu ámu fée ilekpi lé mú ọbúntó. Inu léla okpa há awíeá botsú owí ọdalikpa pú amú isá akọpú bétalí tson ba inu. ¹³ Inu nowun ọje lalahε asa akvá bugyi fé agyóngyo, bedali tsu bótí ámu onótó, ọbwi ámu onótó pú onósú ọtáipú ofunupu amu onótó. ¹⁴ Ọje lalahε anfi bọbu túmi bwé osúna akpọnkpọnti. Batsun ọsolósu awíe féesú, méni békpa amú fée wá abatọ, béba bọkọ aní Wíe Bulu Otúmípu isá eke yilé á múú igyi mu asón ogyíkε amu.

¹⁵ Aní Wíe ọbéε, “Kí, néba fé owikplu. Bulu obóyulá ọhá ání ọleđa iwisu, alalá mu atadié yáí, méni ọméenatí yayá, péli méekitá mu.”

¹⁶ Múú ọje lalahε amu bekpa awíe amu yéfia ọtnekuá bọtetí inu Hebrifo ọblító beε, “Harmagedon.”*

* **16:16** Harmagedon asi gyi, Megidobu. Bọkọ isá tsotsọtsọ ibu ánfisu.

¹⁷ Inu Bulu-ṣbṣpu síénósí létseí mu kle wá afútó. Ọme kóklókóú ku ledali tsu Bulu ṣtswékpa mu owíe obíá ámutọ ọbée, “Ilatá!” ¹⁸ Inu nyankpu lówa ibi fwi bi. Odekpíe, ọpráda deputí. Ọme ṣtsan-ṣtsan lẹlun kóklókóú, ṣsolúw lẹkpinkí kpinkí kuá mú odu imakóba ki tsú bréá ahá belin ọyítọ ọpá. ¹⁹ Wúlu yilé Babilontọ léye asa. Awúlu yiléá ibu ọyítọ fée ilobwiebwíe. Inu Bulu lékain Babilon lakpan féesó, ọṣpu mu ọblọ kpṛṛṇkpṛṇti ewetọ-ntá ámu há mu olonu. ²⁰ Ọpu nsiné ṣsolúw kugyíku lófwi, abu é fée iderja. ²¹ Atsufolibi akpṛṛṇkpṛṇtiá mú odwintọ bóbwe fé kilo aduenu (50) lẹkpa tsú nwulótáasv beda ahásv. Atsufolibi amv ọnọ ọnlun sv bọlwí Bulu.

17

Obu-ọnọ Otsiápu Kpṛṛṇkpṛṇti Amv

¹ Inu Bulu-abṣpu abasiénó ámutọ bekítá ablanwébi ámutọ ọkule léba bebláa mi ọbée, “Ba, ansuna fọ alíá bréá Bulu ọbẹbití obu-ọnọ otsiápu kpṛṛṇkpṛṇti ámutọ otsie ntsu tsṣtsṣtsṣv ámu sv. ² Mva ọyítọ awíe fée batọ mbva. Ọyítọ ahá fée banu mu mbvatọ-ntá bó.”

³ Inu Ọjé ámu léba misv, Bulu-ṣbṣpu amv lótsu mí ya dimbísó. Nowun ọtsi ọku tsie ọbwikítá-atọ pepe ọkusu inu. Ọbwi ámu bu nwun asienó pú nsiebí idú. Bṣwanlín adá ání ilokúsú líí Bulusu dínká mu iwí fée. ⁴ Ọtsi ámu lówa atadiéá igyi faasv ntsu múa pépe. Ọṣwa abutọ wolihe ṣtsan-ṣtsan, ọde sika pepe owebi mu gyṣpṣtọ. Akisítọ pú mu obu-ọnótsiá ifin lṣlṣlá mú dédéédé. ⁵ Bṣwanlín idá kuá mú asv lejaín dínká mu ṣṣkpṣ be, “Wúlu yilé Babilon, obu-ọnọ atsiápu fée oyín. Ọsolúsv akisítọ fée owíe.” ⁶ Nowun ání ọtsi ámu lanu Bulu ahá obugya bó. Ahá ánfí bṣmṣ Yesu iwí adánsiigyí sv ní.

Bréá nowun mu a, ọnọ lobwie mí. ⁷ Múú Bulu-ṣbṣpu amv léfité mí ọbée, “Ntogyi ọnọ labwíe fọ alí? Néle asv ṣṣánhéá ibu ọtsi ámu mva ọbwikítá-atọ ámutọ ọbṣ nwun asienó múa nsiebí dú ámu asv súná fọ. ⁸ Ọbwi ámutọ fowun amv latsiá ki. Ọtráa ọma inu séi, ọbélaba. Táme imṣṣwa ọpá ọbédali tsu ilán klúklúúklú ámutọ ima ọka ámutọ yó ọhíkpa. Ọsolúsv atsiápu ámutọ Bulu mṣwanlín ámutọ adá wá nkpa ọwulú ámutọ tsú bréá ọyí lefi asv ámu ọnọ bóbwie ámutọ, tsúfé bowun ání ọbwi ámutọ oletsiá, ọtráa ọma inu ámu lalá bá.

⁹ “Iní léhián nyánsa ání bóṣṣnú mú asv. Nwun asienó ámu igyi abv asienó* ání ọtsi ámu dé iwíe gyí músú. ¹⁰ Nwun asienó ámu ilí há awíe asienó é. Abanú bawú bṣtsun, osiesv tsie obíású séi á. Osienósí mókúnýá ba. Ọbá á, bré kpalobí kv pé obétsiá. ¹¹ Owíe okwesv gyí ọbwi ámutọ oletsiá, ọtráa ọma inu séi ámu. Abasiénó ámutọ ọkule ogyi. Mu é ọbéhí fé mu aba ámu.

¹² “Nsiebí dú ámutọ fowun amv igyi awíe idú ání bṣmṣkúnýá tsíá obíású. Táme béyaí ámutọ mbiású ámutọ iwíe ogyíkpa. Amúá ọbwi ámu bégyi iwíe bré itinbí. ¹³ Amú fée bóbwe agywun kule, pú ámutọ túmi há ọbwi ámu. ¹⁴ Amúá ọbwi ámu bókw Okúfabi amv, táme Okúfabi amv obégyi ámutọ, tsúfé mugyí asítọ Ọsí pú awíetọ Owíe ni. Mu abúopv gyí ahá ámutọ Bulu latí ámutọ, lé ámutọ, bṣbv ọnakwalí há mu amv.”

¹⁵ Inu Bulu-ṣbṣpu amv lébláa mi ọbée, “Ntsu tsṣtsṣtsṣv ámutọ fowun ání obu-ọnọ otsiápu ámu tsie músú ámu ilí há ọmá-ọmá pú ọblí ọtsan-ọtsantọ ahá. ¹⁶ Nsiebí dú ámutọ fowun ọbwi ámu nwunsv ámu é ilí há awíe idú ání mva amúnýv bégyi iwíe. Amú fée bólu obu-ọnọ otsiápu ámu, swíí mu atọ fée, lé mu yayá, wí mu aye, wá tráhe ogyá, ibóhṣ plíplíplíplí. ¹⁷ Tsúfé Bulu lópv agywun ánfí wá ámutọ fée nwuntọ, méní bóbwe mu apé. Amú fée bóṣṣv ámutọ túmi há ọbwi ámu, yṣṣṣ bréá Bulu asón ámu fée ibéba mótó.”

¹⁸ Inu Bulu-ṣbṣpu amv létrá bláa mi ọbée, “Ọtsi ámutọ fowun atowunhe ámutọ ámu gyí wúlu yiléá ide ṣsolúsv awíe féesó gyí ni.”

18

Babilon Bwie

* **17:9** Abv asienó ánfisv Roma wúlu idun ní.

¹ Inu ọma a, netrá wun Bulu-ọ̀bọ̀pọ̀ ọ̀ku é dékplí tsú ọ̀sọ̀sọ̀ ọ̀bá. Ọ̀bu túmi k̀p̀nkp̀nkp̀nti. Mu numnyam de wankí wólí ọ̀sọ̀lọ̀sọ̀. ² Ọ̀lọ̀kplón kóklókúú ọ̀bée, “Babilon labwíé! Wúlu yilé Babilon labwíé! Ọ̀lamlí ọ̀je laláhe ọ̀tsan-ọ̀tsan fée ọ̀jaínkpá. Ọ̀labwé isia há mbubwi laláhe pú mbwíkítá-atọ̀ laláhe fée. ³ Tsúfẹ́ alapú mu mbuato-ntá ámu dá ọ̀má-ọ̀má fée ọ̀nó. Mba ọ̀yító awíe fée bató mbua. Ibíá agyípó fée banyá iwí tsú nkpa ámuó olegyi amuto.”

⁴ Inu nelanú ọ̀me ku tsú ọ̀sọ̀sọ̀ ọ̀bée,
“Mí abí, mlíle iwí le muto!

Mlímáwa ibi mu lakpan ámuó,
méné mu asun wunhe amu ku méeba mlisu.

⁵ Tsúfẹ́ mu lakpan lawọ̀ nwołótáa.

Mó su Bulu lakáín mósó.

⁶ Pọ̀ mu lalaheá alapúgyí fọ́ ahá ka mu ikọ̀.

Pọ̀ mu bwehé ka mu ikọ̀ tsenyo-tsesa.

Ọ̀lọ̀pọ̀ nta kpeklé há ahá bonu.

Mó su pọ̀ múá ibu ọ̀nlín dún mó aku anyọ́ ha mu onu.

⁷ Alagyi ọ̀dwe laláhe, tsú iwí dọ̀bi.

Mó su pọ̀ iwíwọ̀sin múa asun wunhe ka mu ikọ̀ séi.

Ọ̀tebláa mu iwí ọ̀bée,

‘Owíe tsihé ngyi, ntsie mí obíásó.

Megyí ọ̀sọ̀rapọ̀ ngyi, mmówa nwe ekekekeke!’

⁸ Mó su asun wunheá igyi akón, isú pú lowu bóto mu ekewóle pé.

Bówa mu ogyá, ọ̀bóhọ̀ plíplíplíplí,

tsúfẹ́ Otúmípu ani Wíe Bulu gyí. Múdé mu isu bití.”

⁹ Ọ̀sọ̀lọ̀sọ̀ awíe ámuó mba amónyo bato mbua, begyi ọ̀dwe laláhe amu bówun mu ogyási, su kpisií. ¹⁰ Mu ipian ámuó odewúun amu ibówa amó ifú. Mó su béli tsútsúútsú bí be, “Gyọ̀wi ní! Babilon gyọ̀wi ní! Wúlu k̀p̀nkp̀nkp̀nkp̀nti, nkáli su Bulu labítí fú isu ọ̀sáwọ̀le pé alí?”

¹¹ Ọ̀yító bíá agyípó bósu, gyi awirehọ̀, tsúfẹ́ ọ̀haa trá ọ̀ma inuá ọ̀bóhọ̀ amó atọ̀ fehé.

¹² Mólétsiá họ̀ sika pepe pú sika futútú ató, abwi wankláán pú abutó wulíhe, ọ̀hráda, ago, sríkí atati pú atati pepe, nyiá ibu ọ̀fan, atáá bọ̀pu sórúfó-ise bwé, múá bọ̀pu nyiá ibu ibíá sré, pú múá bọ̀pu kọ̀bri múá dátọ̀ pú abwiá ihíe bu akíle aná fée bwé tsọ̀tsọ̀tsọ̀ tsú amó wá.

¹³ Oletsíá họ̀ amó píprí, ọ̀híén, ọ̀huam, apuse, ntá, olif-nfọ̀, nfúó wankláán, ayó, nnantswie, akúfa, mpọ̀nkọ̀, akeké, tsíá họ̀ ahá nkpábi kúráá.* ¹⁴ Bósu bí be, “Ntóbí ámuó futekle amu fée ladáli fọ́ ibi. Ató ámuó fútọ̀púwá bite ámu fée lahóli fu. Fuméetrá wun mú ekekekeke!”

¹⁵ Bíá agyípó amóú batsun musu nyá iwí ámu fée béli ifóntó, tsúfẹ́ bode ifú nya ání bówun mu iwíwọ̀sin ámu odu. Béki mu ipian ámu, su gyi awirehọ̀! ¹⁶ Béblí be, “Gyọ̀wi ní! Wúlu yilé, gyọ̀wi ní! Teki fuhíe fubu akíle. Atati futútú múa pepe pú ago futedídá. Sika pepe ató múa abutóá ide ogyá kpa srasrasra futówá. ¹⁷ Atonyahé tsọ̀tsọ̀tsọ̀ ánfí fée lahóli fu ọ̀sáwọ̀le pé!”

Ntsusu-yibi akanpó, mú ahande pú mótó agyómá ayọ̀pọ̀ pú ibíá agyípó fée bówa ifó mu wá. ¹⁸ Ní bowun mu ogyási amu a, bósrá okitikiti be, “Wúlu mọ̀mu lófọ̀n wúlu ánfí ọ̀yító fée?” ¹⁹ Békpa isi wá nwuntọ̀, gyi awirehọ̀, bí be, “Gyọ̀wi ní. Wúlu yilé, gyọ̀wi ní! Fú nyato ani ntsusu ayibi awíe fée anlanya iwí tsú. Fú iwíwọ̀sin ató fée lahí ọ̀sáwọ̀le pé!”

²⁰ Ọ̀sọ̀sọ̀ atsiápó fée, mlunya ansigyí. Bulu ahá, mu sumbí ayọ̀pọ̀ pú mu ọ̀nọ̀sọ̀ atáípo fée, mlunya ansigyí. Tsúfẹ́ Bulu lagyi mu asún, bití mu isu, itó ámuó alapúgyí mlí ámu su.

²¹ Inu Bulu-ọ̀bọ̀pọ̀ ọ̀wunlínpu ọ̀ku lótsu ibwi k̀p̀nkp̀nkp̀nti ku, tswi wa ọ̀putọ̀. Múú ọ̀leblí ọ̀bée, “Alí Bulu ọ̀bọ̀pọ̀ ọ̀bls bwíe wúlu yilé Babilon, ọ̀haa méetrá wun mú ekekekeke ní.

²² Ọ̀haa méetrá nu ọ̀sankuo adapú, ilu awapú, ọ̀ténte afulípo pú ikpe afulípo nka wúlu amuto ekekekeke. Ibi ọ̀nó agyómá kokooku é iméetrá tsiá inu. Boméetrá kwe nfúó inu ekekekeke.

²³ Ọ̀kandíe koku méetrá wankí wólí inu, ọ̀haa é méetrá nu okúlu múa ọ̀ká pọ̀pwe ọ̀me inu

* **18:13** ahá nkpábi ntée anyánpósa-oyí múa akláa.

ekkekεεke. Tsúfẹ tεki mu ibiá agyípú gyí aha kpṛṛṅkpṛṅti ọyító ní. Alapú mu atóla mlé ọyító ahá fée, há bafwí!

²⁴ “Babilon brṅṅṅṅṅ Bulu ọ́ńsú atáípú amu obugyaibun. Mólómó Bulu ahá ọyító fée ní.”

19

¹ Inu fée ọma a, nonu ọme kúá igyi fẹ ọdám ání bọdekplón kúklókúú ọ́sọ́sọ́. Bọdeblí bεε, “Halelúia!* Aní Bulu tṅṅṅṅṅ ahá nkpa. Mu nkole bów túmi múa numnyam, ² tsúfẹ mu isubítí igyi ọ́nṅkwali, ida ọkpa. Alabítí okípú kpṛṛṅkpṛṅkpṛṅti á múú ọ́lṅṅṅ mu obu-ọ́nó tsiá yíntá ọyító ámu isu, alafíté mu asúmpú obugya tsú mu wá.” ³ Butráa bọdekplón kúklókúú bεε, “Halelúia! Wúlu amu ogyási lakúsú yó ọ́sọ́sọ́ bré féeótó!” ⁴ Inu ahande aduanyṅ-na ámu pú akiankpapṅ ana ámu bemlí bun súm Bulu á múú otsie owíe obiá ámuṅṅṅ, blí bεε, “Amen! Halelúia!”

Okúfabi Amu Ọká Otsiáke

⁵ Inu ọme ku lẹlín tsú owíe obiá ámuṅṅṅ ọ́bée, “Mlí Bulu asúmpúá mlitenyá mu ifú, nyebí ahande fée, mlíkanfṅ aní Bulu ámu!” ⁶ Mú ọma a, ọme tsṅtsṅtsṅ lẹlín, fẹ ntsu búláhé détsúṅṅ waa, ntée ọ́práda deṅṅṅ kúklókúú ọ́bée, “Halelúia! Aní Wíe Bulu Otúmíṅṅ amu dé iwíe gyí. ⁷ Mliha anya ansigyí, iwí isankí aní, awa mu numnyam! Tsúfẹ Okúfabi amu ọ́ká otsiáke lafṅ. Mu ka ámu lahíhíe iwí tá.” ⁸ Beha mu ọkpa bεε, ọ́wáa ọ́hráda atadiéá lṅwankí, ide ogyá kpa. (Ọ́hráda atadié ání ilí há Bulu ahá yilébwε.)

⁹ Múú Bulu-ọ́bṅṅṅ amu lébláa mí ọ́bée, “Wanlín fεε, ‘Bulu layúlá ahá ání alatí Okúfabi amu ọ́kátsiá nke ámu asi.’ ” Múú ọ́lṅṅṅ bla mí ọ́bée, “Asún ání igyi ọ́nṅkwali, Bulu wá itsú.”

¹⁰ Inu nemlí bun mu ayabitṅ, mbée ansum mu, táme ọ́lebláa mí ọ́bée, “Mábwε! Tsúfẹ Bulu osúmbi ngyi fẹ fúa fú apíó á múú mlidé Yesu iwí adánsiε gyí amu. Sum Bulu nkole pé!

“Tsúfẹ ahá á múú bode Yesu iwí adánsiε gyí amu bṅṅṅ Bulu ọ́ńsú asúnblí ọ́hε.”†

Ọ́ṅṅṅ Futútúsú Ọ́dinkápú

¹¹ Inu múá nówun a, ọ́sọ́sọ́ lafinkí. Nelákí a, ọ́ṅṅṅ futútú ọ́ku líí á! Muṅṅṅ ọ́dinkápú amu idá gyí, “Yilé Ọ́bweṅṅ pú Ọ́nṅkwaliṅṅ.” Otegyi asún, ọ́tṅkó isá é ọ́nṅkwaliṅṅ. ¹² Mu ansíbi aklambi igyi fẹ ogya plṅplṅ. Owíepa tsṅtsṅtsṅ ibun mu nwun. Ọ́bu dá kúá bṅwanlín dínká muṅṅṅ, ọ́haa méyín mú tsiá muṅṅṅ. ¹³ Ọ́lṅṅṅ ligá ání bṅwa mú obugyatṅ. Mu idá gyí, “Bulu Asún.” ¹⁴ Ọ́sọ́sọ́ isá akṅpú bṅdín mpṅṅṅ futútúsú. Bṅwa ọ́hráda atadiéá lṅwankí, ide ogyá kpa bṅbuo mu. ¹⁵ Ọ́dayí iya anyṅ kláklááklá ku lṅdali tsu mu ọ́nó. Mú ọ́bṅṅṅsáín ọ́má-ọ́má bun ní. Ọ́bṅṅṅ owuntṅlín kpá amú. Bulu Otúmíṅṅ amu ọ́blí kpṛṛṅkpṛṅti ámu ọ́bṅṅṅnyímé amú fẹ alíá bṅtenyímé wáín-abí. ¹⁶ Idá ání bṅwanlín dínká ọ́há á múú ọ́dín ọ́ṅṅṅ futútú ámu atadiεṅṅ pú mu obiánsú gyí, “Asító Ọ́sí, Awíetṅ Owíe.”

¹⁷ Inu nowun Bulu-ọ́bṅṅṅ ọ́ku líí owítṅ. Ọ́lṅṅṅṅ kpólí mbubwi ání bṅna afútṅ fée ọ́bée, “Mlíba! Mlíbefia Bulu ọ́ṅṅṅ kpṛṛṅkpṛṅti á múú alatswí ha mlí ámu asi! ¹⁸ Mṅní mlégyi awíe, isá ọ́nó alípú, isá akṅpú akinkín, mpṅṅṅṅṅ adínkáṅṅ pú amú mpṅṅṅ, ọ́yító ahá, iwí agyípú, nkpábi, nyebí pú ahande fée aye.”

¹⁹ Inu nowun ání ọ́bwíkítá-atṅ amu múa ọ́sulúṅṅ awíe pú amú isá akṅpú fée bεkpa aba bṅyókṅ ọ́ṅṅṅ futútúsú ọ́dinkápú amu múa mu isá akṅpú. ²⁰ Táme begyi ọ́bwíkítá-atṅ amuṅṅṅ, bεkítá múa mu ọ́ńsú ọ́táípú á múú ọ́tṅbwé osúna akpṛṛṅkpṛṅti mu idátṅ ámu. Ofúla amu ọ́lṅṅṅmlé ahá á múú ọ́bwíkítá-atṅ amu nsṅhíetṅ dín amúṅṅṅ, bṅtosúm ọ́kpí á múú bṅṅwε lian ọ́bwi ámu ní. Bṅtswí ọ́bwi ámu múa mu ọ́ńsú ọ́táípú amu wá ogyá paati kpṛṛṅkpṛṅtiá ogyá múa atonkodu ihíe detsíí mútṅ. ²¹ Ọ́ṅṅṅṅṅ ọ́dinkápú amu lṅṅṅ ọ́dayí iya anyṅ á múú lṅdali tsu mu ọ́nó ámu mú isá akṅpú atráhe amu fée. Mbubwi amu begyi amú aye plípíplípí.

* **19:1** Halelúia igyi Hebrifó ọ́blí. Mú asi gyí, Kanfṅ aní Wíe Bulu! † **19:10** Ntée Ọ́nṅkwali á múú Yesu lébele ọ́wan ámu téhá ahá bṅtetálí blí Bulu asún ámu ní.

20

Bowa Ọ̀bunsám Ikan Nfi Ọ̀pím

¹ Inu nowun ání Bulu-ọ̀bọ̀pọ̀ ọ̀kọ̀ lẹ̀kplí tsú ọ̀sọ̀sọ̀. Ọ̀de ilán klúklúúklúá ọ̀ma ọ̀ka sáafi pọ̀ ọ̀kan kọ̀nkpọ̀nti kọ̀. ² Ọ̀lẹ̀kítá bọ̀tí, ogyi iwọ̀ dada amọ̀ bọ̀tẹ̀tí mu Ọ̀bunsám ntẹ́e Satan amu, ọ̀lọ̀wa mu ọ̀kan nfi ọ̀pím-ọ̀kọ̀lẹ̀. ³ Ọ̀lọ̀tswi mu wá ilán klúklúúklú ámọ̀tọ̀, fin mú, wá mú ọ̀nọ̀ sáafi, méni Ọ̀bunsám méeetrá talí mlé ọ̀má-ọ̀má amu. Nfi ọ̀pím amu ọ̀ma asa béle mu kpalobí.

⁴ Mú ọ̀ma a, nowun awíe-mbíá kọ̀. Ahá amọ̀ bahá amú ọ̀kpa ání bẹ̀gyi asón amu bọ̀tsie mọ̀sú. Nowun aha akọ̀ ọ̀kláa. Amọ̀gyi ahá ání betin amú Yesu iwí adánsiẹgyi pọ̀ Bulu asón ọ̀kanda sọ̀ ní. Amú kén gyi ahá amọ̀ bọ̀motsulá súm ọ̀bọ̀wíkítá-atọ̀ amu ntẹ́e mu ọ̀kpi amu, bọ̀motsulá abọ̀pọ̀ mu nsuhieto dinka amú ọ̀sọ̀kpi ntẹ́e amú ibaso ní. Bulu léha amú bọ̀tsinkí, amọ̀a Kristo begyi iwíe nfi ọ̀pím-ọ̀kọ̀lẹ̀ amu. ⁵ Amú Bulu légyankpá kọ̀sọ̀a tsú afúlitọ̀ ní. (Awupọ̀ atráhe bọ̀méesinkí, nkẹ̀ti nfi ọ̀pím amu ilatsọ̀n.) ⁶ Bulu lóyulá mu aha agyankpapọ̀ amú ọ̀lọ̀kọ̀sọ̀a tsu afúlitọ̀ amu. Amú mú á, lowu nyọ̀ọ̀si amu ọ̀ma amọ̀sọ̀ túmi. Bọ̀bwe igyi ahapọ̀ há Bulu mu Kristo, mu amọ̀nyọ̀ bẹ̀gyi iwíe nfi ọ̀pím-ọ̀kọ̀lẹ̀ amu.

Satansu Gyí

⁷ Nfi ọ̀pím amu ọ̀ma a, béle Satan obu. ⁸ Ọ̀bédalí yémlé ọ̀má-ọ̀má ání bọ̀bọ̀ ọ̀yí afonka ana, igyi Gog mọ̀a Magog amu, méni ọ̀bẹ̀kpa ahá tsọ̀tsọ̀tsọ̀a buma ọ̀klátọ̀ buo iwí ya isá. ⁹ Nowun ání benatí tsọ̀n ọ̀yítọ̀ fẹ́é, káfia Bulu ahá pọ̀ amú wúlu yiléá Bulu tekle, táme ogyá lẹ̀kpa tsú ọ̀sọ̀sọ̀ bẹ̀hí amú akọ̀pọ̀ fẹ́é plíplíplíplí. ¹⁰ Inu bọ̀tswi Ọ̀bunsám amọ̀ ọ̀lẹ̀mlé amú amu wá obun ání ogyá mọ̀a atonkodu detsií mótọ̀ plẹ̀nplẹ̀nplẹ̀ntọ̀. Mu ọ̀bọ̀wíkítá-atọ̀ amu pọ̀ mu ọ̀nọ̀sọ̀ atọ̀pí afunupọ̀ amu bẹ̀tsiá iwíwọ̀sintọ̀ ọ̀pa onyé bré fẹ́é. ¹¹

Asóngyi Tráhe

¹¹ Inu nowun owíe obíá futútú kọ̀nkpọ̀nti kọ̀á ọ̀kọ̀ tsie mọ̀sú. Nwọ̀lótáa mọ̀a ọ̀sọ̀lọ̀ bẹ̀srí sí mu, táme bọ̀menya ọ̀hainkpa. ¹² Nowun awupọ̀, nyebí ahande bulí owíe obíá amu ansító. Bobwií nwọ̀lótọ̀ tswi. Bobwií nkpa ọ̀wọ̀lọ̀ amu étọ̀ tswi. Inu bọ̀pọ̀ tọ̀a nwọ̀lọ̀ amu ilẹ̀blí tsú awupọ̀ amu bwehé iwí gyi amú asón. ¹³ Ọ̀pọ̀ lẹ̀le awupọ̀a bọ̀bọ̀ mu tọ̀ ba. Lowu mu afúlitọ̀ é bele amọ̀a bọ̀bọ̀ amótọ̀ ba. Bulu légyi okugyíọ̀kọ̀ asón mu bwehé ọ̀nọ̀. ¹⁴ Inu bọ̀tswi lowu mu afúlitọ̀ fẹ́é wá ogyá ání itamaduntọ̀. Iní gyi lowu nyọ̀ọ̀si ni. ¹⁵ Bọ̀tswi ọ̀hagyíọ̀ha ání bọ̀mowun mu idá nkpa ọ̀wọ̀lọ̀ amu é wá ogyá amu.

21

Ọ̀sọ̀sọ̀ Mọ̀a Ọ̀sọ̀lọ̀ Pọ̀pwe

¹ Inu nowun ọ̀sọ̀sọ̀ mọ̀a ọ̀sọ̀lọ̀ pọ̀pwe, tsúfẹ́ ọ̀sọ̀sọ̀ mọ̀a ọ̀sọ̀lọ̀ gyankpapọ̀ amu itráa ma inu. Ọ̀pọ̀ é itráa ma inu. ² Mú nowun wúlu wankíhé, igyi Yerusalem pọ̀pwe amu, idẹ̀kplí tsú Bulu wá ọ̀sọ̀sọ̀ ibá. Bulu léhíhé mú fẹ́ ọ̀tsiá bawá mu atọ̀ wankláán, oyéfia mu kulu. ³ Nonu ọ̀me kọ̀nkpọ̀nti kọ̀á ilẹ̀lin tsu owíe obíá amu así ọ̀bẹ́e, “Kí! Séi mú á, Bulu ọ̀tsiákpá laba anyánpọ̀sátọ̀. Obétsiá amótọ̀, bọ̀bwe mu ahá. Mu onutọ̀ obétsiá amótọ̀, ọ̀bọ̀bwe amú Bulu. ⁴ Obétsiá amú ntsú fẹ́é. Lowu ntẹ́e isú ntẹ́e ipian ntẹ́e asun wunhe kọ̀kọ̀ é iméeetrá tsiá, tsúfẹ́ atọ̀ dada amu fẹ́é ilatsọ̀n.”

⁵ Mú owíe obíásọ̀ ọ̀tsiá pọ̀ amu léblí ọ̀bẹ́e, “Kí, nde tógyítọ̀ bwe pọ̀pwe.” Mú ọ̀lẹ̀lẹ̀lẹ̀la mi ọ̀bẹ́e, “Wanlin asón anfi tswi, tsúfẹ́ mú fẹ́é ibu mótọ̀, igyi ọ̀nọ̀kwali.” ⁶ Mú ọ̀lẹ̀trá bla mi ọ̀bẹ́e “Nabwé mú fẹ́é tá. Mígyi Alfa mọ̀a Omega, Ogyankpapọ̀ mọ̀a Ọ̀tráhe. Néha ọ̀há ání ọ̀mewólí de mu nkpa-ntsu, ọ̀méesika mú ikọ̀. ⁷ Nọ̀pọ̀ oyúla anfi há ọ̀há ání olegyi isu. Nọ̀bwe mu Bulu, mu é ọ̀bọ̀bwe mí bí. ⁸ Táme afúpọ̀a beyinkí mí ọ̀ma, ahá ání bọ̀mọ̀họ̀ mi gyi, mbusuo abọ̀pọ̀, ahá amọ̀pọ̀, mbua atọ̀pọ̀, atọ̀ alapọ̀, ikpi atswé pọ̀ afunupọ̀ fẹ́é ọ̀tsiákpá gyi ogyá paati kọ̀nkpọ̀nti, ogyá mọ̀a atonkodu ihé detsií mótọ̀. Iní gyi lowu nyọ̀ọ̀si amu ni.”

Yerusalem Pọ̀pwe

⁹ Inu Bulu-abọpọ abasiénó á mú búde ablanwé asienó á mú asun wunhe asienó tráhe íbọ mú ámutọ akọle léba bebláa mi ọbée, “Ba, ansuna fọ ọtsiá Okúfabi amọ ọbá betsiá.” ¹⁰ Inu ọlekpa mí Ọnétọ ya íbọ fọáhé kọnkọnkọnkọnti kọsu, olosuná mí Yerusalemu wúlu wankíhéá ọdekplí tsú ọsọsọ Bulu wá íbá. ¹¹ Bulu numnyam dewankí wólí wúlu ámọsu, ihíe dewankí húnánááná fé atsufolibi, ọde ogyá kpa fé ahọhwéá mú ansítọ lówankí. ¹² Bọpwe buntíi trihe fọáhé kọ bómlí mú, íbọ aklọn akọnkọnkọnti dúanyọ. Bulu-abọpọ dúanyọ búde aklọn ámọ ọnọ gyo. Bọwanlín Israel abusuan dúanyọ ámọ adá dínká aklọn amọsu ikọle-kọle. ¹³ Aklọn asa bú owí ọdalíkpa. Asa bú owí ọkplíwíékpá, asa bú ọsọsọ, asa é bú ayasi. ¹⁴ Beyi buntíi amọ dínká abwi yílẹyílẹ dúanyọsu. Bọwanlín Okúfabi amọ sumbí ayọpọ amọ adá dínká abwi ámọsu ikọle-kọle. ¹⁵ Bulu-ọbọpọ amọ ọde mí asún bláa amọ dé sika pepe oyíá butọpọsúsu atọ. Ọbọpọsúsu wúlu amọ, mú abuntíi pọ aklọn ání ilobomlí mú fée. ¹⁶ Wúlu amọ swítọ pọ mú teítọ fée igyi kékéé. Bréá olosusúu mú á, mú swítọ, mú teítọ pọ mú fọátọ fée igyi máli ọpím-akọle lafana (1,400). ¹⁷ Inu olosusúu buntíi amọ trítọ é. Igyi ayabi lafanyọ múa dúasie (216), nyankọpọsa atosusúhe ọnọ. ¹⁸ Abwiá igyi fé ahọhwé bọpọpwé abuntíi amọ. Bọpọ sika pepeá tọtọ mefráa mú, igyi fé gláasi pwe wúlu amọ. ¹⁹ Bọpọ abwiá íbọ bíá ọtsan-ọtsan dúanyọ wá abuntíi amọ nswiasí. Abwi ámọ adá gyí, yaspá, safiri, agate, emerad. ²⁰ Onik, kanelia, krisolit, beril, topas, krisopas, yasint pọ ametiste. ²¹ Abutọ wọlhe fútútú wankláán dúanyọ bọpọbwé aklọn amọ. Iklọn amọ kugyíkọ igyi butọbi fútútú kọle. Sika pepeá tọtọ mefráa mú, igyi fé gláasi bọpọwá abranu wúlu amọtọ. Fétalí kí tsun mútọ.

²² Mmowun Bulu ọswékpá kọkọ wúlu amọtọ, tsúfé Bulu Otúmípu amọ mọa Okúfabi amọ gyí Bulu ọswékpá inu. ²³ Wúlu amọ imehián owí ntée ọtsra wankí mútọ, tsúfé Bulu numnyam tọwánkí há mú, Okúfabi amọ é gyí mú ọkandíe. ²⁴ Ọmá-ọmá bénatí wúlu amọ wankítọ. Ọyítọ awíe é bọpọ amọ numnyam ba mútọ. ²⁵ Bọméesin mú ọnọ aklọn, tsúfé oklún ma inu. ²⁶ Ọmá fée bọpọ amọ numnyam pọ amọ obú ba mú. ²⁷ Tógyítọá mú iwí metin, mbusuo abọpọ ntée afunupọ bọmóowie wúlu amọtọ, nkéti ahá á mú bọwanlín amọ adá wá Okúfabi amọ nkpa ọwolótọ amọ nkọle.

22

Nkpa-ntsu Tsvnhe

¹ Inu Bulu-ọbọpọ amọ losuná mí nkpa-ntsu á mú ọlówankí fé ahọhwé ámọ. Idetsún tsu Bulu mọa Okúfabi amọ owíe obíá ámọtọ. ² Ntsu ámọ ina branu yiléá ıda wúlu amọ nsiné. Nkpa-oyí ilí ntsu ámọ agbemgbe anyọ ámọsu, itoswíe abí ọtsan-ọtsan ọtsragyíọtsra. Itoswíe tsé dúanyọ ofi akọletọ. Mú afítáa é igyi afá há ọmá féeétọ ahá. ³ Tógyítọá Bulu lalwí mú méetsiá wúlu amọtọ.

Mboun Bulu mọa Okúfabi amọ owíe obíá obétsiá inu, mọ asúmpọ bósum mọ. ⁴ Bówun mọ ansítọ, mọ ıda é bédínká amọ ọsọkpi. ⁵ Owí méetrá ta inu ekekeke. Bọmétrá hián ọkandíe ntée owí, tsúfé aní Wíe Bulu ọbówankí wólí amọsú. Bégyi iwíe bré fée.

Yesu Ibá

⁶ Inu Bulu-ọbọpọ amọ lébláa mi ọbée, “Asún ánfí bú mútọ, igyi ọnkwalí. Aní Wíe Bulu télé tọá íbéba suná mọ ọnọsú atọípọ. Múláwá mọ ọbọpọ ọbée, ọbéle tọá íbéba nke ánfítọ suna mọ asúmpọ.”

⁷ “Kí! Imọọwa ọpá néba! Ọwolú ánfítọ asún béba mútọ. Mú su Bulu obọyulá ọhá ání olegyi mú féesó!”

⁸ Mí Yohane lónu asún ánfí, nowun mú fée. Bréá nonu asún ánfí, nowun atọ ámọ é á, nemlí bun Bulu-ọbọpọ amọ ọlele mú suná mí ámọ ayabitọ, mbée ansum mọ. ⁹ Táme ọletrá bláa mi ọbée, “Mábwé! Tsúfé Bulu osúmbi ngyi fé fúa fọ apíọ Bulu ọnọsú atọípọ, pọ ahá á mú bégyi asún á mú bọwanlín wá ọwolú ánfítọ ámọsu. Sum Bulu nkọle!” ¹⁰ Mú ọlebláa mí ọbée, “Mápu atọ lesúnáhé ánfí nájín, tsúfé mú bábi lafon ta. ¹¹ Ha lalahé ọbwepọ ọyọ mọ lalahébwesú. Ifintọ ọtsiá pọ ọtsiá mọ ifintọ, yilé ọbwepọ é akíta mọ yilébwetọ. Ọhá ání ọbée, mọpọ mọ iwí há Bulu osíi mọ iwí ha Bulu.”

¹² Inu Yesu lébláa mi ɔ́bée, “Ki, imóowa ɔ́pá néba! Nébá ikó ɔ́kákpa. Néka ɔ́hagyíɔ́ha ikó mu bwehé ɔ́nó. ¹³ Mígyí Alfa múa Omega. Ogyankpapu muwa Ɖtráhe, asi Otsuápu pú ɔ́nó Ɖmɔ́pú.

¹⁴ “Bulu obóyulá ahá ání buɔe amú atadié fwi, méní bétalí nyá ɔ́kpa tsun wúlu yilé amú ɔ́nó wíé mótó yégyi nkpa-oyí amu abí. ¹⁵ Akíai obésin iban amu ɔ́ma. Amú gyí; ató alapú, mbua atɔ́pú, ahá amɔ́pú, ikpi atswépu pú ahá ání butekle afunu, butɔ́wá mú é fée.

¹⁶ “Mí Yesu lává mí ɔ́bɔpu mbée, ɔ́bá bebláa fu asón ánfí, afɔ́pɔ́bla Akristofó ɔ́pasua amu fée. Mígyí Owíe Dawid mu na, mu ató ogyípu pú Baké Ɖtsrakpabi wankíhé amu ni.”

¹⁷ Inu Bulu Ɖhé amu pú ɔ́ká pɔ́pwe amu beblí be, “Ba!”

Ɖhagyíɔ́ha ání onú asón ánfí ɔ́blí ɔ́bée, “Ba!”

Ɖhagyíɔ́ha ání ɔ́mewóli de mu ɔ́bá. Ɖhagyíɔ́ha ání odeklé ɔ́bá, Bulu okie mu nkpa-ntsu amu.

Itráhe

¹⁸ Mí Yohane, nde ɔ́hagyíɔ́ha ɔ́lá da kpákpaákpa. Mbée, ní ɔ́ku lónu atọ Ɖesúnáhé ɔ́wóló ánfíto asón, ɔ́lɔ́pu ku tsíá mótó á, Bulu é ɔ́béha asun wunheá ibu ɔ́wóló ánfíto ɔ́béba musu.

¹⁹ Ní ɔ́ku é léle tɔ́ku tsú ɔ́wóló ánfíto á, múmú Bulu é ɔ́béle mu ogyíkpá ání ibu nkpa-oyí amu pú wúlu wankíhé amú nɔ́wanlín mú iwí asón wá ɔ́wóló ánfíto ámɔ́ta.

²⁰ Ɖhá amú ɔ́de ntobi ánfí iwí adánsíe gyí ɔ́nɔ́kwálsu amu ɔ́bée, “Ee! Imóowa ɔ́pá néba!” Amen! Owíe Yesu, ba!

²¹ Aní Wíe Yesu ogyí Bulu ahá buale!